



Manzar Waheed Ch

چھن چھن کرتی ہے ہاتھوں میں ترے پھر ہتھکڑی  
ظلم نے زنجیر پاؤں میں ترے پھر ڈال دی  
خون دل سے لکھا تو نے حوصلوں کے باب میں  
خاص ہے ترکیب میں قوم رسولِ ہاشمی

(شورش کا شیری)

ہاں!  
میں باعث ہوں

شہیدوں میں سے بہتر حمزہ بن عبدالمطلب ہیں، پھر ان کے بعد وہ شخص ہے جو کسی حاکم کے سامنے کھڑا ہو کر حاکم کو امرِ نبی کی تلقین کرے جس کی پاداش میں حاکم اسے ہلاک کر دے۔ (حدیث نبوی ﷺ)  
تم نے کب سے انہیں غلام بنانا شروع کر دیا۔ لوگوں کو تو ان کی ماوں نے آزاد جتنا تھا۔

(حضرت عمر فاروق اعظم)

اچھائی اور برائی کے معروکے میں کوئی غیر جانبدار نہیں رہ سکتا۔ خیر و شر کی اس معروکہ آرائی میں محض تماثلیٰ کا کردار ادا کرنے والے بزدل ہوتے ہیں یا غدار (ٹال پال سارتر)

## 20 سال پہلے قومی اسمبلی سے خطاب

The time has come, Mr. Speaker, that we should say, "Mr. Martial Law, attention. about turn quick march, go back to your barracks and never come again."

ترجمہ:- جناب پیکر! وقت آگیا ہے کہ ہمیں اب کہہ دینا چاہیے کہ جناب مارشل لا، صاحب، ہوشیار! پیچھے پھر..... جلدی چل..... اپنی بیرکوں میں جا اور پھر کبھی واپس نہ آنا!!

6 جون 1985ء

جاوید ہاشمی

# ہل! یہ بائی ہوں

## جاوید ہاشمی

### سماگر پبلیشورز

7۔ اے لوئر مال، داتا دربار، روڈ لا ہور  
فون: 042-7230423

جملہ حقوق محفوظ ہیں

نام کتاب	ہاں! میں باغی ہوں
مصنف	جاوید ہاشمی
تاریخ اشاعت	فروری 2005ء
ناشر	سماگر پبلیشورز، A-7 لوئر مال، داتا دربار روڈ، لاہور
فون:-	042-7230423
کمپیوٹر کوڈ	1S114
قیمت	600/- روپے

ملنے کے پتے

## ضیاء القرآن پبلی کشنٹر

داتا دربار روڈ، لاہور۔ 042-7238010 فیکس:- 7221953  
9۔ اکرمیم مارکیٹ، اردو بازار، لاہور۔ 7225085-7247350  
14۔ انفال سنسٹر، اردو بازار، کراچی  
فون:- 021-2210212 - فیکس:- 021-2212011-2630411  
e-mail:- zquran@brain.net.pk

Website:- [www.ziaulquran.com](http://www.ziaulquran.com)

## فہرست مضمایں

50	سُنہرے بنگال کے آخری ایام	10	عرض ناشر
52	زندہ لاش	11	تسبیہ (مجید نظاری)
53	پھر کا شہر.....اسلام آباد	13	تقریظ (ارشاد احمد حقانی)
55	حکمران بھٹو سے معاملات	16	تعارف (میاں محمد نواز شریف)
56	سمن آباد کی بچیوں کا اغوا	19	مقدمہ
56	پنجاب یونیورسٹی کے انتخابات	22	انتساب
58	شملہ معاهدہ کے مذاکرات	24	اظہار تشكیر
59	بنگلہ دیش نامنظور تحریک		پہلا باب
65	شاہی قلعہ کی قید	25	محمد وہ رشید
67	پیر روشن ضمیر مولا نامودودی	27	حالاتِ زندگی
68	امن کی فاختہ.....مولانا ظفر احمد انصاری	29	میری پہلی شعوری خواہش
70	ینگ پاکستانیز	30	الله کے گھر سے پیغام
70	لسانی فسادات	33	جیدِ اعلیٰ کا مزار
71	تحریک استقلال میں شمولیت	33	دارالندوہ
72	قومی اتحاد کا قیام	36	میرا پہلا احتجاج
73	جزل چشتی کا مشورہ	36	پہلا سرکاری بلاوا
74	کابینہ میں حزب اختلاف	36	اپنے نفس کی تیلیاں
75	ذوالفقار علی بھٹو.....سوئے تختہ دار	37	میرے اساتذہ
78	سائبان نہ رہا	39	سب سے بڑا استاد
83	در کعبہ وا ہوتا ہے.....	40	میرے والدِ محترم اور تحریک پاکستان
85	زیمنی سیاست کی انگار وادی	43	رانا عبد الوحید کا خط میرے نام
89	مقامی سیاست	45	دوسرا باب
90	بیکٹ نہیں بیلٹ	47	سیاسی تربیت کا ہیں
92	پیکر کا انتخاب	47	پانچ یونیورسیٹیاں
			بھٹو، امید کی کرن

152	گرم پانی کی سیاست	93	آٹھویں ترمیم کی سیاہ رات
153	کعبہ میں حلف	106	ضیاء الحق کی ناراضگی
153	فوج کی حکمرانی کیوں؟		چوتھا باب
	تو می اور سیاسی اتفاق رائے میں سب سے بڑی	109	مسلم لیگ کے نشیب و فراز
156	رکاوٹ	114	قامدِ عظیم اور علامہ اقبالؒ کی رہنمائی
	ساتواں باب	120	مسلم لیگ کا نیا جنم
	جدوجہد کے پانچ سال		پانچواں باب
159	12 اکتوبر 1999ء سے 12 اکتوبر 2004ء	123	میاں نواز شریف سے میرے تعلقات
161	12 اکتوبر کا چشم دید گواہ	125	نواز شریف سے میری پہلی ملاقات
164	محترمہ کلشوم نواز کی جدوجہد	126	اسلامی جمہوری اتحاد کا قیام
166	مسلم لیگ کی بقاء کی جنگ اور اے آرڈی کا قیام	127	جرات اور انکساری
170	ورلڈ ٹریڈ سٹرپر ہملہ	128	ائیمنی و ہما کے کافیصلہ
172	نیب کا آخری ملزم	130	صنعت کار جاوید ہاشمی یا گذریا
177	جیل سے انتخاب	132	نیوورلڈ آرڈر یا نیا سامراج
178	ایل ایف او کے خلاف جدوجہد	136	تیلک الایام نداولہا
181	آشیاں بھلی کی زدیں		12 اکتوبر 1999ء مشکل وقت کے ساتھی اور آگ
183	کل جماعتی کانفرنس	138	کا دریا
185	عقبہی کی موت اور اُس کے بعد		چھٹا باب
	آٹھواں باب	141	فوجی قیادت کا کردار میری نظر میں
189	بر صغیر کی تاریخ میں غداری کا پہلا مجرم	143	جزل ضیاء الحق سے پہلی اور آخری ملاقات
193	گرفتاری پر ملکی اور بین الاقوامی روئیں		غلط حکمت عملی کے نتائج ، پاکستان کی سکونتی
	نوال باب	146	سرحدیں
195	مقدمے کی سماعت	149	فوجی حکومتیں اور انتظامیہ بریک ڈاؤن
197	نجپ عدم اعتماد	151	پرویز مشرف کی حمایت
197	تو ہین عدالت	151	یحییٰ خان..... صدر نکسن کا استاد
198	عدالت میں سزا کی پیشگوئی	152	آن غاشیہ کا دورہ امریکہ
198	عدالت کا بائیکاٹ	152	تہما سافر

230	مسلمانوں کی عظیم طاقت	200	پاساں مل گئے کعبے کو صنم خانے سے
231	پانچ سال کا خزانہ اور ہماری ذمہ داری	200	مدئی خورشید احمد کے بارے میں نجح کا فیصلہ
231	تیری بر بادیوں کے تذکرے ہیں آسمانوں میں		محمد اسحق وزیر انجمنی ایس پی انچارج تفتیشی ٹیم
232	دفاع پاکستان اور عوامی قوت	202	کے بارے میں نجح کی رائے
232	فیوڈل ازم..... ترقی کا دشمن	202	سید غلام احمد شاہ کا اعتراضی بیان
233	خون چونے کے شکنے اور میری بغاوت	204	مقدمے کا نیا موز
234	حکومت کے اندر حکومت	204	انفرادی فیصلہ ٹیم ہوتا ہے
	زمینوں کی لوٹ کھوٹ اور صوبوں کا احساس	204	مقدمے کے آخری مرحلے
234	محرومی		گینشر بیک آف ورلڈریکارڈ میں اپنی نوعیت کا
235	غلام پیدا کرنے کی نیسری اور جمہوریت	205	واحد مقدمہ
235	طويل سفر کی ابتداء	206	خط..... قومی قیادت کے نام
236	طالع آزماؤں سے جنگ	209	اصل حقیقت کیا ہے
237	عملی جدوجہد کا آغاز	210	مجید نظامی..... قوم کا ضمیر
237	راتے کا انتخاب	211	ملاقات کا کمرہ
238	سقوط ڈھاکہ	212	ضمیر کی عدالت
239	حمدود الرحمن کمیشن رپورٹ	217	آدھے منٹ کی عدالت
239	ناقابل فراموش	219	نکٹ سیل، ہشتری شیٹ
240	بھائی کی شہادت..... ایک اور دریا کا سامنا	220	تمغہ جمہوریت..... جیل سے وزیر اعظم کا انتخاب
241	کائنوں پر زبان		وساں باب
241	بھائی جمہوریت کی مہم	225	تحریری عدالتی بیان
242	غیر جماعتی انتخابات	227	اعتراف جرم
243	پارلیمنٹ میں اجنبی	227	پہلا خودکش حملہ
243	تاریخ کا فیصلہ	227	غدر کا قانون
244	دور حاضر کی عکریت	228	صدیوں کا قرض
245	جمہوریت میرا دوسرا نہ ہب	228	رات کی تاریکی میں مقدمہ
246	سترات..... میرا امام	229	زندان میں عدالت
246	رنج سفر	229	روشن مستقبل کا جلتہ ٹگ

آٹھ ارب کا فائدہ-اقتدار اور اختلاف کی سیاست	247	جنون میرا رہبر میرا خواب
عہدے کی سیاست اور نیشن منڈیل سے ملاقات قیادت کا تصور اور چرچ چل کا گاؤں	250	دنیا کا نیا نقشہ اور جنوبی امریکہ شخصیت پرستی کی بجائے نظریہ کی فتح
گلوبل ویٹچ اور بین الاقوامی سیاست پارلیمنٹ کی بالادستی، واحد علاج	253	سرچشمہ ہدایت خاموش انقلاب
صحح آزادی	255	مغرب کی ناکامی کا سبب
<b>بارہواں باب چہ قلندرانہ گفتتم</b>	259	اس صدی کا مجزہ مضبوط نظریہ، بے مثال جغرافیہ
بحث تقریروی اسکلی کیم جون 1985ء	261	قدس سرزمیں
پاکستان کے سفارت خانے اور معیشت عملی تعلیم کا نظام	261	ایک بات کا اقرار سیاستدانوں کی غلطیاں
لبی کاروں اور لبے بنگلوں پر لہائیکس مارشل لاءِ قائم رکھنے کے بہانے، آئینی کمیٹی کی	263	ہزاروں سکندر مخواہب ہیں اچھی تک طالب علم ہوں
رپورٹ	264	دوٹ پر کامل ایمان
مستقبل کا سیاسی ڈھانچہ اور مارشل لاء	265	جو ابد ہی کی ثقافت سے گریز
رشوت کے خاتمے کی چند تجویزیں	266	جمهوریت اور اجتماعی قیادت
1986ء کا بجٹ، دفاعی اخراجات اور بیروزگاری	266	اس صدی کا نعرہ، احتساب اور جمہوریت
سیاسی بحران کا حل، ذمہ دار قیادت ضیاء الحق کی بندوق کی حکومت ختم ہو، وہ استغفی	268	112 اکتوبر 1999ء کا غیر آئینی اقدام میونہ بی بی کے نام اڈیالہ جیل سے خط
دیں	271	<b>گیارہواں باب بشری کے نام</b>
قلیلیں محفوظ نہیں مندرجہ پڑا کے پڑ رہے ہیں	273	فیوڈل ایڈمینیسٹری نظام، ایک چہرہ دوڑخ
انتظامی کی بجائے سیاسی حل	276	افسر شاہی..... نوکر شاہی
نئے انتخابات	278	فیوڈل مسٹر کلین ہوتا ہے
با اختیار ضلعی حکومت	281	کیا میں غدار ہوں؟
اُن وامان پر میرے خدشات	285	متوسط طبقے کی قیادت
سندھ میں پنجابی افسروں اور مسلم لیگ سے	287	قوت برداشت

365	النصاف کی بالادستی	331	اپیل
365	جاوید اشرف کی شہادت	332	قانون کیسا ہو
367	برداشت کی روایت	332	کھاد کا بحران
368	متفرقہ چیف ایکشن کمشن، متفرقہ سیاسی فیصلے	334	کراچی اور حیدر آباد کے فسادات
370	سپریم کورٹ کا فیصلہ اور پارلیمنٹ کی بالادستی	334	ہندوستان کی فوجیں پاکستان کی سرحدوں پر
374	شہباز شریف کی آمد	335	ضیاء الحق کویت میں
376	بنے نظیر حکومت سے تعاون کا اعلان	337	بھلی کی قیمت بڑھانے پر
	وقت سن رہا ہے، وقت تھم چکا ہے، بنے نظیر	339	افغانستان کی جنگ کا فائدہ امریکہ کو ہو گا
379	حکومت میں آخری تقریر	342	جنیوانڈا کرات
381	تیر ہواں باب ..... ضمیمہ	343	تل کی جنگ اور مسلم عکریت
383	مقدمے کی کہانی، استغاش کی زبانی	343	تاریخ کا عارضی لمحہ، خلیج کی جنگ اور مستقبل کی
383	بیشراحمد نون اسپکٹر کا حلفیہ بیان	346	عظیم قوت
384	محمد الحق ذی ایس پی تفتیشی ٹیم کا حلفیہ بیان	351	پلاٹوں کی سیاست
	عامر سعیم رانا جوڈیشنل مجسٹریٹ اسلام آباد کا	351	فناں کمپنیوں کے بحران کا حل
389	حلفیہ بیان	352	ججت تقریر 1992-93ء
391	سید غلام احمد شاہ کا حلفیہ بیان	353	زرگی خود انحصاری اور ایٹھی قوت
	خورشید احمد نے حلف اٹھا کر وکیل منجانب ملزم	354	اٹاؤں کا اعلان
393	کے سوالات کے جواب دیئے	354	پاکستان کی ترقی اور زراعت کا ایٹھم بم
	کیپٹن جہانزیب ظہور نے حلف اٹھانے کے بعد	357	سپریم کورٹ پر حملہ
396	ملزم کے وکیل کو بیان دیا	357	کشمیر کا مسئلہ
399	مقدمے کا فیصلہ	359	ہر قیمت پر احتساب
408	ہائی کورٹ میں فیصلے کے خلاف اپیل	362	قرضے معاف کرنے والے
	چار ارب روپے قرض معاف کرنے والے فقیر	362	چار ارب روپے قرض معاف کرنے والے فقیر

## عرض ناشر

سأگر پبلشرز کی طرف سے آپ کی خدمت میں یہ کتاب پیش کرتے ہوئے ہم فخر محسوس کرتے ہیں کہ ہم نے ایک ایسے سیاستدان کی خودنوشت آپ تک پہنچائی ہے جسے ان کے دوست اور دشمن دونوں کم از کم یہ طعنہ نہیں دے سکتے کہ مخدوم جاوید ہاشمی نے مرد جو سیاست کی پیروی میں منافقانہ مصالحت کو اپنا شعار بنایا۔ جبکہ انہیں یہ موقعے میرر رہے ہیں۔

ہم نے اپنے ادارے کی طرف سے آج تک جو بھی لٹریچر شائع کیا ہے اس میں صرف اپنے تجارتی مقاصد کو پیش نظر نہیں رکھا بلکہ اپنی نظریاتی اساس کو اس کی بنیاد بنا یا ہے۔

سأگر پبلشرز کی طرف سے جو بھی سیاسی کتابیں، ناول یا حالات حاضرہ سے متعلق تحریریں شائع ہوئی تھیں ان سب نے الحمد للہ ہماری توقعات سے بڑھ کر عوام میں پذیرائی حاصل کی اس کا سبب سب سے پہلے تو اللہ تعالیٰ کی ہم پر بے پایاں رحمتیں اور پھر ہمارا یہ عزم اور مشن ہے کہ ہم معیاری اور سچا ادب پاکستان کے ہر گرانے تک پہنچائیں گے۔ سأگر پبلشرز صرف ایک ادارہ ہی نہیں ایک تحریک بھی ہے جس کا بنیادی مقصد اپنے اساسی نظریے سے ہماری سچی کومنٹ اور پاکستان کی تعمیر و ترقی میں اپنا مشبت روں ادا کرنے کا عزم ہے۔ مخدوم جاوید ہاشمی کی تازہ تصنیف ”ہاں! میں باغی ہوں“ بھی اسی سلسلے کی ایک کڑی ہے۔

مخدوم جاوید ہاشمی پاکستان کے ہر اس شخص کے دل میں رہتا ہے جو پاکستان سے محبت کرتا ہے اور اس محبت کی قیمت چکانے کے لئے بھی تیار ہے۔

## تئنبیہ

جاوید ہاشمی کی مقدمہ بغاوت میں گرفتاری سے ایک دو دن پہلے ملتان میں روز نامہ نوائے وقت کی سالانہ تقریب تھی، مقررین میں ہر سیاسی جماعت کے اہم رہنمای شامل تھے۔ مسلم لیگ (ن) کی طرف سے مخدوم جاوید ہاشمی شریک محفل تھے۔ اس اجتماع میں جاوید ہاشمی کے ”باغیانہ“ اظہار خیال کا جواب ان کے ایک سابقہ ساتھی اور موجودہ وزیر اطلاعات نے دیا۔

اسی شام جاوید ہاشمی نے مجھے اپنے گھر میں عشاںیہ پر بلا یا جس میں مختلف سیاسی رہنمایش ریک تھے۔ میں نے انہیں متنبہ کیا کہ اب وہ اپنی ضمانت کر لیں، اپنا سامان تیار رکھیں اور اسلام آباد یہ سوچ کر جائیں کہ ان کی اگلی منزل جیل ہو سکتی ہے۔ جاوید ہاشمی نے اس تقریب سے پہلے وہ خط پارلیمنٹ کے کیفیت ٹیریا میں صحافیوں کو پڑھ کر سنایا تھا جو کئی ارکان اسمبلی کو موصول ہوا تھا اور اے آرڈی میں ان کے ساتھیوں میں سے کسی نے خط کو اس انداز میں افشا کرنے اور ذمہ داری اپنے سر لینے کی ضرورت محسوس نہ کی۔ جاوید ہاشمی نے ایک لمحے کے لیے یہ نہیں سوچا کہ وہ اب ایک بڑی جماعت کا سربراہ ہے جو پہلے ہی ابتلاء سے دوچار ہے اور جس کے قائدین بیرون ملک جلاوطنی کی زندگی بر کرنے پر مجبور ہیں۔ باقی ماندہ لیڈروں میں سے کوئی بھی نہ تو عوامی رابطے کے لیے موزوں ہے اور نہ وہ فعال کردار ادا کر سکتا ہے، جس کی توقع میاں نواز شریف اور میاں شہباز شریف، جاوید ہاشمی سے کرتے ہیں۔ یہ میرا احساس ہے، ممکن ہے یہ شعلہ جوالہ برصغیر کے ان سیاسی و مذہبی زعماء کے نقش قدم پر چلنے کو ترجیح دیتا جو اس شعر کی عملی تصویر تھے۔

بے خطر کو د پڑا آتش نمرود میں عشق  
عقل ہے مح تماشائے لبِ بامِ ابھی

جاوید ہاشمی نے سیاست کا آغاز ایک مقبول طالب علم رہنمای اور پُر جوش نوجوان کے طور پر کیا، اس کے مزاج میں مصلحت اور مفاہمت کے جراشیم بہت کم دیکھنے میں آئے حالانکہ ملتان کے سیاستدانوں اور پیرزادوں کی عام شہرت یہی ہے کہ وہ اقتدار کے ایوانوں سے بہت کم بگاڑتے ہیں اور مصلحت کیشی کو سیاست و روحاںیت کی اعلیٰ قدر گردانتے ہیں مگر جاوید ہاشمی جیل میں اپنے علاقے کے جا گیرداروں، مخدوموں اور وڈیروں کی اقتدار پرستی اور مصلحت پسندی کا کفارہ ادا کر رہا ہے۔

مقدمہ بغاوت میں گرفتاری کے بعد بھی جاوید ہاشمی کا جنوں خاموش نہیں بیٹھا اور اس نے ”دامن بیز داں چاک“ کرنے نے لیے قرطاس و قلم کا سہارا لیا ہے۔ یہ کتاب جاوید ہاشمی کی یادداشتیں، محسوسات، اعلیٰ وارفع

سیاسی تصورات اور ذاتی و خاندانی رجحانات کا مجموعہ ہے۔ انداز بیاں میں بے ساختگی اور سادگی ہے۔ انہوں نے پنجاب یونیورسٹی کی صدارت سے لے کر مسلم لیگ کی سربراہی تک، اپنی جمہوری و سیاسی جدوجہد کا اجمالي تذکرہ کرتے ہوئے وطن عزیز کی سیاسی، اقتصادی، سماجی اور مذہبی صورتحال کا اپنے انداز میں تجزیہ کیا ہے۔ جمہوریت کو درپیش رکاوٹوں اور جمہوری اداروں کی شکست و ریخت کے اسباب پر انہوں نے سب سے زیادہ زور بیاں صرف کیا اور اس ضمن میں اپنی غلطیوں کا اعتراف بھی کشادہ ظرفی سے کیا ہے۔ میاں نواز شریف سے تعلقات اور سیاسی وابستگی کا ذکر دلچسپ ہے۔ ان دونوں نے سیاست کا سبق تحریک استقلال اور ارٹر مارشل اصغر خان کے مکتب سے حاصل کیا۔ اگلا پڑا وجہ ضایاء الحق کی فوجی حکومت تھی۔ مگر دونوں ایک فوجی حکومت سے متحاگانے کا خیازہ بھگت رہے ہیں: اتفاقات ہیں زمانے کے

الله تعالیٰ جاوید ہاشمی کو اپنے دشمنوں کے شر اور دوستوں کی نادانی سے محفوظ رکھے۔ کتاب لاٽ مطالعہ ہے بشرطیکہ اسے ہاشمی کی فرد جرم میں ضمیر کے طور پر شامل نہ کر لیا جائے۔

اسلام، پاکستان، جمہوریت اور پاک فوج سے یکساں محبت کرنے والے اس نظریاتی سیاستدان کی یہ سرگزشت ان تمام سیاسی کارکنوں کو توجہ سے پڑھنی چاہیے جو سونے کا چچہ منہ میں لے کے پیدا نہیں ہوئے اور نظریہ، لگن، خلوص، محنت اور جماعتی وابستگی کے بدل بوتے پر سیاست و اقتدار کی بلند و بالا چوٹیوں کو سر کرنے کا عزم رکھتے ہیں۔

مجید نظامی

چیف ایڈیٹر

روزنامہ نوائے وقت ادبی نیشن

## تقریظ

مسلم لیگ (ن) کے قائم مقام صدر مخدوم محمد جاوید ہاشمی ایک سٹوڈنٹ لیڈر کے طور پر ابھرے اور دیکھتے ہی دیکھتے قومی مطلع سیاست کے ایک تابندہ ستارے بن گئے۔ انہوں نے ضلع ملتان کے روحانی پیشواؤں کے ایک قدیمی خاندان میں آنکھ کھولی۔ اپنے خاندان کے پیر و کاروں اور مذاہوں کی عقیدتوں کا مرکز بچپن ہی سے رہے۔ اس ماحول میں پروان چڑھنے والا ایک نوجوان ایک روز حاضر موجود کا با غمی بن کر ابھرے گا، اس کا تصور بھی نہیں کر سکتا تھا۔ جاوید ہاشمی اپنی 55 سال زندگی میں نظری، فکری، سیاسی اور عملی ارتقا کے بے شمار مراحل طے کر چکے ہیں ان کی طالب علمانہ زندگی ہو یا ایک سیاسی کارکن کا کردار، ارادے کی کمزوری اور ضمیر کی آواز کے خلاف حالات سے سازگاری اختیار کرنا ان کے مزاج کا حصہ کبھی نہیں رہا۔ جھکنا اور سرنذر کرنا گویا انہوں نے سیکھا ہی نہیں۔ اسلامی جمعیت طلباء تحریک استقلال اور ضیاء الحق کی کابینہ کی رکنیت سے ہوتے ہوئے وہ مسلم لیگ (ن) میں آئے اور پھر یہیں کے ہو رہے۔ 12 اکتوبر 1999ء کے فوجی انقلاب اور میاں نواز شریف کے دوران ابتلاء کے آغاز کے بعد ان کے جو ساتھی چنان کی طرح ان کے ساتھ کھڑے رہے ہیں ان میں مخدوم جاوید ہاشمی ایک ممتاز مقام کے حامل ہیں۔ میاں صاحب نے بھی ان پر بھرپور اعتماد کا اظہار کیا جب انہوں نے ملک سے اپنی جلاوطنی کے موقع پر اپنی پارٹی کے متعدد سینئر رہنماؤں کی موجودگی میں جاوید ہاشمی کو اپنی پارٹی کا قائم مقام صدر مقرر کیا۔ جاوید ہاشمی نے اپنے آپ کو میاں صاحب کے اہل ثابت کیا ہے لیکن انہیں اس کی بڑی بھاری قیمت ادا کرنی پڑی ہے اور نہ معلوم کب تک کرنی پڑے گی۔ آخری مرتبہ انہیں 29 اکتوبر 2003ء کی شام پارلیمنٹ لا جزا اسلام آباد سے گرفتار کیا گیا۔ مشرف حکومت کے دور میں یہ ان کی دسویں گرفتاری تھی۔ ان کا خیال ہے کہ اس گرفتاری کا فیصلہ دو ماہ پہلے ہو چکا تھا انہوں نے جو راہ اختیار کر کھی تھی اس میں انہوں نے اس قسم کی آزمائشوں کو گویا خود انگیز کیا تھا اور اس گرفتاری سے بہت پہلے ہی وہ ذہنی طور پر اس کے لیے تیار تھے چنانچہ انہوں نے اپنی حالیہ اسیری کے دوران اپنی جو خود نوشت لکھی ہے اس میں وہ کہتے ہیں۔

”9/11 کو میں ملتان میں اپنے حلقة انتخاب کے دور دراز گاؤں میں جا رہا تھا۔ میں نے گاڑی میں لگا ہوا ریڈ یوکھولا تو بی بی پر ولڈریڈ سینٹر کے حملے کی خبر سنائی جا رہی تھی۔ میں نے گاڑی میں بیٹھے ہوئے ساتھیوں سے کہا: میں بہت جلد گرفتار کر لیا جاؤں گا اور لمبے عرصے تک جیل میں رہوں گا۔ وہ ہنسنے لگے ان میں سے ایک نے کہا آپ عجیب بات کر رہے ہیں میں نے انہیں کہا: میں آپ سے جو کچھ کہہ رہا ہوں آپ بہت جلد اسے عملہ ہوتا ہوادیکھیں گے۔“

”میرے سامنے سارا منظر واضح تھا اتنے بڑے واقعے کے بعد پوری دنیا کی سیاست کو بدل جانا تھا۔ میں نے کہا امریکہ پہلے ہی ہماری حکومت پر اسامد بن لادن کو گرفتار کرنے کے لیے دباؤ بڑھا رہا تھا۔ اب اس کا ہدف افغانستان ہو گا۔ افغانستان میں امریکہ کی مداخلت پاکستان کی مدد کے بغیر ناممکن ہے۔ ہمارے فوجی حکمرانوں کے لیے تو یہ ایک سنہری موقع ہے کہ امریکہ کو ان کی ضرورت ہو۔ ہمارے حکمران امریکہ کی پالیسیوں کو عمل درآمد کے لیے دل و جان سے خود پیش کریں گے۔ ظاہری طور پر جمہوری قوتوں کی حمایت کا جو بھرم ہے، امریکہ اس سے دستبردار ہو جائے گا، یوں فوجی حکمران ملک کی جمہوری قوتوں کو کچلنے کا موقع پالیں گے۔ ایوب خان اور ضیاء الحق کی طرح ہندوستان کی دولتی کے حصول کے لیے فوجی شان و شوکت اور جہاد کا نعرہ ترک کر دیا جائے گا۔ اقتدار کے راستے کی یہ رکاوٹیں دور ہو گئیں تو اندر ونی دشمنوں سے نہنہ کا کام آسان ہو جائے گا اور جب اندر ونی دشمنوں پر توجہ دی جائے گی تو گذشتہ دو سال سے میرے بیانات اور سرگرمیاں میری گرفتاری کا جواز پیش کرنے کے لیے کافی ہوں گی۔“

ان کی آخری گرفتاری بغاوت کے ایک مقدمے میں ہوئی یہ مقدمہ کس بنیاد پر قائم کیا گیا اس کی تفصیلات پر یہ میں شائع ہو چکی ہیں اور معلوم عوام ہیں۔ جاوید ہاشمی اپنی آخری گرفتاری کا احوال ان الفاظ میں بیان کرتے ہیں۔

میں قوم کا منتخب نمائندہ تھا، اسمبلی کا اجلاس جاری تھا اور میں قوی اسمبلی کے دروازے پر نگہ پاؤں ایجنسیوں کی حرast میں ایک جیپ میں بند بیٹھا تھا۔ میرے سامنے ایوان صدر تھا، جس پر دو پرچم لہرا رہے تھے۔ پارلیمنٹ کے ماتھے پرکلمہ طیبہ لکھا ہوا تھا ”الله کے سوا کوئی بادشاہ نہیں“، مگر اس عمارت سے اوپر ایک بادشاہ بیٹھا ہوا تھا۔ جس کے پاؤں کے نیچے اسمبلی کی عمارت اپنی بے بُسی پروحدہ کنائ تھی۔

ایجنسیوں کی جیپ رینگنے لگی۔ انہیں کسی رکاوٹ یا مزاحمت کا خوف نہ تھا۔ جب ہم پریم کورٹ کی عالی شان عمارت کے سامنے سے گزر رہے تھے تو میں نے نظر اٹھا کر دیکھا، انصاف کا دروازہ بند تھا۔ اس پر بھی وردی والوں کا پھرہ تھا۔

اس کے بعد میں کہاں تھا، مجھے کوئی علم نہیں۔ 14 روز تک میں سورج کی روشنی نہ دیکھ سکا۔ آنکھوں پر پیاس باندھ دی جاتیں اور ہاتھوں میں زنجیریں۔ آنکھوں سے پیاس کھول کر بٹھا دیا جاتا اور پہروں نہ ختم ہونے والی بے معنی سوالات کی نشست ہوتی۔ اس کے بعد نگہ اور گلے فرش پر سونے کی اجازت مل جاتی۔ نمبر کا مہینہ میرے جذبوں کو ٹھہنڈا نہ کر سکا، میری اعصاب ٹکنی کے لئے گاہے بگاہے دیواروں کے ساتھ پٹختنے کی مشق بھی جاری تھی۔ 14 دن کے بعد مجھے اڈیالہ جیل میں ایک ایسے سیل میں بند کر دیا گیا جو گوانٹانامو بے بھینے اور واپس آنے والے قیدیوں کے لئے مخصوص تھا۔ اس سیل کو گوانٹانامو بے سے زیادہ تکلیف دہ بنایا گیا ہے۔ تقریباً سو سال سے

میں اس دشتنہائی میں ہوں یہ ایک دیران جزیرہ ہے، دور نزدیک کوئی آدم ہے نہ آدم زاد۔ صرف سرکاری امور سرانجام دینے والے کارندے میرے سیل کے چاروں طرف موجود ہوتے ہیں۔ بلب لگادیئے گئے ہیں جو دن رات جلتے ہیں۔ اس سیل کے چاروں طرف اوپنجی ایک خاردار دیوار ہے۔ اس کے ارد گرد مزید پھرے دار ہیں۔ ہر چار گھنٹے بعد پھرے دار تبدیل ہو جاتے ہیں اور تازہ دم اور چوکس پھرے دار وارد ہوتے ہیں۔ داخل ہونے سے پہلے وہ چار دیواری کے آہنی دروازے کو دھماکے سے کھولتے ہیں، میں اگر سورہا ہوں تو جاگ جاتا ہوں اور جاگ رہا ہوں تو چونک اٹھتا ہوں، مگر اب میں اس شورِ مسلسل کا عادی ہو چکا ہوں، اب اگر وہ دروازہ آہنگی سے کھولیں تو کسی چیز کی کمی محسوس ہوتی ہے۔

ایے منوس صیاد سے ہو گئے  
اب رہائی ملے گی تو مر جائیں گے

جاوید ہاشمی صاحب نے بغاوت کے مقدمے میں اپنی صفائی میں کچھ نہ کہنے کا فیصلہ کیا تھا کیونکہ وہ ایک اقراری مجرم ہیں اور ان کی کتاب کا نام اس کی شہادت ہے لیکن احباب اور ولاء کے مشورے سے آخر کار وہ ایک تفصیلی تحریری بیان ریکارڈ پر لانے پر آمادہ ہو گئے۔ ان کا پورا بیان ان کی خود نوشت میں موجود ہے۔ ان کو سزادینے کے لیے جن نے جو فیصلہ لکھا اس کی تفصیلات بھی زیر نظر کتاب میں درج ہیں۔ بد یہی طور پر یہ ایک سیاسی مقدمہ تھا اور اس بات کی تصدیق ایک سے زیادہ عوامیں کے بیانات سے اب ہو چکی ہے۔ حکمران مسلم لیگ کے سیکرٹری جنرل خود سینٹ میں تین سیاسی مقدمے ختم کرنے کے مطالبہ کر چکے ہیں جن میں سے ایک مقدمہ مخدوم جاوید ہاشمی کا ہے۔ موجودہ وزیر اطلاعات بھی ان دونوں یہی مطالبہ کر رہے ہیں۔ کچھ عجب نہیں کہ یہ تحریر قارئین کے سامنے آنے تک ہاشمی صاحب رہا بھی ہو چکے ہوں۔ یہ موجودہ حکومت کی طرف سے بھی اس بات کا اعتراف ہو گا کہ ہاشمی صاحب کی گرفتاری اور سزا بے جواز تھیں اور یہ ایک انتقامی کارروائی تھی۔ مسلم لیگ (ن) اور جاوید ہاشمی کی کسی حکمت عملی سے اختلاف کیا جاسکتا ہے لیکن جس ملک میں یہ دعویٰ کیا جا رہا ہے کہ یہاں حقیقی جمہوریت بحال کر دی گئی ہے اس میں ایک اہم سیاسی جماعت کے قائم مقام صدر کو سیاسی انتقام کا نشانہ بنانا اور جرم بے گناہی کی سزادینا ایک ایسی قابل ذمۃ حرکت ہے جس پر جتنی بھی تنقید کی جائے کم ہو گی لیکن جاوید ہاشمی نے اپنی استقامت اور اپنے آہنی ارادے سے ثابت کر دیا ہے کہ ان میں ایک مثالی سیاسی کارکن اور رہنمای کی تمام خصوصیات موجود ہیں۔ جاوید ہاشمی جیسے لوگ ہی پاکستان میں جمیعت کے روشن مستقبل کی ضمانت ہیں وہ وقت دو نہیں جب ان کی اور ان جیسے لوگوں کی قربانیاں رنگ لا کیں گی اور پاکستان میں ایک سچ جمہوری اور فلاجی معاشرے کا سورج طلوع ہو گا۔ انشاء اللہ

(ارشاد احمد حقانی)

## تعارف

### کتاب اور صاحب کتاب

کچھ عرصہ پہلے کی بات ہے،

مخدوم جاوید ہاشمی نے اپنے اس بیان کی ایک کاپی مجھے بھجوائی تھی جو انہوں نے اپنے خلاف بغاوت/غداری کے مقدمے میں عدالت میں دیا (اگر اڑیالہ جبل میں لگنے والی اس عدالت کو، عدالت کہا جاسکے) اس بیان کے آغاز میں ہی ”ملزم“ نے اعتراف جرم کر لیا تھا..... ”اگر پاکستان کی مٹی سے وفاداری کا نام بغاوت ہے تو میں اعتراف کرتا ہوں کہ میں جنم جنم کا باغی ہوں۔“

50 صفحات پر مشتمل یہ بیان جس میں روئے زمین پر حق و باطل کی تاریخی کشمکش کی داستان سمٹ آئی تھی، بلاشبہ ایک زبردست ادبی شہ پارہ بھی تھا۔

کہا جاتا ہے کہ غداری کے جس قانون کے تحت جاوید ہاشمی پر مقدمہ چلا�ا گیا (اور 23 سال کی سزا سنائی گئی) 1857ء کی جنگِ آزادی کے بعد علی برادران کے سوا کسی پر لاگونہ کیا گیا تھا۔ جاوید ہاشمی کو اپنے جرم کا بھی احساس تھا اور یہ علم بھی کہ اس سارے عدالتی عمل کی حقیقت کیا ہے۔ وہ اس کا بایکاٹ کرنا چاہتا تھا لیکن احباب کے اصرار پر اس نے اس کا رروائی میں حصہ لینے کا فیصلہ کیا اور اس کا فائدہ یہ ہوا کہ 50 صفحات پر مشتمل ایک اور ”قولِ فیصل“ تیار ہو گیا۔

جاوید ہاشمی کا وہ بیان میرے لئے خوشگوار حیرت کا باعث تھا۔

جاوید ہاشمی کئی بار میری توقعات سے بڑھ کر ثابت ہوا تھا اور اس بار بھی یہی ہوا۔ اس کی تقریری صلاحیتوں کا تو ایک زمانہ معرف ہے۔

ایک شعلہ بیان مقرر! ایک آتش نوا خطیب!!

قدرت نے اسے تقریری صلاحیتوں کے علاوہ ایسی زبردست تحریری صلاحیتوں سے بھی نوازا ہے، اس کا احساس مجھے پہلی بار ہوا تھا۔

اس کے بعد مجھے اس کی کتاب کا انتظار تھا، جس کا مسودہ چند دن پہلے ملا۔ اس کا مطالعہ، میری مصروفیات میں سرفہرست تھا۔

میمونہ کا شکریہ، کہ اس کے اصرار نے جاوید ہاشمی کو یہ کتاب لکھنے پر آمادہ کیا اور یوں زندگی میں تخلیق پانے والے ادب میں ایک اور شہ پارے کا اضافہ ہو گیا۔ اس حوالے سے جاوید کی کسر نسبی اپنی جگہ لیکن کون ہے جو اس

کتاب کی قدر و قیمت سے انکار کر سکے، جو ایک زبردست ادبی تحریر بھی ہے اور قابل اعتماد تاریخی و ستاویری بھی۔ لیکن میرا خیال ہے، میونہ کا اصرار نہ بھی ہوتا، پھر بھی جاوید ہاشمی کے جنوں نے ”محشر“ میں فارغ کہاں بیٹھنا تھا۔ اس نے اظہار کے لیے یہی راستہ اختیار کرنا تھا۔ وہ باہر تھا تو اپنی تقریروں سے قوم کو جگانے کی کوشش کرتا رہا، نوجوانوں کو حوصلہ دیتا تھا، غاصبوں کو للاکارتا تھا۔ جل گیا تو یہی کام اپنی تحریر سے لیا۔

زبان پر مُبر لگی ہے تو کیا، کہ رکھدی ہے

ہر ایک حلقة زنجیر میں زبان میں نے

پاکستان حضرت قائد اعظم محمد علی جناح کی زیر قیادت مسلم لیگ کی سیاسی و جمہوری جدوجہد کے نتیجے میں وجود میں آیا لیکن الیہ یہ ہوا کہ قائد کے انتقال کے بعد یہاں سیاسی روایات اور جمہوری اقدار جڑ نہ پکڑ سکیں۔ محلاتی سازشوں کے نتیجے میں سول و خاکی بیورو کریسی اور فیوڈل لارڈز کو کھل کھیلنے کا موقعہ ملا۔ خدا خدا کر کے نوسال کے طویل انتظار کے بعد ملک کو آئین ملابھی تو طالع آزماؤں کے ہاتھوں آئین شکنی کا نیا کھیل شروع ہو گیا۔ فریواحد کا ہر لفظ ”فرمانِ امروز“ (Order of the day) قرار پایا۔ آئین، قانون، پارلیمنٹ، عدالت، بنیادی انسانی حقوق، سیاست اور سیاسی جماعتیں، سیاسی و جمہوری اقدار، سب کچھ بھاری بوٹوں کے زد میں تھا۔

لیکن سخت ناسازگار حالات میں مختلف ادوار میں سیاسی قیادت اور سیاسی کارکنوں نے وطن عزیز میں آئین کی بالادستی اور سیاسی و جمہوری حقوق کی بجائی کی جو جدوجہد کی، تھرڈ ورلڈ میں اس کی مثالیں کم کم ہی نظر آتی ہیں۔ جاوید ہاشمی کا نام بلاشبہ اس جمہوری جدوجہد کے قافلہ سالاروں میں سرفہرست ہے۔

وہ جواباں نے کہا تھا، ۶

کہ فطرت خود بخود کرتی ہے لالہ کی حنابندی

جاوید ہاشمی کا معاملہ بھی یہی تھا۔ بچپن ہی سے شہسواری کا شوق، کئی بار گھوڑے سے گرنا، مگر خطرہ افتاد سے ڈر کر شہسواری ترک نہ کرنا۔

تیسری جماعت میں تھانے سے پہلا بلواء، اس پر گھبرا نے کی بجائے گھر سے افطاری کا سامان منگوایا۔

چوتھی جماعت میں آغا حشر کا شیری کے ڈرائے ”تیکی بدی“ میں ہیر و شہزادے کا رول اور پھر پابہ زنجیر شہزادے کا غاصب پہ سالار سے مکالمہ۔

جاوید ہاشمی کے بقول یہ ڈرامہ اُس کی زندگی کا سمجھیدہ کردار بن گیا۔

جاوید ہاشمی کی 29 اکتوبر 2003ء کی گرفتاری، مشرف دور میں دسویں اور اُس کی سیاسی کیریئر کی تیسیوں گرفتاری تھی۔

زندگی کی اُن آزمائشوں میں شاہی قلعہ لاہور کی قید، چونا منڈی اور ملتان سی آئی اے شاف میں برف کی سلوں پر لانا، ہتھکڑیاں سلاخوں سے باندھ کر ساری ساری رات جگانے کی اذیتیں بھی شامل تھیں۔

اب اُس کے روز و شب اذیالہ جیل کے اُس سیل میں گزر رہے ہیں جسے گوانٹانامو بے بھیجے جانے اور وہاں سے واپس آنے والے قیدیوں کے لیے مخصوص کیا گیا تھا۔ یہ گوانٹانامو بے کی اذیتوں سے زیادہ تکلیف دہ ہے۔ لیکن اس کیفیت میں بھی اُس کی حسِ لطافت اسی طرح قائم و دائم ہے۔ اپنی صاحبزادی بشری کے نام 12 جون 2004ء کے خط میں انہوں نے لکھا ہے "ایک لوہے کی پلیٹ اور پلاسٹک کا گلاس مجھے کھانے پینے کے لیے دیا گیا۔ یہ اُس سیل میں میری کل کائنات تھی۔ کوٹ لکھپت جیل میں تو نوٹی سے منہ لگا کر پانی پینا پڑتا تھا یہاں ایک لوٹا بھی تھا۔ کچی بات ہے مجھے یہاں آ کر لوٹے کی قدر و قیمت کا احساس ہوا۔ مجھے لگتا ہے یہی احساس دلانے کے لیے مجھے یہاں بھیجا گیا تھا۔ جس طرح میرے جیسے دیہاتی کامیلے میں کھیس چوری ہو گیا تو اُس نے کہا تھا، میلہ تو میرا کھیس پڑانے کے لیے لگایا گیا تھا۔

جاوید ہاشمی میرے اچھے اور بُرے دنوں کے ساتھی ہیں۔ میں اقتدار میں تھا، تب بھی اور عتاب میں تھا، تب بھی وہ میرے شانہ بشانہ رہے۔

کچی بات یہ ہے کہ میں نے اُسے کبھی اقتدار کے لیے حریص نہ پایا۔ اس حوالے سے وہ اکثر ویژٹر بے رغبتی اور بے نیازی کا مظاہرہ کرتا۔ کابینہ کے اجلاسوں میں وہ ہمیشہ اپنے دل کی بات کہتا۔ کسی مسئلے پر اختلاف ہوتا تو بر ملا اس کا اظہار کرتا۔ جسے درست سمجھتا، اُس کے اظہار میں کبھی لکھت کا شکار نہ ہوتا۔

12 اکتوبر کے بعد کی آزمائیں اس نے جس خندہ پیشانی سے برداشت کیں..... بلکہ زیادہ صحیح الفاظ میں اُس نے ان آزمائشوں کو جس طرح خود دعوت دی اور ہزیریت کی بجائے عزیمت کا راستہ اختیار کیا، اس پر وہ ملک کی تمام جمہوری قوتوں کی طرف سے تشکر اور تحسین کا مستحق ہے۔

مجھے اُس کی رفاقت پر ناز ہے۔

اس نے اپنی کتاب میں ایک جگہ لکھا ہے۔

"Nawaz Sharif! Pakistan is Proud of you"

میں ان ریما کس پر اُس کا شکر گزار ہوں۔

حقیقت یہ ہے کہ وہ ہم سب کے لیے فخر اور اعزاز کی علامت بن گیا ہے۔ مجھے یہ کہنے میں کوئی باک نہیں:-

"Javed Hashmi! Nawaz Sharif is proud of You,"

"Muslim League is Proud of You,"

"Pakistan is Proud of You."

خراںہیں

نواز ہاشمی

محمد نواز شریف

## مُقدَّہ مہ

### زندہ تاریخ

میں اپنے دفاع میں کوئی عدالتی بیان نہ دینا چاہتا تھا، کیونکہ میں مقدمے کی اندر ورنی کہانی سے باخبر تھا۔ مجھے عدالتی کا رروائی کے انجام کا خوب علم تھا۔ اس کا رلا حاصل میں نہ اپنا وقت ضائع کرنا چاہتا تھا اور نہ عدالت کا۔ جماعت کا فیصلہ بر عکس تھا۔ یہ کہ تمام حقائق ریکارڈ پر آنے چاہئیں۔ میں نے عدالتی بائیکاٹ ختم کر دیا۔ جماعت کے نظم و ضبط کی میں نے ہمیشہ پابندی کی ہے، حتیٰ کہ رائے کی قربانی سے بھی کبھی گریز نہ کیا۔ حکم ہوا تو میں نے تعییل کی اور انفرادی فیصلے نے اجتماعی فیصلے کے آگے سر جھکا دیا۔

بیان لکھنے بیٹھا تو ایک دبتان کھل گیا۔ عدالت کا وقت ختم ہو گیا لیکن میرا قصہ طویل ہوتا گیا۔ میں نے اپنی بیٹی میمونہ کے اصرار پر مقدمہ اور اس سے متعلق واقعات پر کتاب لکھنے کا فیصلہ کر لیا۔ یہ نہ ادبی تحریر ہے، نہ کوئی سوانح عمری اور نہ ہی کوئی تاریخی دستاویز۔۔۔۔۔ یہ بس ایک قلبی واردات ہے۔

حالات نے جس طرح مجھے اپنے سانچے میں ڈھالا، یا حالات کو میں جس سانچے میں ڈھال سکا، ان کے ذکر سے یہ ضرور ہوا ہے کہ میری زندگی کے چند پہاڑ گوشے نمایاں ہو گئے۔

اس کتاب میں جتنے بھی واقعات کا ذکر ہوا ہے، ان میں کوئی ایسا نہیں، جس کا کوئی نہ کوئی کردار بھی تک زندہ نہ ہو، اس طرح یہ تحریر شاید ایک زندہ تاریخ کہلا سکتی ہے۔

میں جب تکالیف کا ذکر کرتا ہوں تو تحدیث نعمت کے طور پر کرتا ہوں۔ دوسرا مقصد را ہی حق کے مسافروں کو یہ بتانا ہے کہ مشکلات کا میا ب سفر کا زادِ راہ ہوتی ہیں۔ ان سے گھبرانہ جانا چاہیے۔ یہ آگبی کا سفر ہے، اقوام اسے حوصلے اور صبر سے طے کریں تو مشکلات پر قابو پالیں اور منزل قریب تر ہو جاتی ہے۔ میں یہی پیغام دینا چاہتا ہوں کہ منزل اب قریب ہے۔

### تیز ترک گامزن منزل مادور غیست

کہا جاتا ہے دنیا پر اس وقت دہشت گردی کا راج ہے، پوری انسانیت اس کی لپیٹ میں آ چکی۔ ہمیں اس دہشت گردی کے اسباب کا کھوج لگانا ہو گا تاکہ پوری دنیا پر امن قائم کیا جاسکے اگر ہر قوم اپنے محدود وسائل میں رہنے کا فیصلہ کر لے اور دوسری قوموں کے وسائل کو چھیننے کی خواہش پر قابو پالے تو کہہ ارض پر امن کا حصول ممکن ہے۔

تیری عالمی جنگ کا آغاز ہو چکا ہے، اس کی تباہ کاریوں سے بچنے کیلئے فوری طور پر دنیا کو معاشی وسائل کی

مساوی تقسیم کا نیا نظام دینا ہوگا، ایک دوسرے کے مذہبی جذبات کا احترام کرنا ہوگا اور جمہوریت کی بلند بالا دیوار تعیر کر کے اسے مضبوط کرنا ہوگا۔

مغرب کی کوکھ سے میگنا کارٹا (Magna Carta، Bill of Rights) انقلاب فرانس، اور کیونزم نے جنم لیا۔ انسانی سوچ کے ارتقائی عمل میں یہ چاروں اہم سنگ میل ہیں۔ مگر یہ انسانی دکھوں کا مکمل علاج پیش نہیں کر سکے۔ جمہوریت جس پر مغرب اور مشرق دونوں کا دعویٰ ہے، تمام انسانوں کیلئے نقطہ اتصال بن سکتی ہے، تاہم میں عسکریت کے وجود اور اس کی اہمیت کا قائل بھی ہوں۔ میں سمجھتا ہوں کہ عصانہ ہو تو کلیسی کا رہ بے بنیاد ہوتی ہے۔ لیکن میں زندگی کے تمام شعبوں پر عسکریت کی بالادستی کو شرفِ انسانی کی تو ہیں سمجھتا ہوں۔

میں نے چالیس سال (1964ء سے 2004ء تک) سول سو سائی اور آئین کی بالادستی کیلئے جدوجہد کی۔ کسی فرد یا جماعت نے جب بھی آمریت کے خلاف جنگ لڑنے کا اعلان کیا میں اس کے ساتھ کھڑا ہو گیا۔ جب قافلہ سالاروں کی ترجیحات بدل گئیں میں نے شوق کو اپنا امام بنالیا۔ میرا ایمان ہے کہ جس دن انسان نے ایک دوسرے کو برابر تسلیم کر لیا وہ انسانی معراج کا دن ہوگا۔ قدرت نے کڑہ ارض میں اتنے معاشی وسائل رکھ دیئے ہیں کہ اگر منصفانہ تقسیم کی جائے تو کوئی شخص بھوکانہ سوئے گا۔ اسی طرح میں سمجھتا ہوں کہ یوروپ کی، فیوڈل ایڈم اور فوجی حکمران پاکستان کی ترقی روکنے میں ایک دوسرے کے مددگار ہیں۔

مذہبی تنگ نظری اور صنعتی طبقے کی محدود سوچ نے بھی پاکستان کے ثابت تصور کو اجاگر ہونے نہ دیا۔ جب تک ہم قوت برداشت پیدا نہ کریں گے اور دیانتداری کے سنبھالی اصول پر عمل نہ کریں گے، صحت مند معاشرہ کی تخلیل ممکن نہ ہوگی۔

صرف جمہوریت اور آزاد پارلیمنٹ ہی کسی قوم کی قسم بد لئے کا ذریعہ بن سکتی ہے۔ جمہوریت میں بے شمار نقص ہیں اور جمہوری عمل ست، تھکا دینے والا اور مہنگا ہے، مگر جمہوریت کی خامیاں صرف مزید جمہوریت سے ہی دور کی جاسکتی ہیں۔ میرا ایمان ہے کہ جمہوریت کے راستے پر چلتے ہوئے انسان اُس مکمل ضابطہ حیات کی منزل تلاش کر لے گا، جس کی خدا کے برگزیدہ بندوں نے بار بار نشاندہی کی۔

اس کتاب کو میں نے پانچ حصوں میں تقسیم کیا ہے۔ پہلا حصہ وہ پس منظر ہے جو میری سیاسی سوچ کی پختگی کا باعث بنا اور میرے موقف کو میرا عقیدہ بنادیا۔ تحریری عدالتی بیان میں یہ سارے واقعات میں نے سmodیئے تھے لیکن میرے قانونی مشروں نے کچھ حصے جن کا براہ راست مقدمے سے تعلق نہ تھا، علیحدہ کر دیئے۔ دوسرا حصہ 12 اکتوبر 1999ء سے نومبر 2004ء کے واقعات پر مشتمل ہے جسے میں نے پانچ سالہ جدوجہد کا نام دیا ہے۔ تیسرا حصہ مقدمہ سماعت کے آغاز سے انجام تک کے حالات اور کیفیات پر مشتمل ہے۔ اس میں عدالت میں پیش

کیا جانے والا تحریری بیان بھی شامل ہے۔ جس میں اگلے پچاس سال میں دنیا کے نقشہ پر ہونے والی تبدیلیوں کا ذکر اجمالاً کیا گیا ہے۔ چوتھے حصے میں بشری کے نام خطوط میں قید خانے کا تذکرہ بھی ہے اور بشری کے حوالے سے پاکستان کی نئی نسل کو اپنا ورثہ منتقل کرنے کی خواہش بھی۔ اسی حصے میں قومی اسمبلی میں گذشتہ میں سال میں کی گئی تقاریر کے اقتباسات ہیں۔ یہ تاریخی ریکارڈ بھی ہے اور میرے اندر کے مدوجزر کی کہانی بھی۔ جلدی عام اور اسمبلی کی تقریر کی زبان میں نمایاں فرق ہوتا ہے۔ مجھے جس انداز خطابت پر سراہا گیا وہ اس کتاب میں نہیں ملے گا۔ لیکن یہ بیس سالہ سیاست پر مستقبل بینی کا اہم ریکارڈ ہے۔ میری سیاسی جدوجہد چار عشروں پر محیط ہے۔ تمام اہم واقعات کا ذکر ممکن نہ تھا اس کے لیے ایک اور کتاب لکھنے کی ضرورت ہے۔ پانچویں حصے میں مقدمہ بغاوت، غداری اور جیل کی عدالتی کا رروائی کو بطور ضمیر پیش کر دیا گیا ہے کہ عوامی عدالت کو فیصلہ کرنے میں آسانی ہو۔ وہ دیکھیں کہ کون سا قومی راز تھا جو کھلی عدالت میں مقدمہ چلانے سے افشا ہو جاتا۔ عوام کا فیصلہ میرے لئے زیادہ اہم ہے۔ عوام کا فیصلہ ہی تاریخ کا فیصلہ ہوتا ہے۔

جیل میں پانچ ماہ تک کاغذ اور قلم کی اجازت نہ تھی عدالت نے بعد میں بیان لکھنے کی اجازت دی تو میں نے کتاب لکھنے کی گنجائش نکال لی۔ اس کام کی تکمیل میں تکلیف دہ مراحل سے گز رنا پڑا کوشش کے باوجود کتابت کی غلطیوں پر پوری طرح قابو نہ پایا جاسکا جس کے لئے میں معدرت خواہ ہوں۔

میں نے کبھی اپنی تصویریوں کا ریکارڈ نہیں رکھا۔ کتاب کی اشاعت سے ذرا پہلے مجھے اس کا احساس دلایا گیا۔ کتاب کی اشاعت میں تاخیر کے خوف سے اب ان کی تلاش بے سود ہے۔ آمنہ اور بشری نے چند تصاویر ڈھونڈ نکالیں، انہیں کتاب میں شامل کر دیا گیا ہے۔

## امتساب

میں اپنی کتاب ان مجبور و مقہور لوگوں کے نام کر رہا ہوں جن کی نسلیں بے نام و نشان ہیں۔

جن میں ایم گاماں، رمضانی مصلی، رمضان حجام، حمد بخش لوہار، قادر بخش میرزادہ، رمضان ڈنگر پیچ، عاشق درکھان، غلام موچی اور عاشق پاولی (جو لاہا)، غلام محمد دکاندار یعقوب نائی، نعمت موچی، غلام یاسین، رفیق قصاب، جمعہ مہاجر اور شریف ماڑوشامل ہیں۔

ماں صباباں کے نام..... جس نے میری دادی اور ماں کی خدمت کی اور مجھے پالا پوسا!

ان کے آبا اور اجداد کے نام!!!

آن دبے ہوئے طبقات کے نام..... جن کی خدمات کا کسی کو اعتراف نہیں حالانکہ انہی کا خون وطن کے چہرے کا غازہ ہے

آن بے بس انسانوں کے نام..... جو صنعتی ممالک کے پھیلائے ہوئے فضلے میں سانس لے کر بیماریوں کا مرقع بن چکے

ہسپتاں کے آن تڑپتے ہوئے مریضوں کے نام..... جن تک ترقی یافتہ اقوام سنتی دوائیں نہیں پہنچنے دیتیں، نہ انہیں اپنی ایجاد کی ہوئی سنتی دوائیں استعمال کرنے دیتی ہیں۔

آن طالب علموں کے نام..... جن پر نسل اور رنگ کی بنیاد پر جدید علم کے دروازے بند کر دیئے گئے آن مزدوروں کے نام..... جن کی محنت کا اصلہ بھوک، افلاس اور بے روزگاری ہے۔

آن کسانوں کے نام..... جو دوسروں کو اتنا ج مہیا کرتے ہیں مگر ان کے گھر میں بھوک کی فصل آگئی ہے!!! کشمیر، عراق، فلسطین، چیچنیا کے بچوں کی بے گور و کفن لاشوں کے نام..... جن سے فرعونوں کے چہرے بے نقاب ہو گئے۔

اپنی دھرتی کے اساتذہ کے نام..... جو ہمیں تعلیم کے زیور سے آراستہ کرتے ہیں مگر اپنے بچوں کیلئے فیس ادا نہیں کر سکتے۔

وفا کی تصویر ان شہیدوں کے نام..... جو 1965ء، 1971ء اور کارگل کے معزکوں میں اپنی قیادت کی غلط منصوبہ بندی کا شکار ہوئے لیکن اپنے خون کی دیوار سے وطن کو محفوظ کر دیا۔

شہید اشرف قریشی کے نام..... جس کی لاش لاہور کینٹ کی سڑک پر پڑی تھی۔ اس کے سینے پر ایک طرف گولی کا سوراخ تھا اور دوسری طرف میری انتخابی مہم کی تصویر والا تھا۔

اپنے کارکن اندر وہن لاہور سید مٹھا بازار کے ضمیر بٹ شہید کے نام..... جس نے صابرہ شقیلہ کیمپ میں یا سرفراز کو بچانے کیلئے اپنا سینہ گولیوں کے آگے کر دیا۔

وحید شہید جیسے کڑیل جوان کے نام..... جس نے بنگہ دیش ناظور تحریک میں مجھ پر گر کر مجھ تو پولیس کی گولی سے بچا لیا لیکن خود قمہ اجل بن گیا۔

امریکہ اور یورپ کے کروڑوں انسانوں کے نام..... جو عراق پر حملے کے خلاف اور امن کے حق میں بچوں سمیت سڑکوں پر نکل آئے۔

ڈخترانِ وطن کے نام..... جو نیلی وردیوں میں سکول جاتی ہوئی میری آنکھوں کی ٹھنڈک بن جاتی ہیں۔

اپنے ملک کے قانون دانوں کے نام..... جو آئین کی بالادستی کا ہر اوقل دستہ بن گئے وطن کے سپاہیوں کے نام..... جو ہماری ماواں، بہنوں اور بیٹیوں کی عزت کے محافظ ہیں۔

ملک کے اہل قلم کے نام..... جو تحریص و تخویف کے دور میں انہیں میں روشنی کے چراغ جلا رہے ہیں۔

ملک کے سیاسی کارکنوں کے نام..... جو ملک کی شمع پر پروانوں کی طرح قربان ہو رہے ہیں، جنہیں نہ صledge کی تمنا ہے، نہ اپنے روشن مستقبل کی امید گکرو وہ وطن کی محبت کے اسیر ہیں  
پاکستان کے سارے صحراوں، کھیتوں، کھلیانوں، پہاڑوں اور شہروں کے نام..... جن کی حفاظت کا علم میں نے اس عہدِ ستم میں بھی گرنے نہیں دیا۔

شہر لا ہور کی گلیوں اور اوپنے بُر جوں کے نام..... جنہوں نے میری سیاسی جدوجہد کو جلا بخشی۔

اپنے وطن کے ان علماء کے نام..... جنہوں نے اپنے خون سے حریت فلک کی قدمیں روشن کیں اور اسلام کو غریب الوطن ہونے نہیں دیا اور جو عہدِ جدید میں قدامت کا حسن ہیں اور دین کی شمع روشن رکھے ہوئے ہیں۔  
ڈھاکہ، چٹا گانگ، سلہٹ کی مساجد کے میnarوں کے نام..... جن کی اذان کی آوازاب بھی میرے کانوں میں گونجتی ہے۔

شیر بنگال مولوی فضل الحق، مولوی فرید احمد، خواجہ خیر الدین، غلام اعظم خان، نور الامین، محمود علی اور راجہ تری دی رائے کے نام..... جو پاکستان سے وفا کی علامت بن چکے۔

گلبرگ کے مہنگے ترین ریسورٹ کے سامنے کوڑا کرکٹ کے ڈھیر پر رزق تلاش کرنے والے بچے کے نام..... جس کی تقدیر بد لئے کا عہد مجھے بروئے کا رکھتا ہے۔

اپنے سیکرٹری محمد اجمل، پرلیس سیکرٹری طارق عزیز، ڈیرے دار نواب دین، دائی زینب کھلائی رحمتو، عبد الغفور ڈرائیور، اللہ دلتہ ڈرائیور و فیض محمد ذاتی خدمتگار کے نام..... جن میں سے ہر ایک کو اسلام آباد، ملتان اور مخدوم رشید کے تھانوں میں بارہا بند کیا گیا، ان پر پولیس تشدیکیا گیا مگر انہوں نے مشکل ترین حالات میں بھی ہمارا ساتھ نہ چھوڑا۔ یہ کئی نسلوں کا ساتھ ہے، قربانی دینے اور قربانی لینے والوں کا ساتھ..... میں ان سے شرمندہ ہوں جو میرے سیاسی نظریات کی بھینٹ چڑھ گئے۔

## اطہارِ شکر

کتاب کی تیاری اور آپ تک پہنچانے کیلئے محمد اکرم شیخ، قیصر محمود شیخ، امتیاز الدین ڈار، چوبہری محمد امین (منی بھائی) خواجہ سعد رفیق، اسد محمد، میمونہ ہاشمی اور صاحب جزا دہ محمد امین الحسنات شاہ نے اہم کردار ادا کیا۔ کمپوزنگ کیلئے محمد اجميل اور عبد الحفیظ نے رات دن ایک کر دیا۔ تصویریوں کی تلاش اور ان کے انتخاب میں آمنہ اور بشری نے میرے کام کو ہل بنا�ا۔

جب مسودہ تیار ہو گیا تو میں نے اس کی کاپیاں اُن اہل دانش کو بھجوائیں جو طالب علمی کے دور سے میری سیاسی جدوجہد سے واقف ہیں اور واقعات کی تصحیح کر سکتے تھے۔ ان میں جناب میاں نواز شریف، جناب مجید نظامی، جناب ارشاد حقانی، جناب مجیب شامی، جناب سید ارشاد عارف، جناب ہارون الرشید، جناب عرفان صدیقی، جناب سجاد میر، جناب قادر حسن، جناب عطاء الحق قاسمی، جناب حسن ثمار، جناب ڈاکٹر اجميل نیازی، جناب سید عباس اطہر، پروفیسر منیر ابن رزمی اور نذیر ناجی شامل ہیں۔

کچھ حضرات نے اپنی آراء سے مجھے نواز اور میری غلطیوں کی نشاندہی کی۔ کچھ آراء کا بھی انتصار ہے۔ میں تمام حضرات کا شکر گزار ہوں۔

پہلا باب

# خودم رشید



## حالاتِ زندگی

میں ملتان سے 12 کلومیٹر مشرق کی طرف ملتان دہلی روڈ پر واقع قصبه مخدوم رشید میں جولائی 1949ء میں پیدا ہوا۔ یہ قصبه تقریباً ایک ہزار سال قبل ہمارے جدید احمد حضرت مخدوم عبدالرشید حقانی نے آباد کیا اور انہیں کے نام سے معنون ہو گیا۔ مخدوم رشید پاکستان کے عام قصبوں جیسا ہے یہاں کوئی بڑا جاگیر دار ہے اور نہ کوئی سردار۔ صلاحیت اور قابلیت ہی کی بنیاد پر یہاں کوئی معتبر شخص ہے۔ مجھ سے سیست وہ کسی کے منصب سے مرعوب نہیں ہوتے بلکہ منه پر سخت بات کرنے والے کی یہاں زیادہ عزت ہے۔ اس کے باوجود فیوڈل ذہنیت کی چھاپ معاشرتی زندگی میں موجود ہے۔ ہزار سال پہلے قائم ہونے والے اس قصبے میں شاید ہی بھی کوئی قتل ہوا ہو یا طلاق دی گئی ہو۔

اس کی گلیاں تنگ اور میلی ہیں، مگر لوگ فراخ دل اور اجلے ہیں۔ گھروں تک پیدل چل کر جانا پڑتا ہے۔ میرے آبائی گھر کے دروازے تک نہ پہلے پنٹہ سڑک تھی اور نہ میں نے بنوائی، چنانچہ میں اب بھی پیدل چل کر گھر جاتا ہوں۔ اس قصبے کے پانچ میل شمال میں بابا فرید الدین شکر گنج کی جائے پیدائش ہے اور ان کے والد کا مدفن بھی۔ نو میل کے فاصلے پر مشرق میں مخدوم جہانیاں جہاں گشت کے نام پر جہانیاں شہر آباد ہے جو میر احلقہ انتخاب ہے۔ جنوب مغرب میں دس میل دور پر حضرت سروری کی جائے پیدائش ہے اور ان کے والد کا مدفن بھی۔ مغرب میں 9 میل کے فاصلے پر ملتان شہر ہے جسے مدینۃ الاولیا کہتے ہیں۔ امیر خرسونے کہا تھا کہ

ملتان ما بجنت اعلیٰ برابر است  
آہستہ پا بنہہ کہ ملک سجدہ می کنند  
ہمارا ملتان جنت الفردوس کے برابر ہے  
پاؤں آہستہ رکھ کہ یہاں فرشتے سجدہ کر رہے ہیں

ملتان قبل از تاریخ کا شہر ہے۔ یہ صدیوں تک موجودہ پاکستان یعنی وادی سندھ کا دار الحکومت رہا اور ہندوؤں اور مسلمانوں کا مقدس مقام بھی۔ مخدوم علی ہجویری المعروف داتا گنج بخش نے اپنی کتاب ”کشف الحجوب“ میں لکھا ہے، ”میں لاہور میں رہتا ہوں، یہ شہر ملتان کے مضافات میں ہے۔“

اسی علاقے میں گذشتہ ایک ہزار سال کے دوران ادب اور شاعری اپنے عروج کو پہنچے۔ بابا فرید کے کلام کو تو گورنمنٹ نے سکھوں کی مقدس کتاب گرنتھ صاحب کا حصہ بنایا ہے۔ حضرت بلھے شاہ کا تعلق بھی اج شریف سے رہا ہے۔ اج شریف جو میرے گھر سے پچاس میل کے فاصلے پر واقع ہے۔ حضرت سلطان باہو

میرے گاؤں سے پچاس میل شمال میں معرفت کا درس دیتے رہے۔ پیر وارث نے ہیر وارث شاہ ملکہ ہانس میں بینہ کر لکھی، جو میرے گاؤں سے مشرق میں 70 میل دور ہے۔ تقریباً ڈیڑھ سال پہلے خواجہ فریدؒ اسی نواحی میں پیدا ہوئے۔

میں متوسط طبقے سے تعلق رکھتا ہوں۔ ذریعہ آمدی کا دار و مدار فصل کے اچھا ہونے پر منحصر تھا۔ اگر فصل اچھی ہو جاتی تو ہمارے رہن سکن، شادی غمی میں امیرانہ جھلک آ جاتی۔ مزید جائیداد بھی خرید لی جاتی۔ فصل خراب ہو جاتی تو مزاج ٹھکانے آ جاتے۔ 1966ء کے بعد ہماری آٹھ فصلیں لگاتا رخاب ہوتی رہیں مگر اس کے باوجود گھر، ڈیرے کا نظام، میری تعلیم اور کالج یونیورسٹی کی انتخابی سیاست متاثر نہ ہوئی۔ ایسے موقعوں پر جائیداد بینچنے کی بجائے گھر کی اضافی چیزوں کو فروخت کر کے کام چلایا جاتا۔ سب سے پہلی قربانی میری والدہ پیش کرتیں۔ وہ غریبوں، بیواؤں کی مدد و کرنے کی بجائے اپنے زیورات کی قربانی دے دیتیں۔ وہ نقد آور فصل کے آنے کا انتظار نہیں کرتی تھیں۔ میرے والد محترم نے مشکل ترین حالات میں میری والدہ کو غریبوں کی مدد سے کبھی نہیں روکا۔ ہمارے اخراجات پر پابندی لگا دیتے۔ ساری زندگی غربت اور امارت کی درمیانی پکڑنے پر سفر کرتے گزری۔ جب میں ایکشن لڑتا ہوں تو عموماً زرضا نت کے پیسے نہیں ہوتے اور جیل جاتا ہوں تو قانونی جنگ کا بوجھ سر پر ہوتا ہے، تاہم وسائل کی کمی نے مجھے کبھی محرومی کا احساس نہیں دلا یا۔ میں بہت خوش قسمت ہوں میرے دوستوں اور رشتہ داروں کو میری حالت کا علم ہے۔ اسی لئے ہر مشکل وقت میں وہ اپنے وسائل قربان کرنے سے گریز نہیں کرتے۔ اسی بناء پر میں خود کو بڑا سرمایہ دار سمجھتا ہوں۔ مجھے یقین ہے کہ اگر جہاز خریدنے کی ضرورت ہو تو میرے احباب ایک دن میں سرمایہ فراہم کرنے کیلئے اپنا سب کچھ دا اوپر لگا دیں گے۔ میں سمجھتا ہوں اگر میں بڑی بڑی میں لگاتا، یا جائیدادیں بناتا تو اپنی سوچ کے مطابق سیاست نہ کر سکتا۔ سرمایہ کی کمی میرے لئے سرمایہ کا کام کرتی رہی۔ میں دادا کے بنائے ہوئے وسیع و عریض گھر میں پیدا ہوا۔ جسے گاؤں والے وڈا گھر (بڑے گھر) کے نام سے پکارتے ہیں۔ گاؤں کی زندگی میں، میں خود کو ایک رائل فیملی کا رکن سمجھتا تھا۔ کسی چیز کی کمی محسوس نہیں ہوتی تھی، والد محترم، میرے دادا اور پڑا دا نے جائیدادیں خریدیں۔ میں پہلا شخص ہوں جس نے صد یوں پہلے خریدی گئی جائیدادیں بیچ کر سیاست کی حتیٰ کہ اپنے دادا کا تاریخی ڈیرہ بھی بیچ دیا اور یہ ایسا واقعہ تھا جس سے بعض دوستوں اور خاندان کے خیر خواہوں کو گہرا صدمہ ہوا۔

ہم نے آسودہ زندگی گزاری۔ میرا، میرے بھائیوں اور کزن ز کا لباس منفرد ہوتا تھا۔ بچپن میں بھنڈنے والی لال ترکی ٹوپی، گلے میں سفید چکن یا بوکلی کا کرتا ہوتا، جس پر لیشمی ویسٹ کوٹ، سفید شلوار یا ملتانی طلائی لگتی اور پاؤں میں کھسے یا گرگابی جرابوں کے ساتھ پہنایا جاتا۔ نوجوانی میں ترکی ٹوپی کی جگہ جناح کیپ نے لے لی۔ جو خاندان کے مرد حضرات کے لباس کا لازم جزو تھی۔ میڑک میں سر پر ہیٹ رکھتا تھا، کالج میں پہنچا تو دستار کی قربانی

دے کر سر بچالیا۔ جد اعلیٰ کے عرس کے موقع پر ایک دستار میرے سر پر رکھی جاتی ہے، اس دستار کے ہر پیچ میں ہزار سال کی روایات ہیں، اب اس دستار کو بچانے کے لیے سر کی قربانی دینے پر تیار ہو گیا ہوں۔ جب میں کالج میں داخل ہوا تو سائیکل خریدنے کے پمیے نہ تھے۔ میں شروع میں اپنے کزن صدر عباس کی بائی سائیکل پر کالج جاتا رہا۔ بچپن کے اویں مناظر سے ایک یہ ہے کہ صبح آنکھ کھولتا تو والد محترم کو عبادت میں مصروف پاتا۔ ڈیوڑھی پر اور گھر کے اندر حاجت مندوں کی قطاریں لگی ہوتیں۔ والدہ محترمہ ضرورت مندوں میں کھانے پینے کی اشیاء تقسیم کر رہی ہوتیں۔ میری سائیکل کیلئے پمیے نہ تھے، مگر میری والدہ میرے ساتھ پڑھنے والے غریب طالب علموں کی فیس کیلئے اپنا زیور تک پیچ دیتیں۔ آخری سانس تک وہ اس روشن کونیجاتی رہیں۔

رمضان شریف ہمارے تمام افراد کی تربیت کا مہینہ ہوتا۔ گھر کے تمام ملازم میں کوچھ سی دے دی جاتی اور کام گھر کی خواتین خود کرتیں۔ سحری کے وقت گاؤں کی مساجد میں مسافروں کا کھانا، مدارس کے طالب علموں کی سحری، بیواؤں اور غریبوں، حتیٰ کہ ضعیف ملازموں اور ملازم ماوں کے گھر کھانا پہنچانے کی ذمہ داری بچوں کے سراپڑتی۔ میرے بچپن میں رمضان شریف سردیوں میں تھا۔ ایک میل تک پہلیے ہوئے قبصے میں میں ٹھہرتا ہوا دروازوں پر دستک دیتا، اپنے سر پر رکھے ہوئے تھال سے ان کے حصے کا کھانا دے کر اگلے دروازے پر چلا جاتا۔ تقریباً پانچ سال تک میں نے یہ ذمہ داری نبھائی۔ یہ ہمارے تمام بچوں کا پہلا تربیتی کورس تھا۔ میری والدہ فرماتیں: بزرگوں نے کہا تھا ایک زمانہ آئے گا جب دولت کی بارش ہوگی۔ جو چاہیں گے اسے پھاڑوں کے ذریعے گھر کے اندر لانا، لاسکیں گے مگر ایماندار وہی ہوں گے جو دولت کو گھر سے نکالیں گے، کسی کی مدد کے لئے۔ میری ماں جولوری مجھے دیا کرتی تھیں اس کے کچھ حصے مجھے آج تک پا دیں۔

بھاندا ڈاہڈا چانجا	اس دل کو بھا جانے والے کے اندر چاؤ اور رچاؤ بہت۔
بھاندا ہردا سانجھا	اس پر کبھی کا حق ہے۔
بھاندا گوشہ ہاندا	یہ جگر کا گوشہ ہے۔
بھاندا ہر گو بھاندا	یہ ہر ایک کو بھاتا ہے۔
بھاندا لا کچھری باہندا	یہ کچھری لگا کر بیٹھتا اور لوگوں کے فیصلے کرتا ہے۔
بھاندا رب رسول کو بھی پسند ہے۔	رب اور رسول کو بھاندا

میری پہلی شعوری خواہش

ہوش کی آنکھ کھولی تو والد محترم کی کچھری میں جائیٹھا۔ ایک آدھ کرسی کے سوا چار پائیاں پڑی ہوتیں اور ان پر خوبصورت تکیے اور چاندنی۔ میں اپنے والد سے چھپتے ہوئے پچھلی طرف کسی چار پائی پر بیٹھ کر ساری کارروائی غور سے ناکرتا۔ ایک آواز ابھرتی، ایک رائے کا اظہار ہوتا اور پھر ایک طویل خاموشی طاری ہو جاتی۔ پھر دوسرا

آواز اس کی حمایت یا مخالفت میں ابھرتی اور پھر خاموشی چھا جاتی اور جب فیصلہ تایا جاتا تو کسی کے خوش ہونے یا ناراض ہونے کی پرواہ نہ کی جاتی۔ میں سوچتا وہ وقت کب آئے گا جب مجھے بھی رائے دینے کو کہا جائے گا۔ یہ میری پہلی شعوری خواہش تھی۔ یہاں میں نے دوسروں کی رائے کا احترام سیکھا۔ یہی میری پہلی سیاسی تربیت گاہ تھی۔

آج جبکہ میں متنوع زندگی کے ان گنت مناظر دیکھ چکا ہوں، اقتدار کے کھلوٹے میرا دل بہلا سکتے ہیں نہ ہی جیل کی کال کو ٹھڑی کا خوف مجھے حق کی آواز بلند کرنے سے روک سکتا ہے۔ میری رائے اب صرف میرے گاؤں کے چوپال کی رائے نہیں رہی، یہ کروڑوں عوام کی امانت ہے۔ اس اظہار کو آہنی زنجیریں اور دیواریں کیے روک سکتی ہیں۔

میرا خاندانی نام ہمارے بزرگ حضرت بہاؤ الدین زکریاؒ کے نام پر مخدوم بہاؤ الدین شاہ رکھا گیا، جو مقامی زبان میں ”بھاون شاہ“ ہو جاتا ہے۔ مخدوم اور شاہ کا لاحقہ اور سابقہ ہمارے خاندان کے ہر نام کے ساتھ صدیوں سے لگا آتا ہے۔ درحقیقت برصغیر میں ایک ہزار سال پہلے صرف چار درگاہوں کے ساتھ مخدوم کا لاحقہ استعمال ہوتا تھا۔ مخدوم علی ہجویری عرف داتا گنج بخش، مخدوم جہانیاں جہاں گشت، مخدوم صابر کلیری اور مخدوم عبدالرشید حقانی۔ باقی اولیاء کرام دوسرے القابات سے جانے جاتے، مثلاً بابا فرید الدین گنج شکر (بابا فرید)، حضرت بہاؤ الدین زکریا (غوث بہاؤ الحق)، حضرت شاہ رکن عالم، حضرت موسیٰ۔ (پاک شہید) وغیرہ۔ اسی لیے ہمارے قبیلہ کا نام بھی مخدوم رشید ہے۔ میں خاندان کا پہلا فرد ہوں جس نے مخدوم اور شاہ کو اپنے نام کا حصہ بنانے سے انکار کر دیا، جاوید ہاشمی یا صرف جاوید لکھنا اور کہلانا مجھے پسند ہے۔

میری والدہ اور والد مجھے ”بھاندا“ کے نام سے پکارتے۔ مقامی زبان میں اس کے معنی ہیں ”دل کو بجا نے والا“۔ سکول میں میرے بھائی کے اصرار پر میرا نام محمد جاوید درج کرایا گیا۔ یہ اقبال سے عقیدت کا اظہار بھی تھا۔

## اللہ کے گھر سے پیغام

پہلی جماعت کے استاد کا طریقہ تعلیم مجھے بالکل پسند نہ تھا۔ وہ سارا وقت اپنی گرسی پر سوئے رہتے اور اٹھتے تو طلباء کو بید سے مارنے لگتے۔ میں سکول سے بھاگ جاتا۔ میری والدہ نے ہمارے ملازم قادر بخش کو حکم دے رکھا تھا کہ وہ مجھے جہاں دیکھے، پکڑ کر سکول پہنچا آئے۔ قادر بخش سیخ شیخم آدمی تھا۔ وہ مجھے کندھوں پر بٹھا لیتا اور سکول کی طرف چل پڑتا۔ یہ بڑا عجیب منظر ہوتا۔ سارا راستہ میں اُسے مارتا، اُس کی پگڑی گر پڑتی، میں اُس کے بال نوچتا، مگر اس پر ذرا سا اثر بھی نہ ہوتا۔ وہ مجھے استاد کے حوالے کر کے ہی دم لیتا۔ اللہ نے اُس کا رزق فرانخ کر دیا ہے۔ اب وہ بہت بڑا سیئٹھ ہے۔ ہم اُس سے نجاح اور کھادا دھار لیتے ہیں اور اُس کے مقر و پس رہتے ہیں۔

ایک دفعہ میرے بڑے بھائی نے سکول نہ جانے پر سزا دی۔ ایک گھری اداسی نے مجھے گھیر لیا اور دو دن

تک میں ملاں کی گرفت میں رہا۔ تیسرا دن انہوں نے مجھے اپنے کمرے میں بُلایا۔ گھر کے تمام افراد جمع تھے، میرے بھائی روئے جاتے اور میرا ماں تھا چوتے جاتے۔ معلوم ہوا میرے والد محترم نے مکہ مکرمہ سے میرے بڑے بھائی کے نام ایک سخت خط لکھا کہ وہ صحنِ کعبہ میں تھے، اور ان پر غنوڈگی طاری ہو گئی۔ ”میں نے دیکھا کہ تم ”بھاؤن“ کو مار رہے ہو۔ مجھے حکم ہوا ہے تمہیں! اس کام سے روکوں، آئندہ اُسے کچھ نہ کہنا“ پھر میرے بڑے بھائی نے سایہ بن کر پوری زندگی میرے ساتھ گزاری۔ میں نے جیل جانا شروع کیا تو مجھے یقین ہوتا کہ جو پہلا شخص ملاقات کیلئے جیل کے دروازے پر کھڑا ہوگا، وہ میرا بھائی ہوگا۔ وہ ملتے توہنس کر کہتے: تو نے ہمیں سارے پاکستان میں در بذر کر دیا۔ آخری بار وہ مجھے کیمپ جیل لا ہو رہے آزادی دلا کر خود مکروہات دنیا سے آزاد ہو گئے۔

ملکہ معظمہ سے والد کا خط آنے کے بعد میں ایک دن بھی سکول نہ گیا۔ اب والدہ اور بڑے بھائی مجھے کچھ نہ کہتے۔ گویا میں اپنی مرضی کا مالک تھا۔ میرے منہ سے نکلے ہوئے ہر لفظ کی قیمت لازم تھی۔ میں آزادی کے لمحات گزار رہا تھا کہ والد صاحبِ حج اور زیارات سے واپس آگئے۔ میری ایک سال کی آزادی چھن گئی۔ والد محترم سخت ناراض ہوئے اور کہا: تم نے میری نرمی کا ناجائز فائدہ اٹھایا۔ میں نے سکول جانا شروع کر دیا۔ ہمارے نئے استاد ریاض قدیر شاہ نہایت شفیق تھے۔ اس کے بعد میں نے ساری زندگی سکول سے ناغذہ کیا۔ آزادی کا سال میں نے بے فکری میں گزار دیا۔ شروع سے ہی مجھے مقدر والا بچہ سمجھا جاتا تھا اور میرے نام کے ساتھ کئی حکایتیں منسوب کر دی گئی تھیں۔ گھر یا محلے میں خواتین کوئی گھر یا یونیورسٹی کام شروع کرتیں تو مجھے سامنے کھڑا کر لیتیں۔ ان کا خیال تھا میرے سامنے کھڑے ہونے سے ہر کام آسان ہو جاتا ہے، اگرچہ میرا اپنا کام تو آج تک کبھی آسانی سے ہوا نہیں بہر حال..... دودھ بلونا ہو، چرخہ کا تنا ہو، کپاس بیٹھنی ہو، گندم صاف کرنی ہو یا گھروں کی مرمت کرنی ہو، ہر کام سے پہلے میری تلاش شروع ہو جاتی۔

میں صحیح سوریے اپنی زمینوں پر چلا جاتا جو گاؤں کے ارد گرد تھیں۔ گویا ہم ”فارم ہاؤس“ میں رہتے تھے۔ زمین گاؤں کے قریب ہو تو پورے گاؤں والوں کو آپ سے واسطہ پڑتا ہے۔ زندگی کی تمام ضرورتوں کا انحصار اور گھر سے نکلنے کے راستے تک زمیندار کے کنٹروں میں ہوتے ہیں جس کا وہ جائز اور ناجائز فائدہ اٹھاتے ہیں۔ میں جب زمینوں پر دوڑتا پھرتا تھا تو گویا اپنی دُنیا اور اپنے عوام میں ہوتا لیکن میرے مشغله عجیب تھے۔ مجھے بکریاں چڑانا پسند تھا۔ میں بکریاں چڑانے والے کے ساتھ چل پڑتا اور سارا دن گھومتا رہتا۔ اونٹ اور گھوڑے بہت پسند تھے، کبھی سارا دن گھر سواری میں گزار دیتا۔ میرے والد محترم اور چچا کو کلاسیکی موسیقی سے رغبت تھی، خاص طور پر کافی، قوالی اور غزل۔ ہمارے ہاں کجھن بائی بیبے والی سے لے کر معروف قول اسٹاد مبارک علی، لوک موسیقار عنایت حسین بھٹی، ثریا ملتا نیکر، غزل کے گائیک مہدی حسن خان، عالم لوہار اور طفیل نیازی حاضری دیتے رہے ہیں۔ چچا سال کی عمر میں میرے والد محترم تارک الدنیا ہو گئے۔ موسیقی سے میرے چچا کی دلچسپی آخری عمر

تک برقرار رہی۔ میں نے بھی عمر بھر سازِ خن کو بہانہ بنایا کہ جب و دستار سمیت رقصِ بُل کیا ہے۔

میرے چچا محترم کا فارم ہمارے فارم سے بہتر تھا۔ ہر چیز میں انکے ہاں سلیقہ تھا۔ ان کے گھوڑے ہمارے گھوڑوں سے زیادہ خوبصورت تھے۔ گھوڑوں کو تربیت دینے والے ٹرینر (Trainer) بھی ہم سے بہتر تھے۔ میں نے اپنے چچا جیسا حسین اور خوش لباس شخص آج تک نہیں دیکھا۔ وہ مجھے بہت پیار کرتے تھے۔ انکے کے بہت قیمتی ہوتے تھے۔ مجھے ان کے گھوڑوں میں دلچسپی تھی۔ خاص کر ان کے مشکل گھوڑے کی سواری بڑے شوق سے کرتا۔ میں اس گھوڑے سے گرا ہوں، لیکن خطرہ افتداد سے ڈر کر شہ سواری ترک نہ کی۔ ہمارے گھوڑوں کے بھاری زیورات سونے اور چاندی کے ہوتے۔ خاص تھوڑوں پر سواری کے لیے چاندی کی زینیں کسی جاتیں۔ خاص طور سے میرے دادا سلطان ایوب قطال کے عرس پر گھوڑوں کی تیاری، ڈانس اور نیزہ بازی کا منظر دیدیں ہوتا۔ دادی جان کے فارم والے ہندوستانی میں جا کر پھر وہ بیٹھا رہتا، جو انہوں نے اپنی بیوگی کے دنوں میں اپنے مزار عین کے لیے بنائے تھے۔ یہ عجیب بات ہے کہ پیر خانے سے تعلق رکھنے والی خواتین میری دادی اور نانی نے بیوگی کے ایام میں اپنی زمینوں پر کاشت کے معاملات اپنے پاس رکھے۔ وہ دونوں بہت اچھی گھر سوار تھیں۔ وہ اپنے بیٹوں کے رحم و کرم پر نہ رہیں۔ میری والدہ بھی بہت اچھی گھر سوار تھیں۔ میرے نانا نے بچپن میں انہیں خود تربیت دی تھی۔ ان کے بازو پر، بچپن میں گھوڑے سے گر کر زخمی ہونے کا نشان موجود تھا۔ میرا بچپن مختلف تھا۔ میں پورا دن نظام آپاشی تعمیر کرتا، بند بنا کر ”نہریں“، ”نکالتا، ان سے چھوٹے چھوٹے“ کھالے“ بنایا کر پانی کھیت تک پہنچاتا، لکڑی اور انہیں سے کچھ گھر بناتا، پھر انہیں چھوٹی چھوٹی کالوںیوں میں بدل دیتا۔ ان کا موس میں کئی دن لگ جاتے۔ گائے، بھینیوں کو پُرانے والے ملاز میں پر گویا میں حکمرانی کرتا۔ پودے لگانا میرا محبوب ترین مشغله تھا۔ تاہم میں جہاں بھی ہوتا مائی صاباں کی آنکھیں میرا اپنے چھا کرتی رہتیں۔

آن دنوں گشتی کا شوق بہت تھا، میں گشتی کے مقابلوں کو دیکھنے کیلئے ہر جگہ پہنچ جاتا، ہمارے خاندان میں پیر چراغ شاہ بہت بڑے شہزادہ تھے۔ وہ تہجدگزار پہلوان تھے۔ رسم زماں گاما پہلوان اور غلام پہلوان کے شاگردوں میں سے تھے۔ اب ان کی عمر ڈھل گئی تھی، اب پہلوان سے زیادہ وہ منصبِ اعلیٰ کے طور پر ملتا، ڈریہ غازی خان اور بہاولپور کی گشتیوں میں جاتے، ان کی بھاری آواز دور تک سنی جاتی۔ انہیں لاوڈ پیکر کی ضرورت نہ ہوتی اور وہ عظیم الجثہ انسان تھے۔ بھولو برادران جب ہمارے علاقے میں گشتیاں لڑنے آتے تو اکھاڑے میں داخل ہونے سے پہلے ان کے گھٹنوں کو چھوکرا شیر باد لیتے۔ بھولو برادران سے ہمارا یہ تعلق آج بھی قائم ہے۔ ہم جب بھی لاہور جائیں تو نعیم پہلوان، سلیم پہلوان اور یاسین پہلوان کے ہاں ضرور جاتے ہیں۔ ان کے بیٹے بلال یا سین کی سہرا بندی، جواب مسلم ایگ (ن) کے ایم پی اے ہیں، مجھے سے کرائی گئی۔ لاہور کی کمپ جیل میں گزرے ایک سال کے دوران میاں اسد محمد اور انہوں نے میرا بہت خیال رکھا۔

## جدِ اعلیٰ کا مزار

میں اکثر اپنے جدِ اعلیٰ مخدوم عبدالرشید حقانی کے مزار پر چلا جاتا۔ آپ نے وصیت کی تھی کہ ان کی قبر کچھی رکھی جائے، لیکن دو سال پہلے وہاں ایک عظیم عمارت بنادی گئی۔ چھت اور دیواروں پر خوبصورت رنگوں سے پچھی کاری کا کام کیا گیا۔ یہ بہت حسین عمارت ہے۔ گندب کے علاوہ ایک وسیع مجلس خانہ ہے۔ فرش سنگ مرمر کا ہے اور چھت لکڑی کی۔ چھت پر شیشے کا کام اتنا باریک کہ عقل دنگ رہ جاتی ہے۔ دیکھنے والی نگاہ حیران ہوتی ہے کہ لکڑی کے شہیر اتنی بلندی تک کیسے پہنچے۔ مجلس خانہ کی دیواروں پر فارسی شعراء کا کلام درج ہے۔ انسانی زندگی کو با مقصد بنانے کی تلقین کرتی شاعری، ایک شعر جو مجھے یاد آ رہا ہے۔

بے ادب تنہا نہ خود را داشت بد

بلکہ آتش در ہمہ آفاق زد

یعنی بے ادب صرف خود کو خراب نہیں کرتا بلکہ اس کی بے ادبی کی آگ پوری دنیا کو اپنی لپیٹ میں لے لیتی ہے۔ اندر جگہ شریف ہے جہاں آپ نے 90 سال کی عمر تک ریاضت کی اور وہی ان کی آخری آرام گاہ ہے۔ میرے والد محترم کا مدفن بھی یہیں ہے۔ میں عقیدت مندوں کی لمبی قطار کو دیکھتا رہتا اور سوچتا کہ ایک ہزار سال سے لوگ حاضری دے رہے ہیں۔ سینکڑوں میل کا سفر کر کے آتے ہیں، کوئی انہیں بلا نہ نہیں جاتا، وہ کیوں آتے ہیں؟ اس لئے کہ ان کے آبا اجداد کے دلوں کو ایک ہزار سال پہلے فتح کر لیا گیا تھا۔ ایک پیغام ہے جو ایک نسل سے دوسری نسل کو خود بخود منتقل ہوتا چلا جاتا ہے۔ اسی مجلس خانہ میں پند و نصائح کی محفوظیں ہوتیں اور بزرگ علمی مباحثوں میں شریک ہوتے۔ میں نعت کی روح پر و محفوظوں میں شرکت کرتا۔ دربار شریف سے واپس گھر جانے کیلئے چوک بازار سے گزرتا تو ہر دکاندار پیار کرتا اور عزت و تکریم سے پیش آتا۔ گاؤں کے ارد گرد صدیوں پر انا قبرستان ہے۔ لوگ سینکڑوں میلیوں دور سے آ کر اپنی میتیں یہاں دفن کرتے ہیں۔ ان کا اعتقاد ہے کہ یہ سرزی میں مقدس ہے۔ میں پھر وہ ان قبروں کے کتبے پڑھتا رہتا۔ اب بھی پڑھتا ہوں۔ گزری ہوئی زندگی کے بعض تیور اب بھی باقی ہیں۔

## دارالندوہ

مزار شریف اور چوک بازار کے درمیان ڈیرہ ہے۔ یہ گاؤں کا ایک چھوٹا سا پارلیمنٹ ہاؤس تھا۔ یہاں سارا دن مباحثہ جاری رہتا۔ مجلس خانے کی محفوظوں میں مذہبی رنگ زیادہ ہوتا اور پاک ڈیرہ کی محفوظوں پر علمی و سیاسی بحث کا رنگ۔ میں ایک خاموش سامع تھا۔ یہ پارلیمنٹ تھی اور ایک چھوٹی سی یونیورسٹی بھی۔ مسجد کے نمازوں اور دربار شریف کے زائرین کا یہاں جمگھٹا رہتا۔ عالم دین شہر یہاں پر جمع ہوتے۔ گاؤں کی معاشرت پر چار اداروں

کی گرفت کافی مضبوط تھی، اس میں بزرگوں کی کونسل کے علاوہ تمام اداروں کی علمی اور عملی حیثیت یکساں تھی۔

مدبرین اور زعماء شہر کا ادارہ سب سے اہم اور برتر تھا۔ فیصلوں سے زیادہ ان کے ذمہ صلح جوئی کا کام تھا۔ اسے آپ ایلڈرز کونسل (Elders Council) کہہ سکتے ہیں۔ اس میں میرے نانا ہادی شاہ، ان کے خالہزاد مخدوم دولت شاہ ذیلدار، مخدوم فتح شاہ المعروف بخشنوش شاہ، مخدوم مبارک شاہ ولد مخدوم چراغ شاہ، مخدوم غلام شہباز شاہ، مخدوم غلام اولیس شاہ، قاضی سردار شاہ، مخدوم سرور شاہ، مخدوم وارث شاہ جمن شاہی، مخدوم حاجی بندو شاہ، مخدوم حاجی عالم شاہ، مخدوم حاجی حسن شاہ مسجدوالے، مخدوم خواجہ بخش شاہ، مخدوم سلطان علی شاہ شامل تھے۔

اس کے نیچے کا ادارہ ایک لحاظ سے برطانیہ کا دارالاًمرا تھا۔ مندرجہ ذیل "ارکان" اور "پروفیسر" اکثر وہاں موجود ہوتے۔ مخدوم سراج دین شاہ، مخدوم بھاون شاہ ولد مخدوم خدا بخش شاہ، مخدوم بدھن شاہ ماڑی والا، مخدوم حافظ مونج دریا شاہ، مخدوم حاجی رمضان شاہ، مخدوم حاجی امیر شاہ، مخدوم نذریاحمد شاہ نمبردار، مخدوم امیر شاہ ولد غلام اولیس شاہ، مخدوم محمد شاہ ولد مخدوم ولایت شاہ، مخدوم ہدایت شاہ، مخدوم حاجی حسن شاہ مونج دریائی، مخدوم محمد شاہ ولد مخدوم امیر شاہ، مخدوم حاجی محمد نواز شاہ ولد مخدوم مبارک شاہ، مخدوم قاضی غوث شاہ، مخدوم حاجی نواز شاہ ولد حاجی مبارک شاہ، مخدوم زیادت شاہ، مخدوم سردار شاہ ولد کرم شاہ، مخدوم جیون شاہ جمن شاہی، مخدوم ذوالفقار شاہ ہدایت شاہی، حاجی وارث شاہ ولد مخدوم ہادی شاہ، مخدوم رکن عالم شاہ، مخدوم علی شیر شاہ، مخدوم غوث شاہ مونج دریائی، مخدوم حاجی گامن شاہ، مخدوم رحم علی شاہ چیزیں اور مخدوم حاجی پیر شاہ، میرے بھائی مخدوم بہار شاہ جو اس یونیورسٹی کے نوجوان "پروفیسر" تھے۔ یہ قریش مکہ کے دارالندوہ کی طرح ایک منفرد ادارہ تھا۔ ان میں سے جوداں مندی کے جو ہر دکھاتا مشائخ کونسل (Elders Council) کا رکن بن جاتا۔ ان بخشوں میں عموماً شیریں بخنسی کا رنگ غالب رہتا مگر کبھی کبھی اتنی تلخی ہو جاتی کہ محسوس ہوتا 1400 سال پہلے کے قریش نے دارالندوہ سے دارالارقم کے سفر کا بھی آغاز تک نہیں کیا۔

اس کے نیچے ایک دارالعوام تھا، اس کے سربراہ مخدوم خدا بخش شاہ ذاکر تھے، یہ ایک طرح کی پنچائیت تھی جس کے پاس اختیارات بھی تھے۔ ان کے ممبران میں مخدوم حسین شاہ ولد واصل شاہ کے علاوہ ملک نخیر محمد، ملک فیض بخش ڈنگریچ، ملک گل محمد، مولوی فیض احمد، حاجی بکھن، مانک قصاب وغیرہ شامل تھے۔ یہ امر انتہائی دلچسپ ہے کہ گاؤں کے تینوں نیکس گزار یعنی میرے دادا مخدوم نور چراغ شاہ، مخدوم حاجی مبارک شاہ اور مخدوم محمد شاہ، جن کے پاس دوست کی طاقت بھی تھی، کسی مقامی ادارے کے ممبر نہیں تھے، بلکہ اجتماعی فیصلوں کے پابند تھے۔

گاؤں کے دانشور طبقہ میں مخدوم عبدالجید شاہ، مخدوم بہاول شاہ، مخدوم غلام رشید شاہ، میرے ماموں حاجی مبارک شاہ، ڈاکٹر مبارک شاہ، حاجی الطاف الرحمن، حاجی غلام مرتضی شاہ المعروف حاجی گامن شاہ، صندر

عباس قریشی، ماسٹر گل محمد، محمد علی شاہ، ملک محمد حسین زرگر، مخدوم حاجی عالم شاہ چیزیر میں، راؤ فجر علی، حاجی مصری خان (مرحوم)، حاجی سردار محمد، صوفی اعجاز حسین شاہ، خورشید احمد شاہ ولد مخدوم محمود شاہ، نذر حسین شاہ ٹھیکیدار، مخدوم نذر حسین شاہ ولد مخدوم بدهن شاہ، چراغ دین، نواب دین، حاجی ملک سیفیل، غلام مجی الدین شاہ، حاجی محمد شاہ ولد کرم شاہ، مخدوم گامن شاہ ٹرانپورٹر، ملک حاجی حق نواز، لالہ ذوالفقار، مخدوم مرید حسین شاہ، مخدوم شبیر حسین شاہ، مخدوم منظور حسین شاہ، مخدوم زوار حسین شاہ، مخدوم الطاف حسین شاہ، مخدوم حسن شاہ ولد مخدوم مبارک شاہ، ماسٹر نذر حسین شاہ، ماسٹر اکبر شاہ، حاجی عبدالرحمٰن، ناظم ذوالفقار شاہ، محمد اقبال شاہ ولد مخدوم امام شاہ، مولوی محمد رمضان، حبیب انصاری، ڈاکٹر صدیق اختر، ملک دلدار ولد ملک خدا بخش، ملک غلام حسین بھٹے، حاجی خواجہ رحیم بخش، حافظ بشیر احمد، ڈاکٹر مشتاق احمد، فدا حسین شاہ، اعجاز حسین شاہ، ضیاء المصطفیٰ شاہ، مخدوم جعفر حسین شاہ، مخدوم ہاشم رضا شاہ، ماسٹر محمد ابو بکر اسدی، ملک محمد نواز، شیخ عبدالعزیز، حاجی عبدالرحمٰن کے نام قابل ذکر ہیں جو گاؤں والوں کی غلطیوں کی تنقید کے ذریعے اصلاح کرتے ہیں۔ مجھنا چیز پر بھی ان کی تنقید اتنی ہی بے رحمانہ ہوتی ہے۔ اس تنقید کے خوف سے اصلاح کی کوشش کرتا رہتا ہوں اور جب قومی سطح پر فیصلے کرتا ہوں تو ان کے ممکنہ احتساب کو طحیٰ رکھتا ہوں۔ معززین علاقہ جنہوں نے میری زندگی پر اثر کیا ان میں چودھری ابراہیم ذیلدار، حاجی ملک محمد خان اعوان، چودھری غلام حسین گجر، چودھری محمد شفیع چھٹہ، چودھری اللہ دست سفید پوش، چودھری مبارک علی سنگیڑہ، چودھری احمد خان گجر اور حضرت سید نجم الدین شاہ شامل ہیں۔

ہمارے گاؤں میں ایک نابغہ روزگار محقق مولا نانا ابوالخیر اسدی تھے۔ انہوں نے الازہر یونیورسٹی سے تعلیم حاصل کرنے کے بعد گاؤں ہی میں اپنی تصنیف و تالیف کا شغل جاری رکھا، مولا نانا نور احمد فریدی ہمارے گاؤں کی زندگی کا ایک اور قابل احترام نام ہیں۔ تا ہم قاضی نعمت اللہ شاہ سے میں نے جو کچھ حاصل کیا وہ کسی اور سے نہ کر سکا۔ میں نے سب افراد اور اداروں سے سیکھا ہے۔ لیکن حاجی غلام مرتضی شاہ المعروف حاجی گامن شاہ سے خصوصی قلبی تعلق تھا۔ وہ گاؤں کی محفلوں کی جان، مثالی کاشتکار اور معاملہ فہم تھے۔ تعلیم یافتہ نہ ہونے کے باوجود خوبصورت اور دل پذیر گفتگو کرتے، ان کی زندگی کے تمام معاملات میں توازن تھا، میری سیاسی جدوجہد کا بنیادی ستون تھے، وہ رشتے میں میرے بھتیجے تھے، لیکن عمر میں میرے بڑے بھائی کے ہم عمر اور دوست تھے۔ انہوں نے آخری سانس تک میرا ساتھ بھایا۔ میرے گروپ کی طرف سے یونیں کوںسل کے چیزیں مفتی ہوئے، رزق حلال کمانے پر ہمیشہ زور دیتے، میرا ذریہ نہ رہا تو کئی سال تک میں ان کے ذریے کو سیاست کیلئے استعمال کرتا رہا۔ میں گاؤں کے ان اداروں میں سے کسی کا ممبر نہیں ہوں۔ مگر ڈھنی طور پر خود کو گاؤں کے دارالعلوم اور دانشور طبقے کے قریب سمجھتا ہوں۔ خواہش یہ ہے کہ گاؤں کے مدربین کی کوںسل کا ممبر شمار کیا جاؤں۔ جس دن یہ واقعہ ہو گیا شاید ملکی اور میں الاقوامی سیاست کو سمجھ لیتا میرے لیے کچھ مشکل نہ ہوگا۔

## میرا پہلا احتجاج

ہمارے استاد کا نام مہر عبدالرحمٰن تھا۔ میں دوسری جماعت کا طالب علم تھا۔ وہ انتہائی محنتی مگر سخت سزا دینے والے تھے۔ شریف ماڑو کو ہوم ورک نہ کرنے پر انہوں نے گالی دی۔ مجھے عجیب لگا، میرے نزدیک جسمانی سزا سے بھی یہ سزا زیادہ سخت تھی۔

ہمارے ہاں گالی کا تصور ہی نہ تھا۔ میں نے کھڑے ہو کر کہا، آپ استاد ہیں..... آپ ہمیں گالیاں سکھانے تو نہیں آئے۔

مجھے تو وہ کچھ نہ کہہ سکے البتہ شریف ماڑو کو ایک اور گالی دے دی۔ میرے لئے یہ بات ناقابل برداشت تھی۔ میں نے کہا آپ مجھے استاد کم اور تھانیدار زیادہ لگتے ہیں۔

میں انھا اور بطور احتجاج کلاس روم سے چلا گیا۔ میرے کزن غلام اکبر شاہ اور عاشق حسین شاہ نے میرا ساتھ دیا۔ یہ میری زندگی کا پہلا احتجاج تھا۔

میں سال بعد مہر عبدالرحمٰن مجھے ملنے آئے اور کہا، میں پولیس میں چلا گیا تھا اور اب استاد نہیں تھانیدار ہوں۔ وہ ریٹائرڈ زندگی گزار رہے ہیں اور اکثر جہنگ سے مجھے ملنے آتے ہیں۔ میں ان کے ساتھ احترام سے پیش آتا ہوں۔

## پہلا سرکاری بُلا وا

میں تیسرا جماعت میں تھا۔ بچوں کے درمیان جھگڑا ہوا۔ ایس ایج او مندوں رشید کے بھائی سے ہاتھا پائی تک نوبت پہنچی تو اُس نے تھانے میں اطلاع کر دی۔ کاشیبل امام بخش مجھے بلانے کیلئے فوراً سکول پہنچ گیا۔ میں روزے سے تھا، میں نے افطاری کا سامان منگوالیا اور چل پڑا۔ یہ پہلا ”سرکاری بلاوا“ تھا۔ اسی دوران میرے استاد جناب مخدوم محمد شاہ صاحب پہنچ گئے اور انہوں نے کاشیبل کو بھگا دیا۔ میرے یہ ہم جماعت اب بہت بڑے پولیس آفیسر ہیں۔ اسلام آباد پولیس کے سربراہ رہے ہیں، اور وزیرِ اعظم بے نظیر بھنو کے سیکورٹی انچارج تھے۔ آج کل ملتان پولیس کے ایک بڑے عہدے پر متمکن ہیں۔ ہم ہمیشہ کیلئے دوست بن گئے۔ وہ مجھے خاندانی نام بھاون شاہ سے پُکارتے ہیں۔ بچپن میں ہم چور سپاہی کھلتے، کبھی میں ان کی ٹیم کو تھانے کی حوالات میں بند کر دیتا اور کبھی وہ ہماری ٹیم کو۔ کیا بچپن کے کھیل میں آنے والے حالات کا کوئی اشارہ مضر تھا؟

## اپنے قفس کی تیلیاں

چوتھی جماعت میں ہمارے محترم استاد نے آغا حشر کاشمیری کے ڈرائے ”نیکی بدی“ کیلئے مجھے ڈرائے کے ہیر و شہزادہ توفیق کا کردار ادا کرنے کا حکم دیا۔ شہزادے کو قید کر لیا جاتا ہے۔ حقیقت کا رنگ بھرنے کیلئے مجھے

زنجیریں پہنانی گئیں۔ اپنے قفس کی تیلیاں میں نے اپنے ہاتھوں سے بُنیں۔ شہزادے کو غاصب پہ سالار کے سامنے پیش کیا جاتا ہے۔ پہ سالار شہزادے کو زنجیروں میں دیکھ کر پوچھتا ہے ” توفیق کس حال میں ہے؟ ”، ” شہزادہ اپنے طرزِ عمل پہ ڈنار ہتا اور یہ جواب دیتا ہے۔

” شیر لو ہے کے جاں میں ہے ”

یہ قید اور یہ قید خانہ تو محض ایک ڈرامہ تھا۔ پھر وہ میری زندگی کا ایک بُرہ ولائے نفک کیونکر بن گیا؟

آج میرے چاروں طرف سلاخیں ہیں اور ان سلاخوں نے میرے ضمیر کو جکڑنے والی سلاخوں سے مجھے بچالیا ہے۔ میری روح پر ندامت کے چر کے لگانے والی سلاخیں مجھ سے کسوں ڈور کر دی ہیں۔ عجیب بات یہ ہے کہ قید خانہ کی کال کوٹھری نے مجھے طاقت پرواز دی ہے۔

بہار کے ہر موسم میں مرغ چمن مجھے نغموں پر آ کرتا ہے اور میں آسانی سے اپنے صیاد کا صید زبوں ہو جاتا ہوں۔ میری آشقتہ سری تو اب فصلِ گل دلالہ کی پابند بھی نہیں رہی۔

### میرے اساتذہ

چھٹی جماعت سے میڑک تک میں اپنی جماعت کو فارسی پڑھاتا۔ استاد صرف نگرانی کرتے۔ ہمارے گھر میں اقبال کے فارسی کلام کا سکھ رواں تھا۔ ماحول کا اثر یہ تھا کہ گاؤں کے ان پڑھ لوگ بھی فارسی اشعار اور محاوروں سے اپنی بات میں وزن پیدا کرتے اقبال، رومی، سعدی اور حافظ کے حوالے سے بات کرتے۔ شاید اقبال ہی ان میں تو انا شاعر ہے۔ دیکھا تو یہی دیکھا کہ جو اقبال کے سحر میں گرفتار ہو جائے، اُسے اپنی منزل چرخ نیلی فام سے پرے نظر آتی ہے، اُس کی سوچ کو زنجیریں پہنانی جا سکتی ہیں نہ جسم کو۔۔۔ قید خانہ اُس کیلئے جملہ عروی ہو جاتا ہے۔

میرے استاد محترم راجن شاہ صاحب مجھے کہتے آپ بڑے لوگوں کی اولاد ہیں، آپ کو فکرِ معاش ہے اور نہ ملازمت کی ضرورت۔ اس لئے بہتر ہے کہ آپ دنیاوی تعلیم کا سلسلہ ترک کر دیں اور دینی تعلیم حاصل کر لیں، تاکہ آپ کی عاقبت سنور جائے۔ ورنہ جو نہیں آپ سن بلوغت کو پہنچیں گے، آسائشوں کی دنیا میں کھو جائیں گے اور آسائشوں سے خود کو بچانہ سکیں گے۔ تعلیم کیلئے جو محنت درکار ہے آپ کا طبقہ وہ کرنہیں سکتا۔ آپ نے آٹھویں میں سکول چھوڑ دینا ہے۔ بہتر یہی ہے کہ اپنی آخرت سنوار لیں۔ اپنے استاد سے میں متفق نہ تھا۔ عرض کیا میں انگلستان سے بیرونی کر دنگا۔ فرست ایئر میں مجھے نئی کار مل جائے گی۔ میرے بڑے بھائی مجھے ایسے ہی خواب دکھاتے رہتے تھے۔ حالانکہ اُس وقت گاؤں میں ایک ہی کار تھی، میرے ماں مخدوم محمد شاہ کی۔ جس میں بچپن میں مختصر وقت کیلئے ہم سفر کرتے رہے، اُس کا رنے بقیہ عمر طبعی گاؤں کے کوڑے کرکٹ کے ڈھیر پر کھڑے ہو کر گزاری۔ جسے شروع میں گاؤں کے بچے کھلونے کے طور پر استعمال کرتے رہے، پھر بظنوں نے اسے

اپنا ڈربہ بنالیا اور آخر میں گاؤں کے آوارہ کتوں کا مستقل مسکن بن گئی۔ میرے استاد گاؤں میں رہتے ہیں۔ میں گاؤں جاتا ہوں تو جامع مسجد میں ان سے ملاقات ہو جاتی ہے۔ میں پوچھتا ہوں کہ جو کچھ میں نے کہا تھا کیا اس پر عمل کیا یا نہیں؟ وہ سکرا کر کہتے ہیں میں تمہیں ذہنی طور پر آنے والے واقعات کیلئے تیار کر رہا تھا۔

جو اساتذہ کرام میرے زندگی سنوارنے کا سبب بنے۔ ان کے اسماءً گرامی یہ ہیں۔ ماسٹر محمد بخش مر حوم، چوہدری محمد حسین چٹھہ، چوہدری محمد رمضان سندھو، ملک محمد نواز، چوہدری محمد حسین آرائیں، ملک محمد انور مر حوم اور چوہدری حاکم علی پیرا۔ چوہدری احمد دین سندھو مر حوم نے مجھے آنکھیں کھول کر زمانے کا سامنا کرنے کے قابل بنایا۔ میری زندگی پر ہیڈ ماسٹر چوہدری ظہور احمد صاحب کی شخصیت کا گہر اثر ہے۔ استاد کے ساتھ ساتھ وہ ایک اچھے منتظم بھی تھے۔ ان کے آتے ہی سکول کی کایا پلٹ گئی۔ خطابت کے شوق کو جلا دینے کے لئے انہوں نے لاڈ پسیکر خریدا۔ میرے ادبی ذوق کی وجہ سے مجھے سکول کے رسالہ ”الحمد و م“ کا ایڈیٹر بنادیا گیا۔ سب سے بڑی بات یہ ہے کہ دنیا کا سامنا کرنے کیلئے ہمارے اندر اعتماد کی طاقت بھر دی۔ میں انگلش سوت پہنچتا تھا۔ اور بس کی نائی لگاتا اور گرمیوں میں سر پر ہیئت رکھتا۔ سکول نئی جگہ پر منتقل ہوا تو اُس کی کچھی دیواریں ہم نے اپنے ہاتھوں سے بنائیں۔ وہاں پودے لگائے جواب اونچے گھنے درخت ہیں۔ میں ہر کلاس کا مانیٹر ہوتا۔ تمام کھیلوں میں حصہ لیتا، اور الحمد لله میر اعلیٰ میر اعلیٰ ریکارڈ شاندار تھا، سکول کی ساری لا بصری سکول چھوڑنے سے پہلے میں کھنگال چکا تھا۔

پنجاب یونیورسٹی کے دو وائس چانسلرز جن سے میں نے فیض حاصل کیا ڈاکٹر اجميل اور علامہ علاء الدین صدیقی ہیں۔ ڈاکٹر اجميل بنیادی طور پر دانشور تھے اور علامہ علاء الدین صدیقی سیاستدان۔ دونوں شخصیات قد آور تھیں۔ دونوں نے مجھے وسیع المشربی کا درس دیا، خواجہ غلام صادق اور پروفیسر وارث میر جیسی شخصیات سے میں نے کتابی علم کے علاوہ اکتسابی علم بھی حاصل کیا ہے۔ خواجہ غلام صادق نے ایک مرتبہ میری فیس اپنی جیب سے ادا کی۔ وہ سوڑو ڈنڈیں یونین کے ایڈواائز رکھتے تھے، میرے پاس سوڑو ڈنڈیں یونین کے 5 لاکھ موجود تھے جو میں ضرورت مند طالب علموں میں تقسیم کر رہا تھا، گھر سے پیسے آنے میں تاثیر ہو گئی، اپنی فیس وقت پر ادائے کر سکا۔ پروفیسر وارث میر طلباء میں اتنے مقبول تھے کہ انہیں ہماری درخواست پر یونین کا مشیر مقرر کیا گیا۔ جناب پرویز آفتاب ایڈوکیٹ سے میں نے ملتان میں دوسال تک بنگالی لکھنا اور بولنا سیکھا۔ اور سامری فن بنگالیوں کے سحر میں گرفتار ہو گیا۔ آج تک رہائی نہیں ملی۔ شیرخان اور اس کے بچوں سے ضرورت کی پشتونی سیکھی۔ اکثر پشتوں خاندان افغانستان سے آکر سردیاں ہمارے ڈیرے میں گزارتے اور اپنارزق تلاش کرتے، میری پشتون بہتر ہوتی گئی۔ سندھی اور سرائیکی ایک دوسرے کے قریب ہیں۔ سندھی کا استاد نہ ہونے کے باوجود پوری سندھی سمجھ لیتا ہوں۔ مخدوم رشید کے اردو گرو مشرقی پنجاب سے خصوصاً ماجہ کے علاقے کے لوگ آباد ہیں۔ مجھے ان سے تھیں پنجابی سیکھنے کا موقع ملا۔ اردو گرو کی بستیوں کے نام بھی ضلع امرتسر اور لاہور کی بستیوں کے ناموں کی مناسبت سے رکھے گئے۔ بستی کو شے والا بستی

ورنالہ، بستی گھڑیا لہ، بستی ناگاں یا بستی گل، بستی ماںک، بستی جلال آباد، بستی بوئے والا، بستی ماں، بستی چٹھہ، بستی  
وابله، بستی شیر سنگھ، بستی بھوجیاں، بستی سہو، بستی خان پور مژل اور بستی عاربی پرانی آبادیاں ہیں۔

## سب سے بڑا اُستاد

میں اپنے خالو مخدوم ہدایت شاہ کی شخصیت سے متاثر تھا۔ بچپن ہی میں وہ یتیم ہو گئے، میرے نانا مخدوم  
ہادی شاہ نے ان کی تربیت کی، جو ان کے ماموں تھے۔ میرے بڑے بھائی مخدوم بہار شاہ شہید کی تربیت بھی  
نانے ہی کی تھی۔ مخدوم ہدایت شاہ جرات و شجاعت، سخاوت اور دانائی میں اپنا ثانی نہ رکھتے تھے، ان کا رب و  
دبibe، قوت فیصلہ اور قیافہ شناسی ضرب المثل تھی۔ فارسی ادب، علامہ اقبال اور مولانا رومان کی گفتگو کا موضوع  
ہوتا۔ جب انہیں کسی دستاویز پر دستخط کرنے کو کہا جاتا تو انگوٹھا آگے بڑھاتے ایک لفظ بھی لکھ یا پڑھنے سکتے تھے، وہ  
آج بھی میرے آئندیل ہیں۔ ان کے چچا مخدوم دولت شاہ ذیلدار کو جو رشتے میں میرے نانا تھے انہیں عام لوگ  
پسند نہ کرتے تھے کیونکہ پہلی جگہ عظیم میں وہ لوگوں کو جبرا بھرتی کرتے تھے، انگریز سے وہ اتنے مغلص تھے کہ اپنے  
اکلوتے صاحزادے مخدوم کرم حسین شاہ کو بھی بھرتی کر دیا۔ ان کی وفات پر مخدوم کرم حسین شاہ ذیلدار بنائے  
گئے۔ انہیں جا گیرے نوازا گیا، مگر خاندان نے مخدوم دولت شاہ اور پھر ان کے صاحزادے مخدوم کرم حسین شاہ  
کے اس جرم کو بھی معاف نہ کیا۔ جب مخدوم ہدایت شاہ صاحب نے وفات پائی تو میرے رشتے کے نانا مخدوم  
خدا بخش شاہ نے طویل مرثیہ لکھا جو ایک لوگ داستان بن گیا۔ جس میں کہا گیا کہ ہدایت شاہ مرا نہیں اور ایسے لوگ  
مرہی نہیں سکتے، چونکہ فطرت کا تقاضا اور اللہ کا قانون ہے کہ ہرشے کو فنا ہونا ہے، اس لئے ہدایت شاہ کو فنا  
ہونا پڑا۔ ورنہ دراصل وہ فنا ہونے والی چیز ہی نہیں۔ مجھے اس کا یہ شعر بھی تک میاد ہے ۔

ہدایت شاہ مر گیا شیر جوان

کل من علیها فان

میرے یونیورسٹی کے اساتذہ پروفیسر سید کرامت حسین جعفری، خواجہ محمد صادق، ڈاکٹر عبدالحالمق،  
محترمہ ناہید قطب، پروفیسری اے قادر کامقام بہت بلند ہے۔ ان میں سے بعض بلند تر کتابوں کے مصنف  
ہیں، جن سے ہزاروں طلباء و طالبات فیضیاب ہو رہے ہیں۔

## میرے والدِ محترم اور تحریک پاکستان

انگریز بر صیر میں پیشوائیت اور خانقاہی نظام کی طاقت سے باخبر تھا، اس لئے خانقاہی نظام پر بھی اس نے اثر انداز ہونے کی کوشش کی۔ ہندو، مسلمانوں اور سکھوں کے اندر اپنے مخبروں اور جاسوسوں کو بطور پیشوامسلط کر دیا اور انہیں وسیع زمینیں دے کر اتنا طاقتور بنادیا کہ ان کی نسلیں اب تک حکمرانی کر رہی ہیں۔

ان پیشواؤں کی بنیاد چونکہ متاز عجیٰ اور انہیں اپنی اصلاحیت کا علم تھا الہزادہ مکمل طور پر انگریزوں کے حامی ہو گئے اور وفاداری ان کے خون میں شامل ہو گئی۔

میں وہاں پیدا ہوا، جہاں خانوادہ رسولؐ سے تعلق، معاشرت میں تقدیس کا درجہ رکھتا ہے ان کنبوں کا ہر فرد خود بخود اشرافیہ (Aristocracy) کا رکن ہو جاتا ہے۔ اسی لئے ملتان کی ایک صدی کی بلڈیاتی تاریخ میں آج تک ضلعی حکومت کا سربراہ سادات اور قریش کے سوا کوئی نہ بن سکا۔ بڑے نے بڑے جا گیردار کو بھی اس پر چم کے نیچے کھڑا ہونا پڑتا ہے، اگرچہ حالات اب تبدیل ہوتے جا رہے ہیں۔

مشہور انگریز ڈپٹی کمشنز ای پی مون (E-P-Moon) بھی ڈسٹرکٹ بورڈ کی سربراہی کا ایکشن مخدوم محمد رضا شاہ گیلانی سے ہار گئے۔ گیلانی خاندان کا تعلق متوسط طبقے سے رہا ہے۔ یہ خاندان شروع سے مسلم لیکی تھا۔ قیام پاکستان کے بعد ان کی سیاست کا محور اقتدار کا حصول بن گیا۔ قریشی خاندان سیاسی وفاداری بدلنے میں بدنام تھا۔ وہی کام گیلانی خاندان نے شروع کر دیا۔ یہ مسلمہ حقیقت ہے کہ انہوں نے جنوبی پنجاب میں مسلم لیگ کی بنیاد رکھی اور قائدِ اعظم اور تحریک پاکستان کا بھرپور ساتھ دیا۔ انہوں نے غریب اور نادار مسلمان بچوں کیلئے انجمنِ اسلامیہ کے تحت بے شمار تعلیمی ادارے قائم کئے۔ میرے والدِ محترم اور بڑے بھائی اس انجمن کے عہدیدار رہے، میں بھی اس کا رکن رہا ہوں۔

میری سیاسی کامیابیوں کے عمل میں میرے آباؤ اجداد کی چھتری میرے سر پر سایہ فگن رہی، میرے خاندان نے اس چھتری کا استعمال ہمیشہ ثابت مقاصد کیلئے کیا۔ میرے دادا مخدوم نور چاغ شاہ نے مسلم لیگ قائم ہونے کے فوراً بعد اس کا ساتھ دینا شروع کر دیا۔ والدِ محترم ایک روحانی شخصیت تھے۔ عہدوں اور سیاسی آلاتشوں سے انہیں کوئی تعلق نہ تھا۔ 1930ء سے مارچ 1979ء تک اپنے آخری سانس تک وہ مسلم لیگ سے وابستہ رہے۔ انہوں نے ماہ تعلیم مولانا محمد رمضان خان کو اپنا سیاسی مشیر مقرر کیا۔ وہ کمز مسلم لیگی تھے۔ سیاسی نظریات کی وجہ سے پنجاب کے ڈور دراز علاقوں میں ان کا تباadelہ کر دیا جاتا۔ کیونکہ ملکہ تعلیم پر ہندوؤں کا قبضہ تھا اور برٹش گورنمنٹ بھی ان کی سرگرمیوں سے نالاں تھی۔ اپنے بیٹے رانا عبدالوحید خان کو انہوں نے علی گڑھ یونیورسٹی سے

تعلیم دلائی۔ رانا عبدالوحید خان نے تحریک پاکستان میں بڑھ چڑھ کر حصہ لیا۔ وہ بقید حیات ہیں۔ غربت، یماری اور کسپری کی زندگی گزار رہے ہیں مگر آج تک کسی کے آگے ہاتھ نہیں پھیلا�ا۔ رانا عبدالوحید خان کو 1979ء میں میں نے اپنے گروپ کی طرف سے ضلع کوسل کی ممبر شپ کیلئے نامزد کیا۔ منتخب ہونے کے بعد انہوں نے علاقے کیلئے بہترین خدمات سرانجام دیں۔ اپنے والد محترم کی طرح مجھے بھی اپنے مشوروں سے نوازتے رہتے ہیں۔ انتخابی اخراجات کیلئے اپنے دادا کے ذریہ کوفروخت کیا تو میری اس لغزش پر انہوں نے ایک خط کے ذریعے گرفت کی۔ خط پڑھ کر میں دل گرفتہ ہوا۔ مگر.....

ہماری درگاہ کے مریدوں کا سلسلہ لاہور، فیصل آباد، ذریہ غازی خان اور بہاولپور ڈویژنوں سے لے کر صوبہ سندھ تک پھیلا ہوا تھا۔ میرے محترم والد کے ہر مرید نے پاکستان کے حق میں ووٹ دیا۔ قیام پاکستان کے لئے انہوں نے اس روحاںی رشتے کو سیاسی رشتے میں تبدیل کر دیا۔

1946ء کے ایکش میں میرے محترم والد اور مخدوم سجاد حسین قریشی کے درمیان شدید تباہی ہوئی۔ مخدوم سجاد حسین قریشی نے کہا کہ میں نے اپنے والد کا پرچم اٹھا کر کھا ہے اور آپ نے ایک جاث کا۔ میرے والد نے فرمایا آپ انگریز کے جھنڈے ”یونین جیک“ کے نیچے کھڑے ہیں، جبکہ میں مصطفیٰ کے پرچم تلے کھڑا پاکستان بنانے کی جنگ لڑ رہا ہوں۔ مخدوم سجاد حسین قریشی کے والد مخدوم مرید حسین قریشی اور چچا میجر عاشق حسین 1946ء میں یونینیست پارٹی (Unionist Party) کے امیدوار تھے۔

پاکستان بناؤ مخدوم سجاد حسین قریشی کے والد اور ان کے چچا میجر عاشق حسین اقتدار میں تھے اور میرے بابا سائیں الحاج مخدوم محمد شاہ ہاشمی ملزموں کے کثہرے میں کھڑے تھے۔ 1951ء کے انتخابات میں انہوں نے مخدوم سجاد حسین قریشی کے مقابلے میں، جو آزاد امیدوار تھے، مسلم لیگ کے امیدوار مخدوم ولائیت حسین گیلانی کا ساتھ دیا، جو کامیاب ہوئے۔

اس مردو خود آگاہ کو ملک سے باہر جانے پر پابندی کا سامنا تھا۔ انہیں حج پر جانے کی اجازت بھی نہ تھی۔ سات سال کی تگ و دو کے بعد دیارِ حبیب کی زیارت کا شرف نصیب ہو سکا۔

نیرنگی سیاست دوراں تو دیکھئے  
منزل انہیں ملی جو شریک سفر نہ تھے

1976ء میں حضرت پیر جس کرم شاہ صاحب مخدوم رشید میں والد محترم سے ملاقات کے لئے تشریف لائے۔ والد محترم ان دونوں علالت کی شدت کی وجہ سے کسی سے نہیں ملتے تھے مگر پیر صاحب کا نام سنتے ہی کہا کہ میں ان سے ضرور ملوں گا۔ وہ اس دور کے ولی کامل ہیں۔ نو سال بعد ہمارے خاندان میں ایک ایسا فرد پیدا ہوا ہے جس نے حضرت بہاؤ الدین زکریا اور حضرت مخدوم عبدالرشید حقانی ”کے مشن کو زندہ کر دیا۔ پیر جس

کرم شاہ کے صاحبزادے پیر امین الحنات شاہ بھی ملاقات میں موجود تھے جو طالب علمی کے دور سے میرے  
قریب رہے ہیں۔ ابتلاء کے دور میں بھی انہوں نے میاں نواز شریف کا ساتھ نہیں چھوڑا۔ انہوں نے اپنے تعلیمی  
اور اشاعتی اداروں کو جدید خطوط پر استوار کر کے دین کی بے بہا خدمت کی ہے مجھے اپنے خاندان کی اس شاخ پر  
ہمیشہ فخر رہے گا۔

# رانا عبدالوحید کا خط میرے نام

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنَصْلٰى عَلٰى رَسُولِهِ الْكَرِيمِ

مُحَتَّمُ الْمَقَامُ وَالْأَشَانُ عَالٰى جَنَابِ مُنْدُومِ مُحَمَّدِ جَاوِيدِ ہَاٹھِیِ صَاحِبِ مَدْخَلِهِ الْعَالِیِ

السلامُ عَلَيْكُمْ وَرَحْمَةُ اللهِ وَبَرَكَاتُهُ

خُوَجِرِ حَمْدٌ سَهْوَرُ اسَّاگَلَہُ بَھِی سن لے

مجھے یہ سن کر بڑی حیرت ہوئی کہ آپ نے اپنا ذیرہ چند روپی کے عوض فروخت کر دیا ہے جو بلاشبہ ایک قیمتی اثاثہ تھا۔ آپ کو اچھی طرح معلوم ہے کہ تحریک پاکستان میں اس ذیرہ پر کئی زعماء تشریف آور ہوئے اور متذکرہ ذیرہ حصول پاکستان کی سرگرمیوں کا مرکز بنارہ۔ میاں ممتاز دولت آنہ سے سیاسی اختلافات کے باوجود آپ کے والد ماجد نے ان کی 1946ء میں بیہیں پذیرائی کی۔ ہمارے شہر کے تمام اہم فیصلے اسی ذیرہ پر ہوتے تھے۔ سینکڑوں مریدین عرس مبارک بلکہ سالہا سال آپ کے والد محترم کی قدم بوسی سے مشرف ہونے کے لیے یہاں قیام کیا کرتے تھے۔ خوشی اور غمی کے موقع پر اہل قصبہ کے لیے یہ مرکزی جگہ تھی۔ اگر بارشوں میں کسی کا گھر گرجاتا تو اپنے مکان کی تعمیر تک وہ یہاں رہائش رکھتا تھا۔ مخدوم سید رحمت حسین گیلانی نے مخدوم رشید میں ہائی سکول کے اجراء کی خوشخبری اسی ذیرہ پر بیٹھ کر سنائی تھی۔ حضرت سخنی سرور کے مجاور خاندان اور حاجی نور محمد سانگی کا کنبہ کئی سال تک اس ذیرے میں مقیم رہا۔ 1970ء میں جماعت اسلامی کے انتخابات کا مرکزی دفتر یہی ذیرہ رہا۔ عوامی رابطہ ہم کو زیادہ فعال بنانے کے لیے آپ کے والد ماجد نے مولانا محمد رمضان خان کو سیاسی مشیر مقرر کیا جن کا شمار محققہ تعلیم کے قابل ترین سینئر اساتذہ میں ہوتا تھا۔ مخدوم رشید کے گرد دنوں کی بستیوں، چکوں اور مواقعات کے غریب طلبہ یہاں رہائش رکھ کر اپنی تعلیم پوری کرتے جن کے خور دنوں کا انتظام آپکی والدہ ماجدہ مظلہہ العالیہ کرتی تھیں۔ ان ہی طلباء میں چودھری بشیر احمد، یاسین راحت اور مشاق ملک یونیورسٹیوں تک پہنچے۔ ایک بچے کی اعلیٰ کارکردگی پر ملک کے ایشی پروگرام کے خالق ڈاکٹر عبدالقدیر خان نے خصوصی طور پر تعریف کی۔ موسم سرما میں افغانستان سے تلاش معاشر میں آنے والے بیٹھانوں کے لیے یہ ذیرہ مسافر خانہ کی شکل اختیار کر لیتا۔ مگر آہ وہ دن کیا ہوئے۔۔۔۔۔ میں مضطرب اور پریشان ہوں، آپ سے شکوہ کے علاوہ کر بھی کیا سکتا ہوں۔ ہم صدقہ جاریہ کے عظیم ثواب سے محروم ہو گئے، یہ سارا منظر آنکھوں کے سامنے آتا ہے تو ایسا لگتا ہے کہ غم کا مہیب پہاڑ ٹوٹ پڑا ہے۔ اگر چہ یہ ذیرہ آپکی ملکیت تھا مگر ہم سب اس ذیرہ پر اپنا حق فائق سمجھتے تھے۔

یادنہ کر دل حزیں گزری ہوئی کہا نیاں

خدشہ: مخدومی سیدی اہلیان محلہ خصوصاً اور اس ڈیرہ کے کے گرد نواح میں بننے والے عموماً ذرمحوس کرتے ہیں،  
مشتری اس مقدس ڈیرہ پر کوئی تین منزلہ پلازا بنا کر یہاں کے غریب باسیوں کی چادر اور چار دیواری کے بھرم کو تارنہ کر دے۔

رانا عبدالوحید خان (علیگ)

مخدوم رشید ملتان، 8-8-1988

پادنم کردن حرس۔ گزی جوئی کے پیش

دوسرا باب

# سیاسی تربیت گاہیں



## پانچ یونیورسٹیاں

سیاست کی تربیت میں نے پانچ یونیورسٹیوں سے حاصل کی ہے۔ پہلی یونیورسٹی میرا گاؤں مخدوم رشید ہے۔ جس کا ذکر میں پہلے کر چکا۔ ملتان شہر اس کا دوسرا حصہ ہے۔ دوسری یونیورسٹی جامعہ پنجاب، تیسرا یونیورسٹی لاہور شہر کی سیاست، چوتھی یونیورسٹی قید خانہ اور پانچویں یونیورسٹی اقوام متحده کا ادارہ ہے۔ اگلے ابواب میں ان تربیت گاہوں کا ذکر بالواسطہ اور بلا واسطہ جاری رہے گا۔

میں ایمرسن کالج (گورنمنٹ کالج) ملتان میں اپنی تعلیم کے دوران شہر میں ہونے والے تمام سیاسی جلسوں میں شریک ہوتا۔ مولانا مودودی، ذوالفقار علی بھٹو، نوابزادہ نصر اللہ خان، مولانا بھاشانی، مولانا شاہ احمد نورانی، مولانا مفتی محمود، ایمر مارشل اصغر خان، ایم حمزہ، شورش کاشمیری، ممتاز دولتانہ، چودھری محمد علی، مولانا عبدالستار خان نیازی اور ڈاکٹر خان صاحب کی تقاریر سننے کا موقع ملا۔

1964ء سے 1970ء تک سوچ کے ارتقائی مراحل سے گزر رہا تھا، مولانا بھاشانی کی تائکل کی جھونپڑی مجھے اپنی طرف کھینچتی تھی۔ ٹوبہ ٹیک سنگھ کسان کانفرنس میں شریک ہوا۔ مولانا بھاشانی کا قلعہ قاسم باغ ملتان میں جلسہ عام ہواتو میں پیش پیش تھا۔ مولانا شاہ احمد نورانی نے اسی سال ٹوبہ ٹیک سنگھ میں نظامِ مصطفیٰ کانفرنس کی، میں وہاں بھی حاضر تھا۔ اس وقت میری کیفیت بقول شاعر کچھ یوں تھی۔

کعبہ کی ہے ہوس کبھی گوئے بُتاں کی ہے

گھر میں مسلم لیگ ہی مسلم لیگ تھی۔ اس وقت کی مسلم لیگی قیادت مجھے متاثر نہ کر سکی۔ میرے والد محترم ایک انتہائی نرم دل انسان مگر سخت گیر مسلم لیگی تھے۔ ایک مرتبہ مولانا مودودی کی کتابیں پڑھنے پر گھر سے نکل جانے کا حکم دے دیا۔ بڑے بھائی دل آؤز مسکراہٹ کے ساتھ میری سیاسی سرگرمیوں کو نظر انداز کر دیتے۔ والد محترم کی خشمگی میں نگاہوں کا سامنا آسان نہ تھا۔ میں نظریاتی سیاست کا خواہش مند تھا۔ بڑے بھائی کی شہ پا کر میں نے بغاوت جاری رکھی۔

**بھٹو، امید کی کرن**

1968ء میں کالج کا طالب علم تھا، آمریت کے خلاف جنگ میں دوسری مرتبہ سلانخوں کے پیچھے گیا۔ ذوالفقار علی بھٹو تحریک شروع کر چکے تھے۔ وہ تیز گام سے ملتان آرہے تھے۔ ان کے استقبال کے لئے ہم ریلوے اسٹیشن پر موجود تھے۔ اطلاع ملی کہ انہیں ساہیوال میں گرفتار کر لیا گیا ہے۔ طالب علم بچھر گئے۔ پورے شہر میں ہم نے مظاہرے شروع کر دیئے۔ لاٹھی چارج ہوا اور ہمیں گرفتار کر کے جیل بھیج دیا گیا۔ رہائی کے بعد آمریت کے

خلاف اور بھنوں کے حق میں اور بھجی سرگرم ہو گیا۔ پھر جیل کا پھانک کھلا اور ہم دیواروں کے اندر تھے۔ ذوالفقار علی بھنوں درحقیقت امید کی نئی کرن تھے اور اعلان تاشقند سے مایوس قوم بھنوں کی صورت میں اپنے خوابوں کی تعبیر تلاش کر رہی تھی۔ انہوں نے معاشی مساوات کی بات کی تو پوری قوم ہمہ تن گوش ہو گئی۔ ہم ذوالفقار علی بھنوں کے لئے تن من دھن قربان کرنے پر تیار ہو گئے۔ بھنو صاحب سیاست کی عملی مجبوریوں سے واقف تھے۔ چنانچہ ملتان کے جا گیرداروں اور وڈیوں کے دروازوں پر جا کر انہوں نے ان لوگوں سے اپنی پارٹی میں شمولیت کی درخواست کی تو ہم نوجوانوں کو یہ بات اچھی نہ لگی۔ چونکہ ابھی آئینڈیل ازم (Idealism) کی سیچ پر تھے۔ ملتان کے کھرہاؤں میں بھنو صاحب سے میری سیچ کلامی ہو گئی۔ بعد میں بھنو صاحب نے مجھے منانے کے لئے ملتان کے طالب علم رہنماؤں منتظر مہدی اور ذوالفقار نقوی کو بھیجا، لیکن اس کے بعد میں ان کے کسی قافلے میں شریک نہ ہو سکا۔ دراصل میں فیوڈل ازم، کیونزم کے جابرانہ پہلو، اور شخصی بالادستی کو انسانی ارتقا کے راستے کی رکاوٹ سمجھتا تھا اور آج تک اسی سوچ پر قائم ہوں۔ میں بھنو صاحب کے معاشی پروگرام کو بھی سمجھنے سکا۔ بھنو صاحب اقتدار کی جگہ میں سب کچھ روارکھتے تھے۔ ہمارے راستے جدا ہو گئے، لیکن حقیقت یہ ہے کہ ذوالفقار علی بھنو ہی سیاست کو ڈرائیگ روم سے نکال کر عوام میں لائے۔ اس احسان کو عوام آج تک نہیں بھولے۔

انہوں نے نظریاتی سیاست کی بجائے تاریخ کے پہنچنے کو الٹا گھمانا اور قوم کو شخصیت کے سحر میں گرفتار کرنا چاہا تو ان کے رویے اپنے سیاسی مخالفوں کے ساتھ ذاتی دشمنیوں میں تبدیل ہو گئے اور آخر میں تو وہ تہارہ گئے اور انہی قوتوں کا سہارا لیا جو ہر تبدیلی کی دشمن ہوتی ہیں۔ فیوڈل ازم، سول اور ملٹری بیورو کریسی تینوں نے انہیں دھوکہ دیا اور عین وقت پر ساتھ چھوڑ دیا۔ بھنو بطور سیاستدان میرے آئینڈیل تھے لیکن بطور حکمران مجھے متاثر نہ کر سکے۔ مخالفین ان کے لئے ناقابل برداشت تھے۔ لیکن ماننا چاہیے کہ موت کو شکست دے کر انہوں نے طویل سیاسی زندگی حاصل کر لی۔ اپنی قبر سے وہ دو مرتبہ بیٹی کو وزیر اعظم بنوائی چکے ہیں۔ وہ اُسی طرح جوان ہیں، آج زندہ ہوتے تو ان کی عمر 80 سال کے قریب ہوتی مگر آج کسی ذہن میں بوڑھے بھنو کا تصور بھی نہیں۔ نہ وہ بیمار ہوئے نہ ضعیف۔ ان کے کردار کی برا بیاں زمین میں دفن ہو چکیں اور اچھائیوں کا ذکر بار بار ہوتا ہے۔ کیا انہیں جان سے مارنے والوں کو بھی تاریخ میں وہ مقام مل سکتا ہے جو ذوالفقار علی بھنو کو ملا ہے؟ محترمہ بن نظیر بھنو والد کی عبرت اک موت سے خوفزدہ ہو کر گھر بیٹھے سکتی تھیں، نامساعد حالات میں انہوں نے جدو جہد کرنے کا جرأت مندانہ فیصلہ کیا اور وزیر اعظم بن کر اپنے والد کی حیثیت کو تاریخ عالم میں اُجاگر کر دیا۔ دوبارہ وزیر اعظم بن کر انہوں نے اپنے تدبیر کا سکھ بھی منوالیا ہے۔ ان کے دور حکمرانی پر عوام میں مختلف آراء ہیں۔ میں سمجھتا ہوں وہ اپنے والد کے مقابلے میں زیادہ قابل برداشت حکمران تھیں۔

میں 1966ء سے 1970ء تک گورنمنٹ کالج ملتان میں تھا۔ مولانا مفتی محمود جمعہ گلگشت کی مسجد جلال

میں پڑھاتے تھے، جو ہمارے کالج سے متصل تھی۔ اس طرح ان سے نیازمندی کا رشتہ استوار ہو گیا۔ کالج کے طلباء پر ان کی درویشی اور سادگی کا بھی اثر تھا۔ مجھے ایسے اساتذہ سے فیض یاب ہونے کا موقع ملا جن کا پورے ملک میں اب تک شہر ہے۔ ان میں عرش صدیقی، فرخ درانی، سید سجاد حیدر، شیم حیدر، الطاف سلیمان، ڈاکٹر عاشق درانی اور جناب صدر امام کے نام شامل ہیں۔ ان اساتذہ کی کتابیں یونیورسٹیوں کے نصابوں میں شامل ہیں۔ سید سجاد حیدر سول سروز میں چلے گئے اور آج کل شاید کسی وزارت میں سیکرٹری ہیں۔ اسی طرح جناب شیم حیدر نے ایئرفورس کا رخ کیا۔ سکواڈرن لیڈر بن جانے تک ان سے رابطہ قائم تھا، معلوم نہیں اب کہاں ہیں۔

تیسرا یونیورسٹی جامعہ پنجاب ہے۔ جہاں 1970 کے آخری مہینے میں میں نے داخلہ لیا۔ اس یونیورسٹی نے میری زندگی کوئی جہت عطا کی اور نظریاتی سیاست کے ساتھ ساتھ ذمہ دار یوں کا احساس بھی پیدا کیا۔ قومی افق پر اس وقت اہم فیصلے ہو رہے تھے۔ طلباء سیاست میں الاقوامی سطح پر چھائی ہوئی تھی۔ ویت نام کی جنگ کے اثرات نے 60 کے عشرے میں طلباء سیاست کو نیارنگ دے دیا تھا۔ امریکہ اور فرانس کی حکومتوں کی تبدیلی میں بھی طلباء نے اہم کردار ادا کیا۔ مغربی پاکستان میں ذوالفقار علی بھٹو اور مشرقی پاکستان میں شیخ مجیب الرحمن ایکشن جیت چکے تھے۔ دائیں بازو کی جماعتوں نے دونوں کی مخالفت کی تھی اور وہ اب بے اثر ہو چکی تھیں۔ واس چانسلر کے گھر حملے کی بنابر اسلامی جمیعت طلباء کے خلاف پروپیگنڈے کا طوفان تھا۔ عام انتخابات کی نتیجت کے ایک ماہ بعد 27 جنوری کو طلباء یونیورسٹی کے انتخابات تھے اور کوئی مقبول طالب علم جمیعت کے پلیٹ فارم سے یونیورسٹی یونیورسٹی کا امیدوار بننے کو تیار نہ تھا۔ بڑی منت سماجت کے بعد حفیظ خان کو صدارتی انتخاب لڑنے پر آمادہ کیا گیا اور ان کے پیش میں، میں سیکرٹری جنرل کا امیدوار تھا۔ حافظ اور لیس کی صدارت میں دشمنانہ فیصلہ کیا گیا کہ یہ انتخاب اسلامی جمیعت کے نام پر نہ لڑا جائے اور ہمیں تاکید کی گئی کہ انتخابی مہم میں جمیعت کا نام استعمال نہ کیا جائے۔ پس پرده ساری مہم جمیعت نے چلائی اور حافظ اور لیس کی ذہانت اس کی پشت پر تھی۔ ہم واضح اکثریت سے انتخاب جیت گئے اور پورے ملک میں اسلامی سوچ رکھنے والوں کو ایک ولولہ تازہ ملا۔ ہم سید مودودی سے ملنے گئے تو انہوں نے آغا شورش کا شیری کو بلا لیا جو ان دنوں حالات سے دبرداشتہ اور مایوس تھے اور پیپلز پارٹی کی جارحانہ سیاست سے خوفزدہ بھی۔

قومی سیاست پر تاریک سائے منڈلار ہے تھے۔ ہم نے مشرقی پاکستان جا کر اپنی آنکھوں سے حالات کی نگینی کو دیکھا، مگر حکمران اپنی عیاشیوں میں مگن تھے۔ سقوطِ ڈھاکہ کا سانحہ ہوا، ہم خون کے آنسو روئے مگر یہ بیوہ کے آنسو تھے جنہیں کوئی پوچھنے والا نہیں ہوتا۔

## سنہرے بنگال کے آخری ایام

اکتوبر 1971ء میں پنجاب یونیورسٹی یونیورسٹی ایران یا مشرقی پاکستان میں سے کسی ایک جگہ دورہ کرنے کا اختیار دیا گیا۔ کچھ دوستوں کا خیال تھا ایران چلیں جہاں شہنشاہ رضا شاہ پہلوی بادشاہت کا اڑھائی ہزار سالہ جشن منار ہے تھے، اس بات سے بے خبر تھے کہ ان کی بادشاہت اڑھائی دن کی مہمان ہے۔

ہم نے فیصلہ کیا کہ مشرقی پاکستان جا کر اپنے روٹھے ہوئے بھائیوں کو منانے کی کوشش کریں۔ پروفیسر وارث میر کی قیادت میں قافلہ دل روانہ ہوا۔ سری لنکا کا طویل چکر کاٹ کر جب ہم ڈھاکہ ایئر پورٹ پر اترے تو ایک خوفناک خاموشی نے ہمارا استقبال کیا۔ ڈھاکہ کہ یونیورسٹی کے حکام اور اساتذہ کرام موجود تھے۔ پڑ مردہ چہروں نے اپنے مہمانوں کو ڈھاکہ کہ یونیورسٹی پہنچا دیا۔ ایئر پورٹ سے یونیورسٹی کے ہائلز تک راستے میں ایک مہیب خاموشی تھی۔ بعد میں پتہ چلا کہتی باہمی نے اپنے ریڈ یو پر ہمیں قتل کرنے کے فیصلے کا اعلان کیا ہے اور ہر ایک کے سر کی قیمت مقرر کر دی ہے۔ ہم نے ہمت نہ ہاری اور اپنا دورہ شروع کر دیا۔ ہم ان 15 دنوں میں ہر مکتبہ فکر کے لوگوں سے ملے، اخبارات کو انٹر ویو دیے، ٹی وی مکالموں میں حصہ لیا۔ بیت المکرم میں جمعہ ادا کیا۔ پلائن میدان میں میزبانوں کے ساتھ چائے پی۔ شیر بنگال اور خواجہ ناظم الدین کے مزاروں پر حاضری دی۔ محمد پور اور میر پور کے بہاری کیمپوں کا دورہ کیا۔ بہاری عورتوں، بچوں، بوڑھوں اور جوانوں کے کٹھے ہوئے اعضاء دیکھئے۔ ہماری ملاقات جزل راؤ فرمان اور جزل اے کے نیازی سے ہوئی، البدرا اور اشمس کے کمانڈروں سے بھی۔ چٹا گانگ کے کمشنر ایس کے جیلانی سے، فوج کے سپاہیوں اور کمانڈروں سے بھی۔ ہمیں بہت جلد احساس ہو گیا کہ ہم مفتوحہ علاقے میں ہیں اور یہ مغربی پاکستان کا آخری وفد ہے جو پاکستان کے پاسپورٹ پر یہاں آیا ہے۔

چار واقعات ایسے ہیں جو ہمیشہ یاد آتے ہیں۔ میں نے گاڑی سے اتر کر سائیکل رکشہ پر سفر شروع کیا اور دیکھا رکشہ ڈرائیور ہڈیوں کا دھانچہ ہے۔ میں نے کہا میں رکشا کھینچوں گا اور وہ پچھلی سیٹ پر بیٹھنے گا۔ وہ خوف زدہ ہو گیا اور کانپنے لگا، مگر انکار نہ کر سکا۔ میں چاہتا تھا کہ ڈھاکہ کے لوگ اپنی آنکھوں سے دیکھیں کہ ہم انہی میں سے ہیں۔ تھوڑی دور جا کر اس نے بلند آواز سے کہا: رکشہ روکو، مجھے روزمرہ کی بنگالی آتی ہے میں نے اس سے پوچھا تم ڈر کیوں رہے ہو؟ اس نے کہا یہ سائیکل رکشہ ہندو مہا جن کی ملکیت ہے، اگر اسے نقصان پہنچا تو میرے بچے بھوکے مرجا میں گے۔ مشرقی پاکستان کی ترقی کے نعرے کھوکھلے تھے بنگالی معیشت پر ہندو کے اثرات کو سمجھنے کے لئے اب مجھے کسی دانشور، کسی کتاب کی ضرورت نہیں تھی۔

ہم ڈھاکہ ٹیلی ویژن پر انٹر ویو دینے گئے تو ہمارے لیے ٹی وی شیشن پر خصوصی انتظامات کیے گئے،

گویا جیسے شہزادے اپنی رعایا کو دیکھنے آئے ہیں۔ انترویو دے کر باہر نکل رہے تھے کہ ڈی ایس پی فیاض شاہ ہمیں دفتر میں لے گئے اور حکم جاری کیا کہ ٹی وی کے معمول کے پروگرام کو روک کر نور جہان کے گانے شروع کر دیئے جائیں ”لا ہور توں منڈے آئے نیں“۔ پورا مشرقی پاکستان پنجابی گانے سن رہا تھا۔ کیا آج بھی موسیقی روح کی غذا تھی؟ ہم ڈھاکہ کے نواح میں دریائے شتو لاک کوشتی سے عبور کر کے پٹ سن کے کارخانے پر تعینات ان پولیس اور فوج والوں سے ملنے گئے جن کا تعلق لا ہور سے تھا۔ راستے میں ہم نے دیکھا گدھ اور کتے ایک انسانی لاش کو بھینجوڑ رہے تھے۔ میں نے ایک آفیسر سے پوچھا تو وہ ہنسا اور اس نے کہا: یہ ایک چالاک بنگالی تھا۔ ہمارے بیٹ میں نے کہا کہ کئی دن ہو گئے ہیں، ہم نے کوئی بنگالی نہیں مارا۔ یہ شخص کشتمی پر جارہا تھا، ہم نے پکارا تو اس نے کشتمی تیز کر کے بھاگنا چاہا، میں نے نشانہ لے کر گولی چلائی اور اس نے پانی میں غوطہ گا دیا، بڑی مشکل سے اس کی ناگ پر گولی لگی تو یہ قابو آگیا، خیر آپ اس قصے کو جھوڑیں، ہم کافی دیر سے کھانے پر آپ کا انتظار کر رہے ہیں۔ بنگالیں بہت اچھا کھانا بناتی ہیں اور ہر قسم کی خدمت کے لیے حاضر ہیں۔

جزل فرمان علی نے کہا: آپ کوشیق الاسلام کے ساتھ ان کے عزیزوں کے ہاں افسوس کے لیے جانا ہے کہ ایک المناک واقعہ ہوا ہے۔ شیفیق الاسلام مسلم لیگی رہنمای تھے۔ واقعہ کی جو تفصیلات انہوں نے ہمیں بتائیں وہ روشنگئے کھڑے کر دینے والی تھیں۔ فوجی ایکشن کے دوران کچھ جوان ایک گھر میں داخل ہوئے، جہاں خواتین جمع تھیں، خواتین پر حملہ کیا تو وہ قرآن اٹھا لائیں اور کہا: ہم آپکی بہنیں ہیں اور آپ کی کامیابی اور سلامتی کے لیے اکٹھی ہو کر اجتماعی دعا مانگ رہی ہیں۔ حملہ آوروں نے کہا کہ ہم جس گھر میں جاتے ہیں یہی بہانہ بنایا جاتا ہے، ہمیں معلوم ہے آپ کا تعلق مکتی باہمی سے ہے۔ وہ واسطے دیتی رہیں، لیکن حملہ آوروں نے انکی ایک نہ سنی۔ بعد میں جب حقیقت سامنے آئی اور محبت وطن بنگالیوں نے شدید احتجاج کیا تو گورنر سیست سب نے ان سے مغفرت کی، صرف مغفرت!

اپنی ماوں اور بہنوں کے سامنے ہم شرم سے سر جھکائے کھڑے تھے۔

سفر کے آخری مرحلے میں ہم چٹا گا نگ سے آگے کپتائی جھیل کے کنارے پہنچے۔ ہمیں کہا گیا کہ فوراً ڈھاکہ کپنچیں، آپکی زندگیاں خطرے میں ہیں۔ میں بعندھتا کہ ہمیں حسب پروگرام راجشاہی جانا چاہیے۔ حکام نے پروفیسر وارث میر کو اطلاع دی کہ راجشاہی کے واکس چانسلر راجشاہی سے بھاگ کر ڈھاکہ کے پہنچے ہیں، خطرہ مول نہ لینا چاہیے۔ میں نے کہا اگر ہماری لاشیں مغربی پاکستان جائیں گی تو انہیں احساس ہو گا کہ مشرقی پاکستان میں آگ اور خون کی ہولی جاری ہے۔ میرے ساتھیوں نے میری تجویز کو رد کر دیا اور واپسی کا سفر شروع ہو گیا۔ ہم چٹا گا نگ گیریشن میں کھانا کھانے گئے۔ ایک کرنل نے پختے میں بند بلبل کی طرف اشارہ کر کے کہا: میں اس سے باقی کرتا رہتا ہوں۔ میں نے کہا: کرنل صاحب: کیا آپ اس بلبل کو آزاد کر سکتے ہیں؟

## زندہ لاش

ہم مغربی پاکستان سے آنے والی آخری پروازوں میں سے ایک پرسوار ہوئے۔ سہرے بنگال کو کالے بادلوں نے ڈھانپ رکھا تھا۔ میں اپنے آپ کو زندہ لاش محسوس کر رہا تھا۔ میری روح سندر بن کے جنگلات شاہ جلال کے مزار اور بیت المکرم کے میناروں کے گرد بھٹک رہی تھی۔ میں آج بھی بے روح زندگی گزار رہا ہوں۔ مجھے حبیب جالب کی نظم کے شعر یاد آ رہے تھے۔

محبت گولیوں سے بو رہے ہو      وطن کا چہرہ خون سے دھور رہے ہو  
 گماں تم کو کہ رستہ کٹ رہا ہے      یقین مجھ کو کہ منزل کھو رہے ہو  
 1999ء میں میاں نواز شریف کی نمائندگی کے لیے اقوام متحده کی جزل اسمبلی کے سربراہی اجلاس سے خطاب کرنے گیا۔ مختلف ممالک کے وفد کو کارگل کی صورتحال پر پاکستان کے موقف سے آگاہ کرنے کے لیے بنگلہ دیشی وفد کے سربراہ ڈاکٹر عبدالصمد سے ملا وہ شیخ محبیب کے قریبی ساتھی اور پرانے عوامی لیگی تھے، انہوں نے کہا کہ الگ ہو کر ہم دونوں ”لائٹ ویٹ“ ہو گئے، یہی بات مجھے عوامی لیگ کی وزیر ماحدیات ساجدہ سید نے پچھلے سال مالدیپ میں کانفرنس کے موقع پر کہی تھی۔ ڈاکٹر عبدالصمد سوالیہ انداز میں کہنے لگے، ہندوستان میں الاقوامی سیاست میں طاقتور بن کر ابھرا ہے۔ ہمیں نکال کر آپ نے کوئی ترقی کر لی ہے؟ پھر اچانک موضوع بدل کر کہنے لگے: آپ کی کرکٹ ٹیم انڈیا سے اتنی بُری طرح کیوں ہاری؟ میں ساری رات رو تار ہا ہوں، پھر ہم دونوں ملکروں رہے تھے..... انڈیا سے بیچ ہارنے پر..... ہمیں نہ اپنے شاف کی پرواہ تھی نہ ارگرد کے لوگوں کی.....

اسی رات ہم تو کیوروانہ ہو گئے۔ میں جہاز میں سو گیا، تو کیوں پہنچ کر سیدھا ہوئی گیا اور تیار ہو کر کانفرنس ہال پہنچا۔ ڈاکٹر عبدالصمد اس کانفرنس کی صدارت کر رہے تھے۔ انہوں نے اجلاس چائے کے لیے ملتوی کیا اور مجھے اپنے کمرے میں بلا لیا، میں جو نبی اندر داخل ہوا، انہوں نے سیکرٹری کو ہدایت کی کہ کسی کو اندر نہ آنے دیا جائے۔ میرے بیٹھتے ہی اخبار میرے سامنے رکھ دیا جس میں لکھا تھا، ہندوستان نے کارگل میں سب سے بڑی اور آخری چوٹی ٹائیگر بھی پاکستان سے واپس چھین لی۔ میں نے نظر اٹھا کر ان کی طرف دیکھا وہ پھر رورہے تھے..... ایک اور بیچ ہارنے پر..... مگر میرے آنسو خشک ہو چکے تھے..... میں جانتا تھا اس بیچ کی ناکامی کا طوق کس کے لگے میں پڑے گا۔ میں ان مقاماتِ آہ و فغاں کے لیے اپنے آنسو بچا کر رکھنا چاہتا تھا۔

## پھر کا شہر... اسلام آباد

1969ء میں ہم چند ساتھی جزل ایوب خان سے ملنے گئے۔ وہ اپنے اسلام آباد والے گھر میں رہتے تھے۔ ایک دراز قد بار عرب شخص کو ہم نے لان میں پھولوں کی کیاری کے قریب کھڑے دیکھا۔ انہوں نے اور کوٹ پہننا ہوا تھا جس کے بیٹوں پر ایفل ناوار بنا ہوا تھا وہ خود کو ایشیاء کا ڈیگال سمجھتے تھے۔ یہ وہ شخص تھا جس نے 1968ء سے 1951ء تک قوم کی قسمت کے فیصلے کئے۔ آخری دس برس تو وہ مختار گل تھے۔

انہوں نے ہمارے ساتھ گرجوٹی سے مصافحہ کیا۔ ہمیں اپنے ہاتھ سے کافی بنا کر پلاٹی اور بڑی دیر تک گفتگو کرتے رہے۔ میں نے یہ سوال اٹھایا کہ آپ نے ایک نیا شہر بنانے کا فیصلہ کیوں کیا؟ کہنے لگے ایک محفوظ دار الحکومت کی ضرورت تھی جو شمن کے قبضے میں نہ آسکے اور کراچی ویسے بھی شورش پسند شہر ہے اور ملک کے آخری کونے پر واقع ہے۔

میں نے کہا کہ مجیب کہتا ہے ”مجھے اسلام آباد کی سڑکوں سے پٹ سن کی خوشبو آتی ہے“ کہنے لگے: اس سے بڑی غداری کیا ہو سکتی ہے، میں نے تو ڈھا کہ میں سینڈ کپیٹل بنانے کا کام شروع کر دیا تھا۔ میں نے کہا: بیسویں صدی میں ایک آدھ کے علاوہ کوئی نیادار الحکومت نہیں بنا۔ کیونکہ غریب ملک تو چھوڑیں کوئی امیر ملک بھی نیا دار الحکومت بنانے کے لئے سرمایہ ضائع نہیں کرنا چاہتا۔ کہنے لگے: بر ازیل نے بھی بر ازیلیہ کا نیا شہر بسایا ہے۔ میں نے عرض کی: بر ازیل رقبہ کے لحاظ سے روس، کنیڈ اور امریکہ کے بعد دنیا کا سب سے بڑا ملک ہے اور اس کا دار الحکومت ریوڈی جیفریو (Rio-dejanario) ملک کے آخری کونے میں ہے اور بر ازیل دنیا کی چھٹی بڑی معیشت ہے اور بر ازیلیہ کا سنگ بنیادا بھی رکھا جا رہا ہے۔ معلوم نہیں ان کا تجربہ کامیاب بھی ہوتا ہے کہ نہیں اور پھر ان کا صنعتی شہر ساوپالو پہلے ہی معیشت میں بنیادی کردار ادا کر رہا ہے۔ ایوب خان کہنے لگے: مولوی احتشام الحق تھانوی نے اسلام آباد کے خلاف زیادہ پروپیگنڈا شروع کیا ہے۔ وہ کہتا ہے ملک میں کوئی ترقی نہیں ہوئی، اس سے پوچھو جب پاکستان بناتا تو اس کی گردان کتنی موٹی تھی اور اب کتنی موٹی ہے۔ پھر کہنے لگے میری دو باتیں یاد رکھنا، ایک تو یہ کہ مشرقی پاکستان ہم سے بہت جدا الگ ہو جائے گا۔ دوسرا کراچی والے کسی حکومت کو چین نہیں لینے دیں گے۔ میں نے کہا: کہ آپ نے اسلام آباد کی بنیاد رکھ کر مشرقی پاکستان کو الگ ہونے کا ٹھوس جواز فراہم کر دیا ہے۔ کہنے لگے: میں نے مشرقی پاکستان کی ترقی کیلئے دن رات کام کیا ہے، قائد اعظم نے تو کلتہ کے بغیر پسمندہ بنگال کو قبول کرنے سے انکار کر دیا تھا۔

میں سمجھتا ہوں دار الحکومت کراچی سے تبدیل ہونے سے پاکستان کے استحکام کو نقصان پہنچا ہے۔

کراچی سے دارالحکومت کو اسلام آباد لانے سے مشرقی پاکستان، مغربی پاکستان سے ایک ہزار میل کی بجائے 2 ہزار میل کے فاصلے پر چلا گیا۔ کراچی شہر میں آج بھی 15 لاکھ بنگالی موجود ہیں۔ کراچی میں بنگالی خوش تھے، یہاں کا موسم ڈھاکہ کے سے ملتا جلتا ہے، اسلام آباد سردیوں میں سخت سرد ہوتا ہے، بنگالی اسلام آباد میں رہتے ہوئے اکثر بیمار ہو جاتے تھے۔ اگر کراچی دارالحکومت ہوتا تو موسم کی یکسانیت کی وجہ سے یہ بنگالی پچاس لاکھ سے زیادہ ہوتے۔ مغربی پاکستان میں مشرقی پاکستان کا ایک اور شہر آباد ہوتا تو پاکستان توڑنے کے منصوبے پر عمل کیسے ہوتا؟ ایوب خان نے غریب ملک میں ایک نیا شہر بسا کر ساری معیشت نپھوڑی۔ اسلام آباد صرف امیروں کا شہر ہے، البتہ فوجی قیادت اور اقتدار اعلیٰ کی سمجھائی کا خواب شرمندہ تعبیر ہو گیا ہے۔ پچھلے پچاس سال میں دنیا بھر میں سوائے برازیل کے کسی امیرترین ملک نے بھی نیا شہر بسانے کی حمایت نہیں کی۔ 1969ء میں ایوب خان کی ملاقات سے لے کر آج تک میں اپنی سوچ تبدیل نہیں کر سکا۔ اسلام آباد کے قیام سے راولپنڈی اور اردوگرد کے چند علاقوں کو درجہ چہارم کی کچھ نوکریاں ضرور مل گئی ہیں، مگر زیادہ تر غریب پہنچان، جنوبی پنجاب کے لوگ، اندر وون سندھ کے سندھی اور بلوچستان کے بلوج اور پشتوں علاقوں کے عوام تلاش روزگار کے لئے کراچی کو ترجیح دیتے ہیں۔ شمالی پنجاب خصوصاً گجرات، جہلم کے لوگ بیرون ملک جاتے ہیں۔ سرحد اور پنجاب کے شمالی اضلاع کے لوگ فوج میں روزگار تلاش کرتے ہیں۔

اسلام آباد کی بنیاد کے پھر نے پاکستان کے وفاق کو منتشر کر دیا اور جمہوریت کی روح پر بھی قبضہ کر لیا۔ جہاں صدائے احتجاج نہیں پہنچ سکتی۔ یہ شہر کسی غریب ملک کا دارالحکومت نظر نہیں آتا، یورپ کے کسی ملک کا حصہ لگتا ہے، جہاں کی زبان اور کلچر کا پاکستان سے کوئی تعلق نہیں۔ ایوب خان نے کہا تھا محفوظ دارالحکومت کی ضرورت تھی، دارالحکومت تو واقعی محفوظ ہے، مگر ملک محفوظ نہ رہ سکا۔

ہم ایوب خان سے مل کر باہر نکلنے لگے تو انہوں نے میرے کندھے تھیٹھاتے ہوئے کہا: میں آپ کی گفتگو سے متاثر ہوا ہوں۔ میرے ساتھی باہر آ کر مجھے کہنے لگے: تم بلا وجہ ایوب خان کے خلاف باتیں کرتے ہو انہوں نے تمہاری تعریف کی، یہ بڑے اعزاز کی بات ہے۔ میں چپ تھا۔ ہم ساری عمر اعزازات سمیٹتے رہتے ہیں، ہماری سوچوں کو خریدنے کے لئے ایک تھکی کافی ہے۔

میں پہلی مرتبہ 1962ء میں اسلام آباد کی سیر کرنے آیا تھا جب نئے شہر کی بنیاد میں اٹھائی جا رہی تھیں۔ 1970ء تک مری جاتے ہوئے سیاحت کی غرض سے یہاں ضرور رکتا۔ 1970ء سے 1977ء تک اسیلی کی کارروائی دیکھنا بھی میرے اسلام آباد سے تعلق کی وجہ بنا رہا۔ 1978ء میں میں بھی اس ملک کے نام نہاد حکمرانوں کی فہرست میں شامل ہو گیا۔ اور اسلام آباد کے ساتھ رشتے کی نوعیت تبدیل ہو گئی۔ اب یہ ملتان کے بعد میرا دوسرا گھر بن گیا ہے۔ میں اس کے حسن سے مسحور ہو چکا ہوں۔ اس کے کونے کونے میں تنہا گھومتا ہوں اور بھی اپنے

ساتھیوں کے جلو میں۔ اس کے حسین قدر تی نظارے دل کو اپنی طرف کھینچ لیتے ہیں، ہر طرف بزرے کی بہار ہے۔ لیکن کیا یہ بزرہ مشرقی پاکستان کے حسین نظاروں کا مقابلہ ہو سکتا ہے؟ اس شہر کی معاشی سرگرمیاں کراچی کے برابر ہو سکتی ہیں یا اس شہر میں جمہوریت کراچی کی طرح پھل پھول سکتی ہے؟ کیا اس شہر کا چاروں صوبوں سے وہ تعلق بن سکتا ہے جو کراچی کا تھا؟ اگر مجھ سے یہ سوال پوچھا جائے تو میرا جواب فتحی میں ہو گا۔

ایک تقریب میں سوئزر لینڈ کے سفیر کی بیوی مجھے کہنے لگیں: اسلام آباد کیسا شہر ہے۔ جہاں کوئی قبرستان نہیں اور اب قبرستان بنایا جا رہا ہے تو قبریں بھی گریڈ کے حساب سے بنتی ہیں۔ میں نے ان سے کہا کہ یہ بہت پرانا شہر ہے اڑھائی ہزار سال پہلے اس جگہ سے کچھ فاصلے پر پہلا تحریری آئین وجود میں آیا تھا۔ اس کی یونیورسٹی میں پوری دنیا کے طالب علم اپنے علم کی پیاس بجھانے آتے تھے۔ جب سکندر اعظم نیکسلا میں شان و شوکت سے داخل ہوا تو اس کے راستے میں کوئی مزاحمت نہ تھی۔ اشوک اپنے استاد چانکیہ کے ساتھ کھڑے ہو کر مستقبل کے خواب دیکھ رہا تھا اور اسی اشوک اعظم کا یہ دار الحکومت بنا اور آج تک اردو گردکی پہاڑیوں پر اشوک کے احکامات کی تختیاں موجود ہیں۔ میں ماضی میں گم ہو گیا، کیونکہ میں حال کا سامنا نہیں کرنا چاہتا تھا۔ نیکسلا کے معنی ہیں تراشیدہ پھروں کا شہر۔ ہم اسلام آباد کو بھی ناتراشیدہ پھروں کا شہر نہیں کہہ سکتے ہیں۔

## حکمران بھٹو سے معاملات

دسمبر 1970ء میں ذوالفقار علی بھٹو نے جس طرح اقتدار حاصل کیا میں اس طریق کار کے خلاف تھا۔ میں نے مال روڈ لا ہور پر انکے خلاف پہلا مظاہرہ کیا۔ 1970ء کے انتخابات دستور ساز اسمبلی کے لیے ہوئے تھے اور آئین نہ بنانے کی صورت میں اسے خود بخود تحلیل نہ ہوئی ملک تحلیل ہو گیا، یہ ایک عظیم الیہ تھا۔ لیکن ذوالفقار علی بھٹو اور انکی پارٹی اسے جشن فتح کے طور پر منار ہے تھے۔

1971ء میں ذوالفقار علی بھٹو چیف مارشل لاءِ ایڈ فشریٹ اور بعد میں وزیر اعظم بنے۔ ان سے بارہا مذاکرات ہوئے، وہ اپنے سیاسی مخالفین کو برداشت نہ کرتے تھے لیکن ہماری سخت باتیں بھی سن لیتے۔ شملہ جانے سے پہلے مری اور گورنر ہاؤس لا ہور میں ان سے ہونے والی بات چیت کی تفخیم و شیریں یادیں آج تک حافظے میں زندہ ہیں۔ جناب ذوالفقار علی بھٹو کے اقتدار سنبھالنے کے ایک ماہ بعد جامع پنجاب کے انتخابات ہونے والے تھے، حکومتی مداخلت نے نکراؤ کی کیفیت پیدا کر دی۔ بھٹو صاحب اُس وقت مقبولیت کے عروج پر تھے، ہمیں طلباء کی بھرپور حمایت حاصل تھی۔ سمن آباد کی طالبات کی بازیابی کے بعد لا ہور کے عوام میں بھی ہم نے اثر و رسوخ پیدا کر لیا۔ بنگلہ دیش نامنظور تحریک اور تحریک ختم نبوت میں طلباء کا کردار بنیادی حیثیت اختیار کر گیا۔ اسلامی فسادات میں کراچی، حیدر آباد اور اندر وون سندھ کے مظلوموں کی دشمنی کا شرف بھی ہمیں نصیب ہوا۔ اتفاق سے ان تمام تحریکوں کی قیادت کا اعزاز میری قسمت میں لکھا ہوا تھا جن میں ذوالفقار علی بھٹو کو پسپائی اختیار کرنا پڑی۔ خود بھٹو

صاحب نے 1973ء میں سکھر میں کل پاکستان طباکنوش سے خطاب کرتے ہوئے کہا کہ اگر کام کرنا چاہتے ہو تو جاوید ہاشمی کی طرح کام کرنا یکھو۔ اپنے مخالف یکپ سے یہ اعتراف میرے لیے مہیز کا کام کر گیا۔ 1989ء میں ایم کیوائیم کے قائد الاطاف حسین، لاہور میں میاں نواز شریف کے گھر تشریف رکھتے تھے۔ میاں صاحب نے ان سے میر اتعارف کرایا تو وہ کہنے لگے: میاں صاحب یہ ذوالفقار علی بھٹو کے مقابلے میں حقیقی قائد حزب اختلاف تھے اور ہم نے ان کے ساتھ مل کر کام کیا ہے۔ اس دور پر ایک الگ کتاب لکھی جا سکتی ہے، میں نے، اگلے صفحات میں، طوالت کے خوف سے، چند ناگزیر واقعات کا مختصر ذکر کر دیا ہے۔

## سمن آباد کی بچیوں کااغوا

1970ء اور 1971ء کا پورا سال میری زندگی میں مسلسل جدوجہد کا سال تھا۔ ہم نے طباکی بھر پور خدمت کی۔ میں کم ہی سوتا شاید ہی بھی وقت پر کھانا کھاتا۔ جنوری میں طباکیونین کے انتخابات تھے۔ حکومتی مداخلت زوروں پر تھی۔ بھٹو صاحب یہ قلعہ ہر قیمت پر سر کرنا چاہتے تھے۔ مگر ان کی یہ آرزو پوری نہ ہو سکی۔ ہم سب کی محنت رنگ لائی اور میں یونین کا صدر منتخب ہو گیا۔ اس دور میں بھی سیکڑی کا امیدوار جمیعت کے، سوالانا پڑا۔ بھٹو صاحب کے اقتدار میں ہمیں ایک اور آزمائش کا سامنا تھا۔ ہمیں مختلف مقدموں میں ملوث کیا جاتا رہا۔ اسی دوران میں آباد سے دوستیم سیدزادیوں کو اغوا کر لیا گیا۔ ہم نے گورنر ہاؤس پر دھاوا بول دیا۔ دروازے توڑ کر اندر داخل ہو گئے تو صدر پاکستان ذوالفقار علی بھٹو ہمارے گھرے میں تھے۔ وہ توقع نہ کر رہے تھے کہ ان کے ساتھ یہ بھی ہو سکتا ہے۔ وہ ایک بکھری میں سوار تھے۔ برطانیہ کے وزیر خارجہ لارڈ ہیوم بھی ان کے ساتھ موجود تھے۔ طالبات کی برآمدگی تک، انہوں نے اپنے وزیر حاجی ممتاز کا بلوں کو بطور یغماں ہمارے حوالے کر دیا اور طالبات کی برآمدگی کے بعد ہم نے انہیں رہا کر دیا۔ گورنر ہاؤس پر حملے کی وجہ سے قومی سطح پر حزب اختلاف میں جان پڑ گئی۔ دائیں بازو کے صحافیوں اور ادیبوں نے اس پر لکھا کہ ہم نے گرتے ہوئے قلم پھر اٹھائے ہیں۔ انہوں نے مجھے بھی فراخ دلانہ حسین سے نواز۔ پیپلز پارٹی کے اقتدار کا خوف پھیکا ہو چکا تھا۔

## پنجاب یونیورسٹی کے انتخابات

27 جنوری 1972ء میں جامع پنجاب کی طباکیونین کے ایکشن تھے اور 1972ء کے عبوری آئین میں دیئے گئے اختیارات سے لیس ہو کر مصطفیٰ کھر کی سربراہی میں ہمارے انتخابات پر شب خون مارنے کا فیصلہ کیا گیا۔ اس رات جناب ذوالفقار علی بھٹو بنفس نفس گورنر ہاؤس لاہور میں موجود تھے۔ ہر صورت میں طباکی سیاست پر کنٹرول حاصل کرنا چاہتے تھے کیونکہ وہ خود طباکو سیڑھی بنانے کا اقتدار کے محل میں پہنچے تھے۔ انہیں یہ منظور نہ تھا کہ طباکی قوت پر کسی مخالف کا اثر ہو۔ انہیں یہ بھی معلوم تھا کہ منصفانہ انتخابات میں ان کے حمایت یافتہ طالب علم

رہنماؤں کا جیتنا ممکن نہیں۔

پنجاب یونیورسٹی اولڈ کمپس کے درمیان بھی ہوئی ہے۔ اس کا درمیانی فاصلہ بارہ کلو میٹر سے زیادہ ہے۔ ہیلی کالج، اور نیشنل کالج اور لاءِ کالج بھی یونیورسٹی کے حلقوں انتخاب میں شامل تھے۔ تمام بیلٹ بائس اولڈ کمپس میں واقع سینٹ ہال میں جمع کر دیے جاتے۔ اور اساتذہ کی نگرانی میں گفتی شروع کی جاتی، جو نبی گفتی مکمل ہوتی، نتائج کا اعلان کر دیا جاتا۔

وہ خوفناک رات تھی۔ جو نبی بیلٹ بائس کھول کر آٹھ ہزار ووٹوں کی ڈھیریاں لگائی گئیں تو گفتی سے پہلے ہی ڈھیریوں کے جنم نے نتائج ظاہر کر دیے اور ہمارے مخالف پونگ ایجنٹوں نے اپنے حامیوں کو صورتحال سے آگاہ کر دیا۔ انہوں نے گفتی روکنے کے لیے فارنگ شروع کر دی۔ اس کے باوجود اساتذہ نے گفتی شروع کر دی۔ لاءِ کالج کی بالکوئی سے ہمارے ساتھیوں پر فارنگ شروع ہو گئی۔ ایک سفنتاں ہوئی گولی جیا لو جی شعبہ کے پروفیسر ڈاکٹر عمر کے سر میں پیوسٹ ہو گئی۔ گفتی رک گئی لیکن پولیس ڈاکٹر عمر کو ہسپتال لے جانے کو تیار نہ تھی۔ کیونکہ چاروں طرف سے گولیوں کی بوچھاڑ تھی۔ ہمارے کارکنوں نے انہیں کندھوں پر اٹھا لیا اور گولیوں کے حصاء کو توڑتے ہوئے ہسپتال پہنچایا۔ اللہ نے ان کی جان بچائی۔ ہمارے کارکنوں نے مورچوں میں گھس کر اپنی جان بچائی۔ یہ سورج چند ماہ پہلے پاک بھارت جنگ کے دوران کھودے گئے تھے۔

یونیورسٹی انتخابات کی ایک روایت چلی آ رہی تھی کہ انتخابات کی رات امیدواروں کو محفوظ مقامات پر پہنچا دیا جاتا۔ میں لاءِ کالج کے ہوٹل کے ایک کمرے میں موجود تھا۔ درمیان میں لاءِ کالج کی بالکوئی پر ہمارے مخالف طلباءِ حکومتی سربراہی میں موجود تھے اور دوسری طرف ہمارے حامی طلباءِ بیلٹ بکس کے تحفظ کے لیے سینٹ ہال کے باہر کھڑے تھے۔ میں وہاں پر جانا چاہتا تھا مگر میرے دروازے پر تالا لگا ہوا تھا اور اس پر نوجوان پہرہ دے رہے تھے۔ جنہیں سختی سے ہدایت کی گئی تھی کہ نتائج آنے تک میرے باہر جانے کے لیے وہ میری کسی ہدایت پر عمل نہ کریں۔ میں اندر تلملا رہا تھا۔ گولیاں چلنے کی آوازیں مجھے مضطرب کرتی تھیں۔ مجھے پل کی خبر پہنچانے کا نظام بہت مضبوط تھا۔ میں ہدایت دے سکتا تھا مگر عملی طور پر وہاں جانے سے قاصر تھا۔

خبر انہیوں نے موقع پر موجود و صوبائی وزراء کو گھیر لیا اور ان سے کہا کہ وہ بچوں پر ظلم کیوں کر رہے ہیں؟ ان کے پاس کوئی جواب نہیں تھا۔ اسی دوران لاءِ کالج کی بالکوئی میں ایک طالب علم برکات احمد بلاک ہو گئے۔ پوسٹ مارٹم کی رپورٹ میں بھی یہ بات آگئی کہ ان کی موت ریوالور کی گولی سے واقع ہوئی ہے۔ لاءِ کالج کی بالکوئی میں صرف ان کے ساتھی موجود تھے۔ برکات احمد سول لائن کالج کے طالب علم تھے اور اپنے ساتھیوں کی مدد کرنے یونیورسٹی آئے ہوئے تھے۔ ہمارے ساتھی اولڈ کمپس میں موجود تھے، جہاں سے ریوالور کی گولیوں کا لاءِ کالج کی دوسری منزل تک پہنچانا ممکنات میں تھا۔ حفیظ خان، نعمان بٹ، رانا نذر الرحمن اور میرے خلاف گورنر ہاؤس میں

بیٹھ کر قتل کا مقدمہ گھڑا گیا۔ ہم میں سے کسی کے وہم و گمان میں بھی نہیں تھا کہ انتخابی جنگ کا انعام یہ ہو گا۔

ہماری گرفتاری کے لیے چھاپے مارے گئے لیکن ہم روپوش ہو گئے۔ بعد میں ہائی کورٹ نے ہماری ضمانت قبل از گرفتاری منظور کر لی۔ مقدمہ چلا اور لا ہورسیشن کورٹ نے ہمیں باعزت بری کر دیا مگر جس ذہنی کرب سے ہمیں گزارا گیا، جونا قابل تلافی نقصان برکات احمد کے دنیا سے چلے جانے سے اُن کی بوڑھی والدہ، بہنوں اور پورے خاندان کو ہوا، جس درد غم سے وہ آج تک دوچار ہیں اس کا مدد اور اس طرح ممکن ہے؟

انتخابی و ہاندی کی تحقیقات کے لیے سردار اقبال پر مشتمل ایک رکنی ٹریویوں بنایا گیا۔ میں نے ٹریویوں کا بایکاٹ کر دیا۔ چیف جسٹس نے اپنے فیصلے میں ہمارے بارے میں لکھا کہ یہ جیتنے والا گروپ تھا اس لیے انہیں گولی چلانے کی کوئی ضرورت نہیں تھی۔ اس کے باوجود اگر دوبارہ انتخابات کرادیے جائیں تو بہتر ہو گا۔ دوبارہ انتخابات کرائے گئے، مگر اب فریق مخالف مقابلہ کرنے کے لیے تیار نہ تھا، کیونکہ اسے طلباء کے فیصلے کا اندازہ تھا۔ انتخابات یکطرفہ تھے۔ میرا پورا پینسل بھاری اکثریت سے کامیاب ہو گیا۔ تمام رکاوٹوں کے باوجود حقداروں کو ان کا حق مل گیا۔ انہی دنوں ذوالفقار علی بھٹو نے 72ء کا عبوری آئین نافذ کر دیا۔ جس میں بھی خان دور کے تمام اقدامات کو آئینی تحفظ فراہم کر دیا گیا اور ملک میں صدارتی نظام نافذ کر دیا گیا۔

### شاملہ معاهدہ کے مذاکرات

ذوالفقار علی بھٹو نے ہندوستان جانے کا فیصلہ کیا۔ بھارت جانے سے پہلے انہوں نے تمام طبقات سے مشاورت کا فیصلہ کیا۔ اس پس منظر میں ہمیں بھی مذاکرات کی دعوت دی گئی۔ بھٹو کے طرز حکمرانی سے اختلاف کی بنیاد پر ان سے ملنائیں چاہتا تھا۔ میں ملتان چلا گیا، وہاں مجھے مولانا مودودی کا پیغام ملا کہ مذاکرات سے انکار نہ کریں۔ ملتان میں جماعت اسلامی کے سید ڈی یقیل صدیقی اور ملک وزیر غازی نے پیغام میرے گاؤں پہنچایا۔ انکار کی گنجائش نہ تھی۔ ڈپٹی کمشنز ملتان نے جہاز پر سیٹ ریزرو کر کر کھی تھی۔ میں براستہ ڈیرہ اسماعیل خان، پشاور، اسلام آباد پہنچ گیا۔ دوسرے منتخب طالب علم رہنمای بھی راولپنڈی پہنچ چکے تھے۔ جب ہم مری پہنچ تو معلوم ہوا بھٹو نے اپنی پارٹی کے ان طالب علموں کو بلا کھا ہے جن کو ہم پورے ملک میں شکست دے چکے تھے۔ اس طرح وہ ایک تیر سے دوشکار کرنا چاہتے تھے۔ تمام منتخب رہنماؤں نے فیصلہ کیا کہ جب تک ہمیں مشاورت کا ایکنڈا نہ دیا جائے اور شکست خورده عناصر کو مشاورت سے الگ نہ کیا جائے ہم مذاکرات میں شامل نہ ہوں گے۔ میں نے جا کر بھٹو کو اس فیصلے سے مطلع کیا۔

ہم راولپنڈی لوٹ آئے اور پرلیس کا فرنس میں بایکاٹ کا اعلان کیا۔ شیخ رشید احمد بھی اس پرلیس کا فرنس میں موجود تھے۔ پرلیس کا فرنس سے فارغ ہوتے ہی شیخ رشید احمد کسی کو کچھ بتائے بغیر بھٹو سے ملنے پڑے گئے۔ اگلی صبح اخبارات میں بھٹو کے ساتھ ان کی تصویر دیکھ کر ہم دنگ رہ گئے، اگرچہ اگلے دن بھٹو کی طرف سے

ہماری تمام شرائط مان لی گئیں۔ مشروطہ مذاکرات میں اسلامی جمیعت طلباء کے ناظم اعلیٰ تنیم عالم منظر بھی شریک ہوئے۔ ہم نے قبرص کے مشترکہ اعلامیہ سے لے کر کشمیر اور نوے ہزار فوجوں کی واپسی تک کے بارے میں کھل کر اپنی رائے دی۔ ان کے پریس سینکڑی خالد حسن نے بعد میں بتایا کہ انہوں نے تمام وفود کی گفتگو سنی۔ طلباء کے وفد کی گفتگو سب سے زیادہ مدلل تھی۔

### بنگلہ دیش نام منظور تحریک

شاملہ مذاکرات سے واپسی پر جناب ذوالفقار علی بھٹو نے بنگلہ دیش تسلیم کرنے کے حق میں رائے عامہ ہموار کرنے کے لیے رابطہ عوام مہم شروع کی۔ پاکستان کی دائمی بازو کی جماعتیں اصرار کر رہی تھیں کہ یہ قبل از وقت القدام ہو گا اور اس کے اثرات دُور س متاثر کے حامل ہونگے۔ ہم نوجوان اسے زخموں پر نمک چھڑ کنے کے متراوِف سمجھتے تھے۔ ابھی زخم تازہ تھا اور بھٹو صاحب کی جلد بازی نے ان زخموں کو ہرا کر دیا۔

اسلامی جمیعت طلباء نے بنگلہ دیش نام منظور تحریک چلانے کا اعلان کیا، مجھے اس تحریک کی قیادت کرنے کا اعزاز ملا۔ جناب ذوالفقار علی بھٹو نے اس سلسلے میں راوی پنڈی، کراچی اور ملک کے دوسرے شہروں میں بڑے جلوسوں کا پروگرام بنایا۔ ہم نے ان کے جلسے ناکام بنانے کا اعلان کر دیا۔ راوی پنڈی کے تمام کالجوں میں جمیعت ایکشن جیت چکی تھی۔ اکثر کالجوں کی سووٹنگس یونین کی تقریب حلف و فداری میں میں نے بطور مہماں خصوصی شرکت کی اور عہدیداران سے حلف لیا۔ افضل مرزا، مقیم احمد خان، ملک ناظم الدین، وشیق احمد، اکرم چنگیزی، نواز رضا، عبدالودود قریشی، راجہ شاہد ممتاز، پرویز الطاف، فخر سعید خواجہ، مشاہد اللہ خان اور ان کے بھائی مجاهد اللہ خان نے منصوبہ بندی کی اور بھٹو کا جلسہ الٹ دیا۔ جب جلسے میں بھگڑڑ پھی تو بھٹو کے وزراء بھاگنے والوں میں آگے تھے۔ انتظامیہ بھٹو صاحب کو بچا کر لے گئی۔ میں نے راوی پنڈی پہنچ کر کارکنوں کی ہمت افزائی کی اور انہیں خراج تھیں پیش کیا۔ شیخ رشید احمد بھی وہاں پہنچ گئے تھے۔ شیخ رشید احمد کی سیاست سے اختلاف کیا جا سکتا ہے مگر انہوں نے جن مشکل حالات اور مدد و دوسائل میں انتخابی سیاست کا قلعہ سر کیا ہے وہ قابل ستائش ہے۔

اس سے پہلے محمد افضل مرزا، مشاہد اللہ خان نے ڈاکٹر کرٹ والڈ ہائم، سیکرٹری اقوام متحدہ کی گاڑی پر بنگلہ دیش نام منظور کا پوسٹر چپا کر کے مسئلے کو بین الاقوامی رنگ دے دیا تھا۔ راوی پنڈی کے جلسے کے بعد کراچی کے جلسے میں جب نام منظور نام منظور بنگلہ دیش نام منظور کے فلک شگاف نعرے لگے تو بھٹو صاحب کو سچ سے کہنا پڑا کہ اگر تمہیں نام منظور ہے تو مجھے بھی نام منظور ہے، تب کہیں جا کر انہیں جلسے میں تقریر کرنے کی اجازت ملی۔

ہم نے عوامی سٹھ پر بھٹو صاحب کے مقابلے میں جلسے جلوسوں کا پروگرام بنایا، مینار پاکستان پر تجدید عہد کرنے کے لیے مظاہرہ کیا، میں نے گوجرانوالہ کے شیر انوالہ باغ، سر گودھا کے کمپنی باغ، فیصل آباد کے گھنٹہ گھر، ملتان کے قاسم باغ، کراچی کے آرام باغ میں عوام سے خطاب کیا۔ حیدر آباد، کوئٹہ، پشاور کا دورہ کیا۔ جہاں عوام

نے ہمارا والہانہ استقبال کیا۔ بھٹو صاحب گھبرا گئے گیارہ ساتھیوں سمیت مجھے گرفتار کر کے تشدید کا نشانہ بنایا گیا۔ ملک کی سیاسی فضائیں ارتعاش پیدا ہو گیا اور بھٹو صاحب نے بنگلہ دیش کو تسلیم کرنے کے مسئلے کو کچھ عرصہ کے لیے موخر کر دیا، بعد میں بھٹو صاحب اسلامی سربراہی کا نفرنس کو آڑ بنا کر بنگلہ دیش منظور کرنا چاہتے تھے۔ ہم نے کا نفرنس کے دوران اپنا احتجاج ریکارڈ کرانے کا پروگرام بنایا۔ میں یونیورسٹی سے فارغ ہو چکا تھا۔ میں نے بنگلہ دیش نامنظور کے مخالف سیاسی گروہوں سے رابطہ کیا۔ مگر کسی نے بھی ہمارا ساتھ دینے کی حاصل نہ بھری۔ جس دن کا نفرنس شروع ہوئی دو تین افراد کے ساتھ میں نے مال روڈ پر انی انارکلی چوک سے پنجاب اسمبلی کی جانب مارچ شروع کر دیا۔ جہاں تمام سربراہ جمع ہو رہے تھے۔ سڑک کے دونوں جانب کھڑے عوام نے ہمارا استقبال کیا اور کچھ لوگ ہمارے جلوس میں شامل ہو گئے۔ جوں جوں ہم آگے بڑھتے گئے جلوس کے شرکاء کی تعداد میں اضافہ ہوتا گیا۔ انتظامیہ کے ہاتھ پاؤں پھول گئے، وہ ہمارا راستہ نہ روک سکے۔ بنگلہ دیش نامنظور کے نعروں سے پورا علاقہ گونج اٹھا۔ ہم پنجاب اسمبلی کے بالکل سامنے پہنچے تو سامنے شاہ فیصل اپنی کار میں نظر آئے۔ اب انتظامیہ کے پاس لاٹھی چارچ کے علاوہ کوئی چارہ نہ رہا۔ ہم سڑک پر دھرنا مار کر بیٹھ گئے۔ انہوں نے ہم پر لاٹھیاں برسائیں پھر ہمیں اٹھا کر پولیس کی گاڑیوں میں ڈال کر مختلف تھانوں میں بند کر دیا۔ ہم اپنی آواز جہاں پہنچانا چاہتے تھے پہنچا چکے تھے۔ حفاظتی انتظامات اتنے سخت تھے کہ پرندہ بھی پرنیں مار سکتا تھا۔ ہم نے اپنی حکمت عملی سے حفاظتی حصار کو توڑ دیا۔ بھٹو صاحب عوامی سٹھ پر بے بس ہو گئے تھے، اسلامی کا نفرنس کے ذریعے انہوں نے اپنا ایجنڈا پورا کر لیا۔

ایک مرتبہ ہمارا وفد بھٹو سے ملنے گیا۔ مذاکرات کے دوران میں نے ان سے کہا آپ نے تحریر اور تقریر پر پابندیاں لگا کر ملک میں فاشزم پھیلا دیا ہے۔ ایک کار زمینگنگ تک بھی آپ برداشت نہیں کرتے۔ آپ نے اپنے کار کنوں کو قوت برداشت کی تربیت نہیں دی۔ اب آپ حکومتی ایجنسیوں کے ذریعے مخالفین کے جلے درہم برہم کرتے ہیں۔ کہنے لگے آپ کو فاشزم کی تعریف (Definition) کا بھی پتہ نہ ہو گا۔ میں نے عرض کیا میں فلسفہ کا طالب علم ہوں فاشزم کی بے شمار تعریفیں کی جاسکتی ہیں لیکن اتنا ہی کافی ہے کہ میں ہٹلر اور میسولینی جیسے ایک فاشست کو اپنے سامنے دیکھ رہا ہوں۔ نہ کہنے لگے: اصل فاشست تو تم ہو۔ میں نے کہا: کہ آپ طلباء کو فاشست کر رہے ہیں۔ کہنے لگے: نہیں تم جماعت اسلامی والے ہو جو نہ ہب کو اپنے مقاصد کے لیے استعمال کرتے ہیں اور پھر ایک زور دار قہقہہ لگایا۔ ہم بھی اس قہقہہ میں شریک تھے۔

خوشگوار ماحول کو دیکھ کر ملک مصطفیٰ کھربے چین ہو رہے تھے۔ مجھے سے مخاطب ہو کر کہنے لگے: آپ نے کل چائیز لخ ہوم میں بھٹو صاحب کے بارے میں کیا کہا ہے؟ میں بھونچ کارہ گیا لیکن دوسرے ہی لمحے میں نے اپنی تقریر دہرا دی۔ میں نے کہا تھا اگر ذوالفقار علی بھٹو نے بنگلہ دیش تسلیم کیا اور میرے بس میں ہواتو انہیں زندہ نہ چھوڑوں گا۔ بھٹو نے ناراض ہونے کی بجائے کہا: یا ر تقریر کرتے ہوئے میں بھی جذباتی ہو جاتا ہوں اور تم بھی۔ تم

یہ بتاؤ مجھے یونیورسٹی میں ڈگری دینے کے لیے کب بلار ہے ہو؟ مجھے آکسفورڈ والے اعزازی ڈگری دے رہے ہیں آپ گھر والے مجھے یہ اعزاز کیوں نہیں دیتے؟ میں نے کہا: آپ کو کسی ڈگری کی ضرورت نہیں، آپ کے پاس بے شمار ڈگریاں ہیں۔ البتہ آپ ملک مصطفیٰ کھر کو پنجاب یونیورسٹی تھج دیں۔ کہنے لگے: اسے تم لوگ میڑک فیل گورنر کہتے ہو۔ میں نے کہا: اسی لیے تو انہیں ڈگری کی ضرورت ہے۔ کہنے لگے: انہیں بلا کر بے عزت کرنا چاہتے ہو؟ میں نے کہا: انہیں یونیورسٹی میں اسلج کے ذخیرہ دکھائیں گے۔ ایک دن پہلے ملک مصطفیٰ کھرنے بیان دیا تھا کہ پنجاب یونیورسٹی میں اسلج کے ذخیرہ موجود ہیں۔ حنیف رامے دم بخود بیٹھے تھے۔ اگلے دن اخباروں میں یہ ساری گفتگو چھپ گئی۔ ایک مرتبہ حنیف رامے نے بطور وزیر اعلیٰ پنجاب پر لیں کانفرنس میں اعلان کیا کہ جاوید ہاشمی ہماری حکومت کا تختہ اللہنا چاہتا ہے۔ میں حنیف رامے، بابائے سو شلزم شیخ محمد رشید، جہانگیر بدر، خورشید حسن میر، معراج محمد خان، سید ناظم حسین شاہ، ملک معراج خالد کی بہت عزت کرتا تھا اور اب بھی کرتا ہوں۔ یہ لوگ پیپلز پارٹی میں اپنے نظریات کی وجہ سے شامل تھے اور ان کا رویہ عوام کے حق میں تھا۔ حنیف رامے نے تو پانچ مرلہ سکیم کے ذریعے پیپلز پارٹی کو آب حیات پلا دیا۔ بہت سے غریبوں کو صدیوں میں پہلی مرتبہ سر پر چھٹ میسر ہوئی اور جا گیردار سے نجات ملی۔ دیہات میں ووڑوں کی نفیات بدل گئی۔ اس کام پر حکومت کا ایک پیسہ بھی خرچ نہ ہوا۔ یہ ایک خاموش انقلاب تھا۔ حنیف رامے بجا طور پر اس کے لیے خراج تحسین کے مستحق ہیں۔ بھٹو صاحب کہنے لگے: آپ لوگ میر اساتھ کیوں نہیں دیتے؟ میری حالت یہ ہے کہ میں روزانہ تیس مرتبہ مصطفیٰ کھر کوفون کر کے سمجھاتا ہوں اور میں مرتبہ ممتاز بھٹو کو۔ یہ دونوں سامنے بیٹھے تھے۔ حنیف رامے اور وزیر تعلیم ڈاکٹر عبدالائق بھی موجود تھے۔ کسی میں بھٹو کا جواب دینے کی ہمت نہ تھی۔ ہم نے جب انہیں بتایا کہ کس طرح ہم پر جیلوں میں تشدیک کیا گیا تو انہوں نے علمی کاظہ کیا اور معدرت کی۔ وہ ہمیشہ ہمیں کمرے کے باہر آ کر خدا حافظ کہتے۔ حسب معمول وہ باہر آ کر کھڑے ہو گئے اور ہمیں اللوادع کہا۔ ان کے اقتدار میں میری ان سے یہ آخری ملاقات تھی۔ بعد میں ایک مرتبہ محمد میاں سو مردو، جو موجودہ چیئر میں سینٹ ہیں، کی شادی پر ان سے صرف علیک سلیک ہوئی۔ وہ مختصر وقت کے لیے ولیمہ میں شریک ہوئے اور کچھ کھائے پئے بغیر چلے گئے۔ محمد میاں سو مردو کے دادا حاجی مولا بخش سو مردو نے ان کے آنے جانے پر دلچسپ تبرہ کیا۔ وہ کہنے لگے: میں نے بھٹو صاحب کے ہمسائے ضلع جیکب آباد میں پیپلز پارٹی کے طوفان کا مقابلہ کرتے ہوئے انتخاب جیتا اور قومی اسکلبی میں حزب اختلاف کی نشتوں پر جا بیٹھا۔ بھٹو صاحب کے لیے یہ بات ناقابل برداشت تھی، اس کھچاؤ کی وجہ سے میں نے انہیں ولیمہ کا دعوت نامہ نہ بھیجا۔ بھٹو صاحب نے مجھے بلا لیا اور کہنے لگے: آپ نے مجھے نظر انداز کیا ہے، لیکن میں اس شادی میں ضرور آؤں گا۔ حاجی صاحب کہتے ہیں: میں نے بہانہ بنایا کہ ہم نے کارڈ بھیجا تھا شاید کہیں ادھر ادھر ہو گیا۔ بھٹو صاحب استہزا یہ انداز میں کہنے لگے: اب ملک کے سربراہ کی ڈاک بھی محفوظ نہیں ہے۔ حاجی صاحب ان کے شادی کو یوں چھوڑ کر جانے پر خدا کا

شکر ادا کر رہے تھے اور کہہ رہے تھے اگر وہ کچھ کھا لیتے اور بعد میں کہتے مجھے کھانے میں زہر دینے کی کوشش کی گئی تھی تو میرا خاندان اس کا خمیازہ بھگلتار ہتا۔

بھٹو کے دوران قدار میں مجھے تقریباً چار سو مقدمات کا سامنا کرنا پڑا اور شاکنہی پنجاب کا کوئی ایسا ضلع ہو جس میں مجھے قید نہ کیا گیا ہو۔ اسلامی کانفرنس کے دوران گرفتاری کے چند روز بعد ہمیں رہا کر دیا گیا۔ میں رہائی کے بعد مخدوم رشید چلا گیا۔ ہمارے ایک عزیز نبوت ہو گئے تھے۔ تعزیت ہی کے لیے کوٹ ادوسے ہمارے قریبی رشتہ دار میاں غلام عباس قریشی ایم این اے آئے ہوئے تھے۔ میاں صاحب سینیٹ اور ضلع مظفر گڑھ کے چیزیں بھی رہے۔ ان کا مقابلہ اکثر ملک مصطفیٰ کھر سے ہوتا اور اکثر وہ انہیں ہرا دیتے۔ ان دنوں وہ پبلپلز پارٹی میں تھے اور ملک مصطفیٰ کھر سے انہوں نے مصالحت کر لی تھی۔ دوران ملاقات مصطفیٰ کھر کا ذکر آگیا۔ اسلامی کانفرنس کی کامیابی پر انہیں بہت دادل رہی تھی۔ میں نے انہیں کہا کہ عنقریب مصطفیٰ کھر کو صوبے کے سربراہی عہدے سے ہٹا دیا جائے گا۔ ان حالات میں میری بات کا کسی کو یقین نہ آیا لیکن چند روز بعد مصطفیٰ کھر صوبے کے سربراہ نہ رہے۔ میں ایک طالب علم تھا الہزادیہ گمان کرنے کی بجائے کہ میں نے سیاسی تحریک کی بنا پر ایک رائے قائم کی ہے وہ یہ سمجھے حکومتی معاملات کی مجھے پہلے سے خبر ہوتی ہے۔ عمر میں چھوٹا ہونے کے باوجود تمام عمران سے گھری دوستی رہی۔ وہ بنیادی طور پر دھیمے مزاج کے آدمی ہیں۔ کوشش کرتے ہیں ہمیشہ حکومت کی دائیں طرف رہیں۔ اس وقت بھی (ق) لیگ میں ہیں ہیں اور ان کے صاحب زادے میاں امجد قریشی سینیٹ ہو چکے ہیں۔ محترمہ کلثوم نواز کے چاغی جانے تک ہمارے ساتھ تھے۔ وہ مجھے سے 23 سال تک پوچھتے رہے کہ آپ کو کیسے پتہ تھا کہ بھٹو صاحب مصطفیٰ کھر کو گھر بھیج دیں گے۔ میں نے انہیں کئی مرتبہ بتایا کہ یہ بالکل سادہ سی بات تھی۔ مصطفیٰ کھر کی سیاست میں اپنی کوئی بنیاد نہیں تھی، نہ ہی انہیں سیاسی نظریے کی سوچ بوجھ تھی۔ بھٹو نے جب دیکھا کہ وہ اپنی حیثیت کو بھول گئے ہیں تو انہوں نے مصطفیٰ کھر کو فارغ کر دیا۔

ملک مصطفیٰ کھر کے والدیاں کے بزرگ کبھی بیڈی کو نسل بھی نہ بنے تھے۔ دراصل گورنر پنجاب ملک امیر محمد خان اپنے حریف نواب مشتاق احمد گورمانی اور ان کے خاندان کو سیاست سے باہر کرنا چاہتے تھے۔ ملک امیر محمد کی کابینہ کے وزیر ملک قادر بخش جھکڑ نے مصطفیٰ کھر کو آگے کر دیا۔ گورمانیوں کے سیاسی اثر و رسوخ کی وجہ سے کوئی ان کا مقابلہ کرنے کو تیار نہ تھا۔ مصطفیٰ کھر گورمانیوں کے مقابلے میں متوسط طبقے سے تعلق رکھنے والا ایک نوجوان تھا۔ امیر محمد خان بوجوہ اسے قبول کرنے کو تیار نہ تھے مگر بادل نخواستہ اس کی سرپرستی کرنا پڑی اور اس طرح مصطفیٰ کھر اسی میں پہنچ گئے۔ مظفر گڑھ کی سیاست میں تین خاندان سیاست پر چھائے ہوئے تھے۔ نواب مشتاق احمد گورمانی کا خاندان، قریشی خاندان اور دتی خاندان۔ نوابزادہ نصر اللہ کا خاندان، جتوئی خاندان اور ابراہیم برق کا خاندان بھی انتخابی سیاست میں اہم تھے۔ مصطفیٰ کھر کی فیملی ان خاندانوں کی برآمدہ سیاست سے آگے نہیں بڑھی

تھی۔ ملک مصطفیٰ کھر کو اس بات کی داد دینی چاہیے کہ اپنے محدود خاندانی پس منظر اور تعلیم یافتہ نہ ہونے کے باوجود انہوں نے پنجاب کی سیاست میں نام پیدا کیا۔ انہیں کوئی بدنام کہہ سکتا ہے مگر گمنام نہیں۔ اسمبلی میں پہنچ کر مصطفیٰ کھر نے شہرزادہ ہوٹل (وزارت خارجہ کا موجودہ دفتر) میں مخلفین سجانا شروع کیں۔ غلام مصطفیٰ کھر کے بارہ بھائی ہیں، بہنیں اس کے علاوہ ہیں۔ ان کے والد نے اپنی زندگی میں ہی بہنوں اور بھائیوں میں جائیداد تقسیم کر دی تھی۔ ملک مصطفیٰ کھر سمیت کوئی بھی میڑک کی دہنیز عبور نہ کر سکا۔ انہیں اپنے والد سے وراثت میں جوز میں ملی اُس کی آمدن سیاسی اخراجات کے لیے ناکافی تھی اور ویسے بھی اس علاقہ کی زمین تو نہ سیراج سے پہلے ناکارہ تھی۔ مصطفیٰ کھر نے اپنی ساری زمینیں بیچ کر سیاستدانوں کی خدمت پر لگا دی۔ بھٹو صاحب کے مزاج کے مطابق مخلفین سجانے کو مصطفیٰ کھر اپنے لیے اعزاز سمجھتا تھا۔ ذوالفقار علی بھٹو نے دوسری مرتبہ ایوب خان سے مصطفیٰ کھر کو کنونشن لیگ کی نیک دلو اک حساب برابر کر دیا۔ انہیں دنوں بھٹو کو وزارت سے فارغ کر دیا گیا۔ جب وہ راولپنڈی ریلوے شیشن پر ٹرین میں بیٹھے تو انہیں الوداع کہنے والوں میں مصطفیٰ کھر کے علاوہ کوئی نہیں تھا۔ جن دوسرے ارکان اسمبلی نے ایک ساتھ جینے مرنے کے وعدے کیے تھے، ان میں سے کوئی ایک بھی وہاں موجود نہ تھا۔ مصطفیٰ کھر کو بھٹو کا ساتھ دینے پر حکومتی دباؤ کا سامنا کرنا پڑا۔ مگر اس نے مشکل حالات میں بھٹو کا ساتھ نہ چھوڑا۔ بھٹو نے بھی مصطفیٰ کھر کی مالی مشکلات کا لحاظ کرتے ہوئے اس کا خیال رکھا، حتیٰ کی ذوالفقار علی بھٹوا پنے کپڑے بھی مصطفیٰ کھر کو پہنچنے کے لیے دے دیتے۔

قسمت نے یا اوری کی اور ذوالفقار علی بھٹو بر سر اقتدار آگئے۔ انہوں نے مصطفیٰ کھر پر اعتماد کیا اور پنجاب ان کے حوالے کر دیا مگر وہ مصطفیٰ کھر کی کارکردگی سے مطمئن نہ تھے۔ بالآخر انہوں نے اس بے تاب آدمی سے استغفاری طلب کر لیا۔ جب مصطفیٰ کھر کو اقتدار سے الگ کر دیا گیا تو انہوں نے لاہور میں تاج پورہ سے خمنی انتخاب میں حصہ لینے کا اعلان کر دیا۔ ذوالفقار علی بھٹو کی حکومت غیر مقبول ہو چکی تھی اور عوام بھٹو کی مخالفت کرنے والے ہر شخص کو ہیر و کا درجہ دینے کو تیار تھے۔ بھٹو کے زخم خورده دائیں بازو کے دانشور ”رہبر و رہنماء مصطفیٰ مصطفیٰ“ کے نعرے لگا رہے تھے۔ جب ہم اس رائے کا اظہار کرتے کہ مصطفیٰ کھر میدان سے بھاگ جائیں گے تو وہ ناراض ہو جاتے۔ بارہا میں نے انہیں بتایا کہ ملک مصطفیٰ کھر کی اصلیت سے واقف ہوں۔ میری ان سے کوئی ذاتی جنگ نہیں۔

تاج پورہ میں ایک لاکھ سے زیادہ کا مجمع پورے اشتیاق سے ان کی تقریں رہا تھا۔ حکومتی ایجنسیوں نے جلے میں سانپ چھوڑ دیے، جس سے بھگدڑ مج گئی۔ ملک مصطفیٰ کھر نے تقریباً درمیان میں چھوڑی، بارہ فٹ اونچی سیچ کے پیچے چھلانگ لگائی اور گاڑی میں بیٹھ کر بھاگ گئے۔ جلے میں افراتفری کی وجہ سے پندرہ سے بیس افراد پیروں تلے روندے گئے۔ ہلاک ہونے والوں میں کئی بچے بھی شامل تھے۔ تاریخ میں بارہا ایسا ہوا کہ حکومتی عہدیدار جلے جلوسوں میں ہلاک ہوئے کہ بصورت دیگر وہ حفاظتی اقدامات کے ساتھ زندگی گزارتے ہیں۔ حزب

اختلاف کی حفاظت کا ذمہ عوام کے کندھوں پر ہوتا ہے۔ سیاست کی تاریخ میں بہت کم مثالیں ملیں گی کہ کسی رہنماؤ جلسہ عام میں شیخ پر گولی مار دی گئی ہو۔ یہ معاملہ صرف صدر یا وزیر اعظم کے ساتھ ہوتا ہے۔ اگر حزب اختلاف کا لیڈر عوام کو چھوڑ کر بھاگ جائے تو اسے حکومت کی جگہ بھی مردا سکتی ہے۔ یہ اعزاز پاکستان میں صرف ملک مصطفیٰ کھر کو حاصل ہوا کہ وہ شیخ سے کو دکر بھاگے۔ وہ گلبرگ لاہور میں سید یوسف رضا گیلانی کے سر کے گھر بیٹھے ہوئے تھے جو ہمارے گھر کے بالکل قریب تھا۔ مجتب الرحمن شامی اور میں وہاں پہنچے تو میاں ساجد پرویز ایم این اے، محبوب بٹ اور کچھ دوسرے ورکر لاشیں لے کر آگئے تاکہ ماتمی جلوس نکالا جاسکے۔ ملک مصطفیٰ کھر کے چہرے کا رنگ اڑ گیا۔ کہنے لگے فوراً یہاں سے بھاگ جائیں، آپ مجھے گرفتار کرانا چاہتے ہیں۔ اس کے بعد اہمیان لاہور نے کبھی مصطفیٰ کھر کو قریب بھی پہنچنے نہ دیا۔

جلے کی ناکامی کے بعد ملک مصطفیٰ کھر کو گرفتار کر لیا گیا۔ ان کے ساتھیوں کو دلائی کیمپ میں ڈال دیا گیا۔ ڈاکٹر غلام حسین، افتخار تاری، محبوب بٹ، چودھری ارشاد، میاں ساجد پرویز، ملک وارث انک کے قلعے اور دیگر عقوبات خانوں میں پڑے رہے۔ ملک مصطفیٰ کھرنے بھنو صاحب سے صلح کر لی اور ان کے مشیر بن گئے۔ جب ذوالفقار علی بھنو گرفتار ہوئے تو مصطفیٰ کھر، جزل چشتی کو غچہ دے کر لندن چلے گئے اور واپسی پر انہیں جیل میں ڈال دیا گیا۔ ان کے بھائی میرے پاس آئے کہ میں مصطفیٰ کھر کی رہائی کے لیے عرض داشت پر دستخط کر دوں۔ مجھے مصطفیٰ کھر کے مظالم یاد آئے۔ ڈاکٹر نذر شہید اور سمن آباد کی بچیوں کے اغوا سمیت علماء پر تشدد کی تصاویر میرے ذہن میں ابھرتی رہیں مگر میں مشکل میں پھنسنے ہوئے مخالف کی مدد سے خود کونہ روک سکا اور رہائی کی اپیل پر دستخط کر دیے۔ جزل حمید گل ملتان میں تھے۔ انہوں نے ایک ملاقات میں بتایا مصطفیٰ کھر ”را“ کا ایجنت ہے اور میں دردی میں قومی اسکلبی کی کمیٹی کے سامنے یہ بیان دینے کو تیار ہوں۔ میں دل میں اپنے آپ کو برا بھلا کہنے لگا۔ میں نے ایسے شخص کی مدد کیوں کی؟

جب غلام مصطفیٰ جتوئی کو نگران وزیر اعظم بنایا گیا۔ مصطفیٰ کھر بغیر ایکشن لڑے ان کی کابینہ میں پانی و بجلی کے وزیر نامزد ہو چکے تھے۔ مجھے جزل حمید گل کی بات یاد آتی تو پریشان ہو جاتا۔ مصطفیٰ کھر نے شاہانہ سرکاری اخراجات پر ان گنت دیہاتوں میں بجلی دے کر اور مفت میٹر لگو اکروٹ حاصل کرنے کی کوشش کی۔ اس کے باوجود وہ میاں غلام عباس قریشی سے ایکشن ہار گئے۔ لیکن ہمارے ”اصل حکمرانوں“ کے ایک فون سے ہارا ہوا ایکشن فتح میں تبدیل ہو گیا۔ ملک مصطفیٰ کھر نے کہا میں فوجی حکام کا شکر گزار ہوں کہ انہوں نے مجھے شکست سے بچا لیا۔ میں حیران تھا کہ را کا ایجنت وفاقی وزیر بن گیا اور قومی اسکلبی کا ممبر بھی۔ مصلحت کیا تھی؟ کوئی نہیں جانتا، کوئی نہیں بتاتا۔ ملک مصطفیٰ کھر آج تک ڈیرہ غازی خان، ملتان اور بہاولپور ڈویرن میں کہیں دو ہزار آدمیوں کے جلے سے خطاب نہیں کر سکے مگر انہیں شمالی پنجاب کی اسٹیبلشمنٹ پنجاب کا ہیر و بنا کر پیش کرتی ہے۔ مصطفیٰ کھر کے پاس

لندن میں سر دیوں میں اور کوٹ خریدنے کے لیے پیسے نہیں تھے، اسے فیڈل لاڈ بنا کر پیش کیا جاتا ہے۔ ہمارے ملک کے ووڑ جب دیکھتے ہیں کہ وہ خواہ کسی کو منتخب کریں، حکومت اسی کی ہوتی ہے جسے "اصل حکمرانوں" کی حمایت حاصل ہو، تو وہ اپنے دوٹ کو بے قعیت سے بچانے کے لیے یقینی جیت والے فرد یا پارٹی کی حمایت کرتے ہیں۔ حقائق سے بے بہرہ ہمارے بعض دانشور ان کے قصیدے رقم کرتے ہیں۔

مصطفیٰ کھر ہماری سیاست کا ایسا کردار ہے جو ہمیشہ کسی کندھے کی تلاش میں رہتا ہے، جس پر چڑھ کروہ قد آور نظر آئے۔ سیاست میں ان کی کوئی اپنی بنیاد نہیں۔ انہوں نے جب یہ کہا کہ میں انڈیا کے ٹینکوں پر چڑھ کر آؤں گا تو یہ بات اُن کی سیاست کے عین مطابق تھی۔ پہلے انہوں نے گورنر پنجاب ملک امیر محمد کا کندھا استعمال کیا۔ پھر ذوالفقار علی بھٹو کا۔ جب بھٹو نے اسے اپنے کندھے سے اتار دیا تو وہ یوسف بے کارواں تھے۔ بھٹو کو مشکل میں چھوڑ کروہ ملک سے باہر چلے گئے۔ غلام مصطفیٰ جتویٰ کے ذریعے دوبارہ سیاست میں آگئے۔ جتویٰ صاحب خود دوسروں کی بیساکھیوں پر کھڑے تھے، لیکن مصطفیٰ کھر مظفر گڑھ میں یہ تاثر پیدا کرنے میں کامیاب ہو گئے کہ قومی سٹھ پران کا وجود ناگزیر ہے۔ اہل مظفر گڑھ ان کے اثر میں آگئے۔ مصطفیٰ کھر نے جب یہ دیکھا کہ نواز شریف چڑھتا ہوا سورج ہے تو ان کے دروازے پر پہنچ گئے اور مختصر وقت میں وہ سب کچھ پالیا جو وہ کھو چکے تھے۔ اب نواز شریف کی مزید ضرورت نہیں تھی۔ اس نے دیکھا کہ محترمہ کے اقتدار میں آنے کا امکان ہے تو سیاسی تاریخ میں پہلی بار یہ ہوا کہ وہ ایک سیٹ پیپلز پارٹی کے امیدوار تھے اور دوسری سیٹ پر آزاد امیدوار کی حیثیت سے ایکشن لڑ رہے تھے۔ وہ محترمہ کی کابینہ میں وزیر ہو گئے۔ اور جوں ہی ان کی حکومت ختم ہوئی، ملک مصطفیٰ کھر پیپلز پارٹی سے بھاگنے والوں میں سب سے آگے تھے۔ آج تک یہ راز معلوم نہیں ہو سکا فاقد کش مصطفیٰ کھر و سعیج جائیداد کا مالک کیسے بن جاتا ہے شائد قومی احصاب کے ادارے بھی نہ جانتے ہوں۔ حال ہی میں انہوں نے پرویز مشرف کو تاجیات صدر بنانے کی تجویز پیش کی تاکہ حسب سابق ایجنسیوں کا کندھا استعمال کر سکیں۔

## شاہی قلعہ کی قید

مجھے شاہی قلعہ میں ڈال دیا گیا، کالمست اور صافی حافظ شفیق الرحمن بھی میرے ساتھ تھے۔ مغل بادشاہ اپنے باغیوں کو اسی تہہ خانے میں رکھا کرتے تھے۔ یہ قلعہ انگریز کے دور میں بھی برصغیر پاک و ہند کے مجاہدین آزادی پر ظلم و تشدد کا مرکز رہا۔ انگریز کے جانشینوں نے اپنے سیاسی مخالفین کو ذہنی اور جسمانی طور پر مفلوج کرنے کے لئے اس عقوبت خانے سے وہی کام لیا جو استعمار نے لیا تھا۔ ایک ترقی پسند طالب علم رہنماء حسن ناصر کو اسی قلعے میں تشدد کر کے شہید کر دیا گیا۔ اب میری باری تھی۔ بگلہ دیش نامنظور تحریک میں بھی مجھے ایسی ہی صورت حال کا سامنا تھا۔ میری موت کی افواہ پھیل گئی۔ لا ہور سراپا احتجاج تھا، پورے ملک میں کہرام بچ گیا۔ اس وقت مجھے لا ہور کی

چونا منڈی اور فوراً بعد ملتان کے سی آئی اے کے حوالات میں برف کی سلوں پر لٹایا گیا۔ ہنھڑیاں سلاخوں سے  
باندھ کر ساری رات جگایا جاتا۔ اس بہیانہ تشدد کے خلاف خرابی صحت کے باوجود مولا نا سید ابوالاعلیٰ  
مودودیؒ نے حکومت کو شدید وارنگ دی اور کہا اگر جاوید کورہانہ کیا گیا تو میں موچی گیٹ میں احتجاجی کیپ لگا کر  
بیٹھ جاؤں گا اور اس وقت تک نہ اٹھوں گا جب تک اُسے رہا نہیں کر دیا جائے۔ یہ تنبیہ سید صاحب کے طرز سیاست  
سے مختلف تھی، حکومت خوفزدہ ہو گئی اور مجھے رہا کرنا ہی پڑا۔

## پیر روشن ضمیر مولا نا سید مودودی

جس کے افکار نے میری زندگی کو مشکل پسند بنا دیا، جس کے فیضانِ نظر نے میرے اندر کے پر سکون سمندر میں تلاطم برپا کر دیا۔

آن روشن آنکھوں میں جھانکنے سے ایک دوسری دنیا روشن ہو جاتی۔ اُس کا ظرف خضر جیسا تھا اور میری بے قراری موی جیسی..... برسوں پہلے سید صاحب کو سزاۓ موت سنائی گئی۔ پھانسی کی سزا پر عمل درآمد سے پہلے موقع دیا گیا کہ اگر وہ درخواست کریں تو انہیں رہائی مل سکتی ہے۔ اس مرد قلندر نے کہا: زندگی اور موت کے فیصلے آسمانوں پر ہوتے ہیں، زمینوں پر نہیں۔ پورے عالم اسلام میں کہرام برپا تھا، حکومت کو جھکنا پڑا۔ نواب آف کالا باعث کے دور اقتدار میں، لاہور میں جماعت اسلامی کے جلسہ عام میں، چاروں طرف سے گولیوں کی بوچھاڑ تھی۔ ایک کارکن اللہ بخش گولی لگنے سے شہید ہو گئے۔ سُنج سے آوازیں آئیں مولا نا بیٹھ جائیے۔ اُس مرد جگری نے کہا کہ اگر آج میں بیٹھ گیا تو پھر کھڑا کون رہے گا؟ تفہیم القرآن تک میں حافظ سعید انور کے ذریعے پہنچا، جن کی بصیرت نے ان کی بصارت کی کمی محسوس نہ ہونے دی اور تفہیم القرآن کے ذریعے مولا نا سید ابوالاعلیٰ مودودی تک پھر یہ رشتہ زمان و مکان کی قید میں نہ رہا۔ وہ ایسا پیر تھا جس نے مجھے پیری اور ملائی کے احصامی نظام سے ہمیشہ کے لیے نجات دلادی۔ 1976ء میں، میں نے عملی سیاست میں حصہ لینے کا فیصلہ کیا۔ دوستوں کی معیت میں مولا نا کی خدمت میں حاضر ہوا اور عرض کیا: میں جماعت اسلامی میں شامل نہیں ہو رہا۔ میرے لئے دعا فرمائی، میں اسلام اور پاکستان کی خدمت کرتا رہوں۔ سید صاحب نے دعا کے لئے ہاتھ اٹھا دیئے ”یا اللہ ان سے ملک اور قوم کی خدمت کا کام لے لے“، ہم نے آمین کہا۔ ہر ایک کو مولا نا کی وسیع القلبی اور فراخدلی کا اعتراف تھا۔ مولا نا نے اپنا فیصلہ کبھی کسی پر مسلط نہ کیا، حتیٰ کہ اپنی اولاد پر بھی نہیں۔ میں جمیعت اور جماعت کا بھرپور حامی رہا۔ پہلی مرتبہ اسلامی جمیعت طلباء کے پیئنل نے فرید پراچہ کی قیادت میں با قاعدہ ایکشن لڑا۔ میں نے انتخابی مہم چلائی۔ فرید پراچہ پنجاب یونیورسٹی کے صدر منتخب ہو گئے اور عبدالشکور سیکرٹری جزل۔ اسلامی جمیعت طلباء کے پاؤں یونیورسٹی میں جم چکے تھے اور میں نے ہمیشہ کیلئے طلباء سیاست کو خیر باد کہہ کر قومی سیاست کی طرف رخ کیا۔ جماعت اسلامی نے مجھے شمولیت کی دعوت دی اور اپنی پابندیوں کو نرم کرتے ہوئے مجھے براہ راست رکنیت دے دی۔ جماعت اسلامی کی تاریخ میں یہ انوکھا فیصلہ تھا، ورنہ رکنیت کے حصول میں سالہا سال بیت جاتے ہیں۔ اپنی ذات کی کوتاہیوں کے سبب میں نے جماعت اسلامی میں شمولیت سے مغدرت کر لی۔

جماعت اسلامی روایتی مذہبی جماعت نہیں ہے۔ میری رائے میں جماعت اسلامی نے انقلابی سیاست

کو متعارف کرایا ہے۔ کردار کے لحاظ سے آج بھی جماعت اسلامی بہتر افراد پر مشتمل ہے۔ میں الاقوامی سطح پر مذہب کے کردار کو بھی اس جماعت سے زیادہ کسی نے اجاگرنہیں کیا۔ مذہب کی تشریع اور سیاسی حکمت عملی کے سوال پر جماعت اسلامی سے اختلاف کی گنجائش موجود ہے۔

جنگ میں کامیابی کے حصول کے لیے خود حضور ﷺ نے بارہ جنگی حکمت عملی تبدیل کی۔ جماعت اسلامی میں مولانا مودودیؒ نے اپنی سیاسی حکمت عملی میں کئی بار تبدیلیاں کیں۔ حکمت عملی کو دین کے طور پر قبول نہیں کیا جا سکتا۔ سوچ کے اختلاف کو ارتدا دی کی حد تک لے جانا شدت پسندی کے زمرے میں آتا ہے۔ میں سمجھتا ہوں جماعت اسلامی نے اب اپنے دامن کو وسیع کر لیا ہے۔

### امن کی فاختہ.....مولانا ظفر احمد انصاری

بنگلہ دیش نام نظور تحریک کے سلسلے میں کوٹ لکھپت جیل حکام کے ناروا سلوک کے خلاف میں نے اور احمد بلاں محبوب نے بھوک ہڑتال کر دی۔ احمد بلاں محبوب آج کل پلڈیٹ کے سربراہ ہیں، اس وقت ان جنینگ یونیورسٹی کے صدر تھے اور لا ہور کا الجیث باڈی کے سیکرٹری تھے اور میں صدر۔ جیل قواعد کے مطابق ہمیں الگ الگ بند کر دیا گیا، بھوک ہڑتال کے چوتھے روز ہماری حالت بہت خراب ہو گئی۔ ہم نے گلوکوز لینے سے بھی انکار کر دیا، پانچویں روز میں اپنے سیل میں قرآن مجید کی تلاوت کر رہا تھا اور اللہ تعالیٰ سے باعزت تصفیے کی دعا مانگ رہا تھا کہ میرے سیل کا دروازہ کھلنے کی آواز آئی۔ مولانا ظفر احمد انصاری اپنی کھوٹی کے سہارے میری طرف بڑھتے ہوئے نظر آئے۔ انہوں نے بتایا کہ قاہرہ میں رابطہ عالم اسلامی کی مینگ میں تھے کہ جناب ذوالفقار علی ہجھو نے انہیں فوراً پاکستان واپس آنے کے لیے کہا۔ انہوں نے بتایا کہ میں نے عمرہ کے لیے جانا تھا، مجھے کہا گیا ہنگامی صورتحال سے نہیں کے لیے آپ فوراً واپس آ جائیں۔ پاکستان پہنچا تو مجھے کہا گیا میں بھوک ہڑتال ختم کرانے کے لیے مولانا مودودی سے مدد کی درخواست کروں۔ میں نے فون پر مولانا کو تفصیلات سے آگاہ کیا اور ان سے ملنے کی خواہش کا اظہار کیا۔ مولانا نے کہا آپ سید ہے جیل چلے جائیں اور میرا پیغام ان تک پہنچائیں کہ وہ بھوک ہڑتال ختم کر دیں۔ مولانا انصاری کی آمد ہی میری لیے کافی تھی۔ مولانا مودودی کا پیغام تو حکم کا درجہ رکھتا تھا۔ میں نے احمد بلاں محبوب کو بھی وہاں بُلا لیا، مولانا انصاری نے سپر نئنڈٹ سے کہا ان سے اپنے غلط رویے کی معانی مانگو۔ میں اب معافی پر بھی اصرار نہیں تھا۔ مولانا ظفر احمد انصاری 1970ء میں کراچی سے قومی اسٹبلی کے ممبر منتخب ہوئے۔ وہ آئل انڈیا مسلم لیگ کے ایڈیشنل سیکرٹری جنرل رہے تھے اور قائدِ عظم کے معتمدین میں اُن کا شمار ہوتا تھا۔ قیام پاکستان کے بعد عمر بھر پاکستان کی دستوری گٹھیاں سلیمانیتے رہے۔ قرارداد مقاصد سے لے کر ضیاء الحق کے دور میں انصاری کمیشن رپورٹ تک تمام دستوری بھر انوں میں اُن کی صلاحیتوں سے استفادہ کیا گیا۔

1973ء کے آئین کو متفقہ بنانے میں انہوں نے رات دن کام کیا۔ ذوالفقار علی بھٹو نے بھی ان کی خدمات کو سراہا۔ وہ اسلام کو پاکستان کی بنیاد سمجھتے تھے اور پاکستانی قوم کو متعدد رکھنے کے لیے ہم قسم کی تجوادیز ان کی ”پٹاری“ میں موجود ہوتی تھیں۔ ان کی شدید خواہش تھی کہ پاکستان کو سر زمین بے آئین نہ رہنے دیا جائے، آئین نہ ہونے سے پاکستان کے وجود کو جو خطرات لاحق تھے انہیں اُس کا شدید احساس تھا۔ اسی لیے صدارتی یا پارلیمانی نظام پر بضد ہونے کی بجائے ان کی کوشش تھی کہ کسی نہ کسی آئینی بنیاد پر اتفاق رائے پیدا کر لیا جائے، بعد میں بہتری خود ہو جائے گی۔ اسی لگن میں انہوں نے ساری عمر پڑا دی۔ جب وہ لاہور تشریف لاتے تو مفتی اعظم مفتی محمد شفیع کے صاحبزادے زکی کیفی کے ہاں قیام فرماتے۔ ہم ان کی ہمسایگی میں رہتے تھے اور اکثر افطار ان کے ہاں ہوتی۔ مجیب شامی اور میں ان دونوں سحری کے لیے میاں مصطفیٰ صادق کے گھر چلے جاتے جو ہم سے زیادہ فاصلے پر رہتے تھا۔ وہ لاہور میں قومی سطح کے رہنماؤں سے ملاقاتیں کرتے۔ مولانا سید ابوالاعلیٰ مودودی، نوابزادہ نصراللہ خان، ایڈیٹر نوائے وقت جناب مجید نظامی اور دیگر اکابرین سے ملنے کیلئے انہیں میں گاڑی میں لے جاتا۔ ان کی وجہ سے مفتی اعظم پاکستان حضرت مفتی محمد شفیع کی خدمت میں حاضری کا موقع ملتار ہا۔

مولانا ظفر احمد انصاری کی شخصیت سحرانگیز تھی۔ میں کراچی جاتا تو ان کی خدمت میں حاضری ضرور دیتا اور اسلام آباد میں بھی بارہا ان کی محفل میں شرکت کا موقع ملا۔ مجھے ان کے آئینی جدوجہد کے طریقہ کارے اختلاف تھا، لیکن پاکستان اور عالم اسلام کے اتحاد کے لیے ان کی تڑپ بہت متاثر کرتی تھی۔ ان کا اقتدار سے دور کا تعلق بھی نہیں تھا اور نہ ہی ذاتی اہمیت کی کوئی خواہش۔ وہ پیرانہ سالی میں جوانوں سے زیادہ متحرک تھے اور اپنی صحت کی پروادہ کیے بغیر وطن کی محبت کی لگن میں ہر وقت بے چین رہتے، انہیں معلوم تھا کہ ان کی آواز ایک تنہا فرد کی آواز ہے، لیکن وہ ما یوسی کو گناہ سمجھتے تھے۔ ان کے پاس دلائل کا انبار ہوتا تھا۔ وہ بدترین حالات میں بہترین نتائج حاصل کرنے کے لیے کوشش رہتے۔ ان کی کیفیت اُس چڑیا کی تھی جو چونچ میں پانی لا کر نارنگرو در پر اس امید پر پھینکتی کہ آگ بُجھ جائے گی۔ حضرت ابراہیم محفوظ رہیں گے اور آتش کدہ باغ و بہار میں تبدیل ہو جائے گا۔ عقل و دانش رکھنے والے چڑیا کی اس حرکت پر اُس کا مذاق اڑا رہے تھے، لیکن یہ حسین اتفاق تھا جو کچھ چڑیا چاہ رہی تھی وہی خدا لمیز ل کا مشا تھا۔ جو کام چڑیا کر رہی تھی وہی خالق کائنات کر رہا تھا۔ آتش نمرود گل و گلزار میں تبدیل ہوئی۔ حضرت ابراہیم آنے والے تمام انبیاء کے جد احمد بنے، چڑیا کی بے چینی رنگ لا رہی تھی، مولانا ظفر احمد انصاری نے جیل سے فون پر مولانا مودودی اور ذوالفقار علی بھٹو کو ہماری بھوک ہڑتاں کے خاتمے کے بارے میں اطلاع دے کر وہاں سے روانہ ہو گئے۔ ان کی چونچ میں کسی اور جگہ پر لگی ہوئی آگ بھانے کا پانی موجود تھا۔ اولاد ابراہیم اپنے امتحان میں کامیاب ہو چکی تھی، مگر نمرود کی خدائی ابھی باقی تھی، شاید قدرت اولاد ابراہیم کو امتحان کے اگلے مرحلے میں داخل کرنا چاہتی ہے۔ یعنی فتح کے مرحلے میں یا شاید کسی کا صرف امتحان

لیتا ہی اصل مقصود ہے۔

## ینگ پاکستانیز

میری چوتھی یونیورسٹی شہر لاہور کی گلیاں ہیں، جہاں میں نے عملی سیاست سمجھی۔ 1970ء سے 1977ء تک سات سال میں ملکی سیاست کا حصہ بن چکا تھا۔ 1974ء میں ایم اے فلسفہ کرنے کے بعد جامعہ پنجاب کو الوداع کہا اور پھر کبھی ادھر کارخ نہ کیا۔ میں پیشہ ور طالب علم رہنماؤں کے سخت خلاف تھا جو سالہاں سال تک یونیورسٹی کی فضا کو ملکد رکرتے تھے۔ میں لاہور میں عملی سیاست کی ردائیت لگا۔ ینگ پاکستانیز (Young Pakistanis) کے نام سے پاکستان بھر سے نوجوان قیادت کو اکٹھا کیا۔ طارق چودھری، جمیل احسن گل اور میں نے پورے پاکستان کا دورہ کر کے نوجوان قیادت سے رابطہ کیا اور انہیں لاہور کونشن میں شرکت کی دعوت دی۔ حکومت نے ہمیں کھلی جگہ پر کونشن کے انعقاد کی اجازت نہ دی۔ کوئی ہوٹل بھی ہمیں اپنے ہاں اجلاس منعقد کرنے کی اجازت دینے کو تیار نہیں تھا۔ رانا نذر الرحمن نے اپنے چیمبر کی تیسری منزل کی چھت پر ہمیں شامیانے نصب کر کے مینگ کرنے کی فراغدانہ پیش کش کی۔ جب ہمارا اجلاس شروع ہوا تو پولیس اور حکومتی غندوں نے چاروں طرف سے گھیرا د کر لیا اور خشت باری شروع کر دی۔ ایک گروپ نے ساتھ دالی بلڈنگ کی چوتھی منزل سے فائرنگ شروع کر دی اور بوتل بم پھینک کر شامیانوں کو آگ لگا دی۔ ہم نے گولیوں کی بوچھاڑ میں اپنا اجلاس جاری رکھا اور آئندہ لائے عمل کے لیے 20 سالہ منصوبہ تیار کر لیا۔ پروگرام کے مطابق 1974ء سے 1995ء تک پاکستان میں پر امن انقلاب کے ذریعے ایک ایسے معاشرے کی تشكیل کرنا مقصود تھا جو دوسرے مسلمان ممالک کے لیے مثال بن سکے۔ یہ ہمارا اپنے ملک سے عہد نامہ تھا جسے ہم نے آگ کے شعلوں اور گولیوں کی بوچھاڑ میں بیٹھ کر اپنے ملک اور قوم کی بہتری کے لیے لکھا اور جانوں کی پرواکیے بغیر اس پر دستخط کیے۔ اس پر مختلف طریقوں سے آج بھی عمل درآمد جاری ہے۔ شامیانوں کے جلنے، کراکری کے ٹوٹنے اور کرسیوں کے تباہ ہونے کا بل اگلے چار سال تک ادا کرتا رہا۔

میں ینگ پاکستانیز کا صدر چنا گیا اور شیعہ نقی جامعی کو سیکرٹری جنرل۔ راولپنڈی کے شیخ رشید احمد، یونیور طارق چودھری، بلوچستان سے سردار طارق خان کھیتیان، امام اللہ شادیزی، کراچی سے زاہد حسین، سید حفیظ الدین ملتان سے احسان باری، فیصل آباد سے جمیل احسن گل، رائے سعید احمد، سرحد سے امین جدون مجلس عالمہ کے ممبر تھے۔

## لسانی فسادات

پاکستان کی قومی قیادت سے ہمارے رابطے تھے۔ لسانی فسادات کے موقع پر ایم اور بار ایٹ لے کے گھر مینگ ہوئی، جس میں مجلس عمل بنائی گئی۔ اس میں پیر پگاڑو، میاں طفیل محمد، ایئر مارشل اصغر خان، ملک

قاسم، نواززادہ نصراللہ خان، ولی خان، مولانا مفتی محمود، جیسے قائدین شامل تھے۔ مجھے اس مجلس عمل کا کنوئی رپورٹ چنا گیا۔ مجلس عمل نے ملک بھر میں جلسے جلوسوں کا پروگرام بنایا۔ اس سلسلے کا پہلا جلسہ موچی گیت میں منعقد کیا گیا۔ جس نے ملکی سیاست کا پانسہ پلٹ دیا۔ اس جلسے کی صدارت میرے لئے بہت بڑا اعزاز تھا۔ شورش کا شیری نے میری تقریں کرنے والی یہ شعر کہا۔

جاوید ہاشمی کی خطابت کا ہمہ  
جیسے بہار سنبل و ریحان کھلا گئی

بعد میں انہوں نے اسی زمین میں پوری نظم لکھی اور اپنے رسالہ چنان میں شائع کی۔ خان عبدالولی خان قومی اسٹبلی میں قائد حزب اختلاف تھے۔ انہوں نے میری جدوجہد کو پاکستان کے بہتر مستقبل کی ضمانت کہا۔ ایک ملاقات میں مجھ سے مخاطب ہو کر کہا: جاوید صاحب! Keep the Flag Flying! یہ پرچم لہراتے رہیں۔ میری خوش قسمتی ہے کہ میں نے کپتان کے اس پرچم کو انچار کھا۔ 1974 میں، میں نے برطانیہ میں پیرسڑی میں داخلہ لے لیا تھا۔ بھائی کی شہادت نے مجھے ہلاکر رکھ دیا۔

1975ء اور 1976ء کے دوران میں لاہور اور ملتان کے درمیان بٹ گیا مگر لاہور میرے دل میں باہمی موقع ملتا، ملتان کو چھوڑ کر لاہور بھاگ آتا۔

### تحریک استقلال میں شمولیت

1976ء کے آخر میں عام انتخابات یقینی دکھائی دینے لگے تو میں نے تحریک استقلال میں شامل ہونے کا فیصلہ کیا۔ راولپنڈی سے شیخ رشید اور ملتان سے احسان باری نے میرے ساتھ پریس کانفرنس میں شریک ہو کر ایر مارشل اصغر خان کا ساتھ دینے کا اعلان کیا۔ مجھے تحریک استقلال کی مرکزی مجلس عاملہ کا ممبر بنادیا گیا۔ اس وقت تک چودھری متاز تارڑ، سید ظفر علی شاہ، نواب اکبر بگٹی، گوہر ایوب خان، میاں محمود علی قصوری، ان کے صاحبزادے خورشید قصوری، حامد سرفراز، مشیر پیش امام، مہر رفیق جوته، خدائی نور خان، انور درانی، چیزیر میں سینٹ محمد میاں سومرو کے والد احمد میاں سومرو، زوار حسین شاہ، ملک حیدر عثمان، رحیم بخش سومرو، ملک وزیر علی، شمارکھوڑ، منظور وٹو، اعتزاز احسن، احمد رضا قصوری اور اے بی اعوان بھی شامل تھے۔ مجھے مرکزی رابطہ کمیٹی کا چیزیر میں بنادیا گیا۔

ایز مرشل اصغر خان اس ملک کی سیاست کا باوقار اور باکردار نام ہے۔ ملکی سیاست میں انہوں نے جرات کی عظیم داستان لکھی ہے۔ وہ مشکلات سے نہیں گھراتے مگر ان کے سیاسی فیکلتوں کی رفتار بہت تیز ہوتی ہے۔ بھٹو کی رہائی کے مطالبے سے انہوں نے سیاسی سفر کا آغاز کیا پھر بھٹو کے سب سے بڑے مخالف کے طور پر ابھرے۔ قومی اتحاد بنانے والوں میں پیش پیش تھے، اتحاد توڑنے میں بھی پہل کی۔ بھٹو کو کوہاں کے پل پر پھانسی

دینے کی بات کی اور پھر بھٹو کے گھر افسوس کے لئے سب سے پہلے پہنچے۔ شاہ ایران سے ملے تو امریکہ کے حیلہ کا تاثر ابھارا۔ ساری دنیا سے روس بھاگ رہا تھا تو انہوں نے پارٹی کے جھنڈے پر درانتی کا نشان بنادیا۔ ہم بمشکل چند مہینے ساتھ چل سکے مگر آج بھی مجھے ان کی اور ان کی بیگم آمنہ صاحبہ کی شفقتیں اور محبتیں نہیں بھولیں۔

### قومی اتحاد کا قیام

1977ء کے ایکشن میں متحدہ حزب اختلاف نے قومی اتحاد تشکیل دیا۔ میں اُس کی 27 رکنی ہائی کمان کا ممبر بن گیا۔ 1977ء میں، میں لاہور سے صوبائی اسمبلی کا امیدوار تھا۔ لاہور کے شفاف علاقوں سے نکل کر جب انتخابی مہم کے سلسلوں میں کچی آبادیوں میں گیا تو غربت کے وہ مناظر دیکھئے کہ رو نگئے کھڑے ہو جاتے۔ لاہور میرے دل کی گہرائیوں میں اتر گیا۔

ایکشن میں دھاندلی کے بعد تحریک نظامِ مصطفیٰ چلانی گئی، ایم ہمزہ قومی اتحاد پنجاب کے صدر تھے، بچپن ہی سے میں ان کی سیاست سے متاثر تھا۔ وہ سائیکل پر اسمبلی جایا کرتے۔ 1968ء میں میں نے قلعہ کہنہ قاسم باغ ملتان میں ان کی تقریبی۔ وہ کہہ رہے تھے، پہلے ملتان کے گداگر مشہور تھے اب ایوب خان نے پورے ملک کو گداگر بنادیا ہے۔ ایوب خان نے قرضوں کی معیشت شروع کی ہے، ایک وقت آنے والا ہے جب ان قرضوں کے بد لے پاکستان کا اقتدار اعلیٰ گروئی رکھ دیا جائے گا۔ دوسرے دن میں نے دیکھا چوک حرم گیٹ کے باہر پولیس ان کو دھکے دے کر گاڑی کی طرف لے جا رہی ہے۔ کانج پہنچ کر میں نے احتجاجی جلوس نکالا اور گرفتار ہو گیا۔

ایم ہمزہ، تحریک نظامِ مصطفیٰ میں گرفتار ہوئے تو مجھے قومی اتحاد پنجاب کا صدر بنادیا گیا۔

قائدین تحریک کی گرفتاریاں شروع ہو گئیں، جیلیں کارکنوں سے بھر گئیں، تحریک میں مزید شدت پیدا ہو گئی۔ لاہور شہر بھی بچرا ہوا تھا کوٹ لکھپت جیل میں نواب اکبر گٹھی ہمارے ساتھ تھے۔ کراچی، حیدر آباد، ملتان میں فوج نے مظاہرین پر گولی چلا دی۔ نواب اکبر گٹھی کہنے لگے فوج ہر جگہ گولی چلاتی ہے بنگال، سندھ، بلوچستان اور جنوبی پنجاب اس سے محفوظ نہیں مگر دیکھ لینا وہ لاہور میں گولی نہیں چلائے گی۔ ہمارا موقف تھا فوج فوج ہوتی ہے اور وہ لاہور میں بھی گولی چلائے گی اور دوسرے دن فوج نے انارکلی میں تین نوجوانوں کو مار دیا۔ ہم نے گٹھی صاحب سے کہا اب بتائیں چونکہ آپ ذہنی طور پر پاکستان کو تسلیم نہیں کرتے اسی لئے فوج کے خلاف پروپیگنڈہ کرتے رہتے ہیں وہ کہنے لگے کل تک صبر کریں میں آپ کی بات کا جواب دوں گا۔ دوسرے دن اخبارات کی شہ سرخیوں میں تھا کہ لاہور کے تینوں بریگیڈر رزز نے اپنا استعفی پیش کر دیا ہے اور کورکماندر جزل اقبال بھی مستعفی ہو گئے ہیں۔ نواب اکبر خان نے کھاکاش بلوچستان، بنگال اور سندھ کے شہریوں کی ہلاکتوں پر بھی کسی جزل کا ضمیر جاگ اٹھتا! میں نے کہا کہ آپ خود بلوچستان کے گورنر تھے انہوں نے کہا میں گورنر بن جاؤں یا وزیر اعظم حکم پنجاب کا چلتا ہے۔ تحریک کے نتیجے میں بھٹو صاحب کا اقتدار ڈول گیا۔ حزب اختلاف نے دانشمندی کا مظاہرہ کیا اور

مسئل کے حل کیلئے بھٹو صاحب سے مذاکرات شروع کئے۔ بھٹو صاحب حالات کا اندازہ نہ لگا سکے اور مذاکرات کو طول دیتے رہے اور پھر بیرونی دورے پر چلے گئے۔ واپس آئے تو ”چڑیوں نے کھیت چک لیا تھا۔“ مذاکرات بظاہر کامیاب ہو گئے مگر نتیجہ خیز نہ ہو سکے اور ملک میں مارشل لاءِ لگادیا گیا۔ قوم تقسیم ہو چکی تھی اور طالع آزماؤں کو کسی مزاحمت کا سامنا نہیں تھا۔ میں نے ملتان جا کر سیاست کرنے کا فیصلہ کیا۔ جاگیرداری کے محفوظ قلعہ پر حملہ کرنے کیلئے میں نے اقتدار کی بیساکھی استعمال کی اور ایک سال کیلئے ضیاء الحق کی کابینہ میں وزیر ہو گیا۔

میرے ساتھ جن حضرات نے زندگی میں پہلی مرتبہ وزارت کا حلف اٹھایا۔ ان کے نام یہ ہیں۔ غلام اخلاق خان، محمد خان جو نجبو، چودھری ظہور الہبی، خواجہ صدر، پروفیسر غفور احمد، الہبی بخش سومنو کے والد اور محمد میاں محمد سومنو کے دادا مولا بخش سومنو، اے کے بروہی، جماعت اسلامی کے محمود عظم فاروقی، چودھری رحمت الہبی، میاں زاہد سرفراز، فدا محمد خان، نواب محمد عباس عباسی، نواب محمد علی ہوتی، زمان خان اچکزئی، جزل چشتی، جزل حسن، ائمہ مارشل انعام الحق، جزل جمال سید میاں، ایڈمرل فاضل جنوبی، بعد میں پروفیسر خورشید بھی شامل ہو گئے۔ جزل فضل حق، جزل رحیم الدین، جزل عباسی اور جزل سوار خان کا بینہ کے اجلاس میں شریک ہوتے۔

### جزل چشتی کا مشورہ

جزل ضیاء الحق نے اعلان کر دیا کہ سول کا بینہ کو آزادانہ کام کرنے کے موقع فراہم کرنے کیلئے تمام جزلوں بھریہ اور فضائیہ کے سربراہوں کو کا بینہ سے فارغ کر دیا گیا ہے۔ ان وزراء کے لئے الوداعی تقریب تھی۔ یفینٹ جزل جمال سید میاں مجھ سے پوچھنے لگے: یا بتاؤ ہمارے ساتھ کیا ہوا ہے؟ میں نہ پڑا، جمال سید میاں سے میری بے تکلفی ہے، میں نے کہا تم کورکمانڈر ہو مجھ سے کیا پوچھتے ہو، کہنے لگے: میں کچھ معلوم نہیں، تم کسی سے معلوم کر کے مجھے بتانا۔ کچھ دنوں بعد فارغ ہونے والے ایک اور وزیر یفینٹ جزل چشتی نے مجھے فوج میں گولف کی ٹرانی اور انعامات تقسیم کرنے کیلئے بطور مہمان خصوصی بلا یا۔ ہم تقسیم انعامات کے بعد چائے پر اکٹھے ہوئے تو چشتی صاحب مجھے ایک طرف لے جا کر کہنے لگے: ضیاء سے کہو کہ وہ ملک میں انتخابات کرائے اقتدار عوام کے حوالے کر دے۔ میں حیران رہ گیا، میں نے کہا آپ کورکمانڈر ہیں میں ایک جو نیز سیاستدان، آپ مجھے درمیان میں کیوں لا رہے ہیں، اور ویسے بھی ایکشن کا اعلان ہو چکا۔ کہنے لگے میں ضیاء کو جو مشورہ دیتا ہوں اُس کے اٹ کرتا ہے۔ شاید وہ تمہاری بات سے۔ یہ انتقال اقتدار کا آخری موقع ہے اگر انتخابات نہ ہوئے تو ضیاء الحق کی موت فطری نہیں ہوگی۔ کسی بڑے حادثے سے بچنے کیلئے انتخابات ضروری ہیں، مجھے اسلم کمال کا شعر یاد آیا۔ اسلم ہے میرا نام کمال اس کا نام رہتے ہیں اک مکاں میں مگر بولتے نہیں

## کابینہ میں حزب اختلاف

جزل ضیاء الحق کابینہ کی لمبی میٹنگ کرنے کے عادی تھے۔ ایک دو میٹنگ تو اٹھا رہ گھنٹے چلتی رہیں، حالانکہ کابینہ کی میٹنگ سے ایک دن پہلے کورکمانڈر رزا اور گورنروں کی میٹنگ میں وہ بنیادی فیصلے کر چکے ہوتے۔ میٹنگ کے دوران کبھی کبھی رات کا کھانا بھی ہو جاتا۔ ایک دن میں نے دیکھا جزل جمال سید میاں اپنی پتلون کی جیب میں پھل ٹھوں رہے تھے، میں نے کہا: جزل صاحب یہ کیا کر رہے ہو؟ کہا یہاں تو ضائع ہو جائیں گے۔ مجھے اپنی آنکھوں پر یقین آیا نہ کانوں پر، کمرے میں با تھر روم نہیں تھا، دوسرے کمرے میں جانا پڑتا، جہاں سیکرٹری حضرات بیزار سے بیٹھے رہتے۔ ایک دن جزل جیلانی جو امور داخلہ کے سیکرٹری تھے اور بعد میں گورنر پنجاب بن گئے، میرے سامنے ہاتھ جوڑ کر کھڑے ہو گئے اور کہنے لگے: میری بیوی سخت تکلیف میں ہے، براہ کرم میری وزارت کا معاملہ پہلے زیر بحث لا سکیں تو میں شکر گزار ہوں گا۔ میں نے واپس جا کر ضیاء الحق کو ان کی مجبوری کے بارے میں بتایا مگر ضیاء الحق نے ایجنسڈا کے مطابق کارروائی جاری رکھی۔ اسی کمرے میں آفتاب احمد خان سے بمحل شعر سننے کا موقعہ ملتا اور رو سید ادھان کے سیاسی تحریکیے بھی۔ کابینہ کے اندر گل محمد جو گیزی، زاہد سرفراز اور مجھے حزب اختلاف سمجھا جاتا اور جزل ضیاء الحق ہماری طرف اشارہ کر کے کہتے: حضرات اب حزب اختلاف کی رائے بھی سن لی جائے۔ میاں زاہد سرفراز بہت لمبا تحریکیے کرتے اور دنیا کے ہر مسئلہ کا حل ان کے پاس موجود ہوتا۔ ضیاء الحق نگ آ کر کہتے: میاں صاحب اب آسمان سے ذرا زمین پر واپس آ جائیں اور محفل کشت زعفران بن جاتی۔

## ذوالفقار علی بھٹو.....سوئے تختہ دار

جناب ذوالفقار علی بھٹو کی اپیل پر یہ کورٹ میں ساعت کیلئے منظور ہوئی تو سرکاری صفوں میں ہاچل بیج گئی۔ جب عدالت عظمی نے بھٹو صاحب کو ذاتی طور پر مقدمے کی کارروائی میں شرکت کیلئے طلب کیا تو اقتدار کے ایوانوں میں خطرے کی گھنثیاں بخن لگیں۔ سول کابینہ کو اعتماد میں لینے کی ضرورت محسوس نہ کی گئی۔ ایک دن اشارے میں جزل چشتی نے جزل ضیاء الحق صاحب سے کہا کہ بھٹو صاحب کی سزا کے سلسلے میں جوراستہ اختیار کیا گیا ہے اس سے پیچید گیاں بڑھیں گی۔ ہمیں کوئی اور حل تلاش کرنا چاہیے۔ میں نے 5 جولائی 1977ء کو جوراستہ بتایا تھا، وہی اس کا حل تھا۔ جناب ضیاء الحق صاحب نے کہا کہ اگر 5 جولائی دوبارہ میری زندگی میں آئے تو میں اسی طرح معاملہ عدالت میں لے کر جاؤں گا اور عدالت جو فیصلہ کرے گی وہ مجھے منظور ہو گا۔ دونوں میں سے کوئی بھی صاف بات نہیں کر رہا تھا، لیکن باہر یہ افواہیں زور پکڑ رہی تھیں کہ ذوالفقار علی بھٹو کی سزا برقرار رکھی جائے گی۔ میں لاہور گیا تو میں نے برادرم مجیب الرحمن شامی سے اس کا تذکرہ کیا اور یہ بھی بتایا کہ میں اب کابینہ میں رہنا نہیں چاہتا اور میں نے جزل ضیاء الحق کو اپنی رائے سے آگاہ کر دیا ہے۔ مجیب صاحب نے کہا کہ بہتر ہے کہ آپ فوری طور پر مستعفی ہو جائیں، تاکہ پورے ملک پر آپ کی سوچ واضح ہو جائے اور آپ کے مستقبل کے لئے یہ فیصلہ بہتر ثابت ہو گا۔

والدِ محترم سے اپنی ذہنی کیفیت کا تذکرہ کیا تو انہوں نے فرمایا: اسی لئے میں نے منع کیا تھا کہ اس دلدل میں نہ پھنسو، اب تم موقع پرست بننا چاہتے ہو، ان کے دیے ہوئے عہدے کو ان کے خلاف استعمال مت کرو۔ اگر تم سے رائے مانگی جائے تو کھل کر اپنی رائے کا اظہار کرو اور گھرو اپسی کی تیاری شروع کر دو۔ اقتدار کے ایوانوں میں یہ بحث جاری تھی کہ بھٹو صاحب کی قسمت کا فیصلہ کیا ہو گا؟ میں الاقوامی دباؤ بتدریج بڑھنے لگا۔ عظیم اکثریت کی رائے تھی کہ موت کے فیصلے پر عمل کرنا مشکل ہو گا۔ 15 اپریل 1979ء کو میں دفتر جانے کی تیاری کر رہا تھا کہ گرین فون کی گھنٹی بھی۔ یہ جماعت اسلامی کے رہنماء پروفیسر عبدالغفور احمد تھے۔ انہوں نے کہا: کہ میری اطلاع کے مطابق آج صحیح بھٹو صاحب کو پچانسی دے دی گئی ہے، ایک عام آدمی کی موت بھی افسردہ کرتی ہے یہ تو ذوالفقار علی بھٹو تھے، جس کے ساتھ ہمارا تعلق تھا، ہم ایک دوسرے سے لڑتے رہے اور کئی بار مل کر روئے تھے اور بنے تھے، وہ کبھی میرے آئیڈیل بھی رہے تھے۔ پروفیسر غفور کی آواز بھرائی ہوئی تھی اور وہ ملوں تھے۔ میں ڈرائیور گروم میں آیا تو پیپلز پارٹی کے ایک سابق رکن اسمبلی کو دیکھا: میں نے خبر سنائی تو اس نے بتایا: میں نے ریڈ یو پر خبر سن لی ہے۔ میں نے ان سے دکھ کا اظہار کیا تو وہ آبدیدہ ہو گئے، میں نے انہیں بتایا

کہ آج میں دفتر نہیں جانا چاہتا، کہنے لگے آپ دفتر نہ گئے تو میرے کام کا کیا بنے گا۔ میں نے بادل خواستہ اپنے سیکرٹری کو گھر رہا کر ان کا کام کمکل کر دیا..... وجہ ہے کہ سیاست کے سینے میں دل نہیں ہوتا۔

حفیظ اللہ نیازی کے ساتھ اس کی پرائیویٹ کار میں بیٹھ کر میں راولپنڈی شہر چلا گیا۔ سید فاروق گیلانی، جواب ایک سینئر بیور و کریٹ ہیں، ہمارے ساتھ تھے۔ حفیظ اللہ خان نیازی، عمران خان کے بھنوئی ہیں اور سید فاروق گیلانی طالب علمی کے دور سے میرے قربی دوست۔ ہم نے پورے شہر میں گھوم کر دیکھا ہمیں کوئی شخص احتجاج کرتا نظر نہ آیا۔ لوگ خرید و فروخت میں مصروف تھے یا ہوٹلوں کے اندر بیٹھ کر خوش گپیوں میں محو۔ مجھے ایسے لگا کہ سارا شہر اداس ہے اور اس نے خاموشی کی یا اسرار چادر اوڑھ لی ہے۔

ایک مرتبہ ہم فالکن جہاز میں اسلام آباد کی طرف محو پرواز تھے، یہ جہاز بھٹو صاحب نے خریدا تھا۔ اس میں ایک آرام دہ بیڈ روم تھا۔ ساتھ ہی ایک چھوٹا سا ڈرائینگ روم۔ باقی عملہ جہاز کے پچھلے حصے میں سفر کرتا تھا۔ مطالعہ کی میز پر میں محمود اے ہارون اور ضیاء الحق اخبار پڑھ رہے تھے۔ وقفہ و قلعے سے گفتگو جاری تھی، محمود ہارون صاحب کہنے لگے: جاوید جی! بھٹو آپ کو اس جہاز میں دیکھتا ہو گا تو اسے تکلیف ہوتی ہو گی۔ میں نے کہا ضیاء الحق صاحب نے ان کو پہچانی دی ہے اور آپ نے بطور وزیر داخلہ اس پر عمل درآمد کرایا۔ وہ آپ دونوں کا محض تھا۔ انہیں کمانڈر انجینئرنگ بنایا اور آپ کو چین ساتھ لے جا کر دوبارہ سیاست میں آنے کا موقع دیا۔ اسے سب سے زیادہ تکلیف جناب ضیاء الحق صاحب اور آپ سے ہوتی ہو گی۔ جزل محمد ضیاء الحق کے چہرے پر سنبھال گئی ہو گئی۔ اگلے دن میں ضیاء الحق صاحب سے ملنے گیا: ان کے ملٹری سکرٹری بریگیڈ یئر محمد ظفر نے کہا سرا! میں نے سنا ہے کہ آپ مستغفی ہونا چاہتے ہیں میں نے کہا: آپ نے ٹھیک سنائے۔ بریگیڈ یئر ظفر ضیاء الحق کے بہت قریب تھے۔ وہ دونوں ایک جیسا بالا سپہن کر آتے تھے، اگر ضیاء الحق سفید شیر و اُنی میں ملبوس ہوتے تو بریگیڈ یئر صاحب کی شیر و اُنی بھی اُسی رنگ کی ہوتی۔ اگر جزل صاحب وردی میں ہوتے تو بریگیڈ یئر صاحب بھی وردی میں ہوتے۔ ان کی رنگت سرخ و سفید تھی اور شخصیت دلچسپ کہا: آپ الگ کیوں ہونا چاہتے ہیں؟ میں اپنے حلقہ انتخاب میں جا کر ایکشن کی تیاری کرنا چاہتا تھا۔ کہنے لگے سرا! میں نے بال دھوپ میں سفید نہیں کیے، آپ اطمینان رکھیں ایکشن نہیں ہونگے۔ میں نے جزل ضیاء الحق صاحب سے استغفی پر اصرار کیا۔ انہوں نے کہا کہ اگر آپ نے فیصلہ کر ہی لیا ہے تو پہلے وفاقی وزیر کا حلف اٹھا میں، یہ زندگی بھرا آپ کے کام آئے گا۔ میں اُس وقت وزیر مملکت تھا۔ میں نے وفاقی وزیر منتہ ہی اُنک مہینے کے اندر روزارت سے استغفی دے دیا اور گھر واپس آگیا۔

1979ء میں جب میں دوبارہ استعفیٰ دینے کے لیے چیف مارشل لاءِ ایڈمنسٹریٹر کے سکریٹریٹ میں ضیاء الحق سے ملنے کا انتظار کر رہا تھا تو پیر پگاڑ اشریف بھی انتظار گاہ میں موجود تھے اور اڑھائی گھنٹے سے انتظار کر رہے تھے۔ میں پریشان ہو گیا اور سوچنے لگا کہیں پیر صاحب نا راض ہو کر چلے نہ جائیں۔ میرے ذہن میں آرہاتھا پہلے پیر

صاحب کی ملاقات ہو گئی تو شاید مجھے آج وقت نہ ملے اور کل آنا پڑے۔ میں انہی سوچوں میں گم تھا پیر صاحب بے چینی سے بار بار پہلو بدل رہے تھے۔ ملٹری سیکریٹری نے آ کر کہا: صدر صاحب آپ کو یاد فرمائے ہیں۔ میں نے ضیاء الحق صاحب کو ملتے ہی کہا: باہر پیر صاحب تشریف رکھتے ہیں، شاید آپ کو شاف والوں نے اطلاع نہیں دی۔ میرا خیال تھا ضیاء الحق چونک پڑیں گے۔ مگر انہوں نے میری بات پر توجہ دینے کی بجائے میرے ساتھ بھی گفتگو کی۔ جس کی چند اس ضرورت نہ تھی، لگتا تھا وہ پیر صاحب سے کسی بات پر ناراض ہیں اور انہیں احساس دلانے کے لیے یہ طرز عمل اختیار کر رہے ہیں۔ میں باہر نکلا تو پیر صاحب ابھی تک ملاقات کے انتظار میں بیٹھے ہوئے تھے۔

حاکم علی زرداری کے گھر کھانے پر میرے ساتھ کی نشست پر کچیلو صاحب بیٹھے ہوئے تھے۔ ان کے اکلوتے بیٹھے کوتاؤ ان کے لیے اغوا کر لیا گیا تھا اور اس واقعے کو پانچ ماہ گزر چکے تھے۔ ان کے چہرے پر کوئی پریشانی نہیں تھی بلکہ وہ لطفی ناک محفل کو گرم کر رہے تھے۔ مجھ سے نہ رہا گیا، میں نے بیگم زرداری سے کہا: اکلوتے بیٹھے کے باپ کا یہ رو عمل میرے لیے ناقابل فہم ہے۔ وہ کہنے لگیں تم براہ راست کچیلو صاحب سے کیوں نہیں پوچھتے، کچیلو صاحب نے کہا: میں آپ کو بتاتا ہوں، میں آج ہی اپنے اغوا شدہ بیٹھے سے مل کر آیا ہوں وہ خیریت سے ہے۔ اغوانکنڈ گان نے پانچ کروڑ روپے کا مطالبہ کیا ہے۔ میں نے فیصلہ کیا ہے کہ میں ایک پیرس بھی ادا نہیں کروں گا۔ پیر صاحب کے ایک اشارے سے مسئلے کا حل نکل آئے گا۔ ان کی دعا کی ضرورت ہے۔ اس سے پہلے اخبارات میں آپ کا تھا کچیلو صاحب نے دو گھریاں میں میں لاکھ روپے کی خریدیں، ایک بیٹھے کو دی اور دوسرا پیر پگاڑ و کو بطور تحفہ پیش کی۔ اس سے زیادہ وہ دینے کو تیار نہیں تھے۔

لندن میں رحیم بخش سو مرد نے ہمیں کھانے پر مدعو کیا ہوا تھا، جام صادق علی بھی موجود تھے۔ رحیم بخش صاحب نے کہا سائیں صادق علی سے پوچھیں، اس نے لندن میں نیا گھر خریدا ہے، اس کے پاس پیسے کہاں سے آئے ہیں، یہ تو کہتا تھا میں بھوکا مر رہا ہوں اور اب یہ پیر صاحب کو حروں کا خون بہادینے کے لیے بھی تیار ہے، جو چار پانچ کروڑ بنتا ہے۔ جام صادق علی نے کہا: سائیں آپ کے سامنے جھوٹ نہیں بول سکتا، محمد خان (محمد خان جو نجوزیر عظم پاکستان) نے مجھے کہا: فوراً پاکستان آ جاؤ، میں نے اسے کہا: جب تک پیر پگاڑ و تشریف مجھے معاف نہ دیں میں آپ کی یقین دہانی پر پاکستان میں داخل نہیں ہو سکتا۔ محمد خان جو نجو نے میری مدد کی ہے۔ جام صادق علی کو آخ رکار معافی مل گئی۔ پیر صاحب نے اپنے حروں کے خون کا فیصلہ خود کیا۔ میں پیر صاحب کے نیاز مندوں میں سے ہوں، ہمارے ملک کی سیاست میں ان کا بڑا مقام ہے، میں تینوں واقعات میں ان کے طرز عمل کو سمجھنے کی کوشش کر رہا ہوں مگر آج تک سمجھنے نہیں آئی۔

## سائبان نہ رہا

میرے والد محترم پولی کلینک اسلام آباد میں داخل تھے۔ ان کی صحت کبھی قابلِ رشک نہیں رہی تھی، مگر یہ ایک معمول کا طبی معاشرہ تھا، کوئی خاص پریشانی والی بات نہیں تھی۔ میں نے ہسپتال انتظامیہ کو دیگر مریض بھی ان کے کمرے میں رکھنے کی اجازت دے دی۔ اگلے روز جب میں مینگ سے واپس ہسپتال پہنچا تو پوری دنیا بدلتی ہوئی تھی، دور تک خوبصورت پھولوں کے گملے رکھے تھے۔ جب میں کمرے کے قریب پہنچا تو پتہ چلا اندر چودھری ظہور الہی آئے ہوئے ہیں۔ ہم دونوں اس وقت وزیر تھے۔ جب میں کمرے کے اندر پہنچا تو وہ میرے والد کی پائنتی پر بیٹھے ان کے پاؤں دبارہ ہے تھے۔ کمرے کے دوسرے مریض باہر منتقل ہو چکے تھے۔ وہ غصہ سے کہنے لگے تم نے والد صاحب کا خیال نہیں کیا اور کمرے کو لاری اڈا بنادیا ہے۔ والد صاحب نے کہا: میں نے خود مریضوں کو یہاں رکھنے کی اجازت دی تھی۔

ضمناً عرض کرتا چلوں، چودھری ظہور الہی کا جنوبی پنجاب میں صرف ہم سے تعلق تھا۔ 1974ء میں میرے بڑے بھائی کی شہادت پر تعزیت کے لئے وہ سب سے پہلے پہنچے۔ میرے زمانہ طالب علمی میں چودھری ظہور الہی جیل میں تھے، میں نے ان کی حمایت میں تحریک چلانی۔ پرویز رشید کہتے ہیں، بھٹو دور میں کوثر نیازی کے گھر قوالي ہو رہی تھی، میرفضل خان، نصر اللہ خٹک اور چودھری ظہور الہی موجود تھے، کوثر نیازی نے چودھری ظہور الہی سے کہا کہ دو طالب علم رہنماء آپ کی مدد کر رہے ہیں، ایک را ولپنڈی اور دوسرا ملتان سے۔ چودھری ظہور الہی نے بر جتہ جواب دیا ملتان والا اپنے خرچ پر ہماری مدد کر رہا ہے اور پنڈی والا ہمارے خرچ پر۔ چودھری ظہور الہی جیل میں بیٹھ کر غریبوں کی مدد کرتے تھے۔ انہوں نے کہا کہ میں کچھ مستحق لوگوں کی فہرست بناؤں جن کی مدد کے لئے فنڈ زمجھے مہیا کیے جائیں اور میں ان میں تقسیم کروں۔ میں نے معدرت کر لی، البتہ چودھری پرویز الہی اور میں مل کر ضرورت مندوں کے گھروں میں جا کر مدد کرتے رہے۔ جب چودھری ظہور الہی کو گولی مار کر شہید کر دیا گیا تو گلبرگ کے یو۔سی۔ ایچ (H-C-U) ہسپتال میں ان کی لاش پر میں پرویز الہی اور چودھری شجاعت حسین سے پہلے موجود تھا۔

1993ء کے انتخابات میں میں لا ہور کے حلقة این اے 96 میں حصہ لے رہا تھا۔ میری رہائش چودھری ظہور الہی کے گھر پر تھی۔ کارکنوں کا تانتا بندھا رہتا۔ چودھری پرویز الہی کے والد اور چودھری ظہور الہی کے بڑے بھائی چودھری منظور الہی نے میرے مہمانوں کی دلیکھ بحال اپنے ذمہ لے لی۔ میں ان کی شفقتیں فراموش نہیں کر سکا۔ ایک دن چودھری پرویز الہی اور میں مشہور انقلابی شاعر عجیب جالب کے گھر گئے، ان دنوں وہ کراچی جیل میں تھے۔ جالب کے سکول جانے والے بچوں کے پاؤں میں پھٹے ہوئے جوتے تھے۔ جب ہم گھر میں داخل

ہوئے تو ایک بوسیدہ لحاف میں سارا خاندان سردی سے بچاؤ کی کوشش کر رہا تھا۔ ان دنوں چودھری شجاعت حسین اور چودھری پرویز الہی کا سیاست سے دور کا تعلق بھی نہیں تھا۔ چودھری ظہور الہی نے میرے بارے میں کہا: یہ میرے بھائی ہیں، میرے دوست اور محسن ہیں۔ آپ پران کا احترام لازم ہے، چودھری شجاعت حسین نے ایک دن ماسکو میں یہ ذکر صحافیوں میں بیٹھ کر اس طرح کیا تو وہ حیران رہ گئے۔ میں نے بیٹی کی شادی کا کارڈ چودھری شجاعت حسین اور پرویز الہی کو بھیجا تو انہوں نے اخباری بیان جاری کیا کہ ہمیں دعوت نامہ ملا ہے لیکن ہم نے مصروفیت کی بنا پر شادی میں شرکت سے معدوم رکھ لی ہے۔ اس طرح کا بیان آج تک کسی نے جاری نہیں کیا ہو گا۔ یہ بیان ہمارے سماجی رویوں کی عکاسی کرتا ہے جو حالات کے جبر سے پھونٹے۔ انہی دوستوں کے دور میں میری بیٹی کو ایئر پورٹ سے گرفتار کر کے رات تین بجے تک تھانے میں بٹھایا گیا اور اسی دور میں میری بیمار بیوی کو ہسپتال سے اٹھ کر عدالت میں حاضر ہونا پڑا۔ میرا دو سالہ نواسا بھی عدالت کی حاضری سے مستثنی نہیں تھا۔

میری والدہ، میرے ماموں مخدوم مبارک شاہ گاؤں سے ایک ملازم نواز اور دیگر دو ملازم میں چوبیں گھنٹے والد کے ساتھ رہتے۔ میں بھی رات گئے تک آتا جاتا رہتا۔ چونکہ وہ رو بصحت تھے، اس لئے باقی تمام رشته داروں اور عزیزوں کو گاؤں واپس بھیج دیا گیا۔ ایک شام میں ہسپتال سے کھانا کھانے کے لئے آیا تو ملازم نے کہا بڑی بیگم صاحبہ نے کہا ہے فوراً ہسپتال پہنچیں۔ میں پریشانی میں پولی کلینک پہنچا تو میری والدہ اور ماموں ساتھ والے کمرے میں منتظر تھے۔ میری والدہ نے کہا: میں نے اپنے خاندان کی اکثر اموات کو دیکھا ہے، آپ کے والد کا سفر آخرت شروع ہو چکا ہے۔ میں دوڑ کر والد صاحب کے کمرے میں پہنچا تو انہوں نے مسکرا کر میری طرف دیکھا اور کہا جو کچھ تمہاری ماں نے کہا، وہ درست ہے۔ میں نے اسے کہا تھا کہ وہ تمہیں فوراً بلا لے۔ سانس لیتے ہوئے جو خرخرا ہٹ تم سن رہے ہو، یہ میرے دمے کی وجہ سے نہیں ہے۔ میں عالمِ سکرات میں ہوں اور دون سے زیادہ زندہ نہ رہوں گا۔ میں پولی کلینک کے سینزڑا اکٹر شوکت کے گھر پہنچا جو ڈیوٹی سے فراغت کے بعد ابھی ابھی گھر گئے تھے، انہوں نے کہا: پریشانی کی کوئی بات نہیں تمام ٹیسٹ نارمل ہیں۔ میں نے واپس جا کر والدہ کو بتایا، انہوں نے کہا جو کچھ تمہارے والد نے کہا ہے، اس پر عمل کرو۔

میں نے جزل کے ایم عارف کوفون کیا کہ ان کا رو یہ ہمیشہ ثابت ہوتا تھا، انہوں نے اگلے روز ہیلی کا پڑ کا بندوبست کیا۔ میرے والد ملتان تک سارا راستہ فصلوں، مویشیوں اور اپنے ملازم کے بارے میں گفتگو کرتے رہے۔ ہیلی کا پڑ مخدوم رشید کے ہیلی پیدا تو ہزاروں لوگ استقبال کے لئے موجود تھے جوان کی زیارت کرنا چاہتے تھے، بڑی مشکل سے ہم گھر میں داخل ہوئے۔ والد صاحب تمام لوگوں سے اس طرح مل رہے تھے جیسے انہیں کچھ ہوا ہی نہیں، میں نے والدہ سے کہا: انہیں گاؤں کی یادستاری تھی۔ میری کیفیات عجیب و غریب تھیں، مجھے لگ رہا تھا کہ ہم ایک زندہ و بیدار جسم کو قبر میں رکھنے کی تیاری کر رہے ہیں۔ میرے پھوپھا مخدوم محمد عالم شاہ جو

میرے والد محترم کے گھرے دوست تھے، اپنے دوست کو دیکھتے ہی کہہ رہے تھے، جدائی کا الح قریب آن پہنچا ہے۔ ہم ان کی بیماری بھول گئے تھے۔ احتیاطاً ذاکر محمد حیات ظفر کو جو بنی الاقوامی شہرت کے معانج ہیں اور چار نسلوں سے ہمارے خاندان کا علاج کر رہے ہیں، کو اطلاع کر دی گئی تھی۔ انہوں نے تفصیلی معاشرہ کیا اور کہا فکر مندی کی کوئی بات نہیں، بلکہ پریش کم تھا اب حالت بہتر ہے۔ میرے والد صاحب ذاکر صاحب کی ہدایات پر عمل کرتے ہوئے ان کے ساتھ ورزش کرتے اور مسکراتے رہے، جو نبی ذاکر صاحب گھر سے باہر نکلے انہوں نے کلمہ طیبہ کا و در شروع کر دیا اور سب لوگوں کو کلمہ کے ورد کا اشارہ کیا اور پھر انہوں نے ہمیشہ کے لئے آنکھیں موند لیں۔

إِنَّا لِلَّهِ وَإِنَّا إِلَيْهِ رَاجِعُونَ۔

ان کی عمر 79 سال تھی۔ انہوں نے زندگی کا طویل عرصہ علاالت میں گزارا۔ ان کا وجود ہم سب کی زندگیوں کے لئے محور کی حیثیت رکھتا تھا۔ ہم ہر مرحلے پر ان سے رہنمائی حاصل کرتے۔ زندگی کی کڑی دھوپ میں وہ ہمارا سائبان تھے۔ اب یہ سائبان نہیں تھا۔ ان کے عقیدت مند دھاڑیں مار کر رور ہے تھے۔ ملک کے طول و عرض میں محبت کرنے والوں نے ان کا سوگ منایا۔ ذاتی طور پر میرا صدمہ شدید تھا، بچپن سے میں ان کی توجہ کا مرکز تھا۔ میرے بہن بھائی کوئی مطالبہ کرنا چاہتے تو مجھے آگے بڑھادیتے وہ جانتے تھے کہ اب انکار نہ ہو گا۔ رات کو سونے سے پہلے کہانی سنانے کا مطالبہ کرتا تو وہ ہمیں بادشاہوں، پریوں اور پرندوں کی سبق آموز کہانیاں سناتے۔ میری بہنوں کو انہوں نے خود تعلیم دی۔ انہیں گھوڑوں سے عشق تھا، وہ گھر میں کفایت شعراً پر اصرار کرتے، لیکن کسی اچھی نسل کے گھوڑے کے بارے میں بتایا جاتا تو فوراً خریدنے پر آمادہ ہو جاتے۔ میں ان کی اس کمزوری کا خوب فائدہ اٹھاتا تھا اور پیسے نکلوالیتا تھا۔ وہ بعد میں ہنسنے اور کہتے: میں آئندہ کبھی تم پر اعتماد نہ کروں گا، مگر میں پھر بھی داؤ لگایتا۔

ان کی جانشینی کا مسئلہ پیدا ہوا، خاندان نے میری دستار بندی کا فیصلہ کیا۔ میں خود کو اس قابل نہ سمجھتا تھا۔ مجھ سے بڑے بھائی مخدوم ناصر الدین شاہ نے مجھ پر دباؤ ڈال لیکن میں نے صاف انکار کر دیا اور مخدوم ناصر الدین شاہ کے سر پر خاندان کی دستار رکھ دی گئی۔

میری والدہ نے کہا: اب مجھے اس دنیا میں نہیں رہنا۔ میں تو اسی دن مر گئی تھی جب میرا بیٹا اس دنیا میں نہ رہا تھا۔ میں تمہارے والد کی دیکھ بھال کے لئے زندہ تھی، اب میری ذمہ داری ختم ہوئی، میرے والد اور والدہ آپس میں کزن تھے۔ میری والدہ میرے والد سے 16 سال چھوٹی تھیں اور ان کی صحت بہت اچھی تھی۔ 1974 کے بعد وہ کبھی بستر پر نہیں سوئیں، انہیں اپنے بڑے بیٹے سے بے پناہ محبت تھی۔ ان کی موت کے بعد والدہ نے اپنی بقیہ زندگی سوگ میں گزار دی۔

1979ء میں وزارت سے فارغ ہو کر واپس آیا تو اپنی زمینوں پر بھر پور توجہ دی اور پانچ مربع نئی زمین آباد کر ڈالی۔ میں رات گئے تک کام پر بخار رہتا۔ ایک شام مجھے والدہ کا پیغام ملا کہ جلدی گھر آ جاؤ میں دوڑ کر گھر

پہنچا تو وہ حسب معمول کھانا تقسیم کر رہی تھیں، کہا میری آنکھ میں ناقابل برداشت تکلیف ہے۔ ہم نے نیکی کرایہ پر لی اور نشرت ہسپتال ملتان پہنچ گئے۔ ڈاکٹر صاحبان نے کہا کہ اگر آپ دیر کرتے تو آنکھ ضائع ہو جاتی۔ یہ کالاموتیا ہے۔ تاہم فکر کی کوئی بات نہیں۔ اتنی دیر میں میری بہنیں اور سارا خاندان پہنچ گیا۔ میری والدہ نے کہا تم گھرو اپس چلے جاؤ اور صبح کو لوٹ آنا۔

مجھے سورج کمکھی کی فصل کے پیے وصول کرنے تھے اور رکشہ سے گاڑی نکلوانی تھی، میں صبح سویرے پیے لے کر چلا، راستے میں گاڑی خراب ہو گئی تو میں بس میں سوار ہو گیا۔ ملتان لا ری اڈے پر اتر اتو طلبہ اور ڈرائیوروں میں جنگ ہو رہی تھی۔ معصوم طلبہ ڈرائیوروں کے زخم میں تھے۔ میں نے ان میں مصالحت کرائی اور رکشہ میں بیٹھ کر ہسپتال پہنچا۔ رکشہ سے اتر رہا تھا کہ میرے بھائی فیض مصطفی نے بھڑائی ہوئی آواز میں کہا کہ بڑی اماں چلی گئیں۔ یقین نہ آیا۔ میں نے کہا: کیا کہہ رہے ہو، اس نے کہا بڑی اماں آپریشن تھیز میں تھیں کہ یہاں یک فوت ہو گئیں۔ میں آپریشن تھیز کی طرف بھاگا، وہ سڑپچر پر بے حس و حرکت پڑی تھیں۔ ڈاکٹروں نے انہیں ضرورت سے زیادہ انتھیز یادے دیا اور وہ ایسی بے ہوش ہوئیں کہ پھر واپس نہ آئیں۔ ان کی واپسی کا سفر بھی غریبانہ تھا۔ کوئی ایسے بیس موجود نہیں تھی، ہم نے ایک سوزو کی ڈبے میں ان کی جسد خاکی کو رکھا اور گاؤں کی طرف روانہ ہو گئے۔ وہاں پہنچنے تو کہرام مچا تھا، ایک ایسی شخصیت کا سفر آخرت تھا جس نے ہمیشہ ضرورت مندوں، بیواؤں اور تیموں کو سہارا دیا۔ سارے خاندان پر نہیں بلکہ ان کی شخصیت کا سایہ سارے گاؤں پر دراز تھا۔

ڈیرے میں بیٹھے ہم بحث کرتے رہے کہ انہیں دربار شریف میں میرے والد کے پہلو میں دفن کیا جائے یا بیٹھے کے ساتھ۔ میں اٹھ کر زنان خانہ کی طرف چل پڑا کہ خود ان سے پوچھ لوں۔ یہاں کیک یاد آیا کہ وہ تو اس دنیا میں نہیں ہیں، مجھے یہ احساس ہوا کہ اب زندگی کے تمام فیصلے تنہا کرنا ہوں گے۔ میں نے چڑیا کے بچے کو کوئی مرتبہ آشیانے سے گرتے دیکھا اور اس کی بے بسی کو بھی! اپنی بے بسی کا تماشہ پہلی مرتبہ دیکھ رہا تھا۔ میری والدہ میرے بھائی اور میرے والد نے مجھے کبھی تنہا نہیں چھوڑا، وہ ہمیشہ میرے ساتھ رہے ہیں..... میرے قفس کے پنجرے میں بھی..... والدہ کی وفات پر ذمہ دار یوں نے مجھے رو نے نہ دیا۔ ان کی وفات کے بعد میں نے ان کے لئے عمرہ کیا، تاہم میں وہاں بھی لوگوں کے سامنے دکھ کا اظہار نہ کرنا چاہتا تھا۔ میں تنہائی کی تلاش میں تھا۔ سعودی عرب سے امریکہ چلا گیا۔ میں نیا گرا آبشار میں بفلو شہر میں پہنچا، اپنے دوست ناہید رندھاوا کے بھائی کے پاس، وہ پندرہ دن کے لئے پاکستان جا رہے تھے، رونے کے لئے مجھے ایک خالی گھر مل گیا۔ نیا گرا کا پانی پہاڑوں کا دل چیر کر باہر آ رہا تھا۔ میری آنکھیں میرے دل کی ترجمان ہو گئیں، ابھی تک نیا گرا کا پانی بھی رو اس دواں ہے اور میری آنکھیں بھی نم آ لودہ۔

ماں میں توبہ کی مرتبی ہیں، مگر میری ماں نے آج تک مجھے بے سہارا نہیں چھوڑا، وہ آج بھی میری

حفظت اسی طرح کر رہی ہیں، جس طرح کمپ جیل لا ہور میں ایک چڑیا نے آشیانے سے گرنے والے بچے کی حفاظت کی تھی، وہ اپنے بچے کو بچانے کے لئے سر آسمان پر اٹھا لیتی تھی اور بیلی کو بھاگنا پڑتا تھا۔ میرے بال و پراؤگ آئے ہیں مگر مامتا کی محبت کا کوئی مداو انہیں۔ میں ان کے لئے آج بھی وہی بھاندا ہوں جو ان کے پہلو میں میں لیٹا رہتا، بے بس گوشت کا لوٹھرا، چڑیا کے بچے کی طرح۔ آنکھیں بند کیے ہوئے، چونچ کھولے ہوئے، مامتا کے پروں کی گرمی سے زندگی کی حرارت محسوس کرتے ہوئے۔

الله تعالیٰ فرماتا ہے میں اپنے بندے سے اس کی ماں سے 70 گنا زیادہ محبت کرتا ہوں، خدا اپنے بندوں سے محبت کے اظہار کے لیے ماں کے لبھ میں بات کرتا ہے۔ اس نے محبت مانپنے کے لیے مامتا سے بڑا پیمانہ بنایا ہی نہیں۔

## درِ کعبہ وا ہوتا ہے۔۔۔

اج سانوڑے مکلایا      بُر بار بُر ہوں دا چایا  
 اتھ عبد عبید سوالي      جیس جو ملگیا سو پایا  
 آپہنتم جیندیں کے      ایس شہر مبارک بکے

خواجہ فریدؒ

میں کعبہ کی دیواروں سے لپٹا ہوا تھا، حشر میں جو اعمال نامہ مجھے فرشتوں نے میرے ہاتھوں میں تھما تھا، میں نے خود تھاما ہوا تھا، بحر عصیاں میں غوطے کھار ہاتھا، لیکن ساحل مراد کے قرب نے ڈبکیاں کھاتے ہوئے ”لاتقنووا“ کی جھلک دکھا کر مجھے بے باک کر دیا۔ موئی کے قھے سے سبق حاصل کرنے کی بجائے میں نے رب آریٰ کا تقاضا کیا، کیا پدی اور کیا پدی کا شوربہ۔ وہ تو جانتا ہے میں ازال کا ہحلکرو ہوں مگر میں اس کا اعلان نہیں بھولا تھا۔ میں احسن تقویم ہوں میں انئی جَاعِلُونَ فِي الْأَرْضِ خَلِيفَه کا مصدق ہوں، ناس پ خدا ہوں۔ میں نے کعبہ کے دروازے کی طرف دیکھا اور کہا: میں آج ہی اندر جانا چاہتا ہوں، مولوِ کعبہ کے ساتھ چند لمحے گزارنا چاہتا ہوں، صد یوں کے کندھوں پر چڑھ کر ختمی نبوت کے ہاتھوں سے ہبل لات اور عزیزی کو منہ کے بل گرنے کا منظر دیکھنا چاہتا ہوں، اپنے اندر کے بتوں کو کرچی کرچی کرنا چاہتا ہوں۔ میں سوچنے لگا ضروری تو نہیں کہ مجھے بھی ان ٹرانی والا جواب ملے۔ مسْجَبُ الدُّعَاء ہونے کا زعم نہیں مگر اس کے سَبِّعَ الدُّعَاء ہونے کا یقین تھا۔ میں نے کعبے کے دروازے پر آ خری نگاہ ڈالی اور گھنکھیا کر کہا: میرے لیے یہ دروازہ کیوں نہیں کھل سکتا..... اپنی رہائش گاہ پر پہنچا اور مدینہ کی روائی کے لیے تیار ہو کر کمرے سے نکلنے لگا۔ ٹیلی فون کی گھنٹی بجی، دوسری طرف وزیر مذہبی امور نواب افتخار انصاری بول رہے تھے۔ کہا تمہارے پاس وقت ہو تو حرم شریف آ جاؤ کعبہ شریف کا دروازہ کھل رہا ہے۔ چند لمحوں بعد میں کعبے کے اندر تھا۔ میرے ساتھ میرے خالہزاد ارشاد علی شاہ، روزنامہ و فاقہ کے ایڈیٹر میاں مصطفیٰ صادق اور میرے دیگر عزیز واقارب کو بھی یہ شرف نصیب ہوا۔ مصطفیٰ صادق صاحب نے ایک مخصوص جگہ کی طرف اشارہ کیا، جہاں حضور ﷺ نے نوافل ادا کیے تھے یہ پتھر کا ایک مستطیل مکڑا ہے۔ حد ادب نے مجھے وہاں کھڑا ہونے کی اجازت نہ دی، اگرچہ بعد میں کئی مرتبہ وہاں بھی نوافل ادا کیے۔ میاں مصطفیٰ صادق نے بعد میں مجھے بتایا کہ کعبے کے اندر جو عمل میرا تھا، وہی ذوالفقار علی بھٹو کا تھا۔ انہوں نے کہا کہ ذوالفقار علی بھٹو کو جب بتایا گیا کہ حضور ﷺ نے اس جگہ کھڑے ہو کر نوافل ادا کیے تھے تو وہ فوراً پیچھے ہٹے، جیسے انہیں بھلی کا جھنکا گا ہو اور کہنے لگے: میری کیا مجال میں اس مقام پر اپنے پاؤں رکھوں، یہ واقع سن کر میں نے وہ میل دھوڈالی جو ذوالفقار علی بھٹو کے

لئے میرے دل میں تھی۔

مدینہ منورہ حاضری دی تو ساری رات باب جبرائیل کے سامنے گلی میں بیٹھا رہا۔ اگلے روز معلوم نہیں  
وزیر حرم نبوی شیخ العقل کو میرے معاملے کی خبر کیے ہو گئی۔ مصطفیٰ صادق صاحب اور میں ان کے بیٹے کی فضائی  
حادثے میں موت پر تعزیت کرنے گئے تو کہنے لگے: آپ نے پہلے کیوں نہیں بتایا آپ ساری رات گلی میں کیوں  
بیٹھے رہے؟ میں آپ کو روپے کے اندر بھیجنے کا انتظام کر دیتا۔ اب میں انہیں کیسے بتاتا، بیت اللہ میں تو میں مطالبة کر  
سکتا تھا، یہاں کیسے کرتا؟ میں نے در رسالت ﷺ پر کبھی کچھ مانگنے کی جمارت نہ کی۔ کہ یہ سوئے ادب ہے۔  
یوں بھی بن مانگے اتنا ملا ہے کہ مانگتے ہوئے شرم آتی ہے۔ شیخ نے دوسری رات حاضری کا بندوبست کر دیا۔ میں تنہ  
ریاض الجنه میں نوافل ادا کر رہا تھا مگر روضہ انور کے اندر جانے کا حوصلہ نہ تھا۔ وقت تیزی سے گزر رہا تھا، میری  
آلودگی مجھے حضور ﷺ کا سامنا کرنے سے روک رہی تھی۔ میں نے واپس آنے کا فیصلہ کر لیا۔ جوں ہی واپسی  
کے لئے اٹھا تو روشنی کا ایک کونڈا میری آنکھوں کے سامنے لپکا اور وہ منظر سامنے آ گیا جب ایک بد نے مسجد نبوی  
کو رفع حاجت سے گندہ کر دیا تھا۔ صحابہ دیکھ کر حیران رہ گئے کہ حضور ﷺ اپنے ہاتھوں سے مسجد کو صاف کر رہے  
تھے۔ فرمایا: یہ میرے مہمان کی گندگی ہے اور اسے میں خود صاف کروں گا۔ مجھے حوصلہ ہوا میں سرجھکائے، پُر نم  
آنکھیں لیے سامنے کھڑا تھا، مجرموں کی طرح، خدا، فرشتے اور انسان درودوں کی ڈالیاں بھیج رہے تھے۔ میں اپنی  
قسمت پر نازل اتھا۔ اذن باریابی نے مجھے دونوں جہانوں میں سرفراز کر دیا تھا اور دنیاوی مشکلات و مصائب کا  
سامنا کرنے کا نیا حوصلہ ملا۔ اسی گدائی میں میں نے شہنشاہی پالی۔

تیسرا باب

# زینی سیاست کی انگاروادی



## زمینی سیاست کی انگاروادی

جولائی 1979ء میں نے وزارت سے استعفی دے کر زمینی سیاست کی انگاروادی میں قدم رکھ دیا۔ فیوڈل ازم کی کچھ اسلامیان پہنچا تو دو میل لمبے جلوس نے میرا استقبال کیا۔ وزارت سے استعفی پر عوام کی یہ محبت بڑی حوصلہ افزائی تھی۔ اس خطے کی روایتی سیاست میں ایک نیا عنصر داخل ہو گیا۔ جولائی میں، میں نے استعفی دیا۔ ستمبر اور اکتوبر میں پورے ملک میں عام انتخابات اور بلدیاتی انتخابات ہونے والے تھے۔ میں نے ایم این اے کا انتخاب لڑنے کیلئے کاغذات نامزدگی جمع کرائے۔ ایکشن ایک بار پھر ملتی کردی گئے۔ ہم نے بلدیاتی ایکشن کی تیاری شروع کر دی۔ میرے بھائی مخدوم ناصر الدین شاہ ضلع کوئٹہ کے ممبر منتخب ہو گئے۔ جمہوریت پر یقین کی وجہ سے میرے لئے بلدیاتی پل صراط سے گزرنا بھی ضروری تھا۔ نہ میرے خاندان کے پاس انگریز کی دی ہوئی جا گیر تھی اور نہ کوئی خطاب۔ میں نے براہ راست ان انتخابات میں حصہ لینا مناسب نہ سمجھا کیونکہ میں، اس طاغوتی شکنخ سے بچنا چاہتا تھا۔

1979ء میں میرے بھائی مخدوم ناصر الدین شاہ نے انتخاب جیتا۔ علاقے میں ترقیاتی کام ہوئے اور یہ ترقی ہمارے لئے مزید کامیابیوں کا باعث بنی۔ 1983ء میں میرے چھوٹے بھائی مخدوم مختار احمد ہاشمی نے مخدوم شاہ محمود حسین قریشی کو شکست سے دوچار کیا۔ کونسل کا یہ انتخاب اتنا ہم تھا کہ ملتان تحصیل کے تمام باشہ خاندانوں، گیلانیوں، گردیزیوں، خاکوانیوں اور بوسنوں نے شاہ محمود قریشی کی انتخابی مہم میں شرکت کی۔ دوسری سیٹ پر میرے دوسرے بھائی مخدوم ناصر الدین شاہ نے گیلانی گروپ کے امیدوار کو ہرادیا۔ اس ایکشن کے نتائج نے میرے آسمبلی میں پہنچنے کی راہ ہموار کی۔

ہم نے جس وقت ایکشن میں حصہ لینا شروع کیا تو قومی اسٹبلی کے اس حلقتے میں چار ہائی سکول تھے، ان میں ایک گرلز ہائی سکول تھا۔ اب ان کی تعداد 84 ہو چکی ہے۔ جن میں سے 24 گرلز ہائی سکول ہیں، کوئی کالج نہیں تھا، اب چار ڈگری کالج ہیں، دو لڑکیوں کے اور 2 لڑکوں کے۔ پورے ایک درجن انسٹرکٹور ہیں۔ میری ترجیحات میں تعلیم اور صحت سب سے نمایاں تھیں، پھر سڑک، بجلی، سوئی گیس اور شیلیفون۔ میرے حلقة انتخاب میں ساڑھے چار سو دیہات ہیں۔ ان میں ایک بھی پکی سڑک نہ تھی، اب ایک بھی گاؤں ایسا نہیں جہاں سڑک پکی نہ ہو۔ بے شمار ڈپنسریاں (Basic Health Unit) موجود ہیں۔ اسی فیصد علاقے میں بجلی موجود ہے۔ میٹھے پانی کی بے شمار سکیمیں بروئے کار ہیں۔ بے روزگاری کے خاتمے اور زرعی ترقی کیلئے بھی بہت کام باقی ہے۔

فیوڈل لارڈ حلقات پر قبضہ برقرار رکھنے کے لیے ہر اقتدار میں شامل ہوتا ہے، وہ اقتدار خواہ مغلوں کا ہو، سکھوں کا ہو، انگریزوں کا یا کالے انگریز کا۔ حلقات پر گرفت کے لیے وہ سیاسی و فاداریاں تبدیل کرتا ہے، مگر اپنے

اپنے لوگوں میں اس نظریے کا پرچار کرتا ہے کہ دھڑادین سے بھی پیارا ہونا چاہیے، تھانہ، تحصیل پر کنشروں اُس کی پہلی اور آخری ترجیح ہوتی ہے۔ قومی مفادات کا تذکرہ حسب ضرورت کرتا ہے۔ لا ہور ہو یا ملتان میرے حلقوں کے عوام مجھ سے گلہ کرتے ہیں کہ میں ملکی سیاست کو حلقوں کی سیاست پر ترجیح دیتا ہوں۔ ان کا یہ گلہ بجا ہے، لیکن میں کیا کروں؟ پورا ملک ہی میرا حلقة ہے۔ کیا اس طرز فکر کو دیوانگی کہتے ہیں؟ میں اپنا شمار فرز انوں میں نہیں چاہتا، میں ملک اور قوم کو حلقوں کی سیاست پر قربان نہیں کرنا چاہتا۔ میں اپنی ذات اور اپنے خاندان کے وجود کو اتنا اہم نہیں سمجھتا، جس کے بغیر تاریخ کا پہیہ جام ہو جائے گا۔

1979ء میں ملتان میں ضلع کی سطح پر ہم نے ایک گروپ تشکیل دیا جس کی سربراہی سید فخر امام، سید خاور علی شاہ، سید ناظم حسن شاہ اور میرے پاس تھی۔ شہر میں ہمارا الحاج شیخ محمد رشید، بابو فیروز الدین انصاری، سعید احمد قریشی، حاجی محمد بونا، صلاح الدین ڈوگر اور رانا نور الحسن سے تھا۔ الحاج شیخ محمد رشید اس گروپ کی سربراہی کر رہے تھے۔ میرا ان سے محبت کا رشتہ تھا جو ان کے آخری دم تک قائم رہا۔ انہیں اپنی بات منوانے کا طریقہ اور سلیقہ آتا تھا۔ وہ پیرانہ سالی کے باوجود اپنی وفات تک ملتان شہر کی مسلم لیگ کے صدر رہے۔ ان کی وفات سے میں ایک دیرینہ ساتھی سے محروم ہو گیا ہوں۔ ضلعی چیئرمین کیلئے ہم نے گیلانی قریشی اتحاد کو چیلنج کر دیا۔ ہماری حالت بہت پتلی تھی۔ 46 ممبران میں سے 39 ممبران ایک طرف تھے۔ ہم نے 7 ممبران کے ساتھ انتخابی ہم کا آغاز کیا۔ مقصد ایک چھوٹی سی حزب اختلاف کا قیام تھا۔ گیلانی قریشی اتحاد پر اعتماد تھا۔ خصوصی نشتوں والے ایکشن کو انہوں نے نظر انداز کر دیا۔ ہمیں موقع مل گیا، ہمارے گروپ سے رانا عبد الوحید اور سید فخر امام کے دو حامی بلا مقابلہ جیت گئے۔ ہم نے اجتماعی فیصلہ کر کے سید فخر امام کو امیدوار بنایا۔ جب ہم نے انتخابی ہم شروع کی، ہمیں توقع سے زیادہ پذریائی ملی۔ نتیجہ آیا تو مخدوم حامد رضا گیلانی اور سید فخر امام کے ووٹ برابر تھے۔ قرعہ اندازی ہوئی اور حامد رضا گیلانی انتخاب جیت گئے مگر ان کے تجویز لکنندہ کے خلاف حکم اتنا ہی موجود تھا۔ ہم نے قانونی جنگ شروع کی۔ میں مجیب الرحمن شامی اور ایم اے رحمن کا شکر گزار ہوں۔ انہوں نے ہمارا ساتھ دیا اور ہم نے مخدوم حامد رضا گیلانی کی کامیابی کا نوٹیفیکیشن جاری نہ ہونے دیا اور ہائی کورٹ سے حکم اتنا ہی حاصل کر لیا۔ دوبارہ ایکشن ہوئے تو سید فخر امام کو واک اور مل چکا تھا۔ گیلانی اور قریشی خاندان کی سو سالہ اجارہ داری ختم ہو چکی تھی۔ ہم سب نے پہلی مرتبہ یہ کامیابی حاصل کی تھی۔ اس اجتماعی قیادت میں ضلع ملتان نے ریکارڈ ترقی کی۔

خانیوال ضلع بناتو فخر امام اپنی تحصیل میں چلے گئے۔ گیلانی، قریشی اور بون خاندانوں کی جڑیں تحصیل ملتان میں تھیں۔ مجھے بھی وہیں سیاست کرنی تھی۔ مجھے تھا اتنے بڑے اتحاد کا سامنا کرنا پڑا۔ اپنے صدیوں کے اختلافات ختم کر کے جنہوں نے مجھے سیاسی طور پر کچل دینے کا فیصلہ کیا۔ مخدوم حامد رضا گیلانی کے گھر مینگ ہوئی۔ انہوں نے خطاب کرتے ہوئے کہا: قریشی گروپ ہمارا سب سے بڑا حریف ہے مگر ہم ایک دوسرے کے

داو پیچ سے آگاہ ہیں، ہمیں نئے چیلنج کا مقابلہ کرنے کے لیے سب اختلافات بھلا دینا چاہیے۔ جاوید ہاشمی اگر ایک مرتبہ کامیاب ہو گیا تو ان کے قومی اور بین الاقوامی روابط کا سامنا کرنا مشکل ہو جائے گا۔ تمام گروپوں نے متفقہ فیصلہ کیا کہ ہر قیمت پر میراراستہ روکا جائے۔ آج تک یہ اتحاد ہر ایکشن میں مجھے ٹکست دینے کیلئے منظم ہوتا ہے۔ وہ حلتے کی سیاست کرتے ہیں، جس میں ہر چیز جائز بھی جاتی ہے۔ میری تربیت چونکہ قومی سیاست کیلئے ہوئی لہذا مجھے قوم کو اولیت دینا پڑتی ہے۔ جرامم پیشہ افراد کی دل بخنی کرنا ہوتی ہے، ترقیاتی کاموں اور ملازمتوں کی تقسیم میں ہر قیمت پر میراث کو ملحوظ رکھنا۔ اپنے مدد و معاشری وسائل میں مجھے باوسیلہ افراد کے اتحاد کا سامنا کرنا ہوتا ہے۔ میری جدوجہد کا یہ مرحلہ قید و بند کی صعوبتوں سے بھی مشکل ہے، لیکن میں نے ہتھیار نہیں ڈالے۔ عوام کا شکر گزار ہوں کہ میری سیاست کو انہوں نے زندہ رکھا۔

میری یہ خوش قسمتی تھی کہ مجھے 28، 29 سال کی عمر میں اقوام متحدہ کے پیٹ فارم پر کارکردگی دکھانے کا موقع ملا اور بین الاقوامی سیاست کے رموز سے آگاہی ہوئی۔ بعد میں یہ موقع بار بار ملتا رہا، اس لئے اسے اپنی سیاست کی عملی تربیت گاہ کے طور پر چوتھی یونیورسٹی کا درجہ دیتا ہوں۔ قید خانہ میری تربیت کی پانچویں یونیورسٹی ہے، جہاں مجھے مشکلات کا سامنا کرنے کی تربیت ملی اور نفی ذات کا درس بھی۔ قید خانہ میں انسان بے بسی کے آخری مقام پر ہوتا ہے۔ جہاں قدم قدم پر پابندیاں ہوتی ہیں انہی پابندیوں میں زندگی گزارنے کی خوبیدا کرنا پڑتی ہے۔ قیدی کو قوت برداشت کا سبق ملتا ہے اور بے سرو سامانی کی حالت میں اپنی سوچوں کے حصاء میں مورچہ بند ہو کر جرکی قوت کو ملیا میٹ کرنے کا عزم مستحکم ہوتا ہے۔ یہ ایک طرح کی چلہ کشی ہے جہاں تزکیہ نفس کا موقع ملتا ہے اور عرفان ذات سے معرفت کی گریں کھلانا شروع ہوتی ہیں۔ انسان اور خدا کے درمیان فاصلے مٹا شروع ہو جاتے ہیں اور خدا کی حقانیت آشکار ہونے لگتی ہے۔ زندگی میں تنظیم اور ترتیب کا عمل دخل بڑھ جاتا ہے۔ اپنی ضرورتیں مختصر کرنے سے خود انحصاری کا سبق ملتا ہے۔ تہائی میں محفل آرائی کا موقع ملتا ہے۔ رشتہوں کی پہچان ہوتی ہے۔ آزادی کا ایک لمحہ قید کی پوری زندگی پر بھاری ہوتا ہے۔ مگر اس کا شدید احساس صرف قید میں ہوتا ہے۔ اس طرح آزادی کی قدر و قیمت بڑھانے میں قید خانہ کے وجود کی اہمیت سے انکارنا ممکن ہے۔ خاندان اور دوستوں کی محرومیاں قید کا حصہ ہیں مگر قوم کی محرومی کو سامنے رکھا جائے تو یہ قربانی آسانی سے دی جاسکتی ہے۔

### مقامی سیاست

1980ء میں سید فخر امام اور ان کے خاندان کے تمام افراد مخدوم رشید آئے اور مجھ سے کہا کہ میں جزل ضیاء الحق سے سید فخر امام کو صوبائی وزیر بنانے کی سفارش کروں۔ میں نے کہا: آپ وفاقی وزیر کیوں نہیں بن جاتے، کہا شاید یہ ممکن نہ ہو اور ویسے بھی مرکزی کابینہ میں آپ ہمارے نمائندہ ہوں گے۔ عرض کیا کہ میں فیصلہ کر چکا ہوں اب ضیاء الحق حکومت کا کوئی عہدہ قبول نہ کروں گا۔ وزیر بننے کے بعد وہ ملتاں ہوائی اڈے سے سید ہے میرے۔

گاؤں آئے اور شکریہ ادا کیا۔

1980ء میں مجلس شوریٰ میں شمولیت کے لیے سید فخر امام نے دوبارہ پیغام دیا تو میں نے ملک چھوڑنے کا فیصلہ کر لیا۔ سید فخر امام نے کہا: جزل ضیاء الحق کہتے ہیں اگر وہ ملک سے باہر ہوئے تو بھی میں ان کے نام کا اعلان کر دوں گا۔ میں نے کہا: انہیں بتا دیجئے کہ میں وہیں رکنیت کی پیشکش رد کرنے کا اعلان کر دوں گا۔ میں ایک سال کے لیے ملک سے باہر چلا گیا۔ مدینہ یونیورسٹی سے لے کر نیو یارک، کیلے فورنیا، نیکس اس اور ہارورڈ یونیورسٹی میں پکھر دینے کیلئے مدعو کیا گیا جن دانشگاہوں میں بطور طالب علم جانا چاہتا تھا وہاں کے دانشوروں سے تبادلہ خیال کے موقع ملے۔ میں جزل ضیاء الحق کے غیر منتخب دور کا حصہ بننے سے محفوظ رہا۔ سید فخر امام سیاست میں ایک قابل احترام نام ہے، اپنے کردار کی پختگی، قابلیت، لیاقت اور محنت سے انہوں نے سیاست میں اپنا مقام بنایا مگر سیاسی فیصلے کرنے میں ان کا ریکارڈ کچھ ایسا قابل رشک نہیں۔ ان کے اکثر دوستوں کی رائے یہی ہے۔ 1983ء میں وہ ضلعی انتخاب ہار گئے۔ ان کے گھر میٹنگ ہوئی۔ میں نے انہیں مشورہ دیا کہ وہ وزارت سے مستعفی ہو جائیں کیونکہ وہ ضلع کے منتخب چیئرمین ہونے کی بنیاد پر وزیر بننے تھے۔ اب یہ بنیاد ڈھنے چکی۔ وہ خاموش تھے ان کا خاندان انہیں مستعفی ہونے سے روک رہا تھا۔ میں نے اپنا فیصلہ سنادیا کہ اگر آپ آج مستعفی نہ ہوئے تو کل سے ہماری رائیں جدا ہوں گی۔ سید فخر امام نے اسی شام پر لیں کافرنس میں مستعفی ہونے کا اعلان کر دیا۔ اسی دوران سیدہ عابدہ حسین جو جھنگ کے ضلعی چیئرمین کا ایکشن جیت چکی تھیں، ملتان پہنچیں۔ انہوں نے سید ناظم حسین شاہ کو اور مجھے بھی بلا یا اور کہا کہ سید فخر امام کو وزارت سے مستعفی ہونے کا کہیں، وہ آپ کی بات مان جائیں گے۔ سید ناظم حسین شاہ نے انہیں بتایا کہ وہ تو پہلے ہی مستعفی ہونے کا اعلان کر چکے۔ سیدہ عابدہ حسین خوشنگوار حیرت میں ڈوب گئیں۔

### پلٹ نہیں بیلٹ

ضیاء الحق صاحب 1985ء کے انتخابات کے نتائج کی پیش بندی کر رہے تھے۔ ملتان کے ڈپٹی مارشل لاء ایڈمشنر یز جزل حمید گل نے ہمیں بُلایا اور کہا: گجرات میں ہم نے روایتی حریقوں میں معاهدہ کر دیا ہے اور تمام نشتوں پر مقابلے کے بغیر اتفاق رائے سے فیصلہ ہو جائے گا۔ ہم نے نوابزادہ گروپ اور چودھری شجاعت حسین گروپ میں یہ سینیٹس تقسیم کر دی ہیں۔ آپ بھی قومی اسمبلی کی پانچ پانچ نشستیں لے لیں۔

ان کے ملٹری سیکرٹری کرنسی ٹیپونے کہا ”اس طرح نہ جیپیں ٹوٹیں گی اور نہ مٹی پھانکنا پڑے گی“، ہم نے بلا مقابلہ ایم این اے بننے کی اس پیشکش کو قبول نہ کیا اور انتخاب لڑنے کا فیصلہ کیا۔

میرا مقابلہ بر لکے یونیورسٹی امریکہ کے فارغ التحصیل چوہدری عبدالرحمٰن والہ سے تھا۔ ان کا خاندان 35 سال سے یہ نشست جیت رہا تھا۔ ان کے والد مرحوم کے پاس انگریزوں کی دی ہوئی 180 مرلیج کی جا گیرتی اور میرے والد محترم کے پاس پانچ ذائلی مربعے۔ صوبائی سیٹ پر شاہ محمود حسین قریشی مد مقابل تھے، ان کے پاس

بھی انگریزوں کی عطا کردہ جاگیریں تھیں۔ یہیں پر بس نہیں، ملتان کے تمام جاگیرداران کی پشت پر کھڑے تھے۔ سابق وفاقی وزیر گیلانی خاندان کے سربراہ مخدوم حامد رضا گیلانی، سابق ایم این اے یوسف رضا گیلانی، قریشی خاندان کے سربراہ مخدوم سجاد حسین قریشی سابق ایم این اے بوسن خاندان کے سربراہ ملک اکرم خان بوسن، کھنگھے خاندان کے سربراہ پیر قمر ازمان شاہ کھنگھے، ڈاہا، خاکواني، گردیزی اور ہراج خاندان، ان کی ایکشن مہم چلا رہے تھے۔ میں نے اپنے حلقوں کے لوگوں کو جمع کیا اور ساری صورت حال ان کے سامنے رکھ دی۔ سب سے بڑا مسئلہ وسائل کا تھا۔ میرے ساتھیوں میں زیادہ تر غریب اور متوسط طبقے کے لوگ شامل تھے۔ میری درخواست پر انہوں نے اپنا سب کچھ پچھاوار کر دیا۔ سب سے زیادہ مجھے رحیم بخش عرف بڑھو محلہ قصاباں نے متاثر کیا، جس نے مٹی کے دس میلے لاکر انتخابی دفتر میں رکھ دیئے۔

مورثاتواں کا قافلہ جادہ پیائی کیلئے تیار تھا، میں نے شیشہ گران فرنگ کے احسان نہ اٹھا کر سفالی پاک سے میناوجام پیدا کرنے کا مہنگا شوق پال لیا تھا۔ میں خاص طور پر اپنے ان رشتہ داروں اور دوستوں کا احسان مند ہوں۔ ایس اشیج ہاشمی، میاں عبدالمالک آرائیں، میاں خادم حسین آرائیں، مہرشاہ محمد ہو، عبدالودوشہاہ ہاشمی، عبدالشکور شاہ ہاشمی، چودھری محمد اقبال گجر، چودھری محمد شریف سنگھیرہ، چودھری محمد اسلم سنگھیرہ، حاجی اللہ ڈاٹہ بلوج، مہرشاہ ہاشمی، مخدوم غلام محی الدین شاہ، دلباغ ہاشمی، عبدالرب، چودھری نعمت علی، چودھری محمد اصغر سعد ہو، چودھری گوہر علی آرائیں اور چودھری حبیب احمد نے اپنے بچوں کا پیٹ کاٹ کر میری انتخابی مہم کے لیے اخراجات مہیا کیے اور ان میں سے کچھ احباب نے ایک ایک جیپ خریدی۔ ان میں سے کچھ ایسے بھی تھے جو شاید اس سے پہلے کسی کار یا جیپ میں سوار بھی نہ ہوئے ہوں گے۔ جہانیاں میں حکیم احمد سعید سلمانی، حکیم عبدالجید، شیخ محمد سلیم کا گھر اور مطب اور چودھری محمد اسلم وفا کا قلم مسلسل مجھے لکھ پہنچاتے رہے۔ میرے لئے انہوں نے سب کچھ کیا، میں ان کیلئے کچھ نہ کر سکا۔ ان میں سے میاں خادم حسین آرائیں، شیخ عبدالعلی، حافظ ملک محمد حیات کھوکھ اور میرے دیگر ساتھی میری اسیری کے دوران سفر آخوت پر روانہ ہو گئے۔ میں ان کے جنازوں میں بھی شریک نہ ہو سکا۔ لیکن میں نے ان سے جو عہد کیا تھا اُس پر قائم ہوں۔ پاکستان کے پرچم کو پوری دنیا کے پرچموں میں سر بلند کرنے کا عہد۔

یہ میری زندگی کا سخت ترین انتخابی معركہ تھا۔ میں بمشکل 1200 دلوں کی معمولی برتری سے کامیابی حاصل کر سکا۔ میں خوش تھا کہ میں نے خیرات کی سیٹ لینے کی بجائے عوام کا دروازہ کھٹکھٹایا، بھوک برداشت کرنے والوں نے اپنے جیسے ایک شخص کو اپنی نمائندگی کا اعزاز بخش دیا تھا۔ بلٹ (Bullet) کی بجائے میں نے بیلٹ (Ballet) کو ترجیح دی۔ کوئی میرے پینٹل میں صوبائی اسمبلی کا امیدوار بننے کو تیار نہ تھا۔ یہ انتخاب بھی مجھے خود رثنا پڑا۔ ایکشن کے آخری دنوں میں جزل حمید گل نے مجھے بلا یانا صحانہ انداز میں کہا کہ میں صوبائی اسمبلی کے انتخابات

میں شاہ محمود قریشی کے حق میں دستبردار ہو جاؤں۔ ان کے والد مخدوم سجاد حسین قریشی بھی تشریف رکھتے تھے۔ انہوں نے کہا جzel صاحب دونوں میرے بیٹے ہیں جو بھی ہارے گا، میرا اگر بر باد ہوگا۔ میں نے کہا: جzel صاحب! اپنے محترم والد کے حکم کی وجہ سے میں نے ہمیشہ مخدوم صاحب کا احترام کیا ہے۔ یہ اگر گھر کا معاملہ ہے تو ڈپٹی مارشل لاءِ ایڈمنیشنری کے دفتر تک کیسے پہنچا؟ میں نے وردی والے کا حکم ماننے سے انکار کر دیا اور ایکشن ہار گیا، لیکن اگر ایکشن بار بار ہوتے رہیں تو آخر کار متوسط طبقے کی قیادت ہی ابھرتی ہے۔ مخدوم شاہ محمود حسین قریشی کی سیاست میں ٹھہراؤ آگیا ہے اور گذشتہ آٹھ سال سے وہ حزب اختلاف کی سیاست کر رہے ہیں۔

### پیکر کا انتخاب

ہم اسیلی میں پہنچ تو پہلا مرحلہ پیکر کے انتخاب کا تھا۔ خواجہ صدر کے مقابلے میں جzel ضیاء الحق کی تائید حاصل تھی۔ سید فخر امام کو ہم نے امیدوار پیکر قومی اسیلی نامزد کیا۔ اسی دوران جzel صاحب نے اپنے برادر شبیق ڈاکٹر بشارت الہی اور سینیٹر طارق چودھری صاحب کے ذریعے ایک مصائبی فارمولہ پیش کیا۔ فارمولہ یہ تھا کہ سید فخر امام اور خواجہ صدر انتخابات سے دستبردار ہو جائیں اور مجھنا چیز کو بلا مقابلہ پیکر بنادیا جائے۔ میریٹ ہوٹل میں ملک نور حیات نون کے کمرے میں مینگ ہوئی۔ جس میں ملتان سے ہمارے گروپ کے بنیادی رکن سابق وزیر اور موجودہ ایم پی اے سید ناظم حسین شاہ بھی موجود تھے۔ سید فخر امام نے میرے حق میں دستبردار ہونے کا اظہار کر دیا۔ ڈاکٹر بشارت الہی سے میرا محبت کا رشتہ ہے، میں نے ان کے اصرار کے باوجود پیکر بننے سے انکار کر دیا، کیونکہ یہ اصول کا معاملہ تھا۔ جب ہم اسیلی میں پہنچ تو حزب اختلاف کا کوئی تصور نہ تھا۔ کیونکہ ہم سب آزاد تھے اور ضیاء الحق اس نظام کے خالق تھے۔ جب اس وقت کے دانشوروں نے سوال اٹھایا کہ اس اسیلی میں حزب اختلاف کا وجود کیسے عمل میں آئے گا تو ہم نے کہا: وزارتوں کی پیش کش کو ٹھکرا کر یہ کام ہم کریں گے۔ ہم نے اسیلی میں حزب اختلاف قائم کرنے کا اعلان کیا۔ اس کا نام آزاد پارلیمانی گروپ (IPG) پڑ گیا، مجھے اس کا پہلا سیکرٹری جzel منتخب کر لیا گیا۔ ہم نے پریس کانفرنس میں مطالبہ کیا کہ مارشل لاءِ فوری طور پر اٹھایا جائے۔ نوابزادہ نصر اللہ خان اور محترمہ بے نظیر بھنو کے اعزاز میں ہم نے عصر انوں کا اہتمام کیا۔ تین سال کا یہ دور میری زندگی کا سخت ترین دور ہے۔ نظام کا حصہ ہونے کی وجہ سے سیاسی جماعتیں ہمیں شک و شبہ کی نگاہ سے دیکھتی تھیں۔ جzel ضیاء الحق اور محمد خان جو نجبو کی نیخی منی حزب اختلاف گوارانہ تھی۔ میرے خاندان پر یہ ابتلا کا دور تھا۔ مظفر گڑھ میں میری زمینوں کی ملکیت کا تنازعہ کھڑا کر دیا گیا۔ مصطفیٰ کھر کے بھائی اس میں پیش پیش تھے۔ بعد میں مرتضیٰ اور ملک غازی کھرنے، جو قومی اسیلی کے ممبر تھے، مجھ سے معدرت کر لی اور میں نے دل کی گہرائیوں سے انہیں معاف کر دیا۔

1985 کی بحث تقریر میں، میں نے مطالبہ کیا کہ دفاعی بحث اسیلی میں پیش کیا جائے۔ اس جائز مطالبے کو بغاوت سمجھا گیا۔

## آٹھویں ترمیم کی سیاہ رات

مارشل لاءِ اتحانے سے پہلے وزیر اعظم محمد خان جو نجوئے متبادل نظام تجویز کرنے کے لئے ایک کمیٹی تشکیل دی۔ میں نے وہاں حزب اختلاف کی نمائندگی کی اور اس کمیٹی نے متفقہ طور پر فیصلہ کیا کہ پارلیمانی نظام ہی ملک کے لئے بہترین ہے۔

جب یہ طے پایا گیا کہ صدارتی کی بجائے پارلیمانی نظام ہی پاکستانی عوام کی امنگوں کا ترجمان ہے تو 1973 کے آئین کا خود بخوبی اعلان ہونا لازم ہو گیا، جس میں صدر کی حیثیت کا تعین پہلے ہی ہو چکا تھا۔ ضیاء الحق صاحب نے آنے والے حالات کی پہلے ہی پیش بندی، آرسی اور کے ذریعہ، کری تھی جو انہوں نے اسیلی کے معرض وجود میں آنے کے بعد جاری کیا تھا۔ اس کے تحت انہوں نے اپنی حیثیت کو آئین سے بالاتر قرار دے دیا تھا۔ وہ اسیلی سے اپنے ان اقدامات کی توثیق چاہتے تھے، انہوں نے مارشل لاء کے خاتمے کو ایسی آئین ترمیم سے مشروط کر دیا جو نہ صرف اُن کے آٹھ سالہ دور حکومت کے تمام اقدامات کی توثیق کرے، ( حتیٰ کہ ریفرنڈم کے ذریعے صدر بننے کی حمایت بھی) بلکہ ہمیشہ کیلئے صدر کو وسیع اختیارات دے کر (کٹھ پتلی) پارلیمنٹ کے طور پر کام کرے۔

نئی حکومت اُن کی اپنی تحقیق تھی، الہزادہ اُن کے احکامات ماننے کو تیار ہو گئی۔ وزیر قانون اقبال احمد خان نے قومی اسیلی میں 1973ء کے آئین میں آٹھویں ترمیم کا بیل متعارف کرایا۔ اس بیل میں ضیاء الحق صاحب کو دوسرے اختیارات کے علاوہ از خود آئین میں ترمیم کرنے کا اختیار بھی دے دیا گیا۔ یہ ایک خوفناک بیل تھا، ہم نے اس کے خلاف بھرپور احتجاج کیا، حتیٰ کہ حکومت کو یہ مسودہ قانون واپس لینا پڑا اور ضیاء الحق صاحب تمام معاملات مذاکرات کے ذریعے طے کرنے پر آمادہ ہو گئے، اُن سے ہمارے طویل مذاکرات ہوئے اور اس دوران نیا مسودہ پارلیمنٹ میں پیش کیا گیا۔ آئین میں تبدیلی کے فرد واحد کا اختیار واپس لے لیا گیا، تا ہم صدر کے باقی تمام اختیارات باقی رکھے گے، اسیلی توڑنے کا اختیار، فوجی سربراہوں کا تقرر، گورنر اور وزراءۓ اعلیٰ کا تقرر اور وردی کی بقا۔

ہم نے اسیلی میں اپنے تقریروں میں تاریخی حوالے دیتے ہوئے کہا کہ اگر اس مسودے کو آئین کا حصہ بنادیا گیا تو ملک سیاسی طور پر عدم استحکام کا شکار ہو جائے گا۔ میں نے طویل تقریر کی جس کو پڑھنے سے اندازہ لگایا جا سکتا ہے کہ آئین کی بالادستی کی خواہش اور اس کیلئے جدوجہد کا سفر کتنا کٹھن ہے اور میں سال بعد بھی ہم اسی جگہ پر کھڑے ہیں اور ایک قدم بھی آگے نہیں بڑھ سکے۔

National Assembly of Pakistan 1st October 1985

(AT THIS STAGE THE CHINESE DELEGATION ARRIVED AND OCCUPIED  
THEIR SEATS IN THE SPEAKER'S GALLERY

جناب والا! ہمارے ملک کی آئینی تاریخ ہمارے سامنے ہے۔ ہمارے ماضی کی آئینی جدوجہد کا نتیجہ قابل فخر نہیں ہے۔ بدستمی یہ ہے کہ اس آئینی اختلاف کے نتیجے کے طور پر ملک کو تقسیم کر دیا گیا، اس وقت بھی یہ کہا گیا کہ جس کے پاس طاقت ہے، بات اُسکی مانی جائے گی۔ جناب والا! جب یہ بات چل رہی تھی کہ اسیلی کا اجلاس بلا یا جائے، اُس وقت ملک متعدد تھا۔ یہ اعلان کیا گیا کہ ہمیں ایک صوبے میں اکثریت حاصل ہے اور فوج بھی ان کی پشت پر کھڑی تھی، فوجی حکمرانوں نے اسیلی کے حقوق سے جب انکار کیا تو ملک دو حصوں میں تقسیم ہو گیا۔ ایک طرف فوج کی طاقت تھی، ایک پلڑے کے اندر۔ لیکن کیا فوج اس ملک کو بچا سکی؟ اُس وقت جو فوج تھی وہ بڑی طاقتور فوج تھی۔ وہ شکست خور دہ فوج نہیں تھی، بڑی طاقتور فوج تھی۔ جناب والا! جو لوگ منتخب ہوئے تھے، انہوں نے طوفانی انداز سے طاقت اور اکثریت کا مظاہرہ کیا۔ طاقت تھی، فوج تھی، لیکن نتیجہ کیا نکلا کہ آج ہمارا ایک بازو ہم سے جدا ہو چکا ہے۔ آج پھر ہم ان معاملات پر بحث کر رہے ہیں، طعن و تشنج کی باتیں ہوتی ہیں۔ میں کسی کو کچھ کہہ سکتا ہوں، کوئی مجھے کچھ کہہ سکتا ہے، یہ کوئی ایسی بات نہیں ہے۔ ہمیں کہہ لینی چاہیے ایک دوسرے کو۔ لیکن جب ہم قومی معاملات پر بحث چلا رہے ہوں تو قوم کے ماضی کو پیش نظر رکھتے ہوئے بات کو آگے بڑھانے کی کوشش کرنی چاہیے۔ ہم کہتے ہیں کہ دستور میں کوئی تبدیلی لا سیں یا کوئی نہ لا سیں۔ آٹھویں ترمیم کی بات اگلامرحلہ ہے۔ جناب والا! ابھی یہ کل کی بات ہے کہ یہاں پر بیل لا یا گیا اور بیل لا آتے ہی یہ کہا گیا کہ قاعدہ 91 کو معطل کیا جائے اور اس بیل پر بحث شروع کر دی جائے۔ ہم نے عرض کیا جناب! ایسا نہ کہجئے، آئین میں ترمیم کا مسئلہ بڑا حساس مسئلہ ہے۔ 1973ء کا آئین جو اتفاق رائے سے بنا تھا اور اس میں تبدیلیاں لانے کا مسئلہ ہے۔ فوج نے اگر اس کے اندر تبدیلیاں کی ہیں تو اس کی جسٹیفیکیشن ہم تمام صوبوں کو دے سکتے ہیں کہ جناب! 1973 کے آئین میں فوج نے اپنی مرضی کے مطابق تبدیلیاں کی ہیں، ہمارا اس سے کیا تعلق ہے؟ لیکن جناب وزیر برائے انصاف و پارلیمانی امور نے فرمایا تھا کہ یہ بیل اس وقت آیا جب مذاکرات کا مرحلہ شروع ہو گیا۔ اچھی بات ہوئی، مذاکرات ہوئے، ایک دوسرے کے معاملات کو سمجھنے کی کوشش کی گئی کہ کون کہاں پر کھڑا ہے، لیکن بدستمی یہ ہوئی کہ وہ بیل منڈھنے نہ چڑھ کی۔ اختلافات سامنے آ گئے۔

اس کے بعد دوبارہ بیل لا یا گیا ہے تو اس میں بھی بنیادی نوعیت کی تبدیلیاں لانے کی کوشش کی جا رہی ہے اور آئین بہر حال آئین ہے۔ اس آئین پر بڑی مشکل سے اجماع ہوا ہے۔ بلوچستان کے لوگوں نے اس کیلئے ووٹ دیا ہے، سندھ کے لوگوں نے اس کیلئے ووٹ دیا، سرحد کے لوگوں نے اس کیلئے ووٹ دیا، پنجاب کے

لوگوں نے ملکرا ایک *consensus* ڈویلپ کر کے ایک آئین بنایا۔ اگر اس میں ہم نے تبدیلیاں لانا ہیں تو اس اسلبی کو اختیار ہے، یہ ایک خود مختار ادارہ ہے۔ جو یہ اختیارات چھیننا چاہتے ہیں۔ ہم ان کے خلاف جنگ کرنے کیلئے تیار ہیں۔ لیکن آج دستور میں تبدیلیاں لانے سے پہلے سوچ بچار کیلئے ٹھنڈے دل سے بات کرنے کو کہا جائے تو کسی کو اتنا کام سلسلہ نہیں بنانا چاہیے، نہ اس وقت کوئی گروپنگ ہے۔ ہم آزادانہ طور پر منتخب ہو کر آئے تھے، ہم اپنے آپ کو آزاد کہہ رہے ہیں۔ جناب والا! ہمیں صدر اور روزیرا عظم کے اختیارات کے مسئلے پر اختلاف ہے اور ہم سمجھتے ہیں کہ اگر صدر کو زیادہ اختیارات دیئے گئے..... تو وہ ہمارا ماضی جو 56ء کا ہے جس کے اندر رکندر مرزا اور غلام محمد نے بیٹھ کر اس سلسلی کامنداق اڑایا تھا، دستور کامنداق اڑایا تھا، وہ صورتحال پیدا نہ ہو ان خدشات کی وجہات بھی موجود ہیں کہ صدر محترم جو ہیڈ آف دی شیٹ ہیں۔ قانون اور آئین کے مطابق اس سلسلی کا فیصلہ سننے کی بجائے پہلے چاہتے ہیں کہ گروپنگ کریں ابھی سے جو ہیڈ آف دی شیٹ ہے، جو چیف ایگزیکٹو نہیں ہے، اگر اس طریقے سے بات کا آغاز کرے گا تو شکوہ و شبہات کی لہریں پھیلتی جائیں گی اور ہمیں احساس ہو گا کہ خدا نخواستہ ہماری وہ ہشری جو ہمارے لئے باعث شرم ہے، کیا ہم اس کو دہرانے پر تو نہیں آ گئے؟ اور اگر اس تاریخ کو دھرائیں گے تو نتا جگ، وفاق کے مزید منتشر ہونے کی صورت میں سامنے آئیں گے۔

میں سمجھتا ہوں کہ ہمیں صدر کو صدر رہنے دینا چاہیے۔ ان کی عزت، احترام، ان کے تقدس، ان کے معاملات پر ہمیں کوئی اختلاف نہیں ہے۔ ہم یہ بھی نہیں چاہتے کہ ایوان صدر کی دیواروں پر یہ لکھا ہوا ہو کہ صدر کو رہا کرو۔

جناب والا! میں یہ عرض کرنا چاہتا ہوں ہماری نظروں کے سامنے ملک چھوٹا ہوا ہے، ملک کی تنزلی ہوئی ہے، لیکن کسی جرنیل کی، کسی افسر کی، کسی بیورو کریٹ کی کوئی تنزلی ہوئی؟ اس جدوجہد میں ہم اسکیلے نہیں ہیں۔ ہمارے اوپی جی کے دوست بڑی ہمت کے ساتھ، بڑے حوصلے کے ساتھ اس مرحلہ وار جدوجہد میں شانہ بشانہ چلے۔ ان کی اپنی دشواریاں تھیں لیکن ایک سوچ، ایک فکر اور ایک احساس نظر آیا اور *consensus* ڈویلپ ہو گیا۔ میں یہ کہنا چاہتا ہوں کہ 22 رکنی صدر کمیٹی اوپی جی کی تھی، صدر اور روزیرا عظم کے اختیارات جو انہوں نے پروپوز کئے تھے اور جو اوپی جی کے نمائندوں نے تجویز کئے تھے۔ ہمیں اس بات پر کوئی تکلیف نہیں ہے کہ اس کا کریڈٹ کس کو جاتا ہے۔ یہ کریڈٹ اور ڈسکریڈٹ کی بات نہیں ہے۔ جناب والا! ہم کھلے دل سے کہتے ہیں کہ جو فیصلہ آپ نے کیا وہی فیصلہ ہاؤس کے باہر کمیٹی نے کیا تھا۔ جناب والا! ایوان میں باقی اس طریقے سے کہی گئیں کہ آپ جو تھوڑے سے لوگ ہیں، آپ جو ایک مختصر گروپ ہیں، آپ کو پتہ ہے کہ اس ہاؤس میں سے لوگوں کو اٹھا کر باہر.....

جناب ڈپٹی چیئرمین: ایک منٹ  
We have them send off

(اس مرحلے پر چینی و فد پیکر زیگری سے اٹھ کر باہر چلا گیا) (تالیاں)

جناب والا! گزارش یہ ہے کہ میں کوئی چوتھی یا پانچویں مرتبہ بول رہا ہوں۔ پہلی صورت تو یہ ہے کہ ہمارے پیکر فخر امام صاحب جب تشریف رکھتے ہیں تو مجھے کبھی موقعہ ملنا نہیں ہے اور جب آپ تشریف رکھتے ہیں تو آپ پہلے ابتداء میں کہہ دیا کرتے تھے کہ بھی! آپ نے اختصار سے بولنا ہے، شکر ہے آج آپ نے درمیان میں کہا ہے، ابھی میں نے آدھ گھنٹہ اور بات کرنی ہے۔

جناب والا! میں اپنے بھائیوں سے، یہ کہتا ہوں کہ یہ ہاؤس بڑی مشکلوں سے بنائے اس ہاؤس کو یہ اڑام دیا جائے گا کہ وہ بتیں جن پر قوم 1973ء میں متفق تھی، آپ نے 1985ء میں اس پر سمجھوتہ کر لیا، ہماری غلطیوں کی وجہ سے، سیاستدانوں کی غلطیوں کی وجہ سے کچھ لوگ بر سراقتدار آئے اور ان کے اقتدار کو آٹھ نو سال ہو گئے ہیں۔ ہم یہ کہتے ہیں کہ جناب! ہم نے غلطی کی تھی، آپ کو سیاستدان اقتدار میں لے آئے تھے۔ آپ نے مارشل لاء کے ذریعے جو غلطیاں کیں ہم اس کو قانونی تحفظ دینے کو تیار ہیں۔ لیکن جناب والا! ہم اپنی غلطیوں کی سزا پا چکے، آپ کی غلطیوں کو غلطی کہنے کی بجائے ویلڈیٹ کرنے کو تیار ہیں۔ لیکن ہمارا آئین جو 1973ء کا آئین تھا، متفقہ دستاویز تھی، پوری قوم کا ڈاکو منٹ تھا، آپ ہماری دستاویز ہمیں واپس کر دیجئے۔ اپنے مااضی کا ویلڈیٹ آپ لینا چاہتے ہیں، آپ لے لیجئے، اس ایوان کو فیصلہ کرنے دیجئے۔ اگر منتخب نمائندے صدارتی نظام چاہتے ہیں تو وہ بھی برسو چشم قبول کرنے کو تیار ہوں گے، اگر یہ ایوان میجراتی کی بنیاد پر پارلیمانی نظام چاہے گا تو وہ بھی برسو چشم قبول کرنے کیلئے تیار ہیں۔ یہ ایوان دباؤ میں اگر وحدانی طرز حکومت لائے گا جو اس ترمیم کے اندر پیش کیا جا رہا ہے تو اس تبدیلی سے صوبوں کی خود مختاری چھن رہی ہے اور ہم وحدانی طرز حکومت کا ڈاکو نہ پہلے ہی چکھ چکے ہیں۔

ایک معزز رکن؛ پواسٹ آف آرڈر، سر! آپ نے فرمایا تھا کہ اختصار سے کام لیں، یہ اختصار سے کام لے رہے ہیں۔

مولانا سید شاہ تراب الحق قادری: انہوں نے فرمایا کہ 1973ء کا آئین ہمیں دے دیا جائے، اگر آپ وعدہ کریں کہ یہ ہماری جان جلدی چھوڑ دیں گے تو میرے پاس بک موجود ہے، انہیں دے دی جائے۔  
جناب جاوید ہاشمی: مجھے ویسے شاہ تراب الحق صاحب کی عقل اور دانش سے یہی توقع تھی کہ کتاب دینے سے کام چل جائے گا، کیونکہ یہ وہاں درس میں پھوپھوں کو کتابیں دے کر ہی خوش کرتے ہیں.....

جناب والا! میں عرض کر رہا تھا کہ صوبائی خود مختاری کا مسئلہ اہم ترین مسئلہ ہے جو اس آئین کے ذریعے تبدیل کیا جائے گا، پہلے اڑام پنجاب پر رہا ہے کہ پنجاب نے بندوق دکھا کر وحدانی طرز حکومت قبول کروائی تھی، سنہ کے ممبران سے اور وہاں کی اسکلیوں سے، ہم آج وہ اڑام دوبارہ اپنے دامن پر نہیں لینا چاہتے۔ ہم ان صوبوں کی خود مختاری کیلئے کوئی سودے بازی کرنے کیلئے تیار نہیں۔ ہم صوبوں کی آزادی، ان کی سر بلندی چاہتے

ہیں۔ میرے بلوچستان کو اگر زیادہ اختیارات حاصل ہوں تو میرے وقار کی بات ہے۔ میرے سندھ کے لوگوں کو زیادہ آزادی حاصل ہو تو وہ پاکستان کی آزادی ہے۔ اگر سرحد کے جیالوں اور پنجاب کے بہادروں کو جرات اور آزادی کے ساتھ بات کرنے کا حق حاصل ہو تو وہ پاکستان کی سر بلندی ہے۔ ہم صوبوں کے سر قلم ہوتے نہیں دیکھنا چاہتے، نہ ہم کرنے والوں کا ساتھ دینا چاہتے ہیں۔

National Assembly of Pakistan

#### THE CONSTITUTION EIGHTH AMENDMENT BILL 1985

جناب والا! عرض کر رہا تھا ہماری آئینی جدوجہد کے سفر کا آغاز ہوا۔ نو سال تک 1956ء تک بہت سارے مراحل میں سے ہم گزرے۔ اس سر زمین کو سر زمین بے آئین کہا گیا، 1956ء تک قرارداد مقاصد کے مراحل آئے۔ 1954ء کا آئین بننے سے پہلے ہی مار دیا گیا۔ 1956ء کا آئین جب بنایا گیا تو اس میں بھی ہماری تاریخ کا ایک عجیب پہلو ہے، ہمارے جتنے آئین بننے ہیں یا قبول ہوئے ہیں، ان کے نہ چل سکنے کی سب سے بڑی وجہ یہ ہے کہ پیچھے ایک فرد بیٹھا تھا، اس نے کہا میرے تحفظات ہیں اور میں 1956ء کے آئین کو تسلیم کرنے کیلئے تیار نہیں ہوں۔ جناب والا! اس کا نتیجہ کیا نکلا کہ 1956ء کے آئین میں سکندر مرزا کیلئے اختیارات بڑھائے گئے اور پھر اس نے منظوری دی لیکن ایک فرد کی خواہشات کے مطابق بننے والا آئین کتنے عرصے تک اس ملک پر لا گورہا۔ وہ دو سال تک نہ چل سکا۔ 1958ء میں ہمارے ملک کی عظیم عسکری حقیتوں نے realize کیا کہ ہم صرف اقتدار کے آلہ کار کیوں بنیں۔ انہوں نے بندوق کے بل بوتے پر، انہوں نے گولی کے زور پر 1956ء کا آئین، جس طریقے سے بھی بنا تھا، اس کے پرچے اڑا دیئے اور وہ آئین مقدس نہ رہا۔ مارشل لاء ہمارے ملک میں نافذ ہوا اور مارشل لاء کو کہا گیا کہ یہ پریم لاء ہے، مارشل لاء قوم کو نجات دینے والا قانون ہے۔ جناب والا! ان سارے دلائل میں سے کسی میں بھی جان نہیں رہی، مارشل لاء بھی قوم کو زندگی نہ دے سکا، ملک کی نجات کا واسطہ نہ بن سکا۔ 1958ء میں آنے والا مارشل لاء چار سال کے بعد ایک اور آئین لے کر میدان میں آ گیا اور فرد واحد نے کوشش کی کہ پوری قوم کو اپنی مرضی کے مطابق آئین دے، اگر وہ آئین قوم کو منظور نہیں ہے تو اس نے کہا کہ پھر مارشل لاء موجود ہے۔ تمہارے پاس Choice کیا ہے یا مارشل لاء قبول کرو یا 62ء کا آئین قبول کرو، ہم نے اس وقت بھی مصلحت کو شی کی، جیسا کہ آج سوچ رہے ہیں۔ ہماری مصلحت کو شی یہ تھی کہ یہ آئین ابھی تسلیم کرو، کچھ نہ ملنے سے بہتر ہے کہ کچھ نہ کچھ حقوق تو ملنے چاہئیں، مارشل لاء نہیں جائے گا تو ظلم کی رات لمبی ہو جائے گی۔ اس لئے اس مارشل لاء کے دیئے ہوئے 62ء کے آئین کو وقتی طور پر قبول کرو، چند مصلحت کرنے والے لوگوں نے جو سمجھتے تھے کہ ہم ملک کی بڑی ہمدردی کر رہے ہیں، وقتی تقاضوں کے مطابق اپنے آپ کو جھکا دیا۔ 62ء کا آئین کچھ قوتوں نے تسلیم کر لیا لیکن قوم نے تسلیم نہیں کیا تھا اور اس 62ء کے آئین کا رد عمل ہماری قوم

کے اندر نظر آیا، مشرقی اور مغربی پاکستان میں اس کے خلاف مسلسل جدوجہد جاری رہی، پی ڈی ایم نے اور مشرقی پاکستانی بھائیوں نے کہا کہ ہم مارشل لاءِ کونہیں مانتے۔ اس جرکے آئین کو نہیں مانتے۔ آئین تو انسانوں کا آپس میں ایک مقدس معاہدہ ہوتا ہے کہ وہ کونسا آئین ہے اور کونسی سوچ ہے جس کے ساتھے میں ہم اپنے آپ کو ڈھال کر رہنا چاہتے ہیں۔ یہ معاہدہ جو ہم سے ایک بندوق والا کرانا چاہتا ہے، یہ معاہدہ تو نہیں ہے یہ تو surrender ہے، ایک ڈکٹیٹر کے سامنے اور مارشل لاءِ دینے والے کے سامنے، ایک طرف وہ بندوق دکھارتا ہے اور دوسری طرف ہم دستخط کرتے ہیں۔ نوکروز مسلمانوں نے 46ء میں عہد کیا تھا اس عہد کو بندوقوں کے زور سے ان کی مرضی کے خلاف توڑنے کیلئے مارشل لاءِ لیکر کھڑے تھے اور کہتے تھے کہ معاہدہ کرو۔ اب اس معاہدہ کی کیا حیثیت ہے؟ دنیا میں جہاں بھی جبرنے معاہدہ کرایا ہے، جہاں بھی گولی اور بندوق نے معاہدہ کرایا ہے، آپ یورپ کی دونوں عظیم جنگوں کو دیکھ لیں، انسانیت کی پوری بھری ہوئی تاریخ کے اندر دیکھ لیں، مجبوروں نے وقتی طور پر تو سر جھکایا ہے لیکن جب بھی انہیں موقع ملا ہے ان کی آزادی کی جبلت عود کر آئی ہے۔ انسان نے سراٹھا کر چلنا سیکھا ہے۔ اس نے کہا کہ ہم اپنا سر اللہ تعالیٰ کے آگے جھکا سکتے ہیں لیکن گولیوں اور بندوقوں کے آگے زبردستی ہمارے سر جھکاؤ گے تو اس کے اثرات منفی ہوں گے۔ 62ء کا آئین دینے والے فرد نے خود اس کو منسون کیا اور اسے اٹھا کر ردی کی ٹوکری میں پھینک دیا اور پھر ایک نیا مارشل لاءِ دیکر گوشہ نشین ہو گیا اور اسکے بعد جو آنے والا تھا تو اس نے آتے ہی کہا کہ دیکھو! اگر تم پاکستانی زندہ رہنا چاہتے ہو اور شرافت کے ساتھ رہنا چاہتے ہو تو میرے ساتھ ایک ضابطہ اخلاق بناؤ۔ ایل ایف او (L.F.O) کے آگے جھکو گے تو تم سویلین ا لوگوں کو اقتدار دے دوں گا اگر تم نے معاہدہ نہ کیا تو فیصلہ پھر بندوقوں کی گولیوں سے ہو گا۔ انہوں نے کہا کہ ہم تو مجبور ہیں، ہم کچھ بھی نہیں ہیں، لیکن ہم ایک بات کر سکتے ہیں کہ ہم الگ رہیں گے، ہم بڑے سہی ہم بڑوں کو الگ بیٹھنے دو، ہم فوج میں بھرتی ہونے کے قابل نہیں ہیں، ہمارے قد چھوٹے ہیں، تم بڑے قد والے لوگ ہو تم الگ رہو، ہم چھوٹے قد والے الگ رہیں گے، ہمیں کھانے کا طریقہ نہیں آتا، تم انگریز کی اگر معنوی اولاد ہو زیادہ اچھی انگریزی بول کر ہم پر مسلط ہونا چاہتے ہو تو تم اپنا گھر بسا لو۔ ہم تمہارے ساتھ نہیں بیسیں گے اور اس وقت بنگالیوں نے سرحدوں سے باہر دیکھنا شروع کیا کہ کوئی نجات دہندا آئے اور انہیں اس جبر سے نجات دلائے، کوئی گولی والا آئے، کوئی بندوق والا آئے۔ ججیت سنگھ اروڑا یے ڈھا کہ کے اندر نہیں گیا تھا۔ اس کو ڈھا کہ تک پہنچانے کیلئے ہماری بندوق کا اثر تھا۔ آج سیاستدان کو گالی دی جاسکتی ہے، لیکن یہ ایک sequence ہے، تاریخ ہے، تاریخ کا ایک مسلسل بہاؤ تھا کہ تھی خان نے کہا کہ میں اکثریت کی بات نہیں مانتا، میں اکثریت کی امیدوں اور آ درشوں کو کسی قیمت پر قبول کرنے کیلئے تیار نہیں ہوں، اس مجبوری میں قومیں پھر یہ سوچتی ہیں پھر وہ باہر کی طرف دیکھنا شروع کر دیتے ہیں، جناب پھر 72ء آ گیا، تھی خان صاحب چلے گئے اور جناب ذوالفقار علی بھٹو صاحب آ گئے۔ انہوں نے پہلے 72ء کا

آئین دیا اب اگر جبر کے تحت مانا ہوا آئین زیادہ مقدس ہوتا تو 72ء کا آئین تین دن کے اندر بناتھا۔ میں مانتا ہوں کہ تین دن کے اندر validity ہوئی تھی اور indemnity دی گئی تھی، لیکن جناب ساتھ یہ تھا کہ اگر یہ نہیں مانو گے تو پھر میں مارشل لاء کے ساتھ بیٹھا ہوں۔ جناب بھٹو صاحب نے اپنے آپ کو مارشل لاء ایڈمنسٹریٹر کہا اور اس ایوان کے اندر جہاں آج ہم بیٹھے ہیں، کل کو پتہ نہیں کہ ہم کہاں ہوں گے، لیکن جو لوگ اس وقت بیٹھے تھے، جو اس وقت نمائندگی کرنے آئے تھے، یہی خامی اور غلطی ان سے ہوئی تھی، جس کی طرف آج میرے ان بھائیوں کی توجہ نہیں جا رہی، انہوں نے کہا تھا کہ ذوالفقار علی بھٹو اگر مارشل لاء ایڈمنسٹریٹر ہے تو کیا ہوا۔ یہ بہت اچھا آدمی ہے، یہ عوامی قوتوں کا نمائندہ ہے۔ جب یہ بیٹھا ہے تو یہ صدر ہو یا چیف مارشل لاء ایڈمنسٹریٹر ہو یا وزیر اعظم ہو، کچھ بھی ہو یہ جو قانون لانا چاہتا ہے، ہم اس کو تسلیم کرنے کیلئے تیار ہیں اور بہت بڑی اکثریت نے اس وقت کے مارشل لاء کو قبول کرنے کا اعلان کر دیا۔ اس کا نتیجہ کیا نکلا سر! آج ہمیں فیصلہ کرنا ہے کہ ہم بھی تو باعزت ہو کر اس دروازے سے باہر جائیں، ہماری پانچ سال کی کارکردگی ایسی ہو کہ ہم عزت سے باہر نکل سکیں، یہ نہ ہو کہ ہمیشہ قومی اسمبلیوں کو توڑا جاتا رہے اور انہیں دھکیل کر باہر پھینک دیا جاتا رہے۔ ہمیں اپنے ماضی سے سبق سیکھنا ہوگا۔ جناب بھٹو صاحب نے 73ء کا آئین دیا ہم اسے آسمانی صحیح نہیں کہتے، ہم نہیں کہتے کہ قوم کی نجات صرف 73ء کے آئین ہی میں موجود ہے، لیکن ایک بات عرض کرنا چاہتے ہیں کہ اس 73ء کے آئین کو جو چار سال چلا اور یہ زمین بے آئین جس میں 37 سال میں سے صرف گیارہ سال تک آئین نافذ رہا اور وہ بارہ سال بھی سازشوں کا دور رہا اور آئین کو توڑنے کا دور رہا، جناب والا! 73ء کا آئین چلتا رہتا تو جناب ذوالفقار علی بھٹو جو ہم میں موجود نہیں ہیں، اللہ تعالیٰ ان کی مغفرت کرے، انکے بارے میں جو میرے جذبات ہیں وہ میرے ذاتی جذبات ہیں، لیکن میں سمجھتا ہوں کہ انہوں نے 1975ء میں آئینی ترمیم کر کے اپنے آپ کو عدالتوں اور مقتنه سے بالاتر کرنے کی کوشش کی، عدیلیہ کو اپنے پاؤں کے نیچے رومنے کی کوشش کی اور..... قوم نے کہا آپ طاقت کی بنیاد پر ملک کو چلا ایں گے اور آئین کے پر نچے اڑاکیں گے؟ تو ultimately بھٹو صاحب کو کیا ملا۔ وہ 1973ء کا آئین نہ رہا، نہ اس 73ء کے آئین نے 77ء میں بھٹو صاحب کی حفاظت کی، نہ جناب والا! 1969ء کے ضابطہ اخلاق نے یحیی خان کی حفاظت کی، نہ 1962ء کے آئین نے ایوب خان کی حفاظت کی، نہ 1956ء کے آئین نے سکندر مرزا کی حفاظت کی۔ اس لیے جن لوگوں نے یہ سوچا تھا کہ آئین اپنی مرضی سے بنا رہے ہیں، تمام ضابطے ہمارے پاؤں کے نیچے ہیں، نہ وہ رہے اور نہ آئین۔

جناب سپیکر! میں عرض کر رہا تھا کہ یہاں پر ہماری تاریخ میں بڑی مثالیں پڑھی ہیں کہ افراد نے اپنے تحفظ کیلئے آئین کو ثانوی حیثیت دی اور نہ وہ آئین انہیں محفوظ رکھ سکا، نہ آئین کو ان سے تحفظ مل سکا۔ ہماری افسوسناک تاریخ کے بعد اب جس مرحلے پر ہم کھڑے ہیں اور آٹھویں ترمیم کا بل ہمارے سامنے ہے موجودہ

آئین میں جو ترمیم پیش کی گئی ہیں جناب والا، یہ ترمیمیں آئین میں نہیں کی جا رہی ہیں، آری اور میں کی جا رہی ہیں اور آری اور ایک فرد واحد کا دیا ہوا ہے اور آئین کا بقول ان کے حصہ ہے، وہ آئین ہے اور ہم سب آری اور کے پابند ہو چکے ہیں، بقول ان کے، میں یہ سمجھتا ہوں کہ یہ آری اور یا ترمیم جو ایک فرد واحد نے کی تھیں، اس وقت کی جب اسلامی معرض وجود میں آچکی تھی، اسلامی بن چکی تھی، ان 237 معزز اکین کی چیف مارشل لاءِ ایڈمنیستریٹر نے نفی کی اور دنیا کو یہ بتانا چاہا کہ پارلیمنٹ کی کوئی حیثیت نہیں ہے اور وہ اس آئین اور ادارے سے بالاتر ہیں۔ انہوں نے یہ آئینی ترمیمات آری اور کی صورت میں پیش کر دیں حالانکہ اس وقت اسلامی بھی وجود میں آچکی تھی پھر وہی فرد واحد کی خواہش..... اب جو آئین فرد واحد کی خواہش پر بنائے گئے یا ان میں ترمیم کی گئیں، ہمیں دیکھنا ہو گا کہ اس ترمیمی بل کی ضرورت کیا پاکستان کے 9 کروڑ عوام نے محسوس کی ہے، کیا یہ ان کا مطالبہ ہے اور کیا یہ ان کا تقاضا ہے کہ 1973ء کے آئین میں ترمیمات ہونی ضروری ہیں، کیا عوام کی طرف سے یہ مطالبہ ہے، ارکان اسلامی کی طرف سے یہ مطالبہ ہے، یہ مطالبہ کس طرف سے ہے؟ یہ مطالبہ نہ پاکستان کے 9 کروڑ عوام کی طرف سے ہے کہ اس آئین کے اندر ترمیمات لائی جائیں نہ یہ مطالبہ اس فلور پر اسلامی کے ممبران نے کیا ہے، یہ مطالبہ نہیں آری اور کی صورت میں چیف مارشل لاءِ ایڈمنیستریٹر کا ایک حکم ہے اور وہ حکم یہ ہے کہ اگر مجھے تسليم کرتے ہو تو مارشل لاءِ کو ہٹایا جاسکتا ہے اگر مجھے تسليم نہیں کرتے ہو، آئین کو تبدیل کرنے کی میری حیثیت کو چیخ کرتے ہو تو اس کا مطلب یہ ہے کہ تم اپنی حیثیت سے تجاوز کر رہے ہو، ایا زقدر خود بخشناس والی بات ہے، تم کیسے بیٹھے ہوتے اس ایوان میں، جب تک ہم آپ کے انتخابات نہ کرواتے، آپ کی حیثیت صرف اس لیے ہے کہ مارشل لاءِ نے آپ کو اذن باریابی بخشنا اور ان کے حکم کی تعییل میں ان ایوانوں کے دروازے آپ پر کھولے گئے، اگر آپ اب اندر آئے ہیں تو اب آپ پر ایک Moral Obligation ہے اور کی حیثیت کو تسليم کرو، ان کے اقتدار کو دوام بخشو، ان کی حیثیتوں کو بالاتر سمجھو اور ان آداب سے اپنے آپ کو واقف کرو، اگر آداب شہنشاہی سے واقف نہیں ہو تو پھر اپنی حیثیتوں کو سمجھنے کی کوشش کرو۔

جناب والا! یہ ہم پر حکم ہے، دربارشاہی سے ہم پر احکامات کا نزول ہو رہا ہے۔ جناب والا! ہم مسلمان، جن کا ذہن، جمہوری قدر روں پر آگے بڑھنے والا ذہن ہے اور ہم مسلمان جو اپنے نبی آخراں مانوں کو مانتے ہیں جب بھی کوئی فیصلہ کرتے ہیں تو وہ ہمیں سکھاتے ہیں کہ عمر ابن خطاب کھڑے ہو کر کہتے ہیں کہ جناب والا یہ آپ فیصلہ کر رہے ہیں، مجھے اس کی Justification ہے۔ اگر نبی کی ذات، اس طریقے کی تربیت دیتی ہے کہ نبی کی ذات اپنے آپ کو سوال کا جواب دینے سے بالاتر قرار نہیں دیتی تو جناب، اس خدا کی سرزین پر ہم خدا کے بندوں کی شہنشاہیت قبول کرنے پر تیار نہیں، ہم یہ چاہتے ہیں اگر قوم کا مطالبہ ہو، ہماری ضرورتیں ہوں، اسلامی کے ممبران جو کہ عوام کے ترجمان ہیں وہ یہ محسوس کرتے ہیں کہ اس کے اندر تبدیلیاں لائی چاہیں تو پھر 1973ء کے آئین

کے اندر جو ہم جیسے لوگوں نے بنایا تھا، ہم خرابیاں دور کر سکتے ہیں، ہم کب ضد کرتے ہیں کہ 1973ء کا آئین آسمانی صحیفہ ہے۔ ہم کب کہتے ہیں کہ یہ اللہ کی آخری کتاب، نعوذ بالله، ہے، ہم کب کہتے ہیں؟ ہم کب کہتے ہیں کہ وہ معاهدہ عمرانیات کی ایک document ہے، ہم کہتے ہیں کہ 1973ء کا آئین، اس ملک کے نمائندوں کو اس ہاؤس کو ہر طریقے سے تبدیل کرنے کا اس کے اندر ترمیمیں لانے کا پوری طرح حق حاصل ہے، لیکن جناب والا! ہم سے کہا جا رہا ہے کہ ہم آرسی او کے اندر امنڈ منٹس لائیں اور آرسی او کو ہی آئین سمجھیں، اگر آرسی او کو ہم آئین نہیں سمجھتے تو پھر یہ کہتے ہیں کہ تمہاری سمجھ پر پردہ پڑا ہوا ہے، تمہاری سوچیں مظلوم ہو چکی ہوئی ہیں، تم ایم آر ڈی کے ہاتھوں میں کھیل رہے ہو، تم باہر کی طاقتون کے ہاتھوں میں کھیل رہے ہو، تم اس ایوان کے وقار کو Delaying tactics سے مجرور کر رہے ہو، اگر ہم یہ کہتے ہیں کہ ہم نہیں سمجھتے کہ اس آرسی او کو ملک کے نمائندوں نے بنایا تھا تو جناب والا، یہ کہا جاتا ہے کہ یہ لوگ جو ہیں ان کا کام یہی ہے، انہوں نے فلاں کام کیا تھا، ان کے باپ نے، ان کے دادا نے، ان کے پڑا دادا نے اور ہمارا شجرہ نسب اٹھا کر بتاتے ہیں اور یہ نہیں دیکھتے کہ ہم کن Lines پر جا رہے ہیں، ہم کیا کر رہے ہیں اور کیوں کر رہے ہیں۔ ایسا کرنا چاہیے یا نہیں کرنا چاہیے؟ اس لیے میں عرض کروں گا کہ اب بھی 1956ء اور 1962ء اور 1973 کے آئین کی طرح عوامی انتخیب کسی آئین کے اندر ترمیم کا مطالبہ نہیں کر رہی ہیں، آج بھی پاکستان کی intelligentia، پاکستان کے کروڑوں عوام، پاکستان کے محنت کش، پاکستان کے دانش ور، یہ مطالبہ لے کر سڑکوں پر نہیں کھڑے کہ یہ 1973ء کا آئین ہمیں منظور نہیں ہے اور اے ہمارے نمائندوں! تمہیں ہم نے اس لیے دوڑ دیا تھا کہ تم ہاؤس میں جا کر 1973ء کے آئین کو بدل دینا، ہم یہ mandate لے کر نہیں آئے، ہمیں 1973ء کے آئین میں تبدیلیوں کے لیے نہیں بھیجا گی..... ہم پردبار ہے اگر تم لوگوں نے یہ نہ کیا تو پھر وہ نہیں ہو گا، لیکن مجھے بتائیے کہ میراڑ، ہن جو کہ اتنا اوپنچا نہیں ہے، میں اپنی سوچوں کی پرواہ کو اتنا نہیں پاتا، مجھے یہ سمجھ نہیں آتی کہ جب ہم نے پہلے ہر منوانے والے کی بات مان لی، ہم نے سکندر مرزا کی بات مان لی، ہم نے جناب فیلڈ مارشل محمد ایوب خان کی بات مان لی، ہم نے جزل آغا محمد یحیٰ خان کی بات مان لی، ہم نے جناب ذوالفقار علی بھٹو کی بات مان لی، ہم نے ان کی باتیں تو مانیں، لیکن نتیجہ کیا نکلا، کیا مارشل لاء، ہمیشہ کیلئے دفن ہوا، نہیں ہوا، جناب والا! کیا پاکستان کا وجود مستحکم ہوا، نہیں ہوا جناب والا، کیا قوم کے اندر یک جہتی اور ہم آئنگی پیدا ہوئی، ایسا نہیں ہوا، جناب والا! ہمیں آج بھی یہ ڈر رہے ہم جس بات سے خوفزدہ ہیں، وہ یہ ہے کہ خدا نخواستہ کل کو اکائیاں جو یونٹ مل کر ایک فیڈریشن بنارہی ہیں، یہ کہیں وہ 1973ء کے اندر کچھ مجبوریوں کے ساتھ اکٹھے ہوئے تھے کہ شاید 1973ء کا آئین، آنے والے ذور کے لیے معاهدہ عمرانی ہو گا، ایک مقدس دستاویز ہو گی، مگر اس پر عمل نہیں ہوا۔ آج جب یہ نمائندے جمع ہوئے ہیں، ہمیں ہمارا علیحدگی کا حق واپس مل جائے، جناب والا! ہم یہ سوچ کر آئے تھے کہ ہمیں ہمارا civil rule واپس کر دیا جائے گا اور جو سائز ہے آٹھ

سال کے اندر انہیں کرنا پڑا، ان کے ماضی کا تحفظ ہم فراہم کریں گے اور ہمارے سیاسی عمل کا تحفظ وہ فراہم کریں گے۔ لیکن اگر آج ہم سے یہ مطالبہ کیا جا رہا ہے کہ وہ دستاویز جس پر ایک دفعہ قوم مجتمع ہوتی تھی۔ اس دستاویز کو ہم بدلت کر کر کر دیں اور اپنی مرضی سے نہیں..... ممبر ان بیٹھے ہوئے ہیں انہیں معلوم ہے 237 ممبروں میں سے کتنے سوچ کر آئے تھے کہ ہم نے جاتے ہی آئین میں ترمیم کرنی ہے اور ہمیں 1973ء کا آئین قبول نہیں ہے، ہمیں اس کو بدلنا ہے، یہ کوئی سوچ کرنہیں آیا تھا۔ ہاں ضرورت ہوئی، ہمیں محسوس ہوا کہ ہماری فیڈریشن 1973ء کے آئین کے اندر انہیں چل رہی تو ہم اس میں ترمیم کر سکتے ہیں، کل اس کے اندر صوبوں کا اضافہ بھی کر سکتے ہیں۔ ہمارا سب سے بڑا مسئلہ یہ ہے کہ فیڈرل یونیٹس کو ہم نے جو حقوق دیے اگر وہ آج ایک مارشل لاء کے خوف کی وجہ سے چھین لیے جائیں تو جناب والا! محرومیاں ضرور جنم لیں گی اور ہر صوبے کے اندر سوچنے کے انداز ضرور مختلف ہوں گے، اسی طریقے سے اگر ہم ضرورت محسوس کرتے ہیں کہ 1973ء کے آئین اسلام کے نفاذ کے اندر رکاوٹ بن گیا ہے۔ 1973ء کا آئین مسلمانوں کی امنگوں کے اندر دیوار بن کر کھڑا ہے، ہمیں 1973ء کا آئین عزیز نہیں ہوگا۔ اس کے لیے ہم گردنیں کٹوانے کے لیے تیار نہیں ہوں گے، اسلام کے راستے میں 73ء کا آئین دیوار ہے نہ فیڈریشن کے راستے میں رکاوٹ ہے، نہ وزیر اعظم اور صدر کے اختیارات کے اندر۔ ہمیں شکوہ ہے نہ گلہ ہے کہ وزیر اعظم کے پاس اختیارات کیوں تھے، تو پھر کس لیے ہم اس میں ترمیمیں لارہے ہیں۔ کس لیے یہ ترمیمی مل یہاں پر لائے ہیں۔ سیدھی بات تھی یہ ترمیمی مل لانے کی بجائے validation کی بات ہوتی۔ انڈیکٹمنٹ کی بات ہوتی، ہم وہ دیتے۔ validation دیتے، وہ ہماری مجبوری تھی، وہ کوئی خوشی سے نہ دیتے، ہم انڈیکٹمنٹ کو اس کی روح سے اس کے لفظ سے پہچانتے ہیں، اس لیے اگر ہم انڈیکٹمنٹ دیتے تو وہ ایک معافی اور علائقہ کا قانون تھا کہ جو آپ سے ہوا اس کی آپ کو معافی اور جو حاضرہ دور ہے اس کے اندر ان عوام کے ان نمائندوں کو ان کا حق ملنا چاہیے کہ وہ اس ملک کی رہنمائی کر سکیں لیکن اگر صرف آپ یہ چاہتے ہیں کہ اس طریقے سے چند ووڑز جن کو اس لیے اپنے ساتھ ملا لیا جائے کہ وہ اپنی مجبوریوں کی وجہ سے اس ایوان کا سودا اس اقتدار اعلیٰ کا سودا صرف اس لیے کر دیں کہ ہمیں مارشل لاء کی بجائے سول مارشل لاء مل جائے وہ آج نہیں تو کل جانا ہے، آپ کو معلوم ہے کہ مارشل لاء جب بھی گیا چھوٹے یونٹوں کو یہی دھڑکا رہا ہے کہ مارشل لاء واپس آ جائے گا اور جناب والا میں آپ کی خدمت میں عرض کروں گا کہ اس ترمیمی مل کے اندر اگر اس کی تشریحات یا تفصیلات پر جائیں تو جتنی کلاز انہوں نے دی ہیں اس میں سے ایک کلاز بھی ایسی نہیں جسے قوم کے مطابق پر ترمیم کیا جا رہا ہو، جسے عوام کی خواہشات کے مطابق ترمیم کیا جا رہا ہو یہ صرف اور صرف ہم اپنے وجود کو محفوظ کرنے کیلئے اپنی کرسیوں کو مضبوط کرنے کے لیے اور اپنے آپ کو مستحکم کرنے کیلئے کر رہے ہیں۔ پاکستان کو غیر مستحکم کرنے کی سازش کا حصہ ہمیں نہیں بننا چاہیے۔ میں سمجھتا ہوں کہ ہم قوم کے نمائندے ہیں اور یہ مل قوم کی آواز کو صرف فرد واحد کی وجہ سے

دبانے کی ایک کوشش ہے، ان کو شتوں کا حصہ ہمیں کسی لمحے پر نہیں بننا چاہیے اور اس وقت ہمیں یہ سوچنا ہے کہ قوم ہم سے امید یں اور نظریں لگا کر بیٹھی ہے، کسی کے ذاتی کردار پر یہاں پر بہت کچھ ڈسکس کیا گیا۔ میں آپ کے سامنے پوری قوم کا دکھ رکھنا چاہتا ہوں کہ اس آئین کو جس پر بڑی مشکلوں سے اتفاق رائے پیدا ہوا تھا یہ پہلے ہی تنازعہ فيه چیز بن گئی ہے، اگر ہم بھی اس کو controversial issue بنائیں، اس کو خود اپنے ہاتھ سے توڑیں خود اپنے ہاتھ سے اس میں ایسی تبدیلیاں لے آئیں تو پھر جناب والا وہ لوگ جو بقول آپ کے اس ملک کے اندر پہلے ہی تحریک کاری چاہتے ہیں، انتشار چاہتے ہیں، ملک کو تقسیم کرنا چاہتے ہیں، جو وطن پر مختلف نئے نعروں کے ساتھ میدان میں آ رہے ہیں۔ اگر ان کے ساتھ ہم نے مقابلہ کرنا ہے ان کا سامنا کرنا ہے، تو پھر ہمیں یہ کہنا ہو گا کہ قوم کے نمائندوں نے 1973ء کے آئین پر دوبارہ 1985ء میں بھی اعتماد کا اظہار کیا ہے۔ پوری قوم کو اجتماعی سوچوں کو اپنا مطبع نظر بنا یا گیا ہے اور اسی کو اپنا جزا یمان بنایا ہے۔

یہی ہماری سوچ ہے، یہی ہماری فکر ہے پاکستان زندہ باد۔

The constitution (Eighth Amendment) Bill- 31 Oct 1985

اب میں ریفرنڈم کی طرف آتا ہوں۔ جناب والا! ریفرنڈم میں قوم صدر محترم کے خیال سے اتفاق نہ کرے اگر ریفرنڈم کے نتائج صدر محترم کے خلاف ہیں اور عوام یہ کہہ دیتے ہیں کہ ہماری آسمبلی کو چنانا چاہیے تو کیا اس میں کوئی ایسی کلاز بھی رکھی گئی ہے کہ صدر محترم کو پھر اس صورت میں استغفاری دینا پڑے، ایسا کوئی اہتمام نہیں کیا گیا۔ صرف اگر اہتمام کیا گیا ہے تو صدر کو پروٹیکشن دینے کا اہتمام کیا گیا ہے۔ پرائم مفسر کو غیر محفوظ رکھا گیا ہے، آسمبلی کو توڑنے کا اہتمام کیا گیا ہے، لیکن کسی لمحے پر بھی صدر محترم کو ہٹانے کیلئے کوئی اہتمام نہیں ہے۔ ہونا تو یہ چاہیے تھا کہ اگر صدر محترم کے ریفرنڈم کے مطابق مطلوبہ نتائج برآمد نہیں ہوئے تو اس صورت میں لکھا جانا چاہیے کہ پھر صدر محترم استغفاری دیں گے، کہ قوم کو ان کی سوچ سے اتفاق نہیں، میراعرض کرنے کا مقصد یہ ہے کہ اس پوری کلاز کے بعد ہماری صورت حال یہ ہوگی کہ ہم آسمبلی کے اختیار withdraw کریں گے اور اپنی پاورز سے بھی جو ہمیں عوام نے دی ہے، جو 1973ء کے آئین نے ہمیں دی ہے۔ یہ بل لانے کا بنیادی مقصد ہی یہ ہے کہ آسمبلی کو قائم کرنے کا مقصد ہی یہ ہے کہ تم اگر آگئے ہو ایکٹ ہو کر ایوان میں تو تمہارا پہلا کام یہ ہے کہ تم اپنے اختیارات سے withdraw کرنے کا اعلان کرو۔ اگر تم اپنے اختیارات سے withdraw نہیں کرتے تو پھر تم سوچ لو مارشل لاء کا..... مارشل لاء کے تسلیل کا.....

آسمبلی بحث کے ساتھ جناب خیاء الحق سے مذکرات کا سلسلہ بھی جاری تھا، وہ ہمیں کبھی ترکی کے آئین کی مثالیں دیتے اور کبھی کہتے آپ مجھے بھارت کے صدر سردار ذیل سنگھ جیسے اختیارات دینے کو بھی تیار نہیں ہیں، چالیس روزہ بحث کے دوران وہ ہمارے کچھ ساتھیوں کو اپنے ساتھ ملانے میں کامیاب ہو گئے، جس پر آسمبلی

کے اندر تلمیز ہو گئی۔ انہوں نے کہا آپ لوگ اپنی حالت پر غور کریں، آپ ایک دوسرے کو برداشت نہیں کر سکتے، میں نے عرض کی کہ یہ دنیا کی ہر پارلیمنٹ کے اندر ہوتا ہے لیکن انہوں نے اسی بات کو بہانہ بنایا کہا: اب آپ لوگوں کو تربیت کی ضرورت ہے، پھر انہوں نے کہا اگر میری تجویز مان لی جائیں اور مجھے اسیلی سے خطاب کرنے دیا جائے تو میں وردی اتارنے کا اعلان اپنی تقریر کے دوران کر دوں گا۔ میرے ساتھی اُن کے جھانے میں آگئے، اگرچہ میں نے اس کی شدت سے مخالفت کی۔

آٹھویں ترمیم پر رات ایک بجے تک بحث جاری رہی، دوسری طرف پیکر کے کمرے میں سمجھوتے کی کوششیں بھی جاری تھیں۔ رات کے بارہ بجے شیخ رشید کمرے میں داخل ہوئے اور کہا: اسیلی کی عمارت کو میں کوں نے گھیر رکھا ہے اور اگر ہم نے آٹھویں ترمیم منظور نہ کی تو تباہی آجائے گی۔ حاجی سیف اللہ خان جو آٹھویں ترمیم کے راستے میں دیوار بننے ہوئے تھے مجھے کہنے لگے: ضیاء الحق اپنے وعدے پر عمل کرتے ہوئے وردی اتارنے پر بالکل تیار ہیں، سیدہ عابدہ حسین بھی خاموش تھیں، ڈاکڑ شیر افغان جو کہتے تھے 73ء کے آئین میں تبدیلی لائی گئی تو میں زندہ نہ رہوں گا، رام ہو چکے تھے۔ میرے تمام ساتھی اپنی رائے میں تبدیلی لاچکے تھے، میں بطور احتجاج کمرے سے نکل گیا۔ آٹھویں ترمیم دو تہائی اکثریت سے منظور ہو گئی۔ صرف چند سرپھروں نے اس کے حق میں دوٹ نہ دیا، مجھے آخرِ شب کے ہمسفروں سے راہ بدلنے کا کوئی گلہ نہ تھا۔ لیلی شب اپنی زلفیں دراز کر چکی تھی۔ جمہوریت کے محمل پر شبِ خون پڑ چکا تھا۔

اگلے دن جناب ضیاء الحق صاحب پارلیمنٹ سے خطاب کر رہے تھے، وہ شیر و اُنی میں تھے، انہوں نے ایک طویل تقریر کی۔ حاجی سیف اللہ اور ہمارے دوسرے ساتھی اس انتظار میں تھے کہ صدر ایکی وردی اتارنے کا اعلان کریں گے لیکن انتظار کے لمح طویل ہوئے، آخر گل آ کر ایک چٹ صدر کو پھیجی گئی اور انہیں وردی اتارنے کا وعدہ یاد دلا یا۔ صدر صاحب نے عینک لگا کر چٹ کو پڑھا اور اسے اپنی شیر و اُنی کی جیب میں ڈال لیا اور تقریر جاری رکھی۔ وردی کے بغیر فوجی حکمران اور پانی کے بغیر مچھلی کیسے زندہ رہ سکتے ہیں، قوم سے وعدہ کرنا تو جنگی حکمت عملی کا حصہ ہے اور ویسے بھی جنگ اور محبت میں ہر چیز جائز ہے۔

جب سید فخر امام نے محمد خان جو نیجو کے خلاف رولنگ دی تو میں نے اس سے اختلاف کیا۔ خواجہ طارق حسیم، محمود اے ہارون، سردار آصف احمد علی، الہی بخش سومرو، سید نصرت علی شاہ، ظفر اللہ خان جمالی اور مخدوم حامد رضا گیلانی رولنگ کے حق میں تھے، حالانکہ میں جو نیجو صاحب کے زیر عتاب تھا۔ وہ میری حق گوئی کو تلخ گوئی سمجھتے تھے مگر میں سمجھتا تھا، اگر روزِ ریاعظم کو پارلیمنٹ کی حمایت نہ ملی تو وہ جز ل ضیاء الحق پر احصار کریں گے اور ضیاء الحق انہیں بچانے کے بعد پیکر کے خلاف سرگرم ہو جائیں گے۔ ہمارے کچھ ساتھیوں کا خیال تھا کہ ضیاء الحق محمد خان جو نیجو کے بعد بہتر آدمی کا انتخاب چاہیں گے اور روزِ ریاعظم کے لیے فخر امام سے بہتر اور قابل قبول شخص پورے

ہاؤس میں موجود نہیں ہے۔ ضیاء الحق سے یہ توقع نہ کی جاسکتی تھی، وہ ایک دشمنے وزیر اعظم کو نکال کرایے وہ زیر اعظم کو لے آئیں جوان کے کنٹرول میں نہ ہو۔

ان دنوں میں سیدہ عابدہ حسین کا گھر آزاد گروپ کی سرگرمیوں کا مرکز تھا۔ گروپ کے تمام ممبران ان کے گھر کے جمع ہوتے اور پارلیمنٹ میں اپنی کار کر دگی کے بارے میں اگلے دن کا لائچے عمل تیار کرتے۔ 1985ء سے 1990ء تک وہاں ممبران کا جمگھوار ہتا اگر کوئی ممبر غیر حاضر ہوتا تو سیدہ عابدہ حسین اس سے خود رابطہ کرتیں اور اس کی حاضری کو یقینی بناتیں۔ ڈاکٹر شیر افغان کی اسمبلی کی رکنیت کا مقدمہ لڑنے کے لیے بھاری فیس کی ادائیگی کے لیے انہوں نے ہماری جیبوں سے پیسے نکلوائے اور انہیں ساتھ لے کر امام بری کے مزار سے لے کر ہر اللہ والے کے پاس گئیں۔ منتیں مانی گئیں اور جب ڈاکٹر شیر افغان کی رکنیت بحال نہ ہو سکی تو وہ رورو کر بے حال ہو گئیں۔ ایک دن ہم پارلیمنٹ میں داخل ہو رہے تھے کہ ڈاکٹر شیر افغان کے سیاسی حریف سینٹر امیر عبداللہ خان روکھڑی سامنے کھڑے تھے، انہوں نے سیدہ عابدہ حسین کے سر پر ہاتھ رکھا اور زار و قطار رونے لگے۔ انہوں نے کہا بیٹا میں تمہارا چچا ہوں۔ میں نے تمہارے باپ کو اپنے ہاتھوں سے لحد میں اتارا ہے۔ تم ایک پولیس کا نشیبل کے بیٹے کو میرے بیٹے پر ترجیح دے رہی ہو۔ سیدہ عابدہ حسین نے کہا: چچا اسمبلی میں ایک غریب باپ کا بیٹا اگر آہی گیا ہے تو آپ کو برداشت کیوں نہیں ہوتا۔ امیر عبداللہ خان خاموش ہو گئے۔ ڈاکٹر شیر افغان جب دوسری مرتبہ مولانا عبدالستار خان نیازی کی مدد سے منتخب ہو کر آئے تو مولانا کو چھوڑ کر پیپلز پارٹی کی حکومت میں شامل ہو گئے۔ مولانا اور سیدہ عابدہ حسین کو اسمبلی کے اندر بار بار بے عزت کر کے پیپلز پارٹی والوں سے داد بھی وصول کی اور وزارت بھی۔

سیدہ عابدہ حسین کی عالمی سیاست پر گہری نظر ہے۔ ان کے پاس علم اور معلومات کا بے بہا خزانہ ہے۔ ان کے تعلقات گاؤں سے لے کر میں الاقوامی سطح تک وسیع ہیں۔ وہ اپنے وطن کے دکھوں پر بے اختیار ہو کر آنسو بہاتی ہیں۔ انہیں اس بات کا شدید احساس ہے کہ انہوں نے شفاف سیاست کی گرفتاری نے ان کے مقابلہ پر غلط کار سیاستدانوں کو زیادہ اہمیت دی اور ان کی صلاحیتوں سے فائدہ نہ اٹھایا۔ میں نے ان کے ساتھ مل کر کام کیا ہے۔ بطور فرد وہ خوبیوں کا مرقع ہیں مگر سیاست میں فوری نتائج کے حصول کی خواہش نے ان سے کئی غلط فیصلے کرائے ہیں جس کی وجہ سے ابھی تک سیاست میں وہ مقام حاصل نہیں کر سکیں جوان کا استحقاق تھا۔

1999ء میں سیاسی بحران کے دنوں میں وزیر اعظم ہاؤس میں تقریب تھی۔ راجہ ظفر الحق، راجہ نادر پرویز، صدیق خان کا نجوا اور میں ایک کونے میں کھڑے گفتگو میں محو تھے کہ ہمارے ملک کے کمائنڈر انچیف جزل پرویز مشرف بھی وہاں آگئے، علیک سلیک کے بعد شکایت کے لمحے میں کہنے لگے کہ سیدہ عابدہ حسین نے میرے ساتھ بہت زیادتی کی ہے اور پھر خود ہی واقعہ کی تفصیل بتانے لگے۔ انہوں نے کہا کہ وہ ایک ملک کے یوم آزادی کی تقریب میں گئے تو سفیر کی اہلیہ نے سیدہ عابدہ حسین سے تعارف کرانے کی کوشش کی تو میں نے کہا کہ یہ

ہماری وفاقی وزیر ہیں، میں تو ان کے والدِ محترم کا بھی مرحوم ہوں، مگر انہوں نے مجھے نظر انداز کرتے ہوئے کہا: جزل! میں بھلی چور ہوں اور مجھے پتہ تھا یہ میرے ساتھ ہونا ہے۔ کیونکہ میں جزل علی قلی خان کے حق میں تھی، میں نے اپنی پوزیشن کی وضاحت کرنے کی کوشش کی مگر انہوں نے میری ایک نہ سنی۔ ہم نے جزل صاحب کو سمجھا بجھا دیا۔

## ضیاء الحق کی ناراضگی

جزل ضیاء الحق ہم سے ناراض ہو گئے۔ ہماری سرگرمیاں ان کے لئے ناقابل برداشت تھیں۔ ایک سفارت خانہ کی تقریب میں مجھے غصہ سے کہا اب آپ سے ملتاں میں ملاقات ہو گی۔ میں ان کی بات اس وقت سمجھے نہ سکا۔

سپیکر کے ایکشن میں شکست کے بعد ضیاء الحق نے سید یوسف رضا گیلانی کو ریلوے کا وفاقی وزیر بنادیا۔ سید یوسف رضا گیلانی گذشتہ سولہ سال سے پیپلز پارٹی کے ساتھی کریا اسٹ کر رہے ہیں۔ انہوں نے قید و بند کی صعوبتیں برداشت کی ہیں اور سخت مشکلات کا سامنا کرتے ہوئے اپنی پارٹی کا ساتھ دیا۔

1986ء میں جزل ضیاء الحق قومی اسمبلی سے سالانہ خطاب کرنے آئے تو جماعت اسلامی کے مولانا گوہر الرحمن نے اٹھ کر کسی بات پر اعتراض کیا۔ جزل صاحب نے انہیں جھڑک دیا۔ ڈاکٹر شفیق، جواں وقت ہمارے گروپ میں تھے، کھڑے ہوئے تو انہیں بھی یہ کہہ کر خاموش کر دیا گیا کہ جب صدر مملکت خطاب کر رہے ہوں تو ڈیکورم (آداب) کو لمحوظ خاطر رکھتے ہوئے خاموشی اختیار کرنا لازم ہے۔ جس ہٹک آمیز انداز سے وہ ممبران اسمبلی سے مخاطب تھے میں برداشت نہ کر سکا۔ میں نے کھڑے ہو کر کہا: کہ آپ یہاں بندوق کے زور پر کھڑے ہو کر اسمبلی کے آداب کی خلاف ورزی کر رہے ہیں بلکہ آپ اس ہاؤس میں اجنبی ہیں، یہ کارروائی براہ راست دکھائی جائی تھی۔ ہماری مداخلت نے زور پکڑا تو کیسروں کا رخ شیخ کی طرف کر دیا گیا۔ ہمارے مانگ بند کر دیے اور خطاب مکمل ہو گیا۔ اس سے اگلے روز برطانیہ کے سفارت خانے کی تقریب میں سید مشاہد حسین انکے بھائی سید موحد حسین اور میں آپس میں گفتگو کر رہے تھے کہ ضیاء الحق صاحب کی آمد کا اعلان ہوا۔ جب وہ شیخ پر نمودار ہوئے تو دور سے میری ان سے آنکھیں چارہ ہوئیں۔ میں فوراً سمجھ گیا وہ میرے پاس چل کر آئیں گے۔ میں نے سید مشاہد حسین اور انکے بھائی سے کہا کہ میں یہاں سے بھاگنا چاہتا ہوں۔ انہوں نے کہا درمیان میں لوگوں کا سمندر ہے وہ یہاں کیسے پہنچیں گے، چند لمحوں بعد وہ ہمارے سر پر پہنچ گئے۔ ہمارے پیچھے سومنگ پول تھا واپسی کے راستے مسدود ہو چکے تھے۔ ہم گھیرے میں آچکے تھے ضیاء الحق نے بانہیں میرے گلے میں حائل کر دیں۔ میں بھی ہنس پڑا۔ دوسرے دن کے اخبارات کے صفحہ اول پر خوشنگوار لمحات تاریخ کا حصہ بن چکے تھے۔ ہماری آپس کی ناراضگی کا تاثر زائل ہو چکا تھا مگر ضیاء الحق جب کسی سے ناراض ہوتے تھے تو اس کا اظہار اپنے عمل سے کرتے۔

انہوں نے میرا قافیہ تجھ کرنے کے لیے ملتان کی سیاست کا راستہ اختیار کیا۔ مخدوم سجاد حسین قریشی کیلئے پنجاب کے گورنر ہاؤس کا دروازہ کھل گیا اور مجھ پر میرے خاندان اور مقامی گروپ پر ظلم و تم کا۔ ہمارے تھانہ مخدوم رشید میں ایک جلا د صفت تھانیدار لگا دیا گیا۔ جس نے کالونی ٹیکسٹائل ملز ملتان کے بیالیں مزدوروں کو قتل کیا تھا۔ گورنر نے تھانیدار کو گپڑی بدل بھائی بنانے کا اعلان کیا۔ ضیاء الحق اور گورنر پنجاب کی طاقت ایک خونخوار تھانیدار میں ڈھل گئی تھی۔ پاکستان بنانے کی سزا ایک نسل سے دوسری نسل کو منتقل ہو چکی تھی۔ میرے ماموں زاد اور بہنوی مخدوم نذیر احمد شاہ کسی خط کے بغیر تھانے میں بند کر دیئے گئے تھے، کوئی مجرم نہیں ان کی ضمانت لینے کو تیار نہ تھا، یہ مصائب کی ابتدائی تھی۔

محمد اکرم شیخ جو پاکستان کے ممتاز قانون دان ہیں، مجرمیت کی عدالت میں پیش ہوئے، کچھری کے چاروں طرف عوام کا حجم غیر تھا۔ رات کو گیارہ بجے مخدوم نذیر احمد شاہ کو رہا کرنا پڑا۔ میرے لئے اکرم شیخ صرف قانون دان ہی نہیں میرے بچپن کے ساتھی اور ہم جماعت بھی ہیں۔ انہوں نے میرے سیاسی کیریئر کی اہم عدالتی جنگیں لڑی ہیں۔ ملتان میں ان کا گھر میرا سیاسی ڈیرہ ہوا تھا ان کی بیگم جنہوں نے مجھے اپنے بھائی کا درجہ دیا ہوا ہے، تبّتی دوپہر میں میرے مہمانوں کی خدمت کرتیں۔

مجھے نہ اپنے مقدر سے گلہ تھا، نہ مخدوم سجاد حسین قریشی سے اور نہ مرحوم جنرل محمد ضیاء الحق سے۔ میری دونوں سے نیازمندی تھی۔ ایک گلے سڑے نظام کو میں نے تبدیل کرنے کا عزم کیا تھا، میں نے سیاستدانوں کو حول پیلوں سے نکال کر عوام کے دروازے پر لا کھڑا کیا۔ یہی میرا صلہ تھا اور یہی میرا اطمینان قلب! صعوبتوں نے مجھے رنج کا خوگر کر دیا۔ لوگ بلا وجہ اسے میری بہادری سمجھتے ہیں، میں کوئی بہادر آدمی نہیں، بس ایک مجنوں ہوں اور دشتِ لیلی میں ہوں۔ مجھے ناقدری عالم کا گلہ کبھی نہیں رہا۔ میری قوم نے مجھے ہمیشہ اعتماد سے نوازا ہے۔ بہادر تو وہ گمنام سیاسی کارکن ہیں جو صلہ کی تمنا و ستائش کے بغیر رات دن جدو جهد کرتے اور قربانیاں پیش کرتے ہیں۔ جن کی قربانیوں کے بغیر نہ پاکستان معرض وجود میں آسکتا تھا اور نہ آج جمہوریت کی جگہ فیصلہ کن مرحلے میں داخل ہو سکتی۔



چوتھا باب

# مسلم لیگ کے نشیب و فراز



## مسلم لیگ کے نشیب و فراز

میں مسلم لیگ سے تعلق رکھنے والے گھرانے میں پیدا ہوا۔ جواب بھی وضع داری بھمارہتا، مگر مسلم لیگ کی سیاست مجھے متاثر نہ کر سکی۔ یہ ایک ڈرائیک روم پارٹی تھی۔ میں ابھی ساتویں جماعت کا طالب علم تھا جب مسلم لیگ کی تنظیم نوکی کا پیاس ہمارے ذیرے پر پڑ ہو رہی تھیں، لگتا تھا پورے پاکستان کی آبادی کو مسلم لیگ میں شامل کر دیا گیا ہے۔ میرے بڑے بھائی کے حکم پر مجھے بھی مسلم لیگ کا ممبر بنادیا گیا۔

70ء کے عشرے میں جب میں طلباً سیاست میں متحرک تھا، پیر آف پکاؤ شریف، چودھری محمد حسین چٹھہ اور محمد خان جو نجوم لٹان تشریف لائے۔ بنیادی مقصد مجھے مسلم لیگ میں شمولیت کیلئے قائل کرنا تھا۔ مجھے کہا گیا کہ خواجہ صدر صاحب کی جگہ پر مجھے پنجاب مسلم لیگ کا صدر بنایا جائے گا۔ میں نے یہ کہہ کر جان چھڑالی کہ جس جماعت کا نئیر نائب صدر ملک غلام مصطفیٰ کھر ہو، جس نے بنگلہ دیش ناظور تحریک میں طلباء اور علماء پر تشدد کی نئی تاریخ رقم کی ہے، اُس جماعت میں کیسے شامل ہو سکتا ہوں۔ مسلم لیگ کے اکابرین کے ساتھ نیازمندی کے باوجود میں اُن کی جوڑ توڑ کی عادتوں سے خوفزدہ تھا، اگرچہ میر ادل قائدِ عظم کی مسلم لیگ کے مقاصد میں اُنکا ہوا تھا۔ چودھری ظہور اللہی نے بھی مجھے یہی مشورہ دیا کہ جب تک آپ کو پنجاب کا صدر بنانے کا اعلان نہ ہو آپ شمولیت نہ کریں۔ لیکن مجھے عہدہ سے دلچسپی ہی نہیں تھی، اصل مسئلہ یہ تھا کہ میں ذہنی طور پر اُس وقت کی قیادت کے ساتھ کام کرنے کو تیار نہیں تھا۔

مسلم لیگ شروع سے سازشوں کا شکار رہی ہے۔ قائدِ عظم اور علامہ اقبال کے خلاف بھی سازشوں کے جال بچھائے گئے۔ مسلم لیگ میں نہ جانے کی دوسری وجہ مسلم لیگ کی قیادت میں اپنے مقصد کے حصوں کیلئے قربانیاں دینے کا فقدان تھا۔ یہ ایک بے رنگ، بے ذائقہ اور بے بو جماعت تھی۔

یہ جماعت شروع سے اسٹبلشمنٹ کے ساتھ مکروہ سے پچھتی رہی۔ جو مسلمان تحریک آزادی میں سرگرم تھے، ان میں سے بھی بعض کانگریس کو فوکیت دیتے تھے۔ قائدِ عظم نے سیاست کا آغاز ہی کانگریس کے پلیٹ فارم سے کیا اور علامہ اقبال بھی ہندوستان میں ابتدائی میں ہندوؤں کے ساتھ مکمل کر جدوجہد کے خلاف نہ تھے۔

بہت سے مسلمان علماء کانگریس کے ساتھ مکمل کر آزادی کی جنگ لڑ رہے تھے اور قید و بند کی صعوبتیں برداشت کر رہے تھے۔ تحریک خلافت اور احرار کے علاوہ خدائی خدمتگار، ریشمی رومال اور تحریک خاکسار عزیمت کی داستان لکھ رہے تھے۔ ان میں سے اکثر کانگریس کا دامن اپنی قربانیوں سے مالا مال کر رہے تھے۔ کانگریس مضبوط ہو گئی تو ہندو قیادت کو اپنی منزل آمانوں میں نظر آنے لگی اور مسلمانوں سے انہوں نے

آنکھیں پھیرنا شروع کیں۔ جہاں ہندوؤں کی اکثریت تھی وہ اپنے مستقبل کے عزم نہ چھپا سکے۔ اب بتدریج مسلم اقلیت کو آنے والے حالات کے ادراک نے بے چین کر دیا۔ مسلمانوں کے اکثریتی علاقوں میں عدم تحفظ کا احساس نہ تھا۔ البتہ ان علاقوں کے دور میں نگاہ رکھنے والے شاہدماغ مسلمانوں کے مستقبل کے بارے میں ضرور فکر مند تھے۔ 1930ء میں ہندو مسلم مفادات کا مکاراً بھی کھل کر سامنے آنے لگا۔ علامہ اقبال نے خطبہ الہ آباد میں مسلمانوں کی سوچ کو ایک نیا رخ عطا کیا۔ جب انہوں نے بر صغیر میں آزاد مسلمان ریاست کا تصور پیش کیا۔

1937ء میں انتخاب ہوئے تو ہندو کو ایک ہزار سال بعد حکمرانی کا موقع ملا۔ یہ حکمرانی مسلمانوں کیلئے ایک بھی انک خواب سے کم نہ تھی۔ یہی حکمرانی پاکستان کے قیام کا دیباچہ بن گئی۔ مسلمان خوفزدہ ہو گئے۔ نیشنلٹ علماء کرام اور کانگریس کے مسلمان رہنماء، مسلمانوں کے اندازوں فکر میں تبدیلی کو سمجھنے سکے اور ہندوستانی قوم میں اختلاف کو حجج آزادی کی صفوں میں اختلاف سمجھتے رہے۔ مسلم لیگ کی اس سوچ میں انہیں انگریز سے آزادی کی منزل کو دوڑ کرنے والی سازش کی بوآ رہی تھی۔ انہیں تحریک آزادی کی ساری قربانیاں رائیگاں ہوتی نظر آتی تھیں، اس لئے مسلمانوں کی اس سوچ پر بند باندھنے کیلئے ان کی زبان میں تلخ تر ہوتی گئیں۔ درحقیقت زمینی حلقہ بدل چکے تھے اور یہ رہنمای میں حلقہ سے پھر چکے تھے۔ مسلم لیگ کے قافلے میں کانگریس کی طرح تجربہ کار اور آزمودہ قائدین نہ ہونے کے برابر تھے۔ اگرچہ نوابزادہ لیاقت علی خان، مولوی فضل حق، خواجہ ناظم الدین، حسین شہید سہروردی، نواب بہادر یار جنگ، مولانا حضرت موبہانی جیسے تجربہ کار اور آزمودہ قائدین ان کے ساتھ تھے، لیکن کانگریس کی تربیت یافتہ قیادت کے سامنے یہ تعداد آئے میں نہ کے برابر تھی۔

مسلم لیگ کی تنظیمی حالت بھی ناگفتہ بہ تھی۔ قائد اعظم نے ساری ذمہ داری اپنے کندھوں پر لے لی اور بتدریج مسلم لیگ کو ایک عوامی تحریک بنادیا۔ جس میں ہر طرح کے لوگ جمع ہو گئے۔ قائد اعظم نے طوفانی دورے کئے، نوجوانوں کو متحرک کیا اور قافلے کو منزل مراد تک پہنچا کر دم لیا۔ انہوں نے ہندو رہنماؤں اور انگریزوں کو خوفزدہ کر دیا کہ اگر پاکستان نہ بناتو نہ ہندو آرام سے رہ سکیں گے اور نہ عالمی نقشہ پر انگریزوں کو مسلمانوں کی حمایت حاصل ہو سکے گی۔ چرچل، ڈیگال، روزویلٹ اور شاہن دنیا کا نیا نقشہ بنارہے تھے۔ قائد اعظم کی عالمی سیاست پر نظر تھی۔ وہ چاکدستی سے میں الاقوامی حالات کو اپنے مشن کے حق میں استعمال کر رہے تھے۔ انہوں نے مکراوے کی دھمکی دی، مختصر وقت کے لیے مسلم لیگی جیلوں میں بھی گئے۔ ان کو اپنی قوت اور اس کے استعمال کا طریقہ آتا تھا۔ اپنی کمزوریوں پر نظر تھی، اُسی کے مطابق حکمت عملی تیار کی اور مقاصد کے حصول کو، جو بظاہر ناممکن نظر آتا تھا، ممکن بنادیا۔ قائد اعظم کی قیادت کے جو ہر آشکار ہو چکے تھے اور پاکستان دنیا کے نقشے پر اُبھر جکا تھا۔

دوسری جنگ عظیم کے دوران قائد اعظم اس نتیجے پر پہنچ چکے تھے کہ اتحادی خواہ جنگ جیتیں یا ہاریں اُن کیلئے نو آبادیات پر گرفت رکھنا ممکن نہ رہے گا۔ ہندوستان کی آزادی نوشته دیوار بن چکی تھی۔ آج کی دولت

مشترکہ میں برطانیہ سے آزاد شدہ ملکوں کی تعداد 60 سے زیادہ ہے۔ ان میں بہت سے ایسے مالک ہیں جنہیں برطانیہ نے خود ہی آزاد کر دیا۔ حالانکہ ان میں آزادی کی تحریکیں بھی نہ اٹھیں۔ جنگ عظیم دوم کے بعد برطانیہ اس قابل نہ تھا کہ ان ملکوں پر کنٹرول برقرار رکھ سکے۔ پورا نوا آبادیاتی نظام ڈھیر ہو رہا تھا، حتیٰ کہ نصف صدی، بعد آخر کار، روس بھی سنٹرل ایشیا کی نوا آبادیات کو چھوڑنے پر مجبور ہو گیا، حالانکہ ابھی وہ روس کو چھوڑنے کو تیار نہ تھے۔ قائد اعظم آزاد ہندوستان میں مسلمانوں کے تحفظ کی آئینی جنگ لڑ رہے تھے۔ ہندو قیادت بر صیر کی آزادی کے نام پر مسلمان قائدین کو اپنے مقاصد کیلئے استعمال کر رہی تھی۔ وہ مسلمانوں کو آئینی تحفظ دینے کو تیار نہ تھی۔ ان کی عاقبت نا اندیش پالیسیوں کی وجہ سے قائد اعظم کے پاس پاکستان کے مطالبے کے علاوہ کوئی متبادل نہ رہ گیا تھا۔

1940ء میں قرارداد لا ہور منظور ہونے کے بعد مسلمانوں کی تحریک میں تیزی آگئی۔ ان کا قافلہ اپنی منزل کا تعین کر چکا تھا۔ راستے کا تعین بھی ہو گیا اور رہنمای بھی مل گیا۔ مسلمانوں کے تن مردہ میں جان پڑ چکی تھی۔ علی گڑھ مسلم یونیورسٹی کے طلباء قائد اعظم کا ہر اول دستہ تھے۔ حمید نظامی مرحوم، جناب مولانا عبدالستار خان نیازی مرحوم نے دیگر نوجوانوں سے ملکر مسلم سٹوڈنٹس فیڈریشن کے ذریعے قائد اعظم کا پیغام گھر گھر پہنچایا۔ مولانا عبدالستار خان نیازی کی زندگی سے میں نے بہت کچھ سیکھا۔ 1966ء سے میں نے ان کی تقریبیں سننا شروع کیں۔ اس مردِ مجاہد نے ایک منفرد انداز سے زندگی گزاری۔ انہیں جب پھانسی کی سزا سنائی گئی تو انہوں نے اوپنی آواز سے الحمد للہ کہہ کر اس صدائ کو اپنی آخرت کا توشہ قرار دیا۔ ان کی ساری زندگی عزیمت کی داستان ہے۔ میں ان کے جنازے میں شرکت کے لیے میانوالی پہنچا تو ہزاروں لوگ ماتم کنائا تھے۔ لیکن اس مردِ حق کے جنازے میں ملکی سطح کی کسی شخصیت نے شرکت نہ کی۔ جس کا مجھے ملاں ہے۔

دوسری شخصیت حمید نظامی کی ہے جنہوں نے قیام پاکستان کی جدوجہد میں عملی طور پر حصہ لیا اور پھر پاکستان کی نظری اسلام اور جمہوریت کی جنگ کے لیے اپنے قلم کوتلوار بنالیا۔ ہمارے گھر نوائے وقت کے علاوہ دیگر اخبارات بھی آتے تھے مگر نوائے وقت کے بغیر دن گزارنا مشکل ہوتا۔ میں جب کیپ جیل میں سو سال گزار کر 2002ء میں رہا ہوا تو محترم مجید نظامی کے پاس ان کا شکریہ ادا کرنے کے لیے ان کے گھر گیا۔ اور ان کی شفقتون کا ذکر کیا جو انہوں نے میرے ساتھ کی ہیں۔ میں نے کہا میں نے آپ سے کبھی باقاعدہ رابطہ نہیں رکھا (اگرچہ ذہنی طور پر ایک دن بھی ان سے دور نہیں رہا)۔ اس کے باوجود آپ نے ہمیشہ میرے ساتھ مہربانی کی ہے اس کی کیا وجہ ہے۔ کہنے لگے ضروری تو نہیں آپ اپنی کار کر دگی اپنی زبانی بتا کیں کیا ہم آئکھیں نہیں رکھتے۔

1938ء سے 1945ء کی جنگ عظیم اور اس سے ہونے والی صورت حال کا قائد اعظم نے خوب فائدہ اٹھایا۔ ہندو قیادت اور وائرائے ہند جمیل فورڈ سے لیکر ماونٹ بیٹن تک انگریز قیادت بھی قائد اعظم کے داؤ پیچ پر تملما اٹھی، لیکن قائد اعظم کے سامنے ان کی ساری چالیں ناکام تھیں۔ وہ مسلمانوں کے اس سخت گیر اور اصول پسند

رہنمای کو سخت ناپسند کرتے تھے، مگر ان پر کوئی الزام نہ لگاسکتے تھے۔ تمام انگریزوں اور اسرائیلیوں نے اپنی زندگی کے حالات لکھے ہیں اور قائد اعظم کو جی بھر کر کوسا ہے۔ کہتے ہیں قائد اعظم سے مذاکرات کرنا مشکل ترین کام تھا۔ گاندھی کے بارے میں ان کا تاثر یہ ہے کہ ان کے ضدی ہونے کے باوجود انہیں رام کرنا آسان تھا اور نہر و کوتوہ اپنے گھر کا فرد سمجھتے تھے۔

قائد اعظم کی دُوربین نگاہیں دیکھ رہی تھیں کہ انگریز کا جانا ٹھہر گیا ہے۔ جنگ عظیم میں اتحادی قوتوں کی فتح کے باوجود نوا آبادیاتی نظام پر کاری ضرب لگ چکی تھی۔ اس لئے اب مسلمانوں کے مطالبات پر توجہ دینے کی ضرورت تھی۔ قائد اعظم کو علیحدگی پر بہت زیادہ اصرار نہ تھا۔ یہ بیش مشن پلان تک وہ ہندوستان میں مسلمانوں کیلئے آبرومندانہ مستقبل کا تحفظ مانگ رہے تھے۔ اس تحفظ کی تازہ ترین مثال عراق میں گردوں کی ہے۔ انہیں بنیادی فیصلوں میں ویٹو (Veto) کا حق مل چکا ہے، اسی طرح جمہوریت کے اندر بھی برابری کی سطح کیلئے یہ بیش اور ایوان بالا کا تصور موجود ہے۔ سچ تو یہ ہے ہندو قوم بہت آگے تھی مگر اس کے قائد گاندھی اور نہر و پیش بنی کی ایسی صلاحیت سے محروم تھے، جو قائد اعظم کو حاصل تھی۔ مسلمانوں کی خوش قسمتی تھی کہ انہیں قائد اعظم اور علامہ اقبال جیسے قادیین ملے جو آنے والے عشروں کے حالات کو دیکھ سکتے تھے۔ ہندو قیادت برابری کی بات سننے کو تیار نہ تھی، ان کا تصور جمہوریت میں یہ تھا کہ اکثریت کو حکومت کا حق ہو۔ چونکہ ہندوستان میں ہندو اکثریت میں ہیں۔ مسلمانوں کو اپنی اقلیتی حیثیت تسلیم کر لینی چاہیے۔ جمہوری عمل خود بخود ان کا محافظ بن جائے گا۔ مسلمانوں کے نزدیک یہ تصور مسلمانوں کی دائمی غلامی پر منحصر ہوتا۔

قائد اعظم اپنی جماعت اور اس کی قیادت کی کمزوریوں سے واقف تھے۔ مگر انہیں انگریزوں اور ہندوؤں کی کمزوریوں کا بھی علم تھا۔ کانگریس کے اندر کی مسلمان قیادت کو اپنی صلاحیت اور اپنی قربانیوں پر گھمنڈتا اور چند مسلمان رہنماء پنے علاقے میں مسلمان اکثریت پر حکومت کیلئے مرکز میں کانگریس کی طاقت کو ہمیشہ کیلئے اپنے حق میں استعمال کرنا چاہتے تھے۔ وہ بدلتی ہوئی زمینی حقیقوں کا ادراک نہ کر سکے۔ کانگریس کی ہندو قیادت نے اپنے مفادات پر انہیں قربان کر دیا۔

### قائد اعظم اور علامہ اقبال کی رہنمائی

حضرت قائد اعظم اور علامہ اقبال کی اقتدا میں باریث لاء کی ڈگری حاصل کرنے کیلئے میں نے لٹکن ان، لندن میں داخلہ لیا۔ قائد اعظم کا استقالہ ہمیشہ میری رہنمائی کرتا ہے اور علامہ اقبال میرے مرشد ہیں، میں نے ایم اے فلسفہ علامہ اقبال سے متاثر ہو کر کیا۔ حقیقت تو یہ ہے کہ علامہ اقبال کو بچپن سے میرا استاد اور رہنمایا بنا دیا گیا تھا۔ میرا مرشد وہ تب بنا جب میں شعور کے مرحلے میں داخل ہوا اور عقل و خرد سے گزر کر مکتبِ عشق کی راہ دیکھی۔

قائد اعظم کا تصور میرے نزدیک ایک میکانگی انسان کا تھا یا ایک ٹیکنیشن کا..... جس نے اپنی دیانت اور

اصول پسندی کے ہتھیاروں سے اپنی ورکشاپ میں پاکستان تیار کر لیا۔ ایسی شخصیت یقیناً قابلِ احترام ہوتی ہے اور وہ توبابائے قوم تھے، ایک ملک کے بانی۔ وقت کے ساتھ ساتھ مجھے زمانے کے اسرار و موز سمجھنے کا موقع ملا۔ اب اگر میں ایک طرف دنیا کے نقشے کو رکھ دوں اور دوسری طرف محمد علی جناح کھڑے ہوں تو وہ مجھے پورے گلوب پر حاوی نظر آتے ہیں۔ یہ بات اس کے باوجود کہہ رہا ہوں کہ میں نے قائدِ اعظم کے مخالفین انگریزوں، ہندوؤں اور مسلمان رہنماؤں اور علماء کی تحریروں کو بہت توجہ سے پڑھا ہے۔ قائدِ اعظم کے مخالفین کو پڑھ لیا جائے اور آج اکیسویں صدی کی دہلیز پر کھڑے ہو کر گزرنے والی اور آنے والی صدیوں پر نظر رکھی جائے تو دنیا کی سب سے بڑی اسلامی مملکت کا بانی اور جمہوریت کو اُس کی بنیاد قرار دینے والا قائدِ اعظم، صرف بانی پاکستان نہیں، عالمِ اسلام کا محسن نظر آئے گا۔ وہ کیا کھاتا تھا، کیا پیتا تھا، کیسے رہتا تھا، اُس کے عقائد کیا تھے، اُس کے جذبات و احساسات کیا تھے، وہ کیا سوچتا تھا۔ یہ سمجھنا اب مشکل نہیں۔ اُن کی ایک ہی بیٹی تھی جو آج بھی زندہ ہے۔ اُس کا پاکستان اور قائدِ اعظم کی جائیداد پر اتنا حق بھی نہیں، جتنا ایک جوئی گا نہنہے والے کا، یا سر پر ایشیں ڈھونے والے کا۔ قائدِ اعظم کی بسمیٰ کی کوئی پر بھی اب تک پاکستان کا دعویٰ ہے، نہ کہ اُن کی بیٹی کا۔ وہ کسی ایک کا باپ نہیں بنا، ہم سب کا باپ تھا۔ ہمارے دین میں اسی طرزِ عمل کو پیغمبروں کی سنت کہا جاتا ہے۔

میں گاندھی اور نہرو کی جدوجہد آزادی کو خراجِ تحسین پیش کرتا ہوں۔ مگر اُن کے ہاں تضادات کا فرماتھے۔ میں مولانا محمد علی جو ہر، مولانا فضل حق خیر آبادی، مولانا حضرت مولہانی، مولانا حسین احمد مدنی، مولانا ابوالکلام آزاد، سید عطاء اللہ شاہ بخاری، آغا شورش کاشمیری، خان عبدالصمد اچکزی شہید کی جدوجہد آزادی سے متاثر ہوں۔ انہیں مسلمانوں کا سرمایہ افتخار سمجھتا ہوں۔ بلاشبہ یہ مجاہدین آزادی تھے۔ اُن کی بے مثال قربانیاں آزادی کی منزل کو قریب لے آئیں۔ ان میں سے سوائے مولانا حضرت مولہانی کے کسی کا تعلق بھی مسلم لیگ سے نہیں تھا۔ مسلم لیگ کا دامن ایسی قربانیوں سے خالی تھا۔ میرے گھر میں بھی میرے دادا مخدوم نور چراغ شاہ اور نانا مخدوم ہادی شاہ جو تحریک پاکستان کے پر جوش حامی تھے۔ مسلم لیگ کو ووٹ دینے، مسلم لیگ کیلئے جلنے کرنے، مسلم لیگ کیلئے ووٹ اکٹھنے کرنے، پاکستان آنے والے لئے پئے قافلوں کو آباد کرنے، اُن کے خورد و نوش کے انتظام کرنے کے علاوہ قربانیوں کی کوئی داستان اپنے ورثے میں نہیں چھوڑ کر گئے۔

قیام پاکستان کے بعد بacha خان نے، بطور رکن اسمبلی، پاکستان سے وفاداری کا حلف اٹھایا اور پاکستان کے وجود کو تسلیم کیا۔ انہوں نے قائدِ اعظم کے استقبال کی تیاری کی۔ جنگ آزادی کے اس ہیرو کو جس نے زندگی کے 36 سال برطانوی سامراج کو بھگانے کے لیے جیلوں میں گزار دیے، اس کے شایان شان مقام نہ دیا گیا بلکہ ایسا تو ہیں آمیز رو یہ اختیار کیا گیا جو کوئی بھی خود دار انسان برداشت نہ کر سکتا۔

حالات جو بھی رہے، مسلم لیگ کا عوامی تاثر نہ ابھر سکا۔ قیام پاکستان کے بعد طالع آزماؤں نے اس

مقدس پلیٹ فارم کو اپنے گھناؤ نے مقاصد کیلئے استعمال کرنا شروع کر دیا۔ چند لوگ تھے جنہوں نے جمہوریت کی شعع جلائے رکھی۔ مادر ملت محترمہ فاطمہ جناح نے اپنی پیرانہ سالی کے باوجود فوجی آمر کو لکارا۔ اس پر مشرقی پاکستان کے لوگوں میں مُسْرَت کی لہر دوڑ گئی۔ تحریک پاکستان کا منظر سامنے آ گیا۔ مشرق اور مغرب ایک ہو گئے، دُوریاں قربتوں میں بد لئے گئیں۔ عوام کی فتح کو شبیہشمنٹ نے شکست میں بدل دیا۔ پاکستان کے اتحاد کا آخری موقع بھی مجھن گیا۔ مادر ملت کی وفات سے وفاق پاکستان کی علامتِ مٹ گئی اور پاکستان 1971ء میں دولت ہو گیا۔ پچھی کچھی مسلم لیگ نجیف ہو چکی تھی۔ 1985ء میں ضیاء الحق نے اپنی سیاسی بقاء کیلئے مسلم لیگ کے نام پر ارکان پارلیمنٹ کو جمع کیا۔ محمد خان جو نیجو صدر بنادیئے گئے۔ مجھے مسلم لیگ "بنانے کا" یہ انداز کیونکر پسند آتا؟ اسی دوران جناب اقبال احمد خان جو بعد میں مسلم لیگ کے جزل سیکرٹری بن گئے، مجیب الرحمن شامی صاحب کے توسط سے مجھے ملنے آئے۔ یہ ملاقات مجیب الرحمن شامی صاحب کی موجودگی میں اسلام آباد ہوٹل کے کمرے میں ہوئی۔ انہوں نے مجھے وزیر اعظم محمد خان جو نیجو کا پیغام پہنچایا کہ اگر میں مسلم لیگ میں شامل ہو جاؤں تو مجھے حکومتی پارٹی کا سیکرٹری جزل بنادیا جائے گا۔ اقبال احمد خان نے مزید وضاحت کرتے ہوئے فرمایا کہ عملی طور پر میں نائب وزیر اعظم بن جاؤں گا۔ میں نے ان کی پیشکش قبول نہ کی۔ ایک جریل کی سرپرستی میں بننے والی مسلم لیگ میں شامل ہونا مجھے قبول نہ تھا۔

مجیب الرحمن شامی نے میرے فیصلے کو پسند نہ کیا۔ الطاف حسن قریشی، مجیب الرحمن شامی اور سجاد میر سے میرا تعارف اس وقت ہوا جب میں جامعہ پنجاب کا سیکرٹری جزل منتخب ہوا۔ شامی صاحب ہفت روزہ زندگی کے ایڈیٹر تھے جب انہیں آزادی اظہار کے جرم میں سزا ناگئی تو ہم نے جلسے اور مظاہرے کر کے شدید ردعمل کا اظہار کیا۔ ان کی رہائی کے بعد یہ تعارف دوستی میں تبدیل ہو گیا اور پھر دوستی بھائی چارے میں۔ میرے بڑے بھائی نے ان کے اخلاص سے متاثر ہو کر انہیں لاہور میں میرا سرپرست مقرر کر دیا۔ اب وہ لاہور میں پڑھنے والے میرے بچوں کے قانونی سرپرست ہیں۔ ان کے والدین، بھائیوں اور بہنوں نے مجھے اتنا ہی پیار دیا ہے جتنا ان کو۔ انکے بچے مجھے اتنے ہی عزیز ہیں جتنے اپنے۔ انہوں نے زندگی میں بارہا مجھے اپنے مشوروں سے نواز اہے اور میری سیاسی زندگی میں میری معاونت کی ہے۔ میں عملیت پسند ہونے کے ساتھ آئیڈیلیٹ بھی ہوں۔ اس لیے وہ اکثر میرے سیاسی فیصلوں سے پریشان ہو جاتے ہیں۔ سوچ میں فرق کے باوجود ہمارے باہمی احترام میں کوئی فرق نہیں آیا۔ وہ اپنی دنیا کا بڑا نام ہیں اور میں اپنی محدودی دیوانگی میں مگن۔

1988ء میں شبیہشمنٹ کے لئے جو نیجو کا وجود بھی ناقابل برداشت ہو گیا اور پھر ضیاء الحق بھی نہ رہے۔ جزل محمد ضیاء الحق مجھ پر ہمیشہ مہربان رہے، مجھے بار بار کہا کہ اس ملک کی سیاست شبیہشمنٹ کے سوا کچھ نہیں۔ آپ کو اقتدار میں رہنا چاہیے، انہوں نے مجھے وزیر اعلیٰ پنجاب بنانے کیلئے بھی کوشش کی۔ مگر میں نے کبھی

ان عہدوں میں دلچسپی ظاہرنہ کی، کیونکہ میراڑ ہن "بھٹکا" ہوا تھا۔ اُن کے برادر نسبتی اور اعجاز الحق کے ماموں جناب ڈاکٹر بشارت الہی اور سینئر طارق چودھری کے ذریعے کی گئی پیشکش، بعد میں، میرے لئے مشکلات کا باعث بنی۔

جب ضیاء الحق اس دنیا میں نہ رہے، نومبر 1988ء میں، میں نے مسلم لیگ میں شمولیت اختیار کی۔ اس وقت محمد خان جو نجوکی شخصیت کے شریفانہ تاثر اور میاں نواز شریف کی متحرک شخصیت سے اس میں جان پڑ چکی تھی، اگرچہ دونوں شخصیات میں دوریاں موجود تھیں۔ 1988ء سے 1992ء تک میں مسلم لیگ میں تھا۔ میرے تعلقات میاں نواز شریف کی نسبت محمد خان جو نجو سے زیادہ تھے۔ محمد خان جو نجو میرے گھر شریف لائے اور اپنے دور اقتدار کے رویے پر معذرت کی، مجھے بھی اپنی تلخ باتوں کا شدید احساس تھا۔ 1988ء میں میرا مسلم لیگ میں شمولیت کا واقعہ بہت دلچسپ ہے۔ 1988ء کے عام انتخابات میں میں نے اسلامی جمہوری اتحاد کے نکٹ پرائیش لڑا اور اڑھائی سو ووٹوں سے ہار گیا۔ میں نہ صرف پیپلز پارٹی سے مقابلہ کر رہا تھا بلکہ صوبائی اسمبلی کے دونوں مسلم لیگی امیدوار بھی پیپلز پارٹی کی اعلانیہ حمایت کر رہے تھے۔ میرے مقابلہ کامیاب امیدوار اچانک فوت ہو گئے۔ میرے حلقے میں ضمی انتخاب کے لیے سیاسی سرگرمیاں تیز ہو گئیں۔ مسلم لیگ کی قیادت نے مطالبہ کیا کہ میں مسلم لیگ میں شمولیت اختیار کروں تو نکٹ ملے گا، میں نے اس سودے بازی سے انکار کر دیا۔ میرا موقف تھا کہ مجھے اسلامی جمہوری اتحاد میں شامل آزاد گروپ کے کوئی سے نکٹ دیا جائے۔ میں مسلم لیگ میں شامل نہ ہوں گا۔ مرحوم غلام حیدروال میں کی خاص طور پر شدید خواہش تھی کہ میں مسلم لیگ میں شامل ہو جاؤں۔ میاں نواز شریف کے گھر میں طویل میٹنگ ہوئی اور آخر کار مجھے اسلامی جمہوری اتحاد کا نکٹ دے دیا گیا۔ جو نہیں وہ ڈرائیکٹر روم سے باہر نکلے، میں نے چودھری شجاعت حسین سے کہا کہ غلام حیدروال میں صاحب کو بیلا میں میں مسلم لیگ میں شامل ہونا چاہتا ہوں۔ میاں نواز شریف نے کہا: اگر آپ کو یہی فیصلہ کرنا تھا تو ہمیں کتنی ہفتوں تک الجھائے کیوں رکھا؟ میں نے کہا میں ساری عمر خود کو کو ستارہ تھا کہ میں نے نکٹ لینے کیلئے مسلم لیگ میں شمولیت اختیار کی۔ اب یہ میرے ضمیر کا فیصلہ ہے۔ مرحوم غلام حیدروال میں نے مجھ سے دستخط کروائے اور میں مسلم لیگ میں شامل ہو گیا۔ پہنچنی وہیں پہنچا۔

1990ء میں میاں نواز شریف وزیر اعظم ہو گئے۔ میں اُن کا وزیر ہوتے ہوئے بھی اپنی دنیا میں مگن تھا۔ میں نواز شریف کی اس بات کا مداح تھا کہ انہوں نے مسلم لیگ کو ڈرائیکٹر روم سے نکال کر عام آدمی کی پارٹی بنادیا۔ اسٹبلشمنٹ خوفزدہ ہو گئی اور صدر احراق کی سرپرستی میں وزیر اعظم کا گھیرائیگ کر دیا گیا۔ نواز شریف نے جب ڈکٹیشن نہ لینے کا فیصلہ کیا تو میں نے اپنا وزن میاں نواز شریف کے پڑھے میں ڈال دیا۔

میاں نواز شریف کے طرز سیاست سے اختلاف کی گنجائش موجود ہے، مگر انہوں نے پارلیمنٹ کی بالادستی کی جو جنگ لڑی ہے، اُس کی تعریف نہ کرنا زیادتی ہو گی۔ 1990ء کے انتخابات میں اسلام بیگ اور غلام احتشام خان، جناب غلام مصطفیٰ جتوئی کو وزیر اعظم بنانا چاہتے تھے۔ نواز شریف نے اپنا راستہ خود بنایا، جو دونوں کو

ناپسند تھا۔ نواز شریف سے ناپسندیدگی کا اظہار اعلانیہ طور پر ہونے لگا۔ اسلام بیک نے خاتمی جنگ پر حکومت سے الگ موقف اختیار کر کے بیانات دینا شروع کر دیے۔ غلام امتحن خان پارلیمانی نظام میں صدارتی نظام داخل کرنا چاہتے تھے۔ وہ نواز شریف پر دباؤ بڑھا کر اپنی ملازمت کی توسعے کے لیے کوشش تھے۔ نواز شریف نے آصف نواز کو نیا چیف آف آرمی شاف بنوایا۔ جز ل آصف نواز کو اتنا ترک بننے کا شوق لاحق ہو گیا۔ انہوں نے نواز شریف حکومت کو کمزور کرنے کیلئے اُس کی حلیف ایم کیوائیم پر دباؤ بڑھایا اور وہ حکومت سے الگ ہو گئے۔ نواز شریف حکومت میں دراٹ پڑ چکی تھی کہ آصف نواز کا انتقال ہو گیا۔ سپہ سالار و حید کا کڑ صاحب بھی صدر اور وزیرِ اعظم کے اختلافات میں غلام امتحن کا ساتھ دے کر نواز شریف کی حکومت کو ختم کرنے کے لیے سرگرم ہو گئے اور آخر کار غلام امتحن اور میاں نواز شریف دونوں کو جانا پڑا۔

1996ء میں نواز شریف دوبارہ برسر اقتدار آئے تو چیف آف آرمی شاف جہانگیر کرامت نے اقتدار میں فوج کا حصہ مانگنے کیلئے نیشنل سیکورٹی کونسل کی تشکیل کا مطالبہ کر دیا۔ نواز شریف نے ان سے استعفیٰ طلب کر لیا۔ ان کے بعد پرویز مشرف چیف آف آرمی شاف بنائے گئے۔ انہوں نے سیاسی حکومت کے اقدامات کے خلاف اعلانیہ بغاوت کرتے ہوئے ہندوستان سے امن مذاکرات پر ناپسندیدگی کا اظہار کیا اور ہندوستان کے وزیرِ اعظم کو پرونوکول دینے سے انکار کر دیا۔ وہ اپنے ملک کے وزیرِ اعظم کو ملنے جاتے ہیں تو ٹوپی اتار لیتے، اس طرح انہیں سلیوٹ کرنے کی ضرورت نہ ہوتی، مگر ضرورت پڑنے پر نیپال میں ہندوستان کے وزیرِ اعظم کو سلیوٹ کرنے سے دریغ نہیں کرتے۔ میں سمجھتا ہوں کہ اگر ضیاء الدین بٹ بھی 1999ء میں فوج کے سربراہ بن جاتے تو نواز شریف سے یہی کچھ کرتے جو پرویز مشرف نے کیا۔ جز ل آصف نواز کراچی کے کورٹ مائنڈر تھے۔ میری ان سے ایک شادی میں ملاقات ہوئی۔ انہوں نے مجھے اپنے گھر پر چائے کی دعوت دی۔ دوسرے دن میں ان کے ہاں گیا تو مجھے کہنے لگے: آپ وزراتِ عظمیٰ کیلئے میاں نواز شریف کا ساتھ دیں، میں نے کہا کہ مسلم لیگ میں ہوں، اگرچہ ہمارے درمیاں کچھ دور یاں ہیں لیکن ان کی ذات کے بارے میں اختلاف نہیں۔ انہوں نے کہا: میاں صاحب کو میرے خیالات کے بارے میں بتا دیجئے گا۔ میں میاں صاحب کو کیوں بتاتا؟ آصف نواز چیف آف آرمی شاف بن گئے تو ان سے اکثر سرراہ ملاقات ہوتی۔ انہوں نے پرپڑے نکلنے شروع کیے اور چہرے پر غصے کا خول چڑھایا۔ ایک تقریب میں ایوانِ صدر میں ایک ہی میز پر کھانا کھا رہے تھے، مجھے مناطب کر کے کہنے لگے، تمہارا آدمی ٹھیک نہیں جا رہا اور یہ ٹھیک ہو بھی نہیں سکتا۔ میں ششد رہ گیا۔ میں نے بات کو مذاق میں ٹالتے ہوئے کہا: میری جان بخشی تو ہو جائے گی، انہوں نے غصے سے کہا: میں بالکل سنجیدہ ہوں۔ اب مجھے بھی غصہ آ گیا۔ میں نے کہا: کیا آپ کو کراچی کی ملاقات بھول گئی ہے، اُس وقت نواز شریف آپ کا آدمی تھا آج صرف میرا ہو گیا۔ کہا میں آپ سے ملنا چاہتا ہوں، آپ کب آ سکتے ہیں۔ پھر وہ میرے ہمسائے کمانڈر خلیل الرحمن کے گھر آتے رہے لیکن میں نے ان سے ملاقات کرنا مناسب نہ سمجھا۔ ان کے

کمانڈر انچیف بنتے ہی اُن کی بہنوں نے کہنا شروع کر دیا تھا کہ ان کا بھائی بادشاہ بن گیا۔

جہانگیر کرامت کو میں ملتان سے جانتا تھا۔ اُن کا شمار پڑھے لکھے جرنیلوں میں ہوتا ہے۔ جزل فرینکس، جزل گریسی اور جزل گل حسن کے سوا مجھے پاکستان آرمی کے تمام سربراہوں سے مجھے ملنے کا، گفتگو کرنے کا اور ان میں سے کچھ کے ساتھ کام کرنے کا موقع ملا ہے۔ اُن کی تربیت میں شامل ہے کہ وہ فوج کو برتر اور عام شہری کو مکمل تجویزیں۔ اس کے بارے میں جزل گریسی، جزل فرینکس اور جزل گل حسن کے کیا خیالات تھے۔ یہ میں نہیں جانتا، قوم جانتی ہے۔

تاریخ میں شاید ہی کوئی ایسا وزیر اعظم ہو جسے اپنے ملک کے پانچ فوجی سربراہوں سے پارلیمنٹی بالادستی کی جنگ لڑنا پڑی ہو۔ غلام اتحق خان اور فاروق لغاری بھی اُن جزلوں کے کندھوں پر سوار ہو کر اسمبلیاں توڑ رہے تھے۔ اب تو جزل زینی اور جزل نامی فرینکس نے اپنی کتابوں میں تحریری طور پر شہادت دے دی ہے کہ نواز شریف ایٹھی دھماکوں کے وقت ہماری بات نہیں سننا چاہتا تھا، جہانگیر کرامت ان کے حامی تھے۔ اس طرح یہ بات ثابت ہوئی کہ وزیر اعظم کو بعض اوقات ملک کے دفاع میں مثبت کردار ادا کرتے ہوئے بھی جرنیلوں کے دباؤ کا سامنا کرنا پڑتا ہے، حالانکہ ایسے میں فوجی قیادت کی طرف سے بھرپور حمایت کی ضرورت ہوتی ہے۔ نواز شریف کی یہ جدوجہد تاریخ کا حصہ بن چکی ہے۔

1992ء سے 2004ء تک بارہ سالہ دور ایک نئی مسلم لیگ کا دور ہے۔ میاں نواز شریف نے 1993ء سے 1996ء تک عوامی جدوجہد کا راستہ اختیار کیا۔ میں ہر قدم پر ان کے ساتھ تھا۔ انہوں نے دوبارہ اقتدار میں آ کر فوج کی بالادستی قبول نہ کرنے کا اعلان کیا اور پارلیمنٹ کی بالادستی کا نعرہ بلند کیا۔ ہم ان کے ساتھ کھڑے تھے، پھر نواز شریف نے امریکہ کی مرضی کے خلاف ایٹھی دھماکے کر کے اپنی قیادت کا سکھ منوالیا۔ نواز شریف نے اسٹبلشمنٹ کی دھنی رگ پر ہاتھ رکھا اور ہندوستان سے امن کے مل (Peace Process) کا آغاز کیا۔ جزل ایوب، جزل خیاء الحق اور جزل پرویز مشرف سر کے مل کر انڈیا سے امن کی بھیک مانگنے گئے۔ بیجنی خان نے آخری وقت میں بھارت سے تعلقات بہتر بنانے کی کوششیں شروع کر دیں، لیکن وہ زیادہ تر رچڈ نکس کی ڈپلومیسی پر انحصار کرتے رہے۔

نواز شریف نے باوقار طریقہ اختیار کیا اور ہندوستان کے وزیر اعظم کو بس پر بیٹھ کر لا ہو رآن پڑا اور مینار پاکستان کو سلامی دینا پڑی۔ دراصل جزل ہندوستان کے ساتھ جنگ نہ کرنے کی پیشکش اس لئے کرتے ہیں کہ ہندوستان سے خطرہ مل جانے کے بعد وہ پاکستان پر لمبی مدت کیلئے راج کر سکیں۔ اگر کوئی سولیمن وزیر اعظم یہ ”حرکت“ کر بیٹھنے تو اُس کو غدار اور ہندوستان کا ایجنسٹ قرار دیا جاتا ہے۔ نواز شریف چونکہ پنجاب سے تھا، اُس پر ہندوستان سے مل جانے اور غداری کا الزام لگانا مشکل تھا، اس لئے کارگل آپریشن کے ذریعے بھالی امن کے عمل کو

سبوتاڑ کیا گیا۔ جس کی بعد میں بھاری قیمت بھی ادا کرنا پڑی۔ غلط منصوبہ بندی کی وجہ سے ہم ہندوستان کا مقابلہ نہ کر سکے، اپنی شکست جرنیلوں نے نواز شریف کے نام کر دی۔

## مسلم لیگ کانیا جنم

12 اکتوبر کے بعد اس بیلیوں کو توڑنے کی بجائے معطل رکھا گیا اور ارکان اس بیلی سے کہا گیا کہ وہ نواز شریف صاحب کا ساتھ چھوڑ کر نیا قائد ایوان منتخب کر لیں تو اس بیلیاں نہ صرف بحال ہو گئی بلکہ اپنی مدت پوری کریں گی۔ سیاستدان کو اس سے بڑھ کر کوئی لاچ نہیں دیا جاسکتا کہ اس کی رکنیت بحال رہے اور اسے نئے انتخابات کا سامنا نہ کرنا پڑے، ظاہر ہے کہ نئے انتخابات میں کامیابی یقینی نہیں ہوتی۔ اخراجات اس کے علاوہ، پھر رات دن کے دھکے، گویا یہ زندگی اور موت کی جنگ ہوتی ہے۔ غلام حیدر والیں جیسا بے ضرر انسان بھی انتخابی مہم میں قتل ہو سکتا ہے۔ اس لئے جزوں کو یقین تھا کہ ارکین اس بیلی نیالیڈر منتخب کر لیں گے اور پھر مسلم لیگیوں سے خاص طور پر یہی توقع تھی۔ لیکن اس نئی مسلم لیگ نے اس بیلیوں کی رکنیت اور وزارتؤں کو پائے حقارت سے ٹھکرایا۔ چند افراد جن میں سے ہر ایک وزیر اعظم بننا چاہتا تھا، نے بے چینی کا اظہار کیا، مگر وہ بھی نواز شریف کو چھوڑنے کی ہمت نہ کر سکے۔

اب اسٹبلشمنٹ نے دوسرا حرہ استعمال کیا۔ نواز شریف کو جلاوطن کر کے مسلم لیگ میں توڑ چھوڑ کا عمل شروع کر دیا۔ اس میں بھی انہیں خاطر خواہ کامیابی حاصل نہ ہوئی۔ اس وقت تک مسلم لیگ (ن) کا صدر، جزل سیکرٹری، تمام صوبوں کے صدور اور جزل سیکرٹری وہی ہیں جو 12 اکتوبر سے پہلے تھے۔ چند ایک عہدیدار ساتھ چھوڑ گئے۔ ابھی تک سنٹرل ورکنگ کمیٹی کے زیادہ تمہر ان بھی وہی ہیں۔ ارکین اس بیلی اپنی جگہ پر قائم رہے تو اس بیلیوں کو توڑ دیا گیا۔ اس بیلیاں ٹوٹ گئیں، ارکان کی اکثریت کو نہ توڑ اجا سکا۔

اب نئی بساط بچھائی گئی لیکن نئے انتخابات کیلئے نکلوں کا لاچ، نیب کا خوف، مسلم لیگیوں کو نہ توڑ سکا۔ جب نئے انتخابات کرائے گئے تو (ق) لیگ کے 380 میں سے 37 افراد بمشکل جیت سکے۔ باقی وفاداریاں بدلنے والوں کو عوام نے سخت سزا دی۔ انتخابات کے نتائج روک دیئے گئے۔ وقفہ کے بعد اپنی برتری کے نتائج کا اعلان کرنا شروع کیا گیا، پھر بھی ق لیگ کے 70 سے زیادہ افراد نہ جیت سکے۔ اس مرتبہ دھاندی کا نیا طریقہ ایجاد کیا گیا، ہمارے جتنے والے امیدواروں کو آخری مرحلے میں ریگال بنایا گیا۔ ہمارے پاس دوٹ تھے، امیدوار کوئی نہ رہنے دیا گیا۔ نیب کا خوف بڑے بڑوں کا پتہ پانی کرنے کو کافی تھا۔ ایسی قید جس میں ضمانت کا کوئی قانون نہ ہو، ایسا ہی تھا جیسے پرانے وقتوں کے بادشاہ اپنے مخالفین کو اندھے کنویں میں پھینک کر ہمول جاتے تھے۔ پھر بد دیانتی کا تمغہ۔ کون بھلا آدمی عمر بھر کی صفائی دیتا پھرے۔

ہم نے حکمتِ عملی اختیار کی کہ جہاں ہمارا امیدوار نہیں، ق لیگ کو منتخب کرنے سے بہتر ہے کہ پیپلز پارٹی یا مجلسِ عمل کے امیدوار کو دوٹ دے کر وفاداریاں بدلنے والے لوٹوں کو سزا دی جائے۔ اس مرتبہ یہی کافی ہے کہ

لوٹے اس بیوں میں نہ آ سکیں۔ دوسرا مقصد اس حکمت عملی کا یہ تھا کہ وفاداریاں تبدیل کرنے والوں کو پتہ چل جائے کہ عوام ان پر سیاست کے دروازے ہمیشہ کیلئے بند کر دیں گے۔ ہم نے ان انتخابات میں دونوں مقاصد حاصل کرنے۔ مقامی، ملکی اور بین الاقوامی سطح پر یہ پیغام جا چکا ہے کہ موجودہ اس بیوں عوام کی ترجمان نہیں اور مسلم لیگ کا ووٹ بنک اسی طرح قائم ہے۔ تقریباً 70 فیصد لوٹوں کو عوام نے سزا دی۔ 30 فیصد لوٹوں کو دھاندی کے ذریعے بچالیا گیا۔ مگر انتخابی عمل ان کا پیچھا کر رہا ہے۔ راولپنڈی کا خمنی ایکشن اس کا بین شوت ہے۔ جس میں قلیگ کے ایک وزیر کی خالی نشست پر ان کا بھتیجا 15 ہزار ووٹوں سے ہار گیا۔ مجموعی طور پر مسلم لیگ کے یونیورسیٹ اور آزاد ووٹوں کی تعداد ایک کروڑ سے زیاد ہے۔ جب بھی آزاد انتخابات ہونگے یہ وہ روز اپنا فیصلہ دیں گے اور مسلم لیگ ایک بار پھر بھر پورا اکثریت حاصل کرے گی۔

جن ایجنسیوں نے پاکستان کی اس نظریاتی دفاعی لائن کو توڑا ہے، انہیں احساس ہو گیا ہو گا کہ مصنوعی طور پر قیادت پیدا کرنے کا عمل ناکام ہو چکا۔ عوام با شعور ہیں اور وہ اپنی توہین کا بدلہ انتخابات میں اپنے ووٹ کے ذریعے لے لیتے ہیں اور اب یہ بھی ثابت ہو چکا ہے کہ انتخابات کے بغیر کوئی نظام نہیں چل سکتا اور یہ حقیقت بھی واضح ہو چکی کہ گملوں میں پیدا کی ہوئی قیادت ملک کو بحران کی طرف دھکیل دیتی ہے۔ عوام کے سیلاں کے سامنے ریت کے بند نہیں باندھے جاسکتے۔

مسلم لیگ نے ایک صدی سے جدوجہد کے جن پہلوؤں سے کوتا ہی کی تھی وہ قرض ہم ادا کر رہے ہیں۔ اب ایک ایسی مسلم لیگ وجود میں آ چکی ہے جو ملکی اور بین الاقوامی دباؤ کی مزاحمت کر سکتی ہے۔ قید اور صعبوتوں ہمارا زاد راہ بن گئی ہیں۔ ہمارے سینوں میں ملک کی تقدیر بد لئے کاعزم ہے۔ خواص کی بجائے عوام مسلم لیگ کی ترجیح بن چکے ہیں۔ ثابت سوچ رکھنے والی متوسط طبقے کی پڑھی لکھی قیادت نظریاتی سیاست کیلئے تیار ہے۔ اقتدار ارب مقصد حیات نہیں بلکہ اقتدار کا حصول پاکستان کے مستقبل کو بہتر بنانے کیلئے درکار ہے۔

میرا خمیر مسلم لیگ سے اٹھا تھا مگر میں اس جماعت سے گریزاں رہا۔ میرے خاندان کے لوگ میرے مسلم لیگ میں شامل نہ ہونے کے فیصلے سے مطمئن نہ تھے۔ لیکن میں ہر آمر کو خوش آمدید کہنے والی جماعت کے قریب بھی نہ جانا چاہتا تھا۔ وقت نے ناممکن کو ممکن بنادیا۔ میں سمجھتا ہوں اس وقت آمریت کو جس جرأت اور بے باکی سے مسلم لیگ نے لکارا ہے کوئی اور جماعت ایسا نہیں کر سکی۔ ہماری جماعت پر عملی طور پر پابندی ہے، ہمیں غیر اعلانیہ طور پر خلاف قانون قرار دیا جا چکا ہے۔ قیادت جلاوطن ہے، قائم مقام صدر جیل میں ہے، ہر کوں اس بیوی کی زندگی کو خطرہ لاحق ہے، اکثر کارکن جیل یا تراکر چکے۔ ہمارے گھروں، بھائیوں اور بہنوں اور دیگر رشتہ داروں کے گھروں میں رات دن کی تمیز کے بغیر پولیس گھس جاتی ہے۔ جیلوں میں بھی ظلم کے پھاڑ توڑے جاتے ہیں، لیکن مسلم لیگ اس امتحان میں سرخور ہی۔ مستقبل مسلم لیگ کا ہے اور مسلم لیگ ہی پاکستان کے تابناک مستقبل کی

ضامن ہے۔ مجھے اسی مسلم لیگ کی تلاش تھی، جس کا دامن قربانیوں سے بھرا ہوا ہو، جو اصول کی سیاست پر پابند ہو، جو فیوڈلز کے بجائے متوسط طبقے کی جماعت ہو۔ ساتویں جماعت میں مسلم لیگ کا ممبر بننے پر شرمندگی تھی اس پودے کی آبیاری اب خون جگر سے ہوئی ہے۔

مسلم لیگ نے مصلحت پسندی اور قدامت پسندی کا چولہہ اُتار دیا ہے۔ اس جماعت پر اب کسی خاندان یا جاگیر دار طبقہ کی چھاپ نہیں ہے۔ نظریاتی سرحدوں کا تحفظ اور جمہوریت ہماری منزل ٹھہری ہے۔ معیشت کو ہمارے منشور میں اولیت دے دی گئی ہے۔ نوجوانوں اور متوسط طبقے کی قیادت کیلئے دروازے کھول دیئے گئے ہیں۔ آئین کی حکمرانی میں یقین رکھنے والے دانشوروں کیلئے مسلم لیگ اب تازہ ہوا کا جھونکا ہے۔ تحریک پاکستان کی کامیابی کو دیکھ کر جاگیرداروں نے مسلم لیگ پر قبضہ کر کے اسے گھر کی باندی بنالیا تھا۔ پھر اشیل شمشنٹ نے اس کی نیک نامی کو اپنے مذموم عزمِ ائمَّ کیلئے استعمال کرنے کا جوڑ رامہ کھیلا تھا اب اس کا ڈر اپ میں ہو چکا۔ دوبارہ مسلم لیگ میں نظریاتی سیاست کی بنیاد پڑ چکی ہے۔

ہوتا ہے جادہ پیما پھر کارروائی ہمارا

پانچواں باب

# میاں نواز شریف سے میرے تعلقات



## نواز شریف سے میری پہلی ملاقات

1976ء میں میاں نواز شریف سے میری ملاقات ہمارے مشترکہ مہربان اور جناب مجید نظامی کے قریبی دوست موج دین خان صاحب کے گھر پر ہوئی۔ ملاقات کے وقت برادر محترم مجیب الرحمن شامی بھی موجود تھے۔ جنہوں نے زندگی کے ہر اہم موز پر میری معاونت کی ہے۔ میاں نواز شریف نے میرے ساتھ مل کر سیاست میں حصہ لینے کی خواہش کا اظہار کیا۔ میں نے انہیں بتایا کہ میں تو حزب اختلاف کی سیاست کر رہا ہوں۔ انہوں نے کہا کہ میں اس سیاست کیلئے تیار ہوں۔ مجھے خوشنوار حیرت ہوئی کہ ایک صنعت کار نوجوان حکومت وقت سے نکر لینا چاہتا ہے۔ اس وقت ذوالفقار علی بھٹو کا طویل بول رہا تھا۔ مجھے خوشی ہوئی کہ اجارہ دار یوں کی سیاست میں ایک تازہ ہوا کے جھوٹکے کا اضافہ ہو گا اور وسائل کی سیاست میں فیوڈل ایزم کا زور وسائل سے ٹوٹے گا۔ ان دونوں ایئر مارشل اصغر خان آمریت کو لا کار رہے تھے، میں بھی ان کے ساتھ شمولیت کا سوق رہا تھا۔

1977ء کے انتخابات میں میاں نواز شریف اور میاں شہباز شریف نے میری انتخابی مہم میں شرکت کی۔ ہماری ملاقاتوں کا سلسلہ جاری رہا۔ 1978ء میں میں وفاقی وزیر بن گیا۔ ہمارے روابط میں مزید اضافہ ہو گیا۔ انہی دنوں میں مجھے میاں صاحب کو قریب سے دیکھنے کا موقع ملا۔ میاں صاحب میں بروادشت کا مادہ بہت ہے اور مشکل ترین حالات میں بھی وہ صبر کا دامن ہاتھ سے نہیں چھوڑتے۔ وہ تیز مشاہدے کی صلاحیت رکھتے ہیں۔ ایک خوبی جو بہت کم سیاستدانوں میں پائی جاتی ہے وہ یہ ہے کہ وہ بہت اچھے سامع ہیں۔ ایک مرتبہ گجرات سے چودھری ظہور الہی کی صاحزادی کی شادی میں شرکت کے بعد لا ہور جا رہے تھے۔ گاڑی میاں نواز شریف چلا رہے تھے، میں ان کے ساتھ بیٹھا تھا۔ پچھلی سیٹ پر مجیب الرحمن شامی اور مصطفیٰ صادق تھے۔ ہم تینوں آپس میں مخوب گفتگو تھے، دنیا جہاں کے موضوعات پر با تیں ہوتی رہیں۔ میاں نواز شریف بڑی توجہ سے سنتے رہے۔ لا ہور پہنچنے تک انہوں نے ایک لفظ بھی منہ سے نہیں نکالا لیکن کچھ عرصہ بعد انہوں نے اس گفتگو کی جزئیات تک بتا دیں۔

کچھ دوسرے دوستوں کی طرح میری خواہش تھی کہ میاں صاحب صوبے میں وزیر بن جائیں۔ یہ کوشش کامیاب رہی۔ میاں نواز شریف، شہباز شریف اور مجیب الرحمن شامی مجھے لا ہور ارپورٹ پر لینے کے لئے آئے، میں نے انہیں مبارک باد دی۔ لیکن اسی اثنائیں میں اقتدار سے الگ ہو گیا۔

1985ء میں میاں نواز شریف وزیر اعلیٰ ہو گئے، ظاہر ہے کہ مجھے مرت ہوئی۔ میرے کچھ ساتھیوں نے 1985ء کی اسمبلی میں حزب اختلاف قائم کرنے کا اعلان کیا۔ میاں نواز شریف اور ہمارے سیاسی راستے الگ الگ ہو گئے، مگر ذاتی احترام کا رشتہ قائم رہا۔ میرے ساتھی ان کے وزیر اعلیٰ بننے پر ناک بھوں چڑھاتے۔ میں نے

ان سے کہا جو نواز شریف کو کم ترجیحتے یعنی Under Estimate کا ماتم کرنا چاہیے۔

### اسلامی جمہوری اتحاد کا قیام

میں ابھی مسلم لیگ میں شامل نہ ہوا تھا۔ چودھری شجاعت حسین کے گھر سیاسی جماعتوں کی میٹنگ ہوئی، جس میں اسلامی جمہوری اتحاد (I.L.A) بنانے کا فیصلہ کیا گیا۔ مصطفیٰ جتویٰ اس کے صدر نامزد ہوئے، پروفیسر غفور احمد سیکرٹری جزل۔ ایڈیشنل سیکرٹری جزل کیلئے میر انعام تجویز کیا گیا۔ میاں نواز شریف نے کہا اگر آصف وردگ کو ایڈیشنل سیکرٹری بنادیا جائے تو وہ زیادہ وقت دے سکیں گے۔ کیونکہ وہ قومی اسمبلی کا ایکشن نہیں لڑ رہے، میں نے فوراً اپنانام واپس لے لیا۔

پھر مجھے پنجاب آئی بے آئی کا صدر بنانے کی پیشکش کی گئی۔ میاں نواز شریف نے مجھ سے اس خواہش کا اظہار کیا کہ اگر وہ صدر بنادیے جائیں تو انہیں سیاسی معاملات طے کرنے میں آسانی ہوگی۔ (چونکہ وہ وزیر اعلیٰ بھی ہیں) میں نے ان کی خواہش کا احترام کیا اور وہ اس منصب پر فائز ہو گئے اصرار کے ساتھ مجھے سیکرٹری جزل بنادیا گیا۔ جیسا کہ پہلے بتا چکا ہوں، 1988ء میں جب مسلم لیگ حزب اختلاف میں تھی ملک پر محترمہ بے نظیر بھٹو کی حکومت تھی میں نے مسلم لیگ میں شمولیت کا اعلان کیا، اور میاں نواز شریف کے ساتھ پھر سے رابطہ بحال ہوئے۔ جن جاگیرداروں نے میاں نواز شریف کے وزیر اعلیٰ بننے کو اپنی توہین سمجھا تھا۔ اب اپنی چرب زبانی سے ان کے اقتدار کو اپنے مخالفین کے خلاف استعمال کرنے لگے۔ ہم جیسے ٹرٹش رو، سخت گو مگر صاف دل رکھنے والے اس اقتدار کی زد میں آگئے۔ 1991ء میں نواز شریف نے مجھے وزیر بننے کی دعوت دی تو میں نے انکار کر دیا۔ شہباز شریف میرے گھر چودھری شاہ علی خان کے ہمراہ آئے، وہ مجھے مجبور کر کے میاں صاحب کے پاس لے گئے۔ میں نے میاں صاحب سے عرض کی، میں وزیر بنوں گا تو کابینہ میں پہنچ کر تنقید کروں گا۔ انہوں نے کہا کہ میں چاہتا ہوں کہ ایسے افراد کا بینہ میں ہوں اور میں آپ کی تنقید کو خوش آمدید کروں گا۔ دوسری مرتبہ 1997ء میں میاں نواز شریف نے ملتان ائیر پورٹ پر کہا کہ آپ حلف اٹھانے کیلئے تیار ہیں۔ میں نے عرض کی، میں نے فیصلہ کیا ہے کہ میں وزیر نہیں بنوں گا۔ میاں صاحب نے کہا اس فیصلے کا حق آپ نے مجھے دیا ہوا ہے۔ میں نے کہا، میں نے وہ حق واپس لے لیا ہے۔ میں نے ملتان سے ایک اور ایم این اے کا نام وزارت کے لیے تجویز کر دیا۔ اسی اثنامیں میاں شہباز شریف ملتان میرے گھر تشریف لائے۔ میرے پاس انکار کی مزید گنجائش نہ تھی۔

آئین کی 13 ویں ترمیم توہین رسالت اور شریعت بل پر میرا اپنا موقف تھا اور میں نے وزیر اعظم کے سامنے اپنے خدشات کا اظہار کیا۔ میاں صاحب نے ایک مرتبہ کابینہ کا اجلاس بلاںے میں تین مہینے کی تاخیر کر دی۔ سب وزیر ایک دوسرے سے ملتے تو احتجاج کرتے، سامنے کوئی بات نہ کرتا۔ جب کابینہ کی میٹنگ ہوئی تو

میں نے وزیرِ اعظم سے کہا کہ اگر آپ کو ہم پر اعتماد نہیں تو آپ نئی کابینہ بنالیں۔ لیکن قومی مفاد کا تقاضا ہے کہ کابینہ کا اجلاس بروقت بلا یا جائے۔ میں میاں نواز شریف کی تعریف کیے بغیر نہیں رہ سکتا، وہ خندہ پیشانی سے میری تنقید کو برداشت کرتے۔ یہ بھی حقیقت ہے کہ ہمارے وزارتی فیصلوں میں انہوں نے کبھی مداخلت نہ کی اور ہمیں آزادانہ فیصلے کرنے کا اختیار تھا۔ ہمارے غلط فیصلوں کی ذمہ داری بھی وزیرِ اعظم اپنے سر لے لیتے۔ انہی میں سے ایک فیصلہ زر مبادلہ کے ذخیرے سے متعلق تھا۔

سردار یعقوب خان ناصر کو وزارت سے فارغ کرنے کا طریق کا رٹھیک نہیں تھا۔ میں استعفیٰ لکھ کر میاں صاحب کے پاس گیا اور انہیں پیش کر دیا۔ انہوں نے استعفیٰ پھاڑ کر میری جیکٹ کی جیب میں ڈالتے ہوئے کہا آپ کا اور میرا زندگی بھر کا ساتھ ہے۔ سردار صاحب سے زیادتی کا ازالہ بہت جلد ہو جائے گا، اور یہ بات آپ سردار صاحب کو بتا دیں۔ میں نے سردار یعقوب خان کی رہائش گاہ پر انہیں میاں صاحب کا پیغام پہنچایا۔ میں سردار صاحب کے الفاظ کبھی بھول نہیں سکتا۔ انہوں نے کہا میاں صاحب میرے کپتان ہیں، وہ جس پوزیشن پر کھلینے کو کہیں گے، میں ان کا فیصلہ قبول کروں گا۔ سردار صاحب پنجاب کے علاوہ پورے پاکستان سے واحد ممبر قومی اسمبلی ہیں جو مسلم لیگ ن کے لکٹ پر کامیاب ہوئے۔

## جرأت اور انکساری

1993ء میں میاں نواز شریف نے انتظامیہ (Establishment) سے بغاوت کی تو وہ ایک بالغ نظریاستدان کے طور پر قومی منظر پر ابھرے۔ میں ان کے ہر اول دستے میں شامل تھا۔

ہم ان کے ساتھ محسوس تھے اور مشکلات کا لق و دق صحراء بور کر رہے تھے۔ کراچی ائر پورٹ پر اترے تو ایک بہت بڑا جلوس استقبال کے لیے موجود تھا۔ ہم قائدِ اعظم کے مزار پر حاضری دینے کے لیے روانہ ہو گئے۔ فوجی حکام نے ہمیں راستہ تبدیل کرنے کا حکم دیا۔ میاں نواز شریف آگے بڑھتے رہے۔ فوجی جوانوں نے پوزیشنیں سنبھال لیں اور بندوقوں کا رخ ہماری طرف پھیردیا۔ شیخ رشید نے شدید اصرار کے ساتھ میاں صاحب سے کہا: ہمیں واپس چلے جانا چاہیے۔ اعجاز الحق نے کہا: میں فوجی پس منظر رکھتا ہوں، جب فوجی اس طرح پوزیشنیں سنبھال لیں تو انہیں قتل Shoot to Kill کا آرڈر مل چکا ہوتا ہے۔ ہمیں ان کی ہدایت کے مطابق راستہ تبدیل کر لینا چاہیے۔ جب انہوں نے بار بار اپنے موقف پر اصرار کیا تو میں نے اور مجر راجہ نادر پرویز نے، دونوں کو کہا کہ وہ ٹرک کی بنی ہوئی شیخ سے نیچے اتر جائیں۔ میاں نواز شریف ایک لمحے کے لیے نہیں گھبرائے، وہ ہر طرح کی صورت حال کا مقابلہ کرنے کے لیے تیار تھے۔ انہوں نے میگا فون مجھے تھما دیا اور کہا: جلوس کو پر جوش طریقے سے آگے بڑھائیں۔ مجھے گولی یا لاثی کی پرواہ نہیں۔ شیخ رشید نے کہا میاں صاحب آپ نے پشاور میں جا کر جلسہ کرنا ہے، وہ کیسے ہوگا؟ میں نے کہا: اگر آج یہاں سے واپس چلے گئے تو کوئی ماذل ٹاؤن سے باہر نہ نکلنے دے گا۔ جب جلوس

آگے بڑھا تو فوجی حکام نے سید غوث علی شاہ کو بلا کر کہا کہ آپ کا جلوس اگر تیز تیز چلے تو ہمیں کوئی اعتراض نہیں۔ میاں نواز شریف نے کہا کہ یہ آہستہ ہی چلے گا اور ہم ہنستے ہوئے اسی رفتار سے چلتے رہے۔ میاں صاحب بعد میں اکثر مجھ سے پوچھتے تھے، شخچ شرید کو کیا ہو گیا تھا؟

#### ع ہم چپ رہے ہم نہ دی مقصود تھا پردہ تیرا

ای ہم کے دوران جب ہم جنوبی پنجاب میں تھے، میاں نواز شریف نے مجھ سے کہا: جاوید صاحب میری وجہ سے آپ کو سیاسی طور پر بہت نقصان پہنچا، اگر آپ سیاسی طور پر تربیت یافتہ نہ ہوتے تو شاید آج سیاست میں موجود نہ ہوتے۔ میں نے کہا کہ جس دن آپ نے اعلان کیا تھا کہ آپ ڈکٹیشن (Dictation) نہیں لیں گے۔ اسی دن میں نے آپ کا ساتھ دینے کا فیصلہ کر لیا تھا۔ آپ نے اپنے خاندان کی سیٹ پر مجھے منتخب کرائے سب چیزوں کی تلافی کر دی ہے۔ وہ بعذر ہے کہ میں ان کی معذرت قبول کروں۔ صدقیق خان کا نجوا اور دوسرے مقامی سیاسی رہنماء گاڑی میں موجود تھے۔ میاں صاحب نے ان سے کہا کہ وہ بھی مجھے معذرت قبول کرنے کو کہیں۔ میں نے لاکھ انکار کیا، مگر آخر کار مجھے کہنا پڑا کہ مجھے آپ کی معذرت قبول ہے۔ میاں صاحب نے کہا کہ اب مجھے اطمینان ہوا۔

#### ایمی دھما کے کا فیصلہ

ایمی دھما کے کرنے یا نہ کرنے کا فیصلہ کرنے کیلئے کابینہ کا ہنگامی اجلاس طلب کیا گیا۔ میں سوئزر لینڈ میں تھا۔ جنیوا سے بھاگم بھاگ اسلام آباد پہنچا، اس کیلئے مجھے جنیوا سے زیورچ، زیورچ سے لندن اور لندن سے لاہور کا طویل سفر کرنا پڑا۔ لاہور پہنچا تو اسلام آباد کیلئے کوئی فلاٹیٹ نہ تھی۔ کار سے سفر کر کے سیدھا کینٹ روم (Cabinet room) پہنچ گیا۔ میری شیو بڑھی ہوئی تھی اور ظاہری حالت طویل سفر کی کہانی کہہ رہی تھی۔ طویل بحث میں ”داناؤں“ کا پلہ بھاری ہو گیا۔ انہوں نے کہا اگر آپ نے ایمی دھما کے کیا تو چند روز خوشی کے شادیاں بھیں گے، قوم بھنگڑے ڈالے گی۔ جب معاشری پابندیوں کا اطلاق ہوگا، تو عوام بلباٹھیں گے، ایمی دھما کے کی حمایت کرنے والے دانشوروں ساتھ چھوڑ جائیں گے اور آپ تھا کھڑے ہوں گے۔ بنے شک ان کے دلائل بہت وزنی تھے۔ میں نے ایمی دھما کے کے حق میں طویل گفتگو کی۔ ہر چند سفر نے نہ حال کر کھا تھا جب میں نے بات مکمل کر لی تو میاں نواز شریف نے چٹ پر لکھ بھیجا، "Javed Hashmi I am proud of you"

”جاوید ہاشمی مجھے آپ پر فخر ہے۔“ بالآخر کابینہ نے ایمی دھما کے کے حق میں فیصلہ دے دیا۔

آج کی تصویر یہ ہے کہ ملک کی مذہبی قوتیں اور فوج جو ایمی پروگرام کے حق میں ہیں، وہ بھی یوم تکبیر منانے سے اتر از کرتی ہیں۔ وہ دن جب دھما کے کیا گیا۔

ایمی پروگرام ذوالفقار علی بھٹو نے شروع کیا تھا۔ مجھے ان کے پیروکاروں سے توقع تھی کہ وہ اس

پروگرام کو اپنائیں گے، خواہ ہین الاقوامی قوتوں کا کوئی اور موقف کیوں نہ ہو۔ یہ پروگرام تیم ہے کہ بھٹو اور ڈاکٹر عبدالقدیر خان کے اس کارناٹے کو صرف مسلم لیگ (ن) ہی نے اپنارکھا ہے۔

جزل زینی Zinni Battle Ready میں لکھا ہے کہ کس طرح کارگل کے موقع پر اور ایشی دھماکے کے مرحلے میں نواز شریف ثابت قدم رہے اور دونوں موقوں پر جزل مشرف اور جزل جہانگیر کرامت کا کردار کیا تھا۔ یہ حقائق قوم کی آنکھیں کھولنے کیلئے کافی ہیں۔ سیاستدان قوم کی بقاء کی جنگ لڑ رہا تھا اور جرنیل اپنی ملازمت کی۔

میں جیل کی کال کو ٹھڑی سے پوری آواز کے ساتھ نواز شریف سے کہنا چاہتا ہوں: نواز شریف پاکستان کو آپ پر فخر ہے۔ "Nawaz Sharif Pakistan is Proud of You"

## صنعت کا رجاویدہ اشیٰ یا گذریا

میں 1978ء میں وفاقی وزیر تھا۔ رانا نذر الرحمن کے دوست اقبال اظہر مجھے ملنے آئے۔ وہ حکومت پنجاب سے جاپان کے بلڈوزروں کا سودا کرار ہے تھے۔ کہا: محمود ہارون کی کمپنی میرا حق چھیننا چاہتی ہے۔ وہ وزیر داخلہ ہیں میں ان کا مقابلہ نہیں کر سکتا۔ ایک کروڑ بیس لاکھ کمیشن ملے گا، مجھے صرف بیس لاکھ جائیں تو میری زندگی میں انقلاب آ جائے گا، باقی آپ رکھ لیں۔ اندر وون اور بیرون ملک، آپ جہاں چاہیں گے، اس کا بندوبست کر دیا جائے گا۔ میں نے اسے تسلی دی اور کہا: میں آپ کے حق کے لیے ٹوں گامگر کسی منافع کا حصہ دار نہیں ہوں گا۔ انہیں یقین نہ آیا۔ میں نے محمود ہارون سے کہا کہ آپ کو کچھ فرق نہ پڑے گا مگر اس ”غريب آدمی“ کی حالت سورجائے گی۔ اقبال اظہر کو عدالت نے اس کا حق دے دیا۔ میں وزارت سے استعفی دے کر عمرے پر گیا تو وہاں ان سے ملاقات ہو گئی۔ میرے گاؤں کے لوگ بھی ساتھ تھے۔ اقبال اظہر نے پورا واقعہ ان کے سامنے دھرا یا اور کہنے لگے: انہیں سمجھائیے، اللہ کا گھر میرے سامنے ہے، میں اس دولت میں ان کا حق تسلیم کرتا ہوں۔ میں نے کہا: میں بھی اللہ کے گھر کو گواہ بنانا کر کہتا ہوں، میرا آپ کے نفع میں کوئی حصہ نہیں۔

1985ء میں جزل ضیاء الحق صاحب نے منتخب ارکان اسمبلی کو عشاہیہ دیا۔ پاکستان بھر سے اہل داش اور اہل ہنر جمع کئے گئے۔ ضیاء الحق ہر ایم این اے سے فرد افراد مل رہے تھے۔ جب میں ان سے مل رہا تھا تو پوچھنے لگے: آپ کی فارمنگ کا کیا حال ہے۔ میں نے کہا: میری 10 سالہ خود کاشت کا یہ بدترین سال ہے۔ ساری توجہ سیاست پر مرکوز رہی ہے اس لیے کپاس چار ہزار میں سے چھ سو من پر آگئی۔ گندم کی فصل کا بھی یہی حال ہونے والا ہے۔ ہم خوش گپیوں میں مصروف تھے کہ سینٹھ داؤ دنے آگے بڑھ کر ان سے مصافحہ کیا۔ ضیاء الحق صاحب نے ان کا ہاتھ کپڑ کر میرے ہاتھ سے ملا یا اور کہا سینٹھ! تم پاکستان کے مستقبل سے ہاتھ ملارہ ہے ہو۔ اس کے بعد ساری شام سینٹھ داؤ نے میرا پیچھا کیا۔ اگلے دن پھر ان کا فون آیا۔ وہ کہنے لگے میں نے نور حیات نون کو شوگر مل لگوا کر دی ہے۔ آپ کو شوگر مل لگانی چاہیے ”آپ سرمایہ اور تکنیکی مدد کی پرواہ مت کرو“۔ سینٹھ داؤ دکا بیٹا رزاق جو بعد میں پرویز مشرف کی پہلی کابینہ میں وزیر بنا طالب علمی کے دور سے میرا دوست ہے۔ دوسرا بیٹا حسین بھی میرا پر انا واقف ہے۔ پاکستان کے لیے سینٹھ داؤ دا اور انکے خاندان کی خدمات قابل قدر ہیں مگر میں جانتا تھا اگر میں نے سیاست اور صنعت کو ایک ساتھ چلا یا تو صنعت تباہ ہو گی اور سیاست بھی۔

1992ء کے آخر میں کابینہ کی مینگ سے فارغ ہو کر نکلے تو میاں نواز شریف نے بلا لیا۔ انہوں نے مجھے کہا: کہ آپ کے وسائل محدود ہیں آپ سیاست کو کیسے چلا رہے ہیں؟۔ میں نے کہا میں اپنے اخراجات کو محدود

کر لیتا ہوں۔ انہوں نے کہا: آپ لمبے عرصے تک جا گیرداروں کا مقابلہ کیسے کریں گے؟ آپ تھک جائیں گے۔ ان کی بات میں وزن تھا، وہ کہنے لگے کاروبار کوئی گناہ نہیں۔ آپ کے پاس زمینیں ہیں، آپ شوگرل لگائیں۔ صنعت لگانے کے لیے قرض لینا آپ کا حق ہے۔

انہوں نے اپنے سکرٹری چودھری عبدالرؤف کو بلایا، جو بعد میں لاہور کے کمشنز ہے اور اب وزیر اعظم کے ایڈیشنل سکرٹری ہیں۔ حکم دیا گیا کہ کاغذات مکمل کریں۔ قرضے کی پروگریس وزیر اعظم کو پیش کی جائے۔ رؤوف چودھری اپنی دلاؤز مسکراہٹ کے ساتھ میرا پیچھا کرتے رہے۔ رؤوف چودھری اور میں یونیورسٹی میں اکٹھے تھے اور بطور طالب علم ہم انہیں ولی سمجھتے تھے۔ مجھے کہا: شوگرل کے حصہ داران کے نام آپ کو دینے ہیں، باقی سارا کام ہمارے ذمہ۔ میں نے کہا میں آپ کو صنعتکار جاوید ہاشمی کے طور پر اچھا لگوں گا؟ کہنے لگے وزیر اعظم صاحب کا حکم یہی ہے، میں کل آپ کی رہائش گاہ پر حاضر ہوں گا۔ دوسرے دن وہ صاحب میرے ڈرائیور میں موجود تھے۔ میں نے کہا آپ مجھے طالب علمی کے دور سے جانتے ہیں۔ کیا میں فیکٹری چلا سکتا ہوں؟ ہنس کر کہنے لگے: وزیر اعظم کی خواہش کے علاوہ اب یہ میری نوکری کا سوال ہے۔ میں نے کہا: میں میاں صاحب کی یہ محبت ہمیشہ یاد رکھوں گا۔ میں گنے کے جوں کی ریڑھی نہیں چلا سکتا، شوگرل کیسے چلاوں گا؟ جہاں تک آپ کی نوکری کا تعلق ہے آپ جیسے باصلاحیت اور باکردار افسر کو کوئی نظر انداز نہیں کر سکتا۔

میری والدہ کہا کرتی تھیں، ایک مولوی صاحب وعظ فرماتے کہ اگر آپ بسم اللہ پڑھ کر دریا میں کوڈ جائیں تو دریا آپ کو رستہ دے گا۔ ایک گذریا بسم اللہ کا ورد کر کے دریا میں اترات تو دریا نے اسے رستہ دے دیا۔ اب یہ اس کارووز کا معمول ہو گیا۔ مولوی صاحب کو پتہ چلا تو انہوں نے بھی دریا عبور کرنے کا فیصلہ کر لیا۔ اختیاط انہوں نے رسی کا ایک سر اشاغر دوں کو پکڑایا، اور دوسرا سر اٹانگ سے باندھا، پھر بسم اللہ پڑھ کر دریا میں کوڈ گئے۔ ابھی وہ درمیان میں تھے کہ پانی کا بہت بڑا ریلا انبیس بہا لے گیا۔ میں گذریا رہنا چاہتا ہوں، یقین کی دولت کے ساتھ اور جانتا ہوں بے یقینی خسارے کا سودا ہے۔

## نیوورلڈ آرڈر یا نیا سامراج

1999ء جنوا میں اقوام متحده کی ورلڈ ہیلتھ اسٹبلی سے خطاب کے بعد اپنی نشست پر واپس آیا، تالیوں کے شور میں مبارکباد کا سلسلہ جاری تھا۔ خصوصاً جنوبی امریکہ اور افریقہ کے ممالک کے وزراء میری تقریر کو بہت سراہ رہے تھے۔ میں نے جہاں پاکستان کے عوام کی صحت کے مسائل پر گفتگو کی وہاں میں الاقوامی دواساز کمپنیوں کی لوٹ کھوٹ اور امیر ممالک کی طرف سے ان کی سر پرستی کو بھی تنقید کا نشانہ بنایا۔ میں نے کہہ ارض کے جنوبی حصے کے ممالک کو متفقہ پالیسیاں بنانے کا مشورہ دیا۔ ابھی میں شکریہ ادا کر رہا تھا کہ اعلان کیا گیا کیوبا کے سربراہ فیڈرل کاسترو خطاب کریں گے۔ تمام مندو بین احتراماً کھڑے ہو گئے اور کاسترو کے شیخ پر پہنچنے تک پورا ہاں تالیوں سے گونجتا رہا۔ فیڈرل کاسترو کا شاندار استقبال! اس بات کا مظہر تھا کہ دنیا اپنی آزادی کا تحفظ کرنے والوں کو نہ صرف گونجتا رہا۔ کاسترو کے قابل صحیح ہے بلکہ اسے ہیر و کا درجہ دیتی ہے۔ اسی شام امریکہ کی خاتون اول ہیلری کلنٹن نے بھی احترام کے قابل صحیح ہے بلکہ اسے ہیر و کا درجہ دیتی ہے۔ اسی شام امریکہ کی خاتون اول ہیلری کلنٹن نے بھی خطاب کرنا تھا۔ کاسترو کی پذیرائی کی وجہ سے ان کا خطاب دوسرے دن تک ملتوی کر دیا گیا، اگلے دن جب وہ خطاب کرنے آئیں تو ان کا استقبال بھی گرم جوشی سے کیا گیا۔ مگر ہیلری کلنٹن کا استقبال کاسترو کے استقبال کے مقابلے میں عشر عشیر بھی نہیں تھا۔ یہ عام لوگوں کا مجمع نہیں تھا، 187 ممالک کی نمائندگی ان کے سربراہ کر رہے تھے یا دوسرے درجے کی قیادت۔ گویا یہاں سے پوری دنیا کو پیغام دیا جا رہا تھا کہ اگرچہ امریکہ دنیا کی واحد سپر طاقت ہے لیکن اقوام عالم کی سوچ کا دھارا اُس کے خلاف ہے۔ امریکہ کو اس کی ذرا بھر بھی پرواہ نہیں ہے کہ اسراہیل کے مظالم کے خلاف بارہا جز اسٹبلی نے بھاری اکثریت سے قراردادیں منظور کیں اور سلامتی کو نسل نے بھی کارروائی کا فیصلہ کیا۔ مگر امریکہ نے ویٹو کا استعمال کر کے ضمیر عالم کی آواز سننے سے انکار کر دیا۔

ستمبر 1999ء قاہرہ میں 27 ملکوں کی وزراء صحت کی کانفرنس میں شرکت کے لیے پہنچا تو قاہرہ کی تمام بڑی بڑی عمارتیں سوائے اہرام مصر کے صدر حسنی مبارک کی تصویروں والے الیس سے ملبوس تھیں۔ معلوم ہوا مصر کے صدر کو مزید سات سال کے لیے منتخب کرنے کے لیے انتخابات ہو رہے ہیں۔ انتخابات کی گہما گہما سے اندازہ ہوتا تھا مقابلہ سخت ہے۔ میں نے بیگم حسنی مبارک سے پوچھا (جو ہماری کانفرنس میں بطور مہماں خصوصی شریک تھیں) کہ صدر مبارک کے مقابلے میں کون آرہے ہیں۔ انہوں نے میری طرف معنی خیز نظر وہ سے دیکھا اور مسکرا کر کہنے لگیں، آپ پہلی مرتبہ قاہرہ میں آئے ہیں، میں نے کہا گذشتہ 25 سال میں کئی مرتبہ یہاں آچکا ہوں لیکن انتخابات کا یہ منظر پہلے نہیں دیکھا۔ بعد میں معلوم ہوا کہ پارٹی نے کسی اور کوئی کٹ جاری نہیں کیا، اس لیے دوسرا کوئی امیدوار سامنے نہیں ہے۔ لیکن اس کے باوجود پولنگ کے دن تک انتخابی مہم اسی سنجیدگی سے جاری رہے

گی۔ میں وطن واپس آگیا، کچھ دنوں بعد معلوم ہوا عوام نے صدر حسنی مبارک کو بھاری اکثریت سے منتخب کر لیا ہے۔ مجھے نوجوان عرب قیادت کو قریب سے دیکھنے کا موقع ملا ہے۔ میں نوجوانوں کا وزیر تھا، سعودی عرب میں ملکہ فہد کے صاحبزادے میرے ہم عہدہ تھے۔ اُس وقت شاہ خالد سعودی عرب کے فرماؤڑا تھے۔ ایک ملاقات میں میں نے کہا آپ کے پاس وسائل ہیں مگر چوکیدار نہیں ہیں، آپ اپنے ملک کے دفاع کے لیے فوج کیوں نہیں بناتے۔ انہوں نے کہا ہماری پاس اتنی بڑی فوج ہونی چاہیے جو امریکہ کو شکست دے سکے، عملی طور پر یہ ناممکن ہے اس لیے ہمیں بڑی فوج بنانے کی ضرورت نہیں ہے۔ رہا اسرائیل تو ہم اُسے شکست دے سکتے ہیں۔ اگر امریکہ اس کی پشت پناہی نہ کرے۔ آپ کی بڑی فوج ہے آپ ہمیں بھی اُسی انجام سے ہمکنار کرنا چاہتے ہیں۔

ای طرح 1978ء میں اردن کے ولی عہد سے یونس آریں اور برازیل میں ملنے کا اتفاق، شاہ فیصل کے صاحبزادے اور سعودی عرب کے وزیر خارجہ سعود الفیصل سے بے تکلفی کے کئی موقع ملے ہیں۔ حافظ الاسد کے بڑے صاحبزادے کے خیالات سننے کا موقع ملا۔ مرکش کے موجودہ بادشاہ سے بھی علیک سلیک ہوئی۔ میں عالم اسلام میں ایک ایسا منظر ابھرتا ہوا دیکھ رہا ہوں۔ جہاں روایتی معاشرے انقلابات کی زد میں ہیں۔ نام نہاد جمہوریتیں اور بادشاہیں نئے حالات کے خوف سے لرزہ براند ام ہیں۔

1999ء میں بیرون ملک لبے دورے کے بعد پاکستان پہنچا، کراچی سے ملتان والی فلاٹیٹ کا انتظار کر رہا تھا کہ وزیر اعظم کا حکم ملا آپ فوراً لا ہو رپہنچیں، آپ کے لئے وزیر اعلیٰ پنجاب کا جہاز کراچی پہنچ رہا ہے۔ آپ نے انقرہ جانا ہے۔ میں نے اپنے بچوں اور حلقوں کے لوگوں سے ملنے کا پروگرام بنایا ہوا تھا، پہلے ہی میری غیر حاضری کافی طویل ہو چکی تھی۔ اب میں پروگرام کے مطابق بچوں سے ملنے کی حرمت دل میں لئے لا ہو روانہ ہو گیا۔ لا ہو رہیں وزیر اعظم کا جہاز انقرہ جانے کے لئے تیار کھڑا تھا، مجھے وزیر اعظم کی نمائندگی کرتے ہوئے ترکی کے سفیر کی اہلیت کی میت انقرہ پہنچانی تھی، جو موڑوے پر حادثے میں فوت ہو گئی تھی، میں جہاز میں جا کر بیڈروم میں گھس گیا اور عملے کو ہدایت دی کہ مجھے پرواز کی لینڈنگ سے ایک گھنٹہ پہلے جگادیا جائے۔ انقرہ پہنچنے سے ایک گھنٹہ پہلے میں نے نہا کر کپڑے تبدیل کئے اور تیار ہو گیا، میں جب جہاز سے باہر آیا تو ترکی کے وزیر خارجہ اور وزیر صحت نے مجھے خوش آمدید کہا۔ ارٹ پورٹ کا ماحول سو گوار تھا، مرحومہ کے خاندان کے علاوہ عوام دین کی بہت بڑی تعداد موجود تھی۔

مجھے پاکستان کے سفیر نے ایک طرف جا کر کارگل کی تازہ ترین صورتحال کے بارے میں بتایا اور اطلاع دی کہ پاکستان نے ہندوستان کے دو مگ طیارے مار گئے ہیں۔ جہاز کے عملے اور سفیر نے کہا: اگر آپ مناسب سمجھیں تو کچھ وقت کے لئے رک جائیں تاکہ عملہ کو کچھ آرام مل جائے۔ میں نے اجازت دے دی اور سفیر پاکستان سے کہا: میں نے جہاز میں کافی آرام کر لیا ہے میں اتنا ترک کے مزار پر جانا چاہتا ہوں۔ تمام انتظامات کامل ہو گئے اور میں اتنا ترک کے مزار پر فاتحہ خوانی کرنے کے لئے پہنچ گیا۔

اتا ترک کے مزار پر فاتح خوانی کے بعد عصمت انونو کی قبر پر چلا گیا۔ جدید تر کی کی نوے سالہ تاریخ میرے سامنے تھی۔ اتا ترک نے یونان اور برطانیہ کی فوجوں کو اس وقت شکست سے دوچار کیا جس وقت محوری شکست کھا کر ذلت آمیز معاہدوں پر دستخط کر رہے تھے اور اتحادی دنیا پر چھاپکے تھے۔ جس طرح آج امریکہ کے سامنے کوئی دم نہیں مار سکتا، اتحادیوں کے سامنے کھڑا ہونا موت کو دعوت دینے کے متراوف تھا۔ اتا ترک نے نہ صرف ترکی کی شکست کو فتح میں بدل دیا بلکہ ترکی جو یورپ کا مرد بیمار کھلا تھا اسے باوقار قوموں کی صفائی میں کھڑا کر دیا۔ آج کا ترکی اپنی فوج کی بے بہا قربانیوں کے صلے میں قائم و دامم ہے۔

اتا ترک نے کبھی عالم اسلام کا رہنمای ہونے کا دعویٰ نہیں کیا، اس کے نظریات سے اختلاف کی گنجائش موجود ہے اور ترک قوم اپنے ان اختلافات کا اظہار کئی مرتبہ انتخاب کے ذریعے کر چکی ہے۔ پاکستان کے وجود کی بنیاد ہی اسلامی شخص میں مضر ہے۔ اس لئے اتا ترک کی تمام تر عظمت کے باوجود ان کے خیالات پاکستان میں نافذ کرنے سے پاکستان کے قیام کا جواز ہی باقی نہیں رہتا۔ اتا ترک کو عبروں سے جائز شکوہ تھا اور وہ اپنی آزادی کے تحفظ کے لئے کوئی مزید بوجھا انھا نے کوتیا نہیں تھا، عرب بھی آزادی چاہتے تھے۔ استعماری قوت میں اس موقع سے فائدہ اٹھا کر پورے علاقے کو نکزوں میں تقسیم کرنا چاہتی تھیں تا کہ اپنی مرضی کی کٹھ پتلی حکومتیں مسلط کر کے اپنے مفادات کا تحفظ کر سکیں، انہی چالبازوں کا شہر ہے کہ مسلمان بطور ایک قوت کے نہیں ابھر سکے اور نہ اپنے وسائل سے فائدہ اٹھا کر اپنے عوام کی قسم بدل سکے ہیں۔ دنیا کے سائنس فیصلہ سے زیادہ تیل کے ذخائر رکھنے والی قومیں غربت، جہالت اور ذلت کی دلدل میں پھنسی ہوئی ہیں۔ اتا ترک نے مشکل حالات میں باوقار طریقے سے زندہ رہنے کے لئے جنگ کی اور عالمی استعمار کی دھمکیوں کے سامنے ہتھیار نہیں ڈالے۔

میں اتا ترک کے مزار سے نکل رہا تھا کہ پیغام ملا ترکی کے وزیر اعظم بلند ایجوٹ مجھ سے ملنا چاہتے ہیں۔ ہم وہاں سے سیدھا وزیر اعظم ہاؤس پہنچے، راستے میں سینکڑوں کیمروں کی چکا چوند روشنی حائل تھی۔ میں نے وزیر اعظم کا شکریہ ادا کیا اور کہا کہ بطور سیاستدان مجھے احساس ہے کہ آپ کا آج کا دن بہت مصروف ہے، اسی دن چار ماہ کی انتہک کوششوں کے بعد ان کی مخلوط حکومت کی کابینہ حلف اٹھا رہی تھی۔ میں نے کہا: یہ آپ کی میرے ملک کے لئے محبت ہے کہ آپ نے شیدول تبدیل کر کے مجھے ملاقات کا اعزاز بخشائے۔ وہ سمجھیدہ ہو کر کہنے لگے، میں نے ایک دو ضروری باتیں آپ سے کرنی تھیں، واپسی تک آپ کی حکومت بھی ہو گی یا نہیں، میں کارگل کے حالات دیکھ رہا ہوں، ہماری بد قسمتی ہے کہ ہم ابھی تک اپنے ملکوں کو مستحکم حکومتیں نہیں دے سکے، جس کی وجہ سے ہم معاشی طور پر ترقی نہیں کر سکے۔ کہنے لگے: مجھے میں سال پہلے نااہل قرار دے دیا گیا تھا، اب پھر مجبور ہو کر اقتدار میرے حوالے کیا گیا ہے۔ ہم نے جلال بایار اور عدنان مندر لیں کو پھانسی دی، اب اپنی اسیر پورٹس ان کے نام سے منسوب کرنی پڑی ہیں۔ آپ کو بھی انہی حالات کا سامنا ہے۔ کارگل سے کچھ اور نہ نمودار ہو جائے، جہاں تک پاکستان کی مدد کا تعلق ہے اس سلسلے میں ہمیں

ایک دوسرے کو کچھ کہنے کی ضرورت نہیں۔ پاکستان ہمیشہ ترکی پر اعتماد کر سکتا ہے۔ ہم دوسرا استدان ایسے مل رہے تھے جیسے انتخابی ہم میں محلے کے کھوکھے پر بیٹھ کر گپ شپ کر رہے ہوں۔ ہم چائے بھی شرداپ شرداپ کر کے پی رہے تھے اور کسی قسم کے تکلف کو رو انہیں رکھ رہے تھے۔ میں نے شکریہ ادا کر کے اجازت چاہی اور وزیر خارجہ سے بھی خدا حافظ کہا۔ اس نے کہا کہ میں ایئر پورٹ تک چلوں گا، میں ایئر پورٹ پہنچا تو وزیر صحت اور وزیر خارجہ نے مجھے خدا حافظ کہا۔ کارگل کے ساتھ کے بعد ہماری حکومت ختم ہو گئی۔ پرویز مشرف جو اتنا ترک کے پیروکار ہیں کی حکومت قائم ہو گئی۔ بلند ایجوت نے ملائشیا اور ہندوستان کا دورہ کیا، ہماری حکومت کی کوشش کے باوجود پاکستان میں رکنے سے انکار کر دیا۔ پرویز مشرف ترکی کے دورے پر گئے تو ایک نائب وزیر خارجہ نے ان کا نیم دلی سے استقبال کیا۔ بلند ایجوت اپنے جرنیلوں کی حکومت پسند نہیں کرتا تھا، ہمارے جرنیلوں کا استقبال کیے کرتا۔

جب فوجی حکومتیں آتی ہیں تو ملک کی حیثیت میں الاقوامی برادری میں ایسی ہو جاتی ہے جیسے انغوашہ عورت، خواہ اپنی مرضی سے گئی ہو یا اسے زبردستی انغواشیا کیا جائے۔ ضیاء الحق صاحب کے دور میں کوئی سربراہ مملکت پاکستان آنے کو تیار نہیں تھا۔ بڑی مشکل سے مالدیپ کے سربراہ مامون عبدالقیوم تیار ہوئے، مالدیپ کی آبادی اڑھائی لاکھ ہے، اس کی کرنی کا نام بھی روپیہ ہے اور اس کا وقت پاکستان کے وقت مطابق ہے، اس کی ساری آبادی مسلمان ہے۔ قرب کے باوجود ہم نے ایک جہاز چاولوں کا بھر کر اپنے کرایہ پروہاں پہنچایا اور ان کے آنے پر مالدیپ کی پارلیمنٹ کی بلڈنگ بنانے کا تحفہ دیا۔ اگرچہ اپنے ملک کی پارلیمنٹ کا کوئی وجود نہیں تھا، مامون عبدالقیوم کا پاکستان میں اس قدر رشاندار استقبال کیا گیا جیسے بغداد سے مامون الرشید عباسی خود آکر ہمیں سند حکومت عطا کر رہے ہوں۔ میں 1992 میں مالدیپ میں صدر مامون عبدالقیوم کو ملنے گیا تو انہیں اس دورے کی خوشگواریاں بھی تک نہیں بھولی تھیں، پاکستان لی وی اور ریڈ یو اس دورے کو ایسے پیش کر رہا تھا جیسے امریکہ کا صدر چل کر پاکستان آگیا ہو۔

پرویز مشرف کے بر سر اقتدار آنے پر صدر کنٹن کو پاکستان میں پانچ گھنٹے رکنے کے لئے وردی نہ پہنچنے کا وعدہ کرنا پڑا اور مذاکرات کی میز پر طے شدہ معاملے کے مطابق ایک فاصلے پر بھایا گیا۔ صدر بش اس وقت امیدوار صدارت تھے۔ ان سے جب سوال کیا گیا کہ پرویز مشرف کے بارے میں آپ کے کیا خیالات ہیں تو انہوں نے فرمایا یہ کون ہیں، جو ہندوستان کے نئے وزیر اعظم منتخب ہوئے ہیں۔ میں نے نہیں (He is a good guy) ہوتا ہے بش صاحب جزل پرویز مشرف کے مشورے کے بغیر ایک قدم بھی نہیں چلتے، اب وہ عراق میں محسوس ہوتا ہے بش صاحب جزل پرویز مشرف کے مشورے کے بغیر ایک قدم بھی نہیں چلتے، اب وہ عراق میں جمہوریت چاہتے ہیں اور پاکستان میں پرویز مشرف۔ مجھے سادات کے یکپ ڈیوڈ سے پرویز مشرف کے یکپ ڈیوڈ تک خود کو امریکہ کی جمہوریت کے لئے تیار کرنا ہے۔ یہی نیو ولڈ آرڈر یہی ہے تو

## جو لیں سیز رے سے پہلے رومان بادشاہوں کی جمہوریت کیا بری تھی؟ تلک الایام نداولہ

1978ء میں لیاقت باغ میموریل ہال میں روئی طائفہ کرتب دکھارہاتھا میں وزیر ثقافت ہونے کی وجہ سے وہاں موجود تھا، بیگم ضیاء الحق بھی وہاں موجود تھیں۔ روں کے سفیر سرور عظیموف میرے پاس تشریف لائے اور غصے سے کہا: مسٹر پریز یڈنٹ کیوں نہیں آئے؟ میں نے انتہائی مودبانہ انداز میں کہا کہ وہ مصروف ہیں، ان کی بیگم صاحبہ تشریف لاچکی ہیں۔ کہنے لگے: انہیں یہاں آنا چاہیے تھا، ان کی آواز میں تھکم تھا، میں خاموش ہو گیا۔ روں دنیا کی دوسری بڑی پرپا اور تھا۔ پاکستان میں روئی سفارت خانہ یا سرگرمیوں میں پوری طرح سرگرم عمل تھا۔ روئی سفیر جس محفل میں جاتے جانِ محفل بن جاتے۔ نہ صرف پاکستانی بلکہ دنیا بھر کے سفیر ان کی قربت حاصل کرنے کی کوشش کرتے۔

1986ء میں روں کے قومی دن کے موقع پر اہم سیاستدان ممبران پارلیمنٹ، صحافی، سفارت کار بڑی تعداد میں موجود تھے اور اپنی حاضری کو اپنے لیے اعزاز تصور کر رہے تھے۔ ان دونوں محترمہ بنے نظیر بھٹو تشریف لاچکی تھیں اور لاہور ائیر پورٹ پر ان کا تاریخی استقبال کیا گیا۔ وہ بھی روئی سفارت خانے کی تقریب میں مدعا تھیں، جب وہ تشریف لاے میں تو کیمروں کی روشنی میں نہایت ہوئی تھیں۔ ہر آدمی ان سے متعارف ہونے کی کوشش کر رہا تھا، میرے قریب سے گزریں تو مشاہد حسین سید نے (جو ان دونوں روزنامہ دی مسلم کے ایڈیٹر تھے اور محترمہ بنے نظیر بھٹو کے بے تکلف دوست بھی) میرا ان سے تعارف کرایا وہ کہنے لگیں ان کے تعارف کی کوئی ضرورت نہیں، میں انہیں اچھی طرح جانتی ہوں۔ ہمارے درمیان چند سخت جملوں کا تبادلہ ہوا اور پھر محترمہ نے کہا آپ 1968ء میں میرے والد کے ساتھ تھے اب 1986ء ہے۔ کیا اعداد کے پھیر میں 86 کو 68 میں تبدیل کر کے ہم دوبارہ اکٹھے مل کر کام نہیں کر سکتے؟ میں نے کہا اگر آپ نے جمہوریت کی جنگ جاری رکھی تو ایک وقت ایسا ضرور آئے گا جب ہم ملکر جدوجہد کریں گے۔ اس وقت روئی سفارت خانہ بقعہ نور بنا ہوا تھا۔ فوجی حکمران بھی حاضری کی سعادت حاصل کر رہے تھے اور روئی سفیر اپنے مریانہ انداز سے حاضرین کا شکریہ ادا کر رہے تھے۔

1999ء میں نواز شریف نے روں کا دورہ کیا۔ وہ ایک طاقتو روند لے کر ماسکو پہنچے۔ میں بھی اس وفد میں شامل تھا۔ عظیم طاقت افغانستان پر حملے کے ساتھ سے گزر چکی تھی اور گور با چوف کا گلاسانست روں کو سنشیل ایشیاء کی مسلمان ریاستوں اور روں کے مغربی افق پر مشرقی یورپ کی ذمہ داریوں سے سکدو ش کر چکا تھا۔ روں کی سرحدیں سمٹ چکی تھیں اور روں ہمارے ساتھ تعلقات کوئی جہت دینا چاہتا تھا، مجھے افغانستان کی جنگ کے اثرات کو قریب سے دیکھنے کا موقع ملا ہے جس نے روں کی معیشت کی چولیں ہلا کر رکھ دیں اور کیونزم خود ماسکو میں اجنبی بن گیا، لیکن میں اپنی آنکھوں پر اس وقت یقین نہ کر سکا جب ماسکو اور پیئرز برگ کے چورا ہوں پر روئی فوج کی

وردی پہنے اور سینے پر بہادری دکھانے والے میڈل لگائے ہوئے افراد بھیک مانگ رہے تھے۔ میں نے اپنے روی ترجمان کی طرف دیکھا تو اُس نے بتایا یہ وہ فوجی ہیں جنہوں نے افغانستان کی جنگ میں حصہ لیا اور معدود رہ گئے۔ کسی کی آنکھ اور کوئی بازو سے محروم تھا۔ ترجمان نے بتایا یہ صرف سپاہی نہیں تھے، فوج کے سینئر ترین عہدوں پر فائز افراد تھے۔ میں جب واپس آیا تو مجھ سے ایک طاقتور ملک کے سفیر ملنے آئے اُن کی گفتگو کے انداز سے مجھے سرور عظیموف یاد آگئے، آج کسی کو معلوم نہیں پاکستان میں روس کا سفیر کون ہے۔  
الله نے فرمادیا کہ ہم انسانوں اور قوموں کے دن پھیرتے رہتے ہیں، اس دائیٰ حقیقت سے کیسے انکار کیا جاسکتا ہے۔

## 12 اکتوبر 1999ء مشکل وقت کے ساتھی اور آگ کا دریا

میں 12 اکتوبر 1999ء کو اسلام آباد کی پرواز میں واحد وزیر تھا جو میاں نواز شریف کے ساتھ تھا۔ ہم نے اکٹھے کھانا کھایا اور سیاسی معاملات پر گفتگو کی۔ میں 12 اکتوبر کے پس منظر سے پوری طرح باخبر نہ تھا۔ مگر پیش منظر سے غافل بھی نہ تھا۔ میاں صاحب سے میں نے کہا کہ وہ مجھے کابینہ سے سکدوں کر دیں۔ میاں صاحب نے چونک کہا: کیا آپ مجھ سے ناراض ہیں؟ میں نے کہا: میاں صاحب آپ کی کابینہ میں سندھ، بلوچستان اور سرحد کی نمائندگی نہ ہونے کے برابر ہے۔ 15 میں سے 13 وزراء کا تعلق پنجاب سے ہے۔ آپ کابینہ کی تعداد بڑھانا نہیں چاہتے، بہتر ہو گا میری جگہ بلوچستان کے کسی رکن پارلیمنٹ کو وزیر بنادیا جائے۔ یہ بات میں ناراضگی سے نہیں کہ رہا، وزارت سے کبھی مجھے زیادہ دلچسپی نہیں رہی۔ میں نے کہا ہم مشکل وقت کے ساتھی ہیں۔ خدا نخواستہ بُرا وقت آیا تو چیچے مژ کر دیکھیئے گا، کوئی اور کھڑا ہو یا نہ ہو جاوید ہاشمی ضرور کھڑا ہو گا۔ ہم اسلام آباد ایس پورٹ پر اترے تو..... بُرا وقت ہمارا منتظر تھا۔

رائے وند..... جہاں وزارتمیں ملتی تھیں، انتخابات کیلئے نکلوں کے فیصلے ہوتے تھے، ضلعی حکومتیں عطا کی جاتیں یا چھینی جاتی تھیں، جہاں پر پرویز مشرف حاضری دیتے تھے۔ میں نے میاں نواز شریف کا وہ گھر نہیں دیکھا ہوا تھا۔ میں اقتدار کے دنوں میں کبھی ماڈل ناؤں بھی نہ گیا۔ وزیر اعظم ہاؤس میں وزراء بغیر اجازت کے جاسکتے ہیں اور کچھ وزراء صبح کا ناشتہ بھی وہیں کرتے تھے۔ میں وہاں بھی ہن بلائے کبھی نہ گیا۔ لیکن اب میں نے خود درخواست کی اور جا کر ان کے والدین سے رائے وند کے گھر میں ملاقات کی۔ ماڈل ناؤں میں ہر ہفتے حاضری کو اپنے اوپر لازمی قرار دیا۔ جو نواز شریف کی تصوری کونہ یچنے کا دعویٰ کرتے تھے، زمانہ ان کی تلاش میں ہے۔

جو لوگ 12 اکتوبر 1999ء تک میاں نواز شریف کے ساتھ شریک اقتدار ہے۔ ہمیشہ ہاں میں ہاں ملاتے رہے، 12 اکتوبر کی شام کو انہیں میاں نواز شریف میں یکدم خامیاں نظر آنے لگیں اور انہوں نے ساتھ چھوڑ دینے کا "اصولی فیصلہ" کر لیا۔ میاں صاحب کی خامیوں میں ایک اور خامی کا اضافہ ہو چکا تھا کہ اب وہ اقتدار میں نہ تھے اور جناب پرویز مشرف میں ایک خوبی کا اضافہ کہ وہ حاکم وقت تھے۔ میاں نواز شریف کے دور اقتدار میں مجھے ان سے کئی شکوئے تھے۔ کیا 12 اکتوبر کے بعد اس بنیاد پر ان کا ساتھ چھوڑا جا سکتا تھا؟ ہرگز نہیں، میں آج بھی کہتا ہوں کہ ان کے طرز سیاست میں مشاورت کی کمی تھی، مگر اس کے باوجود 12 اکتوبر کی شام تک میں ان کے ساتھ تھا، تو 13 اکتوبر کو کس بنیاد پر علیحدگی اختیار کرتا؟

حزب اختلاف سے بد معاملگی مجھے اچھی نہ لگتی تھی۔ آصف زرداری اور محترمہ بے نظیر کے یکطرف

احساب کا میں سخت مخالف تھا۔ اسیلی میں پیپلز پارٹی کے مشکل 18 ممبر ان رہ گئے تھے، میں چاہتا تھا کہ محترمہ کو قائد حزب اختلاف کے طور پر پورا پروٹوکول دینا چاہیے۔ قائد حزب اختلاف کی سیٹ جو وزیرِ اعظم کے برابر ہوتی ہے، اٹھا کر ایک کونے میں کردی گئی۔ میں نے سپیکر قومی اسیلی الہی بخش سو مرد سے شکایت کی۔ انہوں نے کہا: آپ شار علی خان سے بات کریں۔ میں نے چودھری شار علی خان کو جا کر کہا کہ ہم ٹھیک نہیں کر رہے۔ ہمیں اتنی ہی اپوزیشن سے گھبرا کر ان پر زمین ٹنگ کرنے کی بجائے انہیں برابر کی سطح پر ملکی معاملات میں شریک کرنا چاہیے۔ میں محترمہ کے طرز سیاست کا کل بھی مخالف تھا، آج بھی ہوں شاید کل بھی رہوں۔

شار علی خان حیرانی سے میرا منہ تکنے لگے، کیونکہ مجھے پیپلز پارٹی کے سخت ترین ناقدوں میں سمجھا جاتا تھا۔ میں نے اُن سے کہا: ہمیں ذوالقدر علی بھٹو کے طرزِ عمل پر اعتراض تھا جو وہ اپنی حزب اختلاف سے روا رکھتے تھے۔ اشیبلشمنٹ سیاست دانوں کے اختلافات کو بڑھا چڑھا کر پیش کرتی ہے اور اپنا کندھا حزب اقتدار کو پیش کر کے اپنی وفاداریوں کا یقین دلاتی ہے۔ ہمارے رہنماء کثر اس جال میں پھنس کر تھا رہ جاتے ہیں اور سیاسی عمل کا راستہ روکنے کے جرم میں شریک ہو کر اپنی بقاء اشیبلشمنٹ کے ہاں تلاش کرنے لگتے ہیں۔ اشیبلشمنٹ شکار کو تھا پا کر اس پر حملہ کر دیتی ہے۔ ہر وزیرِ اعظم کی بیس سال حکومت کرنے کی خواہش حضرت بن کر رہ جاتی ہے۔ وہی وزیرِ اعظم ہاؤس قید خانہ میں بدل جاتا ہے اور کبھی کبھی مقتل میں بھی۔

ہماری تاریخ اپنے آپ کو دہراتی رہتی ہے۔ ہمیں سبق سکھانے کیلئے۔ مگر ہم بچ تو ہیں نہیں کہ تاریخ ہمیں بارہا ایک ہی سبق پڑھاتی رہے۔ ہم میں سے توہراً ایک باون گزا ہے۔

وفداداریوں کے بارے میں میرا نظر یہ ہے کہ ذات کی وفاداری کا رشتہ مضبوط نہیں ہوتا۔ میں سمجھتا ہوں سوچ کا رشتہ سب سے مضبوط رشتہ ہے، خون کے رشتوں سے بھی زیادہ۔ جب تک نواز شریف اپنے موقف پر قائم ہیں، اس راستے میں مجھے اپنی جان کی بھی پرواہ نہیں، بلکہ میں اس قربانی کو نواز شریف کی ذات پر کوئی احسان بھی نہ سمجھوں گا۔ مجھے یقین ہے کہ اس رشتے کی اہمیت اب پوری طرح میاں نواز شریف پروا ضع ہو چکی ہو گی اور یہ بھی واضح ہو چکا ہو گا کہ ہر تعمید دشمنی نہیں ہوتی اور ہر قصیدہ گودوست نہیں ہوتا۔ اقتدار کے دنوں میں اپنی اور اپنے بچوں کی جان کو نواز شریف پر قربان کر دینے کا دعویٰ کرنے والے مشکل کے پہلے دن ہی سایہ تلاش کر رہے تھے۔

مجھے معلوم تھا کہ اس راہ پر چلنے کی کیا قیمت ادا کرنا پڑے گی۔ میرے اہل خانہ کو کن مشکلات کا سامنا کرنا پڑے گا، میری کردار کشی کیلئے تمام حکومتی ذرائع استعمال کئے جائیں گے۔ جب میری بیٹیوں کو گرفتار کیا جاتا ہے، پولیس میرے گھر میں گھس جاتی ہے یا میری بیوی اور بیٹیوں کو عدالتوں میں پیش کیا جاتا ہے۔ میرے بھائیوں، بھتیجیوں، بہنوں اور بھانجیوں، بھانجیوں کو تو ہیں آمیز رویوں سے واسطہ پڑتا ہے تو میرے لئے کچھ بھی نیا نہیں ہوتا۔ یہ سب کچھ میں نے فیصلہ کرنے سے پہلے سوچ لیا تھا بلکہ چشم تصور سے آنے والے حالات کو دیکھے

لیا تھا۔ میں اس سے زیادہ سُگنیں حالات کا سامنا کرنے کیلئے آگ کے اس دریا میں کو داہوں۔ میاں صاحب جیل جا چکے تھے، 14 کروڑ عوام کا نمائندہ ان لوگوں کیا۔ یہ بھی معلوم نہ تھا، وہ زندہ ہیں یا انہیں ختم کر دیا گیا۔ میں نظر بندی ختم ہونے پر ملتان پہنچا، ساری رات بستر پر پڑا کروٹیں بدلتا رہا۔ صبح کی اذان ہوئی تو میں فیصلہ کر چکا تھا۔ میں نے خاندان کو اکٹھا کیا اور انہیں اپنے فیصلے سے آگاہ کیا۔ میرے بچوں نے کہا کہ اب تک جو لوگ گرفتار ہوئے ہیں، ان پر بے پناہ تشدد ہوا ہے۔ میں نے ان سے کہا: صرف ایک بات کا جواب دیں کہ 12 اکتوبر کا اقدام صحیح ہے یا غلط؟ انہوں نے کہا: غلط ہے۔ میں نے پھر سوال کیا: اس اقدام کو غلط کون کہے؟ کیا آپ چاہتے ہیں کسی اور کا ابواسے غلط کہہ کر تشدد کا سامنا کرے اور آپ کا والد محفوظ رہے؟ انہوں نے میرے فیصلے کے سامنے سر جھکا دیا۔

چٹا باب

# فوجی قیادت کا کردار میری نظر میں



## جزل ضياء الحق سے پہلی اور آخری ملاقات

تمن اور چار جولائی 1978ء کی درمیانی شب اڑھائی بجے کے قریب مجھے گھروالوں نے اطلاع دی کہ ڈیرے پر پولیس کی گاڑیاں آئی ہوئی ہیں اور وہ آپ کو ضياء الحق صاحب کا پیغام پہنچانا چاہتے ہیں۔ مجھے اپنے اخبار نویس دوستوں سے معلوم ہو چکا تھا کہ ضياء الحق صاحب دو تین ملاقاتوں میں میراڑ کر کر چکے ہیں۔ میں بڑے گھر چلا گیا اور اپنے والد محترم کو اطلاع بھجوائی۔ جب وہ جاگ گئے تو میں نے انہیں ساری صورت حال سے آگاہ کیا۔ میں نے اپنی اس خواہش کا اظہار بھی کیا کہ میں چاہتا ہوں کہ قومی سٹیج پر سیاسی کردار ادا کروں۔ انہوں نے بادل نخواستہ اسلام آباد جانے کی اجازت دی۔ ساتھ ہی یہ شرط عائد کر دی کہ اگر کسی عہدے کی پیشکش کی جائے تو پہلے اپنے دوستوں سے مشورہ کریں۔

مجھے سرکاری گاڑیوں میں ملتاں ائیر پورٹ پہنچایا گیا اور اسلام آباد ائیر پورٹ پر بھی سرکاری گاڑی مجھے لینے کیلئے موجود تھی۔ میں وہاں سے سید حافظ مارشل لاءِ ایڈ فنڈر ٹریکی خدمت میں حاضر ہو گیا۔ میں نے عام لباس پہننا ہوا تھا۔ بوسرہ کی سفید پتلون کے اوپر آدھی آستینوں والی قمیض اور پاؤں میں پشاوری چپل۔ ضياء الحق نے مجھے دیکھتے ہی جزل عارف کو مناطب کرتے ہوئے کہا: عارف تم نے ٹھیک کہا تھا: یہ پاکستان کی تاریخ میں سب سے کم عمر وزیر ہوں گے۔ ہو سکتا ہے جزل کے ایم عارف نے مجھے وینگ روم میں دیکھ کر انہیں وزارت کے منصب کے لیے میری کم عمری کا ذکر کیا ہو، اس وقت میں ساڑھے اٹھائیں سال کا تھا۔ مجھے سے پہلے نواب اکبر خان بگٹی پاکستان کے کم عمر ترین وزیر تھے۔ وہ تیس سال کی عمر میں رہی بلکن پارٹی کی حکومت میں دفاع کے وزیر مملکت بنے تھے۔ دوسرے نمبر پر ذوالفقار علی بھٹو تھے جو تیس سال کی عمر میں سکندر مرزا کی حکومت میں بطور وزیر شامل ہوئے۔ ضياء الحق نے مجھے وزیر بنانے کی پیشکش کی۔ میں نے پوچھا میرے ذمے کیا کام ہوگا؟ ضياء الحق صاحب نے کہا: آزادانہ انتخابات کرانے کے لیے میری مدد کیجیے۔ میں نے مشاورت کے لیے ایک ماہ کا وقت مانگا۔ میرے والد محترم کا حکم یہی تھا۔ ضياء الحق صاحب نے کہا: میں آپ سے متفق ہوں آپ سوچ کر بتا دیں۔ میں جو نہیں باہر جانے کے لیے کری سے اٹھا ضياء الحق صاحب نے انتہائی مشفقاتہ انداز میں کہا: پلیز ڈومی اے فیور (Please do me a favour) میں نے کہا: آپ حکم فرمائیں، میں آپ کی کیا مدد کر سکتا ہوں۔ کہنے لگے: کل کابینہ حلف اٹھا رہی ہے، آپ کو پورے ملک کے دوستوں سے رابطہ کی سہولت مہیا کر دی جائے گی۔ انہوں نے اپنے بیڈروم کا ٹیلی فون نمبر دیا اور کہا میں رات 3 بجے تک آپ کے فیصلے کا انتظار کروں گا۔ براہ مہربانی فیصلہ قوم اور ملک کے حق میں کیجیے گا۔ پھر انہوں نے جزل کے ایم عارف کو تمام سہولیتیں فراہم کرنے کی ہدایات دیں۔ میں ان سے

رخصت ہو کر انہر کا نئی نیعل ہوٹل میں آگیا۔ راولپنڈی کے دوست سعود ساحر، مختار حسن اور شیخ رشید احمد وہیں پہنچ گئے۔ پورے ملک کے دوستوں کی رائے یہی تھی کہ ہمیں ملک کو دل سے نکالنے کے لیے معاملات پر کنٹرول حاصل کرنا چاہیے۔ والد محترم سے بڑی مشکل سے رابطہ ہوا میں، نے ساری صورتحال بیان کی۔ انہوں نے میری خواہش کو پیش نظر رکھتے ہوئے اجازت دے دی۔ میں نے رات 2 بجے ضیاء الحق صاحب کو فون کر کے کہا کہ میں نے آپ کی ٹیکم کا ممبر بننے کا فیصلہ کر لیا ہے، ضیاء الحق صاحب نے کہا: یہ بہت اچھا فیصلہ ہے۔ ملک کے لیے، میرے لیے اور آپ کے لیے بھی۔ میں ایک جوڑا کپڑوں میں اسلام آباد آیا تھا، میرا خیال تھا کہ شام کی فلاٹ سے واپس ملتاں پہنچ جاؤں گا۔ دوسرے دن حلف اٹھانے کے لیے ہمیں ہدایت کی گئی کہ قومی لباس یا فارمل ڈریس میں ایوان صدر پہنچیں، میرے پاس نہ شیر و این تھی، نہ واکٹ اور نہ کوئی سوت۔ شیخ رشید جو میرے وزیر بننے کے زبردست حامی تھے، اپنا سوت خود استری کر کے انہر کا نئی نیعل ہوٹل میں لے آئے اور میں نے اسے پہن کر وزارت کا حلف اٹھایا، اگرچہ بعد میں وہ ناراض ہو گئے کہ میں انہیں ان کی شدید خواہش کے باوجود صوبائی مشیر نہ بنو سکا۔ حلف اٹھانے کے بعد سید سعود ساحر کی رہائش گاہ پر پہنچا محفل میں دوست جمع تھے، چائے کی پیالی میں طوفان آچ کا تھا مستقبل کے خاکوں میں رنگ بھرنے کے خواب دیکھنے پر کوئی پابندی نہ تھی۔

کابینہ میں شمولیت کا ایک فائدہ ضرور ہوا کہ مجھے فوجی قیادت کے عزائم کو سمجھنے اور اندروںی حالات کو قریب سے دیکھنے کا موقع ملا۔ میری نظر میں پاکستان کی فوجی قیادت کی صورت میں اقتدار سے الگ نہیں رہنا چاہتی۔ لیکن میں الاقوامی حالات اور پاکستان کی اندروںی صورتحال اس بات کا تقاضا کرتی ہے کہ فوج پیشہوارانہ ذمہ داریوں پر زیادہ توجہ دے۔

یہ میری زندگی کی واحد سیاسی غلطی تھی جس کا آج تک پچھتاوا ہے۔ حالانکہ ضیاء الحق نے کابینہ کی حلف برداری کے بعد پریس کانفرنس میں وزراء کا تعارف کرتے ہوئے میرے متعلق کہا کہ میں ایک ایسے وزیر کا تعارف کرنے لگا ہوں جس کے لیے وزارت کی کوئی حیثیت نہیں بلکہ انہوں نے وزیر بن کر وزارت کو باوقار بنادیا ہے۔ یہ کارروائی براہ راست ٹیلی ویژن پر دکھائی جا رہی تھی۔

مجھے ضیاء الحق صاحب ذاتی حیثیت میں کبھی ناپسند نہیں رہے، انہوں نے نہ صرف ہمیشہ میرا خیال رکھا بلکہ ہر قدم پر میری حوصلہ افزائی کی۔ 1985ء میں جب ہم منتخب ہو کر اسلام آباد پہنچ تو سینیٹر طارق چودھری، ان کے بھائی میاں یاسین، ڈاکٹر بشارت الہی اور موجودہ وزیر صحت نصیر خان کے والد اسلم خان مر حوم، رات کو ضیاء الحق اور ان کی بیگم صاحبہ کے ساتھ کھانا کھا رہے تھے کہ ڈاکٹر بشارت الہی نے کہا: کہ آپ کے امیدوار خواجہ صدر پیکر کا ایکشن ہار جائیں گے، ضیاء الحق صاحب نے کہا: بلوچستان سے ظفر اللہ خان جمالی، سندھ سے الہی بخش سورو، پنجاب سے جاوید ہاشمی اور سینیٹر طارق چودھری صاحب ان کی مہم چلائیں گے تو وہ جیت جائیں گے۔ ڈاکٹر بشارت

اللی نے کہا: کہ جاوید صاحب آپ سے جو نیجو کے وزیر اعظم بنانے کے غلط طریقہ کارکی وجہ سے ناراض ہیں اسی لیے یہ کھانا بھی نہیں کھا رہے۔ ضیاء الحق صاحب نے کہا: ان کو انکی مرضی کی وزارت ملے گی، انہیں فکر مند نہیں ہونا چاہیے۔ بیگم صاحبہ نے کہا: میں نے مسی روٹی بنوائی ہے آپ ضرور کھائیں۔ ان کے گھر پر میری یہ ان سے آخری ملاقات تھی۔ میں خواجہ صدر کا دل سے احترام کرتا تھا اور ان کی سیاسی جدوجہد سے بھی متاثر تھا، انہیں کسی صورت میں فخرِ امام سے کمتر نہیں سمجھتا تھا لیکن فخرِ امام کو پیکر بنا کر پارلیمنٹ کی آزادی کے عمل کو آگے بڑھانا چاہتا تھا۔ دوستوں نے مشورہ دیا، وزیر بن جاؤ تو ملتان کی سیاست کا قلعہ تمہارے قبضہ میں آجائے گا، تمہارے بھائی بلا مقابلہ ضلع کے چیزیں بن جائیں گے، ضلعی حکومت کا حصول سالہا سال تک سیاسی کامیابیوں کا دروازہ کھول دیتا ہے۔ میں نے قومی سیاست کو علاقائی سیاست پر ترجیح دی، نتیجہ صاف ظاہر تھا۔ 1987ء کے بلدیاتی انتخابات میں ضیاء الحق صاحب کی مداخلت (بذریعہ ڈاکٹر بشارت اللہی)، جناب شاہ محمود حسین قریشی کے ممبر ضلع کونسل بنانے کے حق میں تھی اور ہم ضلعی سیاست سے آؤٹ ہو گئے۔ شاخ پر جمہوریت کی کوپیل پھوٹ رہی تھی، میں نے اسے دست گل چیزوں سے بچانے کے لیے آشیانے کی قربانی دے دی۔

## غلط حکمت عملی کے نتائج، پاکستان کی سکڑتی سرحدیں

14 اگست 1947ء کو سیاپیجن اور ان آف چچہ پر پاکستان کا پرچم لہرا رہا تھا۔ مشرقی بنگال کے علاوہ آسام کے اضلاع سلہٹ اور چٹاگانگ بھی پاکستان کے نقشہ پر موجود تھے۔ کارگل بھی 1972ء تک ہمارے کنٹرول میں تھا۔ ہماری دھرتی پر راوی، بیاس اور سندھ بہرہ ہے تھے اور ہر سال زرخیز منی کی نئی تہہ ہماری خوشحالی اور ہریالی کا پیغام لے آتی۔

1958ء میں ہماری سرحدوں میں اضافہ ہوا۔ سیاسی حکومت نے مقطے سے گوا در کا علاقہ اڑھائی لاکھ پونڈ میں خرید کر اسے پاکستان کا حصہ بنالیا اور نئے علاقے پر پاکستان کا پرچم لہرا دیا گیا۔

قیامِ پاکستان سے پہلے کوئی ایک بھی مسلمان جزل تو کجا بر گیڈیڈ یئر تک نہ تھا۔ کرٹل ایوب اور چند دیگر کرنلوں کو قائدِ اعظم نے ترقی دے کر بر گیڈیڈ یئر بنایا۔ یہ الگ بات کہ بعد میں ایوب خان فیلڈ مارشل ایوب خان بن گئے۔ فیلڈ مارشل فاتح کو کہتے ہیں، انہوں نے اپنے ہی ملک کو فتح کر لیا تھا۔ قائدِ اعظم کی زندگی میں ہی ان کے خلاف شکایات آنے لگیں اور قائدِ اعظم نے ان کے خلاف ناپسندیدگی کا اظہار بھی کیا۔

ہم نے ملک بنایا، فوج نہیں تھی۔ آج بھی اُس وقت کے سیاستدانوں کو ناجربہ کاری کا طعنہ دیا جاتا ہے۔ ان کمزور سیاستدانوں نے دفاع وطن کیلئے مضبوط فوج بنالی اور کمزور معیشت میں سے سب سے زیادہ وسائل اپنے گھر کے تحفظ کیلئے خرچ کر دیا۔

جزلوں نے پل پر زے نکالے اور دفاع وطن کی بجائے اقتدار کی طرف نکل کھڑے ہوئے۔ انگریز جزل فریئک اور گریسی نے قائدِ اعظم کا حکم ماننے سے انکار کیا۔ یہ بات کسی حد تک قابل فہم ہے راولپنڈی سازش کیس اور 1954ء میں کمانڈر انچیف ایوب خان کا وزیر بن جانا کس بات کی غمازی کرتا ہے؟ ایوب خان کے مارشل لاء نے ملک تباہی کے راستے پر ڈال دیا۔

انتالیس سال پہلے میں نویں جماعت میں تھا ایوب خان نے تاریخی تقریر کی، وزیر آباد کے قریب، ہندوستان کے جہازوں نے ٹرین پر بمباری کی تھی اور بے گناہ لوگ شہید ہو گئے تھے۔ اس تقریر نے پوری قوم میں جذبہ حریت بیدار کر دیا۔ ہمارے ملک کی ماہیں کن تاریخ میں یہ زندہ لمحہ تھا پوری قوم جسد واحد کی طرح کھڑی ہو گئی بچے، بوڑھے، جوان مرد عورتیں پاک فوج کی پشت پر تھے۔ دفاعی فنڈ میں ہر فرد اپنا حصہ ڈالنا چاہتا تھا، خون دینے والوں کی بھی قطار میں تھیں۔ 17 دن کی جنگ نے ہمیں اوج شریا پر پہنچا دیا، ہمارے جوانوں نے لا ہور کھیم کرن جیسی والا، چونڈا، ہجھمب، جوڑیاں، صحرائے سندھ، موناباؤ پر اپنی جراتوں کی دھاک بٹھا دی۔ پاک فضائیہ نے

ایم ایم عالم، نور خان اور اصغر خان کی قیادت میں نئی تاریخ رقم کی۔ ہماری بھری کی آبدوز غازی نے دوار کا کام محاصرہ کیا۔ عزیز بھٹی نے عسکری تاریخ میں نئی بلندیوں کو چھوپا لیا۔

شاعروں، ادیبوں، دانشوروں، فنکاروں، مغنیوں نے سوئے ہوئے جذبوں کو بیدار کر دیا، ہر آواز شعلہ، ہر سپاہی صفتکن اور ہر جسم اپنے وطن پر نثار ہونے کو تیار تھا۔ ہر مجاز سے فتوحات کی خبریں آ رہی تھیں، لوگ چھتوں پر چڑھ کر اپنے شاہینوں کو جھپٹتے ہوئے دیکھ رہے تھے، موت کو شکست ہو چکی تھی، زندگی کی کسی کو پرواہ نہیں تھی۔ یہ منظروں میں کونا قابل شکست بنانے کے لیے کافی ہوتا ہے۔ پھر نہ جانے کیا ہوا، یہ آج تک ایک سربستہ راز ہے کہ سرحدوں پر یکا یک موت کی خاموشی کیوں طاری ہو گئی؟۔

میرے خیال میں گوہر ایوب سے زیادہ پاکستان کے اندر کے حالات سے کوئی آگاہ نہیں، ایوب خان پاکستان بننے ہی جزل بن کر اہم ہو گئے، وہ پہلے پاکستانی کمانڈر اپنی تھی۔ گوہر ایوب سے کیا چھپا ہو گا، ایوب خان صدر بننے تو گوہر ایوب ان کے ساتھ کام کر رہے تھے۔ 1965ء کی جنگ میں وہ لاہور کے قریب مجاز جنگ پر تھے، میری ان سے ملاقات تحریک استقلال کی مجلس عاملہ کی میٹنگ میں ہوئی اور پھر سیاسی سفر میں 27 سال تک ہم نے ملکر اور جدا ہو کر بھی کام کیا۔

میں نے 6 ستمبر 1999ء کو گوہر ایوب کے سامنے اپنا یہی سوال رکھا۔ انہوں نے جو تفصیلات بتائیں ان کوں کر میری شریانوں میں خونِ محمد ہو گیا تھا، وہ کہنے لگے: ہم 65ء کی جنگ ایک مینک ڈرائیور کی غلطی کی وجہ سے ہار گئے، میں نے یہی تفصیلات مسلم لیگ کی مجلس عاملہ میں بطور قائم مقام صدر بیان کیں، گوہر ایوب خان بھی موجود تھے، گوہر ایوب کہتے ہیں: 1965ء میں وزارت خارجہ سے ملکر آپریشن جبراشرتیار ہو گیا تھا، یہ دو مفروضوں پر مبنی تھا جو بعد میں غلط ثابت ہوئے۔ پہلا مفروضہ یہ تھا کہ کشمیری ہماری مدد کے منتظر ہیں، ہمیں ان کی مدد کرنی چاہیے، مگر وہاں بقول گوہر ایوب ایسی کوئی تیاری نہیں تھی، ہمارے آدمی وہاں جا کر پھنس گئے۔ ہمیں انہیں وہاں سے نکالنے کے لیے آپریشن گرینڈ سلام کرنا پڑا تو دوسرا مفروضہ یہ کہ ہندوستان میں الاقوامی سرحد پر حملہ نہیں کرے گا اس وقت غلط ثابت ہو گیا جب ہندوستان نے رات کی تاریکی میں پاکستان پر حملہ کر دیا۔ گوہر ایوب نے مزید بتایا کہ کھیم کرن کے مجاز پر ہم ایک مینک ڈرائیور کی وجہ سے 65ء کی جنگ ہار گئے، وہ کہتے ہیں ہم پیش قدی کر رہے تھے، ایک نہر کے پل سے گزرتے ہوئے مینک ڈرائیور نے کلچ دبادیا اور مینک وہیں پھنس گیا۔ پل مزید بوجھ برداشت نہ کر سکا اور ٹوٹ گیا۔ ہمیں پل مرمت کرتے ہوئے 36 گھنٹے لگ گئے، فیلڈ مارشل بار بار پل کی مرمت کے بارے میں پوچھتے، مگر اس دوران ہندوستان والوں نے اپنی دریا جتنی بڑی نہروں کو توڑ کر پورے علاقہ میں سیلاں کی کیفیت پیدا کر دی اور ہم وہاں پُربی طرح پھنس گئے اور جنگ 11 ستمبر کو ہی ختم ہو گئی۔ دوسرا بار خبر آدمی الطاف گوہر ہے اس نے ان واقعات کو اپنی کتاب "فوہی راج" کے پہلے دس سال میں تفصیل سے بیان کیا ہے،

اس واقعہ کے بارے میں لکھتے ہیں، پاکستان پر بھارتی حملے نے ایوب خان کو ششدہ کر دیا۔ پاکستان کے لیے 11 ستمبر فیصلے کا دن ثابت ہوا، صبح نو بجے ایوب خان نے قائدِ اعظم کے یوم وفات پر اپنا پیغام ریکارڈ کروایا، ریکارڈنگ کے بعد وہ سیکرٹری اطلاعات الطاف گوہر کو اپنے کمرے میں لے گئے، جہاں انہوں نے نفتش کے ذریعے کھیم کرنے کے مجاز پر پاکستان کے جوابی حملے کی تازہ ترین صورتحال بتائی۔ اس منصوبے کی منظوری خود ایوب خان نے دی تھی اور وہ اس کی کامیابی کے بارے میں بڑے پُرمیڈ تھے، ابھی وہ تفصیلات بتا رہے تھے کہ ان کے مشری سیکرٹری جنرل رفیع غصے کی حالت میں کمرے میں داخل ہوئے اور تقریباً چلاتے ہوئے بولے بھارت نے مادھو پور نہر کا پشتہ توڑ دیا ہے۔ ایوب خان سب کچھ بھول گئے، وہ فوری طور پر یہ جانا چاہتے تھے کہ علاقے کو زیر آب آنے میں کتنا وقت لگے گا۔ جی ایچ کیو کو کچھ اندازہ نہیں تھا۔۔۔۔۔ ایوب خان کو یہ جان کر بڑی مایوسی ہوئی کہ آپریشن کے کمانڈر جنرل نصیر نے پرانے نقوشوں پر انحصار کیا تھا اور ہمارے ٹینک دلدل کے اندر پھنس کر بڑی تعداد میں ناکارہ ہو گئے تھے۔ کھیم کرن کی طرف سے جوابی حملہ 11 ستمبر کو ٹھہپ ہو گیا اور اس کے ساتھ ہی پاکستان کی تمام جنگی حکمت عملی خاک میں مل گئی۔ عملی طور پر ہماری طرف سے جنگ ختم ہو چکی تھی۔ تاشقند میں مذاکرات کے معابر پر دخنخڑ کرتے ہوئے جب ایوب خان نے مسودہ میں معمولی سی تبدیلی کی خواہش کا اظہار کیا تو ایکسی کوچن نے کہا: جناب صدر، جو جنگ آپ میدان میں ہار چکے ہیں اسے مذاکرات کی میز پر کیسے جیت سکتے ہیں؟ 1971ء کی فوجی حکمت عملی کے نتیجے میں ہم مسلمانوں کی تاریخ کی بدترین شکست سے دوچار ہوئے، پہلے کہا گیا مشرقی پاکستان کا دفاع مغربی پاکستان سے کیا جائے گا، بعد میں بغیر کسی فضائی تحفظ کے مشرقی پاکستان کو اس کے حال پر چھوڑ دیا گیا۔ ایسا محسوس ہوتا ہے، ہندوستان کی پیش قدمی سے پہلے ہمیں وہاں سے جان چھڑا کر بھاگنے کی جلدی تھی۔ سیاچن پر بھارت نے کسی مزاحمت کے بغیر قبضہ کر لیا۔ کارگل پر ہماری فوجی حکمت عملی نے ہمیں کہیں کا نہ رہنے دیا۔ ہمارے نوجوان بغیر فضائی تحفظ کے مشکلات کا سامنا کرتے رہے، سپاٹی کا انتظام انتہائی ناقص تھا، نتیجہ صاف ظاہر تھا، پوری دنیا میں ہماری جگہ ہنسائی ہوئی، فوجی قیادت کو اپنی پیشہ وارانہ مہارت کے لیے جس خصوصی توجہ کی ضرورت ہوتی ہے وہ مفقود ہے۔ جب تک کوئی کمیشن بنا کر اپنی غلطیوں کی اصلاح نہ کی گئی، مستقبل میں کسی بڑے حادثے کو روکنا ناممکن ہو جائیگا۔

پوری دنیا میں فوج یا جرنیل کسی نہ کسی شکل میں اقتدار پر قابض رہے ہیں لیکن آہستہ آہستہ دنیا نے یہ حقیقت تسلیم کر لی کہ بالادستی کا حق صرف عوام کا ہے۔ برما اور پاکستان کے علاوہ دنیا میں کہیں بھی اس وقت جرنیل کی حکومت نہیں ہے۔ اگر پاکستان کی فوجی قیادت نے ضد جاری رکھی تو مشرقی پاکستان کی طرح کوئی اور بڑا حادثہ ہو سکتا ہے۔ مستقبل کے اس تاریک سائے کو پاکستان پر پڑنے سے روکنے کیلئے پوری قوم کو کردار ادا کرنا ہو گا۔

## فوجی حکومتیں اور انتظامیہ بریک ڈاؤن

بریگیڈر (ر) شمس الحق قاضی نے نوائے وقت میں 27 ستمبر 2004ء کو اپنے مضمون بعنوان "فوجی حکومتیں اور انتظامیہ بریک ڈاؤن" میں لکھا ہے، پہلے مرحلے میں تمام دعویداروں کوٹھکانے لگانے کے بعد فوجی حکمران اپنے آپ کو محفوظ بنانے کیلئے اکھاڑ پچھاڑ شروع کر دیتے ہیں کہ اپنے اردوگرداور کمان کے اہم مقامات پر اپنے خاص تابعدار افراد کو مامور کرتے ہیں۔ چاہے اس اکھاڑ پچھاڑ میں آرمی اور ملک کا بیڑہ غرق ہی کیوں نہ ہو جائے۔ ایوب خان کو خوف تھا کہ ہماری طرح کے سیاسی سطح پر غیر مستحکم ملکوں میں فوجی بغاوتیں مینک دستوں کی شمولیت سے ہی کامیاب ہوتی ہیں، اس لئے انہوں نے ہمارے اکتوبر فرست آرمڑ ڈویژن کا سربراہ GOC آرمڑ افسر کی بجائے اپنا ذاتی وفادار انفیٹری افسر جزل حق نواز کو مقرر کر دیا۔ یہ تو امن کا زمانہ تھا، اس لئے خیریت گزری۔ لیکن تم یہ کیا کہ بعد میں آرمڑ ڈویژن ایک اور GOC جزل موئی کا ذاتی تابعدار انفیٹری افسر جزل نصیر کو مقرر کر دیا۔ راقم ان کے ماتحت کھاریاں چھاؤنی میں لیفٹیننٹ کرنل رجمنٹ کمانڈر تھا۔ اس دوران ڈویژن میں مشہور تھا کہ جزل نصیر صاحب کو واٹر مینک اور لڑاکا مینک کا فرق بھی معلوم نہیں اور شومی قسمت سے انہی کی کمان کے دوران جنگ ستمبر شروع ہو گئی۔ اسلامی دنیا میں چوٹی کے لڑاکا فرست آرمڑ ڈویژن کی بھارت نے کھیم کرن کے محاذ پر جو دھنائی کی اس کی یاد میں بھارت نے میدان جنگ کا نام پاکستانی مینکوں کے نام پر PATTON "آباد" رکھ دیا اور پھر ہم نے فرست آرمڑ ڈویژن کو کھیم کرن سے پسپائی پر سیال کوٹ محاذ پر منتقل کر دیا تو گویا جناب ایوب خان نے آرمڑ ڈویژن کیلئے اپنا ذاتی وفادار مگر حرbi صلاحیتوں سے عاری GOC لگا کر جنگ ستمبر میں جیتی ہوئی بازی ہار دی۔

بہر حال دوسرے PHASE میں اکھاڑ پچھاڑ کے ذریعے اپنے گرد حساس وفادار افراد کا حصار باندھنے کے بعداب "سیاں مو ہے کو تو الاب ڈر کا ہے کا" کا دور یعنی فوجی حکومت کا تیرا PHASE شروع ہوتا ہے اور اگر بد قسمتی سے جنگ نہ چھڑ جائے تو یہ عیش و آرام اور داد دہش کا مقام ہوتا ہے اور اگر ابھی تک CNC آرمی چیف ہی رہتا ہے تو جس حکومت نے چیف کو پہلے دو PHASE آسانی سے مکمل کرنے کی آزادی دی کوئی اعتراض یا مزاحمت نہیں کی، تو آرمی چیف کو حکومت کے بوتاں اور کم طاقتی کا بخوبی اور اک ہو جاتا ہے اور اب دل ہی دل میں بادشاہ بننے کی آرزوئیں انگڑائیاں لینے لگتی ہیں اور اگر خود بادشاہ بننے پر آمادہ نہ بھی ہوں تو حواری درباری اس کیلئے اکساتے ہیں۔ جیسا کہ بھی خان کے ساتھ ہوا۔ ان کے ایک شاف افسر کرنل نے لاہور کلب میں نعرہ لگایا کہ "اب وقت آگیا ہے کہ بھی خان حکومت سنپھال لے"۔ یہ بات ایجنسیوں نے اوپر پورٹ کر دی تو جناب ایوب خان خاصے فکر مند ہوئے۔ دوسری طرف ان کرنل صاحب کو اب اپنی فارغ خطی کا قطعی یقین ہو گیا تو انہوں نے از خود ہی اور دی اتار دی اور الوداعی ملاقاتیں شروع کر دیں۔ راقم کے پاس بھی آئے اور بتایا کہ اب ان

کا نام ختم ہو گیا ہے۔ جناب ایوب خان نے انکواری ISI کے ڈائریکٹر بریگیڈ یئر اکبر خان کو دی۔ انہوں نے لاہور میں مجھے بتایا کہ لاہور روانگی سے قبل یحییٰ خان نے ان کو بلا کر کہا کہ "یہ کرنل میراً آدمی ہے اس کا خیال رکھنا"۔ بریگیڈ یئر اکبر نے کہا کہ اب میں کیا خاک انکواری کروں گا۔ چنانچہ اکبر خان نے کرنل کو CLEAR کر دیا اور بالآخر پروگرام کے مطابق یحییٰ خان نے TAKE OVER کر لیا اور دھیرے دھیرے ان کرنل صاحب کو بغیر بورڈ کے پیش کرنے کے مجرم جزل بنادیا اور پھر بد قسمتی سے لڑائی چھڑگنی اور دونوں کا تختہ ہو گیا۔

اس تیسرا دور میں اگر لڑائی نہ چھڑ جائے تو فوجی حکمران اپنے آپ کو مامور من اللہ اور عقل کل سمجھتے اور بیان کرتے ہیں اور ان کے ارد گرد "آمنا و صدقنا" کہہ کرتا ہے کہنے والے حواری درباری لوگوں کی کمی نہیں ہوتی۔ جناب ایوب خان کو انہی حواری درباری لوگوں نے ملک کا THE SAVIOUR یعنی نجات دہنده بنایا کہ LIFE PRESIDENT بننے کا مشورہ دیا تھا۔ ڈان کے سابق ایڈیٹر اور ایوبی دور میں اندھہ سڑی منتشر جناب الطاف حسین نے رقم کو بتایا کہ ایک کینٹ میننگ میں ایوب خان نے بیان کیا کہ برصغیر میں گذشتہ پچاس برسوں میں پہلی بار مسلمانوں کو میری صورت میں صحیح لیڈر میسر ہوا ہے۔ اس پر ساتھ کے وزیر نے ٹھونکا لگا کر سرگوشی میں کہا "لو اب قائد اعظم بھی گئے"۔ انہی حواری درباری لوگوں نے ایوب خان صاحب کو یقین دلایا تھا ملک کی غالب اکثریت ان کے ساتھ ہے۔ اس لئے وہ بے فکر اپنی بادشاہت کا اعلان کر کے "سکے و خطبہ اپنے نام کر دیں" لیکن جب ان کے خلاف طوفان برپا ہوا تو اپنے پچھے مرکز کر دیکھا تو کوئی ایک فرد بھی ان کا حمایت نہ تھا۔ حرمت کی بات ہے کہ تخت پر بیٹھنے والے خود اپنے آپ کو کیا سمجھتے ہیں اور لوگ ان کو کیا سمجھتے ہیں۔ جس روز ایوب خان صاحب کو معزول کیا گیا میں انقرہ میں کرنل چبل حسین کے پاس ٹھہر اتھا بعد میں جزل بننے اور حال ہی میں فوت ہوئے ہیں۔ اللہ تعالیٰ مغفرت فرمائے، نیک اور راخ العقیدہ مسلمان تھے۔ بہر حال دوسرے روز ہی دمشق آیا اور سفارتخانہ کے گودام سے اپنا سامان اٹھانے لگا تو وہاں ایوب خان کی تصویروں کا ڈھیر لگا تھا۔ مجھے انتہائی دکھ ہوا۔ میں نے چوکیدار سے پوچھا۔ یہ راتوں رات کیا ہو گیا ہے۔

دمشق میں پاکستانی سفارتخانے کا یہ چوکیدار اسماعیل، اگر زندہ ہے تو اسے سونے سے تو لنا چاہیے۔ اس نے ایسی سچائی بیان کی ہے جو پاکستان کے ہر لیڈر کو لاحق ہو جاتی ہے۔

ہمدرد شوریٰ کے ایک حالیہ اجلاس میں رقم نے اپنے کلیدی پیچھر میں محسوس کیا کہ تحریک پاکستان کے آخری دنوں میں رقم دلی میں نوجوان فوجی افسر تھا تو یہ سوچ کر خوفزدہ ہو جاتا کہ پاکستان میں موثر اور خوشحال صوبہ پنجاب ہی ہو گا لیکن پنجاب کو کانگریسی لوگ ULSTER OF INDIA کہتے ہیں۔ مراد یہ ہے کہ پنجاب نے تاریخی طور پر ہمیشہ زبردستیوں کا ساتھ دیا ہے تو اگر سارا پاکستان پنجاب کی ڈگر پر چل نکلا تو ہمارے پیارے ملک پاکستان کا کیا بنے گا۔ (نواب وقت 27 ستمبر 2004ء)

## پرویز مشرف کی حمایت

میں نے شہباز شریف کی رائے طلب کرنے پر پرویز مشرف کی بطور کمانڈر انچیف تقری کی حمایت کی تھی۔ دوسرے امیدوار جزل علی قلی خان تھے۔ جزل پرویز مشرف کو میں نہیں جانتا تھا مگر جزل علی قلی سے میری میل ملاقات تھی۔ ان کے والد محترم جزل حبیب اللہ سے کئی ملاقاتیں ہوئیں۔ ان کی ہمشیرہ زیب گوہر ایوب ممبر قومی اسمبلی اس مددکار آج تک نہیں بھولیں جو مشکل حالات میں ان کے والد کی حمایت میں بیانات دے کر میں نے کی تھی۔ جناب ذوالفقار علی بھٹونے جزل علی قلی خان کے والد جزل حبیب اللہ کو تھکریاں پہننا کر ٹیلیویژن پر دکھایا تو میں یہ تفحیک برداشت نہ کر سکا اور بھٹو کے اس اقدام کی شدید ندمت کی۔ جزل علی قلی خان کے کزن انور سیف اللہ خان اور سلیم سیف اللہ خان سے میری بے تکلفی ہے۔ ان کے بہنوئی گوہر ایوب خان سے دیرینہ تعلق ہے۔ زیب گوہر کی نند اور ایوب خان کی بیٹی بیگم نیم اور نگزیب نے مجھے ہمیشہ بڑی بہن کا پیار دیا۔ ان تمام باتوں کے باوجود مجھے جزل علی قلی خان کا انداز پسند نہ آیا۔ انہوں نے کمانڈر انچیف بننے سے پہلے ہی سیاسی صورتحال پر تنقیدی گفتگو شروع کر دی جو ان کے مرتبے کے خلاف تھی۔ یہ صحیح ہے جزل پرویز مشرف کے حق میں یہ بات بھی جاتی تھی کہ وہ سیاسی حکومت کے لیے خطرہ نہیں بن سکیں گے۔ پاکستان کی ہر سیاسی حکومت فوجی مداخلت سے خوفزدہ ہوتی ہے اور کمزور جریل کو کمانڈر انچیف بناتی ہے، لیکن وقت نے ثابت کر دیا ہے کہ چھری خربوزے پر گرے یا خربوزہ چھری پر گرے نتیجہ ایک ہی ہوتا ہے۔ تجربے یہ بات بھی ثابت کر دی ہے کہ سینارٹی کے اتحقاق کو مجروح کر کے بننے والے کمانڈر انچیف آخری عہدہ کو بھی بغیر اتحققاق کے اپنا حق سمجھتے ہیں اور موقع کی تاک میں ہوتے ہیں اور نیچے والوں سے عدم تحفظ کا شکار رہتے ہیں۔

## یحیٰ خان... صدر نکسن کا استاد

چاروں فوجی صدور کی جنگی حکمت عملی کے نتائج نے پاکستان کو اندر ورنی اور بیرونی طور پر کمزور کیا، چاروں نے امریکہ سے بہت زیادہ توقعات وابستہ کیں اور چاروں کو آخر میں مایوسیوں کا سامنا کرنا پڑا۔ نہ ملک بچا سکے اور نہ اپنا اقتدار۔ چاروں اپنے آپ کو فلاسفہ سمجھتے تھے، ہندوستان سے محبت کی زبان میں بات کرتے تھے اور اپنے ملک کے عوام اور ان کے نمائندوں سے ہتھیاروں اور وردی کی زبان میں۔ صرف ایوب خان نے وردی اتاری مگر فیلڈ مارشل کی وردی پہنچی، انہوں نے مارشل لا اٹھا لیا لیکن لفظ، مارشل کو خود سے جدا نہ کیا۔ ان کی مایوسیوں کی جھلک ان کی کتاب میں دیکھی جاسکتی ہے، جس میں وہ کہتے ہیں ہم آقا نہیں چاہتے دوست چاہتے ہیں۔ یحیٰ خان کے دور کے گورنر جزل عقیق الرحمن کی نامور بیٹی شاہین عقیق الرحمن یونیورسٹی میں ہمارے ساتھ تھیں، وہ ہر وقت بتاتی رہتی تھیں کہ یحیٰ خان جسے وہ اولڈ مین (Old Man) کہتی تھیں، امریکیوں کے کتنے قریب ہیں۔ ان کی باتوں سے لگتا تھا،

## صدر نکسن یحییٰ خان کی داشمندی سے مسحور ہو چکا ہے اور جزل صاحب سے ہر وقت رہنمائی کا طلب گار رہتا ہے۔ آغا شاہی کا دورہ امریکہ

روس انقلاب کی پشت پناہی کے لیے افغانستان میں داخل ہو چکا تھا، انہی دنوں ہماری کابینہ کا اجلاس ہوا۔ آغا شاہی امریکہ کے دورے سے واپس آئے اور براہ راست کابینہ کے اجلاس میں پہنچے۔ انہوں نے کہا: امریکہ نے یہ مشورہ دیا ہے کہ پاکستان کو صبر سے کام لینا چاہیے، اگر روس نے پاکستان کے اندر مداخلت کی تو ہم آپ کی کوئی مدد نہیں کریں گے۔ اس لیے بہتر ہے کہ پاکستان، روس اور افغانستان سے اپنے معاملات خود طے کرے۔ ضیاء الحق نے کہا: امریکہ کو معلوم ہونا چاہیے کہ پاکستان اور افغانستان کی زمینی اور نظریاتی سرحدیں ایک دوسرے میں گذڑ ہیں، اگر افغانستان کے لوگوں نے روس کے خلاف تھیار اٹھائے تو پاکستان کو اپنے تحفظ کے لیے ان کی مدد کرنا ہوگی۔

### تہما مسافر

انہیں دنوں ضیاء الحق صاحب بلوچستان کے دورے پر چلے گئے، کوئی سے ان کے ملٹری سیکرٹری کا فون آیا کہ صدر صاحب چاہتے ہیں، آپ ان کے دورے میں شریک ہوں۔ میں نے کہا: اگلے دو روز تک کوئی کے لیے کوئی فلاٹ نہیں ہے، انہوں نے دوبارہ رابطہ کر کے کہا کہ صدر صاحب آپ کے لیے اپنا جہاز بھیج رہے ہیں۔ تہما مسافر کوئی کی طرف روانہ ہو گیا، راستے میں پائلٹ نے بتایا، میں فیملی کے ساتھ مری میں تھا کہ میری چھٹی منسون کر کے آپ کو کوئی پہنچانے کے لیے کہا گیا ہے۔ کوئی پہنچا تو بلوچستان کے گورز، جسٹس مری نے پرتاک استقبال کیا۔ میں سید حامینگ میں پہنچا، جزل صاحب نے ہائی کمان کو طلب کیا ہوا تھا اور پاکستان کے گرم پانیوں کو بچانے کے لیے اہم فیصلے کر لیے گئے۔

### گرم پانی کی سیاست

کوئی سے ہم گواہ رپہنچ گئے، ضیاء الحق صاحب نے سمندر کے پانی کو چلو میں بھر کر ہماری طرف دیکھا اور کہا: روس ان گرم پانیوں تک پہنچنے کا خواب صدیوں سے دیکھ رہا ہے، محمود ہارون صاحب، جاوید صاحب گواہ رہنا، وہ اس پانی تک کبھی نہ پہنچ سکے گا۔

امریکہ افغان مجاهدین کی تحریک مزاحمت کو توجہ سے دیکھ رہا تھا، اس نے محسوس کیا کہ افغان اپنی سرزی میں پر روس کو شکست دے سکتے ہیں، تب وہ آگے بڑھا، ہماری فوجی قیادت نے امریکیوں کی مدد کو خوش آمدید کہا، تاہم امریکہ کی چالوں سے وہ خود کو بچا سکنے افغان مجاهدین کو۔ افغان مجاهدین کی صفوں میں انتشار پیدا کر دیا گیا۔ امریکہ نے اس جنگ کو اپنی فتح میں تبدیل کر دیا، اس کا مقابل روس چاروں شانے چت ہو چکا تھا، ضیاء الحق بد لے ہوئے

حالات کا اندازہ نہ کر سکے، وہ امریکہ کی طرف امید بھری نظروں سے دیکھتے مگر گلی کے باہر کا منظر بدل چکا تھا۔

## کعبہ میں حلف

1992ء میں میاں نواز شریف روس کی واپسی کے بعد پیدا ہونے والے حالات کی پیش بندی کر رہے تھے، ہم تمام مجاہدین رہنماؤں استاد جلال الدین رباني، صبغت اللہ مجددی اور حکمت یار کو لے کر مکہ مکرمہ پہنچے، سب نے بیت اللہ شریف کے اندر نوافل ادا کیے اور سعودی عرب کے فرما رو اشاہ فہد سے طویل مذاکرات ہوئے، سب نے مل کر کام کرنے کا عہد کیا، مذاکرات کی میز پر میرے دائیں طرف گورنر مکہ اور سعودی فرما رواؤں کے سب سے چھوٹے بھائی ملک عبدالجید اور بائیں طرف شاہ فیصل کے صاحبزادے اور سعودی عرب کے وزیر خارجہ سعود الفیصل تھے۔ وہ مجھ سے پوچھنے لگے کہ آیا یہ معاہدہ قائم رہ سکے گا، میں افغانستان پر اپنی فوجی حکمت عملی سے آگاہ تھا، میں نے شبہات کا اظہار کیا۔ ہم ابھی سعودی عرب میں تھے کہ مجاہدین نے ایران پہنچ کر ایک دوسرے کے خلاف بیانات داغنا شروع کر دیے۔ جو فوجی حل روس افغانستان پر مسلط نہ کر سکا، وہ حل ہم مسلط کرنے کی کوششیں کر رہے تھے، جس کا بھیا نک انجام جلال آباد پر حملہ کی صورت میں سامنے آیا۔ میرا ایمان ہے کہ ایوب خان، یحییٰ خان، ضیاء الحق، پرویز مشرف پاکستان کی جنگ لڑتے رہے ہیں۔ لیکن اپنے اقتدار کے تحفظ کے لیے امریکہ کی طرف امید بھری نظروں سے دیکھتے رہے۔ امریکہ اپنے ملک کی خارجہ پالیسی بناتا ہے۔ جس طرح ہم نہیں چاہتے امریکہ ہماری پالیسیاں بنائے، اسی طرح امریکہ بھی نہیں چاہتا کہ پاکستان اس کی پالیسیاں بنائے۔ جب پاکستان اور امریکہ کے مفادات متصادم ہوتے ہیں تو وہ فوجی حکمرانوں کی عوام سے دوری کا فائدہ اٹھاتا ہے، یہی پاکستان کی فوجی حکمت عملی کا سب سے بڑا المیہ ہے۔ جب ہمارے فوجی حکمران مشکل میں پھنس جاتے ہیں تو کبھی تاشقند کی طرف بھاگتے ہیں، کبھی چین کی طرف دیکھتے ہیں، اور کبھی کبھی تو مایوسی میں دہلي کی طرف دیکھنے لگتے ہیں۔ وہ اپنے عوام سے خوفزدہ رہتے ہیں، ان کا سامنا نہیں کرتے اور نہ ہی اپنے لوگوں سے صلح کرنا چاہتے ہیں۔ وہ دشمن کے سامنے ہتھیار پھینکتے ہوئے شرماتے نہیں، اگر کوئی اسے سمجھانے اور راہ دکھانے کی کوشش کرے تو اسے غدار سمجھتے ہیں۔

## فوج کی حکمرانی کیوں؟

اپنے اندر ونی حالات پر نظر ڈالیں تو ظاہر ہوگا کہ قیام پاکستان سے لے کر اب تک اصل اقتدار فوج اور بیورو کریسی کے پاس رہا ہے۔ انقال اقتدار انگریز سے فوج، بیورو کریسی اور جاگیردار کو ہوا، عوام کو نہیں ہوا۔ یہ وہ لوگ ہیں جن کی قومی سطح کے فیصلے کرنے کی تربیت ہوتی ہے اور نہ صلاحیت۔ اس کے باوجود فوجی اور رسول بیورو کریسی کے فیصلے اور ان پر عملدرآمد کرنے میں کبھی کوئی رکاوٹ نہیں رہی۔ زمینی حقوق کے مطابق فیصلے کر سکتے

اور اگر ان کے پاس عوام کی بہبود کا کوئی پروگرام ہوتا تو پاکستان اس حالت کونہ پہنچتا۔ کہ پانچ کروڑ لوگ خط غربت سے نیچے زندگی بسر کر رہے ہیں۔ ہم دنیا کی جاہل ترین قوموں میں سے ایک ہیں۔ کرپشن میں اضافہ انہی اداروں کی سرپرستی میں ہوا، معاشری منصوبہ بندی کیلئے تمام فوجی حکمران باہر سے وزیر خزانہ درآمد کرتے رہے۔ اب تو انہوں نے امریکہ سے دوسراوز یہاں عظم بھی درآمد کر لیا ہے۔ کیونکہ اپنے ملک میں سول اور ملٹری بیور و کریسی میں معیشت کو سمجھنے والا کوئی وزیر میسر نہیں ہوتا۔ متوسط طبقے کے سیاستدان زمینی حقوق سمجھتے ہیں مگر ان پر اعتبار نہیں۔ جاگیردار سیاستدان اپنے خوں میں بند ہوتا ہے۔ دفاع وطن کا مقدس فریضہ ادا کرنے کی بجائے، فوج کھالوں کی صفائی اور کرکٹ کی بہتری کیلئے زیادہ سمجھیدہ ہے۔ گلوں میں وہ سیاسی قیادت اور پارٹیاں اگانے کی کوشش کرتے ہیں۔ خواجہ ناظم الدین اور لیاقت علی خان کو سیاست سے بے دخل کر کے تنخواہ دار طبقہ نے اقتدار پر براہ راست قبضہ کر لیا۔ ملک غلام محمد، سکندر مرزا، چودھری محمد علی، آئی آئی چندر گیر، محمد علی بوگرہ، تمام بیور و کریٹ تھے۔ فیروز خان نون، ڈاکٹر خان کو اقتدار میں لانے والے اور گھر سمجھنے والے کون تھے؟ پھر فوج کے کمانڈر اچیف نے، جو 1954ء کی کابینہ میں وزیر دفاع تھا، 1958ء میں براہ راست اقتدار پر قبضہ کر لیا۔

انہوں نے ہمیشہ نوآموذ سیاست دانوں کو اقتدار کا حصہ بنایا تا کہ کمزور سیاستدان ان کی زیر سرپرستی کام کرتے رہیں، جب یہ سیاستدان تجربہ کار ہوئے تو ان سے خوفزدہ ہو کر انہیں سیاست سے باہر نکال کیا اور سیاستدانوں کی خنی پنیری لگادی گئی اور وہ بھی جو نہیں تناور درخت بننے لگے، انہیں کاٹ دیا گیا۔ قوم ہر سایہ دار شجر سے محروم ہو گئی، کڑی دھوپ کے اس سفر میں ہر نئے موڑ پر ایک نیا داروغہ ہاتھ میں کوڑا لیے کھڑا تھا۔

ذوالفقار علی بھٹو کو سیاست میں کون لایا، اور کس نے نکالا؟ محمد خان جو نجبو کے آنے پر ضیاء الحق نے کہا: ان سے زیادہ صاحب کردار سیاستدان اس ملک میں نہیں ہے، تین سال بعد ارشاد ہوا کہ اس سے زیادہ کرپٹ حکومت کی مثال نہیں ملتی۔ ہمارے ملک کی شہرہ آفاق ایجنسیاں اور ان کے افراد کو جانچنے کے ڈھانچے ایک نئے سفر پر روانہ تھے۔

محترمہ بنے نظیر بھٹو کو اپنی شرائط پر اقتدار میں لایا گیا، چند مہینوں میں انہیں سیکورٹی رک قرار دے دیا گیا، پھر میاں نواز شریف سریر آراء اقتدار ہوئے۔ وزیر خزانہ پنجاب سے وزیر اعلیٰ پنجاب تک وہ آنکھوں کا تارہ تھے۔ وزیر عظم بنتے ہی یکیکا تمام خامیاں ان میں پیدا ہو گئیں اور انہیں گھر بھیج دیا گیا۔

خنی شیرازہ بندی ہونے لگی، میر بخش شیر مزاری جیسے بھلے مانس کو عشووں اور غزووں سے لبھایا گیا۔ سپریم کورٹ کے فیصلے نے رنگ میں بھنگ ڈال دی۔ میاں نواز شریف بحال ہو گئے۔ سپریم کورٹ کے فیصلے کے بجائے ادھیکر دیئے گئے، مگر انتخاب کرانا مجبوری بن گیا۔ نواز شریف کا راستہ روکنا مشکل تھا۔ دوبارہ محترمہ بنے نظیر کے آستانے پر جب سائی کی گئی اور آصف زرداری سے وزارت کا حلف لیا گیا۔ نواز شریف کا راستہ روک لیا گیا مگر

محترمہ بھی ناقابل برداشت تھے۔ دونوں رہنماؤں کو اصل قوت کے غیر پسندیدہ (Un Popular) فیصلوں کا سامنا کرنا پڑا۔ محترمہ کو پھر حکومت سے نکال دیا گیا۔

ملکنوکری میں کے ذریعے لمبی مدت کی منصوبہ بندی کر لی گئی۔ میں الاقوامی دباؤ بڑھ گیا، معاشی حالت ناگفتہ تھی، اب پھر انتخابات کے سوا چارہ نہ تھا۔

سیاسی جماعتوں کی تقسیم کے فارمولے پر عمل کے ذریعے من چاہے نتائج کی پیش بندی کر لی گئی، نتائج ہمیشہ کی طرح ایجنسیوں کی توقع کے خلاف تھے۔ 1996ء کے انتخابات کے آخری مرحلے میں ایجنسیوں کے مقامی افراد نے مجھ سے ملنے کی خواہش کا اظہار کیا، جب وہ آئے تو میں نے انہیں کہا کہ مجھے زندگی میں پہلی مرتبہ کسی ایجنسی کے افراد سے ملاقات کا اعزاز حاصل ہو رہا ہے۔ کہنے لگے: آپ انتخابات کے نتائج کے بارے میں کیا کہتے ہیں اور قائم ہونے والی اسemblyas کتنا عرصہ نکالیں گی۔ میں نے عرض کی کہ مسلم لیگ کو دو تہائی اکثریت ملے گی اور پورے پنجاب میں پیپلز پارٹی کو کوئی سیٹ ملنے کا امکان نہیں ہے، مگر دو تہائی اکثریت کے باوجود ان اسemblyos کی مدت چھ مہینے سے چودہ مہینے تک ہو گی، کیونکہ اصل انتظامیہ نواز شریف کو برداشت نہیں کرے گی، وہی ہوا۔ نواز شریف کو دو تہائی اکثریت مل چکی تھی۔ خطرے کی گھنٹیاں بجنا شروع ہو گئیں۔ 6 مہینے کے اندر پریم کورٹ کے ذریعے عوامی مینڈیٹ کا گلا دبائے کا نیا طریقہ نکالا گیا اور اس کا نام جوڈیشل ایکٹوازم رکھا گیا۔ دو تہائی اکثریت سید سجاد علی شاہ، فاروق لغاری اور جہانگیر کرامت کے آہنی ہاتھوں میں آخری دموں پر تھی۔ ایٹھی دھماکے کرنے والے وزیر اعظم کو گھر بھیجنا مشکل ہوا تو کارگل کی مہم کا نقشہ تراشایا۔ جتنے کی صورت میں بھی جمہوریت کا گلا کاشنا آسان ہو جاتا اور ہارنے کی صورت میں 71ء کی طرح ذمہ داری نواز شریف پر ڈالنا مقصود تھی۔ نتائج حسب توقع نکلے، فوج اور ملک کو بچانے والا نہ خود کو بچا سکا اور نہ اپنا اقتدار۔

30 سال کے فوجی اقتدار نے پاکستان کو تو کچھ نہ دیا۔ حکمران جزل ابھی تک حکمرانی کے طور طریقے سے کے اور نہ فوجی قرینے، اور نہ تھی ان میں مردم شناسی پیدا ہو سکی۔ ظفر اللہ جمالی کو ڈیڑھ سال پہلے تمام ایجنسیاں پاکباز ہیں۔ کم جھاگنی ہے نکلہ ہے یے باکردار اجلے انسان کے طور پر پیش کر کے پرویزی نظام کا ستون قرار دے رہی



پناہ نہ تھی۔ جزل نے خود اپنی بنائی ہوئی اس بیلی کا گلا گھونٹ دیا۔

☆ 1989ء میں بے نظیر بھٹونواز شریف کے گھر چلی گئیں۔ نواز شریف سیاستدانوں میں رابطے بڑھنے لگے تو بے نظیر کی حکومت کا خاتمہ ہو گیا۔

☆ 1992ء میں نواز شریف نے محترمہ بینظیر کو خارجہ امور کی کمیٹی کا چیئرمین بنایا۔ میں بھی اس کمیٹی کا ممبر تھا۔ اور محترمہ کو چیئرمین بنانے میں میرا مشورہ بھی شامل تھا۔ محترمہ نے چیئرمین بننا قبول کر لیا تو نواز شریف کے اقتدار کے دن گن لئے گئے۔ نواز شریف حکومت کی بنیادیں ہلانے کیلئے جزل آصف نواز نے کراچی میں فوجی ایکشن (Action) کیا۔ ایم کیوا یم نے بطور احتجاج اس بیلی کی رکنیت سے استعفی دے دیا۔ ان کی گرفتاری کے لیے جگہ جگہ چھاپے مارے جا رہے تھے، ایم کیوا یم کے موجودہ پارلیمانی لیڈر فاروق ستار میرے گھر میں چھپے ہوئے تھے۔ میں نواز شریف کا بینہ کا مرکزی وزیر تھا، صلاح الدین صاحب ایڈیٹر، ہفت روزہ تکمیر، جو ایم کیوا یم کے سخت مخالفین میں سے تھے، اسلام آباد میں آتے تو حفاظتی مدبر اختیار کرتے ہوئے میرے گھر پر پھر تھے۔ ان کے لیے ایک کمرہ مخصوص تھا، اتفاق سے وہ بھی انہی دنوں میں تشریف لے آئے، ملازمین نے ان کا کمرہ کھول دیا۔ جب میں گھر آیا تو سخت پریشانی میں تھا، اسی اثناء میں سید حفیظ الدین اور مشاہد اللہ خان، جو میرے دیرینہ ساتھی ہیں، آفاقِ احمد کو لے کر آگئے۔ انہوں نے کہا کہ وہ صرف دس منٹ کی ملاقات چاہتے ہیں، میں نے اپنے ملازم کو کہا کہ انہیں لا بیری میں بٹھائے۔ ایک ہی وقت میں ایک دوسرے کے خون کے پیاسے میرے گھر میں موجود تھے اور انہیں یقین تھا کہ وہ محفوظ جگہ پر قیام پذیر ہیں۔ تینوں ایک دوسرے سے اپنی جان بچاتے پھرتے تھے۔ تینوں ایک دوسرے کی ایک ہی گھر میں موجودگی سے بے خبر تھے۔ یہ مرحلہ بخیر و خوبی طے ہونے پر میں نے اللہ تعالیٰ کا شکرداد کیا۔

☆ 1996ء کی قومی اس بیلی میں نواز شریف نے کھڑے ہو کر کہا کہ میں بے نظیر صاحبہ کی حکومت کے گرانے کے حق میں نہیں، اگرچہ ہمیں سیاسی انتقام کا نشانہ بنایا جا رہا ہے، لیکن ملک کی ترقی کیلئے بے نظیر کے اٹھنے والے اقدامات کی ہم تائید کریں گے۔ یہ اتفاق رائے اصل حکومت کو خوفزدہ کرنے کیلئے کافی تھا بے نظیر کو اب جانا ہی تھا۔

☆ 1999ء میں بے نظیر نے آٹھویں ترمیم کے خاتمے کیلئے نواز شریف حکومت کا ساتھ دیا، پیانہ صبر لبریز ہو گیا۔ اب دونوں کو ملکی سیاست میں حصہ لینے کی اجازت نہیں ہے۔

☆ 2002ء میں اے آرڈی کا وجود عمل میں آیا تو سیاستدانوں کو ایک دوسرے کو برداشت نہ کرنے کا طعنہ دینے والے سکتے میں آگئے اور قومی اتفاق رائے پیدا کرنے والوں کو منافقت کا طعنہ دیا گیا۔ قومی اتفاق رائے پیدا ہونے میں سب سے بڑی رکاوٹ خفیہ ایجنسیاں ہیں۔ وہ سیاسی جماعتوں کو تقسیم کرتی ہیں، علاقائی اور نہہ بھی مناقشوں کی سر پرستی کرتی ہیں تاکہ کوئی بڑی قیادت پیدا ہو کر ان کے اقتدار کیلئے چیلنج نہ بن سکے۔ خواہ مملکت کے بنیادی ستون ہل جائیں، اس کی انہیں کوئی پرواہ نہیں۔



ساتواں باب

# جدوجہد کے پانچ سال

۱۲ اکتوبر 1999ء سے ۱۲ اکتوبر 2004ء



## 12 اکتوبر کا حشم دیدگواہ

12 اکتوبر کو ایئر پورٹ پر وزیر اعظم نواز شریف سے رخصت ہو کر وزرا کالوں میں پہنچا اور آتے ہی سو گیا۔ ہمارا سارا دن جلوسوں، جلوسوں اور سیلا بزدہ علاقوں کے دورے میں گزرا تھا۔ شاف نے ٹیلی کام پر مجھے اطلاع دی کہ جزل پر وزیر مشرف کو ہٹا دیا گیا ہے۔ میں نے پوچھا: انکی جگہ پر کسے تعینات کیا گیا ہے؟ میرے پرائیویٹ سیکرٹری نے کہا: جزل ضیاء الدین بٹ کو۔ ان سے میں نے کہا کہ وہ میرا ذلتی سامان باندھ لیں۔ وہ حیران تھے۔ میں نے کہا: جو کچھ میں کہہ رہا ہوں آپ اس پر عمل کریں۔ میرے سامنے مستقبل کا نقشہ واضح تھا۔ تھوڑی دیر میں خبریں آنے لگیں وزیر اعظم ہاؤس کے ارد گرفوج نے پوزیشنیں سنچال لی ہیں اور میاں نواز شریف گھیرے میں ہیں۔ میں گاڑی پر بیٹھ کر وزیر اعظم ہاؤس پہنچا۔ وزیر اعظم ہاؤس کے دروازے سے ایوان صدر تک فوجی ٹرکوں کی لمبی قطاریں تھیں۔ ہمیں راستے میں کسی نے روکا نہیں۔ جو نبی ہم وزیر اعظم ہاؤس کے دروازے کے قریب پہنچے فوجی جوانوں نے اپنی بندوقوں کا رخ ہماری طرف پھیردیا۔ میرے سر کاری گن میں نے انہیں بتایا کہ یہ وفاتی وزیر ہیں۔ فوجی جوان نے کہا: آپ جو بھی ہیں آگے نہیں جاسکتے، آپ فوراً واپس چلے جائیں۔ ہم نے کافی تکرار کی تمام راستے مسدود تھے۔

جب ہم ٹویٹیشن کے دروازے پر پہنچے تو دیکھائی وی ٹیشن بھی فوج کے گھیرے میں ہے۔ فوجی جوان ٹویٹیشن کا دروازہ بچلا گلتے ہوئے اندر داخل ہو چکے تھے۔ ہم چند قدموں کے فاصلے پر وزرا کالوں کے دروازے پر پہنچے تو فوج وہاں بھی آچکی تھی۔ میرے ساتھیوں نے مشورہ دیا کہ میں اسلام آباد میں کسی دوست کے گھر منتقل ہو جاؤں۔ ایک دو دن تک صورتحال واضح ہو جائے گی۔ میں نے ان کا مشورہ نہ مانا۔ مشکل حالات کا سامنا کرنے کے لیے میں خود کو تیار کر چکا تھا۔

وزرا کالوں کے بیرون پر کھڑے فوجی جوانوں نے مجھے اندر داخل ہونے سے روکا۔ میں نے انہیں بتایا کہ آپ کو ہماری ہی تلاش ہے۔ انہوں نے ہمیں اندر جانے دیا۔ جوں ہی میں وزرا کالوں میں داخل ہوا، میں نے ایک دراز قد بھاری بھر کم تہہ بند باندھے ہوئے دیہاتی کو دیکھا۔ وہ اس دروازے کی طرف بھاگ رہا تھا، جہاں ابھی فوجی جوان نہیں پہنچے تھے۔ اس کے سر پر کپڑوں کا گٹھڑ تھا۔ میری گاڑی کے آگے سے گزراتو میں نے اسے پہچان لیا۔ بعد میں وہ جزل مشرف کی حکومت میں بھی وفاتی وزیر بننا۔

ہمارے گھروں کو فوجی جوانوں نے گھر لیا اور ہماری نقل و حرکت پر پابندی لگادی۔ پر وزیر مشرف دور میں یہ میری پہلی باقاعدہ گرفتاری تھی۔

میں بہت افسردا تھا، مجھے اندازہ تھا کہ ملک ایک مرتبہ پھر ایسی دلدل میں پھنس گیا ہے جس سے نکلنے میں کئی سال لگ سکتے ہیں۔ رات کو حلیم صدیقی نے بتایا، اس کی میاں نواز شریف سے اتفاق آگفتگو ہو گئی ہے اور وہ خیریت سے ہیں۔ میں ساری رات سوچتا رہا کہ ہم ساری دنیا کے تمسخر کا موضوع بن گئے ہیں۔ اس اقدام سے اندرونی طور پر قوم مزید ذہنی انتشار کا شکار ہو جائے گی۔ یہ امتحان کا وقت تھا، مجھے میاں نواز شریف کے طرز حکمرانی سے کلی طور پر اتفاق نہ تھا لیکن ان کے حق حکمرانی کو چیلنج کرنے والوں کو یہ حق کس نے دیا تھا؟۔ سیاسی جماعتوں اور سیاسی قیادتوں کی کمزوریاں بجا، مگر ان کے وجود کو مٹا کر نئی بساط بچھانے والوں نے یہ کبھی نہ سوچا کہ آئین کی بے حرمتی، قومی سوچ کے وجود پر ایسے چر کے لگاتی ہے کہ قوم کا وجود ہی بے معنی ہونے لگتا ہے۔ مجھے فیصلہ کرنے میں دیر نہ لگی کہ یہ صرف میاں نواز شریف کی توہین نہیں ہے، ملک اور قوم کی بہتری اسی میں ہو گی کہ فوجی حکمرانوں کو احساس دلایا جائے کہ ان کا فیصلہ غلط تھا، اس لیے ضروری تھا اور آج بھی کہ میاں نواز شریف کو سیاست میں باوقار طریقے سے واپس لایا جائے اور 12 اکتوبر کے فوجی حکمرانوں کے فیصلے کو غلط ثابت کیا جائے۔ مجھے اس راہ کی مشکلات کا اندازہ تھا لیکن اس کے علاوہ کوئی چارہ بھی نہ تھا۔ ذوالفقار علی بھٹو کی پھانسی نے ملک کو انتشار کی دلدل میں پھسایا تھا، ابھی تک ہم اس دلدل سے نکل نہ سکے تھے۔ بھنوکے طرز سیاست سے اختلاف کے باوجود میں دیانت داری سے سمجھتا ہوں کہ اگر محترمہ بے نظیر بھٹو وفاق کی سیاست نہ کرتیں تو پاکستان کی مشکلات میں بہت اضافہ ہو چکا ہوتا۔ میں یہ سوچ رہا تھا کہ اگر میاں نواز شریف اور مسلم لیگ (ن) کو مٹا دیا گیا تو فوجی حکمران اسے اپنی ایک اور بڑی کامیابی سمجھ کر خوش چھپی میں بتلا ہو جائیں گے اور ہمیشہ کے لیے حکمرانی کو اپنا حق سمجھیں گے۔ جو اکیسویں صدی میں عالمی سطح پر ناقابل قبول ایجنسڈ اہوگا اور پاکستان کو تحلیل کرنے کا ایسا جال جس میں پھنسنے کے بعد فوجی حکمرانوں کو ایسی پشیمانی کا سامنا ہوگا، جس کا کوئی مدد اور نہیں ہو سکے گا اور قوم تہہ خاک یہ کہہ رہی ہو گی۔

کی اُس نے میرے قتل کے بعد جفا سے توبہ

ہائے اُس زود پشیمان کا پشیمان ہونا

دوسرے روز ہم چوری چھپے تہمینہ دولتانہ کے گھر جمع ہوئے۔ وزرا کے گھر چونکہ ایک دوسرے سے جڑے ہیں، لہذا یہ قدرے آسان تھا۔ اس مینگ میں تہمینہ اور اس کے خاوند زاہد انور والیہ کے علاوہ حلیم صدیقی اور میاں یاسین وٹو مرحوم نے شرکت کی۔ آئندہ کے لا جعل پر غور شروع ہوا۔ ہم نے فیصلہ کیا کہ مسلم لیگ کو متعدد رکھا جائے اور فوجی آمریت کے خلاف جدوجہد کی منصوبہ بندی کی جائے۔ میں نے کہا کہ ہمارے پاس ایک خفیہ تھیار موجود ہے۔ ہمیں بیگم کلثوم نواز کو میدان میں لانا ہوگا۔ سب نے مجھ سے اتفاق کیا۔ تہمینہ دولتانہ کے ذمے یہ کام لگایا گیا کہ بیگم صاحبہ کو قیادت کے لیے تیار کریں۔ یہ بہت مشکل نا سک تھا مگر تہمینہ نے یہ کارنامہ کر دکھایا۔

جب ہمیں رہا کیا گیا تو یاسین وٹو مرحوم اور میں سید ہے جعفر اقبال کے گھر پہنچے۔ وہاں سے ہم راجہ

ظفر الحق صاحب کے گھر آئے۔ اعجاز الحق بھی آگئے۔ طے پایا کہ ہم اپنے گھروں سے ہو کر ایک ہفتہ بعد اسلام آباد واپس آ جائیں اور آئندہ کالائچہ عمل تیار کریں۔ میرا سارا سامان میری گاڑی میں آ گیا تھا۔ اسی شام میں ملتان میں اپنے گھروں کے ساتھ تھا۔

ایک ہفتہ بعد چودھری شجاعت حسین کے گھر پر راجہ ظفر الحق کی قیادت میں 29 ممبران کی رابطہ کمیٹی کا قیام عمل میں لایا گیا۔ راجہ ظفر الحق اس کمیٹی کے سربراہ پئنے گئے اور جمہوریت کی بحالی کے لیے جدوجہد کا اعلان کر دیا گیا۔ پوری قوم کی نظریں اس کمیٹی پر لگی تھیں۔ ہم ہر دوسرے ہفتے کمیٹی کا اجلاس کرتے اور قراردادوں کے ذریعے سیاسی فیصلوں کا اعلان کرتے۔

ہمارے اجلاسوں کا دائرہ وسیع ہونے لگا۔ اب ہم نے یہ اجلاس مسلم لیگ ہاؤس میں منعقد کرنا شروع کیے، جہاں کھل کر بحث ہوتی اور ہم اپنی خوبیوں اور خامیوں کا جائزہ لیتے۔ سب سے اہم بات یہ تھی کی حکومت کی پیشکش کے باوجود ممبران اسٹبل اور سینٹ نے نواز شریف کو علیحدہ کر کے نئی قیادت منتخب کرنے سے انکار کر دیا اور حکومت کا منصوبہ ناکام بنادیا، چنانچہ اسٹبلیوں کی بحالی کا منصوبہ دھرے کا دھرا رہ گیا۔ اس دوران کراچی میں میاں نواز شریف کے خلاف طیارہ ہائی جیک کرنے کا مقدمہ شروع ہو گیا اور پابندیوں کے باوجود نواز شریف سے کسی حد تک پارٹی کے رابطے بحال ہو گئے۔

## محترمہ کلثوم نواز کی جدوجہد

محترمہ کلثوم نواز متحرک ہو گئیں۔ ان کی وجہ سے مسلم لیگ کوئی زندگی ملی۔ راجہ ظفر الحق نے پہلے مرحلے کو بخیر و خوبی کامیابی سے ہمکنار کیا۔ کلثوم نواز مسلم لیگ کوڈرائنس روم سے نکال کر دوبارہ میدان میں لے آئیں۔ انہوں نے ملک کے طوفانی دورے شروع کیے، سب سے پہلے سرحد کی جماعت نے ان کا شاندار استقبال کیا، راولپنڈی میں ان کا پروگرام کرنے کو کوئی تیار نہیں تھا، کارکنوں نے مسلم لیگ کو زندہ رکھا ہوا تھا۔ سابق ایم پی اے چودھری تنوری نے اپنا گھر پیش کر دیا جہاں محترمہ نے کارکنوں سے خطاب کیا۔ چودھری تنوری کو اس کی قیمت ادا کرنا پڑی اور وہ دو سال نیب کے شکنجه میں قید کا شتہ رہے، بعد میں عدالت نے انہیں بے گناہ فرار دے دیا۔ چودھری تنوری نے قربانی دے کر پوٹھوہار کے خطے کو سرفراز کر دیا۔

بیگم کلثوم نواز صاحبہ نے لاہور سے چاغی جانے کیلئے ایسے راستے کا انتخاب کیا جس پر پاکستان کی سیاست کے کسی رہنمائے آج تک جانے کی ہمت نہیں کی۔ لاہور سے قصور، پاکستان، عارف والا، وہاڑی، مخدوم رشید، ملتان، مظفر گڑھ، کوٹ ادو، ڈیرہ غازی خان، فورٹ منرو، لورالائی، زیارت، مسلم باغ، قلعہ سیف اللہ، کوئٹہ، نوشکی، چاغی، والبندیں۔ یہ راستہ ویران بھی تھا اور دشوار گزار بھی۔ سخت گرمی کا موسم تھا، کوئٹہ سے چاغی کے صحرائی اور پہاڑی علاقے میں آگ برس رہی تھی، اس کے باوجود لوگوں نے ہر جگہ پران کا والہانہ استقبال کیا، حکومت نے قدم قدم پر رکاوٹیں کھڑی کیں، جلوس کو پنجاب کے کسی شہر میں داخل نہ ہونے دیا گیا، عوام نے ساری رکاوٹیں توڑ کر منصوبے کو ناکام بنادیا۔

وہ نظریہ تحفظ پاکستان کے نام پر ماذل ناؤں میں جلسہ عام کرتیں جس سے پارٹی کے رہنماء خطاب کرتے، پولیس کا نفرتیں کرتیں اور ریلیاں نکالتیں۔ حکومت ان کے سامنے بے بس نظر آتی۔ انہوں نے چاغی کا طویل سفر کیا اور پھر لاہور سے پشاور تک لانگ مارچ کا اعلان کر دیا۔ حکومت نے چاروں طرف سے ان کے گھر کا گھیراؤ کر لیا۔ وہ تمام پابندیاں توڑ کر باہر نکلیں۔ چودھری صدر الرحمن سابق ایم این اے ان کی گاڑی چلا رہے تھے۔ تھینہ دولتانہ اور میں ان کے ساتھ تھے۔ پولیس جب ان کی گاڑی کو نہ روک سکی تو ٹرینیک روک کر گاڑی کو کرین کے ذریعے پولیس لائن میں لے گئے۔ بیگم کلثوم نواز نے ہتھیار نہ ڈالے اور کرین کے ذریعے اٹھائی ہوئی گاڑی کی تصویریں میں الاقوامی اخبارات میں چھپ گئیں۔

حکومت نے مجبور ہو کر ہمیں واپس ماذل ناؤں جانے کی اجازت دے دی اور ہم میاں نواز شریف کے گھر میں مورچہ بند ہو گئے۔ کسی کو گھر سے باہر جانے کی اجازت نہ تھی۔ جو بھی گھر سے باہر نکلتا اسے گرفتار کر لیا

جاتا۔ دو دن تک ہم تہہ خانوں میں سوتے رہے، تیرے دن ہم نے گرفتاری دینے کا فیصلہ کیا۔ جو نبی صدر الرحمن اور میں گھر سے باہر نکلے، ہمیں گرفتار کرنے کے لیے پولیس آگے بڑھی۔ میں نے پولیس دین پر کھڑے ہو کر تقریر کی اور حکومتی جبر کی مذمت کی۔ ہمیں کوٹ لکھپت جیل میں بند کر دیا گیا۔ اس دوران تہمینہ دولتانہ ان کے شوہر زاہد انور والیہ، میاں اسد محمد، خواجہ حسان اور دیگر رہنمای بھی گرفتار ہو کر جیل پہنچ چکے تھے۔ اس دور میں یہ میری دوسری گرفتاری تھی۔ ہم نے اپنی ضمانت کے لیے سیشن کورٹ میں درخواست دی جو مسترد ہو گئی۔ ہائی کورٹ نے ہماری رہائی کا حکم دے دیا۔ ہم جیل سے نکلے تو ہمیں دوبارہ گرفتار کر کے ہمارا جسمانی ریمانڈ لے لیا گیا اور پھر ہمیں زندگی کے شدید ترین جسمانی تشدد کا سامنا تھا۔ بعد میں خواجہ حسان نے بتایا کہ جب تشدد کی انتہا کر دی گئی تو میرے دل سے ان کے لئے بددعا نکلی تھی۔ میں نے کہا، میں نے اس وقت خدا سے ان کی معافی کی دعماںگی تھی، آپ بھی اپنی بددعا کو دعا میں بدل دیں۔ انہوں نے ہاتھ اٹھائے ہم نے آمین کہا۔ ریمانڈ ختم ہوا، جیل پہنچے تو کچھ دن تک چلنے پھرنے کے قابل نہ تھے۔ اس دوران خواجہ سعد رفیق کی والدہ سخت علیل ہو گئیں۔ مجھے اور خواجہ سعد رفیق کو کوٹ لکھپت جیل کی الگ الگ بیرون میں رکھا گیا تھا۔ خواجہ سعد رفیق کی طرح میرے پاس پہنچے اور والدہ کی علالت کے بارے میں بتایا۔ میں نے انہیں ہدایت کی کہ وہ فوراً پیروں پر والدہ کے پاس پہنچیں، ورنہ وہ زندگی بھرا پنے آپ کو معاف نہ کر سکیں گے۔ وہ پیروں پر رہا ہو کر ہسپتال پہنچے، ان کی والدہ کی قوت گویائی ختم ہو چکی تھی، انہوں نے اپنے بیٹے کے چہرے پر نگاہ واپسیں ڈالی اور اپنے آخری سفر پر روانہ ہو گئیں۔ ہم نے پھر ہائی کورٹ میں ضمانت کی درخواست دی تو یہ درخواست منظور کر لی گئی۔ یہ اس دور میں تیری رہائی تھی۔ میرے باقی ساتھی رہا ہو گئے، مجھے جیل کے دروازے پر ہی چوتھی مرتبہ گرفتار کر کے دو ماہ کے لئے نظر بند کر دیا گیا۔ جب گرفتاری کے لئے حکومت کے پاس کوئی جواز نہ ہو تو نظر بندی کا اختیار بہر حال موجود ہوتا ہے۔

مجھے اس مرتبہ ہندوؤں اور سکھوں کے ساتھ رکھا گیا جن پر پاکستان کی جاسوئی کرنے اور دہشت گردی کا الزام تھا۔ اس بیک کا نام بھی انڈین بیک تھا، وہاں رکھنے کا مقصد یہ تھا کہ میر ارابطہ باہر کی دنیا سے نہ ہو سکے۔ سکھوں نے ایک گوردوارہ بنایا ہوا تھا اور ہندوؤں نے مندر۔ میں مندر اور گوردوارہ میں جا کر ان کے ساتھ بیٹھتا اور مندر میں ہی خدا کی عبادت کرتا۔ جیل حکام پروفوج کی مائیٹر گنگ ٹیبوں کا پھرہ تھا، وہ مجھے معمولی سے معمولی چیز بھی نہیں پہنچنے دیتے تھے۔ میں اپنے ملک میں رہ کر سکھوں اور ہندوؤں کے رحم و کرم پر تھا۔ میں نے ستر سے زیادہ ملکوں کا دورہ کیا مگر ہندوستان جانے سے ہمیشہ انکار کرتا رہا۔ مجھے ہندو معاشرت کا علم پہلی مرتبہ جیل کے مندر میں بیٹھ کر ہوا۔ حالانکہ ہماری درگاہ کے بے شمار ہندو مریدین تھے۔ وہ ہندوستان سے 1965ء تک خط و کتابت کرتے رہتے تھے اور اپنی تکلیفوں اور خوشیوں کیلئے ہمارے بزرگوں سے دعا کی اپیل کرتے اور تعریز مانگواتے رہتے۔

ایک سکھ جس کا نام سردار مکھن سنگھ تھا 20 سال سے جیل میں تھا، اسے سملنگ کے الزام میں قید ہوئی

تھی۔ اس کے بقول اس نے افسروں کی چپقلش میں دوسرے کو پھنسانے کے لیے آہ کا رہنے سے انکار کر دیا، اسے اس وفاداری کی سزا دلوائی گئی۔ شروع شروع میں تو اس کے دوست پاکستانی افسر نے مکھن سنگھ کو جیل میں کھانے پینے کی چیزیں بھیجیں۔ دوسال بعد انہوں نے مکھن سنگھ کو بھلا دیا مگر مکھن سنگھ ابھی تک وفاداری بھاہر ہاتھا، رفتہ رفتہ وہ جیل کے نظام کا حصہ بن گیا۔ ایک دن مکھن سنگھ میرے قریب آ کر بیٹھ گیا اور روکر کہنے لگا، حکومت والے آپ کو معمولی سی شرط پر، کہ آپ رہائی کے بعد ماڈل ٹاؤن نہ جائیں، رہا کرنے کے لیے تیار ہیں، آپ آگ کے تندور میں جل رہے ہیں۔ آپ اپنے گھر جائیں آپ کے پچھے آپ کا انتظار کرتے ہوں گے۔ میں نے مکھن سنگھ سے ناراض ہو کر کہا کہ تم نے اپنے دوست کے لیے میں سال جیل میں گزار دیے ہیں، تمہارے پچھے بھی تمہارا انتظار کرتے ہوں گے، مجھے اتنا سبق کیوں پڑھاتے ہو۔ اتنی دیر میں دوسرا سکھ ہیرا سنگھ بھی وہاں آ گیا۔ اس نے بھی جیل حکام سے میری با تیک سئی تھیں، کہنے لگا: آپ کیوں نہیں گھر پلے جاتے؟ مکھن سنگھ نے اسے پچھے سے آواز دے کر کہا: ہیرے آ تو واپس آ جا۔ ہاشمی سا، ہن دی طرح ویریا بیٹھا۔ تم واپس آ جاؤ یہ سانڈ کی طرح بھرا ہوا ہے اور میں نہیں دیا۔

نیب کے ادارے کی نیک نامی باقی تھی۔ مجھے جیل میں اطلاعات مل رہی تھیں کہ مجھے نیب کے مقدمے میں گرفتار کرنے کی کوشش کی جا رہی ہے۔ میں خوفزدہ ہو گیا۔ سزا سے زیادہ بدنامی کا ذرخہ تھا لیکن مجھے یقین تھا کہ میرا ریکارڈ صاف ہے اور یہ جتنی بھی کوشش کریں میرے خلاف نیب کا کیس نہیں بنائیں گے۔ مجھے رابطہ کر کے کہا گیا کہ اگر میں رہائی کے بعد ماڈل ٹاؤن نہ جاؤں تو گھر جا سکتا ہوں میں نے دونوں الفاظ میں کہا کہ میں جیل سے نکلتے ہی ماڈل ٹاؤن جاؤں گا۔

چار ماہ کے بعد مجبوراً مجھے رہا کرنا پڑا۔ میں نے باہر نکلتے ہی ماڈل ٹاؤن جا کر بیگم کاثوم نواز سے ملاقات کر کے پریس کانفرنس کی اور اس میں اپنا موقف دھرا یا کہ جریلوں نے آئین سے غداری کی ہے اور ان پر غداری کا مقدمہ چلایا جائیگا۔ اس دوران اے آرڈی کے قیام کے سلسلے میں سیاسی جماعتوں کے مذاکرات جاری تھے۔ راجہ ظفر الحق ان مذاکرات میں ہماری جماعت کی نمائندگی کر رہے تھے۔ تھینہ دولتانہ اور سید ظفر علی شاہ اس سلسلے میں سرگرم تھے۔ میاں نواز شریف نے مجھے مذاکراتی کمیٹی کا ممبر نامزد کر دیا۔

### مسلم لیگ کی بقا کی جنگ اور اے آرڈی کا قیام

سید ظفر علی شاہ کے گھر میں تمام سیاسی جماعتوں کا اجلاس ہوا، اے آرڈی کا قیام عمل میں لا یا گیا اور اعلان اسلام آباد جاری کیا گیا۔ اس اعلان میں تمام سیاسی جماعتوں نے قوم سے اپنی غلطیوں کی معافی مانگئے کا اعلان کیا اور 1973ء کے آئین کی بحالی تک ایک نکالی ایجنڈے پر متحده کوششوں کا اعلان کیا۔ اے آرڈی کے قیام سے حکومتی ایوانوں میں بھونچال آ گیا۔ ہماری جماعت کے ایک دھڑے نے کھل کر کہنا شروع کیا کہ ہم

پیپلز پارٹی کے ساتھ مل کر سیاست نہیں کر سکتے۔ جلد ہی انہیں حکومتی سرپرستی حاصل ہو گئی۔

دسمبر میں میاں نواز شریف نے سعودی عرب جلاوطن ہونے سے پہلے مجھے پاکستان مسلم لیگ کا قائم مقام صدر مقرر کر دیا۔ سعودی عرب روائی سے دور و زقبل محترمہ کلثوم نواز سے میری ملاقات ہوئی، ان کے گھر کا سامان باندھا جا رہا تھا۔ ان کی آنکھوں میں آنسو تھے کہا: بھائی دعا کریں، ہم جلد وطن واپس آسکیں۔ انہوں نے مجھے بتایا: میاں نواز شریف کی خواہش ہے کہ میں مسلم لیگ کے صدر کی ذمہ داریاں سنبھالوں۔ میں نے کہا کہ بہتر ہوتا کہ آپ یہ گھر چھوڑتے اور نہ ملک۔ انہوں نے کہا ہمارے لیے کوئی اور راستہ نہ چھوڑا گیا، ورنہ جلاوطنی کے قبول ہوتی ہے۔ میں نے عزم و ہمت کی داستان لکھنے والی خاتون کو بھرتے دیکھا۔ میں اس منظر کو برداشت نہ کر سکا اور کمرے سے باہر نکل گیا۔

میں ملتان چلا گیا، مجھے عجلت میں اسلام آباد بلایا گیا۔ محترمہ کلثوم نواز نے میاں نواز شریف کا تحریری فیصلہ پڑھ کر سنایا: جس میں راجہ ظفر الحق کو پارٹی کا چیئر مین اور مجھے قائم مقام صدر بنادیا گیا تھا۔ صدر کو قائم مقام صدر بنانے کا آئینی اختیار ہے۔ چیئر مین کے لیے بعد میں ہم نے اپنی پارٹی کے آئین میں ترمیم کر لی۔ راجہ ظفر الحق ملک کے سینئر سیاستدان ہیں اور انہوں نے 14 ماہ میں پارٹی کے لیے بے مثال خدمت سرانجام دی۔ یہ ان کا بڑا پن تھا کہ انہوں نے پارٹی کی آئینی سربراہی قبول کر لی۔ بہت سارے دوستوں نے کہا کہ قائم مقام صدر کا عہدہ راجہ ظفر الحق کو ملنا چاہیے لیکن انہوں نے اس بات کو کوئی اہمیت نہ دی۔

جزل مجید ملک، چودھری شجاعت حسین، سرتاج عزیز، الہی بخش سومرو، ویسیم سجاد اور گوہر ایوب نے کہا کہ اگر راجہ صاحب کو قائم مقام صدر بنایا جائے تو مسلم لیگ متعدد رکنی ہے۔ میں نے فوراً راجہ صاحب کے حق میں دستبرداری کا اعلان کر دیا۔ ہم سب جزل مجید ملک کے گھر میں چودھری شجاعت کا گھنٹوں انتظار کرتے رہے۔ وہ ایک ایسی جگہ جا کر پھنس گئے جہاں سے آج تک واپس نہیں آ سکے۔ باقی حضرات کچھ عرصہ تو ہمارے ساتھ رہے پھر ایک ایک کر کے وہیں پہنچ گئے جہاں ان کا دل انکا ہوا تھا، تاہم سرتاج عزیز صاحب آ خرد م تک ہمارے ساتھ رہے۔ صوبہ سرحد کے سوا ہمارے تمام دفاتر پہ حکومتی سرپرستی میں قبضہ کر لیا گیا۔

شریف خاندان کے سعودی عرب چلے جانے سے پارٹی میں مایوسی کی لہر دوڑ گئی۔ ایک سال تک میاں صاحب سے ہمارا براہ راست کوئی رابطہ نہ تھا۔ حکومت ہر قیمت پر نواز شریف کا نام اور انکی سیاست کو مٹانے پر تھی۔ اسی صورت میں نئی مسلم لیگ کی داغ نیل ڈالی جا سکتی تھی جب مسلم لیگ (ن) کو ملیا میٹ کر دیا جائے۔ اس مرحلے پر اے آرڈی کی جماعتوں کو بھی ہم سے گلہ تھا کہ نواز شریف نے جانے سے پہلے انہیں اعتماد میں کیوں نہ لیا۔ میں نے پارٹی رہنماؤں کی مشاورت سے اقبال ظفر جھگڑا کو اے آرڈی کا سیکرٹری جزل مقرر کیا۔ بیگم تہمینہ دولتانہ کو نائب صدر اور سید ظفر علی شاہ کو سیکرٹری اطلاعات۔ بعد میں میاں نواز شریف نے ان ناموں کی توثیق کر دی۔

راجہ ظفر الحق کو شروع میں اے آرڈی کی سیاست کے بارے میں کچھ تحفظات تھے۔ میں نے اے آرڈی کی سیاست میں بھرپور کردار ادا کرنے کا فیصلہ کیا اور کراچی میں بلاول ہاؤس میں اے آرڈی کے اجلاس میں میاں نواز شریف کے فیصلے کا دفاع کیا۔ اے آرڈی کی جماعتوں کے خدشات کو فوج کیا اور آئندہ کامشتر کے لائچے عمل طے کرایا۔

اس دوران حکومت نے ہماری پارٹی کے لوگوں پر دباؤ بڑھا دیا۔ ہماری مجلس عاملہ کے اجلاس میں شرکت کرنے والوں کو گرفتار کر لیا جاتا۔ جہازوں پر ان کی سیٹیں کینسل کر دی جاتیں۔ ہم نے ہمت نہ ہماری اور پہلا اجلاس کرنے میں کامیاب ہو گئے۔ ہماری بے سروسامانی کا یہ عالم تھا کہ ہمارے مرکزی دفتر میں کوئی ٹیلی فون نہ تھا اور نہ ہی ہمیں ٹیلی فون کا محکمہ کنشن دینے کو تیار تھا۔ میں نے ملک کے طوفانی دورے شروع کئے۔

سنده پارٹی کے صدر سید غوث علی شاہ جیل میں تھے، جزل سیکرٹری جلیم صدیقی ہمارا ساتھ چھوڑ گئے۔ میں نے منون حسین سابق گورنر سنده کو سنده مسلم لیگ کا جزل سیکرٹری مقرر کیا اور بعد میں میاں نواز شریف نے اس فیصلے کی توثیق کر دی۔ بلوچستان میں پارٹی بری حالت میں تھی۔ ہم نے کوئی میں پارٹی کنشن کیا اور اس میں سردار یعقوب خان ناصر کو صدر منتخب کیا گیا۔ پنجاب میں بھی صورت حال خراب تھی۔ سینٹرل ورکنگ کمیٹی نے سردار ذوالفقار کھوسہ کی گورنر پنجاب بننے سے پہلے والی پوزیشن بحال رکھی اور انہوں نے فوری طور پر پنجاب مسلم لیگ کی صدارت سنبھال لی۔ سیکرٹری جزل جیل میں تھے۔ خواجه سعد رفیق جو پنجاب کے ایڈیشنل سیکرٹری تھے، بطور سیکرٹری کام کرتے رہے۔ بعد میں میاں نواز شریف نے انہیں پنجاب مسلم لیگ کا سیکرٹری جزل بنادیا اور سید زعیم حسین قادری صوبے کے سیکرٹری اطلاعات نامزد کر دیئے گئے۔ انہوں نے دن رات مخت کر کے جماعت کے پیغام کو آگے بڑھایا۔ تہینہ دولت انہ آمریت کے خلاف چٹاں ثابت ہوئیں۔ غلام دشیر خان پہلا بیان دے کر اور مشاہد اللہ خان نے کراچی میں پہلی گرفتاری دے کر جرات کی روشن مثال قائم کی۔ رانا شاء اللہ اور بلاں یاسین کو نشان عبرت بنادیا گیا۔ سردار مہتاب عباسی، صدیق الفاروق، میاں فاروق، چودھری شیر علی اور ان کے بیٹے، چودھری ذوالفقار، شاہد خاقان عباسی، سیف الرحمن اور مجیب الرحمن نیب کی جیلوں میں سڑتے رہے، ملتان سے طاہر رشید اور انکے بھائی نے جلاوطنی اختیار کر لی۔ حاجی بوٹا نے بوٹا بن کر وقت گزارا، چودھری شاہ علی دو سال تک گھر میں نظر بند رہے۔

صوبہ سرحد کی جماعت سب سے مضبوط قلعہ ثابت ہوئی۔ سید پیر صابر شاہ اور اقبال ظفر جھگڑا نے پارٹی کا پرچم گرنے نہ دیا۔ سرانجام خان کا عہدہ سب سے اہم تھا۔ انہوں نے عزم و ہمت کی ختنی تاریخ لکھی اور ہر قسم کے دباؤ کا مقابلہ کیا۔ عبدال سبحان خان اور انور کمال بھی پیچھے نہ رہے۔ چودھری جعفر اقبال بھی ڈٹے رہے۔ میاں صاحب نے احسن اقبال کو انکی شاندار کارکردگی پر پارٹی کا چیف کوآرڈینیٹر بنادیا۔

ہمیں دو بڑے مسائل کا سامنا تھا۔ ایک یہ کہ مایوسی کی جو لہر میاں صاحب کے جانے سے پیدا ہو گئی تھی، اسے ختم کر کے پارٹی کے اندر اعتماد بحال کیا جائے۔ دوسرے پارٹی کو چلانے کے لیے فنڈز کی فراہمی۔ ہمارے پارٹی فنڈز کچھ افراد کے ذاتی بنک اکاؤنٹس میں جمع کرادیے گئے تھے تاکہ ناگہانی صورت حال میں کوئی قبضہ نہ کر لے، مگر یہاں نتائج الٹ نکلے۔ جس کے پاس پارٹی فنڈ تھا اس نے جماعت ہی چھوڑ دی۔ اب ہم امانت کا مطالبہ کس سے کرتے۔

اسی تھی دامنی میں کچھ مقامی حضرات اور پاکستان اور سینر پارٹی کے سربراہ قیصر محمود شیخ نے پارٹی کی بھر پور مدد کی اور ہم ٹیلی فون بل اور عملے کی تشویح ادا کرنے کے قابل ہو سکے۔ ایک لحاظ سے فنڈز کی عدم دستیابی ہمارے لیے باعث رحمت بن گئی، ورنہ ہو سکتا تھا کہ رقوم کے استعمال پر شکوہ و شبہات جنم لیتے جو عموماً پارٹیوں میں فساد کا باعث بنتے ہیں۔

پارٹی میں خنی روچ پھونکنے کے لیے دوروں کا آغاز ہم نے اندر وون سندھ سے کیا۔ حیدر آباد، نواب شاہ اور سکھر ڈویژن میں لوگوں نے ہمارا شاندار استقبال کیا۔ ہالہ کے قریب بھانوٹ میں ایک بہت بڑا کنوش ہوا۔ ہالہ میں بھی بڑے استقبالیے کا اہتمام تھا۔ رابطہ عوام کی مہم کا پہلا مرحلہ مکمل کر کے لوٹ رہے تھے کہ ہمارے قافلے کو کراچی اور حیدر آباد کے درمیان سپر ہائی وے پر پولیس نے روک لیا اور ہمیں گرفتار کر کے تھانے میں لے گئے۔ منون حسین، سید جمیل بخاری، شاہ محمد شاہ، مخدوم شاہ نواز آف ہالہ، میاں عبدالمنان ایم این اے، میاں اسد محمد اور دیگر ساتھی میرے ساتھ تھے۔ پولیس نے ہمارے خلاف بھانوٹ کی تقریروں کی بنیاد پر بغاوت کا مقدمہ قائم کیا۔ ہم نیشنل ہائی وے پر کراچی جا رہے تھے، پولیس نے رکاوٹیں کھڑی کر کے ہمارے قافلے کو روک لیا اور ہمیں گرفتار کر کے تھانے بولا خاں میں بند کر دیا۔ ہم نے پولیس کو جل دے کر میاں اسد کو اس کے چنگل سے رہا کر اکے کراچی روانہ کر دیا تاکہ وہ کراچی کے پولیس سے رابطہ کر کے انہیں ہماری گرفتاری سے مطلع کریں کہ اسی شام مجھے کراچی کے پولیس کلب میں خطاب کرنا تھا اور اخبار نویں منتظر تھے۔ بعد میں ہمیں رہا کر دیا گیا، اس دور میں یہ میری پانچویں گرفتاری تھی۔ میں نے ملک بھر کی بار ایسوی ایشتوں اور سینما روں سے خطاب کر کے پارٹی کے موقف کیوضاحت کی اور ملک میں فوجی حکومت کے خاتمے کے لیے سرگرمیاں تیز کر دیں۔

راولپنڈی کے ایک رہنماء نے پیغام بھیجا کہ آپ ہر ایک سے مل رہے ہیں مجھے کیوں نظر انداز کر رکھا ہے۔ میں اپنے ساتھیوں سمیت ان کی خدمت میں حاضر ہوا۔ انہوں نے کہا: میں آپ کی قیادت تسلیم کرنے کو تیار ہوں لیکن آپ دیکھیں گے کہ ایک وقت آئے گا آپ تنہا کھڑے ہوں گے۔ آپ کے ساتھ زیادہ سے زیادہ پارٹی کا فونو گرافرڈ وال فقار بلتی ہو گا لیکن عوام میاں نواز شریف کو بھول چکے ہوں گے۔

ہم ان کے گھر کی سیر ہیوں سے اتر کر اپنی گاڑی تک پہنچے۔ بازار میں لوگوں کا ہجوم تھا۔ ایک موڑ سائکل

سوانے ہمارے قریب آ کر موڑ سائکل کھڑی کر لی اس کے پیچھے اس کی بیوی اور بچہ تھے۔ اس نے کہا: میں موڑ سائکل واپس کر کے آپ کو یہ بتانے آیا ہوں پوری قوم آپ کے ساتھ ہے۔ میں نے اس کا شکریہ ادا کیا تو اس نے کہا: میرا شکریہ ادا کرنے کی ضرورت نہیں۔ میرا کسی پارٹی سے کوئی تعلق نہیں۔ میں ایک عام آدمی ہوں، شکریہ کے مستحق آپ ہیں جو آزادی کی جنگ لڑ رہے ہیں۔ اس شخص کی گفتگو آج بھی تقویت کا باعث ہے۔ میری سر گرمیوں میں تیزی آگئی اور مسلم لیگ (ن) دوبارہ ملک کے سیاسی منظر پر چھا گئی۔ حکومت ہماری پارٹی کے نام و نشان مٹانے پر تلی ہوئی تھی تاکہ وہ سیاست کی نئی بساط بچھا سکے۔

ہماری کوشش یہ تھی کہ میاں نواز شریف کا ووٹ بنک اپنی جگہ پر قائم رہے۔ میں نے تمام اخبارات کے ایڈیٹر حضرات سے ملاقاتوں کا سلسلہ شروع کیا۔ مدیر ان جرائد نے ہمیں بتایا: فوجی قیادت کا متفقہ فیصلہ یہ ہے کہ آپ کی جماعت کا وجود ختم کر دیا جائے۔ آپ کیسے راستہ نکالیں گے؟ ہم نے انہیں قائل کرنے کی کوشش کی مگر وہ ہم سے زیادہ باخبر تھے۔ انہیں ہمارا مستقبل تاریک نظر آتا۔ اسی دوران ہم نے اپنی پارٹی کی جزل کونسل کا اجلاس طلب کر لیا۔ حکومت کی طرف سے رکاوٹیں کھڑی کی گئیں۔ اگر کسی گاؤں میں بھی جزل کونسل کا کوئی ممبر تھا، اسے کونسل کے اجلاس میں شرکت سے روکنے کے لیے خفیہ اداروں نے اپنے آپ کو خفیہ رہنے نہ دیا اور منظر عام پر آگئے۔ خوف و ہراس کی فضاضیدا کر دی گئی لیکن یہ اجلاس ہماری جدوجہد کی تاریخ میں سنگ میل ثابت ہوا۔ ہم نے انتہائی رازداری سے ایجنسڈ اتیار کیا اور دوسرے دن میاں نواز شریف کو الگے تین سال کے لیے پارٹی کا دوبارہ صدر منتخب کر لیا۔ خفیہ ادارے ششدروہ گئے۔ چودھری اصغر علی نے ایسے موقعوں پر پارٹی کو مالی تعاون پیش کیا اور صوبیدار مندوخیل نے کونشن کیلئے اپنا زرعی فارم۔ اسی دوران میرا میاں نواز شریف سے رابطہ بحال ہو گیا اور ہمارے لیے ان سے ہدایات لینے میں کچھ آسانیاں پیدا ہو گئیں۔ میاں صاحب ہماری جدوجہد کو سعودی عرب میں بیٹھ کر مانیٹر کر رہے تھے۔ مگر ہم سے ٹیلی فون پر رابطہ ہونے کے برابر تھا۔ حکومت کا رو یہ زخمی چیتے جیسا تھا۔ وہ ہر قیمت پر ہماری سرگرمیاں کچلانا چاہتی تھی۔

### ورلڈ ٹریڈ سفٹر پر حملہ

9/11 کو میں ملتان میں اپنے حلقة انتخاب کے دور دراز گاؤں میں جا رہا تھا۔ میں نے گاڑی میں لگا ہوا ریڈ یوکھولا تو بی بی پر ورلڈ ٹریڈ سفٹر پر حملے کی خبر سنائی جا رہی تھی۔ میں نے گاڑی میں بیٹھے ہوئے ساتھیوں سے کہا: میں بہت جلد گرفتار کر لیا جاؤں گا اور لمبے عرصے تک جیل میں رہوں گا۔ وہ ہنسنے لگے، ان میں سے ایک نے کہا: آپ عجیب بات کر رہے ہیں۔ میں نے انہیں کہا: میں آپ سے جو کچھ کہ رہا ہوں آپ بہت جلد اسے عملہ ہوتا ہوا یکھیں گے۔

میرے سامنے سارا منظر واضح تھا، اتنے بڑے واقعہ کے بعد پوری دنیا کی سیاست کو بدل جانا تھا۔ میں

نے کہا: امریکہ پہلے ہی ہماری حکومت پر اسامہ بن لادن کو گرفتار کرنے کے لیے دباؤ بڑھا رہا تھا۔ اب اس کا ہدف افغانستان ہو گا۔ افغانستان میں امریکہ کی مداخلت پاکستان کی مدد کے بغیر ناممکن ہے۔ ہمارے فوجی حکمرانوں کے لیے تو یہ ایک سنہری موقع ہے کہ امریکہ کو ان کی ضرورت ہو۔ ہمارے حکمران امریکہ کی پالیسیوں کو عمل درآمد کے لیے دل و جان سے خود کو پیش کریں گے۔ ظاہری طور پر جمہوری قوتوں کی حمایت کا جو بھرم ہے، امریکہ اس سے دستبردار ہو جائے گا، یوں فوجی حکمران کو ملک کی جمہوری قوتوں کو کچلنے کا موقع پالیں گے۔ ایوب خان اور ضیاء الحق کی طرح ہندوستان کی دولتی کے حصول کے لیے فوجی شان و شوکت اور جہاد کا نعرہ ترک کر دیا جائیگا۔ اقتدار کے راستے کی یہ رکاوٹیں دور ہو گئیں تو اندر ونی دشمنوں سے نہنے کا کام آسان ہو جائے گا اور جب اندر ونی دشمنوں پر توجہ دی جائے گی تو گذشتہ دو سال سے میرے بیانات اور سرگرمیاں میری گرفتاری کا جواز پیش کرنے کے لیے کافی ہوں گی۔

یہ واضح تھا کہ ہم امریکہ کے اقدامات پر شدید رد عمل کا اظہار کریں گے۔ میں افغانستان میں ہونے والے ہولناک واقعات کو چشم تصور سے دیکھ رہا تھا۔ افغانستان پر حملوں کے دوران امریکی سفیر نے ہمیں ملاقات کے لیے بلا یا۔ نوابزادہ نصرالله خان نے کہا: میں لاہور سے اسلام آباد کا سفر کرنے کے قابل نہیں۔ میں نے کہا کہ میں ان حالات میں امریکی سفارتخانے میں جانے کو تیار نہیں۔ امریکی سفیر اگر ضروری سمجھتے ہیں تو مسلم لیگ کے دفتر تشریف لاسکتے ہیں۔ انہوں نے آنے کا وقت طے کیا مگر سیکیورٹی کا بہانہ بنا کر معدود رت کر لی۔ اس پر میں نے اللہ کا شکر ادا کیا۔ اسی دوران مولانا سمیع الحق نے دفاع افغانستان کو نسل کا اجلاس طلب کیا، جس میں ملک کی تمام سیاسی جماعتیں مدعو تھیں۔ میں بھی حاضر تھا۔ میں نے کو نسل کا نام تبدیل کر کے ”دفاع برائے افغانستان و پاکستان“ رکھنے کی تجویز پیش کی، جسے منظور کر لیا گیا۔

جماعتِ اسلامی نے منصورية میں کل جماعتی کانفرنس طلب کی۔ کانفرنس کے دوران ہی پرویز مشرف صاحب کی طرف سے مذاکرات کا دعوت نامہ موصول ہوا۔ میں نے علماء سے درخواست کی کہ حکومت تو پہلے ہی امریکہ کے ایک فون پر تھیار ڈال چکی۔ آپ کو اس کی اس مشاورت میں شریک نہیں ہونا چاہیے۔ میری یہ استدعا نہ مانی گئی اور علماء کرام کانفرنس مختصر کر کے اسلام آباد چل پڑے۔ وہاں پرویز مشرف نے امریکہ کی حمایت میں دلائل دیے اور اپنے فیصلے کا دفاع کیا۔

پشاور میں ہماری جماعت کی مجلس عاملہ کا اجلاس تھا۔ وہاں ہم نے امریکی پالیسیوں کی شدید مذمت اور حکومت پاکستان پر شدید نکتہ چینی کی۔ ہم نے مجلس عمل کی اپیل پر 9 نومبر کو ہونے والی ہڑتاں کی حمایت کا اعلان کیا۔ حکومت کا پیانہ صبر لبریز تھا۔ ہم اسلام آباد واپس آئے تو رات کو تین بجے مجھے نیب کے وارث پر گرفتار کر لیا گیا اور لاہور میں نیب کے تھانے چپہ ہاؤس میں ڈال دیا گیا، یہ میری چھٹی گرفتاری تھی۔

## نیب کا آخری ملزم

قوی ادارہ برائے احتساب National Accountability Bureau کا مخفف NAB ہے

جس کا مطلب ہے پکڑ لینا۔

مد نیت کے ساتھ ہی احتساب کے عمل کو لازمی قرار دیا گیا۔ کوئی معاشرہ پنپ ہی نہیں سکتا جب تک احتساب کا ادارہ موجود نہ ہو۔ ہمارے مذہب نے بھی احتساب کا حکم دیا ہے۔ جہاں حکام کے پاس بے لگام طاقت ہو، وہاں کرپشن اور رشوت خوری کا بازار گرم ہوتا ہے۔ پاکستان میں طاقت تین گروہوں کے پاس رہی ہے۔ جاگیردار، جرنیل اور افسر شاہی۔ کاروباری طبقہ بھی عوام کو لوٹنے کے لیے رشوت اور کرپشن کا ایک بڑا عامل ہے۔ تیسری دنیا کے بے بس عوام ان طاقتوں کا مقابلہ نہیں کر سکتے۔ جمہوری معاشروں میں احتساب و وٹ کے ذریعے بھی ہو جاتا ہے اور ذرائع ابلاغ کے ذریعے بھی۔ بعض اوقات کسی اخبار میں ایک ناقابل تردید بیان کسی بھی سیاستدان، جزل یا افسر کو ہمیشہ کے لیے پیلک آفس سے باہر نکال پھینکنے کے لیے کافی ہوتا ہے۔ احتساب کے اس عمل سے معاشرتی قدر یہ اجاگر ہوتی ہیں، ہر غلط کارکار کا نجام دوسروں کے لیے سبق آموز ہوتا ہے۔

پاکستان میں بھی دوسرے معاشروں کی طرح احتساب کا نعرہ بہت مقبول ہے، لیکن ہر حکومت اسے اپنے مقاصد کے لیے استعمال کرتی ہے۔ معاشرے کو کرپشن اور رشوت خوری سے پاک کرنا اس کا مقصد نہیں ہوتا۔ خاص طور پر فوجی حکومتیں اس نعرے کے بل پر اقتدار کا جواز تراشتی ہیں۔ ایڈڈو ایسے قانون بنانا کہ اور فوجی عدالتیں لگا کر اپنے مخالفین کو خوفزدہ کر دیتی ہیں۔ ایوب خان نے سینکڑوں سیاستدانوں کو ”ایڈڈو“ قانون کے تحت سیاست بدر کر دیا۔ کچھ سرپھروں نے ایڈڈو کے خلاف مقدمے لڑے مگر سیاسی طور پر کمزور ہو کر مٹ گئے۔ جب ایوب خان کو سیاسی حمایت کی ضرورت تھی تو انہی ایڈڈو وزدہ سیاستدانوں کے دروازوں پر انہوں نے دستک دی۔ ان میں سے ایک مثال مخدوم زادہ حسن محمود کی ہے، ایوب خان مادر ملت کے خلاف حمایت حاصل کرنے کے لیے جمال دین والی (رجیم یار خان) جیسے دور افتادہ گاؤں میں سر کے بل گئے۔

یحیی خان، ضیاء الحق اور موجودہ فوجی حکومت کی کہانی بھی وہی ہے، بلکہ موجودہ حکومت نے تو انہا کر دی ہے۔ نیب کے نام پر انہوں نے ریاست کے اندر ایک اور ریاست قائم کر دی ہے۔ جنت شدہ ادھی موجود ہے اور نارنگ روڈ بھی۔ پاکستان کے قانون کا نیب پر اطلاق نہیں ہوتا۔ اس کا اپنا تھانہ ہے، اپنے ٹارچ چیل ہیں، اپنے نجی ہیں، جو خطیر تھنوا ہوں پر نجی بنتے ہیں۔ ہائی کورٹ اور سپریم کورٹ کا دائرہ اختیار نیب کے معاملے میں محدود ہو جاتا ہے۔ ان کا اپنا چیئر مین ہے، جو فوجی وردي میں ملبوس ایک لیفٹیننٹ جزل ہوتا ہے، لیکن وہ کسی فوجی کا احتساب

نہیں کر سکتا۔ عملی طور پر جاگیر دار بھی اس احتساب سے باہر ہیں۔ متوسط طبقے کے سیاستدان ان کا پسندیدہ ہدف ہیں۔ دنیا کو دکھانے کے لیے شروع میں چند صنعتکار اور بیور و کریٹ بھی پکڑے گئے۔ دنیا کی آنکھوں میں مٹی ڈالنے کے لیے یہ ضروری تھا۔ ایک آدھر یا رُذ فوجی افسر پر بھی مقدمہ بنایا گیا اور انہیں اتنی آسائش پہنچا میں جو کسی ولی ریاست کو تخت پر حاصل ہوتی ہیں۔

انہتا تو یہ ہے جن سیاستدانوں کے خلاف اسی حکومت نے فرود جرم عائد کی، انہیں سالہا سال جیلوں میں رکھا، بعد میں انہی کو وزارتمیں دی گئیں۔ اگر کوئی تنقید کرے تو وہ یہ کہتے ہیں کہ انہیں عوام نے منتخب کیا ہے۔ اب ان سے کون پوچھئے کہ چلنے عوام نے کم علمی کی بنیاد پر منتخب کر لیا، آپ تو ان کے اعمال سے باخبر تھے، آپ کے نزدیک تو وہ چور ہیں، آپ نے چوروں کو خزانہ کیوں سونپ دیا؟ لیکن جو سوال اٹھائے، وہ غدار ہے یا باغی۔ نیب کی اصلاحیت عوام پر آشکار ہو چکی۔ مگر افسوس یہ ہے کہ عوام کا ہر طرح کے احتساب سے اعتماد اٹھ گیا ہے، وہ کسے چور سمجھیں اور کسے چوکیدار۔

میرے لیے نیب کی گرفتاری ناقابل یقین تھی، میں نے پورے سیاسی کیریئر کو اس انداز سے ڈھال رکھا تھا کہ اس میں دولت جمع کرنے یا اختیارات کے ناجائز استعمال کا سوال تک نہ تھا۔ میں نے ساری زندگی کبھی بھلی یا ٹیلی فون کے بل ادا کرنے میں بھی کوتا ہی نہ کی۔ پوری زندگی میں نے کبھی ٹریفک کے اشارے کی خلاف ورزی نہیں کی۔ اپنے خاندان میں کسی کو ملازمت نہیں دلائی گئی۔ میرا بھانجاتی نیم عالم ملازمت کے شوق میں، بی اے ایل بی کرنے کے بعد عمر زیادہ ہونے سے بچنے کیلئے پولیس میں کاشیبل بھرتی ہو گیا۔ دوسرا بھانجا فیض مصطفیٰ شاہ بی اے پی ٹی سی کر کے پرائمری سکول کا ٹیچر ہے۔ میرے خاندان کے اکثر افراد اعلیٰ تعلیم یافتے ہیں۔ شاہد بہار ہاشمی جو میرا بھتیجا اور داماد ہے، ایم اے ایل بی ہے۔ ایک بھتیجا علمدار حسین شاہ ایم بی اے ہے، کاشت کاری کر رہا ہے اور ایک بھتیجا تنویر عالم ایل ایل بی ہے۔ کسی کو ملازمت دلانے کیلئے میں نے اپنا کبھی اثر و رسوخ استعمال نہیں کیا۔ میری دو بھانجیوں اور دو بھتیجوں نے ایم اے کر رکھا ہے، باقی بھانجیوں، بھتیجوں کا بھی یہی حال ہے۔ میری ایک بیٹی ایم اے اکنامکس ہے دوسری نے ایم بی اے کیا ہے اور تیسری نے ماں کمینو کیشن میں ایم اے کیا۔ میری چوتحی بیٹی سعدیہ نے کینر ڈکانج لاہور سے گریجو ایشن کیا ہے لیکن کوئی بھی دور و نزدیک کا رشتہ دار سرکاری ملازمت میں نہیں۔

میری جائیداد وہی ہے جو میرے آباؤ اجداد کے پاس انگریزوں کے آنے سے پہلے تھی یا میرے دادا اور والد نے خرید کی۔ میں خاندان کا پہلا شخص ہوں جس نے دوسو سال پہلے کی جائیداد فروخت کر کے سیاست کی۔ میری بیوی اپنے والدین کی اکلوتی اولاد ہے۔ اس کے والد محترم مخدوم مہر حسین شاہ ولد مخدوم ہادی شاہ کی ساری زرئی جائیداد اس کو درٹے میں ملی اور یہ جائیداد بھی انگریزوں کے دور سے پہلے کی ہے۔ ہماری ساری

جسیداد 1846ء کے بندوبست اراضی میں موجود تھی۔ اس کا ریکارڈ نیب کو فراہم کر دیا گیا ہے اور ملتان کے ضلعی سرکاری دفاتر میں موجود ہے۔

کچھ جسیداد میں فروخت کر کے میں نے اسلام آباد میں پلاٹ خریدا، جہاں کوئی یوقوف ہی پلاٹ خریدتا ہے۔ باائز ل لوگوں کیلئے یہ مفت کا شہر ہے۔ گھر بنانے کے لیے تمام سرکاری ملازم اور ایم این ایز کو زمین تقریباً مفت ملتی ہے بلکہ کمرشل پلازے اور ان پر عمارتیں تعمیر کرنے کے لیے کروڑوں روپوں کے قرضے بھی دیے جاتے ہیں۔ میں نے اپنے پیسے سے گھر تعمیر کرایا۔ اس بیلی توڑی گئی تو میں واپس ملتان چلا گیا۔ اسلام آباد کا گھر فروخت کر کے ملتان میں گھر کی تعمیر شروع کی جو آج دس سال بعد بھی مکمل نہیں۔ اسلام آباد کے گھر کی فروخت سے ایک گاڑی بھی خریدی جو ملتان کے گھر کی قطادا کرنے کے کام آئی ہے۔ طارق رضا جو میرے دوستوں میں سے ہیں، 1992 سے لے کر تقریباً 10 سال تک مجھے اپنی گاڑی سوزو کی آٹو ماؤل 85 پر اسلام آباد ایئر پورٹ سے لے آتے رہے ہیں۔ اسفندیار ولی سے سے قربتوں کی داستان طویل ہے۔ اُس کی مالی مشکلات کے باوجود اسلام آباد میں اُس کی گاڑی اور ڈرائیور رحمان گل کی خدمات مجھے ساہبہ سال تک میسر ہیں۔

اب میرے پاس صرف 1985 ماڈل کی ایک گاڑی ہے۔ اُس سال پرانی یہ گاڑی اکثر بیچ سڑک کھڑی ہو جاتی ہے۔ یہ نامکمل گھر اور چلنے سے زیادہ تحرک نہ والی یہ گاڑی میری زندگی بھر کی کمائی ہے۔ وراثتی زرعی جسیداد کی آمدن نیب کے سرکاری گواہوں کے مطابق کروڑوں میں بنتی ہے اور میری بیوی کی زرعی زمینیں بھی اب سرکار کی تحويل میں ہیں۔

مجھے اگلے دن نیب کی عدالت میں پیش کیا گیا۔ میں نے عدالت کو فیض احمد فیض کے چند اشعار سنائے:

ہم ختہ تنوں سے نخستیو کیا مال و منال کا پوچھتے ہو  
جو عمر سے ہم نے بھر پایا سب سامنے لائے دیتے ہیں  
دامن میں ہے مشت خاکِ جگر، ساغر میں ہے خونِ حرستِ میئے  
لو ہم نے دامن جھاڑ دیا لو جامِ الثائے دیتے ہیں

جب ضرورت پڑی، میری بیوی نے اپنے زیورات میرے آگے ڈھیر کر دیئے، نیب کی قید میں وکیل کی فیس اور دوسرا ضروریات کیلئے میری بیٹیوں نے اپنے سارے زیور بیچ دیئے۔ رہائی کے بعد ان کی والدہ نے جب مجھے بتایا تو میرے اعصاب چڑھ گئے۔ میں سوچ رہا تھا وہ کون عورتیں ہوتی ہیں جنہیں زیورات سے پیار ہوتا ہے۔ تین نسلیں تو میرے سامنے ہیں، میری والدہ، میری بیوی اور میری بیٹیاں۔ سارا گاؤں جانتا ہے، میرے دادا محترم کی وفات پر وراثت کی تقسیم کیلئے ترازو واستعمال کیا گیا کیونکہ چاندی والے بے شمار روپوں کی گنتی خاصا مشکل کام

تھا۔ میرے سرال والوں نے اپنی بیٹی کو چاندی کے برتن جہیز میں دیئے تھے، اب ان کا بوجھ بھی اتر چکا۔

رام موری گاگر ٹوٹی  
میں پانی بھرن سے چھوٹی

75 دن تک مجھے شدید ہنی اور جسمانی تشدید کا سامنا کرنا پڑا۔ انہی دنوں نیب کے عقوبات خانے میں چہاں گیر بدر کے ایک ساتھی نے جان ہار دی تھی۔ مجھے اس سے بھی زیادہ تشدید کا سامنا کرنا پڑا۔ ایک دن تفتیشی ریٹارڈ کرنل چیمہ نے جو ایک پر اپٹی ڈیلر کا امندہ تھا، مگر فوجی حکومت آنے سے دوبارہ برس روزگار ہو گیا تھا، مجھے کہا: آپ کو اس لیے نیب کیس میں گرفتار کیا گیا ہے کہ اب آپ قوم کو منہ نہ دکھائیں، اور آپ کا سیاسی کیریئر ختم ہو جائے۔ بہتر ہے آپ بھی وہی طریقہ اختیار کریں جو دوسرے سیاسی رہنماء کر رہے ہیں۔ آپ جتنا بڑا عہدہ مانگیں، آپ کو کوئی انکار نہ کرے گا۔ میرا تفتیشی افسر بھی، جس کا نام مفتی عبدالحق ہے، موجود تھا۔ میں نے کرنل صاحب سے کہا: اس حکومت کو برس اقتدار آئے دوسال ہو گئے۔ میں کئی مرتبہ گرفتار اور رہا ہوں۔ نیب کا کوئی مقدمہ میرے خلاف نہ تھا۔ یہ مفتی صاحب بیٹھے ہوئے ہیں، انہوں نے ملتان جا کر مجھے کہا: ہم نے بہت تحقیقات کی ہیں، آپ کے خلاف کوئی مقدمہ نہیں بن سکا۔ میں نیب پر بخشنیدہ کرتا تھا کیونکہ میں دیانتداری سے سمجھتا ہوں کہ یہ صرف مسلم لیگ کو توڑنے کا شکنجه یک طرفہ احتساب کا ادارہ ہے۔ قوم کی معیشت کو تباہ کر کے لوگوں کی وفاداریاں تبدیل کی جائیں ہیں۔ یہ جبری بھرتی کا پروگرام ہے۔ میں نے جہاد سمجھ کر نیب کی مخالفت کی ہے۔ وقت بتائے گا میرا سیاسی مستقبل تاریک ہوتا ہے یا نیب کا اصل چہرہ دنیا کے سامنے آتا ہے۔ میں انشاء اللہ یہاں سے سرخو ہو کر نکلوں گا۔

کرنل صاحب سے میں نے کہا: میں نے نیب کو عیوب کہا ہے اور فاروق آدم کو آدم خور۔ میں نے عدالت اور پرلیس کا نفرنس میں کہا کہ پاکستان میں کرپشن کا اذا چبہ ہاؤس ہے۔ لوگ یہاں دفتر میں خالی آتے ہیں اور شام کو بریف کیس بھر کے لے جاتے ہیں۔ آپ نے ہر شریف آدمی کو خوفزدہ کر دیا ہے۔ تاجر حضرات خوف سے سرمایہ ملک سے باہر لے جا رہے ہیں۔ دفتروں میں کام ٹھپ ہو گیا ہے اور ملک میں ترقی کی رفتار کگئی ہے۔ میں نیب کا اصل چہرہ قوم کو دکھار رہوں۔ انشاء اللہ تعالیٰ میں یہاں سے سرخو ہو کر باہر جاؤں گا اور میرا سیاسی مستقبل پہلے سے زیادہ شاندار ہو گا۔

میری گرفتاری پر جو فرد جرم عدالت میں پیش کی گئی وہ خوفناک تھی۔ مجھ پر سینکڑوں سکول کھول کر کروڑوں روپے سرکاری خزانے سے لینے کا الزام تھا۔ یہ الزام بھی تھا کہ غربیوں کے نام پر پچاس ہزار کے صواب دیدی فندز میں نے اپنی ذات پر خرچ کئے ہیں، بیرون ملک اکاؤنٹس میں کروڑوں جمع کرانے کا الزام بھی لگایا گیا۔ ان الزامات کی لیٹی وی، ریڈ یا اور اخبارات میں تشویہ کی گئی۔ میرے زیر تعمیر گھر کی ایسی تصاویر یہ شائع کی گئیں کہ مجھے بھی وہ تاج محل نظر آنے لگا۔ میں سوچنے لگا اگر میں نے یہ سب کچھ کیا ہے تو بہت بُرا کیا ہے۔ مگر عدالت میں نیب نے یہ

سارے الزامات واپس لے لیے اور کسی کو کانوں کا نخبر بھی ہونے نہ دی۔ قوم کے سامنے میر افسخ شدہ چہرہ پیش کرنے والوں کا اپنا چہرہ مسخ ہو گیا۔

درحقیقت یہ نیب کی حکمت عملی کا حصہ ہے کہ وہ عوام کے سامنے سیاستدانوں کی بھیانک تصویر پیش کرتے ہیں۔ ہر آدمی متعلقہ شخص سے نفرت کرنے لگتا ہے۔ اس کے بعد نیب کے لیے آسانی ہو جاتی ہے کہ وہ اُسے جتنا عرصہ چاہے جیل میں رکھے یا اُس کے خاندان پر ظلم کرے۔ میں نے اس ظالمانہ شکنخ کو عوام کے سامنے بے نقاب کرنے کا مضموم ارادہ کر لیا تھا تاکہ آئندہ بلیک میلنگ کا کوئی ہتھیار فوجی حکمرانوں کے پاس نہ رہے۔ فوجی قیادت نے یہ شکنخ بہت سوچ سمجھ کر بنایا تھا، جس سے ملٹری کورٹس والا کام لینا تھا۔ احتساب کے نام پر تمام عدالتوں کی آزادی سلب کر لی گئی، ذرائع ابلاغ غوں کو صرف تصویر کا ایک رُخ دکھانے کی اجازت دی گئی۔ اخبارات کے بلیک میلنگ کو جس نے چندہ دینے سے انکار کیا، انہیں نیب کے ذریعے پُن پُن کرانتقام کا نشانہ بنایا گیا۔ متوسط طبقہ کی قیادت کی کردار کشی کچھ اخبارات کا محظوظ مشغله ہے۔ جو بھی اُن کی بلیک میلنگ میں نہ آتا، اُس کے خلاف فیچر چھاپ دیتے اور نیب والے اُن لوگوں کے پیچھے پڑ جاتے، چونکہ نیب کے پاس بنیادی مواد جمع کرنے کا کوئی نظام نہیں تھا اور نہ ہی وہ احتساب کے عمل کو سنجیدگی سے لے رہے تھے۔ وہ اس طرح کے اخبارات کے جھوٹے پروپیگنڈے کو خوشدلی سے قبول کر کے اسے اپنی کامیابیوں کی فہرست میں شامل کر لیتے بلیک میلنگ کو لوگوں کو مزید لوٹنے کا اور اُن کی جائیدادوں پر ناجائز قبضے کا کھلا لائننس مل جاتا۔ ایک بلیک میلنگ نے مجھ سے بھی میں لاکھ کا مطالبه کیا، میں اُس کی اس جارت پر حیران رہ گیا۔ میں نے اُس کے ساتھی کو کہا: کسی ناخوشنگوار حادثے سے بچنے کے لیے اسے یہاں سے لے جائیں، وہ کئی سال تک میرے خلاف مسلسل جھوٹی خبریں چھاپتے رہے، میں نے اس کی پرواہ نہیں کی۔

مجھ پر اپنی آمدن سے چالیس لاکھ کے زائد اٹاٹے کا الزام لگایا گیا ہے۔ میری تین لاکھ کی اپنی سالہ بوڑھی گاڑی کی قیمت میں لاکھ لگائی گئی۔ میں نے نیب حکام سے کہا: آپ اسے دو لاکھ میں مجھ سے خرید لیں۔ دوسری گاڑی جو میں نے بچ کر میں لاکھ کے مکان کی قط ادا کر دی، وہ قط کے میں لاکھ میرے مکان کی مالیت میں شمار کرتے ہیں اور پھر یہ کہتے ہیں، وہ گاڑی ابھی تک اضافی جائیداد کے طور پر گنی جائے گی۔ انہوں نے گورنوالہ میں گاڑی کے نئے مالکوں کو جا پکڑا۔ دوسال قبل میں اپنے دوست اور ساتھی رانا تنوری سے جیل میں ملاقات کیلئے گیا۔ کہنے لگے: نیب نے گذشتہ نوماہ سے کسی سیاستدان کو گرفتار کیا اور نہ ہی کسی کے خلاف نیا مقدمہ بنایا ہے۔ دو مہینے بعد میں اُن کے ساتھ جیل میں تھا۔ میں نے اُن سے کہا مقدمہ بھی موجود ہے اور ملزم بھی حاضر ہے لیکن یہ حقیقت اپنی جگہ موجود ہے کہ میں نیب کا آخری شکار تھا۔ پونے چار سال سے زیادہ عرصہ بیت گیا ہے، نیب کو سیاستدانوں کے خلاف کرپشن کا کوئی کیس نہیں ملا، میری گرفتاری کے ساتھ ہی پاکستان کرپشن سے

پاک ہو چکا اور احتساب کا عمل مکمل ہوا۔

میں نے ایک سال دو مہینے لا ہور یکمپ جیل میں گزارے۔ میری تمام جائیداد، میرے بھائیوں اور عزیزوں کی تمام جائیداد، قانونی طور پر نیب کے کنٹرول میں ہے۔ یہ جائیداد اب زرعی نہیں رہی۔ شہر کے اندر آجائے کی وجہ سے بہت قیمتی ہو گئی ہے۔ آج کروزوں میں ہے کل شایدار بول کی ہو جائے۔ تھوڑی سی جائیداد یعنی سے مجھے خاصی آمدن ہو جاتی ہے اور زندگی کی گاڑی چلتی رہتی ہے۔ اب نہ ہم اسے فروخت کر سکتے ہیں اور نہ کسی کو منتقل کر سکتے ہیں۔ اس طرح معاشی طور پر مجھے مفلوج کرنے کی منصوبہ بندی کی گئی۔

### جیل سے انتخاب

جب مجھے گرفتار کیا گیا تو مجھے یقین ہو گیا تھا کہ حکومت ایکشن کی تیاری کر رہی ہے، بلکہ خود ہم نے بھی ایکشن کی تیاری شروع کر دی تھی۔ ہمارا خیال تھا کہ یہ ایکشن ہمیں میاں نواز شریف کی قیادت کے بغیر لڑنا ہوں گے۔ ہمیں یہ بھی یقین تھا کہ پیپلز پارٹی کی قیادت بھی پاکستان میں موجود ہو گی۔ ہم سمجھتے تھے کہ ہماری ٹیم دوسری پارٹیوں کی ٹیم سے زیادہ متحرک ہے۔ ہمارا موقف واضح ہے۔ ہم صرف پرویز مشرف کی وردی اتنا نے کی بات نہیں کرتے بلکہ ملک میں سول سو سائیں کو بالادست کرنے کی جنگ لڑ رہے ہیں۔ دوسری جماعتوں کے بارے میں پرویز مشرف نرم گوشہ رکھتے تھے۔ عوام کے سامنے جانے کے لیے ہمارے پاس واضح پروگرام تھا اور لوگوں کی ہمدردیاں بھی ہمارے ساتھ تھیں۔ ہم یکساں طور پر پنجاب، سرحد اور سندھ کے شہروں اور دیہی علاقوں میں قابل قبول تھے۔ بلوچستان میں فوجی حکومت کے مخالفین ہمیں قدر و منزلت کی نگاہ سے دیکھتے تھے۔

میری گرفتاری کا مقصد ہماری جماعت کو بے دست و پا کرنا تھا۔ میں جیل میں تھا تو جیل حکام نے ہمارے دیگر ساتھیوں کے ذریعے مجھ سے کہا کہ اگر میں ریفرنڈم میں حکومت کی مدد کروں تو ابھی انہ کر گھر جاسکتا ہوں۔ آنے والے انتخابات میں اپنے گروپ کو بھی کامیاب کر سکتا ہوں۔ میں نے ہنس کر کہا: آپ یہ پیش کش کسی اور کو کریں۔ انہوں نے کہا کہ پیش کش ہو چکی اور آپ کے کئی دوست اسے قبول بھی کر چکے۔

میں جیل میں تھا کہ انتخابات کا اعلان کر دیا گیا۔ میں نے ایکشن میں حصہ لینے کا اعلان کر دیا۔ حکومت نیب کے شکار کئی لوگوں کو کامیاب کرانا چاہتی تھی، اس لئے ان کے لئے قانونی رکاوٹیں دور کر دی گئیں۔ میں نے اس کا فائدہ اٹھاتے ہوئے لا ہور اور ملتان سے کاغذات نامزدگی داخل کرادیئے۔ اب ہمارے لئے مشکلات کا نیا باب کھول دیا گیا۔ ناجائز طریقوں سے مجھ پر نادہنگی کے 18 لاکھ کے واجبات نکالے گئے۔ میرے لئے اتنی بڑی رقم اکٹھی کرنا ممکن نہ تھا اور دیے بھی یہ سراسر غیر قانونی اقدامات تھے، جنہیں ہم نے ہائی کورٹ ملتان میں چیلنج کر دیا۔ عدالت نے حکم اتنا ہی جاری کر کے مجھے ایکشن میں حصہ لینے کی اجازت دے دی۔

اس دوران میری انتخابی مہم پر شکوہ و شبہات کا سایہ پھیلا رہا۔ میرے ملتان کے انتخابی حلقے کو جہاں

میں نے بیس سال محنت کی تھی، چار حصوں میں تقسیم کر دیا گیا اور ایسے علاقے شامل کر دیئے گئے، جہاں میں زندگی بھرنے کیا تھا اور اب جیل میں ہونے کی وجہ سے ان لوگوں کو اپنی شکل بھی نہ دکھا سکتا تھا۔ مجھے ملتان میں 47 ہزار دوٹ ملے اور میں ایکشن ہار گیا۔ لا ہور میں 31 ہزار دوٹ ملے اور میں انتخاب جیت گیا۔ مخدوم سید تنور احمد گیلانی میرے سمدھی ہیں، وہ 90ء کی اسمبلی میں ہمارے ساتھ ایم این اے تھے، پھر وفاقی وزیر بن گئے، وہ میرے بچپن کے دوست بھی ہیں۔ ہر انتخاب میں اُن کی ہمدردیاں میرے ساتھ رہی ہیں۔ اُن کا مقابلہ ہماری جماعت کے امیدوار رانا محمود احمد سے تھا، میں نے جیل میں بیٹھ کر منصوبہ بندی کر کے اپنی جماعت کی سیٹ جیتی۔ مخدوم سید تنور احمد مجھے جتوانے کیلئے محنت کر رہے تھے اور میں انہیں ہروا کر اپنی پارٹی کو جتوانے کی۔ وہ بہت کم وٹوں سے ہارے لیکن یہ اُن کا بڑا پن ہے کہ اُن کے ماتھے پر آج تک بل نہیں آیا۔ میں ملتان اور لاہور کے لوگوں کا انتہائی شکرگزار ہوں کہ انہوں نے مجھ پر اعتماد کیا۔ خاص طور پر شمالی لاہور کے شہریوں نے میرا ایک پیسہ خرچ ہونے دیا اور نہ پارٹی کا۔ وہاں کے ورکروں نے بے سروسامانی کے عالم میں، کہ دیواروں پر نعرے لکھنے کے لئے محدودی رقم بھی نہ تھی، معجزہ کر دکھایا۔

میری ضمانت کی درخواست ہائی کورٹ میں موجود تھی، اس کے منظور ہوتے ہی میں رہا ہو گیا۔ ایک بڑے جلوس کی صورت میں مجھے مسلم لیگ پنجاب کے دفتر میں لایا گیا۔ میں نے اعلان کیا کہ ہم فردوادکی حکمرانی نہیں مانتے اور اسمبلی میں ایل ایف او کی مزاحمت کریں گے۔ ابھی میں جیل میں تھا کہ میاں نواز شریف نے مجھے پارلیمانی پارٹی کا سربراہ مقرر کر دیا۔ نوابزادہ نصراللہ کا حکم ملا کہ اسلام آباد میں میری سخت ضرورت ہے۔ میاں اسد محمد میرے سر پر سوار تھے، میں اپنے بچوں سے ملاقات کے لئے ملتان جانے کی بجائے اسلام آباد حاضر ہو گیا۔ نوابزادہ نصراللہ خان بے تابی سے میرا انتظار کر رہے تھے، انہوں نے میرا ماتھا چوم کر خوش آمدید کہا۔ میں نے اگلے روز پارلیمانی پارٹی کا اجلاس طلب کر لیا، جس میں آئندہ کالائج عمل طے کیا۔ جب میں اسمبلی کے اجلاس میں پہنچا تو میرا والہانہ استقبال کیا گیا۔ حکومتی نشتوں کے بے شمار افراد نے بھی مجھے سے ملاقات کی اور رہائی پر مبارکباد پیش کی۔ ظفراللہ خان جمالی اور چودھری شجاعت حسین بھی ان حضرات میں شامل تھے۔

### ایل ایف او کے خلاف جدوجہد

میں نے مولانا فضل الرحمن، قاضی حسین احمد اور مخدوم امین فہیم سے ملاقاتیں کیں اور مشترکہ لائج عمل طے کرنے پر زور دیا۔ ان تمام اقدامات میں مجھے نوابزادہ نصراللہ خان کی تائید و حمایت حاصل تھی۔ وزیر اعظم کے انتخاب کے بعد اسمبلی میں بطور پارلیمانی لیڈر تقریر کرتے ہوئے میں نے کہا: اگر ایل ایف او کو آئین کا حصہ بنایا گیا تو ہم اسے اٹھا کر باہر پھینک دیں گے۔ میں نے کہا:

”شکریہ جناب سپیکر! آج اس لئے یہ پوائنٹ آف آرڈر اٹھانے کی ضرورت محسوس ہوئی کہ اخبارات

میں کل آپ سے منسوب ایک بیان چھپا ہے۔ جس میں آپ سے منسوب (Attribute) کیا گیا ہے کہ ایں ایف او آئین کا حصہ ہے اور اسی کے تحت حلف اٹھایا گیا ہے۔ جناب پسیکر! اگر یہ بیان صحیح ہے، کیونکہ اس وقت تک آپ کی طرف نے کوئی تردید نہیں آئی، تو میں حق بجانب ہوں کہ اس بیان کو، جو آپ سے منسوب ہے، صحیح سمجھوں۔ اس لحاظ سے میں سمجھتا ہوں کہ آپ جیسے ذمہ دار فرد جو آج کشوڈین آف دی ہاؤس ہیں، جن کا وسیع تجربہ ہے، آپ اور ہم اسی ہاؤس میں سترہ سال سے آ رہے ہیں اور ایک ایک واقعہ کے چشم دید گواہ ہیں۔ آپ جانتے ہیں کہ پسیکر کی حیثیت ایک نج کی ہو جاتی ہے اور وہ رونگ کے ذریعے فیصلے صادر فرماسکتے ہیں۔ آپ کی رونگ قانون کی حیثیت اختیار کر جاتی ہے اور اس کا احترام کرنا ہر کن اسمبلی پر ہی فرض نہیں ہوتا بلکہ قوم کے باقی معاملات میں بھی، حتیٰ کہ قانون سازی کے اندر بھی آپ کے ہر بولے ہوئے لفظ کی اہمیت ہے۔ میں یقین نہیں کر سکتا تھا کہ ایک نج جو پریم کورٹ سے بڑی عدالت کا نج ہے، جو ایک پریم پارلیمنٹ کے مخالفات کا امین ہے، Custodian وہ دوسرے فریق مقدمہ کی گفتگو نے، بغیر نقطہ نظر نے بغیر، وہ نج کسی کی رائے پوچھنے بغیر، اس ہاؤس میں کوئی فیصلہ صادر فرمادے گا۔ اس نج کے بارے میں تاریخ ضرور فیصلہ دے گی، لیکن آج کا حال بھی یہ کہہ رہا ہے کہ ہم شاید اپنے مقام سے بہت نیچے آ رہے ہیں۔ جناب پسیکر! آپ گواہ ہیں اس بات کے جب ہم 1985ء کی اسمبلی میں آئے تھے، آرسی او کے تحت وہ اسمبلی بنی تھی اور آج یہ ان کا دعویٰ ہے کہ ایں ایف او کے ذیلے یہ اسمبلی بنی ہے۔ تسلیم، مان بھی لیا جائے، ہم اس کو بحث میں نہیں لانا چاہتے، پھر بھی 1971ء کے اندر بھی جب یہی صاحب گئے تھے، جوان کے اقدامات تھے، وہ اسمبلی میں لانے پڑے تھے اور آخری فیصلہ جو پریم ادارہ ہے پارلیمنٹ کا، چودہ کروڑ عوام نے جن کو منتخب کیا ہے، انہوں نے فیصلہ دیا تھا کہ اس کے کس حصے کو ہم آئین کا حصہ تسلیم کرتے ہیں اور کس حصے کو ہم حصہ تسلیم نہیں کرتے۔ جناب والا! 1985ء میں آپ اسی ہاؤس کے اندر تشریف فرماتھے، ہم نے اڑتیس دن تک بحث کی تھی اور مذاکرات کئے تھے۔ ضیاء الحق صاحب ہمارے چیف مارشل لاءِ ایڈ فشریٹر تھے، ان سے مذاکرات بھی چلے تھے، لیکن آرسی او کا فیصلہ اسی عدالت کے سامنے آیا اور اس عدالت نے اڑتیس دن کے بعد آٹھویں ترمیم کی صورت میں ایک فیصلہ صادر کیا۔ اس سے بھی قوم نے اختلاف کیا، لیکن وہ فیصلہ پھر اسمبلی نے ہی اگر بد لانا چاہا تھا تو پھر آ کے اس کی پارلیمنٹ میں مزید Amendments لائے۔ تو میری گزارش یہ ہے، آپ کا احترام مجھے ملحوظ خاطر ہے۔ مجھے موقع نہیں ملا تھا مبارکباد دینے کا۔ لیکن میں نے آپ کے کوئیگ کی حیثیت سے ہمیشہ آپ کو بہت نفیس آدمی پایا ہے۔ آپ نے اصولوں کی پاسداری کی ہے، لیکن آپ کے بیان سے آپ کے اس مذاج کو بہت روحاںی تکلیف پہنچی ہے۔ میں آپ سے یہی عرض کرنا چاہتا ہوں۔

It is very sensitive issue. Now when we have come here and we have come with certain commitments to the Nation, to the people of Pakistan. We

are committed, we told them that we are going there, we will not accept LFO. We will work for the restoration of 1973 Constitution. when we came here, we raised this question before the Presiding Officer Elahi Bux Soomro Sahib and he said this is Constitution, he showed us the Book, every body was here, he said this is a Book and you are taking Oath under the 1973 Constitution and LFO is not part of it. It was very clear statement made by the Presiding Officer of the Assembly at that time. But I am really surprised, I am really not only surprised, I was shocked, when I went through the statement of the Custodian of the House, elected by this Assembly. First statement, Sir, I am sorry, I can't hold that respect, which I had about yourself sir, that is changed now why? Please you are a Custodian of the House, you are here to protect the rights of the House. And my request to you is that this issue is very sensitive issue. None of us will accept the LFO as a part of the Constitution. We will not accept, we will throw it away if that will become part of the Constitution. We will throw away that Constitution out of this House. We are not going to accept it. Please keep it in your mind and you don't become partial, you should be impartial Speaker, If you not clear this, you have given this statement, in my view, in my eyes, in eyes of every Pakistani. You are partial Speaker, you are no more Custodian of this House. Please keep this in your mind, we will not accept it. Thank you.

اے آرڈی کے پلیٹ فارم سے ہم نے ایں ایف او کے خلاف مہم چلائی۔ لا ہو رہا تھا تو پولیس نے اس گھر کو گھیر کر رکھا تھا۔ وہ کسی کو اندر جانے اور نہ بی بآہر آنے دے رہے تھے۔ گرفتاریاں جاری تھیں۔ میرے ساتھیوں نے کہا: آپ باہر رہ کر زیادہ موثر کردار ادا کر سکتے ہیں لیکن میں پولیس کا گھیرا توڑ کر اندر چلا گیا، تمام شرکاء کو گرفتار کر لیا گیا۔ مجھے، نوابزادہ نصراللہ خان اور مخدوم امین فہیم کو تھانہ سرور روڈ میں لے جا کر بند کر دیا گیا اور پولیس اور پرے ہدایت کا انتظار کرنے لگی۔ ہمیں اپنے دیگر ساتھیوں کا علم نہ تھا۔ تھوڑی دیر بعد پولیس نے ہمیں رہا کر دیا۔ ہم نے اپنے ساتھیوں کے بارے میں پوچھا تو انہوں نے بتایا کہ ان کو بھی رہا کر دیا گیا ہے۔ یہ میری ساتویں گرفتاری اور رہائی تھی۔

نوابزادہ صاحب نے اگلا اجلاس کراچی میں طلب کیا۔ میں ان کے ساتھ ملتان سے کراچی کے لئے روانہ ہوا۔ کراچی ایئر پورٹ پر نوابزادہ اور مجھے بارہ گھنٹے کے لئے زیر راست رکھا گیا، پھر ڈیرہ غازی خان کی فلاٹ پر بٹھا کر واپس روانہ کر دیا۔ ہم نے اپنی جدوجہد جاری رکھنے کا عزم کیا اور کوئئی میں اے آرڈی کا اجلاس

طلب کر لیا۔ میں نے ملتان سے کراچی اور کراچی سے کوئی کی سیٹیس بک کرائیں مگر آخری دن سیٹیس منسوخ کر دی گئیں۔ میں اپنی گاڑی پر کوئی طرف روانہ ہو گیا۔ میرے آگے پچھے پولیس تھی۔ بہاولپور روڈ پر انہوں نے میری گاڑی کے سامنے رکا ویس کھڑی کر کے مجھے گرفتار کر لیا۔ یہ میری گرفتاری کا آٹھواں واقعہ تھا۔ بعد میں مجھے گھر میں نظر بند کر دیا گیا۔ 23 مارچ 2002ء کو اے آرڈی کے تحت موچی گیٹ لاہور میں جلسے کا اعلان کیا گیا۔ ہم سب لوگ لاہور پہنچ گئے۔ میں پرل کانٹی نینٹھل ہوٹل میں شہر اہوا تھا۔ پولیس آفیسر وہاں پہنچے اور کہا: اگر آپ کمرے سے باہر نکلیں تو آپ کو چوبیس گھنٹے کے لئے یہیں نظر بند کیا جاسکتا ہے۔ اگر آپ ہوٹل سے باہر نکلے تو پھر آپ کو تھانے میں بند کرنا پڑے گا۔ میں نے انہیں کہا کہ میں پرل کانٹی نینٹھل کی بجائے حوالات میں رات گزارنے کو ترجیح دوں گا۔ ہم نے عوام سے موچی گیٹ پہنچنے کا وعدہ کیا ہے اور اسے نبھائیں گے۔ ہم جب ہوٹل سے باہر نکلے تو انہوں نے ہمیں گرفتار کر کے پہلے گلبگ تھانے میں بند کر دیا اور پھر ماڈل ٹاؤن کی اسی حوالات میں بند کر دیا، جس میں ایک سال پہلے ہم پر ظلم کے پھاڑ توڑے گئے تھے۔ جزل پرویز مشرف کے دور میں یہ میری نویں گرفتاری تھی۔

### آشیاں بھلی کی زد میں

یہ قیامت کی رات تھی، جس میں میری بیٹی کا گھر لوٹ لیا گیا اور سارے خاندان نے تمام رات ڈاکوؤں کی ٹگینوں تلے گزاری۔ اگلے دن ملتان کی پولیس نے ڈاکے کے خلاف پر امن احتجاج کرنے والوں پر تشدد اور بربریت کی تاریخ رقم کی۔ ہمارے خاندان کے 45 افراد پر دہشت گردی کا مقدمہ قائم کر دیا گیا اور ابھی تک یہ 45 افراد عدالت کے دھکے کھار ہے ہیں۔ بعد میں ڈیکٹی کمال پولیس والوں سے برآمد ہوا، جو ابھی تک ہمیں واپس نہیں مل سکا۔ پولیس کی تحقیقاتی رپورٹ نے خود اپنے پولیس والوں کو مجرم قرار دیا ہے اور وہ بھی اس دور میں، مگر انہیں صرف معطلی کی سزا ملی اور بعد میں وہ بحال بھی ہو گئے۔

23 مارچ 2002ء کو جلسے سے پہلے میرے بھتیجے زاہد بہار ہاشمی کو ملتان میں اور مجھے لاہور میں گرفتار کر لیا گیا۔ میں ڈیکٹی کے واقعہ سے بالکل بے خبر تھا۔ 24 مارچ کی صبح پولیس اہلکار نے حوالات میں آ کر کہا: جناب آپ کے لئے بہت بُری خبر ہے۔ تو مجھے غالب کا شعر یاد آیا۔

نفس میں مجھ سے رو دادِ چمن کہتے نہ ڈر ہدم  
گری تھی جس پکل بھلی وہ میرا آشیاں کیوں ہو

پولیس نے بتایا گز شترات آپ کے گاؤں مخدوم رشید میں آپ کی بیٹی کے گھر پہ ڈاکہ پڑا ہے، یہ میرا آبائی گھر تھا۔ ایک ہزار سالہ تاریخ میں اپنی نوعیت کا یہ پہلا واقعہ تھا۔ جو گھر جائے اس نے، جس گھر کی طرف لوگوں کی نظریں عقیدت اور تحفظ کیلئے اٹھتی تھیں،..... لٹ چکا تھا۔ ہزار برس میں ہم نے یہاں کبھی کوئی پہرہ دار نہیں رکھا اور اب تو پہرہ دار کی ضرورت بھی نہ رہی تھی۔ ہمارے گھر میں کوئی ہتھیار نہیں، ہم نے اپنی جانوں کو اتنا ہم کبھی نہ

جانا کہ انہیں بچاتے پھریں۔ میرے دادا کا اسلحد میرے چچا کو مقتول ہو گیا، کتب خانہ میرے والد محترم نے لے لیا۔ انہوں نے ہمیں دروسی کا درس دیا۔ اسلحد تو دور کی بات ہے، ہم میں سے کسی بھائی کے پاس اسلحد کا لائسنس بھی نہیں۔ ایس ایج اونے کہا کہ لوگوں نے پولیس کے خلاف جلوس نکالے ہیں اور آپ کے بھائیوں اور رشتہ داروں سمیت پچاس افراد کو گرفتار کر لیا گیا ہے۔ آپ انہیں پُر امن رہنے کی تلقین کریں۔ میں نے گرفون کیا، معلوم ہوا تمام بچے اور بڑے اپنی اپنی ذمہ داریوں کے مطابق اپنے کاموں میں مصروف ہیں۔ بڑی بیٹی کے ادارے میں تقریب تھی، وہ وہاں جا چکی تھیں۔ دوسرے بچے سکول جا چکے تھے، بڑے جیل جا چکے تھے، کسی بحرانی کیفیت کے آثار نہ تھے۔

میں نے آمنہ سے فون پر بات کی۔ اسے تسلی دیتے ہوئے کہا کہ پریشان نہ ہونا، میں تمہیں زیورات دوبارہ بنوادونگا۔ 2 ماہ قبل اُس کی شادی ہوئی تھی۔ اسے بچپن سے زیورات پہننے کا شوق تھا۔ اس نے کہا: ابو! میں نے تمام رات موت کو اپنے سر پر منڈلاتے دیکھا ہے۔ میرا حوصلہ پست نہیں ہوا، مگر آپ کی بات سے مجھے تکلیف پہنچی ہے۔ میں آپ کی بیٹی ہوں، آپ نے کیسے تصور کر لیا کہ مجھے جہیز عزیز تھا، آپ رہا ہو گئے، میری خوشی کیلئے یہی کافی ہے۔ میں آج تک اسے کوئی زیور بنو کر نہیں دے سکا۔ شادی سے پہلے بھی میں نے اُس سے وعدہ کیا تھا کہ وہ اگر اچھے نمبروں میں ایم بی اے کرے گی تو میں اسے زیور بنو کر دوں گا۔ اُس نے اپنا وعدہ پورا کیا، مگر میں اپنا وعدہ پورا نہ کر سکا۔

میری بیٹی میمونہ نے قرآن حکیم حفظ کیا تو میں نے اس کی ماں سے کہا: اسے سونے کا تاج پہنانا چاہیے۔ میری بیوی نے کہا: بچوں کی خواہشات کو محدود رہنے دیں۔ جب میمونہ نے معاشیات میں ایم اے کیا، تو بھی میرے جذبات یہی تھے، لیکن میں نے انہیں دل کے اندر فن کر دیا۔ بچی بات تو یہ ہے کہ بچوں نے کبھی مجھ سے کوئی تقاضا نہ کیا، مجھے ہمیشہ حسرت ہی رہی کہ وہ کوئی مطالباً اپنی زبان پر لا سکیں۔ شاید انہوں نے جان لیا تھا کہ میں ان کے معاملے میں دادوستد کا اتنا کھرا نہیں ہوں۔

تمام خاندان آج تک دہشت گردی کا جھوٹا مقدمہ بھگت رہا ہے، ڈاکو گرفتار ہو کر رہا ہو چکے۔ پولیس نے اپنی تفتیش میں تحریری طور پر تسلیم کر لیا ہے کہ پولیس ہی ڈاکے میں ملوث تھی۔ ڈاکوؤں سے برآمد ہونے والا آدھاسامان پولیس کے پاس ہے جو ہمیں واپس کرنے کو تیار نہیں۔ گویا ہماری پاکستانی شہریت ہی ختم ہو چکی کہ ہم 12 اکتوبر کے غیر آئینی اقدام کے خلاف ہیں۔

24 مارچ کی صبح مجھے رہا کر دیا گیا۔ مگر میرے بھتیجے زاہد بہار ہائی کورٹ انہے کیا گیا۔ میں نے ملتان جا کر حوالات میں بند اپنے چھوٹے بھائی مخدوم مختار احمد شاہ، کزن صدر عباس شاہ، کوثر جمیل شاہ، بہنوئی مبارک شاہ، بھتیجے ظفر محمود شاہ، عمر ناصر شاہ، بھانجے فاروق احمد شاہ، ضياء المصطفیٰ شاہ، حشمت حسین شاہ، اشفاق حسین

شاہ، سجاد حسین شاہ، ملک اکرم، اختر حسین، اپنے عزیز فیاض حسین شاہ ایڈو ویٹ، اپنے پرلیس یکرٹری کے بھائی محمد طاہر نواز اور دوسرے افراد سے ملاقات کی۔ پولیس کے بے رحمانہ تشدد کی وجہ سے وہ زخمی تھے۔ ان کے بدن نیلے ہو چکے تھے۔ مرہم پٹی کے بغیر ان سب کو دوسرے دن جیل بھیج دیا گیا۔ گرفتار ہونے والوں میں میراڑا یور عبد الغفور بھی شامل تھا۔ پولیس کو فوجی حکمرانوں کی سرپرستی حاصل تھی، وہ بے خوف ہو کر میری گاڑی پر قابض ہو گئے اور ایک ہفتہ کے بے رحمانہ استعمال سے اسے تباہ کر دیا۔ میں یہ تفحیک بھی برداشت کر گیا لیکن الحمد لله اپنے نصب اعین سے غافل نہ ہوا۔

ملتان کے گھر کے اندر ورنی حصوں کو فوجی حکام نے مسما کر دیا۔ میں نے اس کا ملبہ وہاں سے اٹھایا نہیں کہ یہ ملبہ جمہوری جدوجہد کی ایک یادگار ہے۔ میرے پچھے روزانہ اس ملے سے گزرتے ہیں، ان کے ذہنوں میں رہے گا کہ وطن کے لئے سب سے پہلے اپنے گھر کی قربانی دینا پڑتی ہے۔ 12 اکتوبر کے بعد دو سویں مرتبہ چودہ مہینوں سے جیل میں ہوں، موجودہ حکومت کے دور میں تقریباً پونے تین سال جیل میں گزار چکا ہوں۔

### کل جماعتی کانفرنس

میں نے پرلیس کانفرنس کر کے اپنے موقف کا اعادہ کیا اور ایں ایف او کے خلاف جدوجہد جاری رکھنے کا اعلان کیا۔ نوابزادہ نصر اللہ خان نے اے آرڈی کا اجلاس لاہور میں طلب کیا اور رابطہ عوام کی مہم تیز کرنے کا فیصلہ کیا۔ فیصلہ یہ بھی کیا گیا کہ پارلیمنٹ کے اندر بھی ایں ایف او کے فیصلے تک اجلاس کا بایکاٹ کیا جائے گا۔

وزیر اعظم ظفر اللہ جمالی نے پارلیمنٹ میں موجود تمام جماعتوں کا اجلاس طلب کر لیا۔ اجلاس میں فیصلہ کیا گیا کہ ایک کمیٹی تشکیل دی جائے جس میں تمام جماعتوں کو نمائندگی حاصل ہو۔ میں نے چودھری ثار علی خان کو جماعت کی نمائندگی کے لئے نامزد کیا۔ مذاکرات طویل ہوتے گئے۔ دونوں فریق اپنے اپنے موقف پر قائم رہے اور کوئی فیصلہ نہ ہو سکا۔

وزیر اعظم ظفر اللہ خان جمالی نے تمام پارٹیوں کے سربراہوں سے ملنے کا اعلان کیا۔ مجھ سے انہوں نے میری رہائش گاہ پر ملاقات کی اور سربراہ میننگ میں شرکت کی دعوت دی، لیکن میں نے پارٹی کے فیصلے کے مطابق بے معنی مذاکرات میں شرکت سے معدور تھے۔ اس دوران ہماری مجلس عاملہ کا اجلاس ہوا، جس میں فیصلہ کیا گیا کہ تمام جماعتوں کو دعوت دے کر ایک مشترکہ لائچہ عمل طے کیا جائے۔ اس سلسلے میں ہالی ڈے ان اسلام آباد میں کل جماعتی کانفرنس طلب کی گئی، جس کی میزبانی کا اعزاز پاکستان مسلم لیگ (ن) کو ملا۔ اس میننگ میں مجلس عمل نے مزید مذاکرات میں شرکت کا اعلان کیا، جبکہ اے آرڈی اور دیگر پارلیمنٹی پارٹیوں نے مذاکرات کے بایکاٹ کا اعلان کر دیا۔

پارلیمنٹ کے اندر مجلس عمل بھی بائیکاٹ میں ہمارے ساتھ شریک رہی۔ نوابزادہ نے کل جماعتی کانفرنس میں اے آرڈی کے متفقہ لا جئ عمل کے لئے سخت محت کی۔ انہوں نے مخدوم امین فہیم اور محترمہ بنے نظیر بھٹو سے بار بار رابطہ کیا اور انہیں اس بات پر آمادہ کر لیا کہ مذاکرات کا بائیکاٹ قوم کے مفاد میں ہے۔ میں ان کا ممنون ہوں کہ انہوں نے میری درخواست پر سارے عمل کو نتیجہ خیز بنایا۔ میاں نواز شریف کا موقف کافی سخت تھا۔ وہ تنہا بھی بائیکاٹ کے حق میں تھے۔ نوابزادہ نصر اللہ، جو ہمیشہ مذاکرات کی حمایت کرتے رہے، میری درخواست پر مذاکرات کے خلاف متحرك ہو گئے اور اے آرڈی ایک مضبوط چنان کی طرح ایل ایف او کے خلاف سینہ پر ہو گئی۔ نوابزادہ صاحب نے دوسرے دن اپنے گھر پر راجہ ظفر الحق، تہمینہ دولتانہ اور مجھے ملاقات کے لئے بلا یا وہاں پہنچے پایا کہ مخدوم امین فہیم ہماری طرف سے حزب اختلاف کے قائد ہوں گے۔ مجھے اے آرڈی کی جماعتوں کا پارلیمانی لیڈر مقرر کیا گیا اور محترمہ تہمینہ دولتانہ کو پارلیمانی پارٹی کا سیکرٹری۔

## عقبری کی موت اور اُس کے بعد

رابطہ عوام کے سلسلے میں اے آرڈی نے فیصل آباد کے بعد موچی گیٹ لاہور میں ایک عظیم الشان جلسہ عام منعقد کیا۔ اس کے بعد کوئئہ، ذیرہ اسماعیل خان، پشاور، حیدر آباد، ملتان اور کراچی میں عام جلسے کرنے کا اعلان کر دیا۔ نوابزادہ نصراللہ خان نے بیرون ملک جا کر تحریک بھالی جمہوریت کے لئے انٹک کام کیا۔ لندن میں انہوں نے محترمہ بنے نظیر اور جدہ میں میاں نواز شریف سے ملاقات کی اور تحریک کو مضبوط بنیادوں پر چلانے کا اہتمام کیا۔ واپس آ کر انہوں نے اسلام آباد میں اے آرڈی کا اجلاس طلب کیا۔ مجھے ایک رات پہلے ملاقات کے لئے بلاوا بھیجا، میں میاں اسد محمد کے ہمراہ ان سے ملاقات کے لیے پہنچا۔ ہم کافی دریان سے مستقبل کے لائے عمل پر گفتگو کرتے رہے۔ ان کے دورے کا تذکرہ بھی ہوا۔ انہوں نے میاں نواز شریف سے اپنی ملاقات کی پوری تفصیل بتائی۔ میاں صاحب اور ان کے خاندان کے طرزِ عمل سے وہ بہت خوش تھے اور محترمہ کے ساتھ اپنی ملاقات سے بھی مطمئن تھے۔ وہ بھالی جمہوریت کی جدوجہد کو تیز کرنا چاہتے تھے۔ میں ان سے اجازت لے کر واپسی پر میریٹ ہوٹل میں کافی پینے کے لئے رک گیا۔ وہاں پر صحافی بہزادی میں نے بتایا کہ ان کی نوابزادہ کے یکرثی جمشید سے ابھی بات ہوئی ہے اور یہ کہ ان کی طبیعت خراب ہے مگر انہوں نے حکم دیا ہے کہ ان کی یماری کا کسی کو بتانا نہ جائے۔ مجھے یقین نہ آیا۔ میں نے کہا، میں سیدھا وہیں سے آ رہا ہوں اور وہ بالکل تروتازہ لگ رہے تھے، بلکہ میں نے نوابزادہ سے کہا کہ آپ کا چہرہ آج بہت روشن لگ رہا ہے اور واقعہ ان کے چہرے سے اطمینان پھوٹ رہا تھا۔

میں گھر پہنچا اور سو گیا۔ صبح سوریے جمشید کا فون آیا کہ نوابزادہ صاحب کو ہسپتال میں داخل کر دیا گیا ہے۔ انہیں دل کا شدید دورہ پڑا ہے۔ میں اور اسد محمد بھاگ بھاگ ہسپتال پہنچے۔ ڈاکٹروں نے بتایا ان کی حالت خطرے سے باہر ہے اور آپ ان سے مل سکتے ہیں۔ میں کمرے میں داخل ہوا تو ان کے منه پر آکیجن کا ماسک چڑھا ہوا تھا، اس کے باوجود انہوں نے اٹھنے کی کوشش کی۔ میں نے انہیں اٹھنے نہ دیا۔ قدرے کو شش کے بعد انہوں نے کہا: رات جب آپ میرے ہاں بیٹھے تھے، تو میری طبیعت خراب تھی مگر میں آپ کو بتانا نہ چاہتا تھا۔ تیرے دن ڈاکٹروں نے انہیں گھر جانے کی اجازت دے دی۔ مخدوم امین فہیم اور میں ان سے ملنے گئے تو انہوں نے کہا کہ اے آرڈی کی میننگ کا اعلان کیا جائے۔ ہم اپنی رہائش گاہوں کی طرف چلے گئے۔ 27 ستمبر ایک بجے رات ٹیلی فون کی گھنٹی بھی میں نے رسیور اٹھایا تو مجھے بتایا گیا کہ نوابزادہ اب اس دنیا میں نہیں رہے۔ سیاہی افق پر ڈکھتا ہوا ماہتاب ڈوب چکا تھا۔ میں ہسپتال پہنچا۔ ان کا پورا خاندان موجود تھا۔ میت کو خان گڑھ پہنچانے کے انتظامات کئے گئے اگلے روز وہیں تدفین ہونا تھی۔ ملک کے طول و عرض سے قومی شخصیات ان کے جنازہ میں جمع

تھیں۔ مولانا فضل الرحمن نے جنازہ پڑھایا اور انہیں ان کے والد کے پہلو میں دفن کر دیا گیا۔ اس کے ساتھ ہی قومی سیاست کا ایک طویل دور اختتام کو پہنچا۔

1970ء سے لے کر 1977ء کی تحریک نظامِ مصطفیٰ تک میں ان کی محفل میں شریک ہوتا رہا۔ لاہور شہر کے ریلوے اسٹیشن کے قریب نکسن روڈ پر کرائیے کی عمارت میں ان کی پارٹی کا مرکزی دفتر تھا اور وہ دفتر کے ایک کمرے میں رہائش پذیر تھے۔ یہی کمرہ ان کی تمام سرگرمیوں کا مرکز تھا، ڈرائیکٹر ایگریڈ روم، ڈائیگنگ روم، بیدروم سب کچھ یہی کمرہ تھا۔ اسی کمرے میں مہماںوں سے ملاقات ہوتی اور اسی کمرے میں پریس والوں سے خطاب کرتے۔ پورے لاہور میں یہ سب سے بڑا سیاسی ڈائریٹریٹ تھا۔ پورے ملک سے سیاسی رہنماء اور سیاسی کارکنان پلا روک ٹوک یہاں آ سکتے تھے۔ شام کو لاہور کے دانشور، اہل قلم اور زندگی کے مختلف طبقوں سے تعلق رکھنے والے چیزہ افراد اس کمرے میں حاضری دیتے، اس محفل کو ”شام غریبان“ کا نام دیا گیا۔ اس محفل میں علمی، ادبی اور سیاسی مباحثے ہوتے، اختلافِ رائے بلند آہنگ سے بھی کیا جاتا اور شائستہ اور شستہ انداز میں بھی۔ نوابزادہ صاحب پر تنقید کے تیر بھی برسائے جاتے اور ان کی سیاست پر بے لگ تبصرے بھی کئے جاتے۔ نوابزادہ صاحب زیادہ تمکراتے رہتے اور دوستوں کے تیر و لفظ پر بھی کوئی تبصرہ نہ کرتے۔ حسب ضرورت واقعات کی تصحیح کر دیتے، کیونکہ وہ برصغیر کی تاریخ اور سیاست کا انسائیکلو پیڈیا تھے اور ہم جیسے مبتدیوں کے لیے عظیم درسگاہ۔ شورش کا شمیری، علامہ احسان الہی ظہیر، مجیب الرحمن شامی، مشہور کالمیت عبد القادر حسن، رانا نذر الرحمن، جماعتِ اسلامی کے چودھری غلام جیلانی، خواجہ رفیق، مصطفیٰ صادق، مسعود پوسال باقاعدگی سے حاضری دیتے۔ پاکستان کے اکثر قومی رہنماؤں سے میری ملاقات اسی کمرے میں ہوئی۔

نوابزادہ نصر اللہ خان کی وفات جمہوری قوتوں کے لئے ایک عظیم صدمہ تھا لیکن حکمرانوں نے سکھ کا سانس لیا۔ کیونکہ نوابزادہ جو نبی اسلام آباد میں داخل ہوتے سیاسی سرگرمیاں تیز ہو جاتیں اور وہی ان سرگرمیوں کا محور ہوتے۔ پرنٹ اور الیکٹرائیک میڈیا، ان کے ایک ایک لفظ کو اہمیت دیتا، سفارتی حلقة ان کی گفتگو نور سے سنتے، وہ یورپی برادری اور یورپین پارلیمنٹ کے نمائندوں سے ملتے۔ تمام سیاسی جماعتوں کے سربراہ ان کا احترام کرتے تھے۔ جماعتی وابستگیوں سے بالاتر وہ ان سے ملنے آتے۔ ان کے اردو گرد سیاسی کارکنوں کا جمگھنا ہوتا۔ رعب دا ب ڈگ گانے لگتا اور دلائل کے سامنے حکومت زیج ہو جاتی۔ ان کی موت کے بعد جمہوری قوتوں اور خاص کرائے آرڈی کو بڑا چیلنج درپیش تھا ان کی حیثیت شجر ساید ایک تھی اور وہ ہر بھرگان پر قابو پانے کی صلاحیت رکھتے تھے، محترمہ بنے نظیر اور نواز شریف کے لئے ان کا ہر فیصلہ حرف آخر تھا۔

اتنے بڑے خلا کو پر کرنا ممکن نہ تھا، لیکن ہمیں ان کے مشن کو آگے بڑھانا تھا۔ مخدوم امین فہیم ملنے آئے تو میں نے انہیں بطور قائم مقام صدر اے آرڈی اپنا اور اپنی پارٹی کا تعاون پیش کیا۔ دریں اشنا، میاں نواز شریف سے

مشاورت جاری رہی، نوابزادہ کے انتقال سے پیدا ہونے والے خلا کو پر کرنے کے لئے۔ انہوں نے کہا: میری رائے میں تو صرف آپ کسی حد تک ان کے خلا کو پر کر سکتے ہیں اور تمام جماعتوں کو ساتھ لے کر چل سکتے ہیں، لیکن ہمارا پہلا مقصد اے آرڈی کو متعدد رکھنا ہے اس لئے فیصلے متفقہ طور پر کئے جائیں۔ ہم نے اپنی پارٹی کی مجلس عاملہ کا اجلاس طلب کیا۔ میں نے تجویز پیش کی کہ ہمیں راجہ ظفر الحق کا نام صدارت کے لئے پیش کرنا چاہئے۔ راجہ صاحب نے اے آرڈی میں کوئی عہدہ قبول کرنے سے مغذرت کر لی۔ میں نے کہا: نوابزادہ کی موجودگی میں اختلافات بحران میں تبدیل نہ ہوتے تھے۔ اب ہمیں ہر قدم احتیاط سے اٹھانا ہوگا۔ میں نے تجویز دی کہ اے آرڈی میں ایک چیئرمین اور ایک صدر منتخب کر لیا جائے۔ خود پیپلز پارٹی نے ذوالفقار علی بھٹو کے خلا کو پر کرنے کے لئے محترمہ نصرت بھٹو کو چیئرمین کا عہدہ دیا۔ محترمہ بے نظیر بھٹو کے لئے شریک چیئرمین (Co-Chair Person) کا منصب تراثا گیا۔ ہماری پارٹی میں بھی میاں نواز شریف کا خلا پر کرنے کیلئے قائم صدر کے ساتھ چیئرمین کا عہدہ قائم کیا گیا۔ دوسری تجویز یہ تھی کہ تمام جماعتوں میں ہر ممینے صدارت کا عہدہ گھما یا جائے۔ چودھری شاہ علی خان نے کہا کہ اگر اے آرڈی چیئرمین کا عہدہ دینے کے لئے تیار ہو تو راجہ ظفر الحق کو چیئرمین بنایا جائے اور اگر صدارت پر رضامند ہوں تو انہوں نے میرا نام تجویز کیا۔ چودھری شاہ علی خان، خواجہ آصف اور تہینہ دولتانہ نے پیپلز پارٹی سے مذاکرات کئے۔ اے آرڈی کی جماعتوں سے مشاورت کے بعد یہ مسئلہ بخیر و خوبی طے کر لیا۔ مخدوم امین فہیم کو چیئرمین اور مجھے اے آرڈی کا صدر منتخب کر لیا گیا۔

اے آرڈی میں چونکہ تمام جماعتوں کی حیثیت برابر ہے اس لئے تمام عہدے عملًا عالمی ہوتے ہیں۔ نوابزادہ صاحب، عہدے نہیں، اپنی شخصیت کی وجہ سے فیصلے کرنے میں با اختیار تھے۔ اب ہر فیصلے کے لئے ہر جماعت کی اہمیت پہلے سے بڑھ گئی ہے۔ اے آرڈی میں اتفاق رائے سے عہدیداروں کا انتخاب جمہوری قوتوں کے لئے جہاں اطمینان کا باعث تھا وہیں حکومت کی امیدوں پر اوس پڑ گئی، کیونکہ وہ سمجھتے تھے اے آرڈی کے اندر جماعتوں میں بعد المشرقین ہے۔ نوابزادہ کا سایہ ہٹتے ہی یہ ایک دوسرے سے دست و گریباں ہو جائیں گی۔ وقت نے ثابت کر دیا کہ یہ اتحاد اصولوں کی بنیاد پر تھا اور اپنی منزل حاصل کر کے دم لے گا۔

پارلیمنٹ کے اندر ہر اجلاس سے پہلے ہماری پارلیمانی پارٹی کی میٹنگ ہوتی، جس میں اس دن کے ایجمنٹے پر لائچے عمل طے کیا جاتا۔ ہم نے ایل ایف اور حکومت اور مجلس عمل کے مذاکرات سے اتحاد کر رکھا تھا، لیکن روزانہ پارلیمنٹ میں مل کر احتجاج کرتے اور پھر مشترکہ پرلیس کانفرنس میں اپنا موقف پیش کرتے۔ ایک دن کیفے ٹیریا میں، پرلیس کانفرنس کے بعد، ایک خط کا میں نے تذکرہ کیا، جو قومی قیادت کو مخاطب کر کے تمام ممبران قومی اسیبلی کے نام لکھا گیا تھا۔ اس خط میں قومی قیادت سے یک جھنچی کا اظہار کیا گیا تھا اور کارگل کے معاملات پر کمیشن قائم کرنے کا مطالبہ تھا۔ یہ خط جب ایچ کیو کے لیٹر پیڈ پر لکھا گیا تھا لیکن اس پر کسی کے دستخط نہیں۔

تھے۔ ہم نے کہا متعلقہ اداروں کو معلوم کرنا چاہیے کہ یہ خطوط کہاں سے آ رہے ہیں اور انہیں اپنی اصلاح کرنی چاہیے۔ خط کی زبان قابل اعتراض نہ تھی۔

ملتان میں نوابِ وقت کا یوم تائیں تھا، وفاقی وزیر اطلاعات شیخ رشید احمد بھی وہاں پہنچ اور انہوں نے مجھے ”سمجنے“ کی کوشش کی۔ نوابزادہ کی کمی کو محسوس کرتے ہوئے ہم نے رابطہ عوام کے سلسلے میں پشاور میں پہلا جلسہ کیا۔ حکومت اس جلسے کی کامیابی سے بوکھلا گئی۔ حد نظر تک انسانوں کا ہجوم تھا۔ اس سے پہلے کراچی میں مسلم لیگ (ن) کے زیر اہتمام بھی ایک بڑا جلسہ ہوا تھا۔ بہت بڑی تعداد نے انہماں سے میری تقریر کو سنا۔ حکومت ہر حالت میں ایل ایف او کو آئین کا حصہ بنانے پر تلی تھی مگر ہم ان کے راستے کی دیوار بن گئے۔ خاص طور پر مجلس عمل سے میرے تعلقات پر حکمران ناخوش تھے۔ میری نیاز مندی کی وجہ سے دینی جماعتوں کے رہنماء میری بات سن لیتے۔ مجھے ہٹانے کا منصوبہ بنایا گیا۔ آئی ایس آئی کو میری گرفتاری کا ناسک دیا گیا۔ جزل پرویز مشرف میری تقریروں پر تسلیخ پا تھے کیونکہ میں ان کی کار کردگی پر سخت تنقید کرتا اور میرے سوالوں کا ان کے پاس کوئی جواب بھی نہ تھا۔ میری زبان بند کرنے اور مجھے راستے سے ہٹانے کے لئے سب قوانین اور تمام ضابطوں کا مذاق اڑاتے ہوئے مجھے گرفتار کر لیا گیا۔

میری گرفتاری کے بعد ایل ایف او کوبل کی صورت میں پارلیمنٹ سے منظور کرایا گیا۔ یہ 12 اکتوبر کے بعد پاکستان کی تاریخ کا دوسرا تاریک ترین دن تھا۔ میں قفس کے پنجرے میں پھر پھر اتارہا اور اپنی قوم کی بد نصیبی پر آنسو بھا تارہا۔ میری گرفتاری پر مجلس عمل نے اے آرڈی سے بھی زیادہ احتجاج کیا، چودہ روز تک مجھے تہہ خانوں میں چھپایا گیا۔ میرے خاندان پر یہ چودہ دن چودہ سال سے بھی زیادہ بھاری تھے۔ غاصب حکمران، میرے بچوں کی بے بی کا تماشا دیکھتے رہے۔ مجھے اس کا غم تو تھا لیکن جب ایل ایف او کو آئین کا حصہ بنایا گیا تو میرا غم سوا ہو گیا اور مجلس عمل سے بھی دل مضرب کو شکوہ کی صورت پیدا ہوئی۔

آٹھواں باب

بر صغیر کی تاریخ میں  
غداری کا پہلا مجرم



## بر صغیر کی تاریخ میں غداری کا پہلا مجرم

29 اکتوبر 2003ء کی شام مجھے پارلیمنٹ لا جزا اسلام آباد سے گرفتار کیا گیا۔ میری گرفتاری کا فیصلہ دو ماہ پہلے ہو چکا تھا۔ میں نے اپنے بیانات میں بھی یہ بات کہہ دی تھی۔ یہ اس حکومت کے دور میں میری دسویں گرفتاری تھی۔ دارالحکومت میں بھی ہر بار خبر فرد پرواصل ہو چکا تھا کہ آج نہیں توکل مجھے گرفتار کر لیا جائے گا۔ آخری مرتبہ میں نے گرفتاری کی پیشینگوئی چار گھنٹے پہلے پریس کانفرنس میں کر دی تھی۔ مگر جس بیہودہ طریقے سے کمانڈو ایکشن کر کے مجھے گرفتار کیا گیا اس کا اندازہ مجھے تھا، نہ کسی اور کو۔

میں قوم کا منتخب نمائندہ تھا، اس بیل کا اجلاس جاری تھا اور میں قوی اس بیل کے دروازے پر نگئے پاؤں ایجنسیوں کی حرast میں ایک جیپ میں بند بیٹھا تھا۔ میرے سامنے ایوان صدر تھا، جس پر دو پرچم اہر رہے تھے۔ پارلیمنٹ کے ماتھے پر کلمہ طیبہ لکھا ہوا تھا ”اللہ کے سوا کوئی بادشاہ نہیں“، مگر اس عمارت سے اوپر ایک بادشاہ بیٹھا ہوا تھا۔ جس کے پاؤں کے نیچے اس بیل کی عمارت اپنی بے بسی پرو� کنال تھی۔

ایجنسیوں کی جیپ رینگنے لگی۔ انہیں کسی رکاوٹ یا مزاحمت کا خوف نہ تھا۔ جب ہم پریم کورٹ کی عالی شان عمارت کے سامنے سے گزر رہے تھے تو میں نے نظر اٹھا کر دیکھا، انصاف کا دروازہ بند تھا۔ اس پر بھی وردی والوں کا پہرہ تھا۔

اس کے بعد میں کہاں تھا، مجھے کوئی علم نہیں۔ 14 روز تک میں سورج کی روشنی نہ دیکھ سکا۔ آنکھوں پر پیاس باندھ دی جاتیں اور ہاتھوں میں زنجیریں۔ آنکھوں سے پیاس کھول کر بٹھا دیا جاتا اور پہروں نہ ختم ہونے والی بے معنی سوالات کی نشست ہوتی۔ اس کے بعد نگے اور گلے فرش پر سونے کی اجازت مل جاتی۔ نومبر کا مہینہ میرے جذبوں کو ٹھنڈا نہ کر سکا، میری اعصاب بٹکنی کے لئے گاہے بگاہے دیواروں کے ساتھ پٹختنے کی مشق بھی جاری تھی۔ 14 دن کے بعد مجھے اڑیالہ جیل میں ایک ایسے سیل میں بند کر دیا گیا جو گوانٹانا موبے بھیجنے اور واپس آنے والے قیدیوں کے لئے مخصوص تھا۔ اس سیل کو گوانٹانا موبے سے زیادہ تکلیف دہ بنا یا گیا ہے۔ تقریباً سو سال سے میں اس دشت تھائی میں ہوں یہ ایک ویران جزیرہ ہے، دور نزدیک کوئی آدم ہے نہ آدم زاد۔ صرف سرکاری امور سرانجام دینے والے کارندے میرے سیل کے چاروں طرف موجود ہوتے ہیں۔ بلب لگا دیئے گئے ہیں جو دن رات جلتے ہیں۔ اس سیل کے چاروں طرف اوپنجی ایک خاردار دیوار ہے۔ اس کے ارڈر گرد مزید پہرے دار ہیں۔ ہر چار گھنٹے بعد پہرے دار تبدیل ہو جاتے ہیں اور تازہ دم اور چوکس پہرے دار وارد ہوتے ہیں۔ داخل ہونے سے پہلے وہ چار دیواری کے آہنی دروازے کو دھماکے سے کھولتے ہیں، میں اگر سورہا ہوں تو جاگ جاتا ہوں اور

جاگ رہا ہوں تو چونک اٹھتا ہوں، مگر اب میں اس شورِ مسلسل کا عادی ہو چکا ہوں، اب اگر وہ دروازہ آہستگی سے کھولیں تو کسی چیز کی کمی محسوس ہوتی ہے۔

ایے منوس صیاد سے ہو گئے  
اب رہائی ملے گی تو مر جائیں گے

علی برادران پر جب دفعہ 131 کے تحت مقدمہ چلا یا گیا تو مہاتما گاندھی نے علی برادران کے موقف کی حمایت میں کانگریس کی مجلس عاملہ میں قرارداد منظور کرائی۔ اپنی مشہور کتاب قولِ فیصل میں مولانا عبدالکلام آزاد بار بار اس خواہش اظہار کرتے ہیں کہ انہیں مولانا محمد علی جوہر کے ساتھ اس مقدمے میں شریک کیا جائے۔ وہ کہتے ہیں انہوں نے سب سے پہلے جمیعت علمائے ہند کے اجلاس میں وہی موقف اختیار کیا تھا جو بعد میں علی برادران نے اختیار کیا۔ وہ تاسف کا اظہار کرتے ہیں کہ علی برادران کو اس مقدمے سے جو بلند مرتبہ ملا ہے، حالانکہ ابتداء تو انہوں نے کی تھی مگر ان کی خواہش پوری نہ ہو سکی۔ داروں کا اعزاز علی برادران کے نام لکھا تھا۔

کیسی عجیب بات ہے کہ 85 سال بعد تاریخ کی نظرِ اتفاقات اس خاکسار پر پڑی ہے۔ مولانا آزاد رقم طراز ہیں ”اسی کانفرنس میں فوج کے متعلق ریزویشن منظور ہوا تھا، جس میں اسلامی قانون کے بموجب مسلمانوں کے لئے فوجی نوکری ناجائز بتائی گئی، کیونکہ گورنمنٹ، اسلامی خلافت اور اسلامی ملکوں کے خلاف برسر پیکار ہے۔ علی برادران کے خلاف کراچی کا مقدمہ اسی ریزویشن کی بنیاد پر چلا یا گیا۔ میں بار بار اخبارات اور تقریروں میں اعلان کر چکا ہوں کہ یہ ریزویشن سب سے پہلے میں نے ہی تیار کیا تھا اور میری ہی صدارت میں تین مرتبہ منظور ہوا۔ سب سے پہلے کلکتہ پھر بریلی اور لاہور میں اس ”جرائم“ کا بھی پہلا حق دار میں ہوں۔ میں نے ایڈریس کو مزید اضافہ کے بعد کتاب کی شکل میں مرتب کیا، جو انگریزی ترجمہ کے ساتھ بار بار شائع ہو چکا ہے۔ گویا ”میرے جرائم“ کا ایک تحریری ریکارڈ موجود ہے۔“

”علاوہ بریں رسالہ“ خلافت“ میں ایک باب اس موضوع پر لکھ چکا ہوں، پھر کلکتہ، دہلی، کراچی، سمبھی وغیرہ میں بھی ایسا ہی بیان کیا ہے، اگر یہ ”سازش“ اور ”اغوا“ ہے تو مجھے اس کے ارتکاب کا ہزار مرتبہ اقرار ہے۔ گورنمنٹ کو چاہیے تھا کہ علی برادران سے پہلے (جنہوں نے صرف نقل و اعادہ کیا ہے) مجھے پر مقدمہ چلاتی“۔

## گرفتاری پر ملکی اور بین الاقوامی رد عمل

میری گرفتاری پر اندر وون اور بیرون ملک شدید رد عمل ہوا، پارلیمنٹ کے اندر شدید ہنگامہ ہفتواں تک چلتا رہا۔ اے آرڈی کے ساتھ مجلس عمل نے ملکر موڑ احتجاج کیا۔ ملک بھر کی بار ایسوی ایشوں نے گرفتاری کی مذمت کی۔ اندر وون سندھ لاڑکانہ، گھونکی، حیدر آباد، شہدا کوٹ، میر پور خاص کے چھوٹے چھوٹے تعلقوں میں بھی لوگ سڑکوں پر نکل آئے۔ کراچی، لاہور، فیصل آباد، پشاور، کوئٹہ، ملتان، سی، گوجرانوالہ، ڈیرہ اسماعیل خان، شیخوپورہ، بہاولپور، راولپنڈی ڈویژن سے سینکڑوں مردو خواتین احتجاج کرتے ہوئے گرفتار کر لیے گئے۔ احتجاجی کمپوں میں اے آرڈی اور مجلس عمل کے رہنماؤں نے شرکت کی، دشکیر خان، چودھری شیر علی، عابد شیر علی، میاں عبد المناں کو مہینوں جیلوں میں رہنا پڑا۔ پبلیز پارٹی کے کارکن بھی احتجاج میں پیش پیش تھے۔

ملک بھر کے دانشوروں، صحافیوں اور اہل قلم نے اپنے کالموں اور اداریوں میں حکومتی فیصلے کی شدید مذمت کی۔ بیرون ملک کے اشاعتی اداروں نے بھی حکومتی رویے کو جمہوریت کے خلاف معاندانہ عزم کے طور پر دیکھا۔ یورپی یونین نے اپنا احتجاج مسلسل جاری رکھا، دولت مشترک نے اس اقدام کو جمہوریت کش کہا۔ انٹرنیشنل پارلیمنٹری یونین (IPU) نے گرفتاری کی شدید مذمت کی۔ امریکہ میں واٹ ہاؤس (White House) کے ترجمان نے بھی اس اقدام کے خلاف اپنا نقطہ نظر بیان کیا اور گرفتاری کے خلاف اپنا بیان جاری کیا۔ مقدمہ کے فیصلے کے موقعہ پر یورپی یونین پاکستان کے ساتھ تجارتی معاملے پر دستخط کرنے کے فیصلہ کن مرحلے میں پہنچی ہوئی تھی، ایک بہت بڑی لابی یہ سوال اٹھا رہی تھی کہ دیگر معاملات کے ساتھ میرے ساتھ نا انصافی نے پاکستان کی جمہوریت کا پول کھول دیا ہے، اس لیے پاکستان کے ساتھ تجارتی معاملات کو ملتوی کر دیا جائے۔

میں نے جیل سے بیان جاری کیا کہ میرے ساتھ نا انصافی کو معاملہ پر دستخط ملتوی کرنے کی وجہ نہ بنایا جائے۔ یہ ہمارا اندر وونی معاملہ ہے، میری اپیل ہے کہ معاملہ پر دستخط کر کے پاکستان کے عوام پر یورپی یونین کے ساتھ تجارتی دروازے کھول دیے جائیں تاکہ عام آدمی کو اس سے فائدہ ہو سکے۔

میں جانتا تھا کہ یورپی یونین کی موجودہ پارلیمنٹ کی میعادنی ہو رہی ہے۔ اگر اب تجارتی معاملہ نہ ہوا تو نئے انتخابات تک معاملہ لٹک جائے گا اور نہیں معلوم کرنی پارلیمنٹ کو نارخ اختیار کرتی ہے؟ اس طرح تجارتی معاملہ پر دستخط کے لیے قرارداد پر ووٹ پڑے اور ایک ووٹ کی برتری سے قرارداد پاکستان کے حق میں منظور ہو گئی۔ میں نے سجدہ شکر ادا کیا کہ میری وجہ سے ملک کو معاشری نقصان نہ پہنچا۔

اسی طرح دولت مشترک نے 12 اکتوبر 1999ء کے بعد پاکستان کی رکنیت ختم کر دی تھی، جس کی وجہ

سے پاکستان کو تقریباً ساتھ ممالک کی برادری سے معاملات طے کرنے میں وقت پیش آ رہی تھی۔ میں نے فوابزادہ نصراللہ خان، مخدوم امین فہیم، اقبال ظفر جھگڑا اور تہینہ دولت نانے کے ساتھ بارہ دولت مشترک کے سربراہ ڈان میکانن سے ملاقاتیں کیں اور انہیں پاکستان میں جمہوریت کی بحالی کے لیے اپنا اثر و رسوخ استعمال کرنے کو کہا، مگر ہماری جماعت کی پالیسی یہ ہی ہے کہ پاکستان کو میں الاقوامی سطح پر تہائے ہونے دیا جائے۔

جب پاکستان کی رکنیت کا مسئلہ اپریل 2004ء میں دوبارہ اٹھایا گیا تو دولت مشترک کے اکٹھمبران کا خیال تھا کہ پاکستان میں جمہوریت بحال نہیں ہوئی، انہیں خاص طور پر اس بات کا بھی رنج تھا کہ میری گرفتاری کے خلاف دولت مشترک کی اپیل کو کوئی اہمیت نہیں دی گئی۔

میں نے جیل سے دولت مشترک کے سے اپیل کی کہ وہ میری وجہ سے پاکستان کی رکنیت کا راستہ نہ روکیں، میرے کچھ دوستوں کو میرے اس موقف پر حیرانی ہوئی۔ قائد اعظم نے دولت مشترک کی رکنیت کے حق میں فیصلہ کیا تھا اور کانگریس نے مخالفت کی تھی۔ بعد میں کانگریس کی قیادت کو بھی قائد اعظم کے موقف کو تسلیم کرنا پڑا۔ اے آر ڈی کے کچھ ساتھی میرے موقف کو سمجھنے پائے، بعد میں محترمہ بنے نظیر نے ایک انٹرویو میں میرے موقف جیسا بیان دیا اور نیشنل کانگریس کے موقف کو دہرا کر دولت مشترک کی رکنیت کی حمایت کی۔ اسی طرح میں نے امریکہ کا شکریہ ادا کیا کہ اسی نے میرے مقدمے کی ساعت میں بے انصافی پر احتجاج کیا۔ مگر میں نے امریکی قیادت کو یاد دلا یا کہ اگر مجھے انصاف مل بھی جائے تو پندرہ کروڑ انسانوں کو حقوق نہیں ملیں گے۔ امریکہ کو پاکستان میں فرد واحد کی حمایت کرنے کی بجائے جمہوری اداروں کے حق میں اپنا وزن ڈالنا چاہیے۔

نواں باب

# مقدمے کی سماعت



## مقدمے کی سماحت

**پہلی پیشی:** مجھے سیشن نج کی عدالت میں پیش کیا گیا۔ وکلاء نے میرے طبی معاٹے اور قید تہائی کے بارے میں درخواست پیش کی، ہے قبول نہ کیا گیا۔ میرے وکلاء نے خانات کی درخواست کی، جس پر فیصلہ محفوظ کر لیا گیا، بعد میں نج صاحب نے درخواست مسترد کرتے ہوئے فیصلہ دیا، کہ ظاہری طور پر، مقدمے میں حقائق موجود ہیں اور خانات کی درخواست مسترد کی جاتی ہے۔

### نج پر عدم اعتماد

**دوسری پیشی:** نج نے فرد جرم عائد کرنے کیلئے تاریخ دی اور فیصلہ دیا کہ آئندہ سماحت جیل کی چار دیواری کے اندر ہوگی۔ ہمارے وکلاء نے جیل کے اندر سماحت پر اعتراض کیا، جو نج نے مسترد کر دیا۔ میرے وکلاء نے نج پر عدم اعتماد کا اظہار کرتے ہوئے نج سے درخواست کی کہ ہمیں ان پر اعتماد نہیں۔ لہذا وہ مقدمہ کسی اور عدالت میں بھیج دیں۔ نج نے یہ درخواست بھی مسترد کر دی۔

### تو ہیں عدالت

**تیسرا پیشی:** سیشن نج نے جیل میں آ کر مقدمہ کی سماحت شروع کی۔ وہ سخت پھرے میں جیل پر نہنڈٹ کی کرسی پر آ کر بیٹھ گئے اور مجھے چارچ شیٹ پر دستخط کرنے کو کہا۔ میرے علاوہ کمرے میں میری بیٹی میمونہ، حکومت کے وکیل اور ان کے معاونین موجود تھے۔ میں نے فرد جرم پر دستخط کرنے سے انکار کر دیا۔ میں نے کہا: آپ نے اپنے ابتدائی فیصلوں میں ہی اپناز ہن ظاہر کر دیا ہے، آپ ایک جانبدار نج ہیں۔ مجھے آپ سے انصاف کی کوئی توقع نہیں۔

نج صاحب سے میں نے کہا: آپ جیل کے اندر اپنی مرضی سے نہیں آئے۔ میں بھی یہاں اپنی مرضی سے نہیں ہوں۔

میں یہاں قیدی ہوں اور آپ بھی قیدی ہیں..... فرق صرف یہ ہے کہ میں اپنے ضمیر کا قیدی ہوں اور آپ حالات کے۔ اپنی آزادی سے زیادہ مجھے عدالت کی آزادی عزیز ہے۔ آپ کی ذات میرے لئے اتنی اہم نہیں، لیکن عدالت کا احترام ہر حالت میں برقرار رہنا چاہیے۔ آپ مجھے سماحت سے پہلے ہی قید تہائی کی سزا ناچکے ہیں۔ مگر میں آپکی آزادی کیلئے کوشش ہوں۔ میں نے نج صاحب سے کہا: آپ جیل کی کرسی پر بیٹھے ہیں۔ میں آپ کو نج کی کرسی پر دیکھنا چاہتا ہوں۔ آپ کا جیل کی کرسی پر بیٹھنا مرے لئے اذیت ناک ہے۔ جتنی جلدی

ہو سکے، آپ سزا کا فیصلہ نہ کر، اپنی عدالت کی کرسی پر جا بیٹھیں۔ جتنی دیر تک آپ جیل کی کرسی پر بیٹھے رہیں گے، عدالتی نظام کا نذاق اڑتا رہے گا۔ عدالتی نظام کے احترام کی بحالی کیلئے بہتر ہے مجھے قربان کر دیا جائے، میں یہ فیصلہ خوشی سے قبول کرلوں گا۔

نج صاحب نے تھوڑی دیر کیلئے عدالتی کارروائی مuttle کر دی اور جیل حکام کو چائے کا آرڈر دیا۔ ادھر ادھر دیکھا اور کہا: ماہول کی تلخی کو کم کیا جائے۔

پھر انہوں نے اپنے تلخاہِ حضرت کے چند جرے گردش ایام کے جام میں انڈیل دیے..... میں ان کی محرومیوں کی داستان سنتا رہا، کچھ وقت کیلئے میں اپنے آپ کو بھول گیا اور ان کے بچوں کے روشن مستقبل کیلئے فکر مند ہو گیا۔

میری بیٹی، حکومت کے وکیل، نج اور طزم نے مل کر چائے پی اور پھر ہر ایک اپنی ڈیوٹی پر حاضر ہو گیا۔

### عدالت میں سزا کی پیشین گوئی

**چوتھی پیشی:** نج صاحب نے کہا: اگر آپ نے ساعت میں شرکت نہ کی تو میں یک طرفہ ٹرائل کروں گا۔ میں نے کہا: نج صاحب! مجھے علم ہے، فیصلہ آپ کو نہیں لکھنا، فیصلہ اور پر ہو چکا۔ مجھے 25 سال قید با مشقت سنائی جا چکی، آپ اس میں کمی بیشی نہیں کر سکتے۔ آپ وقت ضائع نہ کریں اور آج ہی فیصلہ نہادیں۔ وکیل استغاثہ نے کہا: عدالتی نظام میں اس طرح نہیں ہوتا۔ اس کے لئے ہمیں تمام گواہوں کو طلب کرنا ہو گا۔ میں نے کہا: وکیل صاحب! آپ کو اپنے پورے کیریئر میں ایسا مقدمہ نہیں ملا ہو گا جس میں طزم مصیر ہو کہ اسے فوراً سزا سنائی جائے اور اسے اپنی سزا کا بھی پہلے سے علم بھی ہو۔

وکیل استغاثہ نے کہا کہ میں آپ کے خیر خواہ کی حیثیت سے کہتا ہوں کہ آپ ٹرائل میں شریک ہوں۔ میں نے انکار کر دیا اور نج صاحب نے اگلی پیشی پر گواہ طلب کر لئے۔

### عدالت کا بائیکاٹ

**پانچویں پیشی:** نج نے حسپ دستور مقدمہ کی کارروائی شروع کی۔ میں نے نج سے کہا کہ اگر اجازت ہو تو میں جیل کے کمرے سے باہر چلا جاؤں، کیونکہ میں اس غیر قانونی کارروائی کا حصہ بننا نہیں چاہتا۔ نج صاحب نے حکم دیا کہ میں باہر نہیں جا سکتا۔ میں نے کہا: پھر میں ریکارڈ پر لانا چاہوں گا کہ مجھے اس کارروائی کا حصہ نہ سمجھا جائے۔ وکیل استغاثہ نے کہا کہ میں گواہوں پر جرج کروں، میں نے انکار کر دیا۔ تمام گواہوں کے بیانات قلمبند ہو گئے۔

مجھے ایک گواہ پر بہت ترس آیا۔ وہ پاک فوج کا نوجوان کپتان تھا۔ میں نے اپنی خاموشی توڑ دی..... اور کہا: اس بیچارے پر حرم کریں، ملازمت کے آغاز پر ہی اس سے حلف اٹھوا کر غلط بیانی کرائی جا رہی ہے۔ ابھی

کرے کے باہر سے آوازیں آ رہی تھیں۔ وہ وکیل استغاثہ سے جھگڑا ہاتھا کر کہ ہم نے جھوٹ بولنے کیلئے ملازمت نہیں کی۔ یہ اگر ملک کے اعلیٰ فوجی عہدے تک پہنچ گیا تو اسے اپنی یہ غلط بیانی یاد رہے گی۔ پھر میں یہ سوچ کر کچب ہو گیا، اس سے پہلے والے کون سا اپنے حلف کی پاسداری کر رہے ہیں۔

اگلے گواہ ایک پولیس افسر نے میرے کمرے سے خط کی نقلیں برآمد کرنے کا گھڑا ہوا واقعہ سنایا۔ میری بیٹی نے کہا ابو! اس ڈھنائی سے بھی جھوٹ بولا جاتا ہے۔ وکیل استغاثہ نے کہا: یہ کیا فرمائی ہیں؟ نجح صاحب نے بھی استفہامی نظروں سے دیکھا۔

میں نے کہا: میں نے بیٹی کو سمجھا دیا ہے۔ جب مدعا، نجح، وکیل اور گواہ ایک ہی سانچے میں ڈھل جائیں تو ملزم کو کوئی حیرت نہیں ہونی چاہیے اور نہ ہی اپنی صفائی میں کچھ کہنا چاہیے۔ اس لئے اب یہ نہ کوئی سوال کرے گی، نہ تعجب کا اظہار۔

آخری گواہ باتی تھا کہ چائے کا وقفہ کر دیا گیا۔ ہمیں دوسرے کمرے میں بھیج دیا گیا۔ ٹیلیفون پر رابطوں کا سلسہ شروع ہو گیا۔ چائے کا وقفہ طویل ہو گیا تو مجھے یقین ہو گیا، مزید مشوروں کیلئے ساعت اگلی پیشی تک متوجہ ہو جائے گی، چنانچہ یہی ہوا۔ ہمیں بتائے بغیر، اپنی کار پر سوار، نجح صاحب جا چکے تھے۔

بُش کے ایک ٹیلیفون کی بڑی شہرت ہے۔ یہاں ایک دوسرے ٹیلیفون کا اثر چشم گناہ گارنے دیکھا۔ استغاثہ نے تقریباً چودہ گواہ پیش کیے۔ سب کے سب سرکاری ملازمت تھے۔ صرف دو صحافی حضرات تھے، ان میں سے ایک ”اعزاز حسین سید“، ایک نیم سرکاری ادارے سے متعلق تھے۔ انہوں نے اپنی ملازمت کو دا اور پر لگا کر میرے خلاف بیان دینے سے انکار کر دیا۔ انہوں نے سید ہونے کا اعزاز برقرار رکھا۔ دوسرے صحافی عدالت تک تو پہنچ گر میرے خلاف لب گشائی نہ کی۔ میں دونوں کا ممنون ہوں۔

پورے ملک میں ایجنسیوں کو ایک فرد نہ ملا، جو میرے خلاف گواہی دے۔ جس کیفیت ٹیریا کا وقوعہ بتایا گیا، وہاں میرے سیاسی مخالفین، صحافی حضرات، کیفیت ٹیریا کے ملازمین کے علاوہ دوسرے لوگ بھی موجود تھے۔ وہ سب جانتے تھے کہ پریس بریفنگ روزانہ کا معمول ہے۔ یہ پریس کانفرنس افواج پاکستان کیخلاف چارچ شیٹ کیلئے نہیں بلائی گئی تھی۔ خط اے آرڈی کی میننگ میں پیش کیا گیا اور مجھے کہا گیا کہ شام کی پریس بریفنگ میں اس کا تذکرہ کر دیا جائے، تاکہ فوج اور قوم آگاہ ہو کہ ان کے خلاف اس طرح کے جذبات جنم لے رہے ہیں۔ بعد کے واقعات نے ہمارے خدشات کی تصدیق کر دی۔

کراچی میں کورکمانڈر پر حملہ ہو چکا ہے، اس سے پہلے پرویز مشرف پر حملہ ہوا اور خود انہوں نے فرمایا کہ ان کے خلاف حملے میں فوج کے افراد ملوث ہیں۔ میں نے خط پڑھ کر آنے والے خطرے سے آگاہ کرنے کی کوشش کی تھی۔ میں اپنی قوم کا شکر گزار ہوں کہ انہوں نے استغاثہ کی جھوٹی کہانی کو پر کاہ برابر حیثیت نہ دی۔

## پاسبان مل گئے کعبے کو صنم خانے سے

چند مجبور ملازمین کی مجبوریوں سے ناجائز فائدہ اٹھا کر انہیں بطور گواہ پیش کیا گیا۔ مدعی تلاش کرتے ہوئے احتیاط کی گئی۔ وہ ایک سابق مجرم ہے جو مشہور قبضہ گروپ کا سربراہ ہے۔ اسی سیشن نجح نے، جو میرے مقدمے کی سماعت کر رہے ہیں، نے بیلف کے ذریعے اُن صاحب کا سامان گھر سے باہر پھینک کر مالک مکان کو گھر واپس دلایا ہے، جس پر ان کا قبضہ ہے۔ ایسے آدمی کو فوج کی ”عزت“ کا محافظ بنادیا گیا۔ اُس نے بیان میں کہا: میں فوج کی توہین برداشت نہیں کر سکا، اس لئے جاوید ہاشمی کو سخت ترین سزا دی جائے۔ اس کا صدمہ دور کرنے کے لئے مجھے 23 سال قید بامشقت کی سزا منادی گئی۔

مدعی خورشید احمد کے خلاف، جس کی شکایت کو سچ سمجھتے ہوئے مجھے 23 سال قید بامشقت سنائی گئی، اُسی نجح نے 10 جون 2004ء کو خورشید احمد کی اپیل خارج کرتے ہوئے فیصلہ سنایا کہ ”ریکارڈ سے صاف ظاہر ہے کہ فریقین کے درمیان کراہیہ داری سے انکار نہیں کیا گیا۔ ریکارڈ میں کوئی ایسی بات نہیں جس سے ثابت ہو کہ اپیل کنندہ نے کراہیہ ادا کیا۔ اپیل کنندہ کی طرف سے کراہیہ اور بیٹھی بل جمع نہ کرانے کا کوئی سبب بیان نہیں کیا گیا۔ چونکہ اپیل کنندہ اپنے زیر استعمال قیمتی جائیداد کا کراہیہ ادانہ کرنے کا مجرم ہے اور واجبات ادا کرنے کی نیت نہیں رکھتا بلکہ ادا یسگی کے لیے عدالتی حکم کی بھی اس نے خلاف ورزی کی اس لیے فاضل عدالت اپیل کنندہ کا دعویٰ مسترد کرنے میں حق بجانب تھی۔ متعلقہ حکم چونکہ قانون کے مطابق جاری کیا گیا ہے اس لیے اس میں مداخلت کا کوئی جواز نہیں اور اس کو برقرار رکھا جاتا ہے۔ مذکورہ بالا وجہ کی بنا پر اپیل بوجہ عدم پیروی اور میراث کے مطابق خارج کی جاتی ہے۔“

پلاٹ الٹ کیے گئے۔ ان کی موجودہ قیمت 70 لاکھ سے ایک کروڑ کے درمیان ہے۔ جبکہ اس سے پہلے یہ تمام اپنے حصے کے رہائشی اور کمرشل پلاٹس لے چکے تھے۔

پارلیمنٹ اپنی خود مختاری کو مدد نظر رکھتے ہوئے ایک قومی عدالتی کمشن مقرر کرے۔ جو سپریم کورٹ اور چاروں ہائی کورٹس کے ان چیف جسٹس صاحبان پر مشتمل ہو جو 12 اکتوبر کو عدالتی فرائض سرانجام دے رہے تھے۔ افواج پاکستان کے محپ وطن عناصر ان قومی رازوں کو بطور ایک امانت کے اُس قومی کمیشن کے سامنے پیش کریں گے۔ تاکہ آئین کے آرنیکل 6 کے مجرموں کو آئین کے مطابق سزا دی جائے۔

ہمارا مقصد آزاد فونج خود مختار پاکستان



اک اتحاد پاکستان کی فرضیہ قوم کو اس بات کا لینبھیں دلاتے ہیں  
لہریہ آٹھ کی مریخ ہے۔ ایسے میں خدا ہے۔ اسے پاکستان کی فوجہ ہے۔  
اسے پارلیمنٹ کے ہمپرے فواہ جس کی تعین کسی بھی جماعت سے ہے  
یہ تو قسم دیکھتے ہیں کہ وہ پارلیمنٹ سناد سے بالآخر بزرگ پارلیمنٹ کی  
فوجہ مختالیں پیش کیجئے کرے۔

بزرگ پر مشتمل امر اس کا اڑالہ اس قوم پر مدد کیا گی ہے۔  
ان اوسی بھروسے خصوصی فوج بندہ بروز قوم کو یونیورسٹی بنا بایہ ہو رہے  
ہے جو لارڈ ایڈنستھیوں کا اڑالہ ہے۔ جس نے بڑی ہے جسی خصوصی قوم اور وہاں  
بلکہ ہے وہی خاص انسان بنا جسون کافون بھانہ میں اریکیں بھروسے  
اریکیہ شہروں کا ساتھ دیا۔ اسی بزرگ پر مشتمل نے مدد کی قیمت  
پاکستان رسماں کی تسلی نہاد دیا۔ اگر یہ پارلیمنٹ نہ بروز تو  
کبھی بھائی فوج اریکیوں کے شہادتیں خلائق ملکیوں کافون  
بھانہ میں سبقتے۔ اور قوم وہی ان ہمپرتوں کی لاٹپھاں دھمل اگتھے۔  
اک پاک فوج کے افسران توں تیاریت میں فوجہ مختالیں فوجہ مختالیں فوجہ مختالیں  
لہوہ مختالیں فوجہ مختالیں امر پارلیمنٹ کے سناۓ لائے۔

① کارڈنل میں ہزار سے کیا سفاہد ہے اور میں کیوں کیوں کیہاں  
ابدا نہ رہا۔ پہنچستان نے کارڈنل کی جنگ کے بعد آئی انگریزوں  
کش تائیں کیا۔ لکھنؤں کی مسنداریت بھرپور جریموں کو بزرگ پر مشتمل بروز  
کو بزرگ پر مشتمل بھرپور جریموں کو بزرگ پر مشتمل بروز

جس اسی ہڈے سے تھیات کی کہ اور طلبی جنگ سے بھی زیادہ مت  
کوہی انگریزوں نے رہائی ہی۔

شناہ نویم جاہنگیر میں کارڈنل کی جنگ کا نہ بھر جزل جادیہ الحسن  
انتباہ اس سے پہلے یادِ سالِ بھنگ اریکیہ میں یہ شخص سے آئی اسے  
کی زیر حکمیت میں اتنا شہر رہا۔ یہ جنگ اریکیہ اشاد سے بڑھوئے ای  
کی۔ افسران اور جو لوز نے دریانِ جنگ اس کی خدا را ٹھانہ بند نہ کر۔ اور  
خدا حکیمات کی وجہ سے کیس تبریزیہ ان جنگ کو چڑھ دیا۔ شہریانی  
برانگر نے کے کیسے اسے اسدار سے بر اس کو لینیشہ جزل کے عہد سے بھر جریق دیا۔

② مذاکرہ میں لہے اسے  
کو تیریجہ میں لہے اسے  
شہر زیارت III رہیں رہیں بھرپوری کا لامکار نہیں ہے۔ یہ لامکار بھرپوری کا لامکار

③ انسانستان بھرپورہ ہے یہ سے فوج کے قائم بر تھیہ میریوں کو  
لارس میں LUMS کیسے اسے تیریجہ میں اسے اسے اسے اسے اسے اسے  
ان اس سے جو دل لالہ سے ایسے رہیں کے دریانے یہ میں جسے اسے اسے اسے  
سے پہلے یہ نام ایسے دیے کے رہائی کو کرشمہ بدهی کو لے جسے اسے

پارلیمنٹ اپنی خود مختاری کو میدانی فوجہ دیتے سمجھے ایسے قومی معاشری  
کمشن فور رکرے۔ جو سپریم کریکٹ لیگ میں پانیوں کی اون جیبل جسیں ہیں  
پرشعل بر طلاق التوبہ کو معاشری فرائض برائیم دے رہے تھے۔

۱ افراد پاکستان کے محبی میں منہ صریان توں رازیوں کو بڑھوائیں  
امامت کے اسی قومی معاشری میں کے سامنے پیش کریں جسے  
تالہ آٹھنے کے آرمیلیں بھی کے جو میں کو ایسے سماں پر مزاہی جائے۔

جسے احمد قبیل آزاد فوج 2۔ خود مختار پاکستان

## اصل حقیقت کیا ہے؟

”قومی قیادت کے نام والا خط“ پیش کرنے کیلئے کوئی پریس کانفرنس منعقد نہ کی گئی۔ 20 اکتوبر 2003ء کو حسب دستور اے آرڈی کی پارلیمنٹی پارٹی کی مینگ ہوئی۔ جس کی میں نے صدارت کی۔ اس دن کے قومی اسٹبلی کے اجلاس کی کارروائی میں حصہ لینے کی حکمت عملی طے ہوئی۔ بر سیل تذکرہ پیپلز پارٹی کی ایک خاتون رکن اسٹبلی نے ایک خط ”قومی قیادت کے نام“ کے عنوان سے پڑھ کر سنایا۔ دوسرے ارکان نے بھی اس خط کے موصول ہونے کی تصدیق کی۔ مینگ میں یہ طے پایا کہ اس خط کا تذکرہ معمول کی پریس بریفنگ میں کر دیا جائے، جو روزانہ اجلاس کے بعد کیفے ٹیریا میں منعقد ہوتی تھی۔

پریس بریفنگ میں حزب اختلاف کی تمام پارٹیاں شرکت کرتی ہیں۔ اس روز بھی ہر ایک نے اسٹبلی کیفے ٹیریا کے اندر ایل ایف اور پرانا موقف بیان کیا اور پریس بریفنگ ختم ہو گئی۔ اخبارنویس اور اکابرین حزب اختلاف بھی وہیں بیٹھے تھے کہ قومی اسٹبلی کے چند ارکان اس خط کی کاپیاں لے کر آگئے۔ اخبارنویس ان کا پیوں کے لئے بے تاب ہو رہے تھے۔

میں نے کہا: آپ آرام سے بیٹھ جائیں، میں یہ خط آپ کے سامنے پڑھ دیتا ہوں۔ میں نے خط پڑھا اور صحافی حضرات سے کہا کہ اس خط پر کسی کے دستخط نہیں۔ اس میں درج سارے واقعات صحیح بھی ہوں تو آپ اسے شائع نہیں کر سکتے۔ مجھے اور آپ کو علم ہے کہ اسے مصدقہ تحریر نہیں سمجھا جا سکتا۔ انہوں نے میری تائید کی۔

ابھی ہم کیفے ٹیریا میں بیٹھے تھے کہ دو صحافی حضرات بھاگتے ہوئے آئے اور کہا کہ اب ہمارے لئے اس خط کا چھاپنا ممکن ہو گیا ہے۔ ہم نے وفاقی وزیر اطلاعات شیخ رشید احمد سے خط کے بارے میں سوال کیا ہے۔ انہوں نے کہا ہے کہ یہ خط جعلی ہے۔ وزیر اطلاعات کا بیان چھاپنے سے آپ کے خط پڑھنے کا تذکرہ بھی ہو گا۔ اب آپ یہ بتائیں کہ یہ خط اصلی ہے یا جعلی؟

میں نے اُن سے کہا کہ میں نے آپ لوگوں کو پہلے بھی بتا دیا تھا کہ میں اس خط کو اصلی یا جعلی ہونے کی تصدیق نہیں کر سکتا بلکہ اے آرڈی کا موقف تھا کہ آپ کے ذریعے متعلق لوگوں کو یہ بات بتائی جائے کہ وہ حالات کی تغییر کو سمجھیں اور دیکھیں لوگ اُن کے بارے میں کیا سوچ رہے ہیں۔ اس خط کے مندرجات صحیح ہیں یا نہیں، اس کا تعین نہیں کیا جا سکتا۔ اگر آپ میرا موقف شائع کرنا چاہتے ہیں تو میں سمجھتا ہوں کہ حالات اس خط کے مندرجات سے کہیں زیادہ تغییر ہیں۔ جب تک پارلیمنٹ کی بالادستی تسلیم نہ کی جائے گی، پاکستان مسٹر کم نہ ہو سکے گا۔ فوج اور عوام میں مکراو کا اندیشہ بڑھتا جائے گا۔ دنیا کی تاریخ گواہ ہے کہ حکمرانی کرنے والی عسکری

تو میں زیادہ عرصہ منظم نہیں رکھتیں اور اندر ونی خلفشار کا شکار ہو جاتی ہیں۔ اگر حکمرانوں نے اس حقیقت کو تسلیم نہ کیا تو ان کا انعام مختلف نہ ہوگا۔ ہم اس روایت سے قوم کو بچانے کی کوشش میں لگے ہیں۔ صحافی حضرات نے کہا کہ ہم یہ خبریں شائع کر چکے ہیں کہ آسمبلی سے جزل مشرف کے خطاب سے پہلے آپ اور چند دوسرے ارکان قومی آسمبلی کو گرفتار کر لیا جائے گا۔ میں نے کہا: میں اپنے موقف کیلئے ہر قسم کی قربانی دینے کیلئے تیار ہوں۔ لیکن کیا اس سے سیاسی بحران ٹل جائے گا؟

### مجید نظامی..... قوم کا ضمیر

حضرت عمر رضی اللہ عنہ کی شہادت پر حضرت علی رضی اللہ عنہ نے فرمایا مسلمانو! عمر کی موت سے امت میں کوئی ٹوکنے والا نہ رہا۔ میں سمجھتا ہوں مجید نظامی قوم کا ضمیر ہے اور وہ ٹوکنے والا ہے۔

28 اکتوبر کو جناب مجید نظامی ملتان میں میرے گھر کھانے پر تشریف لائے جو میں نے ان کے اعزاز میں دیا تھا۔ انہوں نے کہا کہ آپ مشکل حالات کا سامنا کرنے کے لئے تیار ہو جائیں اور اسلام آباد یہ سوچ کر جائیں کہ آپ کی اگلی منزل جیل ہو سکتی ہے۔ وہ میری اس تقریر سے مطمئن نہ تھے جو میں نے اس دن نوائے وقت کے یوم تا سیس پر کی تھی، وہ کہہ رہے تھے کہ میں نے آئیں مجھے مار والا کام کیا ہے۔ مجید نظامی صاحب نے طالب علمی کے دورے سے لے کر عملی سیاست کے تمام ادوار میں بغیر بتائے میری سر پرستی کی ہے۔ مجھے بعد میں پڑھتا تھا کہ میری سیاسی نشوونما میں انہوں نے خاموشی سے اہم کردار سر انعام دیا ہے۔ اس دن میں نے ان کے جواب میں کہا کہ میں اپنے سیاسی طرز عمل کی قیمت ادا کرنے کے لیے تیار ہوں۔ ہمارے لیے آخری موقع ہے کہ جمہوریت کی بالادستی کے لیے قربانی دینے کیلئے خود کو تیار کریں، میں نے انہیں یہ بھی بتایا، مجھے معلوم ہے کہ مجھے بہت جلد گرفتار کر لیا جائے گا۔ مگر میری گرفتاری سے مسلم لیگ کا موقف مزید واضح ہو گا۔ میں نے ان سے عرض کی میرا فیصلہ جذباتی نہیں ہے، اگر جر کے سامنے کمزور موقف پیش کیا جائے تو قوم کے مقدمے کا فیصلہ اس قوم کے حق میں نہیں ہوتا۔ وہ چاہ رہے تھے کہ اس آگ سے نجات جاؤں۔ میں اپنے اندر کے الاؤ کی روشنی میں منزل کو سامنے دیکھ رہا تھا، میری گرفتاری کے بعد میری آواز کو قوم تک پہنچانے میں نوائے وقت سب سے آگے تھا۔ میں جب نیب کی قید میں تھا اس وقت بھی مجید نظامی صاحب کی بزرگانہ شفقت نے انہیں چین سے نہ بیٹھنے دیا۔ وہ مجھے قید میں ملنے آئے۔ میں نے کہا کہ آپ نے کیوں تکلیف کی، کہنے لگے میں اپنا فرض ادا کر رہا ہوں۔ اس شفقت سے میری روح آج تک سرشار ہے۔

## ملاقات کا کمرہ

ہفتے میں ایک دن مجھے اہل خانہ سے ملاقات کی اجازت ہے۔ میں ایک ایک لمحہ شمار کرتا ہوں، مجھے اپنی بیماریوں کی صحت کے بارے میں تشویش رہتی ہے۔ میری بیوی، جو صرف میرے غم بانٹنے کیلئے پیدا ہوئی نہ ہے، وہ اپنے والدین کی اکلوتی اولاد ہے۔ میں اپنے بچوں کی غمگھہداشت کر سکانہ اس کی۔ اُس نے اپنی اور میری ذمہ داریاں خوب نبھائیں۔ درحقیقت وہ میری شریک حیات نہیں، شریک غم ہے۔ پانچ تالوں کے کھلنے کے بعد کمرہ ملاقات میں جب اُسے موجود پاتا ہوں تو تمام کلفتیں دُور ہو جاتی ہیں۔ بچوں کے علاوہ صرف میرے بھائی اور بہنیں مجھ سے مل سکتے ہیں۔ ملاقات کے دن میری بہنیں ملتان سے آتی ہیں۔ میں اپنے بھتیجیوں، بھتیجیوں اور بھانجوں اور بھاجیوں، اپنے بہنوئی فقیر حسین شاہ، نذری احمد شاہ، مبارک شاہ اور اقبال حسین شاہ سے نہیں مل سکتا جو میرے فرست کزن بھی ہیں۔ دوسرے کرز ز بھی جیل کے باہر کھڑے رہتے ہیں، ملاقات نہیں ہو سکتی۔ ان میں سے مبارک شاہ صاحب سابق فوجی ہیں۔ گھروالے اُن کے پیٹی بند بھائیوں کا ذکر چھیڑ کر انہیں ٹنگ کرتے رہتے ہیں۔ میرے خاندان، گاؤں اور میرے حلقة کے لوگ بارہا میری قومی سیاست کی نذر ہوئے اور جیلوں کی ہوا کھائی۔ میں نے اُن کی زندگی کو دشوار بنادیا ہے۔ وہ اپنے بچوں کا پیٹ کاٹ کر میری مہنگی سیاست کے اخراجات برداشت کرتے ہیں۔ وہ میرے ہر ذکھر میں شریک رہے۔ میں اُن کا کوئی ذکھنہ باٹھ سکا۔ اُن کے تعلیم یافتہ بچے واپس جا کر اپنی زمینوں پر کام کرتے ہیں کہ میں ان میں سے کسی کو ملازمت نہ دلا سکا، میری اصول پسندی آڑے آتی رہی۔ میں اُن کیلئے شجر سایہ دار نہ بن سکا۔ قوم کے بچوں کا تاریک مستقبل منور کرنے کا جنون مجھے اُن کی طرف دیکھنے نہیں دیتا۔ میرا ایمان ہے جب پورا پاکستان روشنی میں نہائے گا تو میرے خاندان والے بھی محروم نہ رہیں گے۔ میرے گاؤں اور حلقة کے غریب لوگ میرے خاندان سے بھی زیادہ قربانی پیش کرتے رہے۔ پولیس اُن کے گھروں میں گھستی رہی، انہیں سڑکوں پر گھسیٹا، تھانوں میں بند کر کے ان پر تشدد کیا۔ انہیں کس جرم کی سزا ملتی رہی؟۔ ہاں! میں جانتا ہوں یہ جرم محبت ہے۔ میں اُن کی محبت کا صلنہیں دے سکتا۔ لیکن ہاں! اُن کی محبت کو وطن کی محبت میں بدل دیتا ہوں۔

## ضمیر کی عدالت

میرے وکیل نے عدالتی بیان کی تیاری کو کہا تو میری سمجھ میں نہ آیا کہ اپنی صفائی میں کیا کہوں؟ میرے پاس کہنے کیلئے کچھ بھی تو نہیں تھا۔ لیکن پھر میں نے سوچا، اگر میں خاموش ہو گیا تو کیا میری پیشیاں اور میری آنے والی نسلیں اس داروغہ کو دھوکیں گی؟ کیونکہ اب وہ ایک ایسے مجرم کی اولاد ہیں، جس کی وطن دشمنی جریدہ عالم پر رقم ہو چکی۔ چار سو میری رسوائیوں کے چرچے ہیں۔ امیر شہر نے ہر شخص کے ہاتھ میں پتھر تھما دیا ہے اور ہر سنگ اٹھانے والے کے لیے میں مردوں چمن ہوں۔ مجھے سرگوں کرنے کے لئے تمام پرویزی حیلے استعمال کئے گئے کہ میں نے سرا اٹھا کر چلنے کا ارادہ کر رکھا ہے۔

جب پہاڑوں اور سمندروں، زمینوں اور آسمانوں نے ذمہ داری کا بوجھ اٹھانے سے انکار کیا تھا تو میرے جد اذل نے آگے بڑھ کر یہ چلتیج قبول کر لیا۔ آسمان سے آواز آئی اس نے جلد بازی میں ایسا کیا، اسے علم نہیں کہ وہ کتنا بڑا چلتیج قبول کر بیٹھا ہے۔ میری خلقت میں ہی چلتیج قبول کرنے کا وصف تھا۔ میری آدمیت نے مجھے سرمقتل لاکھڑا کیا ہے۔ مجھے اپنی بے ہنری اور کم مائیگی کا احساس ہے۔ تھی دامنی نے ناتوانی کو اور بھی عریاں کر دیا ہے۔ اس کے باوجود میرے اندر کے شخص نے مجھے مرنے نہیں دیا۔۔۔۔۔ میں نے اپنی صفائی میں وطن کے ہر ذرے کو گواہی کیلئے پکارنا شروع کیا۔

میں نے کہا، میں گواہی چاہتا ہوں باد صحگاہی کی کہ اس نے میرے چہرے کو وطن کی محبت کے آنسوؤں سے تردیکھا ہے یا نہیں؟ مجھے گواہی کی ضرورت ہے میرے سونے کے وقت کی..... اس نے مجھے کبھی اپنے ذاتی دکھوں اور ذاتی محبتوں کے لئے بھی اشکبار دیکھا ہے؟۔

مجھے گواہی چاہیے وطن کے ہر ذرے کی جس سے میں نے ٹوٹ کر محبت کی ہے۔

میرا بچپن، میری جوانی اور پوری زندگی کی محبت کا محور میرے وطن کی گلیاں ہیں۔ میری عمر رائیگاں کو رائیگاں کرنے والے یہ نہ سمجھیں کہ میں نے ہتھیار ڈال دیئے ہیں اور انہوں نے وطن سے میری محبت کو ایک کال کوٹھری میں بند کر دیا ہے۔ یہ کال کوٹھری میرا دار الحزن ہے۔ میں جادہ حق کا مسافر ہوں اور حق کا قافلہ کبھی رکا نہیں ہے۔ وقت کا فیصلہ آخری ہوتا ہے اور وہ وقت قریب آ رہا ہے، جس کی صلیب پر حق و باطل کا فیصلہ ہو گا۔ اپنے نفس کی غلامی کرنے والے پٹ جائیں گے اور ناحق مصلوب ہونے والے امر ہو کر مند حق کے سزاوار ہوں گے۔

میں یہ سوال لے کر چار دنگ عالم میں جاؤں گا کہ کیا میں غدار ہوں؟ میں مینار پاکستان سے یہ سوال

کروں گا، شاہی مسجد کے میناروں سے پوچھوں گا، داتا کی نگری کے کوچ و بازار سے پوچھوں گا، جہاں کے ہر ذرے پر میں نے خون جگر سے وطن سے محبت کی داستان لکھی ہے، میں مرقد اقبال پر آنسو بہاؤں گا، مزارِ قائدِ اعظم کو اپنی پہتا ساؤں گا، میں اپنے جدا مسجدِ مخدوم عبدالرشید حقائی کے دربار میں حاضر ہو کر پوچھوں گا کہ تیرے خون کو غداری کا مجرم کیوں نہ ہے رکھا گیا؟

میں اپنے والدِ محترم کے مرقد پر کھڑے ہو کر پوچھوں گا کہ مجھے رسولؐ کی یہ جاگیر کیوں عطا ہوئی؟ مجھے غدار ہونے کی گالی کیوں دی گئی؟ کیا میں نے کشیریوں کے خون سے غداری کی ہے؟ کیا میں نے افغانستان کے نہتے عوام پر برم بر سانے میں مدد کی ہے؟ کیا میں نے ملک کو ایسی طاقت بنا نے والے سامنے دانوں کی تذلیل کی ہے؟ کیا میں نے اپنے ملک کے آئین کو توڑا ہے؟ کیا میں نے ملک کو توڑا ہے؟ کیا میں سیاچین میں سرحد کی حفاظت نہیں کر سکا؟ کیا میں نے کارگل کے شہیدوں کی لاشیں قبول کرنے سے انکار کیا ہے؟ کیا میں نے قوم پر باہر سے وزیرِ اعظم سلط کئے ہیں؟ کیا میں نے وانا میں اپنے شہریوں پر بمباری کی ہے؟ کیا میں نے جیکب آباد کے اڈے کو امریکہ کے حوالے کیا ہے؟ کیا میں نے پشاور میدان میں ہتھیار ڈالے ہیں؟ کیا میں نے پاکستان کے دریاؤں کا سودا کیا ہے؟ کیا میں نے واجپائی کو سیلوٹ کیا ہے؟ میرے سینے میں ہوک آٹھی کہ کیا میں غدار ہوں؟ اگر میں غدار ہوں تو محبت وطن کون ہے؟

میں اپنا فیصلہ عوام کی عدالت میں لے کر جاؤں گا۔ میں جانتا ہوں ہر داعیٰ حق کو ان مراحل سے گزرنما پڑا۔ میں سوچتے سوچتے عالم استغراق میں چلا گیا، عالم استجواب میں اندر کی آنکھ کھلی تو میں نے امام حسینؑ کے نیزے پر چڑھے ہوئے سر کو دیکھا خواجہ جمیر کی آواز بلند ہوئی۔

سرداد و نداد دست در دست یزید

حقا کہ بنائے لا الہ ہست حسین

میں نے خواتین کے خیموں کو جلتا ہوادیکھا، میں نے امام علیؑ کو اپنے قاتل کو پانی پلاتے ہوئے دیکھا۔ میں نے طائف میں رسالت آب ﷺ کے زخموں سے چور جسم کو دیکھا۔ میں نے بلاں گود کہنے انگاروں پر لیئے ہوئے دیکھا، میں نے تاریخ میں انسانیت کی تذلیل کرنے والے فرعون کے دربار کو دیکھا۔ میں نے یزید کے دربار میں سادات کی کسپری دیکھی، میں جدا مسجد ابراہیمؑ کو نار نمرود میں گرتا ہوادیکھتا ہوں اور اساعیل کے گلے پر رکھی ہوئی چھری کی چھٹن محسوس کرتا ہوں۔

میری بے صبری اور میری بے کلی کو دیکھ کر حسین ابن علیؑ میری ڈھارس بندھاتے ہیں۔ وہ فرماتے ہیں میری طرف دیکھو، میں کربلا میں تنہا کھڑا ہوں۔ لیکن انسان کی عظمت اور حق کی بالادستی کو حقیقت میں بدل کر کہ دوں گا۔ میں دشت کر بلایں خیموں کی ٹوٹی ہوئی طنابیں دیکھتا ہوں پھر اداس ہو جاتا ہوں امام حسینؑ کی آواز صمرا

کے سکوت کو توڑتی ہے، ابھی تو زید کے دربار میں زینب کو پیش کیا جائے گا، میں صبر کے عظیم مظہر کے سامنے سر جھکا دیتا ہوں۔ میں عالم بیداری میں واپس آیا تو تمام سوالات کا جواب مل چکا تھا۔

مجھے غدار کرنے والوں کو شائد معلوم نہیں کہ بیت المکرم سے شاہی مسجد تک اور چڑال سے گوا رتک ہر ذرہ میری حب الوطنی کا گواہ ہے۔ میرے وجود کے ہر عضو کو مادر وطن کی مشی کے خیر سے اٹھانے کے لیے اس میں وطن کی وادیوں اور صحراؤں کے ذرات جمع کئے گئے۔ اس کی شیرینی کے لئے دریائے کابل، سندھ، جہلم، چناب، راوی، ستلج اور بیاس کا پانی اور نمکینی کے لئے بحیرہ بنگال کے پانی کو جزو بدن بنایا گیا۔ سر بلند رکھنے کے لئے یہ سر کوہ ہمالیہ کی چٹانوں سے تراش آگیا اور سندربن کے ساگوان کی خوبیوں سے اس کی مشاٹکی کی گئی۔

روحانی بالیدگی کے لئے اسے رحمان بابا، شاہ حسین، بلہنے شاہ، حضرت با ہو، خواجہ فرید، سکل سرست، خوشحال خان خٹک، طیف بھٹائی اور اقبال کی لوریاں دی گئیں۔

اسے دشت وفا کے سفر میں ہیر رانجھا، سکی پنوں، میمونیں اور ماروی کی داستانیں سنائے، اپنے آپ کو مٹاتے ہوئے، محظوظ حقیقی تک پہنچنے کا راستہ بتایا گیا ہے۔ اسے ابدی زندگی کے حصول کے لئے دریا سے سمندر بننے کا راز بتا دیا۔

آغازِ سفر میں چھوٹی چھوٹی ندیوں کو اپنے ساتھ ملا کر، دریائے سندھ جس طرح پہاڑوں کے دل چیر کر راستہ بناتا ہے اور راستہ روکنے والے ہر پھر کو غرا کر دیکھتا ہے اور پھر اسے ریت کے ذرات میں بدل دیتا ہے، میدانوں میں شادابی اور بر بادی کے قصے پیچھے چھوڑ کر منزل کی طرف رواں دواں رہتا ہے۔ جو لہریں کناروں سے نکل کر الگ راستہ بناتی ہیں، زمین انہیں اپنے اندر جذب کر لیتی ہے یا وہ جو ہڑ کی شکل اختیار کر لیتی ہیں۔ صرف وہی لہریں دریا سے سمندر بنتی ہیں جو دریا کے مرکزی دھارے میں سفر کرتی ہیں، دریا بھی صوفی بن جاتا ہے، ندیاں فنا فی الذات ہو کر لہر بنتی ہیں، پھر لہر فنا فی الشیخ ہوتی ہے اور سمندر میں جا کر فنا فی اللہ، ایسا مقام آتا ہے، یہی ابدیت ہے۔ دنیا کے ہر دریا کی یہی کہانی ہے، جو دریا لبے سفر سے تھک جاتا ہے وہ دوسرے دریا کا عکس بن جاتا ہے یا کسی صحرائیں گم ہو جاتا ہے۔

میں کسی صحرائیں گم ہونے کے لیے پیدا نہیں ہوا، نہ ہی میں گم گشته راہ ہوں، نہ ہی ظالم کے خوف سے سراب زندگی کو ابدیت کا درجہ دینے کو تیار ہوں۔

یا کا یک میرے سیل میں روشنی پھیل گئی، میں نے دیکھا گوشہ نفس میں عدالت لگائی جا رہی ہے اور مجھے ملزموں کے کثہرے میں کھڑا کر دیا گیا ہے۔ میں نے بظیر غائر عدالت کا جائزہ لیا۔ روشن چہرے کر سیوں پر تشریف فرماتھے۔ سب سے پہلے میری نظر قائد اعظم اور علامہ اقبال پر پڑی۔ ہندوستان سے آنے والے لئے پئے قافلوں کی آہیں اور سکیاں سنائی دیں۔ مولانا محمد علی جوہر، نواب لیاقت علی خان، سید جمال الدین افغانی، مولانا مودودی، حمید

نظمی، نوابزادہ نصراللہ خان، مفتی محمود، ڈاکٹر نذری شہید، خواجہ رفیق شہید موجود تھے۔ میری نظر اپنے بھائی بہار شاہ ہاشمی شہید، اپنے والد محترم، اپنے دادا محترم مخدوم نور چاغ شاہ اور اپنے جد امجد مخدوم عبدالرشید حقانی پر پڑی، مجھے سтрат اور منصور حلماج کی موجودگی کا احساس ہوا۔ مجھے بتایا گیا، سید الشہداء بھی موجود ہیں۔ ہوا کے معطر جھونکے نے فضا کو پاکیزگی عطا کی تو میں نے اپنی مراد پالی۔ نیم چاڑنے میرے تن مردہ کو زندگی کا پیغام دیا۔

میں نے نظر اٹھا کر دیکھا عدالت کی کرسی پر میراضمیر بر اجمان تھا اور اس کے ارد گرد کروڑوں پاکستانی بطور جیوری ممبر موجود تھے۔ مجھے فرد جرم پڑھ کر سنائی گئی۔

تم پر الزمہ ہے کہ تم نے عوام کی بالادستی کا دعویٰ کیا۔

تم کارگل کے مسئلہ پر کمشن قائم کرنے کا مطالبہ کرتے ہو۔

تم پر الزمہ ہے کہ تم ایل ایف او کو آئین کا حصہ نہیں سمجھتے۔

تم پر الزمہ ہے کہ تم 73ء کے آئین کی بحالت چاہتے ہو۔

تم پر صوبائی خود اختاری کی حمایت کرنے کا الزمہ ہے۔

تم پر فوجی جریلوں پر تنقید کا الزمہ ہے۔

تم پر غریب عوام کو حکمرانوں کے خلاف اکسانے کا الزمہ ہے۔

تم پر امریکہ کی دوستی کو امریکہ کی غلامی کہنے کا الزمہ ہے۔

تم کشمیر، فلسطین، چین، عراق اور افغانستان میں لڑنے والوں کو دہشت گرد نہیں سمجھتے۔

تم اسلام کو جمہوریت کی بنیاد کہتے ہو۔

تم پر نواز شریف کو آئینی وزیر اعظم کہنے کا الزمہ ہے۔

تم ڈاکٹر عبدالقدیر خان کو حسن پاکستان کہتے ہو۔

کیا تم یہ ازمات تسلیم کرتے ہو؟ اگر تم ازمات کی تردید کر دو تو تمہیں رہا کیا جا سکتا ہے۔ میں نے تاریخ کے ماضی، حال اور مستقبل پر نظر ڈالی تو میں لرز گیا۔

چوئی گویم مسلمان بلزم کہ دائم مشکلات لا الہ را

میں نے عدالت میں موجود حضرات کی طرف دیکھا، ان کی نظریں میرے چہرے پر جی ہوئی تھیں۔ جو نبی میں نے اعتراف جرم کیا ان کے چہرے پر رونق آگئی۔ عدالت اور جیوری ممبران کی طرف سے آواز آئی، تمہارے اعتراف کے بعد، نہ مزید سماحت کی ضرورت ہے اور نہ کسی وکیل کی۔ تمہیں عمر قید کی سزا ناٹی جاتی ہے، میں نے عدالت کے فیصلے کے سامنے سر جھکا دیا۔ عدالت میں موجود سعید روحوں نے آگے بڑھ کر مجھے ضمیر کا قیدی بننے پر مبارکباد دی۔

اب میں اپنے ضمیر اور کروڑوں پاکستانیوں کا قیدی ہوں۔ اب مجھے نہ زندگی کی پرواہ ہے اور نہ موت کی۔ مجھے نہ اولاد کی فکر ہے اور نہ ذاتی خواہشات کی تجھیل کا جذبہ۔

انہوں نے مجھے حکم دیا کہ میں اپنا نقطہ نظر واضح کروں، میں نے ان کے فیصلے کی تعییل کرتے ہوئے وکیل صفائی کو اپنا عدالتی بیان لکھ کر دے دیا ہے، میرا فیصلہ تو ضمیر کی عدالت میں ہو چکا، اب مجھے جیل کی عدالت کے فیصلے کی فکر نہیں اور نہ ہی تاریخ کے فیصلے کا انتظار!!!

## آدھے منٹ کی عدالت

آخری پیشی: 12 اپریل 2004ء کو آخری پیشی تھی۔ آج فیصلہ نانے کا دن تھا۔ صبح سے جل کے اندر اور باہر سیکورٹی سخت کر دی گئی۔ کمانڈوز اور ایلیٹ پولیس کے دستوں نے جل کو اپنے کنٹرول میں لے لیا تھا۔ مجھے پریمنڈنٹ کے ملحقة کرے میں بھاگ دیا گیا۔ میرے چھوٹے بھائی، میری بیٹیوں، ایک بھتیجے اور دو بھانجوں کو اس کرے میں آنے کی اجازت دے دی گئی۔ میری بیٹیوں نے بتایا کہ باہر مسلم لیگ کی قیادت اور کارکن بڑی تعداد میں موجود ہیں۔ میں سیکورٹی کے انتظامات سے بھانپ گیا کہ سزا نالی جائے گی۔ میں اپنی بیٹیوں کو سزا سننے کیلئے ذہنی طور پر تیار کر رہا تھا، میں نے انہیں کہا: آپ بتائیں کہ کتنی سزا ہو گی؟ اور پھر ہم مختلف قیاس آرائیاں کرنے لگے۔ دس سال، پندرہ سال یا عمر قید۔

نجح صاحب تین بجے تک جل نہ پہنچے، نہ وہ اپنی عدالت میں تھے، نہ گھر پر۔ وہ کہاں تھے؟ ہر ایک کو معلوم تھا!!! تین بجے اسٹنٹ پرینڈنٹ نے مجھے آ کر چٹ دی، جس پر لکھا ہوا تھا "ابھی ابھی ٹو ڈی پر خبر آئی ہے کہ آپ کو 23 سال قید بامشقت کی سزا نالی گئی ہے۔" نجح صاحب تین بجے دس منٹ پر سخت سیکورٹی میں جل میں پہنچے۔ وہ ہمارے پاس سے گزر کر جیلر کے کرے میں داخل ہوئے۔ آج پہلی مرتبہ انہوں نے خوبصورت سوت پہنچا ہوا تھا، اس پر میچنگ نالی لگائی ہوئی تھی۔ ایسا لگتا تھا یا تو وہ کسی شادی کی تقریب سے اٹھ کر سیدھے یہاں پہنچے ہیں یا کہیں سے تمغہ جرأت وصول کر کے۔

مجھا کیلئے کوپیش ہونے کے لیے بلا یا گیا، میں کرے میں داخل ہوا۔ نجح صاحب جیلر کی کرسی پر برا جہاں تھے۔ کرے کے اندر اور کرسی کے ارد گرد کمانڈوز، یوں کھڑے تھے جیسے انہوں نے نجح صاحب کو گرفتار کر رکھا ہو۔ نجح صاحب نے آج بیٹھنے کی دعوت دینے کی جسارت بھی نہ کی، میں کھڑا رہا۔ انہوں نے آنکھیں اٹھائے بغیر صرف ایک فقرہ بولا کہ استغاثہ کے الزامات ثابت ہو گئے ہیں۔ یہ کہہ کر تحریری فیصلے کی کاپی مجھے تھما دی اور اٹھ کھڑے ہوئے۔ میں نے ان کا شکریہ ادا کیا۔ "آدھے منٹ میں کارروائی مکمل ہو گئی۔" میں ملحقة کرے میں اپنی بیٹیوں کے پاس آ کر بیٹھ گیا اور انہیں حوصلے کے ساتھ حالات کا سامنا کرنے کی تلقین کی۔ انہیں ضروری ہدایات دیں اور اپنی پارٹی اور اس کی قیادت کیلئے پیغام دیا کہ 23 سالہ سزا کے بعد میرا مسلم لیگ کا قائم مقام صدر رہنا مناسب نہیں۔ میں جتنے دن عہدہ سنجائے رکھوں گا میرے خمیر پر بوجھ رہے گا اور ویسے بھی میں ہمیشہ اس فلسفہ پر یقین رکھتا ہوں کہ نظامِ سستی چلانے والا کوئی اور ہے، ہم میں سے ہر ایک کو اپنی حدود میں رہ کر اپنا کردار ادا کرنا ہے اور میں۔

مجھے یقین ہے کہ میرے بعد جو دوسرا آئے گا وہ مجھ سے بہتر ہو گا۔ رخصت ہونے سے ذرا پہلے میری سب سے چھوٹی بیٹی جویریہ، جو خاموش بیٹھی تھی، آگے بڑھی اور کہا ابو! آپ کو مبارک ہو۔ میں نے سب کو گلے لگایا وہ مجھ سے پٹ گئیں، میں بیٹیوں کی حوصلہ مندی پر خوش تھا۔ انہیں اگلی ملاقات پر پھول لانے کو کہا۔ میرے لئے اندر کی دنیا کا دروازہ کھلا اور ان کیلئے باہر کی دنیا کا۔ میں محفوظ دنیا اور وہ حادث کی دنیا کے حوالے ہو گئیں۔

میری بیوی بیماری کی شدت کی وجہ سے آج نہیں پہنچ سکی تھیں، اُس کی ذمہ داریوں میں اضافہ ہو چکا تھا۔ اگلی ملاقات پر میری بیٹی مومنہ نے ڈھیر سارے پھول لا کر مجھے دیے، میرا ایل ان کی خوبصورتی سے مہک گیا۔

"دارالحزن" یہ سیل ہے جسے جیل کے "کیوبائل" کے نام سے جانا جاتا ہے۔ افغانستان اور پاکستان سے گرفتار کئے جانے والے افراد پہلے اس سیل میں بند کئے جاتے اور پھر کیوبا کے گوانٹانامو بے سیل میں بھیجا جاتا۔ وہاں سے امریکہ جن لوگوں کو تفتیش کے بعد رہا کرتا ہے ان کو مزید تفتیش کے لیے اڈیالہ جیل کے اسی سیل میں بند کیا جاتا۔ اب میں اس سیل کا مستقل رہائشی ہوں۔

سیل ٹکٹ

سینٹرل جیل، اڑیالہ، راولپنڈی

لهم اور دلیلت: حا و بہر ہاشمی جعلہ تھے مختار ہاشمی

١٥-١١-٠٣ : مل: آغا خان آمد

$$\frac{570}{565} = \frac{468}{471} + \frac{124}{125} + 131 \quad \cancel{R=39.6}$$

## اٹھت چر نہذت ذین پر نہذت

# 7 سال قیدی + 2 مارٹ 49000 لارن 85000 پروگریم

بلک امریکا ماجیک بیشن جنگل	6490
تکمیل ۰۹-۰۴-۲۰۰۴	بیانیه میراث فرهنگی و میراث ملی
ستار ۰ - ۷	سازمان اسناد و کتابخانه ملی
عکس ۱۱-۱۱-۲۰۱۰	سازمان اسناد و کتابخانه ملی

لکھرائیں سمت وزن میں قدر

فلم مانندی های سینما

درستی

卷之四

Good N.Y.

## تمغہ جمہوریت

### جیل سے وزیر اعظم کا انتخاب

وزیر اعظم کے منصب کو بے تو قیر کرنے کی ستاؤں سالہ سازش اس وقت عروج پر پہنچ گئی جب اپنی مرضی کے مطابق منتخب کرائی ہوئی اس بیلی میں فوجی حکمرانوں کو ایک فرد پر بھی اعتبار نہ رہا اور اپنے بنائے ہوئے وزیر اعظم ظفر اللہ خان جمالی کو بے وقت کر کے گھر بھیج دیا گیا۔ انہیں مزید چالیس دن اس عہدے پر برداشت کر کے شوکت عزیز صاحب کے ممبر قومی اس بیلی بننے کا انتظار کیا جا سکتا تھا، مگر انہوں نے پارلیمانی تاریخ کے اندر ایک عجیب و غریب داستان لکھنے کے لیے ایسا وزیر اعظم بنایا جس کا عہد حکومت چالیس دنوں پر مشتمل تھا۔ پارلیمانی حکومتیں پانچ سال کی بھی ہو سکتی ہیں اور پانچ گھنٹے کی بھی۔ قوی اس بیلی وزیر اعظم بنانے کے اپنے فیصلے پر کسی وقت بھی نظر ثانی کر سکتی ہے۔ لیکن اگر وزیر اعظم کو منتخب کرنے سے پہلے بتا دیا جائے کہ وہ چالیس یا پچاس دن کا وزیر اعظم ہے؟ پوری دنیا میں چودھری شجاعت حسین واحد شخص ہو گئے، جنہوں نے اس مدت کے لیے وزیر اعظم بننا قبول کیا۔

شوکت عزیز صاحب پر انتخابی مہم کے دوران قاتلانہ حملہ ہوا جس کی ہم سب نے نہ ملت کی۔ حملے کے بعد وہ کسی حلقة انتخاب میں نہ جاسکے، ووڑز و فود کی صورت میں آ کر انہیں حمایت کا یقین دلاتے رہے۔ یہ بھی دنیا بھر میں اپنے طرز کی منفرد انتخابی مہم تھی۔ جب نتائج سامنے آئے تو وہ سندھ کے حلقة سے مقبولیت کے تمام ریکارڈ توڑ کر اس بیلی میں پہنچ گئے۔ پنجاب کی صورتحال بھی مختلف نہیں تھی۔ جب مجھے ان کے مقابلے پر وزیر اعظم کا انتخاب لڑانے کا فیصلہ کیا گیا تو جمیعت علماء اسلام کے رہنمای حافظ حسین احمد نے ہمیشہ کی طرح دلچسپ تبرہ کیا۔ یہ دو قیدیوں کا مقابلہ ہے۔ ایک ضمیر کا قیدی ہے اور دوسرا پر وٹوکول کا قیدی۔ میں سیاسی زندگی میں عہدوں کے پیچے بھاگنے والوں کو کبھی پسند نہ کر سکا مگر انتخابی سیاست کو انقلابی سیاست کا پیش خیمہ سمجھتا ہوں۔ مجھے پاکستان کے ہر سیاسی عہدے کے لیے تجویز کیا گیا یا اس کی پیش کش کی گئی۔ نواز شریف کا بینہ صدر اتمی عہدے کے لیے مشاورت کر رہی تھی، مجھے صدارت کے متبادل امیدوار کے طور پر کاغذات جمع کرانے کو کہا گیا۔ میں نے انکار کر دیا، بعد میں محترمہ بنے نظیر نے میرے صدر ہونے کی موزوںیت کے حق میں تقریر کی اور جمہوریت کیلئے میری خدمات کو سراہا۔ 1977ء کے انتخابات میں مجھے صوبائی اس بیلی کا انتخاب لڑنے کو کہا گیا، قوی اتحاد میں شامل تمام جماعتوں نے، چودھری ظہور الہی کی تجویز پر، کامیابی کی صورت میں مجھے وزیر اعلیٰ بنانے کا فیصلہ کیا۔ بعد میں جناب ضیاء الحق نے بھی اسی عہدہ کی پیشکش کی، انہوں نے پیکر بنانے کی خواہش کا اظہار بھی کیا۔ جناب ذوالفقار علی بھٹو نے سفارت کی پیش کش کی اور گورنر پنجاب بنانے کا اشارہ بھی دیا۔

میں شائد مبروقی اسیلی بننے کے علاوہ کبھی کوئی عہدہ قبول نہ کر سکوں۔ مجھے اپنے خیالات کو موڑ بنانے کے لیے اور انہیں عوام اور حکام تک پہنچانے کے لیے پارلیمنٹ سے زیادہ موثر کوئی اور ادارہ نظر نہیں آتا۔ 27 اگست 2004ء کو وزیرِ اعظم کے طور پر تمام سیاسی جماعتوں کی طرف سے امیدوار ہنانے جانے کو، میں اپنے لیے سب سے بڑا اعزاز بھتھتا ہوں، میں نے اسے تمغہ جمہوریت کے طور پر قبول کیا۔

یہ عجیب انتخاب تھا، جس شخص کو عدالت نے غدار، بااغی اور جعل ساز قرار دیا گیا، اسے پاکستان کی ساری قوی جماعتوں ملک کے اعلیٰ ترین اعزاز سے نواز رہی تھیں اور ملک کے تمام معاملات کو چلانے کے لیے اس کی نمائندگی پر متفق تھیں۔ پسیکر کا یہ فیصلہ بھی تاریخ کا حصہ بن گیا ہے کہ میں ملک کا وزیرِ اعظم تو بن سکتا ہوں مگر اسیلی میں نہیں جا سکتا۔ مجھے ان انتخابات میں حصہ لینے کے لیے 150 قومی اسیلی کے ممبران پر مشتمل جماعتوں نے تجویز کیا تھا اور جناب شوکت عزیز کو فرد واحد نے۔ اگر شوکت عزیز صاحب کے اکیس ممبران مجھے ووٹ دے دیتے تو میں وزیرِ اعظم منتخب ہو جاتا، ایسی صورت میں پسیکر صاحب کی روٹنگ کا کیا بنتا؟ کیا میں اڈیالہ جیل کے گوانٹانا موبے سیل میں بیٹھ کر ملک چلاتا یا مجھے اس انجام کا سامنا ہوتا جو سابقہ وزراءِ اعظم کا ہوا ہے۔ انتخاب کے نام پر یہ ایک ایسا نہاد تھا جس میں ایک فریق کو اپنا ذلتی ووٹ استعمال کرنے کی بھی اجازت نہ تھی۔ میں جیل میں ہونے کی وجہ سے ان جماعتوں کا شکریہ ادا نہیں کر سکتا اور نہ ہی ان ممبران قومی اسیلی کا، جنہوں نے اس ملک کی سیاسی تاریخ کو اپنے فیصلے سے نیارٹگ دے دیا۔ میرا دل چاہتا ہے کہ میں ان تمام ممبران کا یہاں ذکر کروں۔ مگر طوالت کے خوف سے ان جماعتوں اور سربراہوں کے ذکر تک خود کو محدود کرتا ہوں، تاکہ یہ تاریخ کا ریکارڈ بن جائے اور آنے والی نسلوں کو اندازہ ہو سکے کہ ہر حکومت کے سامنے بجدہ ریز ہونے والے کون تھے اور آمریت کے بت کو پاش پاٹ کرنے کی کوشش میں کون لوگ بر عمل تھے۔ اے آرڈی اور مجلس عمل کے علاوہ جن جماعتوں نے اس فیصلے کی توثیق کی، ان میں پشتوخواہ ملی عوامی پارٹی، جمہوری وطن پارٹی، عوامی نیشنل پارٹی، مینگل گروپ اور تحریک انصاف، شامل ہیں۔ محترمہ بے نظیر بھٹو، قاضی حسین احمد، مولانا فضل الرحمن، مخدوم امین فہیم، میرے جیل کے ساتھی نواب اکبر بگٹی، عطاء اللہ خان مینگل، جناب محمود خان اچکزی، مولانا سمیع الحق اور جناب عمران خان نے فرائدی کا مظاہرہ کرتے ہوئے فیصلہ کن کردار ادا کیا۔ میں جناب آصف علی زرداری، جناب لیاقت بلوج، جناب حافظ حسین احمد اور جناب اعزاز احسن کی کاوشوں کو بھی خران تھیں پیش کیے بغیر نہیں رہ سکتا۔ میاں نواز شریف، راجہ محمد ظفر الحق، سراجام خان، پیر صابر شاہ، احسان اقبال، سردار یعقوب خان ناصر، اقبال ظفر جھگڑا اور ہماری پارلیمانی پارٹی کے کچھ ممبران کا خیال ہے کہ ہمیں انتخاب کے عمل کو منطقی نتائج تک پہنچانا چاہیے تھا۔ میرا مشورہ مانگا گیا تو میں نے اسے پارلیمانی پارٹی کی صواب دید پر چھوڑ دیا اور یہ بھی کہا کہ اگر کوئی ناگزیر صورتحال پیدا ہو جائے تو بایکاٹ کا آپشن بھی استعمال کیا جا سکتا ہے۔ اگر ووٹ ڈال دیے جاتے تو ذاتی طور پر میرے اور میری

پارٹی کے لیے بہتر ہوتا۔ بائیکاٹ کی صورت میں وزیر اعظم کے انتخاب کا عمل قومی اور مین الاقوامی سطح پر زیر بحث آیا اور جزل مشرف کی اصل جمہوریت کا حال بھی دنیا پر کھل گیا۔

میں سمجھتا ہوں یہ سارا جمہوری عمل ایک کیموقلاج ہے۔ اس کا تانا بانا فرد واحد کو تقویت پہنچانے کے لیے بنایا ہے اور یونیفارم پر شیر و انی پہنادی گئی ہے۔ جس طرح 12 اکتوبر 1999ء کو اقتدار پر قبضہ کیا گیا، جس طرح ریفرنڈم کرایا گیا، قومی جماعتوں اور بطور خاص مسلم لیگ (ن) کو اعلانیہ تعصب کا نشانہ بنایا کر مٹانے کی کوشش کی گئی، جس طرح انتخاب کے نتائج کو اپنے حق میں استعمال کرنے کے لیے نیب کا استعمال کیا گیا اور خفیہ اداروں کے ذریعے سیاسی و فادریاں تبدیل کی گئیں، پھر انتخابات کے نتائج دیکھ کر ایل ایف او جاری کیا گیا، وزیر اعظم کے انتخاب میں ”پیٹریاٹ“ کا سہارا لیا گیا، ظفر اللہ جمالی کو جس طرح گھر بھیجا گیا، پھر چودھری شجاعت حسین کو چالیس دن کا وزیر اعظم بنایا کر اس منصب کی بے تو قیری کی گئی اور آخر میں ایک اجنبی کو پاکستان کا وزیر اعظم بنایا کر بالواسطہ طور پر اقتدار پر اپنا شکنجه مضبوط کیا گیا۔ کیا یہ ایک مزاحیہ فلم نہیں لگتی۔ 27 اگست 2004ء کے وزیر اعظم کا انتخاب بھی ایک ایکٹ کا مزاحیہ کھیل تھا۔ ہم سارے کھیل کو جزئیات سیاست پاکستانی قوم کے سامنے اور مین الاقوامی سطح پر بے نقاب (Expose) کر رہے تھے۔ اس پورے ڈرامے میں صرف ہمارا کردار سنجیدگی کا تاثر پیدا کرتا ہے۔ جب تک ملک میں آزادانہ اور غیر جانبدارانہ انتخابات کے ذریعے قوم کو اپنی مرضی کی قیادت منتخب کرنے کا حق واپس نہیں ملتا مزید بحران پیدا ہوتا جائے گا اور قوم آسیجھن کے ثینٹ میں رہے گی، یہ شب گزیدہ سحر صح کے اجائے کا مقابل نہیں بن سکتی۔

اس وقت ملک کی قیادت ملک سے باہر ہے، خوفونگی حکمران تسلیم کرتے ہیں کہ اس بیلوں کے منتخب افراد اسی قیادت سے ہدایات لیتے ہیں۔ یہ بات خلاف واقعہ بھی نہیں۔ ہم ملک سے باہر بیٹھے ہوئے قائدین کے بغیر کوئی بڑا فیصلہ نہیں کر سکتے، جب یہ بات ثابت ہو چکی ہے کہ باہر بیٹھی ہوئی قیادت ملک کے اندر ونی معاملات میں موثر ہے اور اس بیلوں میں بیٹھنے والے ارکان بھی سمجھتے ہیں کہ وہ اپنی جماعت اور اپنی قیادت کے بغیر اس بیلوں تک نہیں پہنچ سکتے تو پھر ایسی قیادت جس پر پاکستان کے عوام ان کی عدم موجودگی میں اعتقاد کا اظہار کرتے ہیں، ملکی معاملات سے کیسے الگ کی جاسکتی ہے۔

یہ پہلی مرتبہ ہوا ہے کہ حکومت کی خفیہ ایجنسیوں نے اپنا نقاب اتار کر گلی محلے کی سطح پر انتخابات میں مداخلت کا ڈھانچہ ترتیب دیا۔ اس کے باوجود تاریخ کی سب سے بڑی حزب اختلاف وجود میں آگئی اور یہ بھی حقیقت ہے کہ ان ایجنسیوں کو آخرا کاراپنے ہاتھ سے بنائے ہوئے ہمروں کے چہرے بے نقاب کرنا پڑے، تب کہیں جا کر ایک دوٹ کی اکثریت سے ظفر اللہ خان جمالی وزیر اعظم منتخب ہو سکے۔

27 اگست 2004ء کو وزیر اعظم کے انتخاب میں تمام سیاسی قوتوں کے اتحاد نے مستقبل کے سیاسی

حالات کا واضح اشارہ دے دیا اور جمہوریت کی مضبوط بنیاد فراہم کر دی۔ مجھ پر یہ اعتماد، درحقیقت، فوجی حکمرانوں کے لیے نوشتہ دیوار ہے اور ملک کے روشن مستقبل کی نوید بھی۔

یہ عہدہ نہ میری منزل ہے اور نہ اس انتخاب سے پاکستان کے مسائل حل ہو سکتے تھے۔ میری منزل اس ملک میں سول سو سائیٹ کا قیام اور منتخب اداروں کی بالادستی ہے۔ میں پارلیمنٹ کے ذریعے منتخب ہونے والے وزیر اعظم کو بھی پارلیمنٹ کے تابع سمجھتا ہوں نہ کہ تنہ اختیارات کا مالک..... جب تک انصاف غریب کی دہلیز تک نہیں پہنچے گا یا معاشری ثمرات صرف چند طبقات تک محدود ہونگے، یہ نہ پاکستان کی خدمت ہوگی اور نہ ہی اسلام کی۔ ان مقاصد کے حصول تک میری جدوجہد جاری ہے۔ جب تک یہ رات ڈھل نہیں جاتی، صبح آزادی کے نور کا اجالا غریب کی جھونپڑی کو روشن نہیں کر دیتا، میں سحر کا انتظار کرتا رہوں گا۔ مجھے یقین ہے کہ عوام کی صبح نمودار ہونے والی ہے اور اندر میرے چھٹنے والے ہیں۔ ہم فیصلہ کن مرحلے میں داخل ہو چکے ہیں۔ اس آخری معزک کو فتح سے ہمکنار کرنے کے لیے سیاسی قوتوں کو حوصلے، جرأت، اتحاد اور داشمندانہ انداز سے طے کرنا ہوگا۔ میں روزن دیوار سے جمہوریت کی کامیابی کا منظر صاف دیکھ رہا ہوں۔

شمع ہر رنگ میں جلتی ہے سحر ہونے تک



دسوں باب

# تحریری عدالتی بیان



بِسْمِ اللّٰهِ الرَّحْمٰنِ الرَّحِيمِ

## تحریری عدالتی بیان

### اعتراف جرم

اگر پاکستان کی مٹی سے وفاداری کا نام بغاوت ہے تو میں اعتراف کرتا ہوں کہ میں جنم جنم کا با غی ہوں، اگرچہ مجھ پر غدہ اری اور جعل سازی کا الزام پہلی بار لگا، مگر جہاں 1857ء کی جنگ آزادی کو غدر کا نام دیدیا گیا ہو اور جہاں آزادی کی جنگ لڑنے والوں کو غدار قرار دیا جاتا رہا، وہاں مجھے تسلیم ہے کہ میں بھی غدار ہوں۔ میں ان غدار بزرگوں کی اولاد ہوں، جنہوں نے انگریز کے خلاف آزادی کی جنگ لڑی۔ میری رگوں میں ”ان با غی بزرگوں“ کا خون ہے۔ جنہوں نے انگریزی سامراج سے لڑتے ہوئے اپنی جانیں قربان کر دیں۔

زمانہ بدلتے کے ساتھ نئی اصطلاحات وجود میں آ رہی ہیں۔ آزادی کی جنگ لڑنے والے مجاہد دہشت گرد بن گئے، بیرونی حملہ آوروں کو پسپا کرنے والے شرپسند کہلانے۔ آج اظہار رائے سب سے بڑا جرم اور جعل سازی ہے۔

واقعی طور پر ثابت ہوتا ہے کہ میں پیدائشی غدار بھی ہو سکتا ہوں۔

### پہلا خودکش حملہ

جناب والا! با محکمل مقدس کے مطابق اڑھائی ہزار سال پہلے سیمن نے خودکش حملہ کیا۔ اس نے اپنی کرشما تی طاقت کا مظاہرہ کرتے ہوئے موجودہ غزہ کی پٹی "ریو شلم" میں رومان بادشاہ کے محل میں ستونوں کو اپنی طرف کھینچا۔ عمارت گر پڑی۔ بادشاہ، اس کے تمام ارکان، حکومت اور تماشائی عمارت کے بلے کے نیچے ڈب کر مر گئے۔ مرنے والوں میں سیمن بھی تھا۔ سیمن اسرائیلی تھا۔ وہ آج تک مغربی قوموں کا ہیر و ہے۔ اس کی تعریف میں انگریزی، فرانسیسی، جرمن، اطالوی، فلم، ڈرامہ اور ادب، رطب اللسان ہے۔ آج کی اصطلاح میں کل کے اس ہیر و کو کیا نام دیا جائے؟

### غدر کا قانون

میوٹنی (Mutiny) کا قانون آج سے ڈیڑھ سو سال پہلے 1857ء جنگ آزادی کے ہیر و زکوززادینے کیلئے تعزیرات ہند میں شامل کیا گیا۔ اس کا لے قانون کے تحت آزادی کے متوالوں پر ظلم کے پھاڑ توڑے گئے۔ اور صفحہ ہستی سے مٹانے کی کوشش کی گئی۔ میں ان کا ایک فرد ہوں جو انگریزوں کے نوڑیوں کی صفت میں ہرگز شامل

نہ تھے، انہوں نے اپنا ہودے کی حرمت، فکر اور عظمت آدم کا چراغ روشن رکھا۔ وطن سے محبت کا یہ جرم مجھے وراشت میں ملا ہے۔

ڈیڑھ سو سال بعد میں، اسی جرم کی صلیب کندھے پر اٹھائے، آپ کی عدالت میں کھڑا ہوں، 1857 کے باغی جس کے مرتکب تھے۔ میرے آباؤ اجداد نے مادیت کو خود پر سوار ہونے نہ دیا اور آنے والی نسلوں کو بھی انگریز کی نوازشات سے بچائے رکھا۔ انہوں نے ہمیں داغدار ہونے سے بچالیا۔ میں آج اپنے اجداد اور ان کی عدالت میں سرخو ہوں۔ پانچ مرتبہ قومی اسمبلی کا ممبر منتخب ہونے اور تین مرتبہ وزارت کا حلف اٹھانے کے باوجود میں نے کسی حکومت سے ہرگز کسی قسم کی مراعات نہ لیں۔ پلاٹ نہ پرمٹ، لائنس نہ قرضے، حتیٰ کہ اپنے حامیوں یا عزیزوں کے لئے پرکشش ملازمتیں بھی نہیں، جسے قانون کا احترام نہ کرنے والے اس معاشرے میں عیب ہی نہیں سمجھا جاتا۔

### صدیوں کا قرض

جناب والا! دفعہ 131 تعزیرات ہند میں شامل کرنے والوں کے لئے بھی باعثِ شرم تھی۔ اس لئے انہوں نے جنگ آزادی کے بعد یہ قانون علی برادران کے سوا کسی پر لا گونہ کیا۔ 1921ء میں جب علی برادران کے خلاف کراچی میں مقدمہ چلا یا گیا تو قائدِ عظم بطور وکیل صفائی پیش ہوئے۔ علی برادران کی گرفتاری پر مہاتما گاندھی نے ہندو مسلمان قیادت کو سبھی میں اکٹھا کیا اور ایک منشور جاری کیا گیا، جس میں کراچی ریزولوشن کی تائید کی گئی۔ قرارداد کراچی میں کہا گیا تھا کہ موجودہ حالات میں سرکار کی سول اور فوجی ملازمت کرنا قومی غیرت کے خلاف ہے۔

قائدِ عظم نے یہ موقف اختیار کیا کہ زبانی یا تحریری طور پر قرارداد منظور کرنے سے کوئی جرم سرزد نہیں ہوا۔ اگر، عملًا، فوجیوں کو ملازمت پر جانے سے روکا جائے تو جرم یا سازش قرار دیا جا سکتا ہے۔ عدالت نے قائدِ عظم کے اس موقف کو تسلیم کیا اور انگریز کی عدالت نے انہیں باعزت بری کر دیا۔ یہ اس قانون کے تحت آخری مقدمہ تھا۔ گذشتہ 85 برس میں مذکورہ دفعہ کے تحت کسی دوسرے مقدمے کی کوئی مثال نہیں ملتی۔

آج میں آپ کی عدالت میں کھڑا صدیوں کا قرض ادا کر رہا ہوں اور الزمام اعزاز سمجھتا ہوں۔ میرا شجرہ نب آج ایک عظیم قافلے سے جا ملا ہے۔

### رات کی تاریکی میں مقدمہ

جناب والا! حضرت عیسیٰ پر بھی بغاوت (Mutiny) میونی کا مقدمہ چلا یا گیا۔ رومن سپریم کورٹ رات کی تاریکی میں لگائی گئی۔ حضرت عیسیٰ پر الزمام تھا کہ وہ اپنے آپ کو بادشاہوں کا بادشاہ کہتا ہے۔ اس طرح رومن

شہنشاہیت کے خلاف بغاوت کا ارتکاب ہوتا ہے۔ رات کی تاریکی میں عدالت لگانے کی وجہ میری سمجھ سے بالآخر تھی، ایک تنہ آدمی جس کے اپنے حواریوں میں بھی مجرم چھپے تھے، روما کی عظیم سلطنت کو کتنا نقصان پہنچا سکتا تھا؟ اس خوف کی وجہ اب سمجھ آنے لگی ہے۔

### زندگی میں عدالت

جناب والا! تم نے ہزار سال پہلے ستر اط پر الزام تھا کہ وہ نوجوانوں کو اکسار ہا ہے، بعد عنوان بنارہا ہے، عدالت لگی، اس نے ستر اط کو زہر کا پیالہ پینے کا حکم دیا۔ یہ کھلی عدالت تھی، جبکہ میں دیواروں میں چن دیا گیا ہوں۔ میری عدالت اور میرا انصاف، خود چل کر زندگی میں آگیا ہے۔

میں پابھولیں ہوں، میرا جسم سلاخوں کے پیچھے ہے، میرے ہاتھوں میں زنجیریں پڑی ہیں۔ میری آنکھوں پر پیار باندھنے والوں نے یہ نہ سوچا کہ یہ حرکت زیخنا نے بھی کی تھی۔ اس نے اپنے منٹی کے خداوں پر دو پٹھہ ڈالا تھا۔ تاکہ وہ اس کے جرم کو دیکھ نہ سکیں۔ میں منٹی کا بت نہیں ہوں، بلکہ انسان ہوں، وہ انسان جس نے حضرت سلیمان کے دربار میں کہا تھا کہ آپ آنکھ جھپکیں، ملکہ (بلقیس) اور اس کا تخت آپ کے قدموں میں ہو گا۔ میرے اللہ نے زمین و آسمان میرے تصرف میں دے دیا ہے۔

ان پیشوں نے میری آنکھوں پر وہی اثر کیا ہے جو یوسف کے پیر ہن نے دیدہ یعقوب پر کیا تھا۔ میں اپنے دار الحزن میں بیٹھ کر وہ کچھ دیکھ سکتا ہوں جو کبھی پہلے سوچ بھی نہ سکتا۔ حضرت باہو کی طرح چودہ طبق میرے اندر روشن ہیں اور تنبوکی طرح تئے ہوئے ہیں، مگر میں خواجہ فرید کی زبان میں ابھی کچھ اور طلب کر رہا ہوں۔ فرید کہتا ہے۔

اوتاب خوش و سدا ویچ ملک عرب  
میں مُھرِدی اتنے جان بلب  
آ ڈیکھ فرید دا دار الحزن  
ہم روز ازل دی تانگھ طلب

### روشن مستقبل کا جلترنگ

میرے کنج قفس میں روزانہ دیوار تک نہیں۔ میں روزانہ طلوع اور غروب ہونے والے سورج کو دیکھ نہیں سکتا، لیکن میرا ضمیر مطمئن ہے۔ میری روح بیدار ہے۔ میں چشم تصور سے یوسف کنعاں کے زندگی اور یعقوب کے دار الحزن سے امید کی پھوٹی ہوئی کرن کو یقین میں بدلتا ہوا دیکھ سکتا ہوں، محسوں کر سکتا ہوں، اور یوں شب گزیدہ سحر کو صبح تاباں بنانے کا عزم میرے سینے میں راخ ہوتا ہے۔ یوسف کی قید، یوسف کی غلامی، اہل

مصر کی خوش بختی، خوشحالی اور قحط سے نجات کا باعث بنی تھی۔ اس سعادت پر میر اسر جھکا جاتا ہے کہ مجھے بھی سفت یوں فنی ادا کرنے کا اعزاز حاصل ہو رہا ہے۔ میں پشیمان ہونے کی بجائے اپنے مقدر پر نازکیوں نہ کروں۔

اس ملک کے پے ہوئے لوگوں کیلئے روشن مستقبل کا جل تریک میرے نہایا خانہ دل میں، دل افروز موسیقی کی دھنیں بکھیرتا ہے تو میں اس مستی میں جھوم کرانا الحق کا نزہ حق بلند کرنے کا سزاوار ہو جاتا ہوں۔ میں منصور نہیں ہوں، میں اس کی خاکِ پا بھی نہیں۔ منصور نے جلا د میں بھی خدا کا جلوہ دیکھا اور جب جلا د تکوار لے کر منصور کی طرف بڑھا تو اُس نے کہا

فداء تو شوم بیا بیا کہ تو بہر صورتے می آئی من ٹرا خوب می شاسم

میں تجھ پر قربان جلدی آجا  
تو جس صورت میں بھی ہو  
میں تمہیں پہچان لیتا ہوں

## مسلمانوں کی عظیم طاقت

میں پاکستان کی فوج کو مسلمانوں کی عظیم طاقت سمجھتا ہوں اور اسے مزید مضبوط بنانے کے حق میں ہوں۔ 35 سال سے مسلمانوں کی جنگی قوت تباہ کرنے پر مرحلہ وار عمل کیا جا رہا ہے۔ اس تباہی میں فرد واحد کی بالادستی نے کام آسان کر دیا ہے۔ عرب اور اسرائیل جنگ میں شاہ حسین آف اردن اور جمال عبدالناصر کی ممتاز شخصیات کی وجہ بیت المقدس اور نہر سویز پر اسرائیل کا قبضہ ہوا۔ جمال عبدالناصر کے دور میں مصر پر جابر حکومت تھی۔ حالانکہ جمال عبدالناصر برطانیہ کو نہر سویز سے نکالنے کے بعد ایک افسانوی (Legend) کا درج حاصل کر چکے تھے۔ بلاشبہ نہ وہ صرف عربوں کے بلکہ عالم اسلام کے ہیرو بن چکے تھے۔ اسی طرح اردن کے بادشاہ اور فلسطینی ایک دوسرے کے خلاف صاف آرائتھے نتیجہ یہ ہوا کہ قبلہ، اول گیا۔ عرب ایزم کار و مانس ختم ہوا اور سب سے بڑھ کر یہ کہ مصر کی وار میشین تباہ کر دی گئی۔ بعد میں انور السادات کے ذریعے اسرائیل کو تسلیم کرانے کے لئے جنگ رمضان کا نقشہ بنا، مگر مصر کی افواج قاہرہ۔ قاہرہ تک محدود ہو گئیں۔

جناب والا! شاہ ایران اپنی قوم سے برس پیکار تھے، لیکن ایران میں ایک منظم وار میشین موجود تھی۔ انہوں نے یہ وار میشین اپنی قوم کے خلاف استعمال کی، وہ خود نجح کئے اور نہ ان کی جنگی قوت۔ اگلے منظر میں ایران، عراق کی جنگ مسلط ہوئی۔ فرد واحد صدام حسین مغرب کی آنکھ کا تارا تھے۔ ایک طاقتور فوج منظر پر آچکی تھی۔ ایران کے انقلاب کو اس کے ذریعے محدود کر دیا گیا پھر عراق کی فوج کو ختم کرنے کی منصوبہ بندی کی گئی کیونکہ اب اس وار میشین کی ضرورت نہ رہی تھی۔ ترکی کی اہم افواج کو مختلف دفاعی معاهدوں کے ذریعے کنٹرول کر لیا گیا۔ اب صرف ایک وار میشین موجود تھی، یعنی پاکستان کی فوج۔

## پانچ سو سال کا خزانہ اور ہماری ذمہ داری

جدید تحقیق نے ثابت کر دیا ہے کہ صحرائے گوبی سے کاسابلانکا تک اور انڈونیشیا سے افریقہ تک، مسلم دنیا میں قدرتی وسائل کے اتنے وسیع ذخائر موجود ہیں، جو پانچ صد یوں تک دنیا کو قدرتی گیس اور تیل فراہم کرتے رہیں گے، لیکن اس قدر حساس علاقوں میں آخری رکاوٹ پاکستان کی فوج رہ گئی ہے جو نیوکلیئر میکنا لو جی سے بھی لیس ہے۔ اسی لئے مخالفین پاکستان نے اس کے ایتم بم کو اسلامی بم کا نام دیا ہے اور وہ اس کی تباہی کے درپے ہیں۔

آخری معزکہ جاری ہے پاکستان پر فرد واحد کی حکومت ہے جو اپنے عوام سے بر سر پیکار ہے اور صدام حسین کی طرح امریکہ پر انحصار کئے ہے۔ مجھے فرد واحد کی حکومت ہٹانے سے بھی زیادہ فکر اپنی فوج اور اس کے نیوکلیئر پروگرام کو بچانے کی ہے جو حاصلے کی حالت میں ہے۔ عراق، ایران، مصر اور ترکی کی فوجوں کا انعام سامنے ہے۔ نہ فرد واحد کا اقتدار ہا اور نہ دار مشین۔ اس ملک میں نیوکلیئر میکنا لو جی جیسا مجزہ برپا کرنے والے معتوب ہو چکے۔ وہ پابند سلاسل ہیں، مجھے اس کی فکر نہیں کہ ابن علیؑ کا انعام کیا ہو گا، میں اس پر فکر مند ہوں کہ سقوط بغداد کے بعد مسلمانوں پر سیاہ رات چھا گئی تھی۔

ایک عظیم قوم نے غلامی کے طویل دور سے نجات حاصل کی لیکن اسے پھر غلامی کی طرف دھکیلا جا رہا ہے۔ ملک دلخت ہو چکا اور اس پر سامراج کا سایہ دراز ہے۔ اب وہ مزید سانحہ برداشت کرنے کی سکت نہیں رکھتا۔ پاکستان سے لے کر مرکاش تک، سارے عالم اسلام میں صرف پاکستان کی فوج بیچ گئی ہے۔ یہ آخری دار مشین ہے، جو منظم ہے، جدید تھیاروں سے لیس ہے، مزائل میکنا لو جی اور ایسی قوت سے مسلح ہے۔ سب سے بڑی بات یہ ہے کہ 14 کروڑ عوام اس کی پشت پر ہیں۔

## تیری بر بادیوں کے تذکرے ہیں آسمانوں میں

میں جب فوج کے بارے میں رائے کا اظہار کرتا ہوں تو مقصد اسے مضبوط بنانا ہوتا ہے۔ فوجی اور سیاسی حلقوں میں میں جرنیلوں کی غلط حکمت عملی کا سخت ناقہ ہوں۔ میں وطن کی حفاظت کیلئے سپاہیوں کے اٹھنے والے قدموں کے نیچے اپنی آنکھیں فرش راہ کرنے کو تیار ہوں۔ فوج میں بغاوت پھیلانے کو جرم ہی نہیں، گناہ سمجھتا ہوں۔ اگر ایران، مصر اور عراق کی طرح پاکستان پر افتاداً پڑے تو مقابلے کی تیاری ہونی چاہئے، کیونکہ پوری دنیا کے ذرائع ابلاغ کہہ رہے ہیں کہ اب پاکستان کی باری ہے۔ اس افتادے سے بچنے کے دو طریقے ہیں۔ ایک طریقہ حکومت اختیار کئے ہوئے ہے یعنی ہر معاملے میں ممکنہ حد تک امریکی مفادات کا تحفظ، اس کے مظاہر ہم نے افغانستان کی جنگ میں دیکھے ہیں۔ صرف ایک ٹیلی فون پر امریکہ کے سات نکاتی ایجنڈا پر عمل شروع کر دیا گیا۔ تازہ ترین واقعہ واتا پر شکر کشی ہے۔ اس طرح فوج تنازعہ ہو رہی ہے۔ پہلے ہی سیاست میں مداخلت کا رد عمل عوام

میں موجود ہے۔ امریکہ کی سرپرستی پر کس حد تک اعتماد کیا جاسکتا ہے۔ اس کے لئے ایران، مصر اور عراق کی فوجوں کی تباہی کو سامنے رکھنا ہوگا۔ نہ وہ افواج محفوظ رہ سکیں نہ شہنشاہ ایران۔ نہ انور السادات اور نہ صدام حسین۔

## دفاع پاکستان اور عوامی قوت

دوسری طریقہ یہ ہے کہ فوج پر ضرورت سے زیادہ ذمہ داری نہ ڈالی جائے، اُسے اپنے پیشہ وارانہ معاملات تک محدود کر دیا جائے۔ کیونکہ ماضی میں سیاست میں ملوث ہونے کی وجہ سے دفاع پاکستان کا فریضہ صحیح طور پر ادا نہ کیا جاسکا۔ مشرقی پاکستان کے عوام اپنی فوج کی پشت پر ہوتے تو ہمیں شرمناک شکست نہ ہوتی۔ اسی طرح سیاچین، کارگل اور گل اور 1965 کی جنگ میں غلط منصوبہ بندی کا خیازہ قوم کو بھگلتا پڑا۔

اب ۱۴ کروڑ عوام کے فیصلوں کو تسلیم کرنا ہوگا۔ پارلیمنٹ کو بے تو قیر کرنے کی بجائے اُسے اہمیت دینا ہوگی اور اس کی بالادستی کے سامنے سر جھکانا ہوگا۔ اگر عوام اور فوج میں خلیج وسیع ہوتی گئی تو اس کے نتائج نہ صرف پاکستان کے لئے بھی انک ہوں گے بلکہ اس کے اثرات پورے عالم اسلام پر پڑیں گے۔ میں افواج پاکستان کو امید کی کرن سمجھتا ہوں۔ اسی لئے کروڑوں اہل وطن کی طرح فوجوں کو واپس بیرکوں میں بھیجا چاہتا ہوں اور یہی بات خود فوج کے حق میں ہے، کہ وہ دشمن کی بجائے اپنے عوام کے سامنے ہتھیار ڈال دے۔

## فیوڈل ازم... ترقی کا دشمن

جناب والا! میں پاکستان کے اس خطے میں پیدا ہوا ہوں، جہاں جا گیر دارانہ نظام پرانے وقت (Middle Ages) کی بات نہیں، بلکہ زندہ حقیقت ہے۔ یہ ایسا نظام زندگی ہے، جس نے عام فرد سے لے کر پورے ملک کے نظام کو جکڑ رکھا ہے۔ میں اس فیوڈل ڈھانچے کو سمارکر کے یہاں تک پہنچا ہوں۔ بر صیر میں فیوڈل بالادستی کی داستان صدیوں پرانی ہے۔

انگریزوں سے پہلے، بادشاہ یہ جا گیریں عطا کرتے تھے۔ جا گیرداروں کے مرنے پر جا گیر واپس لے لی جاتی۔ اس طرح جا گیردار کی تبدیلی کے ساتھ کوئی نہ کوئی تبدیلی رونما ہو جاتی۔ اور مقامی لوگ کبھی کبھار سکھ کا سانس لیتے۔ انگریز چونکہ دور سے آئے تھے، انہیں اپنے وفاداروں کے مستقل طبقے کی ضرورت تھی انہوں نے اس نظام کو سائنٹیک بنادیا۔

بر صیر سونے کی چڑیا کھلاتا تھا اور خاص طور پر سندھ طاس کا علاقہ اناج گاہ سمجھا جاتا تھا۔ اس کی بنیادی وجہ دریاؤں کا مستقل بہاؤ تھا۔ علم الارض (Geology) کی زبان میں ہمالیہ دنیا کا نوجوان پہاڑی سلسلہ ہے۔ یہ واحد پہاڑ ہے، جس پر گلیشیر زمکاناتیہ سلسلہ موجود ہے۔ سالہاں تک بارشیں ہوں نہ ہوں، یہاں کے دریا نہیں سوکھتے، اور پانی ہی یہاں کی طاقت ہے، جس پر یہاں کی مضبوط معيشت کا انحصار ہے۔ جب ساری دنیا میں

بھوک اور افلاس کا راج تھا، فاتحین برصغیر پر چڑھائی کرتے تھے اور لوٹ مار کرتے ہوئے واپس چلے جاتے تھے۔ یہاں کے مکین کوئی بڑی مزاحمت نہیں کرتے تھے۔ انہیں معلوم تھا یہ ہماری زمین اور ہمارے پانی کو تو اٹھا کر نہیں لے جاسکتے اور مہینوں کے اندر ان کی معاشی حالت بحال ہو جاتی تھی۔ (دریاؤں کے رستے بد لئے سے موجود اڑو اور ہڑپ کے عظیم شہرباہ ہو جاتے تھے۔ پانی ہی یہاں کی معیشت تھا) اسی وجہ سے برصغیر کے رہنے والوں کے اندر ایک (Passive Approach) غیر فعالی مزاج نے جنم لیا۔ جس کا جی چاہتا تھا ہندوستان پر حملہ کر دیتا۔ اور نوبت یہاں تک پہنچی کہ مشہور مزارع نگار مشتاق احمد یوسفی کے بقول

"امہد شاہ ابدالی نے ہندوستان پر حملے کا ارادہ کیا اور اپنے وزیر کو حملے کی وجوہات تیار کرنے کو کہا؛ وزیر نے لکھا: ایک تو ہندوستان کے اندر امن و امان کی حالت ٹھیک نہیں اور دوسری یہ کہ دیسے بھی کافی عرصہ سے ہندوستان پر کسی نے حملہ نہیں کیا۔"

انگریزوں نے زمین اور پانی کی اہمیت کو سمجھتے ہوئے ایک جاگیردارانہ نظام قائم کیا۔ جس کی باتیات اب بھی پاکستان پر اسی طرح حکمران ہے اور وہ اصلاحات کی ہر کوشش کو ناکام بنا دیتے ہیں۔ سیاسی اور معاشی نظام پر ان کے کنشروں کی وجہ سے پاکستان میں غربت میں اضافہ ہوا ہے۔ ان کا لے انگریزوں نے جاگیرداروں کے ذریعے پورے نظام کو جکڑ رکھا ہے۔

### خون چونے کے شکنخ اور میری بغاوت

جناب والا! پاکستان کے جاگیردارانہ معاشرہ نے غریبوں کا خون چونے کے ہزار قرینے ایجاد کر رکھے ہیں۔ یہ اپنے اصل فرائض کو بھولے ہوئے فوجی جنگلز، خالم جاگیردار اور کرپٹ نوکر شاہی کا اتحاد ہے۔ اس اتحاد کا خمیر برطانوی عہد سے اٹھا ہے۔ اس ناپاک اتحاد نے پاکستان کی آزادی، معیشت، معاشرت، سیاست حتیٰ کہ غیرت اور انصاف کو بھی اپنادست نگر بنالیا ہے۔ یہ اتحاد درحقیقت ایک برادری ہے جو ایک دوسرے سے رشتہوں میں جڑی ہوئی ہے۔ صنعت کا بھی اس برادری میں شامل ہیں۔ اس برادری نے غریب آدمی کو آزادی کے ثرات سے محروم کر رکھا ہے۔ غریب آدمی کو کوئی فیصلہ کرنے کا حق نہیں، اسلئے وہ قومی دھارے سے کٹ چکا ہے۔ وقت کے خدا، اس کے جسم اور روح پر قابض ہیں۔ تعلیم، قانون اور انصاف کے دروازے اس پر بند ہیں۔ وہ ایک آجر سے دوسرے آجر کے ہاتھوں پک رہا ہے۔ اس سفاک نظام نے کروڑوں انسانوں کو ہلاکت کے حوالے کر کے سمندر میں دھکیل دیا ہے۔

کوڑا کرکٹ سے اپنارزق تلاش کرنے والا بچہ، جب یاں اور نا امیدی کی نظر سے اپنے ارد گرد کو دیکھتا ہے تو اسے چمکیلی اور لمبی کاروں میں بیٹھنے ہوئے بچوں کی مسکراہٹ زہر لگتی ہے، کوئی سیچان نہیں ہے جو اسے کوڑا کے ڈھیر سے اٹھا کر عزت نفس سے ہمکنار کرے۔ آنسو اس کے گالوں پر سوکھ جاتے ہیں۔ سوکھی ہوئی یہ ندیاں، ہزاروں

سمندوں سے بھی سیراب نہیں ہو سکتیں۔ ہاں! میں نے اس بے رحم معاشرے میں اُس معموم بچے کے آنسو کو پوچھنے کی جسارت کی ہے، یہی میری بغاوت ہے۔ اس کی جو بھی سزا ملے، مجھے بخوبی قبول ہے، ہاں! میں باغی ہوں۔

### حکومت کے اندر حکومت

یہ جا گیر صرف زمین کا ایک نکڑا نہیں ہوتا تھا بلکہ حکومت کے اندر ایک اور حکومت کی اجازت تھی۔ اس حکومت میں وہاں کامالک، سلطنت روما کے بادشاہ سے بھی زیادہ اختیارات کامالک تھا اور ان اختیارات کو قانونی تحفظ حاصل تھا اور اب تک ہے۔

زرعی نظام میں تین قسم کی زمینیں موجود ہیں۔ ایک انگریز کی دی ہوئی جا گیریں، دوسری وہ بڑی زمین داریاں جو انگریز کے آنے سے پہلے موجود تھیں۔ انگریزوں کا رو یہ پہلے والے زمیندار سے مخاصمانہ تھا۔ وہ صرف اپنے کاشتہ پودے کو پروان چڑھانا چاہتا تھا۔ اس لئے اس نے فیوڈلز کے بچوں کی تعلیم کے لئے ادارے بنائے۔ انہیں حکمرانی کی تربیت دی۔ اور انہیں فونج اور رسول یوروکریسی کا حصہ بنایا۔

تیسرا قسم کی زمین اُن لوگوں کے پاس تھی جو خود کاشت کرتے تھے۔ زراعت کی خوشحالی کا سارا دارو مدارا نہیں چھوٹے کسانوں اور زمینداروں پر تھا۔ بڑے زمیندار اب بھی اپنی زمینوں پر کام کرنے والوں کو اپنی رعایا کہتے ہیں اور ذہنی طور پر انہیں اتنا دبادیا گیا ہے کہ ان کی عزت محفوظ ہے نہ گھر، نہ جان۔ اگر کوئی ان میں سے قتل ہو جائے تو ایف آئی آر درج کرانے کے لئے اس علاقے کے زمیندار کا تعاوون ضروری ہے، ورنہ انکو اسیوں اور تفتیشوں میں یہ قتل اندرها قتل بن جاتا ہے اور قاتل دندناتے پھرتے ہیں،

جناب والا!

تفصیل میں جانے کی معافی چاہتا ہوں جناب! میں خود اس زمیندار طبقے کا حصہ ہوں۔ لیکن میرے بزرگوں نے انگریزوں، سکھوں اور مغلوں سے جا گیریں نہ لیں۔ ہو سکتا ہے نوسال قبل ایکجou یا خلیجیوں سے زمین حاصل کی ہو۔ بہر حال میرے آباد اجداد سکھوں اور انگریزوں کے مرہوں منت ہرگز نہ تھے۔

### زمینوں کی لوٹ کھوٹ اور صوبوں کا حاسِ محرومی

میں اندر کا آدمی ہوں۔ میں اس نظام میں پیدا ہوا مگر اس کا حصہ بننے سے انکار کر دیا۔ جب میں غریبوں پر ظلم ہوتے دیکھتا تو میرا خون کھول اٹھتا تھا۔ جا گیرداری نظام اب تک اتنا موثر ہے کہ یہاں کھلاڑی، گلوکار، افسرشاہی اور افواج پاکستان کے جزل، سب زمینیں الٹ کراتے ہیں۔ جیسا کہ میں نے پہلے عرض کیا کہ یہ ایک حکومت کے اندر دوسری حکومت ہے۔

آپ اسیبلی کے انتخابات کرائیں تو یہ زمینیں ووٹ کنٹرول کرنے کا ذریعہ ہیں۔ پاکستان کی 70 فیصد

آبادی دیہاتوں میں رہتی ہے، قوی اسبلی یا صوبائی اسبلی کے ایکش میں کوئی شخص زمیندارانہ پس منظر کے بغیر کامیاب ہونیں سکتا۔ کامیاب ہونا تو دور کی بات ہے، اپنی صلاحیت، علم اور کردار کی بنیاد پر امیدوار بھی نہیں بن سکتا۔ زمینوں کے حصول کی اس خواہش نے صوبائی منافرت پھیلانے میں اہم کردار ادا کیا۔ اہل سندھ، بجا طور پر سمجھتے ہیں کہ سکھر برانج کے قیام سے اب تک ان کی زمینوں پر قبضے کا سلسلہ شروع ہے۔

### غلام پیدا کرنے کی نرسی اور جمہوریت

فیوڈل ڈھانچہ غلام پیدا کرنے کی نرسی ہے اس کی وجہ سے پارلیمنٹ، دوسرے ادارے اور بیرونی ممالک سے حاصل کردہ تعلیم، سب بے معنی ہو جاتے ہیں۔

فیوڈل ایزم ایک ذہنیت ہے، اس کا خاتمه کرنے کے دو طریقے ہیں۔ بہتر طریقہ زرعی اصلاحات ہیں جو کہ ناکام ہو چکی ہیں۔ فیوڈل ایزم نے ان اصلاحات سے تحفظ کے راستے نکال لئے۔ بیوروکری خود اس میں شامل ہو گئی اور اب اکثر جزل حضرات بھی زمیندار ہیں۔ دولتانہ، ایوب اور بھٹو کی زرعی اصلاحات ناکام ہو گئیں۔ کیونکہ اصلاحات لانے والے خود مخلص نہ تھے۔ غیر جمہوری دور میں یہ ڈھانچہ زیادہ مضبوط ہو جاتا ہے، کیونکہ غیر نمائندہ حکومتوں کا انحصار جا گیرداروں پر ہوتا ہے۔ مختروقت کے لئے اگر جمہوریت آبھی جائے تو جا گیردار کی جڑیں مزید مضبوط ہو جاتی ہیں۔ ایک آدھ ایکش جتنا اس کیلئے مشکل نہیں ہوتا۔ دوسرے ایکش تک کوئی اور غیر جمہوری حکومت ہوتی ہے اور فیوڈل کی طاقت بڑھ جاتی ہے۔ اب اس کا وجود اور اہم ہو جاتا ہے اور جمہوریت بھی اس کی باندی بن جاتی ہے۔ اس نظام کے خاتمے کیلئے جمہوری اداروں کا تسلیل بنیادی اہمیت کا حامل ہے۔ فیوڈل ایزم کے خاتمے کا دوسرا طریقہ مکمل جمہوریت کا قیام ہے، جی ہاں مکمل جمہوریت۔

اگر انتخابات ہوتے رہیں تو فیوڈلز کو ووٹر کے دروازے پر بار بار جانا پڑتا ہے۔ اسے جوابدہ ہونا پڑتا ہے، تنقید کا نشانہ بننا پڑتا ہے، اپنی بداعمالیوں کا حساب دینا پڑتا ہے۔ مذ مقابل کا کردار بہتر ہو تو نکست سے دوچار ہونا پڑتا ہے۔ حکومت کے اندر اس کی حکومت، بلکہ ملک کے اندر اس کا ملک، زد میں آ جاتا ہے، اور اسے دھچکا لگتا ہے۔

### طویل سفر کی ابتداء

میں نے پچیس سال فیوڈل ایزم کے خلاف انتخابات اور جمہوریت کی جنگ لڑی ہے۔ ملتان کے تمام معروف فیوڈلز، تمام معروف زمیندار، تمام معروف سیاسی خاندان ہر ایکش میں میرے خلاف اتحاد بناتے رہے۔ اس جنگ میں میرے خاندان کو بے بہامشکلات کا سامنا کرنا پڑا۔ میرے بھائی، بھتیجے، بھانجے، رشتے کے بھائی، بہنوئی پولیس تشدد کا شکار ہوئے، ہمارے محاذی وسائل نہری پانی، زرعی جاندار، کاشن فیکٹری، آنکل ملز،

معاشی مقاطعہ کی زد میں رہے۔ بنکوں کو قرض دینے سے منع کر دیا گیا، ہماری فیکٹریوں پر کمر توڑنیکس لگائے گئے۔ پولیس کے ذریعے گھر لوٹ لئے گئے۔ ڈاکوؤں کی سرپرستی کی گئی۔ اب بھی میری اور میرے رشتہداروں کی تمام جائیداد حکومت کے کنٹرول میں ہے۔ مجھ پر قاتلانہ حملے ہوئے لیکن آخراً یہ جنگ میں نے جیت لی۔

آغاز سفر میں ان واقعات کو مقامی پریس چھاپنے پر تیار نہ تھا۔ کچھری میں کوئی وکیل بننے کو تیار نہ تھا۔

کیونکہ میں فیوڈل ایزم کا بااغی تھا۔ ایک مرتبہ 1983ء میں ریٹائرڈ جزل شیم عالم صاحب نے (جن کی بیگم صاحبہ سینیٹ میں موجود ہیں) مجھے بلا کر میرے گاؤں پر فوج کشی کی دھمکی دی کیونکہ میرے مخالف فریق سید یوسف رضا گیلانی اور مخدوم سجاد حسین قریشی میری بنائی ہوئی سڑک کا افتتاح کرنے کے لیے تشریف لارہے تھے اور علاقہ کے لوگوں نے ان کے بائیکاٹ کی دھمکی دی تھی۔ چونکہ وہ دونوں مجلسِ شوریٰ کے ممبر تھے، جزل شیم عالم نے ان کے استقبال کو کامیاب کرانا اپنی ڈیوٹی کا حصہ سمجھا۔ میں حیران تھا، ایک حاضر سروس جزل کو اس حد تک جانے کی ضرورت کیا ہے؟ لیکن فیوڈل ڈھانچے کی جزیں گھری ہیں، جس کا سامنا کرنے سے پتا پانی ہو جاتا ہے۔ میں خر سے سر بلند کر کے کہہ سکتا ہوں کہ میں نے یہ قلعہ جمہوری عمل کے ذریعے سر کر لیا ہے۔ انتخابات میں آزادانہ رائے دہی کا مطلب غلامی سے آزادی ہے، لیکن ابھی یہ طویل سفر کی ابتداء ہے۔

## طالع آزماؤں سے جنگ

اب میری جنگ ان طالع آزماؤں سے ہے، جنہوں نے فوج کی پاکیزہ وردی کو ہوس اقتدار کا ذریعہ اور آئین کی توہین کو شعار بنایا ہے۔ مگر مجھ سے یحییٰ خان جیسے جرنیل کے احترام کی توقع نہ رکھی جائے۔

جناب والا!

میں نے جزل الیوب خان سے ایک ملاقات میں پوچھا: 65ء کی جنگ میں ہماری حکمت عملی ناقص کیوں تھی؟ انہوں نے تفصیل سے بات کی۔ لب لباب یہ تھا کہ دفتر خارجہ نے انہیں غلط اطلاعات فراہم کیں اور ہم نہن الاقوامی سرحد پر بھارت کے حملے کی توقع نہ کر رہے تھے۔

میں بی اے کا طالب علم تھا، مجھے ان کی وضاحت مطمئن نہ کر سکی۔ ایک اور سوال کیا کہ آپ نے انتقال اقتدار کا جمہوری راستہ کیوں اختیار نہ کیا؟ اور پارلیمنٹ یا سیاست دانوں میں سے آپ نے اپنا جانشین تیار کیوں نہ کیا؟ جبکہ متبادل قیادت کسی بھی عظیم رہنماء کی ذمہ داری ہوتی ہے؟ میں نے کہا: مشرقی اور مغربی پاکستان کو متعدد رکھنے والی کوئی شخصیت موجود ہے، کیونکہ قد آور شخصیات قوم کو متعدد رکھ سکتی ہیں اور شائد انہیں میرا سوال پسند نہ آیا۔ کہا: میرے پاس وقت ہی کتنا تھا۔ اس موضوع پر اب میں نے سوچنا شروع کر دیا تھا مگر وقت ہی کتنا تھا؟

شائد اسی لئے کہتے ہیں کہ وقت کسی کا انتظار نہیں کرتا، ہاں، مگر وہ سال تک تو انتظار کیا تھا اور پھر وقت نے اپنا فیصلہ صادر کر دیا۔

ایک مرتبہ میں نے ایوب خان سے پوچھا کہ اخبارات میں آرہا ہے کہ آپ اپنے اردو گرد کے لوگوں کو گالیاں دیتے تھے۔ انہوں نے کہا کہ یہ حرام تو پسخوٹ بولتے ہیں، میں نے کسی ..... کے پسچے کو آج تک گالی نہیں دی۔

## عملی جدوجہد کا آغاز

جناب والا! میں آج 29 دیس مرتبہ پس دیوار زندان ہوں، یہ سفر 4 عشروں پر محیط ہے۔ 1964ء سے 2004ء تک۔ پہلی مرتبہ میں 1964 میں گرفتار ہوا، جب میں آٹھویں جماعت کا طالب علم تھا اور میری عمر 14 سال کے قریب ہو گی۔ ملک بھر میں یونیورسٹی آرڈیننس کیخلاف تحریک جاری تھی۔ اس آرڈیننس کے تحت گورنریا چانسلر کسی بھی طالب علم کی سند منسوخ کرنے کا اختیار رکھتا تھا۔ اُس کے کہنے پر سند یافتہ وکیل، وکیل نہیں اور ڈاکٹر، ڈاکٹر نہ رہتا، انجینئر بننے والے کو کسی وقت کہا جا سکتا ہے کہ آج سے تم انجینئر نہیں ہو۔ میں گرفتار ہو کر اس تحریک میں شامل ہو گیا۔ اس وقت میں اتنا چھوٹا تھا کہ ہتھکڑی میرے ہاتھ سے نکل جاتی تھی۔ میرے گروالوں نے اس حرکت کو سخت ناپسند کیا۔ لیکن مجھے اطمینان تھا کہ میں نے فرد واحد کے جابرانہ قوانین کو چیلنج کیا ہے۔ اس تحریک میں میرا ساتھی طالب علم جودت کامران شہید ہو گیا اور میں نے موت کے سایہ تلے جینے کا سلیقہ سیکھ لیا۔ آٹھویں جماعت میں مجھے ٹیلنٹ سکالر شپ ملا۔ 1965 کی جنگ شروع تھی۔ میں نے اپنے وظیفے کے اڑھائی ہزار روپے دفاعی فنڈز میں جمع کرادیے۔ سکوڑ کی بجائے ٹینک خریدنے کا جنون مجھ پر سوار تھا۔ میں مرتبہ فوجی بھائیوں کیلئے میں نے خون دیا۔ گلی گلی محلہ محلہ جا کر دفاعی فنڈز جمع کئے اور نوجوانوں کو منظم کیا۔ راتوں کو جاگ جاگ کر سڑکوں اور نہروں پر پھرے دیئے تاکہ دشمن ہمارے مواصلاتی اور نہری نظام کو تباہ نہ کر سکے۔ ایوب خان اور نواب آف کالا باغ سے مجھے سخت نفرت تھی، لیکن دشمن کے مقابلے میں، میں ان کا ادنیٰ رضا کا رتھا۔ اعلان تاشقند ہوا۔ پورا ملک تحریک کی لپیٹ میں تھا۔ آخر شب کے ہیروزیدہ ہو چکے تھے۔ سرحدوں پر بننے والا خون رزق خاک ہوا، شہریاروں نے میز سجا کر مذاکرات کی آڑ میں اپنی برہنگی کو چھپا لیا مگر قوم کے زخموں کی نمائش لگادی گئی۔ ہر آنکھ اشکبار ہوئی۔ آسان لہور ویا، مشرقی بازو کے لوگ عدم تحفظ کی وجہ سے تملاتے رہے۔

## راستے کا انتخاب

میں نے اپنے راستے کا انتخاب کر لیا تھا۔ پاکستان میں "اسلام اور جمہوریت کا راستہ۔" میں اسلام اور جمہوریت کو ایک دوسرے کی ضد نہیں سمجھتا۔ دونوں انسان کے بُنیادی حقوق پر یقین رکھتے ہیں اور دونوں میں فرد واحد کو لا محدود اختیارات حاصل نہیں۔

اسلام کو جمہوریت پر بالادستی حاصل ہے کہ اس کے پاس منصفانہ معاشی نظام بھی موجود ہے جبکہ جمہوریت کے پاس سرمایہ دارانہ نظام کو روکنے کے لئے کوئی راستہ نہیں۔ اس کے باوجود اسلام اور جمہوریت ایک

دوسرے کے مددگار ہی ہیں۔

## سقوط ڈھاکہ

جناب والا! منظر بدلا اور ایک نیا طالع آزماقوم پر مسلط ہو گیا۔ قوم فریب تبسم میں آگئی۔ نئے آمر نے اپنی ہی قوم پر شب خون مارا اور اس کی کشتی کو بھنور سے نکالنے کے عزم کا اظہار کیا۔ ریڈ یو اور ٹیلی ویژن پر خوشی کے شادیاں بجائے گئے۔ قوم کو نیا محافظہ چکا تھا۔ جس سے اختلاف کرنا غداری اور ملک دشمنی کے متراویں تھا۔ چشمِ فلک نے یہ منظر بھی دیکھا اُسی محافظہ کے دور میں نہ ملک محفوظ رہ سکا اور نہ فوج۔ ہمیں تاریخ کی بدترین رسائی کا سامنا تھا۔

جناب والا!

اپنی گناہ گار آنکھوں سے میں نے مشرقی پاکستان میں کتوں اور گدھوں کو بنگالی بھائیوں کی لاشوں کو نوچتے دیکھا ہے۔ لاشیں پانی پر تیرہی تھیں۔ اور سڑاٹ سے دماغ پھٹا جا رہا تھا، بنگال کے بزرے کی بہار داغدار تھی اور دماغ کو شاید صدیوں تک نہ دھویا جاسکے۔ کاش یہ منظر دیکھنے کیلئے میں زندہ نہ ہوتا۔

مراۓ کاش مادر نہزادے

پلن میدان چکا، جزل امیر عبد اللہ خان نیازی ہتھیار پھینکنے کی تقریب کیلئے تیار ہو رہے تھے۔ ان کی وردی کو بار بار استری کیا گیا، کہ کوئی سلوٹ باقی نہ رہے۔ ان کے کراوزز کو چمکایا گیا، یہ کراوزن اصلی تھے۔

جزل تیار ہو کر شان و شوکت سے تقریب میں پہنچے۔ انہوں نے فاتح جرنیل جگجیت سنگھ اروڑہ کی آنکھوں میں آنکھیں ڈال کر کہا، جزل بتاؤ میں کیا لڑا؟۔ How Did I Fight۔

جزل جگجیت سنگھ کے چہرے پر مسکراہٹ پھیل گئی۔ جزل نیازی نے اپنا پستول اپنی وردی سے الگ کر کے فاتح جرنیل کو پیش کر دیا۔ تماشا یوں کارویہ غیر مہذبانہ تھا۔ غالب کو گلہ تھا کہ فرہاد نے مرنے کیلئے تیشہ کا سہارا لیا۔ اُس کا عشق سچا ہوتا تو وہ ویسے ہی مر جاتا، تیشہ والی رسم کی کیا ضرورت تھی۔

بے شمار لوگوں نے کہا: اس رسائی سے بہتر تھا جزل نیازی اس روایا لور سے خود کو گولی مار لیتا۔ وہ فرہاد کی طرح امر ہو جاتا۔ قوم کی خواہشات کتنی غیر منطقی ہیں، اگر جزل شہید ہو جاتا تو لا ہور کینٹ میں اتنا بڑا محل کیسے بنتا: اور بن بھی جاتا تو اُس میں کوئی اور رہ رہا ہوتا۔ اگر چہ اب بھی وہاں کوئی اور ہی رہ رہا ہے۔ اسد اللہ خان اس کا مطالبہ، فرہاد جیسا عاشق پورا نہ کر سکا، امیر عبد اللہ خان تو عملیت پسند جرنیل تھا۔

ایک طرف پوری قوم سقوط ڈھاکہ کے صدمہ سے دوچار تھی اور دوسری طرف بھی اور اس کے حواری جرنیل اپنے اقتدار کو طول دینے کیلئے سیاستدانوں کو اس سانحہ کا ذمہ دار کھہرانے کی منصوبہ بندی کر رہے تھے۔

جنیلوں کو ملک ٹوٹنے کا احساس تھا نہ شرمندگی اور نہ ہی وہ اس سانحہ کی ذمہ داری قبول کرنے کو تیار تھے۔

”سقوط غرب ناط“ کے بعد آخری حکمران ابو عبد اللہ نے شہر سے باہر نکل کر اپنے محل الحمرا پر نگاہ واپسیں ڈالی تو روپڑا۔ تب اس کی ماں نے وہ تاریخی جملہ کہا تھا کہ ”ابو عبد اللہ تم جس ملک کی مرد بن کر حفاظت نہ کر سکے، اب اس پر عورتوں کی طرح رونے کا کیا فائدہ؟“ افسوس ہمارے جنیلوں نے سقوط ڈھا کر پر ابو عبد اللہ کی طرح آنسو بھانے کی رسم تک ادا نہ کی، حکمرانوں کے محلوں میں شکست کا کوئی تاثر تھا اور نہ ہی کوئی پشیمانی۔ جی ہاں، میں اس دور کا بھی باغی اور مجرم تھا۔

### حمد الرحمن کمیشن رپورٹ

حقائق جانے کیلئے حمد الرحمن کمیشن قائم کیا گیا، تاکہ غلطیوں کی نشاندہی اور کوتا ہیوں کو دور کیا جاسکے۔ حقائق منظر عام پر لائے جاسکیں۔ یہ رپورٹ 30 سال تک شائع نہ ہو سکی اور زخم نا سور بن کر لاعلانج ہو گئے۔ تیس سال بعد مذکورہ رپورٹ کا کچھ حصہ میں 2001ء میں دشمن ملک کے ٹیلی ویژن چینل نے نشر کر دیا۔ مجھے اس کا علم کوٹ لکھپت جیل لا ہو رکی چکی میں ہوا۔ جہاں میں جرم بیگنا ہی میں سزا کاٹ رہا تھا۔ یہ 9x5 فٹ کا ایک سیل تھا۔ شدید ترین گرمیوں میں اس قبر نما چکی میں تپتے فرش پر بستر کے بغیر پڑا رہتا تھا۔ سونے، بیٹھنے اور رفع حاجت سمیت تمام ضروریات اس اندر ہیری قبر میں پوری ہوتی تھیں۔ رفع حاجت والی جگہ پر جو لوٹی نصب تھی اسی سے منہ لگا کر پانی پیتا، جیل کی ریتیں دال میراں و سلوی تھا۔

اس سیل میں لانے سے قبل میرے علاوہ خواجہ سعد رفیق، خواجہ حسان اور آفتاب اصغر ڈار مر حوم کو پانچ دن تک وحشیانہ تشدد کا نشانہ بنایا جاتا تھا۔ ہم سب کی آنکھوں پر سارا دن پٹی بندھی رہتی، نہ معلوم اس عمل سے حکمرانوں کو کیا حاصل ہوا؟ تشدد سے ہمارے جسم نیلے پڑ گئے۔ چھڑی ادھڑ گئی اور بڑے بڑے زخم بن چکے تھے۔ میں نے جیل سے اخبارات کیلئے ایک پیغام بھیجا۔ جس میں کہا گیا تھا کہ اگر کسی نے حمد الرحمن کمیشن رپورٹ پڑھنی ہے تو ہمارے جسموں پر لکھی پڑھ لے۔

### ناقابل فراموش

1971ء کی جگہ میں، میں نے لا ہو رکی گلی کو چوں میں سکول گدائی لے کر دفاعی فنڈ زا کھا کیا۔ زخمی فوجی بھائیوں کو خون دیا۔ میں زندگی میں دو واقعات کو بھی فراموش نہیں کر سکتا۔ ہم دفاعی فنڈ ز کے سلسلہ میں انارکلی گئے۔ جب ہم شاعرِ مزدور احسان دانش کے پاس پہنچ تو انہوں نے گھر کی دہلیز پر کھڑے ہو کر کہا کہ یہاں سے ہر چیز اٹھالو، کیونکہ مجھے وطن نے پکارا ہے، میں حاضر ہوں۔ دوسرا واقعہ ”اس بازار“ میں پیش آیا۔ جب ایک ضعیف و نحیف اور یکار بڑھیا نے اپنے تمام زیورات ہمارے سامنے ڈھیر کر دیئے اور آخر میں اپنے ہاتھوں کی انگوٹھیاں

کشکول میں پھینکتے ہوئے کہا کہ وطن ہے تو سب کچھ ہے۔ ”میں اس بڑھیا کو طوائف کا نام نہیں دے سکتا۔“

ایک سوال ہمیشہ میرے دماغ پر ہٹھوڑے بر ساتارہا کہ وطن کے محافظوں نے قوم کی قربانیوں کا کیا صد دیا؟ مجھے آج تک اس کا جواب نہیں مل سکا۔ قافلہ لٹ چکا تھا، شام الم بر پا تھی، ڈروڈیوار پر مایوسی کے سائے تھے۔ ہر دل ندامت کے زخموں سے چور تھا۔ اہل دانش کے قلم سکتے میں اور مغزی کی آواز پر لرزہ طاری تھا۔ آسمانوں سے شب زندہ داروں کی دعائیں ناکام لوٹ آئیں۔ رندان بادہ خوار ہوش میں آچکے تھے۔ سقوط ڈھاکہ پر کیسا کیسا مرثیہ لکھا گیا۔ لیکن قائدِ اعظم کا پاکستان تو واپس نہ مل سکا۔

### بھائی کی شہادت..... ایک اور دریا کا سامنا

بھٹوڈور میں میرے ملک سے باہر جانے پر پابندی تھی۔ سعودی عرب کے حکمران شاہ فیصل نے کمال شفقت سے مجھے پندرہ دن کے سرکاری دورہ کی دعوت دی۔ میرے لئے باہر جانے کی سبیل نکل آئی۔ اسی دوران مجھے تحریک ختم نبوت کے سلسلہ میں گرفتار کر لیا گیا۔ رہائی ملی تو جیل کے دروازے پر میرے بڑے بھائی موجود تھے۔ انہوں نے والدین کی زیارت کیلئے گاؤں جانے کا حکم دیا۔ 28 جولائی 1974ء کو محترم مجیب الرحمن شامی، ان کی اہلیہ، میرے بڑے بھائی اور میں کار میں سوار ملتا آ رہے تھے کہ ہماری کار سا ہیوال کے نزدیک یوسف والا میں حادثہ کا شکار ہو گئی۔ میرا مریبی، میرا اتنا لیق، میرا سر پرست، میرا دوست، میرا بھائی شہید ہو گیا۔ میں اگر اپنے بھائی کی موت پر مرثیہ کہہ سکتا تو چنانیں چیخت جاتیں اور پہاڑ اپنی جگہ سے مل جاتے۔ اس کے اثر سے سمندروں کے دل میں چھپا ہوا درد کی طوفان کی شکل میں پھوٹ پڑتا اور زمین اپنا محور تبدیل کر لیتی۔

راتیں دیدہ یعقوب کی مانند سفید ہو جاتیں اور دن طالم حکمرانوں کے نامہ اعمال کی طرح سیاہ۔

میں اپنے بھائی کے لئے قصیدہ لکھنا چاہتا تھا کیونکہ وہ مرثیہ کی بجائے قصیدہ کے لائق تھے۔ میں یہ بھی نہ کر سکا، قصیدہ گوئی کے فن سے میری آشنائی نہ تھی۔

میں بچپن میں گیلی ریت سے گھروندے بناتا، دھوپ نکلتی تو یہ پیونڈز میں ہو جاتے۔

جاناتا ہوں میرا مرثیہ صور اسرائیل ہے۔

درد کی آنج میں پکی ہوئی دیوار گرے گی تو نہاں خانہ دل کے شور سے قیامت پا ہو گی۔

میرا فیصلہ ہے کہ میں کوئی مرثیہ یا قصیدہ نہ لکھوں مگر چشم گریاں نے آج تک میرے اس فیصلے کو قبول نہیں کیا۔ اس حادثہ پر ابھی تک اسرار کی دبیز تھیں پڑی ہیں۔ مشکوک ڈر کا مشکوک ڈر اسیور 30 سال گزرنے کے بعد بھی لاپتہ ہے۔ اس حادثہ نے مجھے غموں اور دکھوں کے ایک نئے چورا ہے پر لاکھڑا کیا۔

میر مجھ کو ایک اور دریا کا سامنا تھا

میں ایک دریا کے پار اترتا تو میں نے دیکھا

تعلیم کیلئے باہر نہ جاسکا، بلکہ خاندان کی ذمہ داریاں بھی میرے کندھوں پر آن پڑیں۔ میری زندگی بدل گئی، لیکن میں نے جمہوریت کی جدوجہد ترک نہ کی۔ چند دنوں کے بعد میں دوبارہ جیل میں تھا۔

گرچہ رہا رہنے ستم ہائے روزگار

لیکن تیرے خیال سے غافل نہیں رہا

تحریک نظامِ مصطفیٰ میں متحرک ہو گیا، قید و بند کی صعوبتیں میری منتظر تھیں۔ مجھے گرفتار کر کے شاہی قلعہ کے بدنام زمانہ عقوبات خانہ میں ڈال دیا گیا۔

## کانٹوں پر زبان

میں جیل میں تھا، خوشخبری ملی کہ بھٹو صاحب اور پی این اے میں سمجھوتہ ہو گیا۔ رہا ہو کر والدین کو ملنے کیلئے گاؤں پہنچا توئی وی پر خبر نشر ہوئی کہ ملک کا نظام فوج نے سنبھال لیا ہے۔ ضیاء الحق نے 90 دنوں میں انتخاب کرنے کا اعلان کیا۔ بھٹو صاحب کی پیپلز پارٹی سمیت تمام جماعتوں نے انتخابات میں حصہ لینے کا اعلان کیا۔ میں لاہور سے پی این اے کی طرف سے صوبائی نشست سے امیدوار تھا۔ بھٹو صاحب حضانت پر رہا ہو چکے تھے۔ انتخابی مہم زور و شور سے جاری تھی، اس دوران غیر معینہ مدت کیلئے انتخابات ملتوی کرنے کا اعلان کر دیا گیا۔ ملک میں غیر یقینی صور تھاں پیدا ہو چکی تھی۔ بھٹو صاحب کو دوبارہ گرفتار کر لیا گیا۔ ضیاء الحق نے سیاستدانوں سے ملاقات کا سلسلہ شروع کر دیا۔ ملاقاتوں کا مقصد سیاسی جماعتوں کو انتخابات کے انعقاد کیلئے تعاون پر قائل کرنا تھا۔ اس سلسلہ میں مجھے بھی ملاقات کیلئے ضیاء الحق نے بلا یا اور انتخابات کے انعقاد کیلئے تعاون مانگا۔

جزل ضیاء الحق سے میری یہ پہلی ملاقات تھی۔ اُن کے چیف آف شاف جزل عارف بھی موجود تھے۔ ضیاء الحق مرحوم نے کہا کہ ہم فوجی ہیں۔ سیاست کے بارے میں کچھ نہیں جانتے اگر آپ نے تعاون نہ کیا تو جمہوری عمل کو نقصان پہنچ سکتا ہے۔ پھر ہمیں ذمہ دار نہ کھہرا یا جائے۔ ایک آدھ کے سواقوی اتحاد کی تمام جماعتوں نے کابینہ میں شمولیت کا فیصلہ کیا۔ مجھے بھی کابینہ میں شمولیت کی دعوت دی گئی۔ میں نے مشاورت کیلئے وقت مانگا۔ دوسرے دن میں نے اس شرط پر کابینہ میں شمولیت کا وعدہ کیا کہ اگر ایکشن ملتوی ہوئے تو میں کابینہ سے استعفی دے دوں گا۔ ایک سال میں انتخابات کرنے کا وعدہ کیا گیا۔

## بحالی جمہوریت کی مہم

وزارت کا حلف اٹھانے کے بعد میں نے بحالی جمہوریت کی مہم تیز کر دی۔ جہاں جاتا تقریروں میں انتخابات کے انعقاد کا ذکر کرتا، پورا سال میں نے ملکی اور بین الاقوامی سطح پر اپنی مہم جاری رکھی۔ پر لیں کانفرنسوں، جلسوں اور بارا ایسوی ایشزوں کے فورم پر جمہوریت کی بحالی کا مشن جاری رہا۔

1978ء میں فیصل آباد بار ایسوی ایشن کی دعوت پر خطاب کرتے ہوئے میں نے کہا کہ اگر جزل ضیاء الحق نے انتخابات کا اعلان نہ کیا تو ضیاء الحق کا گریبان ہو گا اور میرا ہاتھ..... میری تقریر کے بعد میرے دوست افتخار فیروز نے کہا کہ ضیاء الحق اپنے وزیر کے اس لمحے کو برداشت نہیں کریں گے۔ میں نے عرض کیا۔ میں ناقابل برداشت ہو جانا چاہتا ہوں۔

اسی سال وزراء کے کہہ دیا گیا کہ ان میں سے جو چاہے اس شرط پر وزارت رکھ سکتا ہے کہ ایکشن میں حصہ نہ لیں گے۔ میں نے یہ کہتے ہوئے وزارت سے استغفاری دے دیا کہ میں ایکشن کے انعقاد کی شرط پر کاپینہ میں شامل ہوا تھا، چونکہ اب ایکشن ہو رہے ہیں، لہذا میں اپنے حلقہ انتخاب میں جا رہا ہوں۔ ضیاء الحق کے ملٹری سیکرٹری ڈفتر صاحب نے مجھ سے کہا کہ ایکشن نہیں ہونگے، آپ استغفاری نہ دیں لیکن میں استغفاری دینے کا اصولی فیصلہ کر چکا تھا۔ بھالی جمہوریت کی منزل خواب و خیال ہو چکی تھی۔ ضیاء الحق کے باقی 9 سالوں میں کوئی عہدہ قبول کیا اور نہ ہی کسی مسئلہ پر ان کی حمایت کی۔

### غیر جماعتی انتخابات

85ء کے غیر جماعتی انتخابات میں، میں ملتان سے ممبر قومی اسمبلی منتخب ہوا۔ لا ہور گورنر ہاؤس میں جزل ضیاء الحق سے ملتان ڈویژن کے اراکین قومی اسمبلی کی مینگ کی میں نگ تھی، گورنر غلام جیلانی خان بھی موجود تھے۔ مخدوم حامد رضا گیلانی، سید فخر امام، صدیق خان کانجو، سید یوسف رضا گیلانی اور دیگر ممبران بھی موجود تھے۔ اکثر ممبران نے ایکشن کرانے پر ضیاء الحق صاحب کی تعریف کی، کچھ نے کہا: آپ نے تاریخ ساز کارنامہ سرانجام دیا ہے۔ کچھ نے کہا: یہ دنیا کا آٹھواں عجوبہ ہے کہ ایک جزل قوم کو جمہوریت دے رہا ہے۔ میری باری آئی تو مجھے بھی اپنی رائے دینے کا حکم ہوا۔

میں نے عرض کیا: جزل صاحب میں تمام ساتھیوں کی تائید کرتا ہوں یہ شائد آٹھویں عجوبے سے بھی بڑھ کر ہے، لیکن میری ایک چھوٹی سی پریشانی ہے۔ وہ پریشانی یہ ہے کہ اسمبلی کے معرض وجود میں آنے کے باوجود تمام اختیارات ابھی تک آپ کی ذات میں جمع ہیں، آپ اچھے انسان ہیں۔ اللہ اور موت پر یقین رکھتے ہیں، اگر آپ خدا نخواستہ ہمارے سامنے بیٹھے ہوئے ابھی وفات پا جائیں تو کیا ہو گا؟ میں نے پھر اپنا سوال دہرایا، اگر آپ ابھی فوت ہو جائیں تو ملک میں بحران پیدا ہو گا، اس کا کیا حل ہے؟ محفل پر سناٹا چھا گیا، میں نے پھر کہا کہ ہم فانی ہیں، میں بھی یہاں بیٹھے ہوئے مر سکتا ہوں۔ آپ براہ کرم یہ اختیارات اداروں کو واپس لوٹا دیں۔ یقیناً یہ ناقابل فراموش واقعہ ہو گا کیونکہ ادارے نہیں مرتے۔

ایک فرد کی حکومت سے، ادارے کی حکومت کا سفر ملک کو مضبوط کر دے گا۔ استحکام کی بنیاد قائم ہو گی اور تمام صوبوں کو شرکت اقتدار کا احساس پیدا ہو گا۔ یہ صرف میری خواہش تھی مگر اس کا اظہار شاید گستاخانہ تھا، شائد

میں آتش گل اور خارِ مغیلاں میں تمیز نہ کر سکا تھا۔

جزل جیلانی نے ایک فائل جزل ضیاء الحق کے سامنے کر دی۔ انہوں نے میرے نامہ اعمال پر نظر ڈالی اور جزل جیلانی سے تمیز مکراہت کا تبادلہ ہوا۔ میرے نامہ اعمال کی سیاہی، میری سیاہ بختی کا واضح اشارہ تھی۔ میری سادگی دیکھئے، میں ان قہر آلوں نگاہوں اور پیشانی پر پڑنے والے مل کو بھی اپنی خوش بختی سمجھ رہا تھا کہ میرے ضمیر کا بوجہ ہلاک تھا۔ اسیلی کے تمام ممبران کی فائلیں ایجنسیوں نے تیار کر رکھی تھیں۔ پارلیمنٹ میں افراد کی بجائے یہی فائلیں پہنچی تھیں۔

**شفاف فائلیں.....** جن پر عہدِ غالی سے لے کر اب تک کی انتظامیہ کی مہریں ثبت تھیں۔ یہ شفاف فائلیں قوم کی نمائندگی کر رہی تھیں، ہم جیسے چند اجنبی لوگ حرمی ناز میں داخل ہو کر شوروں غوغای پا کر رہے تھے۔

### پارلیمنٹ میں اجنبی

جب ضیاء الحق اسیلی سے خطاب کرنے کیلئے آئے تو میں نے فلور پر کھڑے ہو کر کہا کہ آپ پارلیمنٹ کیلئے اجنبی ہیں۔ "You are Stranger in the House" آپ کو خطاب کرنے کا کوئی حق نہیں۔ آپ بندوق کی نوک پر پارلیمنٹ میں کھڑے ہیں۔ براہ راست (Live) کو روکنے ہو رہی تھی، کیروں کا رخ موڑ دیا گیا۔ بعد میں ضیاء الحق نے چند دوستوں کی موجودگی میں وزارت کی پیشکش کی۔ وہ میرے موقف کو سمجھ رہی نہ سکے۔ پارلیمنٹ کے قیام کے بعد انہوں نے باعزت واپسی کا راستہ کھو دیا۔ ضیاء الحق صاحب آٹھویں ترمیم کے ذریعے تمام اختیارات اپنے پاس رکھنا چاہتے تھے۔ لیکن میں نے اس ترمیم کی بھرپور مخالفت کی۔ میں ان چند ممبران میں شامل تھا۔ جنہوں نے آٹھویں ترمیم کے حق میں ووٹ دینے سے انکار کر دیا۔

### تاریخ کا فیصلہ

میں تاریخ کے مطالعہ اور عملی تجربات کے بعد اس نتیجہ پر پہنچ چکا تھا کہ 5000 سالہ معلوم تاریخ میں فرد واحد کی بالادستی نے قوموں کو عروج سے زوال تک پہنچایا ہے۔

انسانی معاشرے کے ارتقاء کا جائزہ لیا جائے تو یہ بات اظہر من اشنس ہو جاتی ہے کہ عسکری قیادت کی بالادستی انسانی شعور کی بنیادوں کو کھوکھلا کر دیتی ہے اور ایسے معاشرے زیادہ دریتک ترقی کے سفر میں دوسرا قوموں کا مقابلہ نہیں کر سکتے۔ وہی معاشرے انسانی تہذیب کے ارتقاء کی وجہ بنتے ہیں جن میں برابری کی سطح پر ایک دوسرے کے حقوق کو تسلیم کیا جاتا ہو۔ بادشاہت ہو، جمہوریت یا آمریت۔ حکومتیں اس صورت میں کامیاب رہتی ہیں جب عسکریت کو تابع رکھا جاتا ہے۔ تاریخ گواہ ہے کہ وہی فاتحین کامیاب رہے ہیں، جنہوں نے عسکریت کو انتظامی معاملات سے الگ رکھا، اس سے دفاعی طاقت میں بھی اضافہ ہوا اور حکومت کے معاملات چلانے میں

آسانیاں پیدا ہوئیں۔

جن فاتحین نے عسکریت کی بالادستی کو مطبع نظر بنا یا وہ صفحہ ہستی سے مت گئے۔ کہاں ہیں اور اڑیلا جنہوں نے یورپ کی اینٹ سے اینٹ بجادی۔ چنگیز خان اور ہلاکو کہاں ہیں، جنہوں نے انسانیت کا قتل عام کیا۔ آخر کار ان کے جانشین، اسلام کے دامن میں پناہ لینے پر مجبور ہوئے۔ قیصر و کسری کی تباہی اور بربادی ہوں افتد اور خود کو خدا سمجھنے کا نتیجہ تھی۔

روم اور یورپ کی قدیم و جدید تاریخ گواہ ہے کہ جب فیصلے عسکریت کے سائے میں ہونے لگے تو دنیا کو ہولناک جنگوں کا سامنا کرنا پڑا اور جب فیصلے مشاورت سے کئے گئے تو ملکوں کو سیاسی استحکام ملا۔ جس قوم کے فیصلے پارلیمنٹ میں ہوئے انہوں نے عروج دیکھا۔ روم کی عظیم سلطنت عسکریت کے سہارے کھڑی نہ رہ سکی۔

اسلام کی 14 سو برسوں کی تاریخ گواہ ہے، خلافت راشدہ ہو یا اموی و عباسی ادوار، حکومت میں فیصلوں کا اختیار ہمیشہ سوں اتحاری کے پاس رہا۔ مسلمانوں کی تاریخ ایسے واقعات سے بھری پڑی ہے۔ حضرت عمر بن خطاب نے خالد بن ولید کو، جنہیں رسالت مابُ نے سیف اللہ کا خطاب دیا تھا، پسہ سالاری سے الگ کر دیا، گویا یہ خلیفہ کا تسلیم شدہ حق تھا، جس کی حیثیت حاکم کی نہیں نائب کی تھی۔ جہور نے ان فیصلوں کو درست قرار دیا۔ ولید بن عبد الملک نے دنیا کے عظیم جرنیلوں موسیٰ بن نصیر، طارق بن زیاد اور انکے والد نے محمد بن قاسم کو برطرف کیا۔ چین سے لے کر اندر تک جنہوں نے دنیا کو فتح کیا۔ ان کی تذلیل بھی کی گئی جو کسی طور مناسب نہیں تھی، لیکن یہ بات واضح ہے کہ فیصلوں کا اختیار خلیفہ وقت کے پاس تھا، اسی طرح عوام نے قتبیہ بن مسلم کے خروج کو پسند نہ کیا۔ اموی دور حکومت میں جرنیلوں نے امور مملکت میں مداخلت شروع کی تو حکومت ختم ہو گئی۔ عباسیوں کے دور میں جب فیصلے ترک جرنیلوں کے ہاتھ میں آئے تو ”سقوط بغداد“ کا سانحہ وقوع پذیر ہوا۔ جب فیصلے مشاورت کی بجائے جرنیلوں کے ذریعے ہونے لگیں اور عسکریت کو بالادستی حاصل ہو تو پھر ملک و قوم کی تباہی یقینی ہوتی ہے۔

”کرامویل“ نے فوجی حکومت قائم کی اور پھر تاریخ نے جلد ہی وہ وقت دیکھا جب کرامویل کی لاش چوک میں لٹک رہی تھی۔ یورپ نے تاریخ سے سبق سیکھا اور ان کے فیصلے پارلیمنٹ میں ہونے لگے۔ چنانچہ وہ دیگر اقوام سے بہت آگے نکل گئے اور دنیا پر غالب آگئے۔

چرچل نے ایک تاریخی جملہ کہا تھا کہ جنگ لڑنا اتنا ہم معاملہ ہے، جسے صرف جرنیلوں پر نہیں چھوڑا جاسکتا۔

(War is too serious a business to be left to the Generals alone)

## دو یہ حاضر کی عسکریت

”افلاطون“ نے تین ہزار سال قبل کہا تھا کہ سیاسی استحکام کے بغیر معیشت اور معاشرت ترقی نہیں کر سکتی۔ سیاسی استحکام کسی بھی قوم کی رائے کے احترام کا نام ہے۔

”کیوزم“ نے پوری دنیا کو متاثر کیا۔ اس نظام میں غریبوں کیلئے پیغام موجود ہے۔ کیونٹوں نے 1918ء میں انقلاب کے ذریعے ڈبے اور چکلے ہوئے طبقات کی سر بلندی کیلئے پوری دنیا کو تھہ و بالا کر دالا۔ انسانی زندگی پر ثابت اور منفی اثرات چھوڑے اور یہ اثرات انسٹ ہیں، ارتکاز دولت کے خلاف جنگ میں کیوزم اور اسلام میں بعض اعتبار سے مماثلت پائی جاتی ہے۔ صرف 60 سے 70 سالوں میں کیوزم کو زوال کا سامنا کرنا پڑا۔ ماضی قریب کی بات ہے کہ ماسکو سے کیوباتک اور عراق کے صدر صدام حسین تک، کرذل ناصر، کرذل قذافی و رڈی میں خوبصورت نظر آتے تھے، وہ کیوزم کا چوغہ بھی پہنے ہوتے تھے۔ اگر وہ عسکریت کی بجائے بنیادی انسانی حقوق کو اہمیت دیتے اور پارلیمنٹ کو بالادست ادارہ تسلیم کرتے تو کیوزم شامدنا کامی سے دوچار نہ ہوتا۔

اب ہم ایک نئے دور میں ہیں۔ امریکہ نے کہ ارض کے پولیس میں کا کردار منتخب کر لیا ہے۔ کوئی اس کا سامنا نہیں کر سکتا۔ ویتنام میں وہ اپنی فوج کو آزمائچکا، اس وقت سویت یوینین دوسری عالمی طاقت تھی، لیکن اب وہ واحد پر طاقت ہے۔ مگر آسانی سے پیشکوئی کی جاسکتی ہے کہ افغانستان اور عراق میں عسکریت کو ایک بار پھر منہ کی کھانا پڑے گی اور امریکہ کو عسکری بالادستی کی خواہش لے ڈوبے گی۔ اس کے آثار نمودار ہیں، ابتدا اپنے کے ایکشن سے ہو چکی۔ پوری دنیا میں لاکھوں نہیں کروڑوں انسان امریکہ کے خلاف سڑکوں پر نکلے ہیں۔

### جمهوریت.....میرا دروس اندھہ

جزل محمد ایوب خان، جزل بھی خان اور جزل محمد ضیاء الحق کا میں ذاتی مخالف نہ تھا۔ جزل پرویز مشرف سے بھی میری کوئی ذاتی دشمنی نہیں۔ ممکن ہے کہ ان کا ذاتی کردار مجھ سے ہزار گناہ بہتر ہو، وہ مجھ سے زیادہ قابل ہوں، مجھے ان سے ذاتی طور پر کوئی پرخاش نہیں ہے، میرا عقیدہ یہ ہے اور یہ عقیدہ مجھے اسلام نے دیا ہے کہ فرد واحد کی حیثیت پورے معاشرے سے بالاتر نہیں ہوتی۔ پیغمبر اسلام، جنمیں وحی کی رہنمائی حاصل تھی، جنگوں کیلئے صحابہ کرام سے مشاورت کرتے تھے۔ اور احادیث میں تو انہوں نے اصحاب کی رائے قبول کر کے اپنی رائے واپس لے لی تھی۔ انسانی معاشرہ کے ارتقا کی بنیاد مشاورت ہے۔ دور جدید میں مشاورت کیلئے پارلیمنٹ بہترین فورم ہے۔ پارلیمنٹ پر ایک فرد کو فوقیت نہیں دی جاسکتی۔

جمهوریت میرا دروس اندھہ بن چکا ہے، پاکستان کی فوج کو میں نے خون دیا ہے۔ میں تاریخ کا ایک ادنی طالب علم ہوں۔ میں جانتا ہوں کہ اگر فوج کمزور ہو گئی تو ملک خانہ جنگی اور غلامی کا شکار ہو جائے گا۔ خدا نخواستہ فوج ختم کر دی گئی تو پھر پاکستان پر کسی دوسرے ملک کی فوج قبضہ کر لے گی اور کسی بھی دوسرے پاکستانی کی طرح میں کبھی نہ چاہوں گا۔ میں اس کا تصور بھی نہیں کر سکتا۔ پاکستانی فوج میری بیٹی کی محافظ ہے، فوج کی وردي میرے وطن کے دفاع اور غیرت کی علامت ہے۔

آج اگر قوم سے سوال کیا جائے کہ اس کی نظر میں فوج کی عزت 12 اکتوبر 1999ء کو زیادہ تھی یا آج۔ تو

یقیناً جواب بھی ہوگا کہ فوج کی عزت میں بہت کمی ہوئی ہے، فوج کی عزت میں کمی کی وجہ میری تقریریں نہیں بلکہ جرنیلوں کی ہوس اقتدار ہے۔

### سقراط.....میرا امام

جناب والا! میں صدق دل سے آپکی عدالت پر اعتماد کا اظہار کرتا ہوں۔ ہرچند کہ 56 سال پاکستان کے غریب عوام انصاف سے محروم ہیں، راجح عدالتی نظام انہیں عدل فراہم نہ کر سکا۔ اس لئے عوام کی اکثریت عدالتی نظام پر اعتماد نہیں رکھتی۔ اسی لئے یہ نظام کھوکھلا ہی نہیں، بلے معنی بھی ہو چکا۔ بدستی سے ہماری اعلیٰ عدیلیہ نے ہر آمر کو نظریہ ضرورت کے تحت قبول کیا۔ یہی وجہ ہے کہ پاکستان میں جمہوری نظام پر وان نہ چڑھ سکا۔

دوسری جنگ عظیم میں جب برمنگھم پیلس پر گولے برس رہے تھے اور سارالنڈن سرگوں میں سوتا تھا، وزیر اعظم چرچل سے اخبارنویسوں نے پوچھا جنگ کا نتیجہ کیا ہوگا؟ چرچل نے اخبارنویسوں سے پوچھا کہ کیا برطانیہ کی عدالتوں میں عوام کو انصاف مل رہا ہے؟ صحافیوں نے اثبات میں جواب دیا، اس پر چرچل نے کہا: جب تک عدالتیں انصاف فراہم کرتی رہیں گی برطانیہ کو کوئی خلکت نہیں دے سکتا۔ اگر ہم آج یہ سوال اپنے آپ سے کریں تو شاید ہم سب کے سرندامت سے جھک جائیں۔

میں نے صدق دل سے عدالت پر اعتماد کا اظہار اس لئے کیا کہ میں سقراط کو اس سلسلہ میں اپنا امام مانتا ہوں۔ جب جیلرنے سقراط سے کہا کہ آپ کو موت کی سزا دینے کا فیصلہ غلط ہے۔ آپ فرار ہونا چاہیں تو میں آپ کی مدد کروں گا، آپ کسی دوسرے ملک چلے جائیں۔ سقراط نے کہا کہ میں جانتا ہوں کہ فیصلہ غلط ہے لیکن جس معاشرہ نے مجھے پالا پوسا، مجھے سقراط بنایا، اس کے وہ فیضے جو میرے حق میں تھے، میں نے قبول کئے، اگر ایک فیصلہ میرے خلاف ہو گیا ہے تو میں راہ فرار اختیار نہ کروں گا۔ سقراط نے زہر کا پیالہ پیا اور امر ہو گیا۔

جناب والا! جیل ٹرائل پر مجھے شدید اعتراض تھا، پھر میں نے اس پر سمجھوتہ کر لیا، قید تہائی اذیت ناک سزا ہے۔ اس پر مجھے عدالت سے تحفظ کی توقع تھی مگر یہ توقع پوری نہ ہو سکی۔ میں اس پر بھی صابر و شاکر ہوں۔ یہ جیل میرے ملک کی جیل ہے۔ میں ان جیلوں کی مٹی کو اسلئے بوسہ دیتا ہوں کہ میرے وطن کی مٹی ہے۔ یہاں کی قید ایک آزاد ملک کی قید ہے۔ اس کی آزادی کی حفاظت کرنے کیلئے اپنی ذاتی آزادی کی قربانی دینے کا حوصلہ رکھتا ہوں مگر ملک کی آزادی گروی رکھ کر اقتدار کی بھیک مانگنے والوں میں شامل نہیں ہو سکتا۔

### رنج سفر

جیل کے دروازے پر میری بیمار بیوی اور بیٹیاں ہڈیوں کا گودا جمادینے والی ٹھنڈا اور چلچلاتی دھوپ میں گھنٹوں کھڑی رہتی ہیں۔ جب تک خفیہ ایجنسیوں کے افراد نہ پہنچیں، انہیں انتظار کرنا ہوتا ہے، ان الہکاروں کی

موجودگی میں باپ بیٹی سے اور بیٹی باپ سے کیا کہہ سکتی ہے۔ میں نے بیٹیوں کو بتا دیا ہے کہ یہ تکالیف آپ کی تربیت کا حصہ ہیں تاکہ آپ کو اندازہ ہو، پوری قوم کو کن مراحل سے گزرنا پڑتا ہے۔ میری بیٹیاں سر جھکائے سنتی رہتی ہیں اور خاموش رہتی ہیں مگر ان کی آنکھوں سے روایں آنسو مجھے سو گوار کرتے ہیں یہ آنسو اگلی ملاقات تک مجھے یاد رہتے ہیں۔ پھر سوچتا ہوں کہ کسی نہ کسی کوتواں مٹی کا قرض ادا کرنا ہے۔ جب شاعر نے یہ کہا تو ایسی ہی ملاقاتوں کو یاد کیا ہوگا۔

اپنی تہائی سے گویا ہوئی پھر رات میری  
ہونہ ہو آج پھر آئی ہے ملاقات میری

### جنون.....میرا رہبر ہے

جناب والا! میری جنگ اقتدار کی جنگ نہیں۔ میں تین مرتبہ وفاتی وزیر رہا، جب میں نے پہلی مرتبہ وزارت کا حلف اٹھایا تو میری عمر صرف 28 سال تھی۔ اقتدار میں ایک سال سے زیادہ نبھانے کر سکا۔ ایک پرلس کانفرنس میں وزارت سے مستعفی ہونے کا اعلان کیا، گھر چلا گیا اور جمہوری عمل کا حصہ بن گیا۔ میں ہر دور میں معتوب رہا۔ زندگی میں کبھی شخصی بالادستی کو قبول نہ کیا۔ میں صحراء میں پیدا ہوا تھا، اہنذا میں سرابوں کو خوب پہچانا تھا، اور ان کے پیچے نہیں بھاگتا۔ زمینی حقوق اور معروضی حالات میں رہتے ہوئے ملک کے مسائل کا حل چاہتا ہوں۔ میں اس دشتناک کا مجھوں ہوں اور جنون ہی میرا رہبر ہے، شوق میرا رہمنفر ہے، عشق میری منزل ہے، اس راستے پر چلنے والا کبھی نہیں مرتا۔ سکندر نے دنیا فتح کر لی، مگر چشمہ آب حیوال تک نہ پہنچ سکا۔ میں نے قفس کی طرح اپنی راکھ سے جینا سیکھ لیا ہے

پہنچے شاہ ایسیں مرنائیں گور پیا کوئی ہور

## میرا خواب

جناب والا! میں اپنے دارالحزن میں بیٹھ کر عالم بیداری میں خواب دیکھنے کا عادی ہو گیا ہوں، ان خوابوں کی لہریں میرے اندر کے پر سکون سمندر میں ہل چل مچاتی رہتی ہیں اور ایک عالم اضطراب برپا رہتا ہے۔ خواب حقیقت میں ڈھلنا چاہتے ہیں، میں غم ذات کو غم دوراں میں تبدیل کرنے میں لگا دیتا ہوں۔ میں دیکھتا ہوں تیسری دنیا کے مسلمانوں کے خطے وسائل سے مالا مال ہیں۔ مگر عوام کی زبوں حالی تاقابل بیان ہے۔

سنترل ایشیاء، ایشیاء کو چک، صحرائے گوبی اور مشرق وسطی میں موجود قدرتی وسائل اگلے پانچ سو سال تک دنیا کے ایندھن کی ضرورت پوری کر سکتے ہیں۔ اس لئے استعاری قوتیں یہاں اپنے پنج گاڑ ناچاہتی ہیں اور ہر قسم کی مزاحمت کے امکان کو مٹانا چاہتی ہیں۔ نیو ٹکنیک پروگرام ان کا پہلا ہدف ہے۔ ان سب خطوں میں ایسے حکران مسلط ہیں، جن سے عوام نفرت کرتے ہیں۔ بندوق کی نوک اور مغربی طاقتیں سے عوام کو دبا کر رکھتے ہیں کوئی ایک بھی ایسا ملک نہیں جہاں پر عوام کی حکمرانی ہو۔

جناب والا! میں دیکھتا ہوں،

ان علاقوں میں جو قیادتیں ہیں، برطانوی بادشاہت اور روی کیونزم کی عنائت ہیں۔

میں دیکھتا ہوں ان قیادتوں نے عوام سے اظہار رائے کی آزادی چھین کر انہیں تابع مہمل بنادیا ہے، انسان ترقی کا پہیہ رکا ہوا ہے۔ ان کے وسائل عیاشیوں پر برباد ہو رہے ہیں، حکرانوں کی لوٹی ہوئی دولت سے مغرب کے بینک بھر گئے۔ میکدے آباد ہو گئے مگر ان کے عوام ناں جویں کو ترس گئے۔ غربت، جہالت اور بیماری ان کا مقدر ٹھہری ہے۔ لیکن اللہ کا شکر ہے کہ یہ قیادتیں اب لرزہ بر انداام ہیں۔

میں دیکھتا ہوں، بیت المقدس سے بیت المکرم تک افغانستان سے عراق تک، عوام پر مصیبت کے پھاڑ ٹوٹ پڑے ہیں، اور کوتاہ بین حکران اپنے لوگوں کی جان و مال کا تحفظ نہ کر سکے۔ ان کوتاہ قد حکرانوں نے مسلمانوں پر سب سے بڑا ظلم یہ کیا کہ یہاں اداروں کو پہنچنے نہ دیا۔ جارح قوموں کا سامنا کرنے کے لئے وہ نہتے ہیں، ان کی رہبری کرنے والا کوئی نہیں۔

میں دیکھتا ہوں، حالات کا رخ بدل چکا ہے۔ اپنی مشینی طاقت پر نازاں جارح قومیں فلسطین، افغانستان، کشمیر، عراق اور جنوبیا میں اب مدافعانہ جنگ لڑنے پر مجبور ہیں اور اس دلدل میں دھشتی جاری ہیں۔ اتحادیوں نے ان کا ساتھ چھوڑنا شروع کر دیا ہے۔ پوری دنیا کے اسن پسند عوام سڑکوں پر نکل آئے ہیں۔ خود اپنی

قوم کے سامنے امریکہ کا رہنا احتساب کا سامنا کر رہا ہے اور عراق پر قبضے کا جواز پیش نہیں کر سکا۔ بہت بڑی روشن مثال ہیں کے عوام نے قائم کی ہے۔

میں دیکھ سکتا ہوں، ملت اسلامیہ پانچ سو سال تک جہالت اور انتشار کی دلیل ہوں تلے دبے رہنے کے بعد خود آگاہی کے پہلے مرحلے میں داخل ہو چکی ہے۔ مسلمان اب کسی مجرم کے منتظر نہیں وہ خود اپنے رہبر بن گئے ہیں، وہ شمع آزادی پر پروانوں کی طرح جل رہے ہیں، وہ خود مجرمہ برپا کرنا چاہتے ہیں، خود آگاہی نے انہیں ناقابلِ تکست بنادیا ہے وہ شعلہ بدآماں ہیں۔ انہوں نے اعلان کر دیا ہے کہ:

ہر کہ کثیر نشواد از قبیله و مانیست

اسلام انقلابی مذهب ہے، آمریت اور ملوکیت اسلام کی ضد ہیں۔ آغازِ اسلام میں پوری دنیا پر بادشاہت کا رواج تھا۔ جب کہ اسلامی معاشرے کی سیاسی تشکیل جمہوری خطہ پر ہوئی۔ بالواسطہ طور پر اسلام کے انقلابی فلسفے نے پوری دنیا کو متاثر کیا۔ یورپ تاریک ادوار سے نکل آیا اور اسلامی تہذیب کے اثرات مشرق و مغرب کی تہذیبوں کو اپنے حلقة اثر میں لے آئے۔

عالم اسلام کے آمروں کے لئے پابندیاں برداشت کرنا مشکل تھا۔ انہوں نے مجبور ہو کر یہ پابندیاں قبول کیں مگر وہ اپنی انسانی کمزوریوں کی وجہ سے طاقت کا منع بننے کے لئے اسلام کے نظام جمہوریت کی تحریک اپنی مرضی سے کرتے رہے۔ علماء دین کا ایک طبقہ بھی ان کا ہمoa تھا۔ جمہور کی ترجیح کرنے کے لئے بھی علماء حق موجود تھے۔ ملوکیت کے ناجائز قبضے کے باوجود اسلام کی روح برقرار رہی۔ اسلامی معاشرہ کی تشکیل ایسی ہے کہ ملوکیت اسلام کے ترقی پسند افکار کو فنا نہ کر سکی۔ آمروں کو ہر دور میں حق پرستوں کی مزاحمت کا سامنا کرنا پڑا۔

میں دیکھتا ہوں، کہہ ارض پر تمدنی ارتقاء کے باوجود نہ قوموں میں دولت کی تقیم منصفانہ طریقے سے ہو سکی ہے اور نہ انسان خیر کیش حاصل کر سکا۔ اس وقت کہہ ارض تباہی پھیلانے والے تھیاروں کی زد میں ہے اور انسان، انسان کے خون کا پیاسا ہے۔ کمزور قوموں کی حیثیت پرانے دور کے غلاموں سے بدتر ہے۔ ان کے وسائل پر قبضہ کر لیا جاتا ہے، لیکن امید کا ایک چہارغ بھی روشن ہے کہ علم و حکمت کے فروغ اور مواصلاتی نظام کی آسائشوں نے انسان کو آگئی عطا کی ہے۔ اس آگئی سے خود شناسی پھوٹ سکتی ہے۔

میں دیکھتا ہوں، جن حکمرانوں نے انہیں دوسرے درجے کا شہری قرار دیا ہوا تھا خود امریکہ اور برطانیہ کی یلغار کی زد میں ہیں۔

میں یہ بھی دیکھتا ہوں کہ ان حکمرانوں کے خاتمے کے ساتھ ہی عالم اسلام کا روشن چہرہ ابھر رہا ہے، اب وہ نجف و نزار انسانوں کے ہجوم نہیں ہیں جو پہلے روس برطانیہ اور امریکہ سے اپنے ملکوں میں اقتدار کی بھیک مانگنے اور اپنی قوم کو قرضے کے بوجھ تلے دبا کر استعماری قوتوں کی معاشری غلامی میں دے دیتے تھے۔ اب انہیں آنکھوں میں

آنکھیں ڈال کر اپنے دفاع کرنے والے مسلمانوں کا سامنا ہے، جنہوں نے اپنے نظریات کے ساتھ ساتھ اپنے وسائل کا بھی دفاع کرتا ہے اور اپنے نظریات اور وسائل کی برکات سے پوری دنیا کو بہرہ مند کرتا ہے۔ صدیوں کا سفر اب لمحوں میں طے ہو رہا ہے۔ انہیں اس بات کا احساس ہو رہا ہے کہ جہاں جمہوریت ہے، ووٹ دینے کی آزادی ہے، وہاں کے لاکھوں لوگ ان مظلوم مسلمانوں کی حمایت میں اپنی حکومتوں کی پالیسیوں کی مزاحمت کر رہے ہیں جبکہ خود مسلمان جمہور بے کسی اور مجبوری کی تصور ہے ہیں۔ اپنی آزادی کی حفاظت نہیں کر سکتے، نہ رائے عامہ کو منتظم کرنے کے لئے ان کے پاس ذرائع ہیں۔ اس لئے جمہوریت اور آزادی اظہار کی اہمیت آشکار ہو رہی ہے۔

میں دیکھتا ہوں، نبی دنیا کا سورج اُبھر رہا ہے۔ یہ انقلاب مرحلہ دار آئے گا۔ پہلے مرحلے کے اس تغیر و تبدل کے دور میں جیتن اور مسلمان ممالک جنوبی امریکہ کے ممالک اور افریقہ اتحادی بن کر سامنے آ رہے ہیں۔ جنوب مغربی یورپ اس اتحاد سے قربت کو ترجیح دے گا۔ روس اور مشرقی یورپ بھی زیادہ عرصہ تک اپنے آپ کو لائق نہ رکھ سکے گا۔ اسرائیل، امریکہ، برطانیہ ایک کشتی کے سوار ہوں گے۔ دنیا کی پسی ہوئی قومیں ایک دوسرے کے مدد و معاون ہوں گی۔ امریکہ کی جگہ بندیاں خود اس کے عوام کے لئے سوہان روں بن جائیں گی اور امریکہ کے اندر آزادی کی لہر اٹھے گی۔

جب میں آزادی کا ذکر کرتا ہوں تو اس سے میری مراد ہمیشہ یہ ہوتی ہے کہ انسان پر انسان کی بالادستی کا خاتمہ، اتحاصی نظام کی تباہی، وسائل کی مساوی تقسیم کے نظام کا احیاء، انسان کی آزادی فلکر کو جس طرح فرد واحد کی بالادستی قبول نہیں اسی طرح ملک و واحد کی بالادستی بھی قبل قبول نہیں ہے۔ میں مشرق سے اُبھرتے ہوئے سورج کو دیکھتا ہوں۔

اس کی شعاعیں میرے دار الحزن کو ضوفشاں کر دیتی ہیں  
میں دیکھتا ہوں، نئے نظام میں عسکریت اقتدار اعلیٰ کے ماتحت ہو گی اور اقتدار اعلیٰ عوام کی رائے کے ترجمانوں کے پاس ہو گا۔ نیا معاشری نظام قائم ہو گا جو اتحاصی سے پاک ہو گا۔ نئے نظام کا آغاز ہو چکا ہے اور اس کی زمام کا ریقیناً انہی ہاتھوں میں ہو گی جن کا نقد جاں ہی ان کا سامان سفر ہے۔ روپ بھروسہ بھرنے والی بہت سی قیادتیں صفحہ ہستی سے مت رہی ہیں۔ ائمہ ججہ و ستار پر برے وقت کی پرچھائیں پڑ چکی۔ یہ ”بے داغ“ عبائیں اتریں گی تو آستینیوں سے خون نا حق پک پڑے گا، کمین گا ہوں میں چھپے دوستوں کے تیر ترکش سمیت باہر نکل آئیں گے۔

### دنیا کا نیا نقشہ اور جنوبی امریکہ

دنیا ب مشرق اور مغرب کی بجائے شمال اور جنوب میں تقسیم ہو گئی ہے۔ امریکہ، کینیڈا، شمالی یورپ اور روس کے تمام شمالی علاقوں کیجا ہوتے نظر آتے ہیں، جب کہ جنوبی یورپ، جنوبی امریکہ، افریقہ اور ایشیا، چند ایک

مستشیات کے علاوہ دوسری طرف! شمال سے شمال (South to south) اور جنوب سے جنوب تک (North to North)۔ کانیا نقشہ ابھر رہا ہے۔

اس تقسیم کی بنیاد تفاوت اور مذہب نہیں۔ معيشت اس میں بہت بڑا غصر ہے لیکن بڑی وجہ شمالی دنیا کا اتحصالی نظام، عالمی سطح پر مکونی کا احساس اور اپنے حکمرانوں سے بے زاری ہے۔

ان علاقوں کے عوام سمجھتے ہیں کہ دنیا کے شمال میں سینکڑوں سال سے جمہوریت کی وجہ سے انتقال اقتدار کا پُرانا راستہ موجود ہونے کی وجہ سے ان کی معيشت مضبوط رہی ہے، اس لیے وہ جمہوریت اور اداروں کی مضبوطی کے ثراث سے بہرہ مند ہونا چاہتے ہیں۔ شمالی دنیا اس سوچ سے خوف زده ہے اُنہیں یہ راز معلوم ہے کہ ان علاقوں میں ادارے مضبوط ہو گئے تو جنوبی دنیا پر ان کی گرفت کمزور ہو جائے گی۔ فرد واحد کو اپنے مقاصد کے لئے استعمال کرنا اور اس علاقہ کے وسائل پر قابض ہونا آسان ہے۔

اس مرحلے پر پہنچ کر شمالی قومیں بے نقاب ہو جاتی ہیں، وہ اقوام متحدة کا بھرم قائم رہنے دیتے ہیں اور نہ ترقی یافتہ قوم ہونے کا، بلکہ ان کا وجود ایک خالم سامراج میں داخل جاتا ہے۔ اپنے مفادات پر وہ تمام انسانی قدروں کو قربان کر دیتے ہیں۔

انسان کی ترقی یافتہ اور مہذب تصویر ایک کالی بھنگ دیوی کی شکل اختیار کر لیتی ہے۔ ان کی جمہوریت کے دعوے، یونیورسٹیوں کی تعلیم، چاند اور مریخ کی تینیر، سب کچھ مذاق سا بن جاتا ہے۔ اپنے لئے جمہوری حکومت پسند کرنے والے دوسروں پر آمرانہ حکومتیں مسلط کرتے ہیں۔ وہ جمہوری حکومت کو کچلنے والوں کے محافظ اور سرپرست بن جاتے ہیں۔ اس بنیادی تضاد کی وجہ سے شمالی دنیا کی مالی امداد تھیاروں کی فراہمی، دفاعی معاهدے، سب دجل و فریب بن جاتے ہیں اور دنیاوں میں خلیج بڑھ جاتی ہے۔

میں دیکھ رہا ہوں، شمالی دنیا پر عدم اعتماد بڑھتا جا رہا ہے جب شمالی دنیا کبھی تہذیبوں کے تصادم Clash (of Civilizations) کا نعرہ لگاتی ہے اور جمہوریت کے فروع کی بات کرتی ہے یا صلیبی جنگ کی بات بے اختیار منہ سے نکل جاتی ہے۔ جب اعتماد اٹھ جاتا ہے تو پھر دنیا کی کوئی طاقت شکوک و شہزادت کی خلیج کو پاک نہیں کر سکتی۔ یہ بد اعتمادی ایک دن کی نہیں ہے، صدیوں کے عمل سے وجود میں آئی ہے۔ پہلے صرف مسلمان اس کا شکار تھے لیکن اب دنیا کی تمام چکلی ہوئی ہوئی قومیں ان کے ساتھ ایک ہی صفت میں کھڑی ہیں۔ شمالی دنیا کو سب سے بڑا وچکایا گا ہے کہ مکوم قومیں ایک دوسرے کو بہتر طور پر سمجھنے لگی ہیں، علاقائی فورم وجود میں آنے لگے ہیں۔

نئی پہل (New Begning) جنوبی امریکہ نے کی۔ انہوں نے بتدربی علاقائی ترقی، علاقائی بینکاری، علاقائی دفاعی معاهدوں کے ذریعے یک جہتی کا اعلان کیا۔ امریکہ نے خوفزدہ ہو کر وہاں مختلف جیلوں سے سیاسی انتشار پھیلایا۔ کرپٹ قیادتوں کو مسلط کیا اور ان کی سرپرستی کی مگر تمام تدبیریں ناکام ہو گئیں۔ الٹا ان

27 ملکوں میں امریکہ سے نفرت گھری ہوتی گئی اور مقامی تنظیموں نے جنوبی امریکہ کے تمام ممالک کو ایک پلیٹ فارم پر لاکھڑا کیا، جہاں امریکہ کے لئے مڈ ایسٹ سے بڑا بحر ان جنم لے چکا ہے۔ یہ خطة بھی قدرتی وسائل اور تیل کی دولت سے مالا مال ہونے کے باوجود غربت کی دلدل میں پھسا ہوا ہے۔ جنوبی ایشیاء میں امریکہ اپنے مفادات کے تحفظ کے لئے چین کے گرد حصار باندھنے کی کوشش کر رہا ہے مگر حالات بتارہے ہیں کہ یہ ایک سی لاحاصل ہے جنوبی ایشیا میں ایک دوسرے کے قریب ہونے کی خواہش شدید ہو چکی۔

## شخصیت پرستی کی بجائے نظریہ کی فتح

اقوام متحدہ کے ادارے میں نئی روح پھونکنے کیلئے اس کی تنظیم میں بنیادی تبدیلیاں ضروری ہیں۔ ویٹو کا حق ختم کرنا ہوگا۔ فیصلوں کو پذیرائی اُسی وقت حاصل ہو سکتی ہے جب وہ سادہ اکثریت سے کیے جائیں۔ میں اقوام متحدہ کے ادارے پر جمہوریت کے غلبے اور اکثریت کی بالادستی کو دیکھ رہا ہوں۔ دنیا میں جتنی تہذیبیں مٹی ہیں وہ اپنے اندر وہی کھو کھلے پن کی وجہ سے مٹی ہیں۔ بیرونی حملہ آوروں کا بھی اس میں حصہ رہا ہے لیکن، درحقیقت، وہ باطنی کمزوری سے فتاہوں میں موجودہ تہذیب لوٹ کھوٹ کی تہذیب بن گئی ہے۔ اس کا مث جانا مقدر ہے، یہ ایک طے شدہ امر ہے کہ کسی معاشرے نے استعماری اور سامراج کو قبول نہیں کیا۔ صدیوں سے قابض رہنے والی قومیں، جن کے مقاصد مال نعیمت اور کشور کشائی تھے، قوموں کے ضمیر کو بدل نہیں سکیں۔ کیونکہ عوام اور حکمرانوں کا رشتہ غلامی کا رشتہ تھا، آج کی مغربی تہذیب نے غلام بنانے کے جدید اور مختلف طریقے اپنائے ہیں۔ پانچ سو سال تک پوری دنیا کو تاراج کیا، مگر اب اثرات مست رہے ہیں اور سامراجیت کے چہرے سے نقاب اٹھ چکا۔

صرف اسلام ایک استثناء ہے کہ جہاں بھی پہنچا غلام اور آقا ایک ہو گئے۔ ان کی دنیا بھی ایک ہو گئی اور آخرت بھی۔ سوائے ہسپانیہ کے، اسلام کا رابطہ دنیا کے جس حصے سے ہوا، اسلام کی تعلیمات ان کی روح تک چلی گئیں۔ دوسرے فاتحین جہاں بھی گئے یمنکڑوں سال تک قبضہ اور حکمرانی کے باوجود لوگوں کے دلوں کو فتح نہ کر سکے مقامی نسلوں کو ہمیشہ کے لئے ختم کرتا پڑا اور جو نئی گئیں انہوں نے اپنے حکمرانوں کے نظریہ حیات کو قبول نہ کیا۔ اسلام مستقبل کا نظریہ ہے۔ اسلام واحد نظریہ حیات ہے جہاں اس کا رابطہ ہوا، وہ دلیں اسی کا ہو گیا۔ بہت سارے ملک تجارتی رابطوں کی وجہ سے مسلمان ہوئے۔ دنیا نے چنگیز و ہلاکو کی یورش کا سامنا کیا۔ کیونکہ مسلط ہوا، ہندو اسلام نے وار کئے، مگر بد اعمال مسلمان حاکموں نے زیادہ نقصان پہنچایا، لیکن، چونکہ نظریہ مضبوط تھا اس کی سخت جانی نے دیے کو بھجنے نہ دیا۔

جہاں مقصد صرف حکمرانی اور لوٹ کھوٹ ہوا اور خواہش، انسان پر انسان کی بالادستی ہو، وہ تہذیبیں مٹ جاتی ہیں، منگلوں نے پوری دنیا کو تاراج کیا، آج ان کا نام و نشان تک نہیں ملتا۔ ان سے ڈرنے والی چینی قوم نے منگلوں کے خوف سے ہزاروں میل لمبی دیوار بنائی، وہ دیوار ان کی حفاظت نہ کر سکی مگر آج ایک نظریہ رکھنے کی وجہ سے پوری دنیا چین سے خوف زده ہے۔ فرعون اُنار بگم الاعلیٰ کا نعرہ بلند کرتا تھا۔ اس نے اپنے جادوگروں سے کہا: تم نے موئی اور اس کے خدا پر ایمان لانے سے پہلے میرے حکم کا انتظار کیوں نہیں کیا۔ ان کے

باز و اکھاڑ دیئے اور بعد میں انہیں قتل کر دیا۔ اہرام مصر دیکھیں تو عقل دنگ رہ جاتی ہے۔ ابدی زیست کی آرزو میں اپنی لاشوں کو حنوٹ کر کے اپنے آپ کو ”زمدہ“ رکھنے والے فرعون، دنیا کے لئے عبرت کا نشان بن گئے، لاکھوں غلام اہرام مصر کی تعمیر میں پھرروں کے نیچے فن ہو گئے۔ ظالم اور مظلوم ایک ہی مٹی تلے سوئے ہوئے ہیں، مگر غلاموں سے ہمدردی کی لہر سینوں میں تڑپتی ہے اور فرعونوں کے خلاف نفرت کی۔

بابل و نینوا کی تہذیبوں کے آثار موجود ہیں۔ مدار میں آج بھی پہاڑوں کو چیر کر بننے والے محلات موجود ہیں، جن کو دیکھ کر دل پر ہمیت طاری ہوتی ہے۔ ایران سے اردن تک پورے بلادِ شام میں انسان کی طاقت کے مظاہر موجود ہیں، مگر کوئی نظریہ نہ ہونے کی وجہ سے یہ سب اہو و لعب تھا جو مت چکا۔ دنیا کو آنے والی نسلوں کا محفوظ مقام بنانے کیلئے دوسروں پر بالادستی کی خواہش کو کچلنا ہوگا۔ اس جہالت نے دنیا کو وحشت اور غیر محفوظ بنا رکھا ہے۔

عرب کے ریگ زار میں چار ہزار سال قبل ایک کوٹھے کی تعمیر ہوئی۔ ایک باپ بیٹے نے مٹی اور پتھر سے ایک چوکور کرہ بنا دیا۔ قربانی، تسلیم اور عبادت کا مظہر۔ اپنے رب کے حکم پر بننے والا یہ گھر ہزاروں برس سے مرجع خلائق ہے، جس کی روشنی سے پوری دنیا منور ہے۔

جنوبی امریکہ کے لوگوں نے گھوڑا نہیں دیکھا تھا۔ یورپی فاتحین کے گھوڑوں کو دیکھ کر وہ سر بخود ہو گئے انہیں ذیوتا سمجھ لیا۔ ایک لاکھ کے لشکر کو شکست دینے کے لئے دس گھنٹوں کا فوج تھا، وہ قوم صفحیہ ہستی سے مٹ گئی جس کے پاس کوئی نظریہ نہیں ہے۔

میں ”فرقہ ملامتیہ“ سے تعلق نہیں رکھتا لیکن حقیقت کو چھپانا بھی بزدلی ہے ہسپانیہ میں عرب اور ببر کا فرق نہ صرف نسل پرستی کا عروج تھا بلکہ مسلمانوں کے زوال کو کافی ہو گیا کیونکہ یہ سوچ خطبہ عرفات کے منافی تھی۔ سرکارِ دو جہاں نے کالے اور گورے کی تفریق کو مٹا دیا تھا۔ اسلام، انقلابی مذہب اور مکمل ضابطہ حیات ہے۔ حضور ﷺ نے شخصیت پرستی کی بجائے انسانوں کو ایک بلند تر مقصد کی طرف پکارا تھا، حتیٰ کہ اپنی ذات ستودہ صفات کو پیچھے کر دیا۔ یہ ایسا مذہب ہے جس کی تاریخ کا آغاز بھی آپ کی ولادت با سعادت کی بجائے ہجرت سے ہوتا ہے۔ مذہب کا نام بھی محمدیت کی بجائے اسلام رکھا۔

انسان کی تعظیم اور تکریم کے لئے فرمایا ”کہ ایک انسان کا قتل پوری انسانیت کا قتل ہے۔“ ایک انسان کی زندگی بچانا پوری انسانیت کو بچانا ہے۔

عیسائیت، حضرت عیسیٰ کے نام سے معنون ہے۔ یہودیت ایک نسل یعنی حضرت یعقوب کی اولاد کا نام ہے۔ زرتشت مذہب اس کے بانی زرتشت کے نام پر ہے۔ ہندو مت یعنی ہندوستان کا علاقائی مذہب اور بدھ مت گوتم بدھ کے نام پر ہے۔ اسی طرح عبادت گاہوں میں بلا نے کے لئے دنیا کے دیگر مذاہب موسیقی پر انعام کرتے

ہیں، جب کہ اسلام با معنی انسانی آواز میں عبادت کی دعوت دیتا ہے، اذان کے ذریعے۔ ایک مہذب اور فکری معاشرے کی تشكیل، جہاں پر کوئی اللہ نہیں یعنی کوئی بادشاہ نہیں، یہاں سب برابر ہیں۔ ال صرف اللہ ہے، محمد اس کے فرستادہ ہیں، رسول ہیں، اس سے بڑا انقلابی نظام اس روئے زمین پر کوئی نہیں اور کوئی ہو بھی نہیں سکتا۔

مشہور ”مستشرق“ کبھی نے کہا ہے کہ پیغمبر اسلام اور اس کے جانشینوں کی حکومت ایک مکمل جمہوریت تھی۔ اسلام نے بادشاہ کے اقتدار اور شخصیت سے انکار کیا ہے، صرف خلیفہ یعنی نائب کا وجود گوارا تھا، جس کے معنی نیابت کے ہیں۔ اسلام میں اقتدار حاضر نیابت ہے۔ حکمران اس سے زیادہ کوئی اختیار نہیں رکھتا۔ قرآن میں شورائیت کی تلقین ہے، یعنی جو کام کیا جائے جماعت کے مشورے سے کیا جائے، شخصی رائے پر نہیں۔ اس سے زیادہ صحیح نام جمہوری نظام کے لئے نہیں ہو سکتا۔

### سرچشمہ ہدایت

اسلام کے پیغمبر عظیم حضرت ﷺ کی سیرت طیبہ کا ہر پہلو اور آپ کی زبان مبارک سے نکلا ہوا ہر لفظ قیامت تک پوری دنیا کے لئے سرچشمہ ہدایت ہے۔ آپ نے جدت الوداع کے موقع پر جو کچھ ارشاد فرمایا وہ صرف اہل اسلام ہی کے لئے مینارہ نور نہیں، پوری انسانیت کے لئے نجات کا منشور ہے۔ آپ نے جبل رحمت پر کھڑے ہو پوری انسانیت سے کہا۔

”اے لوگو! میری بات غور سے سنو! کیوں کہ اس سال کے بعد شاید اس جگہ تم سے ملنے سکوں۔  
بے شک تمہارا رب ایک ہے اور جدا علیٰ ایک ہے۔ سب انسان آدم علیہ السلام کی اولاد ہیں اور آدم مٹی سے بنے تھے۔ اللہ تعالیٰ کی نگاہ میں صرف وہی معزز ترین ہے جو سب سے زیادہ متقدی ہے۔ عربی کو عجمی اور عجمی کو عربی پر، سرخ کو سیاہ پر اور سیاہ کو سرخ پر کوئی فضیلت نہیں۔ برتری صرف تقویٰ کے سبب ہے۔

اے لوگو! قیامت تک کے لئے تمہاری جانیں اور تمہارا مال ایک دوسرے کے لئے اسی طرح محترم ہے جس طرح یہ دن اور یہ مہینہ محترم ہے۔ کسی شخص پر اس کے بھائی کا مال حلال نہیں، جب تک وہ خود اپنی خوشی سے نہ دے۔ جس کسی کے پاس دوسرے کی امانت ہو وہ اس کے مالک کے حوالے کر دے۔

عقریب تم اپنے رب سے ملوگے۔ وہ تم سے تمہارے اعمال کی جواب دہی کرے گا۔ ہر کوئی اپنے عمال کا خود ذمہ دار ہو گا۔ باپ کے جرم کا ذمہ بیٹے پر بیٹے کے جرم کا ذمہ باپ پر عائد نہیں ہو گا۔ آج سے ہر قسم کا سودہ تم کیا جاتا ہے۔ تم صرف اصل رقم کے حق دار ہو۔ تم کسی پر ظلم نہ کرو اور نہ تم

پر ظلم ہو۔ اللہ تعالیٰ نے فیصلہ کر دیا ہے کہ سود کو ختم کر دیا جائے۔ عباس بن عبدالمطلب کے جو سود دوسروں کے ذمہ واجب ہے وہ سب سے پہلے ختم کیا جاتا ہے۔

سنو! جس قدر خون زمانہ جاہلیت کے تھے سب ختم کئے جاتے ہیں اور سب سے پہلے میں ابن ربعہ بن حارث بن عبدالمطلب کا خون معاف کرتا ہوں۔

یاد رکھو: اپنی ماں کا حق ادا کرو، باپ کا حق ادا کرو، بھائی کا حق ادا کرو۔ اس کے بعد درجہ بد درجہ رشتہ داروں کا حق ادا کرو۔ میں تمہیں پڑوی سے حسن سلوک کی تاکید کرتا ہوں۔

اے لوگو! تمہارا تمہاری عورتوں پر حق ہے اور تمہاری عورتوں کا بھی تم پر حق ہے۔

اپنے غلاموں کے ساتھ برابر کا سلوک کرو۔ جو خود کھاؤ وہی ان کو کھلاو اور جو خود پہنوا وہ ان کو پہناؤ۔

لوگو۔ اللہ کے ساتھ کسی کو شریک نہ ٹھہراو۔ جس جان کو اللہ تعالیٰ نے حرام ٹھہرا�ا ہے اس کو ناقہ نہ مارو، زنانہ کرو اور چوری سے باز رہو۔

اگر تم پر سیاہ قام تک کٹا غلام بھی امیر بنایا جائے اور وہ کتاب اللہ کے مطابق حکم چلائے تو اس کی اطاعت کرو۔

اے لوگو! میری باتیں غور سے سنو۔ میں نے خدا کا پیغام تم تک پہنچا دیا ہے اور تم لوگوں تک پہنچا دو جو یہاں موجود نہیں ہیں۔ میں تم میں دو چیزیں چھوڑے جا رہا ہوں کہ اگر تم انہیں مضبوطی سے پکڑ لو گے تو کبھی گراہ نہ ہو گے اور وہ ہیں کتاب اللہ اور اس کے نبی کی سنت۔

آپ کے صحابہ بھی اس نظام فکر کے پروردہ تھے اور ان کے قلب و نظر میں وہی روشنی رہی تھی۔ خلیفہ اول حضرت ابو بکر صدیقؓ کے وہ الفاظ جو آپ نے خلیفہ منتخب ہونے کے بعد پہلے خطبے میں کہے۔ اب تک کے حکمرانوں کے لئے تاریکی کے چراغ ہیں فرمایا:-

"میں تمہارا سردار بنایا گیا ہوں حالانکہ میں تم سے بہتر نہیں ہوں، پس اگر میں نیک کام کروں تو تمہارا فرض ہے کہ میری مدد کرو اور اگر میں کوئی غلط را اختیار کروں تو فرض ہے کہ تم مجھ کو سیدھے راستہ پر قائم کر دو۔ راتی و راست گفتاری امانت ہے اور دروغ گوئی خیانت۔ تم میں جو ضعیف ہے وہ میرے نزدیک قوی ہے۔ جب تک کہ میں اس کا حق نہ دلوادوں۔ اور تم میں جو قوی ہے وہ میرے نزدیک ضعیف ہے، جب تک کہ میں اس سے حق نہ لے لوں۔ جب تک میں اللہ اور رسولؐ کی اطاعت کروں تو تم میری اطاعت کرو۔ جب میں اللہ اور اس کے رسولؐ کی نافرمانی کروں تو تم میرا ساتھ چھوڑ دو۔ کیونکہ پھر تم پر میری اطاعت فرض نہیں۔"

حضرت علیؓ نے مختلف ولادتوں میں جو عامل مقرر کئے ان کی رہنمائی کے لئے فرمان بھی جاری کئے۔ وہ

پوری دنیا کو رہنمائی کا پیغام دیتے ہیں۔ حاکم مصر مالک بن اشتہر کے نام ان کا خط تاریخ میں دائم تک زندہ رہے گا۔

”رعایا کے لئے اپنے دل کے اندر حرم و رافت اور لطف و محبت کو جگہ دو۔ ان کے لئے چھاڑ کھانے والا درندہ نہ بن جاؤ۔ کہ انہیں نگل جانا غنیمت سمجھو۔ اس لئے کہ رعایا میں دو قسم کے لوگ ہیں، ایک تو تمہارے دینی بھائی اور دوسرے تمہارے جیسی مخلوق خدا۔ ان کی لفڑیں بھی ہوں گی۔ خطاؤں کا ارتکاب بھی وہ کریں گے اور ان کے ہاتھوں جان بوجھ کریا بھولے چوکے سے غلطیاں بھی ہوں گی۔ تم غفو و درگز رے کام لینا۔

خبردار! اللہ سے مقابلہ کے لئے نہ اترنا۔ اس لئے کہ اس کے غصب کے سامنے تم بے بس ہو اور اس کے غفو و رحمت سے تم بے نیاز نہیں ہو سکتے۔ تمہیں کسی کو معاف کر دینے پر چھپتا نا اور سزا دینے پر اترانا نہ چاہیے۔ غصہ میں جلد بازی سے کام نہ لو جبکہ اس کے ٹال دینے کی گنجائش ہو،

خبردار! بھی اللہ کے ساتھ اس کی عظمت میں نہ ملکراو اور اس کی شان و جبروت سے ملنے کی کوشش نہ کرو کیونکہ اللہ ہر جبار اور سرکش کو چھاد کھاتا ہے اور ہر مغرب کے سر کو جھکا دیتا ہے۔

اپنی ذات کے بارے میں اور اپنے خاص عزیزوں اور رعایا میں سے اپنے دل پسند افراد کے معاملے میں حقوق اللہ اور حقوق الناس کے متعلق بھی انصاف کرنا کیونکہ اگر تم نے ایسا نہ کیا تو ظالم ٹھہر دے گے اور جو خدا کے بندوں پر ظلم کرتا ہے تو بندوں کے بجائے اللہ اس کا حريف و دشمن بن جاتا ہے۔

تمہیں سب طریقوں سے زیادہ وہ طریقہ پسند ہونا چاہئے، جو حق کے اعتبار سے بہترین انصاف کے لحاظ سے سب کو شامل اور رعایا کے زیادہ سے زیادہ افراد کی مرضی کے مطابق ہو کیونکہ عوام کی ناراضگی خواص کی رضامندی کو بے اثر بنا دیتی ہے اور خواص کی ناراضگی عوام کی رضامندی کے ہوتے ہوئے نظر انداز کی جاسکتی ہے اور یہ یاد رکھو! کہ رعیت میں خواص سے زیادہ کوئی ایسا نہیں کہ جو خوشحالی کے وقت حاکم پر بوجھ بننے والا، مصیبت کے وقت امداد سے کتر اجانے والا، انصاف پر ناک بھوں چڑھانے والا، طلب و سوال کے موقع پر پنجے جھاڑ کر پیچھے پڑ جانے والا، بخشش پر کم شکر گزار ہونے والا، محروم کر دینے جانے پر بمشکل عذر سننے والا اور زمانہ کی ابتلاؤں پر بے صبری دکھانے والا ہو۔

دین کا مضبوط سہارا، مسلمانوں کی قوت اور دشمن کے مقابلہ میں سامان و فاع امت کے عوام ہوتے ہیں۔ لہذا تمہاری پوری توجہ اور تمہارا پورا رُخ انہی کی جانب ہونا چاہئے۔

### خاموش انقلاب

جتاب والا! میں سمجھتا ہوں فاران کی چوٹیوں سے اُبھرنے والی روشنی نے کرہ ارض کو اپنی لپیٹ میں لے لیا ہے اور وہ لوگ بھی اس روشنی سے فیض یاب ہو رہے ہیں جنہوں نے خواہ اسلام کا نام بھی نہ سنا ہو۔ اس حقیقت کو کوئی نہیں جھٹلا سکتا کہ مدینہ کی ریاست میں کوئی بادشاہ نہ تھا۔ یہ بہت بڑا خاموش انقلاب تھا۔ حکمران کو چیلنج کرنے

کا ہر فرد کو اختیار تھا اور یہ اختیار غلام آقا، دونوں کو حاصل تھا۔ غلام کی رائے اور آقا کی رائے ایک جیسی اہمیت کی حامل تھی۔ صرف سچا ہونا ضروری تھا۔ نائب یا خلیفہ عوام کے سامنے جواب دہ تھا۔ 29 سال تک خلیفہ کا بیٹا خلیفہ نہیں بننا اور موروثیت کا خاتمہ کر دیا گیا۔ بعد میں جو کچھ تھا کوئی مسلمان اسے خلافت راشدہ نہیں کہتا۔ اسلام کی روح کے منافی تھا۔ شروع میں مدینہ ایک سُنی شیعہ تھا۔ شہر کے اندر فیصلے ہوتے تھے، ووٹ کا حق ہر فرد کو حاصل تھا۔

اس نظریے نے بادشاہوں کی مطلق العنانیت کو غاصبانہ قرار دے دیا اور شہنشاہیت کے خاتمے کے بیچ بولے۔ صدیوں کے سفر میں شہنشاہیت کو پہلی مرتبہ اپنا جواز پیش کرنے کی ضرورت درپیش تھی۔ مسلمان بادشاہوں نے اپنے آپ کو ادھورا سمجھنا شروع کیا۔ شورائیت کا نظام راجح کیا۔ ملت اسلامیہ نے ہر ایک کو خلاف راشدہ کے معیار پر پرکھا اور رد کر دیا، سوائے چند مستثنیات کے۔ اس انقلاب کے اثرات مغرب پر بھی پڑے۔ مسلمان فلسفیوں نے یورپ کے تاریک دور کے معاشرے کو اسلامی کے زریں اصولوں سے روشناس کروایا، جس کا اعتراف یورپ کے بہت سے قابل مفکرین نے کیا ہے۔ اصولوں کی روشنی میں جو تبدیلیاں رونما ہوئیں، اس سے اہل یورپ پر ترقی اور تحقیق کے دروازے کھل گئے۔ مسلمان فلسفیوں کے علم کی روشنی کی وجہاں دھاک پچھی، جہاں بذریعہ کی حکمرانی تھی۔ مسلمان معاشرہ قبائلیت اور بدوبیت سے اٹھا تھا، اسے اپنی منزل آسمانوں میں نظر آتی ہی۔ لیکن بتدریج اس کے رہنماء چند کلیوں پر قناعت کر گئے۔ انہوں نے ابتدائی مراحل کو منزل سمجھ لیا۔ رفتہ رفتہ ماری توجہ نئی فتوحات، وسائل کی ریل پیل اور دوسری اقوام پر بالادستی حاصل کرنے پر مرکوز ہو گئی اور ان کا میا بیوں کو زیر اطاعت لوگوں کی آزادی کو سلب کرنے کے لئے استعمال کیا گیا۔ عام لوگوں نے بھی کسی حد تک حالات سے سمجھوتا کر لیا۔ وہ سمجھتے تھے کہ جہالت کی منزل سے گزر کر وہ حاملین کتاب ہو گئے۔ یہ کیا کم ہے کہ چند صدیوں کے بعد تحقیق کا دائرہ مذہبی مباحثت پر آ کر رک گیا۔ اب درباروں میں ثولیدہ فکری کاراج تھا اور اسلام کو عبادات کا دین سمجھ لیا گیا۔

اسلام کے عزائم توسعہ پسندانہ ہرگز نہیں تھے، بلکہ اس کا مقصد انسان کو انسان کی خدائی سے نجایہ دلا کر نئے معاشرے کی تشکیل تھا۔ حضرت عمرؓ نے ابتدائی فتوحات کے بعد کہا تھا کہ کاش کوئی ہمارے اور فارس کے درمیان آگ کی دیوار کھڑی کر دے۔ انہوں نے مال غنیمت کے ڈھیر دیکھ کر کہا تھا: یہ زوال کی نشانیاں ہیں۔

اسلامی غالبہ کا مقصد دنیا پر مسلمانوں کی حکمرانی ہرگز نہ تھا۔ اسلام کا یہ محدود بلکہ مسخ شدہ تصور ہے۔ مسلمان مفکرین نے اس پر تفصیل سے روشنی ڈالی ہے۔ امام غزالیؓ، ابن تیمیہ، الکندی، رازی، یعلیٰ سینا، ابو اسحاق، ابن خلدون، ابن رشد، ابوالہیثم اور مولانا روم نے مختلف زاویوں سے دانش گاؤ افرینگ کو منور کیا۔

## مغرب کی ناکامی کا سبب

گذشتہ پانچ سو سالوں میں اہل کلیسا نے پوری دنیا کو ہلا کر رکھ دیا۔ ان کی ایجادات نے انسان کو ورطے

حیرت میں ڈال دیا۔ انہوں نے معاشرتی روئوں میں تبدیلی کی۔ سب سے بڑا کارنامہ یہ ہوا کہ پرنس انتقال اقتدار کا طریقہ تلاش کر لیا۔ برطانیہ میں چار سو سال پہلے پارلیمنٹ نے عوام کو یہ اختیار دیا۔

"No Taxation without Representation" اگر عوام کو نمائندگی نہ ملی تو وہ نیکس ادا نہیں کر سکے گے۔ اظہار رائے کی آزادی پر قد غنیم ختم ہوئیں، عوام کی فلاج حکومت کا بنیادی مقصد تھا۔ مساوات کا دور شروع ہو گیا مگر جیسا کہ سب جانتے ہیں، حکومتوں میں اس انقلاب کے ثمرات سے بہرہ مند نہ ہو سکیں۔

غلام سرزینیں آقاوں کی لوٹ کھوٹ کی آماج گاہ تھیں۔ طاقتوروں میں نوآبادیاتی نظام پر یقین رکھتی تھیں، یعنی کوئی واضح نظریہ حیات ان کے پیش نظر نہ تھا۔ جلب زرائی کی منزل تھا۔ دنیا کے وسائل کو اپنے کنٹرول میں لینے کی دوڑ نے بالآخر دنیا کو ہونا ک جنگوں سے دوچار کر دیا۔

یہ جنگیں نہ مذہبی تھیں، نہ صلیبی، نہ رنگ و نسل کی برتری، نہ علاقائیت کی برتری کے لئے۔ یہ توسعہ پسندانہ عزائم، انسان پر انسان کی بالادستی اور دوسروں کو غلام بنا کر انکے معاشی مسائل پر قبضے کی لئے لڑی گئیں ورنہ ان جنگوں میں زیادہ تر یورپی اقوام تباہ ہوئیں، جو سفید نسل سے تعلق رکھتی تھی، سب کامہ ہب عیسائیت تھا اور ایک ہی برابر اعظم سے ان سب کا تعلق تھا۔

آج یہ تمام اقوام یورپی برادری کے طور پر متعدد ہو چکی ہیں۔ یورپی پارلیمنٹ موجود ہے اور ایک کرنی اُنکی معیشت کی بنیاد ہے۔ صرف پچاس سال سے پہلے ایک دوسرے کے خون کی پیاسی ان اقوام سے کوئی پوچھنے کے لاکھوں انسانوں کے خاتمے اور املاک کی تباہی کا کیا جواز تھا تو شاید وہ اس کے سوابعوں نہ دے سکیں، کہ ان کے حکمران عظیم الشان حماقاتوں کے مرتكب ہوئے۔

ان قوموں کا وحشیانہ پن کھل کر سامنے آ گیا۔ ان کے مہذب ظاہری روئے وحشیانہ لصع کی چادر تھے۔ یہ چادر رہتی گئی اور ان کی تہذیبی اصلاحیت آشکار ہوتی گئی۔ اس نکراوے سے غلام قوموں پر ان کی گرفت ڈھیلی ہو گئی۔ دنیا میں جب بھی جبر کی گرفت ڈھیلی ہوئی، آمریت کا خاتمہ ہوا، چنگیزیت دفن ہوئی تو اسلام نئی آب و تاب کے ساتھ روشن ہو جاتا ہے۔ جہالت کا خاتمہ ہو تو اسلام کی سچائی آشکار ہونے لگتی ہے۔ پانچ سو سال بعد پہنیں میں یورپ کی سب سے بڑی مسجد کا سنگ بنیاد رکھا گیا اور گذشتہ ایک عشرے کے دوران ان کے لگ بھگ 80 ہزار شہری مسلمان ہو چکے ہیں۔ یہ بہت سخت جان نظریہ حیات ہے۔

اس صدی کا مجھرہ، مضبوط نظریہ، یہ مثل جغرافیہ

جناب والا: میں یوٹوپیا (Utopia) میں نہیں بلکہ حقائق کی دنیا میں رہتا ہوں، اپنے ماضی کو نہیں بھوت اپنے حال سے باخبر ہوں اور نوع انسانی کے مستقبل کو بہتر بنانے کی جدوجہد کا حصہ ہوں۔ دنیا کا جو نقشہ ابھر رہا ہے اس میں نظریاتی اور جغرافیائی طور پر پاکستان کا قائدانہ کردار Leading Role ہے۔ ہم نئی دنیا کے معمار

(Architects) میں سے ہیں۔ دنیا میں یہ واحد ملک ہے جس کی بنیاد نظریہ پر رکھی گئی ہے۔ اسرائیل دوسرے مالک ہے مگر وہ نسلی بنیاد پر بنایا گیا۔ اس میں یہودی نسل کے سوا کسی کو برداشت نہیں کیا جاتا۔ دنیا کے دوسرے مالک بھی زیادہ تر نسلی یا جغرافیائی وحدتیں ہیں۔ صرف پاکستان ایک ایسا ملک ہے جس کی بنیاد ایک پچھے اور کھڑے نظریے نے فراہم کی ہے۔

پاکستان اس صدی کا مجزہ ہے، قائدِ اعظم نے جس قائدانہ صلاحیت سے مسلمانان پاک و ہند کا مقدمہ لڑا ہے تاریخ میں اس کی نظیر نہیں ملتی۔ بے سرو سامانی کی حالت میں معاشر طور پر مغلوں والی مسلمانوں کو دو ہری غلامی سے نجات دلانے کا تصور آسان نہ تھا، اس لئے اکثر نہ ہبی رہنا کہتے تھے کہ پہلے ہندو کے ساتھ مل کر انگریز سے آزادی حاصل کریں گے اور اس کے بعد مستقبل کے امکانات دیکھیں گے۔ مجھے ان رہنماؤں کی نیت پر شک نہیں۔ وہ مسلمان رہنما جنہوں نے ساری زندگی جیلوں میں کافی، مگر برطانوی سامراج کے سامنے سرنہ جھکایا، لاکھ تھیں ہیں، لیکن قائدِ اعظم کی مستقبل بینی اور جرأت نے دو ہری غلامی کی زنجروں میں جکڑی ہوئی قوم کو ملت اسلامیہ کی سب سے بڑی قوم بنادیا۔ اقبال نے کہا ہے۔

### لاکھ حکیم سر بحیب ایک کلیم سر بکف

آج یہ ملک 60 مسلمان ملکوں کا نظریاتی امام ہے۔ اس کا جغرافیہ بے شل ہے۔ مشرقی بازو، جنوبی مشرقی ایشیا پر اثر انداز ہوتا تھا۔ یہ بازو الگ ہو گیا۔ مگر اس کے نظریاتی اثرات نہ مت سکے۔ مغربی پاکستان یا موجودہ پاکستان کا جغرافیہ اس کی اصل طاقت ہے۔ پاکستان کے شمال میں ایشیا کوچک اور صحرائے گوبی میں دنیا کے 38 فیصد از جی کے وسائل ہیں۔ دنیا کے بہترین گیس کے وسائل 500 سال تک دنیا کی ضرورتیں پوری کریں گے۔ ان کا قدرتی راستہ اور دروازہ گوادر کی بندرگاہ ہے۔ سنشل ایشیا کے تمام ممالک کا دروازہ بھی یہی ہے۔

پاکستان کے جنوب میں خلیج فارس کے اردوگرد کے ملکوں میں دنیا کے 19 فیصد وسائل موجود ہیں، سعودی عرب، عراق، ایران، کویت، عرب امارات کا تیل بھی گوادر کی راہداری سے گزر کر صفتی دنیا تک پہنچتا ہے۔

اسی طرح دنیا کے ساتھ چین اور بھارت کا زمینی رابطہ صرف پاکستان کے توسط سے قائم ہوتا ہے۔ ہندوستان کے شمال میں ہمالیہ، مشرق میں دیوار چین اور جنوب میں سمندر ہے۔ اس کی 30 فیصد تجارت سنشل ایشیا اور روس سے ہے۔ پاکستان اگر اپنی موڑویز بنالے اور ذرا لع رسل و رسائل کو ٹھیک کر لے تو دنیا کی تجارت کا مرکز بن جاتا ہے۔ مُل ایسٹ، افریقہ، یورپ تک سامان پہنچانے کیلئے یہ سب سے بڑا زمینی رابطہ ہے۔ افرادی قوت پاکستانی میڈیت کے بنیادی ستونوں میں سے ایک ستون ہے۔ جاپان اور دیگر مشرقی ممالک اس خطے میں اپنی صنعتیں لگانا چاہتے ہیں۔ سنتی لیبرا اور فاصلوں کی کمی کے مقابلے کے دور میں انہیں برتری مل سکتی ہے۔ وہ اپنی پیداوار بہت کم قیمت پر یورپی ممالک تک پہنچ سکتے ہیں۔ پاکستان واحد اسلامی ملک ہے، جو اعلانیہ طور پر ایسی

ملک ہے۔ پاکستان کے پاس بہترین فوج ہے جو پاکستان کی سالمیت کی ضامن ہے۔  
مقدس سر زمین

جناب والا! پاکستان کا یہ تصور میرے ذہن میں ہے۔ میرا جنوں مجھے حکم دیتا ہے کہ اس کی آبیاری خون  
جگر سے کروں۔ میں اپنی شکستہ پائی کے باوجود بگولوں اور سرابوں کے پچھے بھاگتا ہوں، مجھے ان سرابوں کی حقیقت  
معلوم ہے۔ پھر بھی امید کے دامن کو ہاتھ سے نہیں چھوڑتا۔ مجھے اس دشت میں اُگے ہوئے بول بھی لالہ صحرائگتے  
ہیں۔ میرا عزم ہے کہ اس دشت کو گلستان میں تبدیل کرنا ہے۔ میں ریت کے چھوٹے چھوٹے گھروندے بناتا  
ہوں، جو ہوا کے جھونکے سے بکھر جاتے ہیں، میں رات کے سناؤں میں بھی محسوس رہتا ہوں۔ میں لب اظہار پر  
تالے لگایتا ہوں، میری خامشی جب گلستان کی خامشی بننے لگتی ہے تو پھر میرے سینے سے ہوک اٹھتی ہے۔ بے بسی  
میں نکلی ہوئی یہ آواز سنائی کو چیرتی ہوئی ایک چیخ بن جاتی ہے، بابا فرید کی چیخ۔

کوک فرید اکوک جیویں را کھاؤ انگ جوار

میری پکی ہوئی فصل پرندے اجازتے لگتے ہیں تو اپنے فرض سے مجبور ہو کر آواز بلند کرتا ہوں۔ واللہ!!  
میری ان پرندوں سے کوئی دشمنی نہیں، مگر وہ نہیں جانتے کیسی بر بادی لاتے ہیں۔ وہ تو پرندے ہیں۔ پکی ہوئی فصل  
پر آنے والے پرندے..... جو کھاتے کم اور اجازتے زیادہ ہیں۔ مجھے دانہ دنکا چلنے پر اعتراض نہیں، مذہبی دل کی  
طرح فصل تباہ کرنے پر اعتراض ہے۔

### ایک بات کا اقرار

جناب والا! مجھ پر مقدمے میں غلط الزام لگائے گئے۔ میں بغاوت کا تصور بھی نہیں کر سکتا۔ میری تو اس وطن کے  
علاوہ کوئی جائے پناہ ہی نہیں۔

جی ایچ کیو کے پیڈ کامونوگرام میرے لئے تقدیس کا حامل ہے۔ میرا سرشم سے جھک جاتا ہے، جب  
مجھ پر اس مونوگرام کو فورج (Forge) کرنے کی تہمت لگتی ہے۔ میں فوج کو اب بھی مقدس ادارہ کہتا ہوں، لیکن  
اس طرح سوچنے والوں کی تعداد اب کتنی ہے؟

ہاں ایک بات کا اقرار کرتا ہوں کہ میں فوج کو سیاسی کردار دینے کے حق میں نہیں۔ کہ اس سے فوج  
متازع ہو رہی ہے اور یہ نقصان ناقابل برداشت ہے۔ یہی نتیجہ حمود الرحمن کمشن نے اخذ کیا تھا۔

### سیاستدانوں کی غلطیاں

جناب والا! اس عظیم مملکت کی ذمہ داریاں سیاستدانوں نے بھی ٹھیک طرح سے ادا نہ کیں۔ ہماری  
غلطیوں کا خمیازہ پوری قوم بھگت رہی ہے، لیکن پوری دنیا میں عوام کبھی یہ پسند نہیں کرتے کہ انکی منتخب حکومت کو کوئی

جب سے مٹا دے۔ یہ فیصلہ، اصل حاکم، یعنی عوام ہی کر سکتے ہیں۔

30، 35 سالہ تاریخ پر نظر دوڑا میں تو حیران کن حقائق سامنے آتے ہیں۔ امریکہ میں کینیڈی کو گولی لگی، اسے ہٹایا گیا تو لوگ ان کے بھائیوں پر فدا ہونے لگے۔ انہیں بار بار سینئر منتخب کیا گیا۔ یہیں پر بس نہیں ہوا، جی کا رڑکو اس لئے منتخب کیا گیا کہ اس کی آنکھیں کینیڈی سے ملتی ہیں۔ حتیٰ کہ کنٹن میں کینیڈی کا عکس تلاش کر کے اسے صدر منتخب کر لیا۔ ارجمند میں میں پیروں کے خاتمے کے بعد اس کی بیوی ایوا پیروں کو منتخب کر لیا گیا۔ پھر اس کے بعد ملک میں جو صدر جیت رہا ہے وہ پرونست ہے۔ کہاں گئے جزل و ڈیلا اور اس کا فوجی جتنا، چلی میں بھی یہی ہوا۔ ابھی چیکو سلو ایکہ میں اس شہزادے کو وزیر اعظم بنایا گیا جو دو سال کی عمر میں اپنے والد کے ساتھ جلاوطن ہوا تھا۔ فلپائن میں خاونڈ قتل ہوا تو اس کی بیوی کوری اکینو آگئی۔ سویکارنو کو ہٹایا، اس کی بیٹی سویکارنو پتھری 34 سال بعد انڈونیشیا کی سربراہ بی۔ سری لنکا میں خاونڈ کے قتل کے بعد اس کی بیوی بندرا نائک سربراہ بی۔ اندر اگاندھی کے قتل کے بعد اس کا بیٹا راجیو گاندھی اور اب اس کی بیوی پیونیا گاندھی ہندوستانی سیاست کا محور و مرکز ہے۔ بنگلہ دیش میں شیخ مجیب کی بیٹی حسینہ واجد اپنے والد کے قتل کے بعد بنگلہ دیش کی قیادت سنjalے ہوئے ہے۔ اسی طرح جزل ضیاء کے قتل کے بعد خالدہ ضیاء دو مرتبہ بنگلہ دیش کی وزیر اعظم بن چکی ہیں۔ دور کیوں جائیں، ذوالفقار علی بھٹو کو پھانسی دی گئی تو اس کی بیٹی دودفعہ پاکستان کی وزیر اعظم بی۔ میاں نواز شریف کو اقتدار سے ہٹایا گیا تو نتیجہ ہے کہ اس وقت وہ پاکستانی سیاست کا مقبول ترین رہنمای ہے۔

ان تمام واقعات میں ان ملکوں اور قوموں کو شدید بدانتی کا سامنا کرتا ہے۔ معیشت عدم استحکام کا شکار ہوئی، لیکن عوام حکومت ہٹانے کا حق اپنے پاس رکھنا چاہتے ہیں۔ وہ چاہتے ہیں کہ لیڈر ان کے پاس دوٹ مانگنے آئیں اور وہ انہیں منتخب یا مسترد کرنے کا فیصلہ کریں۔ ہو سکتا ہے کہ عام انتخابات ہوتے رہتے تو یہ متذکرہ قیادتیں سیاسی منظر سے ہٹ چکی ہوئیں، لیکن عوام یہ حق کسی طالع آزماؤں کو تیار نہیں۔

جناب والا: ترقی یافتہ اقوام نے یہ راز پالیا ہے کہ انقلاب اقتدار کا راستہ پر امن ہونا چاہیے، ان کے سیاستدانوں سے بھی غلطیاں ہوئی ہیں۔ کیا آج بیش غلطیاں نہیں کر رہا؟ کیا ثوپی بلیں غلطیاں نہیں کر رہا؟ ملائیشیا کے وزیر اعظم نے غلطیاں نہیں کیں؟ جمہوریت کا حسن یہی ہے کہ چار پانچ سال کے اندر رہنماعوامی کٹھرے میں کھڑے ہوں اور اگر عوام مسترد کر دیں تو وہ اپنی غلطیوں کی اصلاح کر کے دوبارہ خود کو عوام کی عدالت میں پیش کریں۔ غلطیاں پاکستانی سیاستدانوں سے بھی ہوئی ہیں۔ ممکن ہے ہماری غلطیاں بڑی ہوں، لیکن ان غلطیوں کی سزا دینے کا حق عوام کے پاس ہے۔ بندوق والے کو یہ حق نہیں دیا جا سکتا۔

جناب والا: پاکستان قائم ہی دوٹ کے ذریعے ہوا تھا۔ اسے دوٹ کی طاقت سے ہی محفوظ رکھا جا سکتا ہے۔ میں تسلیم کرتا ہوں کہ جا گیردار، سرمایہ دار اور افسرشاہی ایکشن پر اثر انداز ہونے کی کوشش کرتی ہے، لیکن میں خود سیاسی

عمل کی پیداوار ہوں۔ میرے والد اور دادا تو بھی اسیلی کے نمبر منتخب نہ ہوئے تھے، بار بار انتخابات ہوں تو متوسط طبقے کی قیادت کے امکانات بڑھ جائیں گے۔

## ہزاروں سکندر محو خواب ہیں

جتاب والا! میرا ذائقہ معاملہ و وٹ کے استعمال کے سلسلے میں دلچسپ ہے۔ میں آٹھویں جماعت سے ایکشن لڑ رہا ہوں۔ پہلی مرتبہ اپنے گاؤں مخدوم رشید کے سکول کا سیکرٹری منتخب ہوا۔ نویں جماعت میں نائب صدر اور میزٹر میں صدر بنایا گیا۔ کالج میں فرست ایئر میں ایکشن لڑا اور ہار گیا۔ میرے بڑے بھائی اور دوست پھول لے کر آئے ہوئے تھے، انہیں میرے ایکشن جیتنے کا یقین تھا، فاتحانہ جلوس کیلئے انہوں نے گاڑیوں کو پھولوں سے سچار کھاتھا، میں نے تمام پھول جیتنے والے حریف منظور خان کو پہنانے اور انہی گاڑیوں میں ان کے گھر تک چھوڑ آئے۔ دو دو دنوں کی برتری فیصلہ کن تھی اور قابل تکریم بھی۔

سینئڈ ایئر میں منتخب ہو گیا، تھرڈ ایئر میں پھر منتخب ہو گیا اور فور تھا ایئر میں ایمرسن کالج ملٹان کا سیکرٹری جزل منتخب ہوا۔ میں پنجاب یونیورسٹی میں فلسفہ پڑھنے آیا، ایم اے کے سال اول میں یونیورسٹی انتخابات میں سیکرٹری جزل چنا گیا اور ایم اے فائل میں جامعہ پنجاب کا صدر بن گیا۔ پنجاب کی کالجیت باڑی پنجاب سٹوڈنٹس کونسل کا صدر منتخب ہوا۔ میں نے اپنے تعلیمی کیریئر میں وظیفہ لیا۔ فرست ڈویژن لی اور سینئڈ ڈویژن بھی، لیکن کوئی سال ضائع نہیں کیا۔ یونیورسٹی کے آئین میں ترمیم کر کے پابندی لگادی کہ ایک مرتبہ صدر منتخب ہونے والا دوبارہ انتخابات میں حصہ نہیں لے سکتا۔ یہ پابندی میں نے خود اپنے آپ پر لگائی۔ میری تنظیم مجھے دوبارہ ایکشن لڑانا چاہتی تھی۔

میری والدہ نے بچپن میں ایک کہانی بار بار سنائی تھی اور وہ میں نے اپنے پلے باندھ لی۔ کہا: بیٹا دنیا کا نظام چلتا رہتا ہے، کوئی فرد اپنے بارے میں یہ نہ سمجھے کہ کارخانے قدرت اس کے بغیر بند ہو جائے گا۔ کہانی کچھ یوں تھی کہ سکندر اعظم جب مرنے لگا، اس کی ماں بہت دلگیر ہوئی۔ سکندر اعظم نے ماں کو تسلی دیتے ہوئے کہا کہ مرے پاس طاقت ہے کہ آپ میری قبر پر آتا، ایک مرتبہ میں آپ سے ہم کلام ہوں گا۔ کچھ عرصہ بعد جب ماں سے صبر نہ ہو سکا تو قبرستان میں جا کر آواز دی، "سلطان سکندر" تین مرتبہ کوئی جواب نہ آیا، چوتھی مرتبہ ایک قبر سے آواز آئی کہ ماں تو کس سلطان سکندر کا پوچھتی ہے، یہاں ہزاروں سلطان اور ہزاروں سکندر محو خواب ہیں "ایک مغربی دانشور کا یہ جملہ مرحوم ذوالفقار علی بھٹو نے ایک فائل پر لکھا" ناگزیر لوگوں سے قبرستان بھرے پڑے ہیں۔

## ابھی تک طالب علم ہوں

1974ء میں میں نے یونیورسٹی سے تعلیم مکمل کر لی۔ عملی سیاست میں حصہ لینا شروع کیا۔ میں نے پہلا

انتخاب 1977ء، دوسرا 1979ء، تیسرا 1985ء، چوتھا 1988ء، پانچواں 1989ء، چھٹا 1990ء، ساتواں 1993ء، آٹھواں پھر 1993ء، نواں 1996ء اور دسوائیں جیل سے 2002ء میں لڑا۔ میں کئی ایکشن ہارا اور کئی جیتا، لیکن بد قسمتی سے کوئی ایک اسی بھی اپنی مدت پوری نہ کر سکی۔ میں نے تقریباً 88 ممالک کو دیکھا ہے، 57 سربراہان مملکت سے ملنے اور ان سے گفتگو کرنے کا اعزاز حاصل کیا۔ تمیں مرتبہ و فاقہ وزیر رہا ہوں۔ اپنی سیاسی فکر کی وجہ سے 29 دیں مرتبہ جیل میں ہوں۔ ملک کے بیشتر نارچ سیلوں میں ڈالا گیا، اس مرتبہ بھی جسمانی نارچ کی پل صراط پر سے گزر رہا ہوں۔ ان تمام تجربات سے گزرنے کے باوجود میں اپنے آپ کو صفت اول کا سیاستدان نہیں سمجھتا۔ ورلڈ ڈپلومیسی کو سمجھنے کیلئے اور اپنے عوام کی توقعات پر پورا اترنے کیلئے ابھی مجھے بہت کچھ سیکھنا ہے۔ میری بھجھ سے بالاتر ہے کہ راتوں رات اقتدار کے سکھاں پر بیٹھنے والے، جن کی تربیت مختلف مقاصد کیلئے ہوتی ہے، قوم کے نجات دہنہ کیسے بن جاتے ہیں؟ ان کے ہاتھ کی چھڑی جادو کی چھڑی کیسے بن جاتی ہے، جسے گھمانے سے وہ ایک سیاسی جماعت بنالیتے ہیں، ریفرنڈم جیت جاتے ہیں، قوم کے ہر دکھ کا اعلان انہیں معلوم ہوتا ہے، اگر معلوم نہیں ہوتا تو ان کا اصل کام !!

مجھے جزل ضیاء الحق مرحوم نے کہا کہ آپ مسلم لیگ میں شامل ہو جائیں، میں نے کہا کہ میرے دادا مخدوم نور جاغ شاہ نے مسلم لیگ کے قیام کے وقت سے اس کا ساتھ دیا۔ میرے والد مخدوم محمد شاہ آخری سانس تک مسلم لیگ میں رہے، میرے بڑے بھائی مخدوم بہار شاہ نے شہادت اسی راہ میں پائی، ساری عمر وہ مسلم لیگ کے عہدیدار رہے، میں بھی مسلم لیگ میں جاؤں گا، مگر آپ مجھے یہ مشورہ دیتے ہوئے اچھے نہیں لگتے۔ ان کے دنیا سے رخصت ہونے کے بعد 1988ء میں، میں نے مسلم لیگ میں شمولیت اختیار کی۔

## ووٹ پر کامل ایمان

جثاب والا! ووٹ کی طاقت پر میرا کامل ایمان ہے، میرے والد محترم مرد درویش تھے، زندگی کا قرینہ میں نے انہی سے سیکھا ہے، وہ فرمایا کرتے تھے کہ عاشق اگر کرہت باندھ لے تو دلی اڑھائی کوں کا سفر ہوتی ہے۔

”عاشقان بنیاں کرائے دلی تھی اڑھائی کوہ“

جب میں نے وزارت کا حلف اٹھانے کیلئے اجازت چاہی تو انہوں نے اجازت نہ دی۔ میری والدہ نے میری خواہش کو بھانپتے ہوئے میری سفارش کی۔ وہ ان سے ناخوش ہوئے اور کہا: اجازت مجھے دینی ہے یا آپ کو؟۔ میری والدہ خاموش ہو گئیں، میرے ماں مخدوم مبارک شاہ اور خاندان کے دوسرے افراد کے اصرار پر مشروط اجازت دے دی گئی اور میں نے وقت مقررہ پران کے حکم کے مطابق وزارت سے استعفی دے دیا۔ وہ فرماتے تھے کہ تمہارے دادا کو انگریز کے دورِ غلامی میں بھی ووٹ کا حق حاصل تھا، تم کیسے پوتے ہو، ووٹ کا حق

چھینے والوں کے ساتھ بیٹھے ہو۔

برطانوی سامراج نے بر صغیر کو 1884ء میں بلدیاتی انتخابات میں ووٹ کا حق دیا، پھر 20 ویں صدی کے دوسرے عشرے میں صرف ان افراد کو اسمبلی کیلئے ووٹ دینے کا حق حاصل تھا، جو اپنی جائیداد پر لیکس ادا کرتے تھے۔ ہمارے خاندان کے تین افراد کو یہ حق حاصل تھا اور یہ تینوں ووٹ ہمیشہ مسلم لیگ کو ملے، ان میں سے ایک ووٹ میرے دادا مخدوم نور چاغ شاہ کا، دوسرا مخدوم محمد شاہ کا اور تیسرا مخدوم مبارک شاہ کا تھا۔

### جو ابد ہی کی ثقافت سے گریز

پاکستان کے قیام کے ساتھ ہی سیاستدانوں نے انتخابات سے پہلو تھی کرنا شروع کر دی اور جو ابد ہی کا کلچر نہ بن سکا۔ جب انتخابات ہوئے وہ بھی منصاقاً ہرگز نہ تھے، دھاندی کے اڑام لگے اور جھرلوکی اصطلاح ایجاد ہوئی۔ آغازِ سفر ہی میں رہنماؤں کا بھرم کھل گیا۔ لوگوں کے دلوں سے سیاستدانوں کا احترام جاتا رہا، سیاستدانوں نے اپنی کمزوریوں کو چھپا نے کیلئے بیوروکریسی کا سہارا لیا۔ افسرشاہی شریک اقتدار ہو گئی، گورنر جنرل، ملک غلام محمد، وزیر اعظم چودھری محمد علی، صدر سکندر مرزا، وزیر اعظم محمد علی بوگرا، وزیر اعظم آئی آئی چندر میگر، سب بیوروکریٹ تھے، پھر رسول سروں اور فوجی بیوروکریسی نے گھٹ جوڑ کر لیا۔ آخر کار زور آوروں نے کمزور بیوروکریسی کو دبوج لیا۔ 1956ء کا آئین ممعطل اور پھر منسوخ کر دیا گیا۔ عام آدمی سے ووٹ کا حق چھین لیا گیا تو وہ لاتعلق ہو گیا۔ مشرقی پاکستان میں احساس محرومی کا نتیجہ برگ وبار ہونے لگا۔

آخری مرتبہ ووٹ کا حق 1999ء میں چھینا گیا۔ میاں نواز شریف کی آئینی حکومت کو برطرف کر دیا گیا، پارلیمنٹ کو مغلق اور بعد میں کالعدم قرار دے دیا گیا۔ میاں نواز شریف نے کوئی کام خلاف آئین نہ کیا تھا۔ پاکستان کے بنیادی مسائل نیوکلیئر نیکناوالی، ہندوستان سے پرانے تعلقات، ملک کی معاشی آزادی پر انہوں نے کوئی سمجھوتہ نہ کیا تھا، ان میں سے ہر چیز پر ان کا موقف اور راستہ واضح تھا۔

12 اکتوبر 1999ء کی کارروائی بلا جواز تھی۔ ملک کے منتخب وزیر اعظم کو پابند سلاسل کر دیا گیا۔ ان کے عمر سیدہ والد، تمام بھائیوں اور بیٹوں کو سختیوں کا سامنا کرنا پڑا، حتیٰ کہ خواتین اور معصوم بچوں کو بھی معاف نہ کیا گیا۔ میں یہ سب کچھ برداشت نہ کر سکا اور میں نے موجودہ حکومت کے خلاف بیانات دینا شروع کئے، مجھے آج بھی نواز شریف کے ساتھ کندھے سے کندھا ملا کر کھڑے ہونے پر فخر ہے۔

اگر ہمیں پاکستان کو آزاد اور باوقار ملک کے طور پر پیش کرنا ہے تو پھر ہمیں 14 کروڑ عوام پر اعتماد کرنا ہو گا۔ ان کے فیصلے تسلیم کرنا ہوں گے۔ یہ وقت گائیڈ ڈریور کریسی کا نہیں۔ انگریز نے اتنی جمہوریت 120 سال پہلے 1884 میں دے دی تھی۔ آج پارلیمنٹ کی بالادستی کا زمانہ ہے۔

## جمہوریت اور اجتماعی قیادت

جناب والا! جمہوریت کے تسلسل سے جمہوریت کی خامیاں دور ہوتی ہیں، اگر بار بار اس عمل پر شب خون مارا جائے تو جمہوریت کا پودا کمزور ہو جاتا ہے۔ پارلیمنٹ حقیقی قیادت کو جنم دے سکتی ہے۔ عوام کی نظر اپنی پارلیمنٹ پر ہوتی ہے، جو کہ ہر نمائندے کی کسوٹی ہے، آسمانوں سے قیادت کا ظہور 1400 سال پہلے ختم ہو چکا ہے۔ پارلیمنٹ کی بیس تیس سال کی کارکردگی پر عوام کسی کو اپنے اعتماد کے قابل سمجھتے ہیں۔ پارلیمنٹ کے ذریعے ہی عام آدمی کے مسائل حل ہو سکتے ہیں اور قومی زندگی کی گرفتاری کو خوبی جاسکتی ہیں۔

جناب والا! میں سمجھتا ہوں کہ پاکستان کے مسائل کا حل کسی ایک فرد کے پاس نہیں، اس کیلئے اجتماعی قیادت کے تسلسل کو اجاگر کرنا ہوگا اور یہ اجتماعی قیادت آزاد پارلیمنٹ ہی سے جنم لے سکتی ہے۔ اجتماعی قیادت اور اجتماعی ذمہ داری کے تصور سے ہر صوبے اور ہر علاقے کو شرکت افذا کا احساس ملتے گا۔

## اس صدی کا نعرہ احتساب اور جمہوریت

جناب والا! دنیا میں کوئی قوم اپنا وجہ برقرار نہیں رکھ سکتی، اگر اس میں احتساب کا عمل جاری نہ ہو۔ احتساب کے نام پر انتقامی کارروائیوں سے احتساب کے ادارے کو شدید نقصان پہنچا ہے۔ احتساب کے عمل سے لوگوں کا اعتبار اٹھ گیا ہے۔ پارلیمنٹ کی بالادستی اور جمہوری تسلسل سے ایکشن کا عمل ہی احتساب کا عمل بن جاتا ہے۔ تمام خفیہ گوشے منظر عام پر آ جاتے ہیں۔ اور ہر قیادت عوام کے سامنے آشکار ہوتی ہے۔ احتساب کے عمل میں تمام اداروں کو لانا ہوگا۔ یک طرف احتساب پر عوام کی بدگمانی فطری ہے۔

جناب والا! اگر ہمیں قوموں کی امامت کرنی ہے تو اس کیلئے تیاری کرنا ہوگی اور جمہوری عمل کو مضبوط سے مضبوط تر بنانا ہوگا۔ کیونکہ جمہوریت ہی اس عہد کا دستور اعلیٰ ہے۔

## 12 اکتوبر 99ء کا غیر آئینی اقدام

جناب والا! میری ان تمام گزارشات کا مقصد یہ ہے کہ میں 12 اکتوبر 99ء کے اقدام کو غیر آئینی سمجھتا ہوں، ریفرڈم کے نتائج کو تسلیم نہیں کرتا، ایل ایف او کے خلاف میں متحرک تھا اور ہوں گا۔ میں نے حکومت کی سیاسی اور معاشی پالیسیوں کو قومی مفادات کے خلاف پایا ہے۔ فوج کے سیاسی کردار کو غیر آئینی سمجھتا ہوں، گرفتاری سے ایک ماہ پہلے اے آرڈی کی 17 نمائندہ جماعتوں نے مجھے صدر منتخب کیا۔ حکومت اس سے خوفزدہ ہو گئی۔ میں پاکستان مسلم لیگ (ن) کا قائم مقام صدر ہوں۔ اے آرڈی اور مسلم لیگ (ن) دونوں کی پارلیمنٹی پارٹیوں کا منتخب لیڈر ہوں، مجھے ایل ایف او کی منظوری کے خلاف سب سے بڑی رکاوٹ سمجھا گیا۔ اس سے پہلے بھی اسی حکومت کے دور میں 9 مرتبہ گرفتار کیا گیا۔

جناب والا! مجھ پر جتنے ازامات ہیں ان میں کوئی حقیقت نہیں۔ لیکن اپنے موقف کی وجہ سے میں ہر قسم کے حالات کا مقابلہ کرنے کیلئے تیار تھا۔ مجھے یقین تھا کہ موجودہ حکمران مجھے اپنے راستے کی سب سے بڑی رکاوٹ سمجھتے ہیں اور اب وہ مجھے برداشت نہیں کر سکتے۔ لیکن یہ تصور بھی نہ تھا کہ مجھے بغاوت، غداری، سازش اور جعل سازی جیسے بے بنیاد ازامات کا سامنا کرنا پڑے گا۔

جناب والا! میں آخر میں اس خط کو اپنے بیان کا حصہ بنانا چاہتا ہوں جو میں نے جیل سے اپنی بیٹی کے  
نام لکھا تھا۔

بسم اللہ الرحمن الرحيم

اذیالہ جیل، راولپنڈی  
20 جنوری 2004ء ایک بجے رات  
میمونہ بی بی، السلام علیکم!  
امید ہے مزاج بخیر ہونگے۔

آج میں نے ایک خط کے ذریعے زندگی میں پہلی مرتبہ آپ سے گفتگو کرنے کی کوشش کی ہے۔ تمام عمر میری ایک شخص سے جنگ رہی ہے، اس کا نام جاوید ہائی ہے، اس کے علاوہ میں نے پوری انسانیت سے محبت کی ہے۔ انسان تو انسان، میں ایک چیزوں کے مرنے پر افسردہ ہو جاتا ہوں اور کئے ہوئے درخت دیکھ کر تو میری آنکھوں سے جھڑی لگ جاتی ہے۔

مجھے تمام مذاہب خوبصورت لگتے ہیں، اسلام، عیسائیت، یہودیت، بدھ مت، ہندو مت، میں سمجھتا ہوں کہ کبھی خدا کی وحدانیت کے قائل ہیں اور انسان کے ذہنی ارتقا میں مجموعی طور پر ان مذاہب نے اپنا کردار ادا کیا ہے۔ ان مذاہب کے پیروکاروں کے ایک طبقے نے انسانی ترقی کے راستے میں بڑی رکاوٹیں بھی کھڑی کی ہیں اور یہ حقیقت بھی مسلسلہ ہے کہ مذہب کے نام پر جتنا خون بھایا گیا، شاید روئے زمین پر کسی اور تازعہ پر نہ بھایا گیا ہو۔ مگر اس کے باوجود مذاہب نے معاشروں کو حیوانیت سے نکال کر اعلیٰ وارفع مقاصد کیلئے (Refine) اور (Define) کیا۔ اور اسے حدود و قیود کے اندر رکھ کر آزادی، جرأت اور بے باکی کے اوصاف سے مزین کر کے منظم کیا۔

دنیا کی تمام تہذیبوں میں میری وراثت ہیں۔ میں نے بالواسطہ اور بلاواسطہ ان تہذیبوں سے اکتاب فیض کیا ہے۔ انسان کی معلوم تاریخ تو صرف چار ہزار سال تک محدود ہے، اس سے پہلے نامعلوم معاشروں کے آثار بھی میری رہنمائی کرتے ہیں۔ میں ان تہذیبوں کی اہمیت اور افادیت کا قائل ہوں۔ کسی ایک تہذیب کی بالادستی کا نہیں۔ رنگ و نسل اور علاقے پر تفاخر بڑی جہالت کی بات ہے۔ ہر تہذیب نے دوسری تہذیب اور ہر رنگ و نسل نے دوسرے رنگ و نسل حتیٰ کہ انسان نے جانوروں، پرندوں اور چرندوں کے طرز معاشرت سے بہت کچھ سیکھا ہے۔ رنگوں کے امتزاج، نباتات کی بولکمونی، سمندروں کی وسعت اور گہرائی، پہاڑوں اور دریاؤں نے انسانی مزاج کو ڈھالنے اور تراشنے میں اہم کردار ادا کیا ہے۔ اس لئے میں کہہ ارض کے ہر ذرے سے محبت کرتا ہوں اور اس کا مقر وطن ہوں۔

میری زندگی کے تجربات اور مطالعہ نے مجھے اس نتیجے پر پہنچایا ہے کہ اسلام معراج انسانیت، انسانی

مساوات، انصاف، امن اور معاشرتی بہبود کا سب سے بڑا ضابطہ حیات ہے۔ حضور اکرم صلی اللہ علیہ وسلم کی زندگی کمزور ترین لمحات میں بھی میرے لیے قوت اور طاقت کا شیع ہے۔ اس جنون نے مجھے ہمیشہ مظلوموں سے ہمکنار کیا ہے۔ حضرت عمرؓ کا عرفان (VISION) اور امام حسینؑ کی استقامت میرا سرمایہ حیات ہے۔

پاکستان نہ صرف میری محبت ہے بلکہ کمزوری بن گیا ہے۔ میں اس سرزی میں کوئی نئے دور کے انسانوں کی آرزوں اور امکنگوں کی تجھیل کا مرکز سمجھتا ہوں۔ غریب اور مظلوم طبقات کی سربلندی کیلئے جدوجہد ہی میرے ایمان کو مکمل کرتی ہے۔ میں جہد مسلسل کو زندگی سمجھتا ہوں، جب میں ان مقاصد کو حاصل کرنے کیلئے اپنے آپ میں کم کوشی، کم نظری اور کوتاہی پاتا ہوں تو اس شخص سے جگ میں شدت آ جاتی ہے، اور احتساب کے اس عمل میں معافی کی کوئی گنجائش نہیں ہوتی۔ دوسرے انسان کی غلطی میں فوراً معاف کر دیتا ہوں، لیکن صرف ایک شخص ناقابل معافی ہے جو تمہارا باپ ہے۔

والسلام

تمہارا باپ

جاوید ہاشمی

جناب والا!

استغاثہ نے مجھ پر بے بنیاد اور جھوٹے الزامات لگائے ہیں اور ان الزامات کا مقصد مجھے راستے سے ہٹانا اور دوسرا پارلیمنٹری نیز (Parliamentarians) کو ڈرانا ہے مگر مجھے اپنے اللہ پر کامل یقین ہے کہ وہ میری مدد اور رہنمائی کرے گا۔ استغاثہ کے تمام گواہان جھوٹے ہیں۔

مجھے امید واثق ہے کہ معزز عدالت مقدمے کا فیصلہ کرتے وقت صرف اور صرف اپنے ضمیر کی آواز سنے گی۔

محمد محمد جاوید ہاشمی

سینئر جیل راولپنڈی، 13 اپریل 2004



گیارہواں باب

# بشری کے نام



## فیوڈل ازم اور بلدیاتی نظام، ایک چہرہ دوڑخ بسم اللہ الرحمن الرحيم

25 اپریل 2004ء

گوانٹانامو بے سیکورٹی سیل

سنٹرل جیل اڈیالہ راولپنڈی

بُشْریٰ بی بی!

السلام علیکم! مزاج بخیر!

فیوڈل ڈھانچے میں بلدیاتی نظام کو اہم مقام حاصل ہے۔ غیر نمائندہ حکومتوں کیلئے یہ نظام نعمتِ غیر متربہ بن جاتا ہے۔ میں بلدیاتی نظام کا حامی ہوں لیکن جو (Decentralization) ڈی سنٹرالائزیشن کا فارمولہ موجودہ حکومت نے دیا ہے اس سے متفق نہیں ہوں۔ موجودہ نظام اختیارات کو صوبے میں رہنے دیتا ہے نہ مرکز میں۔ یہ صرف ایک شخص کو مفبوط کرتا ہے، اس طریقہ کار سے بلدیاتی نظام کی افادیت ختم ہو گئی ہے اور اقتدار پر فیوڈل لارڈ اور فوجی حکمرانوں کی گرفت مفبوط۔

میں اختیارات کو پھیلی سطح پر لے جانے کا پُر زور حامی ہوں۔ میں نے ستمبر 1986ء میں تقریباً 18 سال پہلے عدم مرکزیت کا جو فارمولہ پیش کیا تھا وہ اسمبلی کے ریکارڈ پر موجود ہے۔ اس کے الفاظ یہ ہیں۔ ”تیرسا فارمولہ جو میں عرض کرنا چاہتا ہوں وہ یہ ہے کہ ہر ضلع پر مقامی حکومت قائم ہونی چاہیے اور اس کا براہ راست منتخب (Directly Elected) نمائندہ ہونا چاہیے۔ جس میں ڈی سی اور ایس پی کو اس کا ماتحت کیا جائے تاکہ ذمہ داری براہ راست عوامی نمائندہ پر آ سکے۔ ہر ضلع کے اندر اگر ہم اس طریقے سے انتخابات کروائیں گے تو جو نمائندگی ملے گی اس کے حوالے سے مقامی سطح پر لا اینڈ آرڈر پچوا یشن کو کنٹرول کیا جائے گا۔“

یہ اٹھارہ سال پہلے کافارمولہ ہے۔ چودہ سال پہلے 90ء کی اسمبلی میں وزیر اعظم نے مقامی حکومتوں کو اختیارات کی منتقلی کیلئے میری سربراہی میں ایک کمیٹی بنائی۔ ہم نے اپنی سفارشات میں لکھا کہ ضلع حکومت میں ضلعی گورنر کا براہ راست انتخاب کیا جائے اور ضلع اسمبلی قائم کی جائے۔

موجودہ حکومتی نظام برٹش راج کا تسلیم ہے، عوام کو اختیار منتقل نہیں کیا گیا۔ ہمارے فوجی حکمران ہمیں 2 ہزار سال پہلے والی یونان اور روم کی جمہوریت دینا چاہتے ہیں، اگر ضلع گورنر کو اختیار مل جائیں تو فیوڈل مفبوط ہونے کی بجائے سیاست سے کنارہ کشی اختیار کر کے اپنی زرعی ترقی پر توجہ دے گا اور متوسط طبقے کی قیادت جنم لے گی۔ فیوڈل ازم کے خاتمے سے زرعی پیداوار میں اضافہ ہو گا۔ جیسے امریکہ اور دوسرے ملکوں کے بڑے فارم

موجود ہیں، مگر اب انہیں لوگوں کو غلام بنانے کے لئے استعمال نہیں کیا جاسکتا۔

بُشْتَمِتی سے شہری آبادی اور دلنش ورول کا طبقہ فیوڈلز اور ان کی طرز زندگی سے نفرت کی وجہ سے پورے زرعی نظام کو مسترد کر دیتا ہے۔ ہمارے دانشوروں، کالم نگاروں، شاعروں، ادیبوں اور اخبارنویسوں کی بھاری تعداد کا تعلق دیہی معاشرے سے ہے۔ شہروں کی چکا چوند انہیں اپنی طرف کھینچ لیتی ہے، وہ اپنی محرومیوں اور تاراضیگیوں کی وجہ سے اپنے دیہی ماضی کو بھول جانا چاہتے ہیں اور پورے دیہی معاشرے سے لاتعلق ہو جاتے ہیں اور یہ لاتعلقی دیہات کے رہنے والوں کو بے یار و مددگار چھوڑ دیتی ہے۔ ان کے علاقے کا کوئی فیوڈل ان کے ساتھ عزت سے پیش آئے تو وہ انہیں فرشتہ لگتا ہے۔ متوسط طبقے کی قیادت دانشوروں کی تنقید کی زد میں ہوتی ہے، اس کی کسی غلطی کی معافی نہیں ہوتی۔

عقل عیار ہے سو بھیں بدلتی ہے  
عشق بیچارہ نہ ملا نہ زاہد نہ حکیم

چھوٹا زمیندار اور کسان زراعت کی ریڑھ کی ہڈی ہے، اس کی محنت پر پورا ملک پل رہا ہے اور وہ خود قرضوں کے بوجھتے دبا ہوا ہے اپنے بچوں کو سکول نہیں بھیج سکتا۔ اس کا تمام خاندان عورتوں اور بچوں سمیت صبح و شام کھیتوں میں کام کرتا ہے مگر وہ پھر بھی خط غربت سے نیچے زندگی گزار رہا ہے۔

یہ امر دلچسپی سے خالی نہیں کہ انگریزوں اور اس کے بعد آنے والے آمروں نے بلدیاتی نظام اور جاگیرداری کے ذریعے غلامی کی زنجیریں مضبوط کیں۔ حالانکہ یہی نظام کاؤنٹی سسٹم کے نام پر برطانیہ میں جمہوریت کی بنیاد فراہم کرتا ہے۔ نئی قیادت پیدا کرتا ہے، جمہوری عمل کی بالیدگی کا کابا عاث بنتا ہے۔ اس کے ذریعے تمام اختیارات پھلی سطح پر پہنچ جاتے ہیں اور "ڈی سنٹرالائزیشن" (Decentralization) کا عمل مکمل ہو جاتا ہے۔

امریکہ میں بھی اس نظام کی برکت سے خانہ جنگلی کا خاتمه ہوا اور امن و امان قائم ہوا۔ اس سے ذمہ دار شہری (Responsible Citizen) کا تصور آجا گر ہوا۔ تمام پاکستانی آمروں نے بلدیاتی انتخابات کرائے اور جمہوری حکومت نے حتی الوع اس سے احتراز کیا۔ انگریزوں اور آمروں نے اس نظام آمریت کو مضبوط کرنے کیلئے بلدیاتی اداروں کو سیڑھی کے طور پر استعمال کیا اور تابعدار قیادت پیدا کی۔ دیسی حکمرانوں نے انگریزوں کے اس نئے کو کامیابی سے استعمال کیا۔ ضلعی سطح کی قیادت کو ڈپٹی کمشنز کے ذریعے کنٹرول کرنا آسان تھا اور یہ ضلعی قیادتیں اپنے مخالفین کو کنٹرول کرنے کیلئے ڈپٹی کمشنز، علاقائی کورکمائڈ اور کمشنز کی سرپرستی کو اپنی خوش قسمتی تصور کرتی تھیں۔ کمشنز ان اداروں کو توڑنے کا قانونی حق رکھتے تھے۔ اس جکڑ بندی میں کوئی قومی قیادت جنم نہیں لے سکتی تھی۔

120 سال سے ہر ضلع میں ایک یادو خاندان سیاسی منظر پر چھائے ہوئے ہیں، جن کے پاس انگریز کی دی

ہوئی جا گیر اور خطاب ہیں اور جنگ عظیم اول اور دوم میں جبری بھرتی کے ذریعے فوجی فراہم کرنے کا سرٹیکیٹ اور اس بھرتی کی وجہ سے ان کے پاس کرٹل یا مجرک اعزازی عہدہ ہوتا یہ نجیب الطرفین ہونے کا سب سے بڑا ثبوت ہے۔ پاکستان کے قیام نے بھی اس غلامی کی جگہ بندی کو برقرار رکھا ہے، بلکہ اسے اور مضبوط بنادیا ہے۔ انگریز چونکہ یہاں کار ہنے والا نہیں تھا، ایک حد تک اپنے آپ کو سپریور (Superior) اور حاکم رہنے کا بھرم قائم رکھتا تھا۔ آزادی کے بعد دیسی افسروں کی، دیسی فوج اور دیسی فیوڈلز کے اتحاد نے رہی کسی پوری کردی۔ عام آدمی کے جسم کے ساتھ ساتھ اس کے روچ پر بھی قبضہ کر لیا گیا۔ انہوں نے دیسی اور شہری ترقی کا تذکرہ لگا کر انگریزوں کی دی ہوئی ترقی کی بھوئی نقل اتنا نے کی کوشش بھی جاری رکھی۔ بلدیاتی انتخابات کا اصل مقصد ضلعی سطح کی قیادت کے ذریعے قومی قیادت کے ابھرنے کا راستہ روکنا تھا۔

فوجی حکمران سیاسی پارٹیوں سے خوفزدہ ہو کر ان پر پابندی لگاتے ہیں اور سیاسی عمل کو روک دیتے ہیں، لیکن بلدیاتی انتخاب اور بلدیاتی قیادت کو حقیقی جمہوریت کا نام دے کر قومی سوچ پیدا ہونے کا دروازہ بند کر دیتے ہیں۔ فوجی حکمرانوں کے پاس ذہنی غلام پیدا کرنے کا یہ محرب نہ ہے انگریزوں کا دیا ہوا ہے۔ اسے استعمال کر کے وہ بہت خوش ہوتے ہیں۔

ترقبہ یافتہ دنیا میں قومی اور بلدیاتی انتخابات ایک دوسرے کے مقابل نہیں سمجھے جاتے بلکہ ایک دوسرے کے معاون سمجھے جاتے ہیں۔ بلدیاتی انتخاب کوئی قیادت پیدا کرنے کی نظری کہا جاتا ہے۔

اسی طرح ناجربہ کا رجسٹریشن بلدیاتی انتخابات سے خوفزدہ ہو کر انہیں اختیارات نہیں سونپنا چاہتیں اور تجربہ کاڑ کیٹر ان اداروں کو اپنی آمریت کی مضبوطی کیلئے استعمال کرتے ہیں۔ انہیں ہر غیر آئینی اقدام کیلئے استعمال کیا جاتا ہے۔ ریفرنڈم کرانا ہو، اپنی حکومت کا جواز فراہم کرنا ہو، ان اداروں کی قیادت اور مالی وسائل بے دریغ استعمال کئے جاتے ہیں اور انہی وقارداروں کو اسمبلیوں کی سیٹیں اور وزارتیں دے دی جاتی ہیں اور ان کی کامیابی کیلئے تمام حکومتی مشینزی سرگرم عمل ہو جاتی ہے۔ چونکہ ان تینوں یعنی فوجی حکمران، افسروں کی، اور فیوڈل ایڈم کا بانی انگریز ہے۔ یہ تینوں اس کے منون احسان ہیں اور ذہنی طور پر نوآبادیاتی نظام کے جانشین! نوآبادیاتی نظام کا کل پر زہ ہونے کی وجہ سے انہیں صرف کنٹرول کرنے کی تربیت دی جاتی ہے۔ معاشرتی اصلاحات اور معیشت کے جدید تقاضے ان کے ذہن کے کمپیوٹر میں فیڈ نہیں کئے جاتے، نہ ہی یہ اسے اپنی ذمہ داری کا حصہ سمجھتے ہیں۔ تم نے اپنے تھیس (Thesis) کے بارے میں کچھ بھی نہیں لکھا۔ مجھے تفصیل ا تمام امور کے بارے میں آگاہ کرو۔

والسلام

تمہارا والد

جاوید ہاشمی

## افرشا، ہی..... نوکرشا، ہی

بسم اللہ الرحمن الرحيم

2 مئی 2004ء

گوانسنا موبے سیکورٹی میل  
سنترل جیل اڈیالہ راولپنڈی

السلام علیکم!      مزاج بخیر!  
بُشْریٰ بی بی!

لارڈ میکالے نے ہندوستان پر مکمل کنٹرول حاصل کرنے کیلئے تعلیمی نظام کا سلپیس تیار کیا تھا، جس کے مقاصد میں لارڈ میکالے نے کہا "برٹش راج کی مفہومی کیلئے مقامی لوگوں کو ایک حد تک شامل کرنا ہماری مجبوری ہے، اس لئے انہیں ایک محدود سوچ کی تعلیم دے کر اپنے مقاصد کیلئے استعمال کیا جائے" اس مقصد کیلئے ایک غلام ذہن کی بیوروکریسی تیار کی گئی جو اپنے لوگوں سے اپنے آپ کو الگ کر کے خود کو بالادست سمجھتی تھی۔ انگریزوں نے تحریک آزادی کو کھلنے کیلئے اس سوں اور ملٹری بیوروکریسی کو خوب استعمال کیا۔ یہ صرف اپنے آپ کو انگریزوں کے سامنے جواب دہ سمجھتی تھی۔ آزادی کے بعد بیوروکریسی اپنے آپ کو کسی کا لے وزیر اعظم، وزیر اعلیٰ یا اعلیٰ قیادت کے سامنے جواب دہ نہیں سمجھتی، بلکہ اپنے آپ کو ان سے بڑھایا (Superior) سمجھتی ہے۔

چند مستثنیات کو چھوڑ کر فوج اور افسرشاہی عموماً لورڈ مل کلاس سے آتی ہے۔ اس لئے اقتدار پر اس کی نگاہیں حریصانہ ہوتی ہیں۔ اس کی خواہش ہوتی ہے کہ اپنے آپ کو انگریزی ثقافت میں رنگ کر حکمران نظر آئیں، اعلیٰ طبقے میں شمولیت کیلئے زمین اور جاگیر کو ضروری سمجھتے ہیں، وہ چونکہ بلدیاتی سطح کے فیوڈلز سے بالادست ہوتے ہیں۔ فیوڈلز روایتی چاپلوی سے انہیں اپنی کلاس کا حصہ تسلیم کر لیتے ہیں۔ یہ گلی ڈنڈا کھیلتے کھیلتے ایک ڈم لامگ ٹینس اور گالف کے گراڈ میں پہنچ جاتے ہیں۔ قوم کے خزانے کو لوٹنے کے قواعد بناتے ہیں، آرام دہ بیگلوں میں مغل شہزادوں کی طرح رہتے ہیں، پلات اور زمینیں الاث کرتے ہیں، حتیٰ کہ آغا شاہی جیسا دانشور بھی فیوڈل لارڈ بن جاتا ہے۔

تمام بیوروکریسیں چند مستثنیات کو چھوڑ کر اپنے بچوں کو باہر کی یونیورسٹیوں میں تعلیم دلواتے ہیں۔ ان پر اٹھنے والے اخراجات کہاں سے آتے ہیں۔ اس کے لیے وہ اپنے آپ کو کسی کے سامنے جواب دہ نہیں سمجھتے۔ ان میں سے اکثر بچے وہیں رہ جاتے ہیں۔ کالونیلزمن ان کے ذہن سے نہیں نکل سکا۔ لندن ابھی تک ان سب کا محور و مرکز ہے۔ سال میں گرمیوں کی چھٹیاں سرکاری خرچ پر مغرب میں منانے کا کوئی نہ کوئی راستہ تلاش کر لیتے ہیں۔ اس طرح فیملی کو اکٹھے مل بیٹھنے کا (Reunification) موقع بھی مل جاتا ہے۔

اسلام آباد کے سیکرٹریٹ میں بیٹھ کر کام کرنے کی بجائے ہیور و کریٹ اپنے اور اپنے بچوں کے مستقبل بنانے پر زیادہ وقت صرف کرتے ہیں۔ باقی وقت اپنی پرموشن اور بہتر سیٹ پر تباولے کیلئے پیک ریلیشنس پر خرچ کرتے ہیں۔ پھر بھی وقت نجی جائے تو اسے ملکی سیاست میں کیڑے نکالنے پر لگاتے ہیں۔ ریٹائرمنٹ کے بعد سادھو اور اللہ لوگ بن جاتے ہیں۔ ایک دوسرے کو مافوق الفطرت ثابت کرنے کیلئے مصائب اور کتابیں لکھواتے ہیں۔ قوم کی بدستی ہے کہ اتنے ”ماہرین“ کی موجودگی میں خزانہ کا ماہر باہر سے درآمد کیا جاتا ہے۔ ہر فن مولا کا محاورہ انہی کیلئے گھڑا گیا ہے۔ ایک دن سائنس اور شیکنا لوگی کے مسائل حل کر رہے ہوتے ہیں، دوسرے دن امورِ حج اور زراعت کے انچارج ہوتے ہیں، تیسرا دن ملکی تجارت چلا رہے ہوتے ہیں، چوتھے دن قوم کی صحت کے بنا پر ہوتے ہیں، پانچویں دن امورِ داخلہ میں سریر آراء حکومت ہوتے ہیں اور چھٹے دن کھلیوں اور ثقافت کا قبلہ درست کر رہے ہوتے ہیں۔ اگر اتوار نہ ہو تو ایم بیم بنانے کا نیا فارمولہ تیار کر کے دے سکتے ہیں۔ ایم بیم بنانے والے بھی ان کے زیر دست ہوتے ہیں۔ آئین میں ترمیم ہو سکتی ہے یا اسے توڑا جا سکتا ہے مگر انگریز کے دیئے ہوئے سول سروٹس کے ڈھانچے میں تبدیلی ناممکن ہے۔ ڈاکٹر، انجینئر، سائنسدان اور اساتذہ کی ان کی سامنے کوئی حیثیت نہیں۔ جمہوری نظام میں اسکلبیوں کے بعد یونیورسٹیوں کا پالیسی ساز اداروں میں کنشروں ہوتا ہے۔ پاکستان میں عملہ ہی پالیسی ساز بن گئی ہے۔ سول سروٹس کا اردو ترجمہ عوام کا نو کریا عوام کا خادم ہے۔ انگریز قوم اور ان کے افراد کو اپنی حیثیت کا یہ لفظ منہ سے نکالتے ہی احساس ہو جاتا ہے۔ مگر غلاموں کی دنیا میں عوام غلام ہیں اور دفتر میں بیٹھا ہوا ”صاحب بہادر“ ہے۔ یہ ٹیڑھے منہ سے انگریزی بول کر منہ میں سگار دبا کر اور منگنے ترین لباس اور جو تے پہن کر اپنے آپ کو اصل حکمران یعنی انگریز سمجھتے ہیں۔

ہیور و کریٹ سیکرٹریٹ میں بیٹھ کر 100 سال پرانی بنائی گئی سری پر انگریزی میں مکھی پر مکھی مارتے رہتے ہیں اور اسی کو صلاحیت اور قابلیت کی معراج سمجھتے ہیں، جدید خیالات، جدید معاشی اصلاحات اور جدید معاشروں کی تشکیل سے ان کو کوئی سروکار نہیں ہوتا۔

تینوں اپنی بقاۓ باہمی کے اصول پر کار بند رہتے ہیں، ملک اور عوام ان کی آماجگاہ ہوتے ہیں، ملک آزاد رہے یا غلام، انہیں اس سے کوئی غرض نہیں، انہیں معلوم ہے کہ ہر فاتح کو ان کی ضرورت ہو گی، عراق میں صدام چلا گیا، اس کی فوج، پولیس اور بعث پارٹی امریکہ کی ضروریات پوری کر رہی ہیں۔ ہیور و کریٹی کا رویہ بد لئے کیلئے بھی جمہوریت کا مضبوط ہوتا نہایت ضروری ہے۔ تمہاری والدہ کیسی ہیں، مجھ سے ان کا کوئی رابطہ نہیں۔

والسلام

تمہارا والد

جاوید ہاشمی

# فیوڈل مسٹر کلین (Mr Clean) ہوتا ہے

بسم الله الرحمن الرحيم

25 مئی 2004ء

گوانہ نامو بے یکورنی سیل  
سنترل جیل اڈیالہ راولپنڈی

بُشی جی!

السلام عليکم! مزاج بخیر!

تم کہتی ہو متوسط طبقے کے سیاستدانوں پر اذامات کیوں لگتے ہیں؟ تمہیں معلوم ہونا چاہیے کہ متوسط طبقے کے لیڈر عوام کے اندر سے آتے ہیں، اس لیے ان کی کوئی چیز بھی عام آدمی سے چھپی ہوئی نہیں ہوتی۔ وہ اگر سائیکل سے پچاروپر اور چھوٹے سے بڑے مکان میں آجائے تو تنقید کی زد میں ہوتا ہے۔ یہ ایک اچھی بات ہے، اُسے اپنے طرز زندگی کی جوابد ہی کرنا پڑتی ہے اور وہی قیادت ابھرتی ہے جو عوام کو اپنے اعمال کے بارے میں مطمئن کرتی ہے۔ متوسط طبقے کی قیادت ہی ملک کو دلدل سے نکال سکتی ہے، اُسے معاشرے کے سخت احتسابی شکنے کا سامنا کرنے کے لیے خود کو تیار کرنا چاہیے۔

سوں اور ملڑی یورو کریسی اور فیوڈل کی زندگی سینکڑوں پردوں کے اندر ہوتی ہے، ملک کے تمام قوانین ان کی معاشی بد اعمالیوں کی پردہ پوشی کرنے کے لیے بنائے جاتے ہیں، اس لیے ملک کو صحیح قیادت نصیب نہیں ہو سکی۔ فیوڈل تو پیدائشی طور پر ہی مسٹر کلین (Mr Clean) ہوتا ہے۔ اُس کے آباؤ اجداد نے قوم کو نیچ کر جو جا گیریں حاصل کی ہوتی ہیں، وہ اس کے گناہوں میں شمار نہیں کی جاتیں۔ متوسط طبقے کے لوگ، یا وہ نسلیں، جنہوں نے غیر ملکی حکمرانوں کے خلاف بغاوت کی تھی، ہر سال اپنی محدود زمینوں سے بھوک کی فصل اٹھاتے ہیں، انگریزوں کی غلامی کا صلہ پانے والے ہر سال پہلے سے زیادہ سونے اور جواہرات سے اپنی تجویزوں کو بھرتے ہیں، انہیں بھلا کون موردا اذام ٹھہرا سکتا ہے۔

فیوڈل کے تمام جرامِ ضلعی انتظامیہ کی سرپرستی میں پروان چڑھتے ہیں۔ ضلعی انتظامیہ اُسے مضبوط اور محفوظ کرنے کیلئے رات دن کام کرتی ہے۔ اُس کا انکار اور مقامی انتظامیہ سے نہیں ہو سکتا۔ اپنے لوگوں پر جر کیلئے وہ ضلعی انتظامیہ کی تابعداری کرتا ہے۔ فیوڈل زرعی اصلاحات کی زد میں آئی ہوئی غریب کسانوں کی زمینیں اپنے اگلے بیس سال میں پیدا ہونے والے بچوں کے نام کرتا ہے۔ اس میں وہ کوئی شرمندگی بھی محسوس نہیں کرتا۔ قانون اس طرح بنایا جاتا ہے، جو فیوڈل ازم کا مددگار ہو۔ اپنی زمینوں کو سرکاری مشینری سے آباد کرتا ہے، یہ

مشینری، بظاہر غریب کسانوں کیلئے، قومی خزانے سے خریدی جاتی ہے۔ خزانے میں رقم پیر و فی قرضوں کے ذریعے آتی ہے، قرضوں کا بوجھ غریب پر آ جاتا ہے۔ اپنی فصلوں کی دگنی قیمت سرکار سے وصول کرتا ہے۔ منڈی کاریٹ اپنی بنائی ہوئی مارکیٹ کمپنی کے مطابق طے کرتا ہے، جس دن اُس نے سرکار کو فصل بچنی ہو، منڈی کاریٹ مصنوعی طور پر بے تحاشا بڑھادیا جاتا ہے۔ عام کسان بیچارہ یہ ریٹ خواب میں بھی نہیں دیکھ سکتا۔ سیاسی اثر و رسوخ سے نہری پانی ناجائز ذرائع سے حاصل کر کے بے آباد زمینوں کو کوڑیوں کے مول خرید کر کروڑوں کی ملکیت میں بدل لیتا ہے۔ سرکاری ناجائز پانی سے باغات پیدا کرتا ہے اور ناجائز ذرائع سے اُسے سونے کی کان میں بدل دیتا ہے۔ سرکاری سرپرستی میں ٹیل دالے کسانوں تک پانی نہیں پہنچتا۔ سڑکیں اپنی زمینوں پر بنوata ہے، ہبتال اپنی زمین پر بنوا کر جانوروں کے باندھنے کیلئے استعمال کرتا ہے۔ اپنے حلقوں پر گرفت رکھنے کیلئے تھانے، کچھری اور عدالت میں چوروں، ڈاکوؤں اور جرامم پیشہ افراد کی سرپرستی کرنا اُس کی مجبوری ہوتی ہے۔ اختلاف رائے رکھنے والے مظلوموں کو اتنا خوفزدہ کر دیتا ہے کہ ان کی نسلیں بھی اس کے مخالف کو ووٹ دینے کی جرأت نہیں کر سکتیں۔

جب حکومت میں ہوتا ہے تو سرکار کے تمام وسائل اپنے ذاتی مقاصد کیلئے استعمال کرتا ہے۔ سرکاری نوکریاں بغیر میراث کے تقسیم کرتا ہے اور اس طرح کی بھرتی سے مقامی انتظامیہ کا محسن بن جاتا ہے، اُن کی ترقی اور تبادلہ اُسی کی سفارش پر ہوتا ہے۔ ان تمام مفادات کے تحفظ اور اپنے جرامم پر پرداہ ڈالنے کیلئے اقتدار میں رہنا اُس کی مجبوری ہوتی ہے۔ اپنی معاشی حیثیت کو مستحکم کرنے کیلئے فیوڈل اب سیڈ مافیا (Seed Mafia) کا حصہ بن گیا ہے۔ سرکاری محکمے اپنی تحقیق کی تکمیل کے آخری مراحل میں کسانوں کی یہ امانت بڑے زمینداروں کو دے دیتے ہیں۔ بازار میں نایاب ہو جانے کی وجہ سے فیوڈل اس کا خوب فائدہ اٹھاتا ہے اور وہ سور و پے کی لگت سے چار ہزار روپیہ منافع کرتا ہے اور کروڑ پتی بن جاتا ہے۔ جب تک لوگوں کو حقائق کا علم نہ ہو وہ اپنی شیریں گفتاری اور درباری آداب کی تربیت کی وجہ سے فرشتہ نظر آتا ہے اور اُس کی مخالفت کرنے والا شرپند کہلاتا ہے۔ اسی لئے فیوڈل روشنی کا دشمن ہوتا ہے۔ اپنے علاقے میں تعلیم کو نہیں آنے دیتا، ترقی نہیں ہونے دیتا۔ اُس کے حریف فیوڈل بھی اُسی طرح کے فیوڈل ہوتے ہیں، وہ اُس کی ان خامیوں پر انگلی نہیں اٹھاتے۔ کیونکہ یہی کارخیر وہ بھی اپنے علاقوں میں سرانجام دے رہے ہوتے ہیں۔ باہر کی دنیا میں وہ مسٹر کلین ہوتا ہے اور اُس کا حریف بھی مسٹر کلین! فیوڈل اول و آخر فیوڈل ہوتا ہے۔ سیاستدان بننا اُس کی مجبوری ہے۔ سیاست میں اُس کا کوئی نظریہ ہوتا ہے نہ مقصد۔ وہ صرف اور صرف فرد کی بالادستی چاہتا ہے۔ اوپر والے بالادست کے سامنے سر جھکا دیتا ہے۔ وہ اقتدار کے بغیر اسی طرح زندہ نہیں رہ سکتا، جس طرح پانی کے بغیر چھلی۔ لوٹے کا لفظ اُس کی توہین نہیں بلکہ تو قیر کا باعث بنتا ہے۔

ایک فیوڈل نے ہی کہا تھا کہ ہم نے کبھی پارٹی نہیں بدی، ہماری پارٹی حکومتی پارٹی ہے۔ اگر کوئی ہماری

پارٹی سے نکل جائے لوٹا وہ ہے یا ہم؟۔

چونکہ دانشور طبقہ اتنی باریکیوں میں نہیں جا سکتا۔ فیوڈل اس کی کمزوریوں کا خوب فائدہ اٹھاتا ہے۔ قوم کے سامنے اُس کا چہرہ اور ہوتا ہے اور ملکوموں کے درمیان اور..... فیوڈل ازم کا سب سے زیادہ نقصان یہ ہوتا ہے کہ فیوڈلز کی باہمی چیقش سے ترقی کے راستے مسدود ہو جاتے ہیں، مگر اس دشمنی کا کمزور طبقات کو ایک فائدہ ہو جاتا ہے۔ وہ یہ کہ عام آدمی کو فیوڈلز کے اختلافات کی وجہ سے زندہ رہنے کا موقع مل جاتا ہے۔ فیوڈل کے جرائم پر گرفت نہ ہونے کی وجہ سے دیہاتی معاشرے میں جرائم سے نفرت ختم ہو جاتی ہے، عام آدمی سمجھتا ہے کہ زور آور کو قانون توڑنے سے روکنے والا کوئی نہیں اور قانون کی بے قسطی جرائم کی دنیا کو آباد کر دیتی ہے۔ تھانے جرائم کا اڈا بن جاتے ہیں، انتظامیہ گھلے عام رشوت لیتی ہے، لوگ قومی سوچ سے لتعلق ہو کر ذاتی انتقام، ملوث کھوٹ اور قتل و غارت میں ملوث ہو کر قومی دھارے سے الگ ہو جاتے ہیں۔ فیوڈل ان کے جھگڑوں کو بڑھاتا ہے، صحت مند معاشرہ قائم ہونے کی بجائے لوگ ایک دوسرے سے دشمنیاں پالتے ہیں۔

چونکہ اسی فیصد آبادی دیہاتوں میں آباد ہے، یہ کلچر شہروں کی زندگی پر بھی اثر انداز ہوتا ہے۔ عدالتیں سفارش اور رشوت کی زد میں آ جاتی ہیں، ”جس کی لائھی اُس کی بھینس“، کا اصول پورے ملک میں زندگی کا طریقہ (Way of life) بن جاتا ہے۔ تم خود فیوڈل ازم کی بالادستی والے معاشرے میں پیدا ہوئی ہو، مجھے یقین ہے میری بات سمجھنے میں کوئی مشکل درپیش نہیں آئی ہوگی۔

والسلام  
تمہارا والد  
جاوید ہاشمی

## کیا میں غدار ہوں؟

بِسْمِ اللّٰهِ الرَّحْمٰنِ الرَّحِيْمِ

2 جون 2004ء

گوانسٹاناموبے سیکورٹی سل

نشری جیل اڈیالہ راولپنڈی      کیسی ہو!

جیل حکام نے میری چار پائی کو زنجیر سے باندھ کر دروازوں کی سلاخوں سے تالابند کر دیا۔ جیل کے علی حکام کا دورہ تھا اور مجھے بے بُی اور بے کسی کی تصویر بنا کر پیش کرنا مقصود تھا۔ طبیعت پر اس کا کافی اثر رہا، شاید یہی وہ چاہتے تھے۔

آج صحیح تین بجے اٹھا تو سلاخوں کے سامنے حسب معمول پھرے دار کھڑا تھا۔ شروع میں اس بات کو محسوس کرتا تھا کہ یہ ساری رات میری کروٹوں کا حساب کیوں رکھتے ہیں، اب عادی ہو گیا ہوں۔ کئی دن سے سوچ رہا تھا کہ چھپلی ملاقات پر تمہارے اٹھائے ہوئے سوالات کے جواب لکھوں، لیکن شدید گرمی اور جس نے بے چین کئے رکھا۔ اب آہستہ آہستہ طبیعت اس کی بھی عادی ہو گئی ہے، آج خود کوتازہ دم محسوس کر رہا ہوں۔

انسان میں اللہ تعالیٰ نے حالات سے مطابقت پیدا کرنے کی بے پناہ صلاحیتیں رکھی ہیں۔ مگر اس کے باوجود انسان ماحول کے مطابق ڈھلنے کی بجائے ماحول کو اپنے مطابق ڈھالتا رہتا ہے اور اپنی مرضی کے ماحول کیلئے بہشت کے قیام کو بھی اپنی آزادی پر قدغن سمجھتے ہوئے وہاں سے بھاگ کھڑا ہوتا ہے۔ مگر میں عجیب و غریب کیفیت کا شکار ہوں۔ قید کے اس دوزخ میں ضمیر کی آزادی کی نعمت کے مزے لوٹ رہا ہوں۔ مجھے اس بے پناہ سرست کی منطق سمجھنہیں آتی۔ مجھے یہاں آئے ہوئے آٹھ ماہ کا عرصہ ہو گیا ہے، تہائی کا زہر بھی میرے لئے کا رتیا قی بن چاہئے تو پھر اسے دماغ کے خلل کا نام ہی دیا جا سکتا ہے۔

میں نے تمہیں بتایا تھا، میری ذہنی ساخت و پرداخت میں میرے گھریلو ماحول کا بہت اثر ہے۔ گھر کی چار دیواری میں میں نے سعدی، روی، حافظ شیرازی، نظامی، گنجوی، اقبال لاہوری، ارسطو، افلاطون، سقراط، بقراط جیسے نام اپنی والدہ اور والد سے نے۔ بڑے بھائی نے فارسی سے اردو کی طرف سفر کرایا۔ شیم ججازی، مقدمہ ابن خلدون، ابن جریر طبری کی ملی ملا کر پچاس کے قریب جلدیں پڑھنے کے بعد نجع البلاغہ، بخاری، موطا، قدوری، مشکلۃ، ماجہ، ترمذی سے گزر کر ابن تیمیہ، امام ابوحنیفہ، امام احمد بن حنبل، امام شافعی، امام مالک، امام ابو یوسف کی خدمت بدھونے لگی۔

میزک کرنے سے پہلے تفاسیر اور فتاویٰ کو سمجھنے کیلئے کوشش کیا گیا۔ تفسیر ابن کثیر سے، مجدد الف ثانی شاہ

ولی اللہ، مولانا احمد رضا خان، مولانا اشرف علی تھانوی، مولانا شید احمد گنگوہی کافتاوی رشیدیہ اور فتاویٰ عالمگیری زیرِ مطالعہ تھے۔ ان ہی دنوں میں تاریخ بنو امیہ، بنو عباس، تاریخ انگلستان، تاریخ فرشتہ اور مغلوں کی تزکیں پڑھنے کا موقع ملا۔ عصر حاضر کے لکھنے والوں میں مولانا مودودی کی خلافت و ملوکیت سے مقدمہ تفہیم القرآن تک اور تفسیر تفہیم القرآن سے صاحب تفہیم القرآن تک پہنچا۔ اردو، فارسی اور انگریزی ادب کے صحن چمن کے چند گوشوں کی سیاحت کر سکا۔ ذہن میں ایک ملغوبہ تیار ہو گیا۔ اب نہ اردو آتی ہے، نہ فارسی اور نہ انگریزی۔ بس کام چل رہا ہے.....

اردو میں اساتذہ کے کلام کے بعد اقبال اور فیض اچھے لگے۔ انگریزی میں بھی ورڈ ور تھے، کیس اور شیلے کا لرج، بیرن سے آگے نہ بڑھ سکا۔ البتہ فارسی میں روی، حافظ شیرازی، عمر خیام، فردوسی سے پروین، اعتصامی تک گرتا پڑتا پہنچ ہی گیا۔

سادہ عربی سمجھ لیتا ہوں، لیکن عربی ادب سے بالکل کورا ہوں۔

ابھی میڑک کے امتحان میں دو مہینے باقی تھے کہ 17 مارچ 1966ء میں میری شادی ہو گئی۔ تمہاری والدہ مجھ سے بھی ایک سال چھوٹی تھی۔ میں نے اشاروں کنایوں میں بزرگوں تک پیغام پہنچایا کہ دوسری کو میرا پہلا پرچھ ہے۔ مگر آزادی نسوں کے اس دور میں مردوں کی کونستنسی ہے، میری خالہ اور والدہ یعنی آپ کی دادی اور نانی کا فیصلہ تقدیر تبرم کی طرح صادر ہو چکا تھا۔

میں چھوٹی عمر کی شادی کے سخت خلاف ہوں، لیکن میری ذات کے حوالے سے تناجھ مختلف ہیں۔ مجھے چھوٹی عمر کی شادی راس آگئی۔ تمہاری والدہ مشترکہ خاندانی نظام کی وجہ سے پوری زندگی میری ذمہ داری نہیں رہی۔ اب تو مشترکہ خاندان کی ذمہ داریاں بھی اس کے کندھوں پر ہیں۔

گھر کی ذمہ داری نہ ہونے کی وجہ سے کانج اور یونیورسٹی کی تعلیمی اور غیر تعلیمی سرگرمیوں کیلئے میرے پاس کافی وقت تھا۔ جب میں یونیورسٹی پہنچا تو تمہاری بہن میمونہ پیدا ہوئیں۔ وہ سارے خاندان کی آنکھ کا تار تھیں۔ خاص کر دادا، دادی اور نانا، نانی کی محبتیں اُس پر نچھا و تھیں۔

ہر مرحلے پر مجھے خاندان کی مدل رہی تھی اور میرے لئے حق اور سچائی کے راستے پر چلنا اتنا دشوار گزار نہیں لگتا تھا۔

ذہنی چیخنگی کیلئے پنجاب یونیورسٹی نے مجھے اپنی بانہوں میں لے لیا۔ میں کانج سے فلسفہ کا طالب علم تھا۔ یونیورسٹی میں فلسفہ کی وسیع دنیا آباد تھی۔ اس دنیا میں نہ خود کو تلاش کر سکا ہوں اور نہ حق اور سچائی کو بالا دست کر سکا ہوں۔ لیکن سچائی کے پرچم کو سرگوں بھی نہیں ہونے دیا۔ جو میرے خیالات کو پابند سلاسل نہ کر سکے، وہ میری چارپائی کو زنجیروں سے باندھ کر تکین حاصل کرنا چاہتے ہیں۔

اقبال نے "فلسفہ زدہ سید" کو مطعون کیا تھا۔ جو زناری برگسائی ہو گیا تھا۔ اسے ہیگل کا صدق بھی گوہر سے خالی نظر آتا ہے۔ وہ ہاپز "روس" لاک اور کانٹ کا پیچھا کرتا ہے۔ راستے میں اسے انقلاب فرانس اور نیست پیغمبروں لے دار دکتاب والا کارل مارکس بھی ملتا ہے۔ وہ دانتے کی Devine Comedy میں حکیم ناطق کو ذہن میں رکھ کر پہنچتا ہے۔ آخر میں کہتا ہے

سرمه ہے میری آنکھ کا خاک مدینہ و نجف

میرا معاملہ بھی کچھ ایسا ہی ہے۔ میں کارل مارکس کو کوئی برگزیدہ شخص تو نہیں مانتا، نہ ہی ماوزے تھے جیسے عظیم مصلح کو صرف رکنیو شس اور لوئزے Loatse کا پیروکار کہہ کر آگے بڑھنا چاہتا ہوں۔

میں سمجھتا ہوں تمام پیغمبر غربیوں، مظلوموں اور روندے ہوئے طبقات کے محافظ تھے۔ تمام پیغمبروں نے ظالموں کا مقابلہ کیا ہے۔ فرعون، نمرود، شہزاد، اہل مدین جبر کے نمائندے تھے۔ پیغمبر ان حضرت عیسیٰ کو درکھان کا بیٹا، حضرت اور لیس کو جولا ہے کا بیٹا، حضرت موسیٰ کو غلام اُن غلام کہا گیا۔

پیغمبر علیہ السلام کے بارے میں بھی کہا گیا کہ اگر نبوت نے آنا تھا تو وہ قریش کے سرداروں کے گھر آتی۔ ایک ایسے شخص کے پاس کیوں آئی جو ایک خاتون کے ہاں روزگار کیلئے کام کر رہے تھے۔ اسی طرح اپنے دور میں کارل مارکس اور ماوزے تھے نے غریب طبقات کی بات کی ہے۔ میں ان کا پیروکار اس لئے نہیں بن سکا کہ ان کے فلسفہ میں جبر کو کچھ مقامات پر بالادستی حاصل ہو جاتی ہے۔

جہاں انسان کی آزادی پر قد غنیم زیادہ ہوں، وہ نظام خود اپنے بوجھ کے نیچے دب کر ختم ہو جاتا ہے اور یہی کیوں نہ کے ساتھ ہوا ہے۔ ورنہ کارل مارکس اور ماوزے تھے کی ادا میں تو پیغمبرانہ تھیں۔

برطانیہ کامیکنا کارٹا، فرانس میں روسو کا معاملہ عمرانی اور امریکہ کا حقوق کا ملک Bill of Rights انسانی تہذیب کے ارتقاء میں اہمیت کے حامل سمجھے جاتے ہیں۔

انقلاب فرانس نے انسانی آزادیوں کی جدوجہد کو نیارخ دیا ہے۔

روس نے کہا انسان آزاد پیدا ہوا تھا اب وہ زنجیروں میں پابند ہے۔

گوئے ناطق نے انقلاب فرانس کو عالم انسانی پر ایک قوس قزاح کی طرح دیکھا اور والٹیر کے بارے میں کہا جاتا ہے وہ آدھا انقلاب فرانس ہے۔

یہ سارے اکتشافات یورپ پر اڑھائی تین سو سال پہلے ہوئے، سوائے میکنا کارٹا کے، جو تقریباً آٹھ سو سال پہلے ہوا تھا۔ وہ صرف بادشاہ اور برطانیہ کے زمینداروں کے حقوق کا تعین کرتا تھا۔

14 سو سال پہلے حضرت عمر نے کہا تھا "تم نے کب سے انہیں غلام بنا کھا ہے، حالانکہ ان کی ماوں نے انہیں آزاد جتنا تھا۔"

میں نے حضرت عمرؓ کا قول تمہارے دادا کے ذریعے کے دروازے پر لکھا ہوا دیکھا۔ مجھے روسو کی آواز میں انسانیت کی بالادستی کی وہی روح جلوہ گر نظر آتی ہے جس کا درس اسلام نے دیا ہے۔

میں سب سے زیادہ ٹال پال سارتر کے فلسفہ وجودیت سے متاثر ہوا ہوں۔ وہ کہتا ہے

### I am Committed Therefore I am

ویت نام اور الجزاں کے مسئلہ پر سارتر کے علاوہ برٹنینڈ رسن نے بھی مجھے متاثر کیا ہے اور مشرق کے دوبارہ بیدار ہونے کی اُس کی پیشگوئی سو فیصد صحیح ثابت ہو رہی ہے۔ لیکن ٹال پال سارتر کی اپنے عقائد کے ساتھ عملی وابستگی نے اُسے میرا ہیر و بنادیا ہے۔ وہ کہتا ہے ”اچھائی اور برائی کے معروکے میں کوئی غیر جانبدار نہیں رہ سکتا۔ خیر و شر کی معروکہ آرائی میں محض تماشائی کا کردار ادا کرنے والے یا تو بزدل ہوتے ہیں یا غدار۔“

میں ایسے فلسفہ کا چیزوں کا رہوں جس میں سب کا خلق اور سب سے طاقت و رکھتا ہے کہ میں اپنے حقوق معاف کر سکتا ہوں لیکن بندوں کے حقوق معاف نہیں کر سکتا، یا نہیں کروں گا۔ یہ وہ مقام بندگی ہے۔ جسے دیکھ انسان شان خداوندی نہیں لینا چاہتا۔

محسن انسانیت کا دیا ہوا یہ درستاقیامت ہمارے لئے مشعل راہ ہے، شہیدوں میں سے بہتر حمزہ بن عبدالمطلب ہیں، پھر ان کے بعد وہ شخص ہے جو کسی حاکم کے سامنے کھڑا ہو اور حاکم کو امر و نہی کی تلقین کرے، جس کی پاداش میں وہ حاکم اُسے ہلاک کر دے۔ ہمیں لیڈر سے زیادہ ریفارمر (مصلح) کی ضرورت ہے۔ ایسا مصلح جو آج کی ناقابل علاج معاشرتی بیماریوں کا دار و بن سکے اور اپنے کردار کے نشتر سے فاسد مادوں کو قومی وجود سے پاک کر دے۔

میری سوچ، عمل اور قول فعل میں تضاد ہے۔ سوچتا کچھ ہوں، کہتا کچھ ہوں اور کرتا کچھ اور ہوں۔ یہی قول فعل کا تضاد ہی ہماری سب سے بڑی بیماری ہے۔ دعا کرو کہ تمہارا والد اور پوری قوم اس بیماری سے شفایا ب ہو جائے۔

والسلام  
تمہارا بابا پ  
جاوید ہائی

## متوسط طبقے کی قیادت

بسم الله الرحمن الرحيم

15 جون 2004ء

گوانٹانا موبے سیکورٹی سیل

سنترل جیل اڈیالہ راولپنڈی

بخوبی بی!

السلام عليکم! مزاج بخیر!

میرا سیل تندور کی طرح تپ رہا ہے، راتیں بھی کروٹیں لیتے گزرتی ہیں۔ یک پ جیل لاہور میں ہمیں ارکوئر کی سہولت حاصل تھی، یہاں وہ بھی حاصل نہیں ہے۔ گوانٹانا موبے کو بھیجنے اور وہاں سے آزاد ہو کر آنے والے قیدیوں کو الگ رکھنے کیلئے جیل میں ایک ویران گوشہ تلاش کیا گیا تھا، جسے جیل میں گوانٹانا موبے سیل یا کیو با سیل کے نام سے جانا جاتا ہے۔ اس کے حفاظتی انتظامات کیے گئے، دیواروں کو اور بلند کیا گیا، بھلی کی تاریں لگا کر اسے محفوظ کیا گیا۔ اس کے ارگرڈ کے علاقے بھی خالی کرادیے گئے، گویا میں ایک ویران جزیرے پر رہتا ہوں، جہاں خودرو پودوں کی آوازوں، جنگلی چوہوں اور بلیوں کا بسرا ہے۔ انسانی شکلیں دیکھنے کو آنکھیں ترستی ہیں اور انسانی آوازیں سننے کو کان۔

جب مجھے اس سیل میں بھیجا گیا تو میں نے احتجاج کیا، مگر ”باغی اور غدار“ کی بات پر کون توجہ دیتا ہے۔ ایک لوہے کی پلیٹ اور ایک پلاسٹک کا گلاس مجھے کھانے پینے کیلئے دیا گیا۔ یہ اس سیل میں میری ٹل کائنات تھی۔ کوٹ لکھپت جیل میں تو نوٹی سے منہ لگا کر پانی پینا پڑتا تھا، ہاں! یہاں ایک عدد لوٹا بھی تھا، پچھی بات ہے، مجھے یہاں آ کر لوٹے کی قدر و قیمت کا احساس ہوا۔ مجھے لگتا ہے یہی احساس دلانے کیلئے مجھے یہاں بھیجا گیا تھا۔ جس طرح میرے جیسے دیہاتی کامیلے میں کھیس چوری ہو گیا تو اُس نے کہا: میلہ تو میرے کھیس کو پڑانے کے لیے لگایا گیا تھا۔

اب رہا تمہارا سوال کہ متوسط طبقے کی قیادت کیوں نہیں اُبھری، میں سمجھتا ہوں کہ پاکستان کے متوسط طبقے کی قیادت متوسط اور جمہوریت کی تین علماتیں تھیں۔ موچی گیٹ لاہور، لا لوکھیت کراچی اور پلٹن میدان ڈھاکہ۔ ہمارے حکمران پنجابی بیور و کریسی، فوجی جرنیل اور فیوڈل لارڈ، ان تینوں علمائوں کو مٹانے میں کامیاب ہو گئے ہیں۔

مشرقی پاکستان کی قیادت متوسط طبقے سے آتی تھی، وہاں کی 80 فیصد زمینوں پر ہندوؤں کا قبضہ تھا اور

ووٹ پر مسلمانوں کا۔ ہندووہاں اپنی بقا کی جنگ لڑنے کیلئے مسلمان قیادت کو استعمال کرتا تھا، لیکن براہ راست اسلامیوں تک پہنچنا اس کیلئے ناممکن ہو گیا تھا۔ آہستہ آہستہ وہاں کی قیادت پر ہندو مارواڑیوں کی گرفت کمزور ہو رہی تھی، کیونکہ وہ اپنی دولت کلکتہ منتقل کر رہے تھے اور مقامی آبادی کے غنیف و غصب کا نشانہ بن رہے تھے۔

مغربی پاکستان کے حکمرانوں نے اپنے مسلمان بھائیوں کو مستحکم کرنے کی بجائے بے تو قیر کر دیا۔ ان کی 200 سال کی جدوجہد کو انگریزوں کے کاسہ لیس مذاق کا نشانہ بناتے تو ان کے زخم ہرے ہو جاتے۔ مشرقی پاکستان کی علیحدگی کے بعد ملک میں ”جمهوریت کا ایک جزیرہ“ رہ گیا تھا، جس سے متوسط طبقے کی قیادت جنم لیتی تھی۔ پورے ملک کی امیدوں کا مرکز کراچی اور حیدر آباد کو سمجھا جاتا تھا، اُسے ختم کرنے کیلئے پھر نئی منصوبہ بندی کی گئی، وہاں سے متوسط قیادت تو آتی ہے مگر اُس کی سوچ کا دھارا بلدیاتی حدود سے آگے نہیں نکل سکا۔

دنیا میں بے شمار ملک ہیں جن کی ترقی کا دروازہ متوسط طبقے کی قیادت نے کھولا ہے۔ مجھے یقین ہے اگر بار بار انتخابات ہوں اور اداروں کو مستحکم ہونے کا موقع ملے تو صرف پاکستان، ہی نہیں پوری ترقی پذیر دنیا میں سیاسی استحکام کی وجہ سے معاشی انقلاب آ جائے گا۔ متوسط اور غریب طبقات کی قیادت کا دروازہ اسلامی میں کھلتا ہے، جب اسلامی کا دروازہ سالہ سال تک بند کر دیا جائے یا اسلامیوں کو کوئی پتلیاں سمجھ لیا جائے تو عوام قومی دھارے سے کٹ جاتے ہیں۔ اسلامیاں صرف مراعات یافتہ طبقے کے کلب بن جاتی ہیں اور عوام کی نفرت کا مرکز۔

تمہیں بتانا تھا، سعدیہ اور عمران ملنے آئے تھے، محمد اور نور فاطمہ بھی ان کے ہمراہ تھے۔ جیل والوں نے ایک سالہ محمد اور دو سالہ نور فاطمہ کے ہاتھوں پر بھی مہریں لگائی ہوئی تھیں۔ اپنے ناتا سے ملنے کیلئے ان پر چوں کو جن پا بندیوں کا سامنا ہے وہ تاریخ کا حصہ ہیں اور میرے لیے زادِ سفر!

والسلام

تمہارا باپ

جاوید ہاشمی

## قوتِ برداشت

بِسْمِ اللّٰهِ الرَّحْمٰنِ الرَّحِيْمِ

20 جون 2004ء

گوانسٹانامو بے سیکورٹی سیل

سنٹرل جیل اڈیالہ راولپنڈی سیل  
بُشوبی بی! مزاج! السلام علیکم!

برداشت کی طاقت زندگی کا بہت بڑا سرمایہ ہے۔ سیاست میں تو خاص طور پر اس کی بہت اہمیت ہے۔ میمونہ میں حوصلہ اور برداشت مجھ سے کہیں زیادہ ہے، وہ حادثاتی طور پر سیاست میں نہیں آئی بلکہ حادثہ اُسکی ذات کی سمجھیل کے لیے انتظار کر رہا تھا۔

برداشت کی دوسری انہتا میں نے جیل میں دیکھی ہے۔ میں صبح و شام پرندوں اور بیلوں کے سامنے اُن کی خوراک ڈال دیتا ہوں۔ ہم سارے ایک دوسرے سے ایسے مانوس ہو گئے ہیں جسے ایک ہی خاندان کے فرد۔ نہ میں پرندوں کو شکار کرنے کا سوچتا ہوں اور نہ بیاں اُن پر جھپٹتی ہیں۔ ہم ایک دوسرے کی سوچ سے آگاہ ہو چکے ہیں۔ رزق کی بہم رسانی اور قید نے جبلخوں پر کنٹرول کر لیا ہے۔ اسی طرح گلوبل ونچ کے چودھری ہمیں بھوکا مار کر اپنے کنٹرول میں لے آتے ہیں اور ہماری قوت برداشت کا امتحان لیتے ہیں۔ جب ہم بھوک سے پہلا تھا ہیں تو قرضوں کی صورت میں ہمیں قوت لا یموت فراہم کر دیتے ہیں تاکہ اُن کی معیشت کا پہیہ چلتا رہے۔

میں نے زندگی بھر کوشش کی ہے کہ ذاتی دشمنیاں نہ پالوں۔ اس میں کس حد تک کامیاب ہوا، یہ وقت فیصلہ کرے گا۔ سکول کی زندگی سے لے کر اب تک جب بھی کوئی انتخاب ہارا ہوں، میں نے فریق مخالف کو مبارک با دضور دی۔ ذاتی طور پر جا کر بھی اور اخبار کے ذریعے بھی۔ میں قبائلی دیپہاتی ماحول میں پلا ہوں۔ میری یہ حرکت میرے حامیوں نے کبھی پسند نہیں کی، مگر میں نے یہ سب والدِ محترم سے سیکھا وہ کہا کرتے تھے دوسرے کو مٹانے کی خواہش کو اپنے دل سے مٹا دو اور اس خواہش کو معاشرے سے برائی مٹانے کی خواہش میں بدل دو۔ وہ کہا کرتے تھے ہر انسان ایک شخصیت لے کر پیدا ہوتا ہے، قدرت کا منشا بھی بھی ہے کہ ہر انسان اپنے آپ کو اہم سمجھے۔ وہ فرماتے تھے کہ انسان دو دعا میں کبھی نہیں مانگتا، ایک مزید عقل کے لیے اور دوسری شکل کو بہتر بنانے کے لیے۔ وہ اپنے آپ کو خوبصورت بھی سمجھتا ہے اور عقل مند بھی۔

میں سکول میں پہلی مرتبہ تقریبی مقابلے میں صدارت کا عہدہ دونبر سے ہا رگیا۔ منصفین نے کہا تقریباً تو ٹھیک ہے مگر اس نے وردی نہیں پہنچی ہوئی۔ پتہ نہیں میں شروع سے ہی وردی سے کیوں الرجک تھا۔ آخر کار پہنانے والوں نے مجھے وردی پہنانا کر ہی دم لیا، خواہ وہ قیدی نمبر 6496 کی وردی ہی کیوں نہ ہو۔ خیر میں بات کر رہا تھا

برداشت کی، میں نے پھول صدر بننے والے اور بنانے والوں کو پہنادیئے مگر سکول والے انہیں دونبر صدر کہہ کر پکارتے۔ حالانکہ وہ وردی والے صدر تھے۔ فرست ائمہ میں الیکشن ہارا تو سارے پھول جینے والے کو پہنادیئے۔ عملی زندگی کے انتخاب میں جب ہارا تو حریفوں کو گھر جا کر مبارکبادی۔ ایک مرتبہ عجیب واقعہ ہوا، میں اپنا دوٹ کاست کرنے کے لیے جلدی میں کمرے میں داخل ہوا تو پیر وارث شاہ مخالف کی صندوق میں دوٹ ڈال رہا تھا، اس کے ہاتھ سے پرچی گر پڑی اور وہ یہ کہتے ہوئے باہر بھاگ گیا کہ میں نے آپ کو دوٹ دے دیا ہے۔ میں نے وہ پرچی اٹھا کر اپنے مخالف کی صندوق میں ڈال دی، یہ اُسی کا حق تھا میرے اور اللہ کے سوا وہاں کوئی نہیں تھا، میں نے جس کی امانت تھی اُس تک پہنچا دی۔ شیطان کو پہنچنے میں کچھ دیر ہو گئی جس نے مجھے احساس دلانے کی کوشش کی کہ تم ایک دوٹ سے بھی الیکشن ہار سکتے ہو، میرا خمیر اپنا کام کر چکا تھا۔ یونیورسٹی میں خون جواں تھا لیکن میری اپنے حریفوں سے دوستیاں تھیں۔ ہم ایک دوسرے کے خلاف زور شور سے تقریبیں کرتے لیکن نظریات کی سیاست کبھی ذاتی دشمنیوں میں نہیں بدلتی۔ جہانگیر بدر، راجہ انور، انور چودھری، راشد بٹ، حام الدین قریشی سے اب تک بھائی چارہ قائم ہے۔ راجہ انور کے بال بہت لمبے ہوتے تھے، کمرے میں بیٹھ کر ہم اکٹھے چائے پیتے اور اُس کے سر اور داڑھی میں انگلیوں سے لکھی کرتے اور خوب ہنتے۔

1993ء کا واقعہ ہے کہ محترمہ بنظیر نے لانگ مارچ کا اعلان کیا اور ہماری حکومت نے غلط حکمت عملی سے پورے شہر کو فورٹریس میں تبدیل کر دیا۔ سرحد، سندھ، بلوچستان اور پنجاب کا راستہ پورے ملک سے کاٹ دیا گیا، اٹک کے پل پر سورچے بنادیئے اور اسلام آباد میں جگہ جگہ پر چوکیاں بنادی گئیں۔ اس دوران پیپلز پارٹی کے سابق وزیر سید ناظم حسین شاہ ہماری حکومت کو گرانے کے لیے میرے گھر تھہرے ہوئے تھے۔ لانگ مارچ میں شریک ہونے کے لیے اس سے محفوظ راستہ کوئی اور نہیں ہو سکتا تھا۔ تمہیں معلوم ہے سید ناظم حسین شاہ میرے قریبی دوست ہیں، ہر الیکشن میں اپنی پارٹی کی حمایت میں اور میری مخالفت میں انتخابی مہم چلاتے ہیں۔ 2002ء کے انتخابات میں بھی میری مخالفت میں پیش پیش تھے۔ میں نے انہیں دوستی کے آغاز میں ہی کہہ دیا تھا کہ سب سے پہلے آپ کو اپنی جماعت سے وفادار رہنا چاہیے اور بعد میں ذاتی دوستوں سے۔ وہ میرے اس مشورے پر بھر پور طریقے سے عمل کرتے ہیں، جب میں جیل میں ہوتا ہوں تو تیتز بیٹر، سو، ہن حلوجہ اور شربت بادام کی فراہمی وہ اپنے ذمہ لے لیتے ہیں۔ اس سب کچھ کے باوجود جب بھی اللہ کے گھر جانا ہوتا ہے پہلی نظر پڑتے ہی قوت برداشت کی دعا مانگتا ہوں۔ مجھے احساس ہے میری دعا بھی تک قبول نہیں ہوئی۔ آؤ تم بھی میری اس دعا میں شامل ہو جاؤ کہ! اے سب کی سننے والے رب، ہمیں ایک دوسرے کو برداشت کرنے کی طاقت عطا فرم، آمین۔ والسلام

تمہارا باب  
جاوید ہاشمی

## آٹھارب کافائدہ اقتدار اور اختلاف کی سیاست

25 جون 2004ء

گوانسٹنامو بے سیکورٹی سیل  
سنرل جیل اڈیالہ رو اولپنڈی

بُشی جی!

اسلام علیکم! کیسی ہو!

امید ہے تم خیریت سے ہو گی۔ تم سے ملے ہوئے تین مہینے ہو گئے ہیں۔ امتحانات کی تیاری کیسی ہے؟ صاف ظاہر ہے تم ان دنوں بہت مصروف ہو گی۔ جو نبی امتحانات ختم ہوں مجھے آکے مل جانا۔ بہتر یہی ہو گا کہ پہلے ملتان جا کر ماں کی خیریت دریافت کرو اور پھر زیادہ وقت اسلام آباد میں رہ کر اپنا تھیسیز (Thesis) مکمل کرو۔ یہاں تمہیں تربیت حاصل کرنا آسان ہو گا اور مجھ سے ملنے میں بھی سہولت ہو گی۔ تم نے پوچھا تھا: میرے وزیر بننے کا قوم کو کیا فائدہ ہوا؟ حزب اختلاف میں رہنے سے میں نے کوئی قومی خدمت سرانجام دی اور جیل جانے سے کوئی بہتری آگئی ہے؟

میں مختصر اپنے دنوں باتوں کا جواب دیتا ہوں۔ کیونکہ یہ تفصیل کا موقع نہیں ہے۔

میں میاں نواز شریف کی دنوں حکومتوں میں کابینہ میں شامل تھا۔ پہلی کابینہ میں میرے پاس پیش ایجوکیشن، سوشنل ولیفیر، ہاؤسنگ و تعمیرات اور پچھوپت کیلئے ماحولیات کی وزارت تھی۔

ہاؤسنگ و تعمیرات کی وزارت کی دنیا بہت وسیع ہے۔ پوری قوم کے سر پر چھٹ فراہم کرنے کی پالیسی پر مبنی تعمیرات سے لے کر ملازمین کو تمام حکومتی گھروں کی الائمنٹ اور ان کی درجہ بندی کا آخری فیصلہ متعلقہ وزیر کے پاس ہوتا ہے۔ میں نے بطور وزیر کو ایک فیصلہ بھی میراث سے ہٹ کر نہیں کیا۔ بلکہ اپنے اختیارات ایک کمیٹی کے حوالے کر دیئے۔ جس میں عوامی نمائندے موجود تھے۔ (آج تمہیں خط لکھ رہا تھا۔ اخبار میں خبر چھپی ہے کہ یہ اختیارات دوبارہ ہاؤسنگ کے وزیر کو واپس کر دیئے گئے ہیں)۔ میں فقط ان کے فیصلوں پر عملدرآمد کرتا تھا۔ ایک بہت بڑی جائیداد جس کی قیمت اربوں روپے ہے، محکمہ اعلیٰ نے ایک کار و باری گروپ کے حوالے کرنے کو کہا۔ مجھے اس گروپ کے کچھ نمائندے ملے اور کہنے لگے کہ اگر آپ محکمہ اعلیٰ کے حکم پر عمل درآمد کرائیں گے تو اس سے آپ کی نیک نامی میں اضافہ ہو گا اور آپ کے دوست یا عزیز ہمارے پارٹنر بھی بن سکتے ہیں۔ میں نے کہا: آپ کا حق بتا ہے تو اس حق کی حفاظت کا میں نے حلق اٹھایا ہے۔ اگر آپ کا حق نہیں بتاتا تو میں آپ کی کوئی خدمت

نہیں کر سکوں گا۔

میں نے فائل منگوائی، محتسب اعلیٰ کا فیصلہ یک طرفہ تھا۔ میری وزارت نے اس فیصلے کو چیخ کر دیا اور حکومتی خزانے کو اربوں کے نقصان سے بچالیا گیا۔

محترمہ بن نظیر کے دور میں پھر اس گروپ نے یہ زمین اپنے نام کرنے کی کوشش کی، میں اس وقت قوی اسیبلی کا ممبر تھا۔ مجھے خواجہ طارق رحیم وی آئی پی لاونچ اسلام آباد میں ملے۔ میں ممبر ان قوی اسیبلی کے ساتھ بیٹھا گپ شپ کر رہا تھا۔ وہ حسب عادت اوپنجی آواز میں کہنے لگے کہ اس بیوقوف سے پوچھو، اس نے کروڑوں روپے کی آفر کو ٹھکرایا تھا۔ وہ جائیداد اب انہی لوگوں کو الات ہو گئی ہے، جن کے خلاف یہ رکاوٹ بناتھا (اس وقت خواجہ طارق رحیم محترمہ بن نظیر کی کابینہ میں وزیر تھے)۔ میں نے اور دوسرے حزب اختلاف کے ممبران نے یہ معاملہ پہلے ہی اسیبلی میں اٹھایا ہوا تھا۔ میں نے خواجہ صاحب کی خدمت میں عرض کیا کہ اگر حزب اختلاف باصلاحیت ہو تو حکومت سے زیادہ عوام کو فائدہ پہنچا سکتی ہے۔ آپ دیکھیں گے کہ ہم اتنا احتجاج کریں گے کہ حکومت کو فیصلہ بدلتا پڑے گا اور بعد میں یہی ہوا۔ یہ جائیداد میری معلومات کے مطابق ابھی تک قوم کی ملکیت میں ہے۔

دوسری مرتبہ میں وزیر صحت تھا۔ جب حلف اٹھانے کے بعد اپنے دفتر میں گیاتو سیکرٹری ہمیلتھ ظہیر سجاد، جو ہمارے سابق چیئر مین سینٹ ویسٹ سجاد کے بھائی ہیں، نے کہا سرا! ہم نے پولیو کی مہم چلانی ہے، کوئی ملک ہمیں مدد دینے کو تیار نہیں، بجٹ میں اس کیلئے پیسے نہیں ہیں، اب کیا ہو گا؟۔ میں نے اعانت کرنے والے ملکوں کی میٹنگ بلائی۔ اُن سے سیاستدان کی زبان میں گفتگو کی۔ خطوط کے ذریعے اُن کے ملکوں سے رابطہ کیا، ہمیں کروڑوں روپے کی مطلوبہ ویکسین (Vaccine) بروقت مل چکی تھی اور قومی خزانہ سے ایک پیسہ بھی خرچ نہیں ہوا۔ اس سے چھپلی حکومت کا پولیو کا 35 لاکھ کا ویکسین کا سینڈل بھی ہمارا راستہ نہ روک سکا۔

تمہیں سیاسی اقتدار کے ان پہلوں سے روشناس کر رہا ہوں، جو قومی خزانے پر بوجھ بننے کے پروپیگنڈے کا حصہ ہیں۔

صحت کے مجھے کو ایک شیکنیکل وزارت سمجھا جاتا ہے۔ اس سلسلے میں نہ میرا علم تھا اور نہ تجربہ۔ لیکن عوامی تعلق کسی بھی سیاستدان کو کامیاب کر سکتا ہے۔ اسی لئے برطانوی پارلیمانی نظام میں کہا جاتا ہے کہ ”وزیر کو پیشہ نہیں ہونا چاہیے، بلکہ جرنلسٹ ہونا چاہیے“۔ یہاں پر تو سیکرٹری بھی پیشہ نہیں ہوتا، نہ ہی میکنو کریٹ اور نہ ہی جرنلسٹ۔

میں نے صرف ایک فیصلے سے قومی خزانے کو ہر سال ایک ارب میں کروڑ کے زرمباولہ کا فائدہ پہنچایا ہے۔ اب تک یہ بچت آٹھ ارب ہو چکی ہے اور ہر سال ہوتی رہے گی۔ میری طرف سے قوم کے اعتماد پر پورا

اترنے کی یہ ایک ادنیٰ سی کوشش تھی۔

ہوا یوں کہ مجھے اپنے عوامی رابطوں سے پتہ چلا۔ ملٹی نیشنل کمپنیاں خام مال چین، بولگنڈ لیش، سنگاپور سے خرید کر باہر کہیں Dump کرتی ہیں اور پھر اسے سوئزر لینڈ، امریکہ یا فرانس یا کسی مغربی ملک کا مال قرار دے کر ہمیں مہنگا فروخت کرتی ہیں۔

اس کا فرق تمہیں یوں سمجھ آئے گا کہ ایک کلو خام مال جو سنگاپور یا تائیوان سے پانچ سو ڈالر فی کلوگرام خریدا جاتا تو ہمیں 35 ہزار ڈالر فی کلوگرام فروخت کیا جاتا۔ ہم یہ مال ٹنوں میں درآمد کر رہے تھے اور جہاز بھر بھر کر قیام پاکستان سے لے کر اب تک آ رہے تھے۔ کسی نے چیک کرنے کی زحمت ہی گوارانہ کی۔ اس خام مال کو امریکہ اور یورپی ممالک خود چین، ہندوستان، سنگاپور اور بولگنڈ لیش سے خریدتے ہیں اور وہ اپنے لئے دوائیں بناتے ہیں۔ چونکہ خام مال کی خاصیت ایک ہوتی ہے، اس لئے ترقی یافتہ اقوام اب خام مال تیار کرنے کی بجائے درآمد کرتی ہیں اور ہم جیسے نامجھوں کو برآمد کرتی ہیں۔

میراثارگٹ فی سال پانچ ارب روپے بچانے کا تھا، کیونکہ قومی خزانہ کو صرف خام مال کی مد میں ہر سال پانچ ارب روپے کے زر مبادلہ کا نقصان پہنچایا جا رہا ہے۔

تم پوچھو گی کہ میں نے یہ کارنامہ سرانجام کیے دیا جو گذشتہ پچاس سال میں نہ دیا جاسکا؟ ہوا یوں کہ ملٹی نیشنل کمپنیوں کے لیوروں کی مفادات کے ٹکڑا پر جنگ ہو گئی۔ ان میں سے ایک کمپنی کے سربراہ نے مجھے کہا: اگر آپ مجھے یقین دلائیں کہ آپ ملٹی نیشنل کمپنیوں کے دباؤ میں نہیں آئیں گے تو میں خام مال کی اصل قیمتوں کی تمام فہرستیں آپ کے حوالے کرنے کو تیار ہوں۔ میں نے اسے کہا: میں اپنے عوام کا چوکیدار ہوں، تم مجھ پر اعتماد کرو۔ جب میں نے تمام فہرستیں ملٹی نیشنل کمپنیز کے سربراہوں کے سامنے رکھیں تو ان کی آنکھیں پھٹی کی پھٹی رہ گئیں۔

اسی دوران میں جنیوا گیا تو ان سربراہوں نے مجھے وہاں ملنے کی کوشش کی۔ میں نے جواب میں کہا کہ میں محدود ایکنڈا لے کر آیا ہوں۔ یہ معاملات پاکستان کی سرزی میں پر میرے دفتر میں مینگ میں طے ہو سکتے ہیں۔ میں اکیلا فیصلہ نہیں کر سکتا، وہ مایوس ہو گئے۔ میں نے ایک کمیٹی بنادی۔ اس کمیٹی سے طویل مذاکرات ہوئے اور آخراً کاریہ کمپنیاں رضا کارانہ طور پر خام مال کی قیمتوں میں کمی کرنے پر آمادہ ہو گئیں۔ ان سے طے پایا کہ پہلے مرحلے میں وہ ایک ارب تیس کروڑ روپے کا زر مبادلہ کم کر دیں گے۔

ہمارا نثارگٹ 5 ارب روپے سالانہ کم کرنے کا تھا۔ اس دوران ہماری حکومت ختم ہو گئی۔ اب اس واقعہ کو 6 سال ہو گئے ہیں اور اس طرح قومی خزانے کو 8 ارب کے زر مبادلہ کا فائدہ ہوا ہے اور ہر سال یہ عمل جاری رہے گا۔ خط طویل ہوتا جا رہا ہے۔ میں نے تین مرتبہ دواؤں کی قیمتیں کم کیں، یہ کیسے ہوا..... میرے جیل میں آنے کا

قوم کو کیا فائدہ۔ یہ ساری باتیں پھر کسی وقت..... بس امتحانات سے فارغ ہوا کر مجھے مل جاؤ، مگر پہلے ملتان میں اپنی والدہ سے ملنے کے بعد..... ملتان جا کر سعدیہ سے کہنا، وہ محمد اور ماہ نور فاطمہ کو مجھ سے ملا جائے، میں ان کے بغیر اداس ہوں۔

والسلام  
تمہارا باپ  
جاوید ہاشمی

عہدے کی سیاست اور نیشن منڈیل سے ملاقات  
بسم اللہ الرحمن الرحيم

2 جولائی 2004ء

گوانٹانامو بے سیکورٹی سل

سنرل جیل اڈیالہ راولپنڈی بُشی جی!

اسلام علیکم! کسی ہوتم، پڑھائی کسی جارہی ہے۔

میں آج بہت اُداس ہوں، تمہاری ماں اتنی کمزور ہو گئی ہے کہ گذشتہ ایک ماہ سے جیل تک بھی نہیں آ سکی۔ بچوں کی خبر گیری کیسے کرے گی، مومنہ ماں کی حمارداری بھی کرتی ہے اور میرا خیال بھی رکھتی ہے اور صبح و شام اکیڈمی میں تعلیم کیلئے بھی جاتی ہے۔

سب سے زیادہ بوجھ میونہ کے کندھوں پر آ پڑا ہے۔ میرے مقدمات کی پیروی، اسکلی کی حاضری، مسلم لیگ کی سرگرمیوں میں شمولیت اور حلقة انتخاب سے رابط۔ اُس نے کبھی سوچا بھی نہ ہوگا، مگر جس ہمت اور حوصلے سے اُس نے حالات کا مقابلہ کیا ہے، میرے لئے باعثِ سمرت ہے۔ ایسا لگتا ہے کہ یہ کردار اُس کا انتظار کر رہا تھا۔ احباب اُس کی تقاریر کے بارے میں بتاتے رہتے ہیں، اسکلی میں وہ ایک کہنہ مشق پارلینمنٹریں کے طور پر اُبھری ہے مگر اپنی صحت کا خیال نہیں رکھتی۔

اس بجوم یا س میں سوچا، میں تم سے کچھ بتیں کروں۔ میں تمہیں بتانا چاہتا ہوں کہ سیاست میں عہدے کو کیا اہمیت دیتا ہوں۔

ایک مرتبہ بھٹو صاحب کے یاد کرنے پر ہمارا وفد جو سات افراد پر مشتمل تھا، ان سے ملنے گیا۔ اُس میں انجینئرنگ یونیورسٹی کے صدر احمد بلاں محبوب بھی تھے جو آج کل پلڈ ایٹ کے ذریعے ممبر ان اسکلی کی تربیت کر رہے ہیں۔

میں نے بھٹو صاحب سے مل کر چھٹتے ہی سوال داغ دیا کہ آپ نے ہمیں کیسے یاد فرمایا ہے؟ یہ میئنگ گورنر ہاؤس لا ہور ہی تھی، میں کر کہنے لگے: آپ کو آپ کا گھر دکھانے کیلئے بلا یا ہے۔ جہاں آپ نے آنا ہے۔ میں نے شرارتا کہا: میری نظریں تو اسلام آباد پر ہیں۔ سنجیدہ ہو کر کہنے لگے: میں تمہیں ان دون میں دولت آنہ کی جگہ سفیر بنا کر بھیج دیتا ہوں۔ میں نے عرض کی، مجھے اپنی صلاحیتوں کی کمی کا احساس ہے اور عمر کی کمی کا بھی۔ کہنے لگے: یہ دنیا بھر میں ایک ریکارڈ ہو گا کہ اتنی کم عمر کا سفیر اتنے اہم ملک میں تعینات کیا گیا ہے۔

بچپن سے اب تک ایک عجیب بات میرے ذہن پر چھائی ہوئی ہے کہ اگر حالات مجھے موچی بنا دیں تو جو تے گانختے ہوئے مجھے خون پسینہ ایک کردینا چاہیے یا اگر حالات مجھے بس کند کیٹھ بنا دیں تو میرا رویہ بوڑھوں، بچوں اور عورتوں کے ساتھ مود بانہ اور خادمانہ ہونا چاہیے۔ میں نے کبھی عہدے کی تمنا نہیں کی۔ ہاں استاد بننے کی خواہش دل میں اب تک جواں ہے۔

ساتویں جماعت سے ذہن میں تھا کہ چاہوں یا نہ چاہوں میں نے ایم این اے بنتا ہے اور عوام کی ترجمانی کرنی ہے۔ وزارتیں تو راستے میں خود بخود آتی گیں، البتہ میں بچپن سے اقوام متحده کے سیکرٹری جزل او تھانٹ (U-Thant) کا ذکر سنتا تو سوچتا کہ ساری دنیا کی تنظیم کو ایک فرد کیسے چلاتا ہے۔ پھر خود سے سوال کرتا کہ کیا میں یہ کر سکتا ہوں؟

صدر اور وزیر اعظم کے عہدے میں میں نے کبھی کشش محسوس نہیں کی۔ میں نے عملی زندگی میں ہر وزیر اعظم کا جوانجام دیکھا ہے، اس کے بعد وزیر اعظم پر ویسے بھی ترس آنے لگا ہے۔ میں ہمیشہ نظام بدلنے کا خواہشمندر ہاں ہوں۔ لیاقت علی خان، خواجه ناظم الدین، حسین شہید سہروردی، ذوالفقار علی بھٹو، دو تھائی اکثریت والا میاں نواز شریف..... ایک لمبی قطار ہے۔ قوم نے انہیں اپنی نمائندگی کا اعزاز دیا۔ ان کی بے وعی اور در بذری خون کے آنسو زلاتی ہے۔

صدر مملکت بھی عجیب ادوار سے گزرے۔ ایوب کا ماتم کرنے والا گوہر ایوب رہ گیا ہے اور ضیاء الحق کا اعجاز الحق۔ جاہ و جلال کے مظہر بیکھی خان کے تابوت کو ایکس توپوں کی سلامی باوقار نہ کر سکی۔ غلام احق خان کا نام میں ہھول گیا تھا، شاید قوم نے یاد رکھا ہو۔ ہاں! ایک سکندر مرزا بھی ہوا کرتا تھا، جب یہ دنیا سے گیا تو اس کے بھی دونوں ہاتھ خالی تھے۔ مگر یہ وہ والا سکندر نہیں تھا۔ مجھے ان کی بیگم سے ملک کے اندر اور باہر ملنے کا اتفاق ہوا۔ ان کی گفتگو سے اندازہ ہوا کہ وہ آخری دونوں میں کتنا کھی شخص تھا..... باقی رہے نام اللہ کا۔

میرے دوست مجھ پر گاندھی یا نوابزادہ نصرالله خان کی کچھی کتے ہیں۔ جہاں تک نوابزادہ نصرالله خان کا تعلق ہے، میں ان سے متاثر ہوں۔ آگ اور پانی کو اکٹھا کرنے کے ان کے جادو کا بھی قائل ہوں۔ میں جب اذیالہ جیل میں آیا، ان کی وفات کا ختم تازہ تھا۔ میں مہینوں افردہ رہا، پھر دوں ان کی یاد میں آنسو بہاتا تھا۔ وہ ایک ایسا شخص تھا جو آخری سانس تک جمہوریت کی بحالی کی جستجو کر رہا تھا، بستر مرگ پر ذرا حالت سنبھلی تو اس نے اپنے بیٹے سے کہا کہ وہ مجھ سے اور مخدوم امین فہیم سے رابطہ کرے اور اے آرڈی کی میٹنگ کی تاریخ کا اعلان کیا جائے۔ وہ اس بات پر سخت ناراض تھے کہ ہم نے ان کی بیماری کی وجہ سے اے آرڈی کی میٹنگ ملتوی کرتے ہوئے نئی تاریخ کا اعلان کیوں نہیں کیا۔ یہ ان کی اپنے بیٹے نوابزادہ منصور خان سے آخری گفتگو تھی، وہ ہسپتال سے سید ہامینگ میں آنا چاہتے تھے۔

مریض محبت اُنہی کا فانہ  
ساتا رہا دم نکلتے نکلتے

قیادت کے بارے میں میں نے ایک اصول طے کیا ہے۔ جس کی وجہ سے مجھے مردم آزاری سے نجات مل گئی ہے۔ میں نظریے اور فکر کی سیاست کرنے والوں کو ولی سمجھتا ہوں، خواہ وہ بائیں بازو کی سیاست کر رہے ہوں یا دائیں بازو کی۔

تیسری دنیا کے سیاست دانوں کو قطب کا مقام دینے کو تیار ہوں، لیکن میں انہیں پیغمبر نبیں سمجھتا کہ ان سے کوئی گناہ سرزد نہ ہو سکتا ہو۔ البتہ ذات کو قوم اور ملک پر ترجیح دینے والی سیاست کے خلاف جہاد کو اپنا ایمان سمجھتا ہوں۔

میرے بزرگوں نے اڑھائی سو سال تک دریائے راوی اور دریائے سندھ کے اندر بھکر سے دیپاپور تک حکومت کی، مگر ہمارے جد اعلیٰ نے حکومت کو خیر باد کہہ کر دین کے فریضے کو ترجیح دی۔ میں نے اپنے گھر کی لائبریری میں جب ایک کتاب میں عنوان پڑھا ”چھوڑ دی شاہی شاہ و دیندار نے“ تو اقتدار سے بے رغبتی کا پورا فلسفہ سمجھ میں آگیا۔ میرے بزرگ آج بھی میرے لئے مینارہ نور کی حیثیت رکھتے ہیں۔ تاریخ میں تازہ ترین مثال نیلسن منڈیلا کی ہے جو اقتدار سے علیحدہ ہو کر امر ہو گیا ہے۔ عہدہ کی ہوس سے خدا کی پناہ مانگنی چاہیے۔

نیلسن منڈیلا رہائی کے بعد پاکستان آئے تو میں نے دو دن ان کے ساتھ گزارے۔ یہ ایک یادگار موقع تھا۔ کراچی سٹیٹ گیٹ ہاؤس میں رات ہم نے اکٹھی گزاری اور پھر اسلام آباد کی سولوفلامیٹ (Solo flight) کے سفر میں بھی طویل گفتگو ہوئی، وہ اس وقت تک جنوبی افریقہ کے صدر نہیں بننے تھے، نہ انہیں عہدہ سنجانے کی جلدی تھی۔ وہ جنوبی افریقہ کی معیشت، اندرونی استحکام اور امن کے روں کے بارے میں منصوبہ بندی کر رہے تھے۔

میں نے ان سے دریافت کیا کہ انہوں نے 27 سال قید و بند کی صعوبتیں اور مشقتیں کیے برداشت کیں۔

انہوں نے ہنس کر کہا کہ جاوید! قید میں ایک ایک لمحہ گن کر گزرتا ہے۔ باہر آ کر یوں محسوس ہو رہا ہے کہ بس ایک لمحہ تھا جو گز رگیا۔ ”بس اپنے مقصد کا تعین ہونا چاہیے۔“

نیلسن صدر بننے کے بعد دوبارہ پاکستان کی مدد کا شکریہ ادا کرنے آیا۔

اس مرتبہ انہیں صدارتی پرونوکوں حاصل تھا، مجھے ان کی خدمت کا موقع نہیں دیا گیا۔ اس مرتبہ کسی اور کو

یہ اعزاز ملا۔

ہم تو سفرِ محبت کے ساتھی تھے، حکمرانوں کے سفر کے ساتھی کوئی اور ہوتے ہیں۔

الوداعی تقریب میں وزیر اعظم پاکستان میاں محمد نواز شریف نے میرا تعارف کرایا۔ نیلسن نے کہا کہ ان کے تعارف کی کوئی ضرورت نہیں، یہ خوبصورتی اندرونی ہوئی ہے۔

میں نے اس خوشگوار لمحے کو اپنے دماغ میں ہمیشہ کیلئے محفوظ کر لیا۔ جب نیلسن مینڈیلا جیل میں تھا، برطانیہ کی وزیر اعظم مارگریٹ تھیچر نے انہیں دہشت گرد قرار دیا تھا۔ وہ اپنی ذات کی بجائے جنوبی افریقہ کے عوام کی آزادی کی بات کر رہا تھا۔ آج وہ امن کا سمبل کھلاتا ہے۔ اُس نے غربت، بیماری اور جہالت کے خلاف 85 سال کی عمر میں بھی جنگ جاری رکھی ہوئی ہے۔ مغرب کا خسن کرشمہ ساز جب چاہے کسی کو دہشت گرد بنادے یا امن کا پیغام برا!

تم سے با تین کر کے ہلکا پھلکا محسوس کر رہا ہوں، انشاء اللہ تعالیٰ جلد ملاقات ہوگی۔

والسلام

تمہارا بابا پ

جاوید ہاشمی

## قیادت کا تصور اور چرچل کا گاؤں

بسم الله الرحمن الرحيم

20 جولائی 2004ء

گوانسانا موبے سیکورٹی سیل

بُشی جی!

سنترل جیل اڈیالہ راولپنڈی

السلام عليکم! کیسی ہو!

میں آج بہت خوش ہوں۔ رات کے تین بجے ہیں، باہر زور دار بارش ہو رہی ہے۔ ہر طرف پانی ہی پانی ہے۔ میں اپنے روزن دیوار سے باہر جھاک کر محفوظ ہو رہا ہوں۔

میں نے پھولوں کی جو قلمیں اپنے سیل کی دیواروں کے ساتھ لگائی تھیں، ان پر موٹیا، چنبلی اور گلاب مہک رہے ہیں۔ تیز روشنی کے بلب جو مجھے اذیت دینے کیلئے رات کو جلائے جاتے ہیں، راحت کا باعث بن گئے ہیں۔ ساری رات پھولوں کو دیکھ سکتا ہوں، ان کی خوبیوں سے اپنے دماغ کو معطر کر سکتا ہوں۔

حاکموں نے مجھے تہبا کرنے کی کوشش کی ہے مگر میں نے ان کی سازش کو ناکام بنا دیا ہے۔ میں ہرشام محفل جمادات ہوں، دنیا کی عظیم ہستیاں مجھے میزبانی کا شرف بخشتی ہیں اور میری رہنمائی کرتی ہیں۔ میں خدا اور اس کے رسول کی مصاہب میں رہ رہا ہوں۔ میں تہبا کیسے ہو سکتا ہوں !!

ملک کے کروڑوں لوگوں کی دعائیں، ان کے دکھ درد، ان کی امیدیں میرے ساتھ رہتی ہیں۔ یہ بیت تاک سلاخیں جذبوں اور محبتوں کو اندر آنے سے نہیں روک سکتیں، جب چاہتا ہوں کتابوں میں گم ہو جاتا ہے، جب چاہتا ہوں منزل کو اپنے پاس ملا لیتا ہوں۔ سالک تو بیخدا ہوا بھی حالت سفر میں ہوتا ہے میں بھی سلوک کی منزل طے کر رہا ہوں۔ رہائی کے بعد جنگل میں بسراہم کرنے کا تقاضا کر دوں تو پریشان نہ ہونا۔

خیراب مقصد کی طرف آتے ہیں۔ میں تمہیں بتانا چاہتا تھا کہ قیادت کا تصور میرے نزدیک کیا ہے۔ پہلی بات تو یہ ہے کہ رسالتِ مآب کی زندگی کو سامنے رکھا جائے تو کسی اور طرف دیکھنے کی ضرورت باقی نہیں رہتی۔ اگر میں مسلمان گھر میں پیدا نہ ہوتا اور دیانتداری سے انسان کی بہتری کا راستہ تلاش کرتا تو ایک ہی راستہ مجھے منزل مقصود پر پہنچتا اور وہ راستہ خواجه یثرب کی چوکھت سے ہو کر گزرتا ہے۔

اقبال تو کہتا ہے کہ تیرے وقت کا امام وہ ہے جو تجھے حاضر اور غائب سے بیزار کر کے نئی دنیا بسانے کیلئے تمہاری زندگی دشوار تر بنادے، اس میں خونے دلنو ازی ہونی چاہیے ورنہ لوگ کارروائی سے ٹوٹتے جائیں گے اور حرم سے بھی بدگماں ہو جائیں گے۔ عوام کو ساتھ لے کر چلنا اس کی پہلی ذمہ داری ہے، جیسے ایک گذریا اپنی

بھیڑوں اور بکریوں کو بحفاظت اپنی منزل مقصود پر پہنچانے کیلئے ان کے پیچھے چلتا ہے اور ہر ہمسفر پر اُس کی نظر ہوتی ہے۔ حضور پاک نے فرمایا کہ ہر بُنی نے بکریاں پڑائی ہیں مگر کتنی رہنماء انسانوں کو ہی بھیڑ بکریاں سمجھنا شروع کر دیتے ہیں۔ رہنماؤ ہی ہوتا ہے جو عوام کا احترام کرتا ہے اور ان کے اعتماد کے حصول کیلئے ان سے محبت اور تعاون کرتا ہے اور زمینی حقوق پر نظر رکھتا ہے۔

قومی شعوری سطح بلند کرنے کیلئے اُسے خود کو قربانی کیلئے پیش کرنا چاہیے۔ ذات کی نفی سے اجتماعی شعور بلند ہوتا ہے۔ رہنماؤ مشکل ترین حالات میں جرأت کا مظاہرہ کرتے ہوئے خطرات کا سامنا کرنا چاہیے۔ جب رسالت مآب اکیلے اپنے گھوڑے پر سوار ہو کر دشمن کا پتہ لگانے نکلے تھے تو اہل مدینہ نے سکون سے سونا شروع کر دیا تھا۔

اعلیٰ نصب اعین کے حصول کیلئے قیادت کو خود نمونہ کے طور پر پیش کرنا چاہیے۔ اچھے رہنماؤ سیاسی عمل سے سکھتے رہنا چاہیے۔ میں نے تمہیں پہلے بھی بتایا تھا، تمہاری دادی ہمیں سندر عظم کا قصہ سن کر بتاتی رہتی تھیں تاگزیر لوگوں سے قبرستان بھرے پڑے ہیں، ہمیں یقین ہونا چاہیے کہ آنے والے ہم سے بہتر ہونگے۔ اچھارہنماء تاریخ بناتا ہے، اپنے ملک اور قوم کو بلند یوں تک پہنچاتا ہے، تاریخ اُسے نہیں بھول سکتی۔

میں افراد کی اہمیت کو تسلیم کرتا ہوں، اگر ایسا نہ ہوتا تو رسالت مآب حضرت عمرؓ کیلئے کیوں دعا مانگتے۔ افراد اپنی قوم کی تقدیر بدل سکتے ہیں اور اگر جذبے اور صحیح حکمتِ عملی سے کام کیا جائے تو قوم کو منزل مقصود تک پہنچایا جا سکتا ہے۔

چرچل کی سیاستِ عملیت پسندی کی تصویر ہے۔ اُس کو عالمی سیاست کا ایک بہت بڑا مقام حاصل ہے۔ لیکن اُس کی سیاست کی بنیاد انسانی فلاج یا ترقی کی بجائے برطانیہ کے مفادات کے تحفظ پر ہے۔ وہ میرا آئندی میں ہے لیکن اُس کے کردار کی ایک خوبی سے میں نے بہت زیادہ اثر لیا۔

1986ء میں چند دوستوں نے پروگرام بنایا کہ چرچل کے گاؤں جا کر اُس کا گھر دیکھیں۔ وہاں اُن کے پوتے چرچل جونیئر جو اس علاقے سے ایم پی منتخب ہوئے تھے ہمارے استقبال کیلئے موجود تھے۔ پھولوں کی روشنی سے گزر کر ہم چرچل کے گھر کے اندر ونی حصے میں داخل ہوئے۔ ہر چیز سلیقے سے رکھی ہوئی تھی، جیسے چرچل نے ابھی استعمال کی ہو۔ بیڈروم میں داخل ہوا تو محسوس ہوا چرچل مجنو خواب ہے۔ غسل خانے میں جا کر دیکھا ادھ جلا سگار اُسی طرح موجود تھا۔ کمود کے ساتھ لکھنے کی سہولت موجود تھی اور کتابوں کا ایک شیلف بھی۔ چرچل کی کئی شاہکار تحریریں زیادہ تر یہیں لکھی گئیں۔ میں نے اُس کے پوتے سے پوچھا اس گھر کو قومی ورثہ قرار دینے کا آپ کو کیا معاوضہ دیا گیا۔ نہس کر کہنے لگا کچھ نہیں ملا اور بہت کچھ ملا۔ یہ ایک دلچسپ کہانی ہے۔ میرا دادا بہت خرچا لیا تھا اور اکثر مقر و خلیف رہتا تھا۔ ایک مرتبہ دیوالیہ ہو گیا تو اس گاؤں کے زمیندار نے یہ گھر میرے دادا کو اس شرط پر بنوا کر

دیا کہ وہ اسے بچ نہیں سکے گا اور اس کے مرنے کے بعد یہ قومی ملکیت ہو گا۔ ہمیں یہ معاوضہ ضرور ملا ہے کہ قوم  
ہماری عزت کرتی ہے اور اس حلقے سے ہمیں منجذب کرتی ہے۔

میں اگر چہ تمہارے لئے کوئی بہت بڑا انتہا شہ تو نہیں بنا سکا لیکن اگر تم ملکی معاملات میں آگے بڑھ کر  
اصلائی کام کرنا چاہو تو کچھ نہ کچھ لوگ ایسے ہونگے جو یہ کہہ کر اپنا تعاون پیش کریں کہ تمہارے والدے والدے اپنی مشی  
سے محبت کا رشتہ بر سر ذات بھی نبھایا تھا۔

والسلام  
تمہارا باپ  
جاوید ہاشمی

# گلوبل و ٹیچ اور میں الاقوامی سیاست

## بسم اللہ الرحمن الرحيم

2 اگست 2004ء

گوانسنا ناموبے سیکورٹی سیل

سنرل جیل اڈیالہ راولپنڈی

بُشی جی!      اسلام علیکم!

صبح صادق ہونے سے پہلے کوئی میرے سیل کے سامنے والے درخت پر بیٹھ کر اپنی سریلی آواز میرے کانوں تک پہنچاتی ہے، پھر چڑیاں چچھانا شروع کرتی ہیں، بلبل کی آہ وزاریاں مجھے نغموں پر اکساتی ہیں، کوئے بھی پیچھے نہیں رہتے، مجھے ان کی آواز بھی زندگی اور آزادی کا احساس دلاتی ہے۔ مالدیپ کے جزیروں میں پرندے نہیں ہوتے، وہاں کوئے کی آواز سے بھی انس ہو جاتا ہے۔ ویسے بھی ہماری ثقافت میں کوامہمان کے آنے کا سندیرہ لے کر آتا ہے۔ کہتے ہیں کوئے نے انسان کو آدم کے بیٹھے ہائیل کو اپنے بھائی کی لاش دفن کرنے کا طریقہ سکھایا۔ اب ان آدم دوبارہ لاشوں کو دفاتا بھول گیا ہے۔ کوؤں کی ذمہ داری ہے کہ وہ پھر ہمیں بھولا ہوا سبق یا ودایں۔

فاختائیں میرے قریب آ کر میرے قفس کے پنجرے کے باہر بیٹھ جاتی ہیں۔ انسان جسے علمہ ابیان کے تاج سے نوازا گیا تھا، ایک دوسرے کی بات سمجھنے سے قاصر ہے اور حیوان ناطق ہونے کا حوالہ بھی مشکوک ہونے لگا۔ میں پرندوں کی زبان سیکھ گیا ہوں، جمال ہمنشین نے میرے اندر اثر کر لیا ہے۔ معلوم نہیں رہا ہو کر میں فاختہ کی زبان میں بات کروں گا یا کوئے کی زبان میں یا حضرت سليمان کی طرح چڑیے میاں کو دربار میں طلب کرتا ہوں کہ وہ وضاحت کرے کہ اُس نے اپنی چڑیا کے سامنے اپنے پر سے میرے تخت کو گرانے کا دعویٰ کیوں کیا تھا۔ اُس نے بھی اگر وہی جواب دیا کہ آپ کا تخت کہاں اور میرے کہہ کہاں، ہمیں اپنے گھروالوں پر رعب ڈالنے سے تو منع نہ کریں تو میرا رد عمل کیا ہوگا۔

میرے خیال میں میرا رد عمل امر یکہ جیسا ہو گا جو توپ سے چڑیا کا شکار کرتا ہے، ناگا ساکی، ہیر و شیما، دیت نام، افغانستان اور عراق اُس کا تازہ شکار ہیں۔ میں نے بات کوئی اور کرنی تھی وہ بات تقریباً اس سے ملتی جلتی ہے اور میری پرندوں والی گفتگو کو اُس بات کی تمہید سمجھ لیں جو میں کر رہا ہوں۔ دنیا پر آج بھی جس کی لائھی اُس کی بھیں والا فارمولہ کام کر رہا ہے، یہی فارمولہ ہماری دپھانی زندگی میں رانچ ہے۔

دنیا جہاں ایک گلوبل و ٹیچ بن گئی ہے وہاں وہ تیزی سے پھیل بھی رہی ہے۔ اگست 1978ء میں اقوام متحده میں خطاب کرنے گیا۔ اس وقت اقوام متحده 127 ملکوں پر مشتمل تھی۔ آج اقوام متحده میں 202 کے قریب ممالک شامل ہیں۔ یعنی 26 سال میں 75 مزید ممالک آزاد ہو چکے ہیں۔ دنیا کی ان تمام قوموں میں کامن فیکٹر جمہوریت ہے، جمہوری رویوں کی بنیاد کو معیشت کی ترقی کا میuar بنادیا گیا ہے۔ ہمارے پاس جمہوریت

کے قیام کے علاوہ کوئی چارہ کا نہیں۔ ہمیں خوشدنی سے اس حقیقت کو تسلیم کر لینا چاہیے۔ بین الاقوامی سٹھ پر ملاقاتوں اور مذاکروں میں شرکت اور امریکی یونیورسٹیوں میں پکھر دینے کے موقع پر میں اس نتیجہ پر پہنچا ہوں کہ انسانی ذہن ابھی پختگی کے ابتدائی مرحلے کے درمیان میں اس فطرت کے سرستہ رازوں سے نا آشنا ہے۔ اس کیلئے اسے ابھی کافی مرحلے سے گزرنا ہوگا۔

دنیا میں طاقت کے تین مرکز تسلیم کئے جاتے ہیں۔ واشنگٹن، ماسکو اور یونکن۔ اتفاق سے مجھے تینوں مرکز میں سربراہ سٹھ کے مذاکرات میں شرکت کا موقع ملا۔ روس کے وزیر اعظم پریما کوف کر کے درد کا سامنا کر رہے تھے۔ مذاکرات کے بعد بلکل پھلکی گپ شپ چل رہی تھی، انہوں نے کہا کہ آپ وزیر صحت ہیں۔ پاکستان میں اوکاڑہ کے قریب کسی کے پاس کر کے درد کی دوا ہے۔ میں حیران رہ گیا۔ روس کا وزیر اعظم خلاء میں انسان بیچ سکتا ہے مگر اپنی کرکیلے دیباپور کے حکیم سے میجانی کا طالب ہے۔ میاں نواز شریف نے ہستے ہوئے کہا۔ لگتا ہے اس کی کریں نے توڑی ہوئی ہے اور واقعتاً ایک ہفتے کے اندر روس کے صدر پلیسن نے جو خود ہسپتال میں مہینوں موت و حیات کی کشمکش میں رہا، اُسے وزارت عظمی سے چلتا کیا۔

امریکہ کے مرکز میں ایک مرتبہ ہمیں سمجھایا جا رہا تھا کہ محترمہ بنے نظری اور فضیاء الحق کو مل جل کر کام کرنے پر آمادہ کیا جا رہا ہے۔ ہمارے لئے یہ ناقابل یقین تھا۔ بعد میں سردار شیر باز مزاری نے کہا ہاں ایسا ہو رہا تھا اور میں اس کا گواہ ہوں۔

یونکن والے تو بالکل سادہ لوگ ہیں مگر زمینی حقائق کو نظر انداز نہیں کرتے۔ اس لئے ہمیں پر پا اور زکو خلائی مخلوق نہیں سمجھنا چاہیے۔ ہم بالکل ان جیسے ہیں یا وہ ہمارے جیسے۔

ڈاکٹر کرٹ والڈہائیم اقوام متحده کے پہلے سیکرٹری جنرل تھے۔ جن سے میری طویل ملاقاتیں ہوئیں۔ ڈاکٹر کرٹ والڈہائیم کا جھکاؤ یہودیوں کی بجائے فلسطینیوں کی طرف تھا۔ اس پر الزام لگادیا گیا کہ وہ نازی ایڈم میں یقین رکھتا ہے۔ مگر قوم نے اُسے اپنا صدر منتخب کر لیا۔ بطرس بطرس غالی دوسرے اور کوئی عنان تیرے سیکرٹری جنرل ہیں۔ جن کے ساتھ مل بیٹھنے کا مجھے موقع ملا۔ بطرس بطرس غالی نے فلسطینیوں اور یہودیوں کے درمیان توازن برقرار کرنے کی کوشش کی۔ امریکا کی قیادت کو یہ پسند نہ آیا اور انہیں گھر کا راستہ دکھا دیا گیا۔ یہ اوسمی درجے کی ذہانت رکھنے والے افراد ہیں۔ کوئی عنان چلتی پھرتی بے بسی کی تصوری ہیں، ہمارے وزیر اعظم کی طرح۔ ادارے کی وجہ سے پوری دنیا ان کی طرف رہنمائی کیلئے دیکھتی ہے۔ مگر ان میں سے کوئی بھی بڑا عبرتی نہیں جو جریدہ عالم پر اپنا نقش ثبت کر سکے۔

مجھے دو بین الاقوامی انتخابی مہماں میں حصہ لینا پڑا تو اندازہ ہوا کہ بین الاقوامی سوچ ابھی میرے گاؤں کی سیاسی سوچ سے بلند نہیں ہو سکی، بلکہ کئی معاملات میں میرے گاؤں کی سوچ بین الاقوامی سوچ سے بہتر ہے۔ گوہر ایوب خان ائرنسٹ پارلیمنٹری یونیورسٹی کا انتخاب لڑ رہے تھے۔ میری سربراہی میں ایک وفد

وزیر اعظم کا پیغام لے کر یورپی ممالک کے سربراہوں سے مل رہا تھا۔ میر بخش شیر مزاری میرے وفد میں شامل تھے۔ ہم جہاں جاتے وہ جمہوریت کیلئے ہماری خدمات کا پوچھتے۔ ہم جھینپ جاتے، مگر پھر انہیں کہتے کہ آپ ہمیں موقع دیں گے تو ہم جمہوریت کی خدمت کریں گے۔ وہ یورپی امیدوار پر ہمیں ترجیح دینے کو تیار نہیں تھے۔ رہی کسی کسر ہمارے امیدوار نے سڑا ببرگ کی کانفرنس میں تقریر کر کے پوری کر دی۔ اپنی تقریر میں وہ ایوب کے مارشل لاء کا دفاع کرتے رہے۔ حالانکہ ساری رات اکرم ذکی اور میں ان کی منتسب کرتے رہے کہ آپ جمہوریت کے فورم پر یہ تقریر نہ کریں۔ نتیجہ صاف ظاہر تھا، وہ جو محاورتا کہتے ہیں، ہم اپنی ضمانت بھی ضبط کرائیں گے اور زر مبادلہ الگ ضائع ہوا۔

دوسری انتخاب محترمہ نیس صادق کا تھا جو اقوام متحده کی این ایف پی اے (N-F-P-A) بہبود آبادی کی سربراہ تھیں۔ وہ ورلڈ ہیلتھ آر گنائزیشن (W-H-O) کی سربراہ بننا چاہتی تھیں۔ مقابلے میں ناروے کی تین مرتبہ وزیر اعظم منتخب ہونے والی مس لین (Ms Lin) تھیں۔ جنہوں نے تیسرا مرتبہ وزارت عظمی سے استعفی دے دیا اور بین الاقوامی سماجی بہبود کے کاموں میں حصہ لینے کیلئے افریقی ممالک میں سرگرم عمل ہو گئیں۔

مجھے وزیر صحبت ہونے کی وجہ سے وزیر اعظم نے کہا کہ محترمہ نیس صادق کی انتخابی مہم کے سلسلے میں مختلف ممالک کا دورہ کروں۔ ہمیں شروع سے ہی اندازہ ہو گیا کہ ہم کتنے پانی میں ہیں۔ لیکن امیدوار کی خوش بھی وہی تھی جو گاؤں یا محلے میں ایکشن لڑنے والے کو نسلر کی ہوتی ہے۔ مجھے اس مہم میں بین الاقوامی ذہن میں جھانکنے کا موقع ملا۔ پوری دنیا گاؤں کی طرح تقسیم تھی، برادریوں کی بات کی اہمیت تھی، علاقائی حقائق فوقیت رکھتے تھے۔ امیدوار کے ایکشن میں اخراجات فیصلہ کن کردار ادا کر سکتے تھے۔

عربوں سے ووٹ مانگتے تو وہ کہتے ہمارا اپنا علاقائی امیدوار ہے۔ یورپ والوں کے پاس جاتے تو وہ کہتے کہ یورپی برادری کے فیصلے کا انتظار ہے۔ افریقی ممالک میں مس لین نے زیادہ سماجی کام کرادیے۔ ہندوستان سے اندونیشیا تک کوئی صاف انکار بھی نہ کرتا۔ ہمارے ہاں اسے منافقت کہتے ہیں، بین الاقوامی سطح پر یہ ڈپلومیسی (Diplomacy) کھلاتی ہے۔ یہ باتیں اگر کو نسلر کے انتخاب میں بھی کی جا رہی ہوں تو بھی قابل قبول نہیں ہوتیں۔ دنیا میں کئی ملک ترقی یافتہ ہو گئے ہیں، مگر انسان ترقی کے مراحل طے کر کے بھی ترقی یافتہ نہیں ہو سکا۔

ابھی انسانی ترقی کے مدارج کی رفتار انتہائی سُت نظر آتی ہے، جو قوم انصاف، مساوات اور سچائی کا پرچم لے کر چل پڑے گی زمانہ اس کی یلغار کا ساتھ دے گا۔ وسائل کی عدم دستیابی انسانی شعور کی ترقی میں اہم کردار ادا کرتی ہے۔ یہ قاضی تقدیر کا اٹل فیصلہ ہے کہ زیادہ وسائل والی بے انصاف قوموں کی جگہ بے وسیلہ، مگر عدل و انصاف کی حامل قوموں کو برتری نصیب ہوتی ہے۔

والسلام

تمہارا باب

جاوید ہاشمی

# پارلیمنٹ کی بالادستی واحد علاج

## بسم اللہ الرحمن الرحيم

10 اگست 2004ء

گواستانا موبے سیکورٹی سیل  
سنٹرل جیل اڈیالہ رو اول پنڈی

بُشی جی!

السلام علیکم! مزاج بخیر!

چھپلی ملاقات میں ابوالقاسم اپنی تو تگی زبان میں کہہ رہا تھا ”بابا سائیں گھر جلو“ اسے کہنا میں اس کی ہر ضد پوری کر سکتا ہوں، مگر میری بھی ایک ضد ہے۔ میں اپنی آزادی پر عوام کی آزادی کو ترجیح دیتا ہوں۔ یہ ضد اس کے خون میں بھی ہے۔ بڑا ہو کر میری مجبوریوں کو سمجھ جائے گا۔ دوسال پہلے جب وہ پیدا ہوا تو میں یکمپ جیل لاہور میں میں قید تھا۔ اس کی ماں آمنہ 1977ء میں پیدا ہوئی تو یہ عجیب اتفاق ہے میں اس وقت بھی یکمپ جیل لاہور میں تحریک نظام مصطفیٰ کے سلسلے میں قید تھا۔ اتنا شاندار ماضی رکھتے ہوئے اس کی سمجھ میں سب کچھ آجائے گا۔

جب کوئی مغلس نادار اپنے منتخب نمائندے کی آنکھوں میں آنکھیں ڈال کر کہتا ہے کہ آپ نے دوبارہ میرے دروازے پر آتا ہے جو برتاو آج میرے ساتھ کریں گے بلکہ اسی برتاو کا سامنا کرنے کیلئے تیار ہو جائیں تو اس کی روح فنا ہو جاتی ہے۔ اسے ووٹ کی پرچی ”برچھی“ نظر آنے لگتی ہے۔ اگر عوام سے پرچی کی طاقت چھین کر فرد واحد کی حکومت قائم ہو جائے تو وہ بے زبان ہو کر بے بی کی تصویر بن جاتے ہیں۔ وڈیے، جا گیردار اور با اثر افراد اس موقع کا خوب فائدہ اٹھاتے ہیں۔ فرد واحد کا عوام سے براہ راست کوئی رابطہ نہیں ہوتا، اسے بیساکھیوں کی ضرورت ہوتی ہے، یہ ازالی تابع دار اس کی تابع داری کر کے کمزور طبقات سے تابع داری کرانے کا لائن حاصل کر لیتے ہیں۔

عوام کی آزادی کا مطلب ہے پارلیمنٹ کی بالادستی اور سیاسی عمل کا تسلیم۔ سیاسی جماعتیں جب بار بار عوام کے دروازے پر جاتی ہیں تو سیاسی عمل کی وجہ سے معاشرے کے تمام طبقات اہمیت حاصل کر لیتے ہیں۔ سیاسی جماعتوں کو اپنی پارٹی کے دانشوروں، مزدوروں، کسانوں اور قانون دانوں کو نکٹ جاری کرنا پڑتا ہے۔ جس پارلیمنٹ میں تمام طبقات کی متوازن نمائندگی ہو جائے وہ ملک خوش قسمتی کی معراج پر پہنچ جاتا ہے۔

جب کسی قبیلے کا سردار اس قبیلے کے محروم اور مقہور شخص کی کثیا کے باہر کشکول گدائی لے کر اپنے لئے عزت و وقار کی بھیک مانگ رہا ہوتا ہے۔

جب کوئی نواب اپنی ریاست کے مرسوں کے کھیت کے کنارے اپنی سابقہ رعایا کے سامنے تاج شاہی اٹا کر دستارِ فضیلت کیلئے ہاتھ پھیلائے کھڑا ہوتا ہے۔

جب کوئی مرشد یا مخدوم شہروں اور بستیوں کی خاک چھان رہا ہوتا ہے اور عزت سادات بھی داؤ پر گلی ہوتی ہے۔ جس مرید کے گھر میں مٹی کا دیا بھی نہ ہو، پیر وہاں سے روشنی تلاش کرتا ہے۔

جب کوئی وزیر، کوئی چودھری، کوئی خان صاحب 14 کروڑ عوام کو پہاڑی چوٹیوں پر غاروں میں، صحراؤں میں، کوچوں اور گلیوں میں تلاش کرنے کیلئے در بدر ہو رہا ہوتا ہے۔

جب علماء کرام انسانوں کے دروازے پر اپنی حاجت پوری کرنے کیلئے انتظار کرتے ہیں، نہ عورت کے دوٹ کو آدھا ہونے دیتے ہیں اور نہ کسی کو عامی کہتے ہیں۔

جب کوئی کارخانہ دار اپنے مزدور سے بھیک مانگ رہا ہوتا ہے تو سلطانی جمہور کا یہ منظر قابل دید ہوتا ہے۔ پارلیمنٹ کے قیام کے ساتھ ہی حکومت بنتی ہے۔ یہ حکومت عوام کی دی ہوئی ہوتی ہے، جذب اختلاف اُس کے احتساب کا عمل شروع کرتی ہے۔ یہ احتساب کا حق بھی عوام کا دیا ہوا ہوتا ہے۔

اگر حکومت عوام کا خیال رکھے تو عوام بھی پانچ سال بعد اُس حکومت کا خیال رکھتے ہیں، ورنہ احتساب کرنے والوں کو موقع عطا کرتے ہیں کہ وہ اپنے وعدوں کو عمل میں بدل کر دکھائیں۔

ملک کا ہر فرد سمجھتا ہے، پارلیمنٹ میں اُس کی آواز موجود ہے۔ وہ تمام ملکی معاملات میں اپنے آپ کو شریک سمجھتا ہے اور اجتماعی سوچ پیدا ہونے لگتی ہے، قوم کا وجود عمل میں آ جاتا ہے۔

فیڈل فوجی اور رسول یورو کریسی کا احتساب شروع ہو جاتا ہے، کیونکہ پارلیمنٹ کے ممبران کو ملک میں ہونے والے تمام واقعات اور فیصلوں کے بارے میں پوچھنے کا حق حاصل ہوتا ہے۔

اگر پارلیمنٹ میں دسوال حصہ ممبران بھی سوالات پوچھنا شروع کر دیں اور اپنی تقاریر میں حکومت کی بے اعتدالیوں کو قوم کے سامنے لا میں تو پارلیمنٹ کی بالادستی کا مقصد پورا ہو جاتا ہے۔ اگر جذب اختلاف احتساب صحیح طریقے سے نہ کر سکے تو قوم اگلے انتخابات میں اُس کا احتساب کر لیتی ہے۔

پارلیمنٹ بنانے کے عمل میں اگر مداخلت نہ ہو تو اس کی کارکردگی میں پچھلی آ جاتی ہے اور پارلیمنٹ کے فورم سے نئی قیادت جنم لیتی ہے۔ اگر پارلیمنٹ کی بالادستی تسلیم نہ کی جائے تو پھر افراتقری کا عالم ہوتا ہے، کوئی کسی کے سامنے اپنے آپ کو جواب دہ نہیں سمجھتا اور جس معاشرہ میں جواب دہی کا عمل نہ ہو وہ معاشرہ بانجھو ہو جاتا ہے۔

پارلیمنٹ کی بالادستی سے دنیا میں معاشی ترقی ہوئی یا معاشی ترقی سے جمہوریت نے جنم لیا ہے۔ یہ ایک لمبی بحث ہے۔ یہ حقیقت ہے کہ معاشی ثمرات کے بغیر ایک کھوکھلی جمہوریت جنم لیتی ہے جو اڑھائی ہزار سال پہلے

”جو لیس یزز“ سے بھی پہلے موجود تھی۔ جو لیس میزرنے اسے ختم کر دیا۔ کنزور پارلیمنٹ کا تحفظ کا کرنے والا کوئی نہیں ہوتا ہے اس جمہوری عمل کیلئے کوئی جان دینے کو تیار ہوتا ہے۔

انسان شروعِ دن سے اپنی زندگی کے تحفظ اور معاشی مفادات کی جگہ لڑ رہا ہے جو پارلیمنٹ نے روزگاری اور بھوک کا علاج دریافت کر لیتی ہے، عوام اُس کی پشت پر کھڑے ہو جاتے ہیں۔

تمام حکمران طبقے جب جوابدہ کے عمل سے گزرتے ہیں تو ان کا وجود ناقابل برداشت نہیں رہتا بلکہ سوال صرف اچھے اور بدے حکمران کا رہ جاتا ہے۔ بدے حکمران کو پانچ سال کے اندر نکالنے اور اچھے حکمران کو مزید پانچ سال کیلئے کام کرنے کا موقع دینے کا فیصلہ عوام کے ہاتھوں میں آجائے تو ایک متوازن معاشرہ جنم لیتا ہے۔

اگلی صدی جمہوریت کی صدی ہے، بلکہ میں سمجھتا ہوں کہ اگلی صدی کا نہ ہب ہی جمہوریت ہے۔ یہ باتِ اسلام کے پھیلنے کا باعث بنے گی، چونکہ اسلام سچائی کا نہ ہب ہے، آزاد فضا سے راس آتی ہے، پابندیاں اسلام کیلئے زہر قاتل ہیں۔ افغانستان میں طالبان کی حکومت میں تبلیغی جماعت کو اجتماع کی اجازت نہیں تھی۔ اسی طرح سعودی عرب میں تبلیغی جماعت کا اجتماع نہیں ہو سکتا۔ لیکن ہندوستان، بھگد دیش اور سری لنکا میں جمہوریت کی وجہ سے یہ اجتماع ہو سکتا ہے۔ حتیٰ کہ امریکہ اور برطانیہ میں اس قسم کے اجتماعات پر کوئی پابندی نہیں۔

جب پارلیمنٹ کی بالادستی تسلیم کر لی جاتی ہے تو طاقتور ملکوں کی مداخلت سے بچنا آسان ہو جاتا ہے۔ کیونکہ فرد واحد دباؤ میں آسکتا ہے لیکن پارلیمنٹ چونکہ اپنے عوام کے سامنے جوابدہ ہوتی ہے، اس لئے پارلیمنٹ کی بھی ملک کا دفاع اُس کی فوج سے بھی زیادہ مضبوطی کے ساتھ کر سکتی ہے۔

جمہوریت میں عوام کی بالادستی کا حق تسلیم شدہ اصول ہے۔ اکثریت کا فیصلہ قانونی شکل اختیار کر لے تو پُرانی معاشرہ جنم لیتا ہے۔ فیصلوں میں عوام کی شرکت قوم کو تحد کرنے کا باعث بنتی ہے۔ عوام کے نمائندوں کے ذریعے زمینی حقوق اور عوام کے مسائل پارلیمنٹ کے ذریعے قومی بحث کا حصہ بن جاتے ہیں۔

سوں یا فوجی یوروکریسی زمینی حقوق حاصل کرنے اور لوگوں کے مسائل سمجھنے میں پتواری سے استثن کشناز اور وہاں سے ڈی سی اور ڈی سی اوسے صوبائی سطح اور وہاں سے مرکز سے کئی مراحل سے گزرتی ہے۔ یہ مراحل زمینی حقوق اور مسائل کو قومی سطح پر پہنچانے میں کافی وقت لگاتے ہیں۔ اُس وقت تک مسئلہ بحرانی شکل اختیار کر چکا ہوتا ہے۔ یہ بھی ضروری نہیں کہ مسئلہ کا انتظامی حل عوام کی سوچ کے مطابق ہو۔ حل کی تلاش میں دیر کی وجہ سے عوام اور یوروکریسی میں غلط فہمیاں بڑھ جاتی ہیں۔ ان غلط فہمیوں کی وجہ سے یوروکریسی اور عوام میں دوری پیدا ہو جاتی ہے، یہ دوری محرومی میں تبدیل ہو جاتی ہے اور ملک کے وجود پر عوام کا یقین متزلزل ہونے لگتا ہے۔ اُن وامان کی صورت حال بحران میں تبدیل ہو جاتی ہے اور معاشرہ انتشار کا شکار ہو جاتا ہے۔

پارلیمنٹ کی بالادستی کی سب سے بڑی خوبی جو کسی دوسرے نظام حکومت میں نہیں۔ وہ یہ ہے کہ ایک نمائندہ اگر صحیح کے وقت کسی محلے یا ذور دراز دیہات میں لوگوں کے مسائل سے آگاہ ہوتا ہے۔ پارلیمنٹ کے شام کے اجلاس میں وہ مسائل ملکی سطح پر آ جا گر ہو کر حل طلب بن جاتے ہیں۔ اسی طرح نمائندوں کے سوال کرنے سے حکومت اور افسر شاہی کو ہر وقت جواب دہی اور احتساب کے عمل سے گزرنا پڑتا ہے۔

والسلام

تمہارا باپ

جاوید ہاشمی

# صحیح آزادی

## بسم الله الرحمن الرحيم

14 اگست 2004ء

گوانستان امو بے سیکورٹی سیل  
سنترل جیل اڈیا الہ راولپنڈی

بُشی جی!

اسلام علیکم! امید ہے تم خیریت سے ہو گی!

آج چودہ اگست ہے۔ صحیح جلدی جاگ گیا، میرے سیل اور اس کے باہر گھٹاؤپ انڈھیرا تھا۔ بکلی جا چکی تھی اور سخت جس کی کیفیت تھی۔ آہستہ آہستہ سامنے کے درخت پر پرندوں نے چپچھانا شروع کیا، پھر تیز ہوا چلنے لگی، مگر ابھی تک صحیح کے ماتھے کارنگ کالا تھا۔

موذن کی اذان نے شبستان وجود میں قدمیں روشن کر دی، سکوت شب کو سپیدہ ہجر نے زندگی کا پیغام دیا۔ میں اپنے سیل کی سلاخوں کے سامنے آ کر بینچ گیا۔ صحیح آزادی آیت کی طرح آسمان سے اُتر رہی تھی، آزادی کی پہلی کرن زندان کی سلاخوں پر پڑی تو میں نے کھڑے ہو کر اس کا استقبال کیا۔ روشنی پھیلنے لگی تو موئیا، چنبلی اور گلاب عجب رنگ بکھیرتے نظر آئے۔ میں انہیں روزِ دیوار سے دیکھ سکتا تھا، ان تک رسائی ناممکن تھی۔ اگرچہ یہ پھول میں نے خود لگائے ہیں اور انہیں اپنے ہاتھوں سے سینچا ہے۔ مگر جب تک صیاد مجھے اجازت نہ دے میں قریب ہوتے ہوئے بھی ان پھولوں کی خوبصورت نہیں پہنچ سکتا۔ مگر آج آزادی کی خوبصورتے میرا دماغ معطر ہے۔ میں اپنے حصے کے آسمان کو دیکھ سکتا ہوں اور اپنے حصے کی زمین پر پاؤں جمائے بیٹھا ہوں۔ زمین کے رشتے کتنے مضبوط اور کتنے حقیقی ہوتے ہیں۔ فضائیں محپرواز طیارے کو دیکھ کر میں سوچ رہا ہوں وہ جتنا زمین سے دور ہوتا ہے اس میں بیٹھے ہوئے لوگوں کو عظیم عمارت، دریا اور پہاڑ ریت کے ذرے کے برابر نظر آتے ہیں اور زمین پر انسان ایک ریگنے والے کیڑے کی طرح۔ جو نبی زمین سے دوبارہ رشتہ قائم ہوتا ہے زندگی کے آثار لوث آتے ہیں اور انسان پھر انسان نظر آنے لگتا ہے۔

بشری بی بی کبھی زمین سے رشتہ نہ توڑنا۔ تمہارے آباؤ اجداد نے صدیوں تک اسے خون جگر سے سینچا ہے۔ ان کی ہڈیاں! اسی مٹی کا حصہ بن چکی ہیں۔ میں جو پھول دیکھ رہا ہوں، جو خوبصورت ہوں، ان میں رنگ بھرنے کیلئے لاکھوں انسانوں نے اپنے جگر کو لہو کیا ہے۔ کروڑوں انسانوں نے اس زمین سے اپنا رشتہ جوڑنے کے لیے آباؤ اجداد کے گھروں کو چھوڑا ہے، لاکھوں اس خوبصورت گنگھے کی حرث کو دل میں لیے دنیا سے چل بے۔

زندان میں میں نے اپنی شاموں کو کبھی اُداس نہیں ہونے دیا، جب پرندے گھروں کو لوٹ رہے ہوتے ہیں۔ اُن پر عجیب سرشاری کا جذبہ ہوتا ہے وہ تلاش رزق کے سفر سے واپسی پر چچہارہ ہے ہوتے ہیں۔ اپنے بچوں سے ملنے اور اپنے آشیانے تک پہنچنے کی ترینگ میں ہوتے ہیں۔ جو نبی بچوں تک پہنچتے ہیں اپنے دن بھر کی جمع پونچی اُن پر شمار کر دیتے ہیں۔ میں یہ سارا منظر اپنی آنکھوں میں جذب کر لیتا ہوں۔ یہ منظر خوش گُن بھی ہے اور دل گداز بھی۔ ہم نے بھی آج کے دن اپنا آشیانہ بنایا تھا، میں اس خوشی کے موقع پر اس کی تزمین و آرائش کے بارے میں سوچتا رہا۔

پرندوں کو اپنے بچوں سے پیار کرتے دیکھ کر میری آنکھیں نہ ہوئی تھیں، یہ ایک کمزوری کا لمحہ تھا جو بہت جلد گزر گیا۔ میری آنکھیں ڈھا کہ کے سیالاب پر مرکوز ہو گئیں اور پھر ایک اور سیالاب میری آنکھوں سے بہنے لگا۔ ہمارے خاندان میں کسی کی موت کے بعد آنسو والی پہلی عید پر پورا خاندان اکٹھا ہوا کہ کچھ وقت کیلئے سوگ مناتا ہے۔ میری والدہ کی وفات پر ہر رمضان شریف کا پہلا ہفتہ سوگ میں گزارا جاتا۔ یہ سلسلہ کچھ سالوں تک چلتا رہا پھر حالات معمول پر آگئے۔ میں مادرطن کے حصہ مشرقی پاکستان کو بھولنے کی کوشش کر رہا ہوں تاکہ آزادی کی خوشیوں کو اپنی خود غرضی تک محدود کر لوں۔

14 اگست 1947ء جب پاکستان بناتے بر صیر کے ان حصوں پر مشتمل تھا جو انتہائی پسمندہ تھے۔ مشرقی پاکستان کی نوے فیصد زمین ہندو مارواڑیوں کے پاس تھی۔ صنعتی لحاظ سے انگریز نے اس علاقے کو بانجھ کر دیا تھا۔ وہاں کے مسلمانوں کو اس بات کا شدید احساس تھا اسی لیے وہ ہر سیاسی عمل میں پیش پیش رہے۔ قیام پاکستان کے وقت متحده بنگال اور آسام میں مسلم لیگ کی حکومت تھی، مولوی فضل الحق، شہید سہروردی اور خواجہ ناظم الدین کیے بعد دیگرے بنگال کے وزیر اعلیٰ رہے۔ اس سے پہلے مولوی فضل الحق کلکتہ کے میر بھی منتخب ہوئے۔ ان سیاستدانوں کی اکثریت متوسط طبقے سے تھی۔ جب تک مشرقی پاکستان ہمارا رہا، وہاں سے متوسط طبقہ ہی اسمبلیوں میں آتا رہا، جو مغربی پاکستان کی فیوڈل قیادت اور افسرشاہی کیلئے ناقابل قبول تھے، وہ پاکستان سے چھٹے رہنا چاہتے تھے، کیونکہ انہیں پاکستان کے قیام نے ہندو کی معاشی، سماجی اور مذہبی بالادستی سے نجات دلائی تھی۔ انہیں معلوم تھا کہ اگر علاقہ میں ہندوستان کی دوبارہ بالادستی قائم ہو گئی تو وہ صدیوں تک دوبارہ نہ اٹھ سکیں گے۔ قیام پاکستان کے بعد بھاری اور پنجابی بیورو کریمی نے ہر قدم پر انہیں احساس کمتری میں بتلا کیا۔ جس قوم نے انگریز کے خلاف جنگیں لڑی تھیں اور ہندو کو صوبے کی سیاست میں مات دے دی تھی۔ اپنوں سے مات کھا گئے۔

مغربی پاکستان میں سیاسی قیادت فیوڈلر کے پاس تھی اور انہیں قیام پاکستان سے کوئی لچکی نہیں تھی۔ پنجاب، سندھ اور سرحد میں کہیں بھی مسلم لیگ کو واضح اکثریت حاصل نہیں تھی۔ پنجاب میں مسلمان فیوڈلر نے ہندوؤں اور سکھوں سے مل کر یونینیٹ وزارت قائم کر لی تھی۔ قیام پاکستان کے وقت تجارت پر قابض ہندو طبقہ

ہندوستان چلا گیا، صنعت کا وجود نہیں تھا، پنجاب فیوڈل اور افراشائی نے مل کر غریب عوام اور چھوٹے صوبوں کا ناک میں دم کر دیا۔ مسلم لیگ کے سیاستدان نوا آموز تھے، افراشائی کے گھاگ بیورو کریٹس نے ان کی طفلانہ حرکتوں سے فائدہ اٹھا کر اقتدار اعلیٰ پر قبضہ کر لیا، وہ کوئی ایسا آئین نہیں بننے دیتے تھے جس سے اقتدار اعلیٰ عوام کو منتقل ہو سکے۔ انہوں نے سیاستدانوں کو پیچھے دھکیل کر اقتدار پر براہ راست قبضہ کر لیا۔ ملک غلام محمد گورنر جزیرہ بن گئے، جن کی حیثیت ایک بیورو کریٹ سے زیادہ نہ تھی۔

سیاستدانوں نے جمہوریت کی جدوجہد جاری رکھی۔ جب وہ طاقتوں ہونے لگے تو بیورو کریٹ نے فوج کو اپنے ساتھ ملا لیا اور 1954ء میں کمانڈر انچیف ایوب خان کو وزیر دفاع بنادیا گیا، جو بعد میں پہلے وزیر اعظم بنائے گئے اور پھر صدر بن گئے۔ قائد ملت لیاقت علی خان کی شہادت اور خواجہ ناظم الدین کی سبکدوشی کے بعد ہر ڈپٹی کمشنز ملک کا گورنر جزیرہ اور وزیر اعظم بننے کے خواب دیکھتا تھا۔ فوجی قیادت کو جب اپنی اہمیت کا احساس ہوا تو انہوں نے براہ راست اقتدار پر شب خون مارنے کا پروگرام بنایا۔

مشرقی اور مغربی پاکستان میں فاصلے بڑھنے لگے۔ مشرقی پاکستان کی معیشت پر نئے صنعت کاروں نے قبضہ کر لیا، وہ نوا آموز ہونے کی وجہ سے تجارت کی بجائے لوٹ کھوٹ میں شامل ہو گئے۔ پاکستان میں فیوڈل بیورو کریٹ اور نئے صنعت کاروں کا طبقہ مستحکم ہو گیا، جرنیل اور ان کی اولادوں نے بھی اپنی صدیوں کی محرومیوں کا علاج دریافت کر لیا۔ اب اگر فیوڈل ازم کو ختم کرنا چاہیں تو فیوڈل اور جرنیل کا اتحاد ہے۔ صنعت اور تجارت پر جرنیلوں کی اولاد قابض ہے، متوسط اور غریب طبقہ پس رہا ہے، ملک کے دانشور اہل قلم بے بس ہیں، علماء کا ایک طبقہ بھی پاکستان کے حکمرانوں کی صفوں میں شامل ہو گیا ہے۔ راستے میں مشکلات ضرور ہیں لیکن نامیدی گناہ ہے۔ ہمیں ہر حالت میں اداروں کو مستحکم کرنا ہو گا ورنہ بچے کچھ پاکستان کو بھی قائم کر رکھنا دشوار ہو جائے گا۔ آج یوم تجدید عہد ہے۔ میں صحیح آزادی کو خوش آمدید کہتا ہوں۔ میں قیدی ہوں مگر غلام نہیں ہوں، میرا اس دھرتی کے ذرے ذرے پر حق ہے اور میں آج کو قربان کر کے کل کو محفوظ کرنا چاہتا ہوں۔ آئین کی بالادستی میری آشیان بندی کی بنیاد ہے اور میں اس بنیاد کو مضبوط کرنے کا عہد نبھانے کیلئے آخری سانس تک لڑوں گا، اس دھرتی نے ہمیں وہ کچھ دیا ہے جس کا ہم تصور بھی نہیں کر سکتے تھے۔ تمہیں آزادی مبارک ہو اور مجھے بھی۔ یہ نگار وطن کی سلامتی کیلئے دست بندہ عاہوںے کا دن ہے۔

والسلام

تمہارا والد

جاوید باشی



بازہواں باب

# چہ فلندر رانہ گفتگم

قومی اسمبلی کی تقاریر کے اقتباسات

(1985ء تا 2002ء)



## چہ قلندرانہ گفتگم

ججت تقریر (قومی اسپلائی کیم جون 1985ء)

جناب والا! اس بجٹ کو ایک نظر دیکھنے سے جو صورتحال سامنے آئی ہے وہ یہ ہے کہ یہ بجٹ درحقیقت افراط زر کا بجٹ ہے اور اس کے سارے ذرائع جو مہیا کیے گئے ہیں adjustment کے، ان کی تہہ میں اتریں گے تو ہمیں نظر آئے گا کہ ہر اٹھنے والا اگلا قدم ہمیں افراط زر کے گڑھے میں فتن کرنے کیلئے بڑھا ہے۔

جناب والا! اس ملک میں پہلی مرتبہ یہ کیا گیا ہے کہ پلانز کے حوالے فناں کر دیا گیا ہے۔ قوم کی خواہشات، امکانات لامحدود ہوتے ہیں اور اس کو اگر ہم فناں کے حوالے کریں گے تو ہم دیکھیں گے کہ افراط زر کی شرح بڑھے گی۔ زیادہ نوٹ چھاپے جائیں گے، جیسا کہ پچھلے بجٹ میں غلام اخلاق خان نے کہا تھا کہ میں کوئی ڈیفیسٹ فانسنگ نہیں کروں گا۔ منی بجٹ پیش نہیں کروں گا، لیکن آٹھ مہینے بعد یہ صورتحال پیش آئی کہ ساڑھے تین ارب روپے کے نوٹ چھاپے گئے اور پھر آخری چار پانچ مہینے کے اندر ساڑھے تیرہ ارب روپے کی ڈیفیسٹ فانسنگ کی گئی۔

جناب والا! میں پیش گوئی کرتا ہوں۔ میں دیکھ رہا ہوں، آپ نوٹ فرمائیجئے۔ اس بجٹ کی اٹھان ہی اسکی ہے کہ سات آٹھ مہینے کے بعد ڈیفیسٹ فانسنگ کیلئے منی بجٹ پیش کیا جائے گا۔ اس سے پھر ہمارے تمام معاملات ڈگر گوں ہو جائیں گے۔

1965ء میں ایک پی آئی ڈی سی قائم کی گئی تھی۔ اس کا مقصد یہ تھا کہ جو نبی وہ قائم ہو گی وہ اپنے ادارے قائم کرے گی، صنعتیں ہینڈ اور کرے گی، پرائیویٹ سیکٹر کے اندر۔ لیکن اب سو سے زیادہ پبلک کار پورشنیں موجود ہیں، ان پر جو خرچ کیا جا رہا ہے اسے ترقیاتی بجٹ کہا جاتا ہے، درحقیقت، وہ غیر ترقیاتی بجٹ ہوتا ہے، اس سے یہ صورت بنتی ہے کہ پہلے کاریں خریدی جاتی ہیں، بلڈنگز بنائی جاتی ہیں، کرائے پر گھر لئے جاتے ہیں یا وہاں پر طاز میں بھرتی کئے جاتے ہیں۔ چار پانچ سال کے بعد اس کار پورشن کا بجٹ جب سامنے آتا ہے تو کہا جاتا ہے کہ وہ خسارے میں جا رہی ہے۔ اس کیلئے اور زیادہ پیسے لائے جائیں۔ جناب والا! جس ملک کا ایک ایک بال قرضوں میں جکڑا ہوا ہے، ہم اپنی معیشت قرضوں کی بیساکھیوں پر چلا رہے ہیں۔ سیاست کو مارشل لاء کی بیساکھیوں پر چلا رہے ہیں، اپنے اداروں کو ایڈ ہاک ازم پر چلا رہے ہیں، نظام زندگی کے اندر ہم کوئی منصوبہ بندی نہیں کر رہے ہیں مزید یہ صورتحال پیدا کر دیتا کہ مزید ادارے قائم کئے جائیں، مزید کار پورشنیں قائم کی جائیں۔ یہ بڑی منفی سوچ ہے اور اس منفی سوچ کا خاتمہ بہت ضروری ہے۔

جناب والا! موجودہ بحث میں آپ دیکھیں گے کہ تجوہ اہوں میں جواضافہ کیا ہے، آپ ایک فرق محروم لوگوں کے اندر پیدا کر رہے ہیں کہ ایک گریڈ سے چھ گریڈ تک انچاں روپے سے چھیاں روپے کا اضافہ ہوا ہے اور جو لوگ اوپر کے گریڈوں میں ہیں ان کیلئے چار سو پچاس روپے سے چھ سو پچاس روپے ماہانہ اضافہ ہوا ہے۔ ان لوگوں کیلئے ہم یہ فاصلے کیوں قائم کر رہے ہیں؟ کیا ان کی ضروریات پچاس ساٹھ روپے کی ہیں؟ اور بڑے آفیسرز کی ضروریات سات آٹھ سو روپے ہیں؟ اس طریقے کی یہاں پر جو کلا **ٹیکلیشن** کی جاری ہے، میں سمجھتا ہوں کہ یہ اس ملک کے ساتھ انہائی زیادتی کی بات ہے۔

پسکر! آپ کے صرف دو منٹ باقی رہ گئے ہیں۔

جناب والا! دو منٹ میں جو میں گزارش کرنا چاہتا تھا وہ یہ ہے کہ انڈیکسیشن کا جو نظام پیش کیا گیا ہے اس میں دو تین چیزوں بلکی اسی پیدا کی گئی ہیں، جس سے یہ اندازہ ہو سکے کہ شاید اس بحث کو آپ ترقیاتی بحث کہہ سکیں۔ ایک انڈیکسیشن ہے اور دوسرا تعلیم پر ایک نیکس لگایا ہے، اقراء کا۔ ہم اس کی تعریف کرتے ہیں۔ لیکن جناب والا! وہ بھی غیر حقیقت پسندانہ ہے۔ اگر ہم سمجھتے ہیں کہ انفلیشن ریٹ سو فیصد ہے تو ہم 80 فیصد ایڈ جست کر رہے ہیں۔ اس کا مطلب ہے کہ اگلے دو سال کے اندر جو نیچے والے ہیں ان کو ہم 80 فیصد دے رہے ہیں اور اوپر والوں کو 60 فیصد۔ ظاہر ہے کہ دو سال کے بعد پھر وہ 100 فیصد انفلیشن کی زد میں ہوں گے، اس لئے یہ غیر حقیقت پسندانہ انڈیکسیشن ہے۔ اس کو بھی تبدیل کیا جائے۔

جناب والا! جس بات پر میں سب سے زیادہ زور دینا چاہتا ہوں وہ یہ ہے کہ ہماری جو اکانومی ہے Our economy is an economy of leakages, leakages in taxation, leakages in customs, Leakages in revenue, leakages in exports and imports.

یہ تمام جو لکھر ہیں یہاں پیدا ہو رہی ہیں جو کشم آفیسر ہے وہ رشوت لیتا ہے، اس سے بڑا آفیسر اس سے رشوت لیتا ہے، آخر کار جو نیکس ہم لگاتے ہیں وہ پورا نہیں ہوتا۔ واپس نہیں ہوتا، ہم اس کو استعمال میں نہیں لاسکتے، ہم اس کو realise نہیں کرتے واپس آئے ہوئے نیکس پر ہم مزید نیکس لگاتے ہیں اور مزید نیکس لگانے سے ہم مزید افراط زر کا شکار ہوتے ہیں۔ اس لیے یہاں ایسا سٹم کیوں نہیں لایا جاتا جس سے یہ لکھر ختم ہوں؟ یہ اکانومی کا جو vicious سرکل ہے اس کا vicious مطلب یہ ہے کہ ہم نے ہتھیار ڈال دیئے ہیں۔ ان برائیوں کے سامنے، ان غلط راستوں کے سامنے، ان برے معاملات کے سامنے، ہمیں چاہیے کہ اکانومی کی ان لکھر کو بند کر دیں۔ ان میں سے وہی نیکس ہم کر لیں، جمع کر لیں تو میں سمجھتا ہوں کہ ہماری اکانومی ترقی کر سکتی ہے، اس طریقے سے ہم آگے چل کر بے شمار منصوبے چلا سکیں گے۔

ہمارے نیکسون کی بڑھو تری سے معیشت میں ترقی کی تحریک کے جو آثار پیدا ہوتے ہیں ایک چھلنی ہے جس کے سوراخ اس تمام ترقی کو نیچے ڈال دیتے ہیں۔ پھر عوام اور حکومت کے درمیان ایک ایسی خلیج پیدا ہو جاتی ہے کہ عوام ایک طرف کھڑے ہوتے ہیں اور خلیج کی دوسری طرف حکومت ہوتی ہے۔ درمیان میں خرابیوں اور چھلنی کی اکانومی ہے اور آپ کے ملک کا پورا بجٹ اور پوری معیشت تباہی کی طرف چلی جاتی ہے۔

جناب والا! جو قوم تباہی کے کنارے پر کھڑی ہو، اس کو یہ سوچنا پڑتا ہے کہ ہم نے اپنے اندر قربانیوں کا جذبہ پیدا کرنا ہے۔ جناب والا! اگر ہم نے وہ راستہ اختیار کرنا ہے تو ہمیں یہ طے کرنا ہو گا کہ ہم اپنی معیشت کو مضبوط کرنے کیلئے یہروں قرضے نہیں لیں گے، جھولی نہیں پھیلا لیں گے، ہم بھیک نہیں مانگیں گے، ہم درد کی ٹھوکریں نہیں کھائیں گے، لیکن جب تک معاشری زندگی میں کوئی سکون نہیں آتا، غربت کے جال میں پھنسنے ہوئے ہیں، جب تک ترقی کے یکساں موقع نہیں پہنچ سکتے، اس وقت تک، جناب والا! میری یہ تجویز ہے کہ اس ملک کو یکساں کرنے کے لئے یہ طے کر لیا جائے کہ پورے ملک میں لوگ ایک قسم کا کپڑا پہنیں گے۔ اس کے دو تین رنگ ہو سکتے ہیں، لیکن ایک کپڑا مزدور سے لے کر پاکستان کا صدر اور روزِ یارِ عظم عک پہنے گا۔

جناب والا! میں ایک اور گزارش کرنا چاہتا ہوں کہ یہ جو حضرات اعلیٰ عہدوں پر بیٹھے ہوئے ہیں ان کو عوام کے دکھوں کا علم نہیں ہوتا لیکن ہمیں لوگوں کی تکلیفوں، دکھ درد کا علم ہے اور ہم سمجھتے ہیں کہ عوام معیشت کی آزادی چاہتے ہیں، اداروں کی آزادی چاہتے ہیں اور وہ چاہتے ہیں کہ اس ملک کی معیشت غریبوں کیلئے ہو، اگر اس ادارے سے کوئی نظام چلے تو وہ بھی آٹھ کروڑ عوام کیلئے ہو۔ آٹھ کروڑ کے نمائندے یہاں موجود ہیں۔ ملک کا ہر باشندہ یہ سوچ رہا ہے کہ اس ملک کے اندر اقتدار اعلیٰ اداروں کا ہوتا چاہیے۔ ہم جیسے کہتے رہے ہیں کہ مارشل لاء اور یہ قومی اسٹبلی ایک ساتھ نہیں چل سکتے اور اگر ہمیں ذمہ دار بنایا جائے، ہم راستے تلاش کریں گے، ہم جائیں گے، لوگوں کو دیکھیں گے ان کے مسائل کو سمجھیں گے اور ہمیں کام کرنے کی اجازت ہو تو ہم اور طریقے سے آگے بڑھیں گے۔

میں یہ کہوں گا کہ جب تک یاسی اور معاشرتی آزادی نہیں ہو گی، اس وقت تک نہ یہ بجٹ صحیح طریقے سے چل سکے گا، نہ ہمارے معاشری مسائل حل ہوں گے، نہ معیشت کی راہیں متوازن ہو سکیں گی۔ اسلئے میں آخر میں کہنا چاہتا ہوں اس ادارے کی ساوارنی کیلئے۔

The time has come, Mr. Speaker, that we should say, "Mr. Martial Law, attention. about turn quick march, go back to your barracks and never come again."

پاکستان کے سفارتخانے اور معیشت (قومی اسٹبلی 6 جون 1985ء)

میرے سامنے ترجیحی بنیاد وزارت خارجہ کے ملکے کے اخراجات کے سلسلے میں ہے۔ ہمارا وزارت خارجہ

کا مکملہ اپنی کامیابیوں اور کامرانیوں کے ساتھ ہمیشہ جلوہ افروز ہوتا رہتا ہے۔ میں ایک پاکستانی شہری کی حیثیت سے بھی اپنے بیرون ملک کے تقریباً ۶۰،۵۰۰ سفارتخانوں میں گیا ہوں اور وہاں پاکستان کی حکومت کے نمائندے کی حیثیت سے، ایک وفاقی وزیر کی حیثیت سے بھی مجھے جانا پڑا ہے۔ میں نے وہاں اپنے سفارتخانوں کا دونوں طرح سے جائزہ لیا اور مجھے ان کے ازسرنو تجربے اور ان کی ترجیحات مقرر کرنے کی کچھ ضرورتیں، میں نے وہاں پر محسوس کیں، وہ یہ تھیں کہ ہمارے مقابلے میں باقی دنیا کی خارجہ وزارتیوں نے وقت بدلتے کے ساتھ ساتھ اپنی ترجیحات کو بدل لیا ہے جب کہ ہمارا مکملہ خارجہ اسی پر انس طریقے سے لکھ کر فقیر بننا ہوا ہے، پرانی ڈگر پر چلا ہوا ہے۔

دوسرے ممالک کے جو امور خارجہ کے دفاتر ہیں، سفارتخانے ہیں۔ وہ امریکہ ہو، برطانیہ ہو، انڈیا ہو یا دوسرے ممالک، انہوں نے اپنے مکملوں کی ازسرنو تشکیل کر کے ان مکملوں کو نہ صرف اپنے خارجی معاملات پر بات کرنے والا بنا دیا ہے بلکہ وہ تجارتی معاملات ایکسپورٹ ایمپورٹ کے سفرز بن گئے ہیں۔ مثلاً ہماری وزارت خارجہ کی ایک ایمپیسی ارجمندیا میں ہے۔ ارجمندیا میں ہمارے روزانہ سیاسی معاملات پر نہ کوئی ہمارے اختلافات ہیں، نہ ہمارے اتفاقات ہیں، وہ ایک ملک ہے۔ ہم ایک ملک ہیں، اس حیثیت سے ہمارے رابطے اور تعلقات دوستوں کی طرح موجود ہیں، لیکن اتنی دور انڈیا کی جو ایمپیسی ہے، یادوں کی جو ایمپیسیاں ہیں، وہ لیبیا کے اندر بھی، باقی جگہوں پر بھی، وہ منڈیوں میں جاتے ہیں، منڈیاں تلاش کرتے ہیں، وہاں سے آرڈر ز لیتے ہیں۔ انہوں نے اپنے وزارت خارجہ کے دفاتر کو تبدیل کر دیا ہے۔ جبکہ ہماری لندن میں اخراجات کے لحاظ سے اول درجے کی ایمپیسی ہے، لیکن اس کی کارکردگی دیکھی جائے تو صفر ہے۔ وہاں پر ہم ریٹائرڈ لوگوں کو سمجھتے ہیں، جن سے قوم ناراض ہو چکی ہوتی ہے یا قوم نے انکو اپنا ووٹ نہیں دیا ہوتا یا مزید ایکٹشن نہیں دی۔ سفارتخانے ہسپتاں میں بدل جاتے ہیں۔ وہاں پر بیماری، بیمار سوچ ہوتی ہے، یہاں فکر ہوتی ہے، جنکی وجہ سے ہمارا ملک ان فوائد سے اپنے آپ کو بہرہ ورنہیں کر سکتا، جن فوائد سے دوسرے ملک بہرہ مند ہوتے ہیں۔

جناب والا! ہمیں اپنے سفارتخانوں کو اور سفارتکاروں کو اس کام پر آمادہ کرنا چاہیے، ان کے اخراجات کم کرنے یا بڑھانے سے کوئی فرق نہیں پڑے گا، لیکن اصل چیز کارکردگی ہے، سفارتخانہ ہو، پوسٹ آفس ہو، ٹیلی گراف آفس ہو، ٹیلیفون کا مکملہ ہو یا کسی طریقے سے باقی ادارے ہوں۔

مجھے جن باتوں پر بنیادی اعتراض ہے، وہ یہ ہے کہ یہ تمام اخراجات ہونے کے باوجود پاکستان اور پاکستانی قوم کی جو تصویر بنتی ہے۔ وہ کوئی زیادہ خوش کن نہیں ہے۔ جناب والا! بیرونی قرض لیتا کوئی برانہیں ہے، بیرونی قرضوں پر سودا ادا کرنا بھی آج کے دور کا رواج بن چکا ہے، اس دور کا آرڈر آف دی ڈے بن چکا ہے، تو اس سے ہم بھی انحراف نہیں کر سکتے۔ لیکن دیکھنا یہ ہے کہ ان قرضوں کے ساتھ ہماری ملکی کارکردگی کہاں پر پہنچی ہے؟ ہمیں تمام اداروں کی کارکردگی کو بڑھانا چاہیے، ورنہ یہ تمام اخراجات، جن سے پہلے ہی ہماری

معیشت کی قبر کھودی جا رہی ہے، اس مردے کو گہراؤ نہ کر دیں گے۔ ہماری مشکلات روز بروز بڑھتی جا رہی ہیں اور اس کے ساتھ ساتھ اخراجات بھی بڑھتے جا رہے ہیں۔ کوئی ایسا نظام ہوتا چاہیے، کوئی عمل ہوتا چاہیے، کوئی ایسا یارڈن سٹک ہوتا چاہیے کہ ہم ان تمام اداروں کی کارکردگی کو بہتر کارکردگی دینے والے، ملک میں اگر کنورٹ کر سکیں تو ہمیں ان فلکر پر اعتراض نہیں ہے۔ اگر نہیں ہے تو پھر یہ سب کہانیاں ہیں۔

### عملی تعلیم کا نظام (قومی اسمبلی 6 جون 1985ء)

جناب پیکر! دو منٹ میں تو بات کا آغاز بھی نہیں کیا جاسکتا۔ بہر حال میرا تعلق اس ملک کے تعلیمی معاملات کے ساتھ کافی زیادہ رہا ہے اور میری طالب علمی کے زمانے میں بھی بہت ساری روپورٹس اور کمشنر کے اندر مجھے نمائندگی کا موقع ملا ہے۔ اس لیے میں کوشش کروں گا کہ دو، تین منٹ کے اندر اس کا نچوڑ آپ کے سامنے پیش کروں۔

جناب والا! ہمارے پورے کے پورے نظام تعلیم کی نوا آبادیاتی طرز پر تشكیل دی گئی ہے۔ آٹھیس سال کے اندر، اس نظریاتی ملک کو ہم نے یہ کہا تھا کہ دنیا پر اس لیے قائم کرنا چاہتے ہیں کہ اس کا شخص دنیا کے دوسرے ملکوں سے جدا ہوگا۔ ہمارے نظریاتی معاملات کو کبھی بھی درخور اعتماد نہیں سمجھا گیا۔ اس کے ساتھ ساتھ یہ نظام تعلیم اسی طریقے سے ہم چلاتے گئے تو کسی طور پر بھی نہ ہماری علمی قابلیت میں اضافہ ہو سکتا ہے اور نہ یہ نظام تعلیم ترقیاتی معاملہ کا پیش خیمه بن سکتا ہے۔

جناب والا! میں عرض کروں گا کہ ہمیں اپنے نظام تعلیم کو اور تمام معاملات کو ملک کے تقاضوں کے ساتھ مسلک کرنا چاہیے اور ان کو انقلابی طرز پر لانا چاہیے۔ اپنے طالب علموں کو عملی تعلیم دینے کے لیے جو ایم اے کی ڈگری لیتا ہے یا بی اے کی ڈگری لیتا ہے، تین سال کے لیے نوکری سے پہلے ایک خاص الاؤنس دے کر اسے دیہاتی علاقوں کے اندر کام کرنے کیلئے بھیجا جائے تاکہ وہ تین سال میں اپنے دیہاتی علاقوں کے اندر کام کرتے ہوئے تکالیف اور مشکلات کی منہ بولتی تصویر کو دیکھ سکیں۔

### لبی کاروں، لمبے بنگلوں پر لمبا شیکس

جناب والا! جو شیکس نہ دینے والے لوگ امیر سے امیر تر ہو رہے ہیں، وہ اس ملک کے انسان کا خون نچوڑ رہے ہیں۔ جناب والا! اور جو لوگ یہاں پر بے سہارا ہیں، ان سے شیکس وصول کئے جاتے ہیں۔ جو وسائل رکھتے ہیں، تعلقات کی وجہ سے زیادہ موثر ہیں، وہ بلیک منی جمع کرتے ہیں اور پھر اس بلیک منی کو ہم اس فلور پر کھڑے ہو کر کہتے ہیں کہ اس کو ہم رزق حلال کے طور پر تسلیم کر لیں۔ اسکو زیادہ چھوٹ دینے کی ضرورت ہے تاکہ وہ اس ملک کو دونوں ہاتھوں سے لوٹیں، ملک کی تجویزوں کو خالی کریں اور اپنے گھروں کی تجویزوں کو بھریں، ہم

انہیں موقع دے رہے ہیں کہ وہ اس ملک کے جسم کے ایک ایک خون کے قطرے کو پی لیں۔ وہ اس دھرتی کی جو نکیں بن کر غریبوں کے خون کو اپنی توندوں کے اندر بھر لیں۔ ہم اس بات کو encourage کر رہے ہیں کہ یہاں پر طبقاتی کٹکش ہو، ہم encourage کر رہے ہیں کہ مظلوم اور غریب طبقات اپنی ضروریات کے لیے در در کی پھٹکاریں کھاتے پھریں۔ یہ بجٹ پالیسیوں کے بڑے تضادات ہیں۔ ان تضادات کا قلع قع نہ کیا گیا تو جناب والا! محروم اور پسمندہ طبقات جن کی تعلیم کے راستے مسدود ہیں۔ جن کو سرچھانے کی جگہ نہیں ملتی، جن کو اس ملک کا قانون تحفظ نہیں دیتا۔ وہ مظلوم طبقات اٹھیں گے اور پھر یہ خلیج نہیں پائی جا سکے گی۔

اس لئے میں عرض کروں گا کہ ہمیں طے کرنا ہوگا، ایسے ملک میں جہاں بیرونی یورشوں کا خطرہ ہے، ہمیں اندروںی خطرات کا سامنا ہے۔ جہاں پر رہتے ہوئے ہماری معيشت جان کی کے عالم میں ہے۔ ایسے وقت میں متوازن طریقے سے ٹیکسوں کا رخ پیسے والے لوگوں کی طرف موڑا جائے۔ ٹیکسوں کا رخ اشیائے تقیش کی طرف موڑا جائے، ٹیکسوں کا رخ لمبی کاروں اور بڑے بُنگلوں کے اوپر موڑا جائے جو ایک کنال سے بڑے بُنگلے ہیں۔ ان پر بھر پور ٹیکسیشن کی جائے۔ جو 5 مرلے کے گھر میں ان کیلئے زندہ رہنے اور آسودگی کا سامان پیدا کیا جائے۔

**مارشل لاءِ قائم رکھنے کے بہانے، آئینی کمیٹی کی رپورٹ** (قومی اسلامی اگست 1985ء)

جناب پیکر! میں شکر گزار ہوں کہ آپ نے مجھے اس رپورٹ کے سلسلہ میں بات کرنے کا موقع دیا ہے۔ میں ان 29 ممبرز میں سے ایک ہوں، جنہوں نے یہ رپورٹ اس ہاؤس کے سامنے پیش کی ہے۔ میں تھوڑی سی اندروںی کہانی پیش کرنا چاہتا ہوں کہ یہ رپورٹ اس صورت میں کیسے آج ایوان کے سامنے موجود ہے۔

جناب والا! حاجی سیف اللہ خان صاحب جو ہمارے اس ایوان کے معزز رکن ہیں، ان کی اور مولا نا گوہر حسن اور ممتاز تاریخ صاحب کی تحریر یک اتحاق کے بعد پہلے 9 ممبران کی کمیٹی تشکیل دی گئی اور پھر اس کے بعد یہاں ایوان میں لیڈر آف دی ہاؤس، جناب محمد خان جو نجبو صاحب نے آ کر بیان دیا کہ ہم چاہتے ہیں کہ ایک 29 رکنی کمیٹی بنائی جائے، جو ہمیں مارشل لاءِ اٹھانے کے راستے کی طرف چلا سکے اور وہ کمیٹی جو لائی کے پہلے ہفتہ کے اندر پندرہ دنوں میں اپنی رپورٹ مکمل کر کے ایوان کے سامنے پیش کر دے۔

جناب والا! ایوان نے یہ کمیٹی بنائی اور اسکے بعد ہماری میٹنگوں کا آغاز ہو گیا۔ ہمارے چیئرمین جناب وزیر داخلہ اسلم خٹک صاحب تھے، ہم جب ان کی چیئرمین شپ میں جا کر بیٹھے تو ہمیں اندازہ ہوا کہ یہ کمیٹی شروع ہی سے کام آگے بڑھانے کی بجائے ملتوی کرنے کیلئے (Delaying tactics) استعمال کی جا رہی ہے، تاکہ مارشل لاء کے دور کو آگے بڑھایا جاسکے۔

اگر ہماری کمیٹی کی کارروائی اٹھا کر دیکھی جائے تو ہمیں جو پہلے پندرہ دن ملے تھے، ہم نے چھ دن کام کیا اور نو دن چھپیاں کیں۔ نو دن تک مختلف حیلوں بہانوں سے اس کمیٹی نے کام Delay کیا۔ اس پر ہم نے بر ملا اس

بات کا اظہار کیا کہ کام کو اس طریقہ سے روکا گیا تو ہم اس کمیٹی سے استعفی دے دیں گے۔ اس پر ہمیں اعتماد میں لیا گیا کہ ہمیں تھوڑا سا وقت اور لینے دیں۔ اس کے بعد ہم کمیٹی کی رپورٹ ایوان کے سامنے پیش کر دیں گے۔ کمیٹی کی جو رپورٹ پیش ہوئی ہے اگر چار دن تک اس پر توجہ دی جاتی تو یہ کام تکن یا چار دن کا تھا، جو یہاں پیش کیا جاسکتا تھا۔ ہم نے وہاں دیکھا جو روایہ تھا، کام کو مسلسل Delay اور لیٹ کیا جاتا رہا۔ ہم احتجاج کرتے رہے۔ میں نے دوستوں سے کہا کہ میں اس کمیٹی سے Resign کرنا چاہتا ہوں۔ اور میں نے اس کمیٹی کی رپورٹ پر اب تک دستخط بھی نہیں کئے۔ ہمیں مارشل لاء اٹھانے کیلئے اس کمیٹی میں رکھا گیا۔ اب اس میں Delay ہو رہی ہے، جو بھی رپورٹ تیار ہوئی ہے، ہمیں جلدی سے پیش کر دینی چاہیے تاکہ ہم ہاؤس کو بتائیں کہ اندر یہ معاملات طے ہوئے ہیں اور اس طریقے سے کام کیا گیا ہے۔

جناب والا! اس رپورٹ کے بارے میں کہا گیا کہ ہم نے پیشکمل سرکحدہ دینا ہے۔ چیز میں صاحب نے ہمیں بتایا کہ مارشل لاء اٹھانے کا اس رپورٹ کے ساتھ کوئی تعلق نہیں ہوگا۔ چیز میں صاحب کہتے ہیں، کمیٹی میں مارشل لاء کی بات نہیں کی جاسکتی تھی، تو پھر جناب والا! رپورٹ کی وجہ سے مارشل لاء کو Delay کرنے کیلئے اسے بہانہ کیوں بنایا جا رہا ہے؟ یہ واضح ثبوت ہے اس بات کا کہ کمیٹیاں کس لئے تشکیل دی گئیں۔

اس کے بعد سینٹ کی کمیٹی تشکیل دے دی گئی تو خواجہ صدر صاحب نے اس پر یہ بات کی کہ یہ Unconstitutional Committee ہے، لیکن ہم نے کہا کہ اگر اب کمیٹیز کے اندر لا ای شروع کر دی جائے کہ ایک کمیٹی کہتی ہے وہ Unconstitutional ہے، وہ ہمیں تسلیم نہ کریں، تو حکومت کہے گی کہ جناب! ہم تو مارشل لاء اٹھانے میں کوئی Delay نہیں چاہتے، لیکن کیا کریں، جو کمیٹی بناتے ہیں، اس میں قومی اسلامی والے سینٹ سے لڑتے ہیں، سینٹ والے قومی اسلامی سے لڑتے ہیں۔ ہم نے کہا کہ جناب! ہم سینٹ کے ممبران کے ساتھ بیٹھ کر تبادلہ خیال کرتے ہیں، جو ہم نے تیار کیا ہے ان کے سامنے رکھتے ہیں۔ حالانکہ یہ قومی اسلامی کا اتحاق تھا کہ وہ رپورٹ سب سے پہلے اس ہاؤس کے سامنے پیش کی جاتی، لیکن اس کے بجائے وہ رپورٹ سینٹ کے ممبران اور اس کی کمیٹی کے سامنے پیش کی گئی، اس چیز کو avoid کیا، یہ الزام نہ آئے کہ ہم Delaying tactics استعمال کر رہے ہیں یا اختلافات کو ہوادے رہے ہیں۔

جناب والا! اس رپورٹ کے ذریعے جو چیزیں یہاں آئی ہیں اور جس انداز سے ممبران نے یہاں ذکر کیا ہے، مقصد اس میں یہی رکھا گیا کہ پارٹی کے اندر یہ شرائط ہوں گی کہ وہ فلور کراس نہیں کر سکتا، مخالفت میں دوٹ نہیں دے سکتا، شامل ہو جائے تو اسے ممبر consider کیا جائے گا۔ ہم سمجھتے ہیں کہ یہ شرائط دنیا کے کسی بھی اچھے سیاسی عمل کی تجویز تھیں۔

# مستقبل کا سیاسی ڈھانچہ اور مارشل لاء (قومی اسمبلی 18 اگست 1985ء)

Report of the special committee on Future Political Structure in the Country

جناب والا! 53 سے 57 تک ہر بیورو کریٹ کی آخری پر موشن پرائم فسٹر آف پاکستان کے طور پر ہوئی یا گورنر جزل آف پاکستان کے طور پر۔ جس کی وجہ سے ملک کے مختلف خطوں کے اندر بنتے والے لوگوں نے محسوس کیا کہ افراد کیلئے پاکستان بنایا گیا تھا، شاید اس لیے انہوں نے عمل کا اظہار کیا۔ لوگ خاموش نہیں بیٹھے، انہوں نے مومنش چلائیں۔ مشرقی پاکستان کے اندر شیر بناں کی سرکردگی میں چلیں، مغربی پاکستان کے اندر یہاں کے عظیم لوگوں نے مومنش چلائیں۔ وہ مومنش فارڈی یا کرسی تھی۔ وہ revival of democracy کیلئے جنگ لڑ رہے تھے، لیکن جنگ کس سے تھی؟ بیورو کریٹ سے تھی، سیکریٹریٹ سے تھی۔ کچھ علاقوں یا کچھ صوبوں کے بیورو کریٹ چھائے ہوئے تھے اور سیاستدانوں کو کام کرنے کے موقع نہیں دے رہے تھے۔ اس لئے پاکستان ٹوٹا، آج جس دورا ہے پر ہم کھڑے ہیں، اس سے پچھے دیکھئے، ہم اکتیس سال تک اپنے آپ کو ایک قوم کی حیثیت سے برقرار نہ رکھ سکے۔

بیورو کریٹ 57 تک آئے۔ بیورو کریٹ جب گورنر جزل بنتے تھے، انہوں نے دیکھا کہ اب سیاستدان پھر طاقت پکڑ رہے ہیں، پھر ان کے جلوس آ رہے ہیں، لوگ ان کی حمایت کر رہے ہیں تو انہوں نے ملٹری کو اپنے ساتھ ملایا۔ وہ ڈینپس فسٹر بنے، ہمارے سب کچھ بنے Ultimately ملٹری نے سوچا کہ جناب! چوکیدار یہاں ہم، ان کے اقتدار کو بچانے والے ہم، اور حکومت کریں، یہ افر! تو انہوں نے کہا کہ ہم اپنا حصہ مانگتے ہیں۔ اور Lion's Share لیا، بڑا حصہ لیا انہوں نے اور وہ بڑا حصہ برقرار رہا۔ اس وقت سے لے کر آج تک بیورو کریٹ، سول بیورو کریٹ اور ملٹری بیورو کریٹ میں مل کر اس ملک کے اندر حکومت کر رہے ہیں۔

جو طرز حکومت انہوں نے اختیار کیا ہوا ہے، اس میں Sense of Participation اس ملک کے پسمندہ علاقوں کو نہیں ملتی، چھوٹے صوبوں کو نہیں ملتی، اور وہ لوگ جو فوج میں نہیں ہیں، بیورو کریٹ میں نہیں ہیں، ان کو یہاں پر پاؤں میں نہیں آنے دیا جاتا۔ بیورو کریٹ بیٹھ کر ہماری قسمتوں کے فیصلے کرتے ہیں، وہ ہمارے مستقبل کا ڈھانچہ بناتے ہیں۔ جب چاہتے ہیں ہمیں بنادیتے ہیں، جب چاہتے ہیں، ہماری قسمتوں کو بگاڑ دیتے ہیں۔

اس لئے جناب والا! آج کے دور میں جو ایک یہاں پر مومنش ہے، اندر سے Moves چل رہی ہیں، ہمارے خدشات وہی ہیں، ہمارا خوف وہی ہے کہ وہی تسلسل جاری ہے۔ اسی طریقے سے پارٹیاں بنائی جائیں، اسی طریقے سے لوگوں کی مجبوریوں سے کھیلا جا رہا ہے۔ میں برس عام کہتا ہوں کہ کوئی ایم این اے میں ان کے اتحاق کو مجرور کئے بغیر کہتا ہوں..... کہ یہاں ہر تھانیدار کا، ڈی سی کا، پشاوری کا اتنا ہو لدھ ہے، اس ملک میں ڈپٹی مارشل لاء ایڈ فسٹر کا، ایس ایم اے کا کہ کوئی ایم این اے، جو یہاں آ کر بیٹھا ہے، وہ اپنے حلقة

انتخاب کے لوگوں کے اعتقاد پر پورا نہیں اتر سکتا۔

جناب والا! یہ رپورٹ جو نیک نتیجے سے تیار کی گئی تھی، یہ سوچ کرتیا کی گئی تھی کہ اس ملک کے انتشار کے اندر ایک ایسا راستہ دیں کہ مجتمع ہو سکیں، متعدد ہو سکیں، لیکن مجھے افسوس کے ساتھ کہنا پڑتا ہے، جناب والا! نیت صاف نہیں تھی۔ ہم سمجھ رہے تھے۔ اگر ہم سے وقت مانگا جا رہا ہے، ہم ان کو ایکسپوزنہ کریں۔ اس کمیٹی کیلئے کام کریں۔ پرائم فلشنر صاحب نے لا ہور میں مینار پاکستان پر جو بیان دیا، مارشل لاءِ اتحانے کا۔ ہمیں اس بیان سے خوشی ہوئی، ہمیں کوئی اختلاف نہیں ہے اس بیان سے۔ لیکن ساری دنیا کی پارلیمانی روایات ہیں کہ جب پارلیمنٹ جاری ہو تو، لیڈر آف دی ہاؤس، پالیسی شیئمنٹ فلور آف دی ہاؤس پر دیا کرتا ہے۔ لیکن جناب والا! اس ہاؤس کو آج بھی اسی طریقے سے سمجھا جا رہا ہے اور کل بھی اسی طریقے سے سمجھا جائے گا۔

جناب والا! ہمیں دیکھنا ہوگا، سوچنا ہوگا، سمجھنا ہوگا کہ سازشیں اس ہاؤس کے خلاف ہو رہی ہیں۔ اگر ہم نے زندہ ہونے کی بجائے خود اپنے آپ کو مردہ تسلیم کر لیا، اپنا وجود برقرار رکھنے کیلئے جگ نہ لڑی..... اور یہ وجود میرا نہیں ہے، کسی اور مجرم کا نہیں ہے، بلکہ یہ پوری قوم کی آواز ہے..... اس آواز کو بیچنے کی، اور اس آواز کو دربانے کی کسی سازش کو برداشت نہیں کریں گے۔

مارشل لاءِ یہاں سے اٹھنا چاہیے۔ اس رپورٹ سے یہ حصے حذف ہونے چاہیں۔ ہم نے وہاں بھی کہا تھا کہ رجسٹریشن کے قوانین کو اس طرح ہونے کی بجائے زیادہ نرم ہونا چاہیے۔ سیاسی عمل کا آغاز آج سے کرنا چاہیے اور اس ہاؤس کو اس پر زور لگانا چاہیے۔

**رشوت کے خاتمے کی چند تجویزیں (تو ۱۷ ستمبر ۱۹۸۵ء)**

(جناب بات کرنے دیں گے تو مختصر بھی ہو جائے گی۔ میں تجویز دینا چاہتا ہوں، آپ کے سامنے تجویز ہی رکھوں گا۔)

جناب والا! یہ قرارداد جو آج پیش کی گئی ہے اس نقطہ نظر سے بہت اہمیت کی حامل ہے کہ ہمارے معاشرے کو رشوت نے گھن کی طرح چاٹ لیا ہے۔ ہم ایک نمائشی معاشرہ تو تشكیل دے رہے ہیں، لیکن آنے والی نسلوں کے لئے محفوظ معاشرے کی تشكیل میں رشوت سب سے بڑی رکاوٹ بن کے کھڑی ہو گئی ہے۔ اس کے بارے میں اسلام کا نقطہ نظر مجھ سے پہلے آنے والے حضرات نے بڑی تفصیل سے بیان کر دیا ہے۔ تمام احادیث، تمام آئیں ہاؤس کے سامنے رکھی جا چکی ہیں۔ میں آج کے دور کے حوالے سے بات کرنا چاہتا ہوں اور وہ یہ ہے کہ رشوت کس طریقے سے ہماری رگوں کے اندر سرائت کر چکی ہے، یہ تمام لوگوں پر اظہر من اشنس ہے۔ میں تو یہ عرض کرنا چاہتا ہوں کہ اس کا اعلان کیا ہے؟

اس سلسلے میں پہلی بات تو یہ ہے کہ یہاں پر دولت کی نمائش اتنی شدت سے کی گئی ہے کہ ہر آدمی سمجھتا ہے

کے عزت کا معیار صرف دولت ہے۔ یہاں پر علم کو، سوچ کو، فکر کو، سائنسی ترقی کو، تمام چیزوں کو ثانوی حیثیت دے دی گئی ہے، دیانتداری کو، کردار کی پختگی کو ثانوی حیثیت دے دی گئی ہے، دولت سیاست میں اہم روپ ادا کر رہی ہے۔ آپ افسر بننا چاہے ہیں تو اس کیلئے بھی دولت اہم ہے۔ آپ کوئی جائز کام بھی کروانا چاہتے ہیں تو اس کیلئے بھی دولت کی نمائش ضروری ہے۔ یہ اس لئے ہوا ہے کہ ہم نے ایک نمائشی معاشرہ تشکیل دیا ہے۔ اس کا اعلان کرنے کیلئے ہمیں یہ اقدامات کرنا ہوں گے۔

پہلی بات تو جناب والا! یہ ہے کہ پوری قوم کو ہم نے فیشن شوبنایا ہوا ہے، ہمارے ایوان، ہمارے مختلف مراحل، ہماری سوچیں گید رنگز تمام کو فیشن شوبنایا کے رکھ دیا گیا ہے۔ ہم اگر اس مقابلے کو، جور شوت کا باعث بناتے ہے، ختم کرنا چاہتے ہیں تو پورے پاکستان کے اندر عورتوں کے لئے الگ اور مردوں کیلئے الگ یونیفارم کا حکم دیا جائے۔ ایک طرح کا کپڑا سب پہنیں۔ رو سا بھی، غریب بھی، افسر بھی، طالب علم بھی، پوری قوم کو اگر آپ ایک کپڑے میں ملبوس کریں تو یہ فیشن شو کی پریڈ ختم ہو جائے گی اور دولت کا مقابلہ ختم ہو گا۔ اخراجات میں کمی آئے گی۔ دوسری بات جو میں عرض کرنا چاہتا ہوں وہ یہ ہے کہ جو مکانات کی الاٹھت ہے، بڑے افسر کو چالیس چالیس کanal کے پلاٹ الات کئے جاتے ہیں اور جو چھوٹا ہوتا ہے۔ چپڑا کی ہوتا ہے، اسے ایک کمرہ دیا جاتا ہے، جہاں وہ سانس بھی نہیں لے سکتا۔ اس سے معاشرتی مسائل جنم لیتے ہیں، دولت کا مقابلہ جنم لیتا ہے۔ مکانات کی الاٹھت افراد خانہ کے طور پر ہونی چاہیے۔ گریڈنگ کے ذریعے سے نہیں ہونی چاہیے، وزراء ہوں، سیکرٹری ہوں، چپڑا کی ہوں، ان سب کو افراد خانہ کی ضرورت کے مطابق مکانات دیئے جائیں، نہ کہ ایک طبقے کو آسائش فراہم کی جائیں اور دوسرے طبقے کو محروم کیا جائے۔

اس سلسلے میں تیسرا بات یہ عرض کرنا چاہتا ہوں کہ تخلوہوں کے اندر بے پناہ تضاد ہے۔ اتنا تضاد ہے کہ ایک طرف انسان جی بھی نہیں سکتا، وہ پھر شوت کی طرف جاتا ہے، بد دیانتی کی طرف جاتا ہے، دوسرے ذرائع اختیار کرتا ہے۔ اس لئے درجہ چہارم کی تخلوہوں میں اضافے کئے جائیں اور اوپر والوں کی تخلوہوں کے اندر کی کی جائے تاکہ یہ نمائشی مقابلہ ختم کیا جاسکے۔

جناب والا! یہاں پر دولت کی نمودو نمائش کے جزیرے بنائے گئے ہیں، بڑے بڑے محلات تعمیر کئے جا رہے ہیں، جو دوسرے طبقات میں احساسِ محرومی پیدا کرتے ہیں۔ وہ احساسِ محرومی والے لوگ پھر شوت کی طرف جاتے ہیں اور ایک مقابلہ شروع ہو جاتا ہے۔ اس ملک میں دس مرلے سے زیادہ مکانات کے بنانے پر پابندی لگائی جائے، بلکہ دس مرلے سے بڑی کوٹھیاں قومی ملکیت میں لی جائے اور ان میں قومی دفاتر قائم کئے جائیں۔

اس کے علاوہ جناب والا! انگریزوں کے دور کی ایک جڑیہاں پر بنی ہوئی ہے انگریزوں نے اپنے وقت

میں قوم کے ساتھ غداری کرنے والوں کو، بڑی بڑی جاگیریں دی تھیں، مربعے دیئے تھے، بڑا طاقتوں بنادیا تھا وہی جاگیرداروں کا طبقہ سیاست میں دولت خرچ کر کے اس ملک کے اقتدار پر قابض ہے۔ وہ دولت کے حوالے سے سیاست کو خرید رہا ہے۔ عدالت کو خرید رہا ہے۔ جناب والا! وہ انصاف کو خرید رہا ہے۔ اس لئے انگریزوں نے جو جاگیریں عطا کی تھیں، وہ تمام جاگیریں ضبط کی جائیں تاکہ سیاست کے اندر جاگیرداروں کو باہر نکال پہنچا جائے۔

جناب والا! ہمارا میلی ویژن روزانہ اشیائے تعيش کی نمائش کر رہا ہے۔ اس سے معاشرے کی جزیں روز بروز کھوکھلی ہوتی جا رہی ہیں۔ ہماری حکومت کی جو پالیسی ہے اور یہ اس حکومت کی نہیں تمام حکومتوں کی پالیسی ہے، اس کی میں تھوڑی سی وضاحت کر کے آپ سے اجازت چاہوں گا۔ یہاں پرمبران نے مطالبہ کیا تھا کہ ڈیزل کی قیمتیں کم کی جائیں، ممبران نے مطالبہ کیا کہ فلاں اخراجات ہیں اس کا کچھ کیا جائے۔ تو آپ کو پتہ ہے کہ اکانومی کٹ کس چیز پر لگایا گیا؟ اکانومی کٹ کو کا کولا پنیں لگایا گیا بلکہ ہمارے وزیر خزانہ نے کہا کہ ہم اپنے ترقیاتی پروگرام میں اپنی سڑکیں کم کر دیتے ہیں، جو قوم اپنی سڑکیں ختم کرتی ہے اور کو کولا پنیں سے احتراز نہیں کر سکتی، اس ذہنیت کے ساتھ چلیں گے تو رشوت بھی بڑھے گی، جزیں بھی کھوکھلی ہوں گی اور ہم دوسری قوموں کے ساتھ مقابلہ بھی نہیں کر سکیں گے۔ نہ ہندوستان کی معیشت کے ساتھ ہم مقابلہ کر سکیں گے نہ ہم صداقت پر منی معاشرہ بنائیں گے۔

رشوت بڑھ چکی ہے۔ اب سکریٹری یوں پر اور سیاست کے اندر اربوں روپے میں اس ملک کو بیجا جا رہا ہے۔ اس ملک کے اندر چھوٹے رشوت خوروں کو سزا دی جاتی ہے اور جو بڑے لوگ رشوت لیتے ہیں ان کو انعام دیا جاتا ہے یا باعزت ریٹائرڈ کیا جاتا ہے۔ میں عرض کروں گا کہ جتنا بڑا کوئی اہل کار اس میں Involved ہو اتنی بڑی سزا ہو تو سزاوں کے ذریعے، تغیب کے ذریعے ہر طریقے سے کوشش کریں کہ ایسا مثالی معاشرہ قائم ہو جائے جس میں ہر ایک کو اپنے بچے کی تعلیم کا تحفظ ہو، اپنی بیٹی کے جیزیر کا تحفظ ہو اور معاشرے کے اندر عزت کا تحفظ ہو تو پھر میں سمجھتا ہوں کہ ہم محفوظ ہو جائیں گے، عزت مل جائے گی تو کوئی آدمی رشوت کی طرف نہیں جائے گا، شکریہ۔

## 1986 کا بجٹ، دفاعی اخراجات اور بے روزگاری (قومی اسمبلی جون 1986ء)

جناب والا! آج ہم اپنے ملک کے حالات کا جائزہ لیتے ہوئے اس بجٹ کو اٹھاتے ہیں یہ ایک کھرب اور 52 ارب کا بجٹ ہے، اس میں 47 ارب ترقیاتی کاموں کیلئے رکھنے کی کوشش کی گئی ہے اور اس 47 ارب میں سے بھی ڈینپس پر 10 فیصد کا اضافہ کیا گیا ہے اور وہ دفاع جس پر ہم 10 فیصد زیادہ رکھنا چاہ رہے ہیں، وہ کشمیر کو کیا واپس لیتا، سیاچن کو بھی اپنے ہاتھ سے گنو ابیٹھا۔ اس دفاع پر ہم مسلسل اپنے خون کا آخری قطرہ لگا رہے ہیں، ہم اپنے جسم پر ایک دھجی بھی نہیں رکھ رہے، لیکن ہم پال رہے ہیں ایک بہت بڑی فوج کو۔ ان دفاعی اخراجات سے ہم

اپنی معيشت کی کمرکوتور رہے ہیں۔ لیکن کیا حاصل کیا ہے، ہم نے، ان دفاعی معاملات میں؟ مشرقی پاکستان ہم سے گیا، دفاعی اخراجات اور بڑھ گئے۔ مغربی پاکستان میں ہمارے علاقے ہم سے چھینے گئے، ہمارے دفاعی اخراجات اور بڑھ گئے۔ آج سیاچن پر منہ کھولتے ہوئے ان کے منہ پر مہر لگ جاتی ہے۔ لیکن ہمارے دفاعی اخراجات بڑھتے گئے اور وہ فوج جس نے 28 سال تک میری دھرتی کے بیٹوں پر، آٹھ کروڑ انسانوں پر انہی بندوقوں کے ساتھ، انہی تلواروں کے ساتھ، اسی ظلم واستبداد کے ساتھ حکومت کی، انہی بندوقوں کے ساتھ آج بھی 8 کروڑ عوام کے سروں پر ہیں تو ایک مرتبہ یہ عوام باہر نکلیں گے اور وہ نکلی ہوئی بندوق ختم ہونگی اور لوگ ان بندوقوں کو اپنے سینوں پر سے اٹھا لیں گے۔ وقت آنے والا ہے کہ ہم دفاعی اخراجات کا جائزہ لیں کہ دفاعی اخراجات سے ہم نے کس کیلئے کیا حاصل کیا ہے۔

آج بجٹ میں فرمایا گیا ہے کہ 4 فیصد بے روزگاری یہاں پر موجود ہے، لیکن میں سمجھتا ہوں کہ پاکستان کے نوجوان جو اس ملک کا 30 فیصد حصہ ہیں وہ بے روزگار ہیں۔ ان پر عدالتوں کے دروازے بند ہیں، یونیورسٹیوں کے دروازے بند ہیں، کارخانوں میں ملازمتوں کے دروازے بند ہیں، بینکوں کے دروازے بند ہیں، ان کو بے روزگار کر کے ہم آفیسرز کے لشکر کو فیڈ کرنا چاہتے ہیں۔ ہم ان کو خون پلا رہے ہیں، معاشرے میں نا انصافی ہے، اس نا انصافی کے نالوں کا جواب آخر خداۓ بزرگ و برتر سے آئے گا اور یہ جو ہم ایک مصنوعی فضا میں، ایک آسیجن ٹینٹ میں سانس لے رہے ہیں، اس آسیجن ٹینٹ سے ہم نکلنے کی کوشش نہیں کریں گے تو میں سمجھتا ہوں کہ وقت آنے والا ہے کہ یہ بجے سجائے ایوان اور یہ بھی سجائی تقریریں، یہ الفاظ کا انتخاب۔ یہ جذبات کا علاطم، ایک طرف رکھتے ہوئے نہ آپ کی بات پر کوئی یقین کرے گا، نہ آپ کے اس بجٹ پر کوئی یقین کرے گا۔ کیوں کہ بھٹو صاحب کے ساتھ بھی وزیر تھے، ان کو پتہ ہے کہ وہ ایوب خان صاحب کے ساتھ بھی وزیر تھے، وہ وزیر ہیں اور وہ وزیر ہیں گے۔ ان کی وزارت قائم ہے لیکن ملک کے عوام کی قسم نہیں بدی۔ ملک کے عوام اپنی قسم بد لئے کی طرف دیکھ رہے ہیں۔ وہ یہ جانتا چاہتے ہیں کہ یہ بجٹ، جو ان پر تلوار کی طرح لٹکا رہتا ہے، کبھی ان کے لفافوں کی قیمتیں بڑھاتا ہے، کبھی ان کے ٹیلیفون کی قیمتیں بڑھاتا ہے، پاکستان کے 8 کروڑ عوام دیکھ رہے ہیں۔ تیل کی قیمتیں دنیا میں آج 35، 28 ڈالرنی بیرل سے نیچے آ کر 10 ڈالرنی بیرل تک آگئی ہیں، تو وہ دیکھنا چاہتے ہیں کہ پاکستان میں اس کا کیا اثر ہوا۔ وہ دیکھنا چاہتے ہیں حکمرانوں نے ان کیلئے کیا سہولتیں فراہم کی ہیں۔ مگر وہ بجٹ کو آج صرف الفاظ کے گور کھدھنے کے طور پر دیکھ رہے ہیں۔

جب بجٹ پیش کرنا ہوتا ہے، سمجھا یہ جاتا ہے کسی طریقے سے اس وقت کو پھلانگ کر آگے چل سکیں۔ مجھے یاد ہے، 20 تاریخ کو وزیر خزانہ صاحب نے ہمیں بلا بیا اور کہا کہ بجٹ پر اپنے کوئی خیالات دینا چاہتے ہیں تو ہم آپ کے خیالات سننا چاہیں گے۔ میں نے ان سے عرض کیا کہ جناب! میں نے بھی وفاقی وزیر کی حیثیت سے

بجٹ کو اپنی آنکھوں سے گزرتے دیکھا ہے، ان کے سیکرٹری صاحب بھی وہاں پر موجود تھے، بہت خوش اخلاق سیکرٹری ہیں، اسچ یو بیگ صاحب، وہ وزیر خزانہ سے زیادہ سائل دے رہے تھے۔ افسرشاہی کا صرف کام یہ ہے کہ جو پالیسی حکومت دیتی ہے اس پالیسی پر عمل کرنے کیلئے اس کی پلانگ کریں، اس کے لیے بینچ کر پروگرام چاک آؤٹ کریں اور مختلف طریقوں کے ذریعے گورنمنٹ کو بتائیں، اپنے وزریوں کو بتائیں کہ ہم یہ فارمولادیتے ہیں، آپ کو کونسا فارمولاقبول ہے؟ کیونکہ ہم اسی لیے ان کو پیسے دیتے ہیں، اسی لیے ان کو ملازمتیں دیتے ہیں کہ جب ان کو پالیسی دی جائے، اس پر عمل درآمد کرنے کیلئے اعداد و شمار اور ساری چیزیں وہ لیکر آئیں، یعنیکی طور پر اس کا جائزہ لیں اور وہ آکر ہمیں دیں۔

لیکن بدقتی یہ ہے کہ یہاں پالیسی دینے والا ذہن کوئی نہیں ہے۔ یہ حکومت جس نے ایک سال پہلے کہا کر پشن ختم کریں گے، کر پشن بڑھائی۔ کہا: جمہوریت قائم کریں گے، آرڈیننسوں پر سانس لے رہے ہیں۔ کہا: ہم ہاؤس میں سچائی کی آواز کو نہیں روکیں گے، جب دیکھا کہ سچائی کی آواز ہے، اس کو بند کر دیا۔ کہا جتا ہے! ہم مل کر ایک دوسرے کے ساتھ چلیں گے، لیکن اب جو حق کی بات کرتا ہے اس کو حکمیاں دیتے ہیں کہ آپ کی حیثیت نہیں ہے، آپ اقلیت ہیں، ہم اکثریت ہیں۔ یہ میجارٹی اور مینارٹی کی بات نہیں۔ حق بات جہاں سے بھی مل سئیں، سننا چاہیے، توجہ سے، اس پر اگر آپ عمل کر سکتے ہیں تو کریں، اگر نہیں کر سکتے تو یہ پالیسیز آپ کی ہیں اور پھر آپ کو جا کر عوام کے سامنے اپنے آپ کو پیش کرنا ہے۔

اس سلسلہ میں میں عرض کرنا چاہوں گا کہ یہ بجٹ جو یہاں پر پیش کیا گیا ہے اور اس میں جو ترجیحات ہمارے سامنے رکھی گئیں اور کہا کہ پسمندہ طبقات کی ضرورتوں کو پیش نظر کر کر انہوں نے یہ بجٹ بنایا ہے، میں سمجھتا ہوں کہ یہ پسمندہ طبقات کو مزید پسمندہ کرنے کا بجٹ ہے۔ ان کیلئے اس میں کوئی پیغام نہیں، کوئی خوشخبری نہیں ہے، اس بجٹ کوں کریا پڑھ گران کے چہروں پر کوئی خوشی کی لہر نہیں آئی، ان کے دکھوں کی اس اندر ہیری رات کے سفر کی منزاویں میں اضافہ ہوا ہے، کوئی سپید احر نمودار نہیں ہوا، سوچ کی کوئی کرن نہیں پھوٹی، ان کو محسوس نہیں ہوا کہ یہ بجٹ ان کیلئے بنایا گیا ہے، بلکہ حقیقت یہی ہے کہ یہ بجٹ صرف حقائق سے اخراج کرنے کیلئے، حقائق سے آنکھیں بند کرنے کیلئے وقت تقاضوں سے جان بچانے کیلئے اور راہ فرار اختیار کرنے کیلئے ہے، کیونکہ 30 جون ہے، بجٹ آتا ہے، راہ فرار نہیں ہے۔ یہ راہ فرار کا بجٹ ہے، یہ حالات کا سامنا کرنے کا بجٹ نہیں ہے، اس بجٹ میں نیکنا لوگی کیلئے کیا پیغام موجود ہے؟ ہم نیکنا لوگی کے بھرائی میں جلتا ہیں۔ کونسا پیغام ہے کہ ہم آنے والے وقت میں نیکنا لوگی کیلئے کیا خرچ کریں گے؟ تعلیم پر کیا خرچ کریں گے؟

جتاب والا! میں یہ عرض کروں گا کہ دفاعی اخراجات اس میں سے کم کئے جائیں اور نوجوانوں کیلئے روزگار کے موقع فراہم کرنے کیلئے راستے کھولے جائیں، ہمارے پاس وسائل موجود ہیں لیکن ان کا استعمال غلط

کیا جا رہا ہے۔ میں یہ عرض کروں گا کہ ہمیں ایسی قوم کا بجٹ بنانا چاہیے، یہ سوچ کر آگے بڑھنا چاہیے کہ بحثیت پوری قوم ہم مشکل حالات کا مقابلہ کریں گے۔ ہم میں سے ہر آدمی کو اس طریقے سے انوالو کیا جائے۔ اپنے ملک کی ترقی کیلئے، اپنے ملک کی صلاحیتوں کو آگے بڑھانے کیلئے اور آنے والی نسلوں، اپنے بچوں کیلئے ایسا متمن معاشرہ قائم کرنے کیلئے، جس کے اندر رہ کروہ دنیا کی دوسری نسلوں کا مقابلہ کر سکیں۔ اگر ہم ایسا چاہتے ہیں تو وہ یہ راستہ نہیں ہے جو اختیار کیا گیا ہے۔ یہ اخراج کا راستہ ہے، یہ دوڑ جانے کا راستہ ہے، اس سیاسی بے بصارتی کے باوجود اس مرحلہ پر بھی ہمیں سوچنا چاہیے کہ آپ کی بے بصیرتی پوری قوم کی بے بصارتی میں نہ بدلتے۔ آپ کی بے بصیرتی پوری قوم کو اندھیروں کے اندر ڈالنے پر مجبور نہ کر دے۔ آگے بڑھیے، سوچ کے چدائغ روشن کیجئے۔ آپ ملنے، لوگوں سے ملنے، آپ اس طریقے سے سوچنے، جیسے تو میں سادگی اپناتی ہیں، قربانیوں کا جذبہ لے کر بڑھتی ہیں۔

یہ قوم قربانی دینے کا جذبہ جانتی ہے۔ اس نے 65ء میں قربانی دی، لیکن اس وقت کی فوجی جتنا نے قربانی نہیں دی تھی۔ 70ء کے اندر بھی اس قوم نے قربانی دی لیکن اس وقت کی فوجی جتنا نے بھی قربانی نہیں دی تھی، آج بھی یہ قوم قربانی دینے کے لیے تیار ہے۔ جمہوریت کیلئے انصاف کیلئے، سچائی کیلئے، ترقی کیلئے۔

میں آخر میں عرض کروں گا کہ ہمیں آ درشون، امنگوں کو اس طریقے سے منظم کرنا چاہیے کہ ہم ایسے لگیں کہ ہم بیسویں صدی کی قوم ہیں، جو اپنی ترقی کے راستے خود نکال رہی ہے، جو باہر کے قرضوں سے بچنے کی کوشش کر رہی ہے، جو اپنے اندر کے ذرائع کو ری جزیٹ کر رہی ہے۔ اگر آپ نے چند افراد کو ترقی کے موقع فراہم کر دیے تو یہ 8 کروڑ انسانوں سے نا انصافی ہو گی اور جب بھی کسی نے ملک کے عوام سے نا انصافی کی ہے تو اسے خود انصاف کے کثروں کا سامنا کرنا پڑتا ہے۔ میں آپ سے یہ عرض کروں گا کہ ہمیں ان آٹھ کروڑ مسلمان پاکستانیوں کو ساتھ لے کر چلنا ہوگا، جن کیلئے تعلیم کے موقع نہیں، انہیں فراہم کرنے ہوں گے۔ روزگار کے موقع فراہم کرنے ہوں گے۔ کھانے کو ان کے پاس نان جویں نہیں ہے، ان کو موقع فراہم کرنے ہوں گے۔ ان کو ہم ساتھ لے کر نہ چلتے تو جو مصنوعی شاہراہ ترقی ہے، اس شاہراہ ترقی کا راستہ 8 کروڑ عوام روک دیں گے اور اس سیالب کے اندر یہ شاہراہ بھی بہے جائے گی اور آپ کا اقتدار بھی اور 8 کروڑ پاکستانیوں کے پاؤں کے نیچے روندا جائیگا۔

دفاعی معاملات پر بے تحاشا رقوم حکومت نے اس وقت مانگی ہیں جو وہ دفاع پر خرچ کرنا چاہتی ہے۔ کسی ملک کے کوئی بی غنوت شہری یہ نہیں ہو ج سکتا کہ ہی ملک کا نفایع کرنے، ہی آہنی، اپنے ملک کا نفایع مضبوط کرنا چاہتا ہے لیکن دفاع کی مضبوطی سے مراد یہ ہوتی ہے کہ ملک کی سرحدیں محفوظ ہوں۔ وہ اپنے گھر کی چار دیواری میں بیٹھا ہوا اپنے آپ کو محفوظ محسوس کرے۔ باعزت محسوس کرے، باوقار محسوس کرے، لیکن جناب والا! اس دفاع کے نام پر اس کے گھر پر ڈا کہ ڈالا جائے، اس کی سوچ پر ڈا کہ ڈالا جائے، اس کی فکر پر ڈا کہ ڈالا جائے اور اس کا گھر غیر محفوظ

ہو جائے، وہ بندوق جس نے رخ دوسری طرف کرنا تھا اس کی طرف ہو جائے تو پھر پاکستان کی پوری قوم یہ سوچنے پر ضرور مجبور ہو گی کہ ہم اس دفاع پر اتنے اخراجات کر کے اس میں سے کیا نکال رہے ہیں، کیا حاصل کر رہے ہیں؟

**سیاسی بحران کا حل، ذمہ دار قیادت (قومی اسٹبلی 18 ستمبر 1986ء)**

جتنا ب پیکر! امن و امان کی صورتحال پر وقوع قسم کی تقاریر ہو چکی ہیں اور اخبارات، میڈیا اور سارے ذرائع روزانہ پاکستان کے شہریوں کو حالات کی لگنگی سے باخبر کرتے رہے ہیں۔ مجھے احساس ہو رہا ہے کہ میری تلخ نوازی اب گوارننیس کی جا رہی۔ میں نے سوچا تھا کہ اس مرتبہ کوشش کروں گا کہ ادب سے، احترام سے حکومت کی کچھ تعریف کر دوں، شاید اس طریقہ سے مجھے تقریر کرنے کے موقع فراہم ہوتے رہیں۔ میں نے بہت کوشش کی، بہت سوچا، خواہش تھی کہ میں کہوں کہ پاکستان میں امن و امان کی صورتحال پوری دنیا کی امن و امان کی صورتحال سے بہتر ہے، میں چاہتا تھا کہ میں یہ کہوں کہ پی ایم کا طیارہ بھی پاکستان کے کمائڈوز کا یا سیکورٹی فورسز کا معاملہ نہیں تھا بلکہ ہو سکتا ہے کہ اللہ کی منشائے ہو اور اللہ جو چاہے کر سکتا ہے، میں نے یہ سوچا تھا کہ میں روی سفارت کا رکی موت پر بھی یہی کہوں گا کہ دن مقرر ہے، نہ اس میں لمحہ بڑھ سکتا ہے اور نہ ہی کم ہو سکتا ہے۔ اس میں بے چارے محمد خان جو نجبوکا کیا قصور ہے، میں یہ سوچ کر اور یہ خواہش لے کر اس دفعہ آیا تھا کہ اگر میں اپنارو یہ بدلوں تو اس سے ملک کا امن و امان تو شاید صحیح نہ ہو سکے لیکن میرے تعلقات اچھے ہو جائیں اور خوش ہو جائے لیکن۔

اے بسا آرزو کہ خاک شدہ

میری بد قسمتی ہے کہ جب میں چاہتا ہوں ان کو خراج تحسین پیش کروں اور پھولوں کی پیتاں نچحاور کروں، اپنے سربراہ پر، میں پھول چنتا چاہتا تھا لیکن جب میں نے دیکھا چار سو ملک میں پھولوں کی بجائے حرتوں کی فضل تیار ہو چکی ہے۔ میں دیکھتا ہوں ہر گھر میں بے سکونی ہے، لوگوں کی راتوں کی نیندیں غائب ہو چکی ہیں۔ میں جب سندھ کی بستیوں کو اجڑتے ہوئے دیکھتا ہوں تو میرا دل نہیں چاہتا۔ ضمیر کو مارنا بھی چاہوں تو نہیں مرتا۔ ہم جتنی تقریریں کرتے جائیں گے حالات کی narration ہو گی، کس کو بتائیں گے؟ ہم اس کا سب کس کو بتائیں گے؟ وہ تو جانتے ہیں کہ اندھے کے آگے رونا اپنی آنکھوں کا زیاد ہوتا ہے۔ اس لئے آنکھیں ہی بند کر لیں۔ پھر خود کو کہتا ہوں آنکھیں تو کھول، شہر کو سیلا ب لے گیا، نتیجہ کیا ہے کہ اسٹبلی کے ممبران اپنے آپ کو مضبوط محسوس نہیں کرتے، وزراء اپنے آپ کو Secure محسوس نہیں کرتے۔ وزیر اعظم ایک دن کہتے ہیں، میں نے مارشل لاء اٹھایا اور دوسری طرف سے بیان آتا ہے، میں نے اس کو بچایا اور اس کی سیٹ بچائی۔ یہ عملی لے ڈوبے گی۔ اس دو عملی سے بچنے کا اب وقت آ گیا ہے کہ ہم تبدیلیوں کی طرف اپنا سفر شروع کریں۔

## ضیاء الحق کی بندوق کی حکومت ختم ہو، وہ استعفی دیں

پہلی بات یہ ہے کہ ان اس بیلوں کو یہ حق دے دیا جائے کہ وہ وزیر اعظم اپنی مرضی کا چنیں، وہ صدر مملکت اپنی مرضی کا چنیں، جزل محمد ضیاء الحق فوج کے حوالے سے، بندوقوں کے حوالے سے حکومت کرتے ہیں، کرتے رہیں گے، شاید مجھے نہیں معلوم، لیکن اگر انہیں ملک کی سالمیت عزیز ہے، وہ اس ملک سے محبت کرنا چاہتے ہیں اور واقعی کوئی رقم ان کے دل کے اندر اس بد نصیب ملک کیلئے موجود ہے تو کوئی حق نہیں ہے، ان کو وہ استعفی دیں، کیونکہ نہ وہ جزل ووٹ کے ذریعے آئے ہیں، نہ ان کو اس بیلوں نے پڑھا ہے نہ ان کو پارلیمنٹ کے اجلاسوں میں صدارت پیش کی گئی۔ اس لئے اگر پاکستان کا صدر بنتا ہے، وہ بھی لڑنا چاہیں تو آئین کے مطابق تمام اس بیلوں کو یہ حق دے دیا جائے۔ جزل ضیاء الحق صاحب مستعفی ہوں اور 73ء کے آئین کے مطابق نئے صدر کو چلنے کا حق اس اس بیلوں کو دے دیا جائے۔

## اقلیتیں محفوظ نہیں، مندوں پڑا کے پڑ رہے ہیں

اس وقت بھی لاہور کے کئی علاقوں میں کرنیوں نافذ ہے، جب میں بات کر رہا ہوں، ہر گھر کو جیل خانہ بنادیا گیا ہے، پاکستان کے ہر گھر کو قید خانہ بنادیا گیا، اقلیتیں محفوظ نہیں، ان کے مندوں پڑا کے ڈالے جاتے ہیں، یہاں پر جو غریب لوگ نان جویں کو ترس رہے ہیں، ان کے معاشی وسائل پر بڑے بڑے سیاستدان اور بڑے بڑے بیورو کریٹ پل رہے ہیں جو ان کو لوٹ رہے ہیں، لوٹ کھوٹ کا دور جاری ہے، اس دور میں جناب اپیکر! میں یہ عرض کروں گا کہ اس مرحلے پر اگر ہم نے آگے چلنا ہے اور جزل محمد ضیاء الحق صاحب نے اور ان حضرات نے اپنے آپ کو چلانے کی کوشش کرنی ہے تو انہیں فوری طور پر اپنے اپنے عہدوں سے استعفی دینا چاہیے۔

## انتظامی کی بجائے سیاسی حل

جناب اپیکر! اس وقت ملک کے حالات اس بات کے مقاضی ہیں کہ باہر کی سیاسی قوتیں اور اندر کی سیاسی قوتیں باہمی طور پر قربانی کے جذبے سے آگے بڑھیں۔ یہ ملک اب سیاسی کٹکٹش کا متحمل نہیں ہو سکتا، کیونکہ سیاسی کٹکٹش نے ہمیں بہت ہی داغدار ماضی دیا ہے۔ سندھ کا مسئلہ ہو، پنجاب کا مسئلہ ہو، فریزیر کے اندر جو کچھ ہو رہا ہے، جگہ جگہ پر بم پھٹ رہے ہیں، آپ پاؤں رکھتے ہیں تو بم پھٹنے کی آواز آتی ہے۔ یہ سارے مسائل صرف انتظامی مسائل نہیں ہیں، ان کو انتظامی حوالوں سے حل کرنے کی کوشش نہ کی جائے۔ یہ کہنا کہ چند ڈاکو ہیں اور وہ ڈاکے ڈال رہے ہیں۔ بات یہ ہے کہ سیاست کا مطلب کیا ہے؟ پیشیکل پارٹیز کا مطلب کیا ہے، پیشیکل پارٹیز سوسائٹی کو آر گناہ کرتی ہیں، وہاں اس کا درکار جانتا ہے، ڈاکو کہاں پر بیٹھا ہے، اس کو سزا کیسے ملنی چاہیے؟ آج صرف تھانیدار کے ذریعے آپ کنٹرول کرنا چاہتے ہیں، ڈاکو کو کنٹرول تھانیدار اپنی جان پر نہیں کرے گا۔ تھانیدار

نے پیسے لے کر ڈاکو چھوڑ دینا ہے، اس کیلئے پولیٹیکل کیڈر کی ضرورت ہے۔ اس کے ڈر کو آپ اسی وقت لاسکتے ہیں جب ملک کے اندر سیاسی حالات پہلے سے بہتر کریں۔ سیاست دان بیٹھے ہیں، ان سے سیاسی مذاکرات کرنے چاہئیں۔ اس کو ضد کا مسئلہ نہیں بنانا چاہیے۔ اس ضد میں اگر آپ سمجھتے ہیں کہ Stability لا میں گے یا اپنی گورنمنٹ کو منحکم کر لیں گے، جناب والا! یہ بالکل خام خیالی کی باتیں ہیں۔ اس طریقے سے حالات ڈگر گوں ہوتے ہیں، ہوتے رہیں گے۔

### نئے انتخابات

تمن چیزیں ہو سکتی ہیں۔ پہلی بات تو یہ ہے کہ تمام سیاسی حضرات کے ساتھ Time Frame طے کیا جائے، صدرِ مملکت اپنے عہدے کی قربانی دیں، اسیلی کے ارکان وقت کی قربانی دیں اور سیاستدان اس بات کو سوچیں کہ ہم اپنے اس موقف سے ہٹ کر اس مرحلے پر Compromising Attitude کے ساتھ ملک کو اس بحران سے نکالیں۔ ملک بڑے بحران سے گزر رہا ہے اور یہ فارمولہ اس طریقے سے ہو سکتا ہے، صدرِ مملکت کے اختیارات 73ء کے کاششی ٹیوشن تک لے جائیں، اگر دوسرے اس کو قبول کریں، اسیلی ڈرام کا ایکشن قبول کرے جو اس کے مفاد میں ہے، اسی طریقے سے سیاستدان آنے والے ایکشن کیلئے Compromising Attitude کے ساتھ اپنے امیدوارنا مزد کریں اور جو حکومت بنتی ہے وہ ہم سب کو قبول ہونی چاہیے۔ ایک فارمولہ میں یہ عرض کر رہا ہوں۔

دوسرافارمولہ میں نے عرض کیا ہے کہ ہم تمام اسیبلیوں میں انتخابات کروائیں، اپنے نمائندے خود چھینیں، اپنے وزراء اعلیٰ، اپنے وزراء اعظم خود چھینیں، اس سے اعتماد کی فضای حال ہو سکتی ہے۔

### با اختیار ضلعی حکومت

تیسرا فارمولہ جو میں عرض کرنا چاہتا ہوں وہ یہ ہے کہ ہر ضلع پر مقامی حکومت قائم ہونی چاہیے اور اس کا براہ راست منتخب نمائندہ ہونا چاہیے جس میں ڈی سی اور الیس پی کو اس کے ماتحت کیا جائے تاکہ ذمہ داری براہ راست عوامی نمائندوں پر آ سکے۔ ہر ضلع کے اندر اگر ہم اس طریقے سے انتخابات کروائیں گے تو وہ نمائندگی جو ملے گی، اس کے حوالے سے مقامی سطح پر لاء اینڈ آرڈر پچوا یشن کو کنشروں کیا جاسکے گا۔

**امن و امان پر میرے خدشات (قوی اسیبلی 4 نومبر 1986ء)**

### ADJOURNMENT MOTIONS 4th 1986

جناب پیکر! عام آدمی نے دعائیں مانگی تھیں، خواہش کی تھی کی مارشل لاء جائے اور ایک ایسی حکومت آئے جو ان کی اپنی ہو، جس میں ان کے نمائندے موجود ہوں، جوان کی ترجیحی کر سکیں، جوان کے قریب تر لوگ

ہوں۔ ان کا خیال تھا کہ اس حکومت کے آتے ہی ہمارے دکھوں کا مدد ادا ہو سکے گا اور ہماری مشکلات کو سمجھنے والے میجا آ جائیں گے۔ یہ بہت بڑی ذمہ داری تھی جو کہ سول حکومت کے کندھوں پر آن پڑی تھی۔ پونے دو سال میں جناب وزیر اعظم پر یہ ذمہ داری تھی کہ وہ لوگوں کی جان و مال کا تحفظ کر سکیں، ان کی عزت کا تحفظ کر سکیں۔ لوگ یہ چاہ رہے تھے، ان کی یہ خواہش تھی کہ پونے دو سال میں شامد ان کی زندگی پہلے سے بہتر ہو گی۔ بدستی یہ ہوئی ہے کہ پونے دو سال کے اندر زیادہ فسادات ہوئے۔ اختلافات بڑھے، خلفشار بڑھ چکا، انتشار کی چادر نے ملک کو اپنی لپیٹ میں رکھا۔ ان حالات میں ہم الزام باہر کی سیاسی جماعتوں کو دینا چاہیں تو نہیں دے سکتے۔ آج جناب قائد ایوان نے ایوان میں کہا کہ جودھا کے لا ہور میں، کوئی میں، پشاور اور کراچی میں ہور ہے ہیں، یہ کسی ایک سلسلہ کی کڑیاں ہیں۔ آنکھیں کھلونی پڑیں گی، آج جو کچھ کراچی کی شاہراہوں پر ہور ہا ہے، آج جو کچھ حیدر آباد کے لوگوں کے دلوں پر بیت رہی ہے اور آج جو کچھ سندھ میں لوگوں کی عزت اور جان و مال کے ساتھ ہور ہا ہے۔ آج لاہور کے اندر قوم کے نوجوان بیٹوں کو شاہین فورس کی گولیوں سے ابدي نیند سلا یا جارہا ہے۔ آج پشاور کے ہر گھر میں بہوں کے دھماکوں سے صفت ماتم بچھی ہوئی ہے اور آج کوئی کے اندر بلوج اور پٹھان کوڑا کر ملک کے مزید نکڑے کرنے کی کوششیں اور سازشیں کی جا رہی ہیں، اگر اس کا درماں نہیں ہے اور اگر اس کا علاج سوچنے والے ذہنوں کو زنگ لگ چکا ہے، تو میں سمجھتا ہوں کہ یہ ما یوس کن حالات ان کیلئے کوئی اچھی خبر لانے والے نہیں ہیں، ان حالات کا ہم ذکر اس لئے کرتے ہیں۔ اس لئے آواز اٹھاتے ہیں کہ جو کچھ ہور ہا ہے، آخر کار یہ ملک کے استحکام کو لے ڈوبے گا۔ یہ نہ صرف ان اسٹبلیوں کے خلاف جائے گا بلکہ کسی اور Opportunist کو کسی اور Adventurist کو موقع ملے گا کہ وہ آگے بڑھے اور آرام سے ان اسٹبلیوں کی بساط کو لپیٹ کر رکھ دے۔ حیدر آباد میں لوگوں کی لاشیں تڑپ رہی ہیں، یہاں پر کرسیوں کی جنگ جاری ہے۔ پنجاب میں کرسیوں کی جنگ جاری ہے، اس سے لوگوں کو احساس ہور ہا ہے کہ یہ ہمارے میجا نہیں ہیں۔ یہ ہمارے درد کا درماں تلاش کرنے والے نہیں ہیں۔ جناب والا! ہمیں ان مسائل کو تند ہی سے حل کرنے کی ضرورت ہے، وہ وقت سے پہلے سوچتا ہے، آج مشکلات کا حل کیسے تلاش کیا جاسکتا ہے اور جو بحمد اللہ ار ہوتا ہے، جو رہنمای ہوتا ہے، وہ وقت سے پہلے سوچتا ہے، آج مجھے دکھ کے ساتھ کہنا پڑتا ہے، مجھے بہار اور بنگال کے وہ فسادات یاد آ رہے ہیں جن پر ایک کمیشن قائم کیا گیا تھا، وہ کمیشن وہاں پر گیا۔ جب لوگوں کو انصاف نہیں ملا، وہ اپنے آپ کو غیر محفوظ محسوس کرتے تھے تو انہوں نے آزادی کا نعرہ لگایا، علیحدگی کا نعرہ لگایا اور اس سے پہلے بھی یہی فسادات تھے۔ جنہوں نے 1905ء میں تقسیم بنگال کی آواز کو اٹھایا اور وہی تقسیم بنگال، آخر کار، تقسیم بر صیر کا پیغام بن کر آئی۔ میں آج یہ کہتا ہوں کہ ان چیزوں کو ہمیں سمجھ دیں یعنی اور جو اس سے پہلے سندھی اور مہاجر، لڑ رہا تھا۔ کچھ لوگ اس کو یوں محسوس کرتے ہیں کہ پنجابی اور مہاجر لڑ رہا تھا اور اس سے پہلے سندھی اور مہاجر، لڑ رہا تھا۔ کچھ لوگ اس کو یوں محسوس کرتے ہیں

کہ یہ فسادات اس لئے کرائے جا رہے ہیں، لوگ تقسیم ہو جائیں، مکٹروں میں بٹ جائیں، ایسی صورت میں وہ سوچیں گے کہ کوئی اور بندوق والا آئے اور رودی والا آئے اور ان کو تحفظ فراہم کر سکے۔ اس لئے حکومت میں اس وقت جو کارکنان قضاۓ قدر بیٹھے ہیں۔ ان کو چاہیے کہ وہ اپنی محلاتی سازشوں سے باہر نکلیں، وہ اپنے ان تقاضوں سے باز آئیں کہ کس کو کیا مل رہا ہے اور کس کو کیا نہیں مل رہا، حالات کا جائزہ لیں، اور آنے والے وقت کیلئے لاحق عمل تیار کریں، آج حیدر آباد اور کراچی کے فسادات کیلئے ایک کمشن مقرر کیا جائے اور اس کمیشن میں اس ملک کے مقتدر لوگوں کو، Judges کو، دانشوروں کو، صحافیوں کو، مزدور تنظیموں کے نمائندوں کو، ہر طبقہ فکر کے نمائندوں کو شامل کیا جائے، جو جا کر دیکھے کہ فسادات کی کیا وجہات ہیں اور اگر باہر کا ہاتھ نظر آتا ہے تو اس کا سد باب کرنا چاہیے۔ اگر اس کے بجائے اندر کا ہاتھ کار فرمائے اور مسلم لیگ کے انتشار کا ہاتھ نظر آتا ہے تو پھر ان کے خلاف بھی ایکشن لینا چاہیے۔ وہ بھی اسی طرح سزا بھلتیں face کریں۔ ہم ایسے ملک کے نمائندہ ہیں جس کی ہر گلی میں آج دکھ اور درد کی آواز ہے، جس کے اندر غربت نے آج لوگوں کو ایک دوسرے کو برداشت کرنے کے قابل نہیں چھوڑا۔

## سنده میں پنجابی افسرشاہی اور مسلم لیگ سے اپیل

جناب والا! میں عرض کر رہا تھا کہ یورو کریٹس سنده کے بھی موجود ہیں، صرف پنجاب ہی کے نہیں ہیں۔ سنده کے اندر چیف سیکرٹری پنجابی ہے۔ وہاں کا چیف سیکرٹری فوری طور پر سنده کے یورو کریٹس میں سے لگایا جائے۔ وہاں کا آئی جی پنجابی ہے، اس کو فوری طور پر تبدیل کر کے سنده کے لوگوں کو اپنے اوپر حکومت کرنے کا حق دیا جائے، کیونکہ جب کہتے ہیں کہ Government of People by the People and For the people تو سنده میں بھی یہ حق دیا جائے کہ وہ اپنے اوپر حکومت کر سکیں اور اپنے گھر میں اپنا راج قائم کر سکیں، اس لئے وہاں کے ہوم سیکرٹری کو، چیف سیکرٹری کو، آئی جی کو اور جناب گورنر جہاندار صاحب کو پنجاب میں واپس آ جانا چاہیے۔ ہم ان کو آنکھوں پر بھالیں گے۔ جناب والا گورنر جہاندار کو فوری طور پر علیحدہ کیا جائے۔ گورنر راج کی بات کرنے والوں سے میرا خلاف ہے، گورنر راج قائم کرنے کی کوئی ضرورت نہیں ہے، گورنر راج کا آپ نے کام شروع کیا تو پھر ملک میں کل کو صدر راج ہو گا۔ اس بیان چلی جائیں گی، وزیر اعظم چلا جائے گا، یہ دروازے مت کھولیں، وہاں گورنر راج کی مخالفت کرتا ہوں اور یہ تجویز پیش کرتا ہوں کہ سنده کے اندر سنده کے لوگوں کو لا جائے، انتظامیہ میں تبدیلی لائی جائے اور اندر ونی سازشوں کو ختم کیا جائے اور مسلم لیگ سے میری اپیل ہے کہ اس مرحلے پر جب پوری قوم خاک و خون میں غلطیدن ہے، خدا کے لئے اپنی کرسیوں کی لڑائی ختم کر دیں اور توجہ دیں مسائل کی طرف تو مسائل حل ہو جائیں گے، ورنہ یہ لڑائی آپ کو بھی لے ڈوبے گی اور پھر آپ کہیں گے۔

ہم تو ڈوبے ہیں صنم..... تم کو بھی لے ڈویں گے

ہمیں نہ لے ڈوبئے اور اس ملک کو نہ لے ڈوبئے، میری درخواست ہے کہ اگر نہیں چلا سکتے ملک کو تو کوئی بات نہیں بہادروں کی طرح کہہ دیجئے کہ اسے چلانا ہمارے بس میں نہیں ہے، نئی لیڈر شپ کو آنے دیجئے۔ راستہ مت بند کیجئے

**قانون کیسا ہو (قومی اسمبلی 3 دسمبر 1986ء)**

جناب والا! میری سمجھ سے یہ بالاتر ہے کہ اس مرحلہ پر حیثیت کے قوانین انتخابات کو ترمیم کے ذریعہ مشکل بنانے کی ضرورت کیوں پیش آئی۔ جناب وزیر انصاف نے اس سلسلہ میں یہ فرمایا تھا کہ اس ترمیم میں ان کی بد نیتی نہیں ہے اور وہ صرف اور صرف یہ چاہتے ہیں کہ قانون کو آئین کے تقاضوں کے مطابق بنانے کی کوشش کی جائے۔ ان کی بات صحیح ہوگی اور ان کی نیت پرشہر کرنے کی ہمیں کوئی ضرورت نہیں، البتہ ان کے اس عمل کو جب دیکھا جائے تو اس میں ہم صرف یہ کہہ کر خاموش نہیں ہو سکتے کہ "انما الاعمال بالذیات قانون نیت پر نہیں بنتا، قانون ایک عامل غضر کے طور پر قوم کے اندر خون کی طرح گردش کرتا ہے اور اگر اس خون کی گردش میں کہیں کوئی آجائے یا کہیں رکاوٹ پیدا ہو جائے تو قومی زندگی کی شریانیں سکڑنے لگتی ہیں اور اس سے وہ قوم جو کہ صحت مند ہوتی ہے، قانونی پیچیدگیوں کے اندر دب کر اس کا دم گھٹ جاتا ہے اور اس کا سانس ٹوٹ جاتا ہے۔

جناب والا! قانون کا احترام کس طرح پیدا ہوتا ہے؟ احترام اسی وقت پیدا ہوتا ہے جب قانون فرد واحد کی مشاہ کے مطابق نہ بن رہا ہو بلکہ قانون آٹھ کروڑ انسانوں اور قوم کی آدراشوں کی ترجمانی کر رہا ہو۔ بولتا ہوا قانون، سادہ قانون، سمجھ آنے والا قانون، مساوات فراہم کرنے والا قانون ہی زندہ رہتا ہے۔ جو ادارے اپنے راستے میں قانونی رکاوٹیں کھڑی کرتے ہیں وہ ختم ہو جاتے ہیں تو قوم کو نقصان پہنچتا ہے اور قوم کی توقعات اداروں کی بجائے افراد کی طرف چلی آتی ہے۔ افراد قائمی ہوتے ہیں اور ادارے لاقائمی، فرد کی حیثیت عارضی ہوتی ہے، اس نے اس مرحلہ پر ہم افراد کو قوت لا یموت دے رہے ہیں اور اداروں کی زندگی اور ان کی صلاحیتوں کے اجاگر ہونے کے موقع کو محدود کر رہے ہیں، یہ انتہائی سنجیدہ مسئلہ ہے کہ ہم ایک چھوٹے سے قانون کے ذریعے اپنے بہت بڑے وجود کو ختم کرنے کا آغاز کر رہے ہیں۔

**کھاد کا بحران (قومی اسمبلی 14 دسمبر 1986ء)**

ADJOURNMENT MOTIONS 14th Dec 1986

جناب سپیکر! شکریہ، گندم کی بوائی کے وقت کھاد جس طریقے سے غائب ہوئی ہے اس سے ایک بہت بڑا نقصان ہماری گندم کی کاشت کو پہنچ چکا ہے۔ جیسا کہ آپ جانتے ہیں، پچھلے چار پانچ سال تک گندم کی کمی ہوئی تھی

اور ہمیں درآمد کرنا پڑتی تھی۔ بڑی مشکل سے اس جنس پر اور اس کاشت پر اللہ تعالیٰ نے کرم کیا اور ہم اس سلسلہ میں خود فیل ہوئے۔ لیکن ایک دو سال سے ایک سازش نظر آتی ہے کہ اس گندم کی پیداوار کو کم کیا جائے تاکہ باہر سے گندم منگوانے پر جو کمیشن لینے والے ادارے تھے، ان کو جو کمی ہوئی ہے اس کو کسی طریقے سے پورا کیا جائے۔ یہ بہت بڑا ظلم ہے اس ملک کے 8 کروڑ عوام کے ساتھ کہ گندم کی کاشت کے وقت کھادنا یا ب ہے۔ اس کی وجہ پر کچھ بھی ہوں لیکن آج ہمارے پاس فاسفورس کھادیں جو ہم نے درآمد کرنی تھیں، پہنچی ہوئی ہیں۔ نائز و جنی کھادیں جن کو ہم ایکسپورٹ کرتے ہیں، وہ ہمارے گوداموں میں گل بزر ہی ہیں۔ جناب والا! کوئی کے ذریعے یہاں پر لکھ کر دیتے ہیں، فشنر صاحب کہ فلاں کو اتنی بوریاں دے دی جائیں اور اس طرح بلیک مارکینگ کے اندر اضافہ کیا گیا ہے۔ ایم این ایز کے ذریعے، ایم پی ایز کے ذریعے یا اپنے آفیسرز کے یا اپنے سیاسی کارکنوں کے ذریعے، ایک مصنوعی بحران پیدا کر دیا گیا ہے۔ اس وقت گندم کی کاشت میں ہم بحرانی کیفیت سے دوچار ہیں اور یہ چھوٹا مسئلہ نہیں ہے۔ میں جوازات لگار ہوں، میرا اس سے مقصد نہ تو کسی فرد واحد کی تو ہیں ہے، نہ ایوان کی اور نہ کسی وزیر محترم کی۔ میں صرف یہ کہنا چاہتا ہوں کہ یہ اتنا بڑا نقصان ہے اور اگر اس کی منصوبہ بندی نہیں کر سکے، چھ میں پہلے کہ کل کو کس طریقے سے ہم نے کھاد فراہم کرنی ہے اور کسان کس حد تک intensive کاشت میں آگے بڑھ رہے ہیں تو میرے خیال میں اب بھی وقت ہے کہ اتنے بڑے جرم پر ایک کمیٹی بنائی جائے جو تفصیل میں جائے۔ اتنا بڑا قومی بحران پیدا کیا گیا ہے اور اس کو پیدا کرنے کے جو لوگ ذمہ دار ہیں ان کو سزا دی جائے، ان کو ان کے عہدوں سے الگ کیا جائے اور جو سورکھ کر بیٹھنے ہوئے ہیں اور انہیں ڈیکلیئر نہیں کیا، ان کو سزا دی جائے۔ دیر سے اپورٹ کرنے پر جن اداروں نے تماہیں برداشت کیا، ان کو سزا دی جائے، اگر ہاؤس کی ایک کمیٹی ہوگی، وہ محاسبہ کمیٹی ہوگی جو احتساب کرے گی، انہی ایم این ایز پر مشتمل ہو، میں نہیں کہتا کہ ہماری طرف سے ہو، وہ مسلم لیگ کے ارکان ہوں، وزراء ہوں، پانچ چھ افراد پر کمیٹی بنالیں جو کم از کم ایوان کی کمیٹی ہو، جو جائے اور اتنے بڑے قوی بحران کو دیکھے۔

چھلی مرتبہ جب میں نے یہ تحریک التواء پیش کی تو زراعت کے پارلیمانی سیکرٹری صدیق کا نجوم صاحب سے میں نے کہا کہ جناب! آپ ان اعداد و شمار کو، جو آپ نے طوٹے کی طرح رٹے ہوئے ہیں، پڑھ دیں گے لیکن کل کو آپ نے اپنے حلقوے میں جانا ہے، ان کسانوں کا سامنا کرنا ہے تو بجائے اس کے کہ ہم مزید تماہیں کا شکار ہوں، ایک کمیٹی بنائیں جو اس کی تہہ تک پہنچے، اور جن لوگوں کی وجہ سے یہ بحران پیدا ہوا ہے، انہیں قرار واقعی سزا دی جائے اور جن کو سفارشوں کی بنیاد پر کھاد فراہم کی گئی ہے یا بلیک مارکینگ کا طریقہ نکالا گیا ہے، ان وزراء کا بھی محاسبہ ہونا چاہیے اور ان پارلیمانی سیکرٹریوں اور ممبرز کا بھی محاسبہ ہونا چاہیے جن کے ذریعے کھاد تقسیم کرنے کے اختیارات دیئے گئے ہیں۔

## کراچی اور حیدر آباد کے فسادات (قومی اسمبلی 14 جنوری 1987ء)

ADJOURNMENT MOTION RE: RIOTS IN KARACHI AND HYDERABAD 14TH JUN 1987

کراچی اور حیدر آباد کے سانحہ پر بہت تفصیل سے بتائی آچکی ہیں۔ مجھے کراچی، کرفیو کے دنوں میں جا کر دیکھنے کا موقع ملا ہے۔ جس وقت پورا شہر جزیروں میں بٹا ہوا تھا اور ہر گھر جیل خانہ بننا ہوا تھا تو اس وقت 16 دسمبر کو یہاں سے سید فخر امام کی قیادت میں قومی اسمبلی کے ارکان اور سینیٹر ز حضرات وہاں پر گئے۔ ہم نے وہاں جا کر اور گلی میں، ملیر میں، سہرا ب گوٹھ، میں کرفیو کے دوران دیکھا کہ لوگ کس طریقے سے حالات کی قید کے اندر پھنس چکے ہیں۔ ہم نے، جناب پیکر، اپنی آنکھوں کے سامنے لوگوں کو دم توڑتے دیکھا، ہسپتال میں نوے سال کے بولڈھوں کے جسموں کو گولیوں سے چھلنی دیکھا، زندہ ادھ جلے ہوئے لوگ اپنے گھروں کے اندر مقید تھے، ان کو دیکھا اور ان کی آہ و فغان جاری تھی اور ان کے لبوں پر جوشکاری تھی، وہ یہی تھی کہ آٹھ گھنٹے تک ان پر گولیاں بر تی رہیں۔ ان کے گھروں کو آگ لگائی جاتی رہی، لیکن کوئی ان کا پرسان حال نہیں تھا۔ اور جناب پیکر، ہم نے اپنے کانوں سے نا، انہی راتوں کو کہ حکومت یہ اعلان کر رہی تھی کہ ہر آدمی اپنی جان اور مال کا تحفظ خود کرے۔ جس شہر بلا میں یہ اعلان کیا جا رہا ہو کہ ہم کسی کی جان و مال اور عزت و آبرو کا تحفظ نہیں کر سکتے تو اس شہر کی بے بسی کا اندازہ لگانا ناممکن نہیں۔

جناب پیکر! اس پس منظر میں جب ہم یہاں پر آواز اٹھاتے ہیں تو ہمیں اپنے پچھلے دو سال کا سویلیں دور کا جائزہ لینا ہے۔ اچھی بات ہے، جناب وزیر اعظم صاحب نے آج فرمایا کہ انہوں نے مارشل لاء اٹھایا اور انہوں نے ایک نظام دیا جس میں بنیادی حقوق کا تحفظ ہے، جس میں ایک جنسی موجود نہیں ہے، جمہوریت کا بول بالا ہے۔ جناب پیکر، یہ بڑے اچھے اقدامات تھے اور ان اقدامات کی وجہ سے ان کو خراج تحسین ہم دو سال تک پیش کرتے رہے ہیں لیکن وہ ذرا خونگ حمد سے تھوڑا سا مغلہ بھی سن لیں کہ ان دو سالوں کے اندر جو چیز قبول کیا تھا انہوں نے، مارشل لاء کی حکومت کے بعد وہ بہت بڑا چیز تھا۔ جناب پیکر! یہ چیز تھا سویلیں حضرات، کا کہ فوجی حضرات حکومت کو صحیح طور پر نہ چلا سکے اور اب ہم سویلیں حکومت چلا کر دکھائیں گے اور ملک کو چلانے کا ماذل پیش کریں گے۔ جناب پیکر! دو سال کے اندر آج اس ایوان میں کھڑے ہوئے میرا دل چاہتا ہے کہ میں کہوں کہ ہمارے وزیر اعظم نے امن و امان کو ہر گھر کے اندر پہنچا دیا ہے، لیکن میں یہ کہنا بھی چاہوں تو میں جھوٹ بول رہا ہوں گا۔ جناب پیکر! میں خوشامد کر رہا ہوں گا یا میں کوئی مقصد برآری کی بات کر رہا ہوں گا، کیونکہ اس ملک کے آٹھ کروڑ لوگ میری اس بات کی تصدیق کرنے کیلئے تیار نہیں ہیں، ہم انہی کے ترجمان ہیں، اگر ہماری زبان، ان کے مقاصد کی ترجمان نہ رہے، اور صرف ہم وزیر اعظم کو خوش کرنے کیلئے بات کرنا چاہیں اور جو دوست کہنا چاہ رہے ہیں، انہیں بھی کہتے ہوئے ضرور دیکھنا چاہیے کہ لوگ کراچی اور حیدر آباد کے اندر کس قسم کی زندگی بسر کر رہے ہیں،

کرفی موجود ہے، اس وقت جب میں بات کر رہا ہوں، حیدر آباد کے اندر فائر گنگ جاری ہے، چار اور تھانوں کے اوپر کرفیو گا دیا گیا ہے اور اسی مرحلے پر جناب پیکر! ہمارے شہر کراچی کے اندر لوگ غیر محفوظ محسوس کر رہے ہیں، کیا ان دو سالوں کے اندر ہم نے کسی مرحلے پر کوئی کامیابی حاصل کی ہے۔ پانچ سال کل ملے ہیں دو سال ختم ہو چکے ہیں۔ آئیے، ہم دوسروں کا احتساب کرتے رہتے ہیں، اپنا احتساب کریں، کیا ہم صنعی انقلاب برپا کر سکتے ہیں، کیا ملک میں زرعی انقلاب آچکا ہے، کیا ملک میں رشوت کی بیخ کرنی کر دی گئی ہے، کیا ملک کے اندر سمنگنگ کو ہمیشہ کیلئے ملیا میٹ کر دیا گیا ہے، نہیں جناب پیکر! آج مجھے دکھ ہے۔ وزیر اعظم صاحب نے اس کی طرف اشارہ تک نہیں کیا۔ اگر کوئی چاہے خراج تحسین پیش کرے، میں نہیں کر سکوں گا۔ عرض کرنا چاہوں گا کہ کراچی اور حیدر آباد کے حالات کی جڑیں گھری ہیں۔ جو حکومتیں بنی ہیں، لوگ ان پر اعتماد نہیں کر رہے، وہ انہیں کرپٹ سمجھتے ہیں۔ جناب والا، کیا کرپشن رک گئی ہے، سندھ کی کابینہ کو تبدیل کیا گیا، وزراء نکالے گئے، اچھا ہوا تھوڑا اسا احساس ہوا، جس حکومت کا یہ تاثر بن جائے کہ وہ کرپشن کا شکار ہے، وہ سہرا بگوٹھ بیچ رہے ہیں، وہ فیصل آباد کے اس پلاٹ کی انکوائری کمیٹی کیلئے اس آدمی کو لگاتے ہیں جو کچیں ہزار کرپشن کے طور پر مہینے کے لیتا ہے۔ اسی کو کہا جاتا ہے کہ تم فیصل آباد میں 124 کنال اور سات مرلے کی جا کر انکوائری کرو۔ جناب والا، میں سمجھتا ہوں کہ اس قسم کی صورتحال اگر اس سولیین گورنمنٹ نے پیدا کی اور کرپشن کو فروغ دیا تو اس سے جناب والا، ہم قوم کی خدمت نہیں کریں گے۔ جناب محمد خان جو نجوم کے کہا تھا کہ ہم باہر کی اپوزیشن کا بھی سامنا کریں گے، ہم تو نہیں کہتے، غیر ملکی ہاتھ ان کے پیچھے ہیں یا وہ غیر محبت وطن ہیں، روں ان کے پیچھے ہے، امریکہ ان کے پیچھے ہے، اندیا ان کے پیچھے ہے میں کہتا ہوں۔ آپ کی ساری باتیں صحیح ہوں گی۔ مگر جب تک آپ اپنی کرپشن ختم نہیں کریں گے، استحکام نہیں آ سکتا۔

## ہندوستان کی فوجیں پاکستانی سرحدوں پر، ضیاء الحق کویت میں

(قومی اسمبلی 25 جنوری 1987ء)

### MOTION REGARDING MASSING OF INDIAN TROOPS ON PAKISTAN BORDER

جناب پیکر! ہندوستان دنیا کی سب سے بڑی جمہوریت کھلانے کا دعویدار ہے، ہندوستان کے 80 کروڑ عوام غربت، افلاس، جاہلیت کے سیلاں میں پھنسنے ہوئے ہیں۔ ہندوستان کے کروڑوں لوگ امن چاہتے ہیں، جمہوریت چاہتے ہیں، انسانیت کی فلاج چاہتے ہیں، لیکن تین مہینے سے مسلسل یہ خبریں اخباروں کی شہ سرخیاں بن رہی ہیں کہ ہندوستان اپنی تاریخ کی سب سے بڑی دفاعی مشقیں پاکستان کے مشرقی بارڈر پر شروع کرچکا ہے اور جیسے کہ کہا گیا ہے، شاید یہ جنوبی ایشیاء کی تاریخ کی سب سے بڑی دفاعی مشقیں ہیں۔

جناب پیکر! آج صحیح پارلیمنٹ کے مشترکہ اجلاس میں وزیر اعظم پاکستان نے مختصر طور پر حالات سے

اپنی قوم کو آگاہ کیا، جس کی وجہ سے تشویش کی لہر پوری قوم کے جسم میں دوڑ چکی ہے اور آج پورے پاکستان میں یہ سمجھا جا رہا تھا کہ شاید ان حقائق سے پرده اٹھا دیا جائے گا کہ آخر ہندوستان کی فوجیں پاکستان کی سرحدوں پر اس وقت کیوں برا جمانت ہیں۔ ہر آدمی اس کی دلیل اپنے نقطہ نظر سے لاسکتا ہے اور اسی حوالے سے وہ اپنی گفتگو کر سکتا ہے، لیکن جناب والا ہم ہندوستان کی چالیس سالہ تاریخ سے آگاہ ہیں اور یہ محسوس کرتے آئے ہیں کہ ہندوستان نے کبھی بھی کوئی ایسا موقع ہاتھ سے نہیں جانے دیا۔ جب پاکستان کمزور ہوا اور وہ اس پر حملہ نہ کرے۔ سب سے پہلے پاکستان کے قیام کے ایک سال بعد کشمیر کے بازو پر اس نوزائیدہ، مملکت کو جنگ کا سامنا کرنا پڑا۔ 1965ء میں پھر جنگ وجدل کا سامنا ان دو غریب قوموں کو کرتا پڑا جس کی وجہ سے ہم کئی سال اتنک ترقی کی دوڑ میں پیچھے رہ گئے اور پھر جناب والا! آخری جنگ جو لڑی گئی، پاکستان کا سب سے بڑا حصہ جدا ہوا، سقوط ڈھاکہ کی صورت میں۔ جناب پیکر! ڈھاکہ کی سرز میں پر ہمارے 90 ہزار بہادر فوجیوں نے سرعت رکیا۔ ہتھیار ڈالے، وہاں کے بنگالیوں کے سامنے نہیں، ہجگیت سنگھ اروڑا جو ہندوستان کی فوج کا جرنیل تھا، ایسٹرن کمانڈ کا جرنیل تھا وہ ڈھاکہ کے اندر داخل ہوا۔ ہماری فوجوں کو اسی کے ہاتھوں رسوانی اور ذلت کا سامنا کرتا پڑا۔ آج جب ہندوستانی فوجیں پاکستان کی سرحدوں پر موجود ہیں تو ان باتوں کو نہاد کی صورت میں نہیں لیا جاسکتا، جناب والا! ہمارا اور ہندوستان کا مشترکہ ماضی ہے، ہندوستان تو اپنی تاریخ کے مطابق حملہ اور ہونے کا شاید ارادہ کرچکا ہے۔ چالیس سالہ تک ایسا ہیں، ناکامیا یوں اور نکست اور اعتراض نکست کی ذلت میں گرنے کے باوجود کیا ہم نے کوئی نیارتہ اختیار کیا ہے؟۔

جناب والا! ہماری فوج یقیناً سرحدوں پر اپنی جنگ لڑنا چاہے گی، ہر فوج کی ذمہ داری ہوتی ہے اور ہمیں اپنی فوج سے توقع ہے کہ وہ یقیناً، اگر خدا نخواستہ یہ جنگ مسلط کی گئی تو وہ اس کا سامنا کرے گی لیکن دنیا کے جدید دفاعی نظریات کے مطابق کوئی فوج اپنی قوم کی مدد کے بغیر، اپنی قوم کی سپورٹ کے بغیر نہ دفاعی جنگ لڑ سکتی ہے اور نہ ملک کے پچے پچے کی حفاظت کر سکتی ہے۔ جناب والا! مسئلہ یہ ہے کہ ہم نے کیا دفاعی اقدامات اس وقت تک سوچے ہیں، ہماری حکومت نے کس طریقے سے اس جارحانہ انداز کا مقابلہ کرنا ہے۔ مجھے دکھ سے یہ کہنا پڑ رہا ہے کہ آج جب یہ مشترکہ اجلاس آج صحیح کے اجائے میں ہوا تو اس میں کہا گیا کہ ہماری فوجوں کی واپسی شروع ہو چکی ہے، ایک مدافعہ انداز سے ہندوستان کو خوش کرنے کا اشارہ دیا گیا اور پھر یہ کہا گیا کہ شاید ہندوستان ہم سے نہ لڑے۔ جناب والا! یہ کمپرسی کا عالم ہے۔ ہمیں ہندوستان سے ہر لمحے یہ توقع رکھنی چاہیے کہ وہ کسی مرحلے پر بھی حملہ کر سکتا ہے، لیکن ہم دفاعی معاملات میں اپنی طرف سے کوئی راستہ اختیار کرنے کو تیار نہیں ہیں۔ جناب والا! آج جب ہندوستان کی فوجیں موجود ہیں۔ افغانستان کے مسئلے پر ہم روں کے فارموں کو reconciliation تسلیم کرنے کو تیار نہیں ہیں۔ ہم کہتے ہیں، ہندوستان کا بھی مقابلہ کریں گے، روں کا مقابلہ کریں گے، افغانستان کا

بھی مقابلہ کریں گے اور ایران کا بھی مقابلہ کریں گے۔ ہم ساری دنیا سے لڑنے کی توبات کرتے ہیں لیکن اپنی قوم کو متحد نہیں کر سکے، اپنی قوم کو یکتاں نہیں بخش سکے اور اس کیلئے کوئی پالیسی نہیں دے سکے۔ جناب والا! یہ پوچھنا چاہتا ہوں کہ کیا 1970ء کی نسبت آج پاکستانی قوم زیادہ متحد ہے، سیاسی رہنماء کئھے ہیں، مذہبی رہنماء متحد ہیں، سیاسی حکومت زیادہ متحکم ہے، فوج پہلے کی نسبت زیادہ پروفیشنل ہے یا آج پہلے کی نسبت زیادہ سیاست میں ابھی ہوئی ہے؟ ہمیں اپنے اندر کے حالات کا جائزہ لینا ہوگا اور اس کے حوالے سے آج یہ اٹھنے والی لہریں جو ہماری سرحدوں پر اس وقت چارسوچھلی ہوئی ہیں، ان کو دیکھنا ہوگا اور اس کے حوالے سے میں عرض کروں گا کہ اگر ہم ہندوستان کے مقابلے میں سیسے پلانی ہوئی دیوار کی طرح ہیں یا ہم روں کے مسئلے پر کوئی سیاسی حل تلاش کرنا چاہتے ہیں۔ تو جناب والا! یہ مرحلہ ہے کہ ایک کانفرنس طلب کی جائے، سیاسی رہنماؤں کی، قومی رہنماؤں کی، قومی اتحاد پیدا کیا جائے اور میں سمجھتا ہوں کہ اس مسئلے کا جواب صرف یا اسکیلی یا صرف اس اسکلی کا قائد یا صرف فوج کے قائد جو چیف آف آرمی شاف ہیں، پر یہ یڈنٹ ہیں، نہیں دے سکتے، وہ سب کچھ۔ لیکن اس وقت اتفاق سے کویت میں بیٹھے ہوئے ہیں، کویت میں ان کو فارن پالیسی پر فیصلے کرنے ہیں، ان کو دفاعی پالیسی پر بھی فیصلے کرنے ہیں، ان کو سیاسی معاملات پر بھی فیصلے کرنے ہیں۔ کیا ہم اپنے چیف آف شاف سے اس وقت توقع کر سکتے ہیں۔ جس وقت میں بات کر رہا ہوں کہ اگر انہیا اس وقت اٹیک کرے تو ہمارا چیف آف شاف کوئی فیصلہ کر سکے گا، کیونکہ وہ تو پر یہ یڈنٹ کی حیثیت سے اور فارن افیسر کے مشریح ہونے کی حیثیت سے کویت میں پاکستان کی نمائندگی کر رہا ہے۔ میں یہ عرض کرنے والا ہوں کہ اندر ون ملک کی تصویر بہت بھی ایک ہے، بیرون ملک کی تصویر یہ۔ ہمیں بھارت سے تو قیر کی توقع نہیں ہوئی چاہیے اور اس کا علاج بھی ہم نہیں کر سکتے، ہم ہندوستان سے امن کی بھیک نہیں مانگ سکتے، ہم دنیا سے امن کیلئے جھوٹی نہیں پھیلا سکتے، کیونکہ ہم اپنے گھر میں امن قائم نہیں رکھ سکے، ہم اپنے گھر کے اندر یک جھقی قائم نہیں رکھ سکے، اگر ہم اپنی قوم کو اپنے ساتھ نہیں بٹھا سکتے تو ہندوستان کے راجیو گاندھی کو اپنے ساتھ کیسے بٹھا سکتے ہیں۔ جی میں اپنی بات اس بات پر ختم کرنا چاہتا ہوں کہ پوری قوم کو اعتماد میں لیا جائے۔ ضیاء الحق صاحب اس مسئلے کا حل تلاش نوسال میں کر سکے ہیں اور نہ کبھی کر سکیں گے۔ اس کیلئے پوری قوم کے اختلافات کو ختم کیا جائے۔ ان روٹھے ہوؤں کو منانا چاہیے، سیاسی مراعات دینی چاہیں، کریمان آتی جاتی رہی ہیں، ملک قائم رہنا چاہیے۔ ہمیں فیصلہ کر لینا چاہیے کہ یہ سیشیں بہت عارضی ہیں۔ بہت لوگ ان کرسیوں پر بیٹھے ہیں اور آج ان کا نام و نشان تک موجود نہیں ہے۔

**بھلی کی قیمت بڑھانے پر (قومی اسکلی 4 فروری 1987ء)**

شکریہ محترمہ پیکر صاحب! یہ تحریک التواء جس پر کافی دلائل آچکے ہیں۔ اس سلسلہ میں میں یہ عرض کرنا چاہتا ہوں کہ ہمارے ہاں Self-reliance کیلئے کوئی سنجیدہ کوشش نہیں کی گئی اور ہم اپنی خرابیوں کو ختم

کرنے کی بجائے ہم مسلسل بالواسطہ طور پر عام آدمی پر اپنی نااہلی کا بوجھہ ڈالنے کا طریقہ اپنائے ہوئے ہیں۔ واپڈا کے اندر قومی سرمائے کا خیالی تقریباً 1964ء سے جب سے واپڈا معرض وجود میں آیا ہے، سب سے بڑا موضوع ہے، کبھی کہا جاتا ہے کہ چالیس فیصد بھلی چوری ہو رہی ہے، اس میں صنعت کا رموث ہیں، کبھی کہا جاتا ہے کہ عوام ملوث ہیں۔ لیکن درحقیقت واپڈا کا ادارہ ہمارے ملک میں بد قسمی سے روشنی پھیلانے کی بجائے اندر ہیرے پھیلانے کا پیغام بن چکا ہے۔ جب واپڈا کا نام آتا ہے تو ملک کا عام شہری نفرت اور ناپسندیدگی کے اظہار سے باز نہیں رہ سکتا۔ اس کے ساتھ ساتھ ہمیشہ ریٹس کے اندر اضافہ واپڈا کا اوپریہ رہا ہے۔ اپنے وسائل کے اندر رہنے کا طریقہ چونکہ ہم نے سیکھا نہیں ہے۔ ایک طرف ہم تیعیشات کی زندگی گزارنا چاہتے ہیں اور اس ملک پر حاکم طبقہ اپنی عیاشیوں کا خیازہ بھگتے کی بجائے پوری قوم پر اپنی عیاشیوں کے چار جز کبھی فیول ایڈجمنٹ چار جز کے نام سے اور کبھی کسی حوالے سے وصول کر رہا ہے۔ محترمہ چیکر صاحب! اسی وجہ سے چالیس سال کے اندر کسی پہلو میں مزید ترقی کرنے کی بجائے ہم اس ملک میں دو قسم کے طبقات پیدا کر رہے ہیں اور وہ ندی کے دو کنارے بن چکے ہیں۔ ایک طرف لٹنے والا طبقہ ہے، دوسرا طرف لوٹنے والا طبقہ ہے۔ یہاں پر وہ مراعات یافتہ طبقہ حکومت کے اندر کسی نہ کسی طریقے سے موجود ہے۔ مختلف طریقوں سے قوم کا خون نچوڑ رہا ہے، جس کا خون نچوڑا جا رہا ہے، ایک کنارے پر وہ طبقہ بیٹھا ہے اور ایک طرف خون پینے والوں کا طبقہ بیٹھا ہوا ہے، اس Corruption کی ندی میں خون، سرمایہ اور دولت پوری قوم کی بہتی چلی جا رہی ہے۔ آج ہم فیول کے حوالے سے یہاں بات کر رہے، اس کی بنیادی وجہ یہ ہے کہ ہم Self-reliance کی طرف نہیں گئے، ہم اپنے وسائل کو regenerate نہیں کرنا چاہتے، ہم ہر مرحلے پر جھوٹی پھیلا کر باہر کی دنیا سے بھیک مانگنا چاہتے ہیں۔ بھیگی Choosers Beggars نہیں ہو سکتے۔ جب ہم بھیک مانگنے والے ہیں تو پھر ہمیں قوانین بھی اور وآلے دیں گے، ان کو Follow کرنا پڑتا ہے۔ ہمیں کہا گیا کہ ازر جی بچانے کے لئے، ایک شیش پر گاڑی کا شاپ چاہیے تو اس کے لیے ورلڈ بینک سے اجازت لینی پڑتی ہے۔ یہ کوئی آزاد قوموں کا چلن نہیں ہے، یہ وزارتیں کس لئے ہوتی ہیں، حکومتیں کس لئے ہوتی ہیں؟ یہ سچے ہوئے ایوان قوم کے درد کا مدعا سوچنے کی بجائے، ہم اپنے وسائل کو لٹھا ہواد کیھتے ہیں، ایک خاص طبقے کو جو نکوں کی طرح پلتا ہواد کیھتے رہتے ہیں۔ ہم کرپشن ختم کرنے کے بجائے، چوری ختم کرنے کی بجائے، پھیلارہے ہیں اور مزید کرپٹ لوگ، بلیک میلز، سکلرز، چور، ہیر و کن پینے والے طبقات پیدا کر رہے ہیں۔

میں عرض کروں گا کہ اس مرحلے پر، بجائے اس کے کہ چار جز میں اضافہ کیا جائے، اس ایوان کو دو تین دن کا وقت دیا جائے کہ یہ دیکھے کہ گذشتہ سالوں میں واپڈا کی کارکردگی کتنی بڑھی ہے اور چار جز کتنے بڑھے ہیں۔ یہاں چوری کتنی ہو رہی ہے اور لوگوں کی جیب کتنی لوٹی جا رہی ہے، جو جو نکوں کی طرح ہمارا خون چوں رہے ہیں، ان کو سزادینے کیلئے، اس ایوان کو اپنے پاس اختیارات لینے چاہئیں۔ ان کیلئے تختہ دار لا یا جائے، انہیں سزا

ملے گی تو پھر کرپشن ختم ہو گی اور پھر یہ چار جنگیں بڑھانے پڑیں گے۔ بلکہ واپڈا کی کارکردگی بڑھے گی، روشنی بڑھے گی اور اسی روشنی کے حوالے سے ہم اپنی قوم کو سچائی کا پیغام دے سکیں گے، شکر یہ۔

## افغانستان کی جنگ میں روس کی شکست کا فائدہ امریکہ کو ہو گا

(قومی آسمبلی 20 اپریل 1987ء)  
DISCUSSION OF FOREIGN POLICY

جناب سپیکر! آج کے دور میں خارجہ پالیسی کا جائزہ لیتے ہوئے ہر قوم بالہی تجارت، بین الاقوامی مفادات، دفاع، علاقائی تعاون، سیاسی تعاون ذہن میں رکھتی ہے، آج پاکستان کی خارجہ پالیسی ہے کیا؟ اس کو سمجھنے کیلئے بڑی مشکل پیش آتی ہے، اگر ہم اپنی بین الاقوامی تجارت کا جائزہ لیں تو اس میں ہم دیکھتے ہیں کہ ہم جس ملک سے اربوں روپے کاسلحہ لینے پر مجبور رہتے ہیں اور کوکا کولا بطور شکناوجی امپورٹ کرنے کے پابند ہوتے ہیں، وہاں جو دنیا کا Rejected Weapon ہوتا ہے، اس کو قبول کرنے پر مجبور ہوتے ہیں اس ملک میں ہمیں کا تولیہ اور کاشن کے کپڑے بیچنے کا حق نہیں ہوتا، تجارتی خسارہ موجود ہے، اس سلسلے میں ہماری خارجہ پالیسی کیا کامیابیاں حاصل کر سکی ہے، فنی تعاون میں اقتصادی تعاون میں اور اسی طریقے سے دفاعی معاملات میں جو کچھ ہندوستان کو آفر کرتی ہیں، پوری دنیا کی سپر پاورز، اس کے مقابلے میں، پاکستان کو کیا آفر کیا جاتا ہے اور کن شرائط پر آفر کیا جاتا ہے، اس میں بھی پاکستان کو قابل فخر کامیابی حاصل نہیں ہوتی۔ اتنا مک انر جی پر جو ہوتیں ہندوستان کو حاصل ہوتی ہیں اور وہ سپر پاورز فراہم کرتی ہیں، جو ہماری ان داتا کبھی جاتی ہیں، وہی ہوتیں پاکستان کو فراہم کرنے کی بجائے، پاکستان کے اپنی جو ہری تو انہی کے پروگرام کو سبوتاڑ کرنے کی کوشش کرتی ہیں۔

جناب والا! افغانستان کا مسئلہ سب معاملات پر حاوی ہو چکا ہے اور یہ کہا جا سکتا ہے کہ امریکہ کیلئے یہ دنیا کی سستی ترین جنگ ہے جو اس کے مفادات کو تحفظ دینے کیلئے لڑی گئی اور اس کو بالادستی حاصل ہوئی ہے۔ افغان مجاہدین کے مفادات کیلئے پاکستان کو قربانی دینا پڑے، یہ کوئی ایسی بات نہیں ہے۔ افغانستان کے مجاہدین کے مفادات کیلئے ہم کسی حد تک قربانی دے سکتے ہیں۔ وہ ہمارا ہمسایہ ملک ہے، ہم مسلمان ہیں، ان پر روس نے تسلط جایا ہے، ان کی جدوجہد میں اخلاقی طور پر مدد دینے کیلئے ہمیں پابند ہونا چاہیے لیکن وہ جنگ اس طریقے سے لڑی جائے کہ مجاہدین کے مفادات حاصل ہونے کی بجائے امریکہ اس سے مفادات حاصل کر رہا ہو اور امریکی مفادات پر پاکستان کے مفادات کو بھی قربان کر دیا جائے اور مجاہدین کے مفادات کو بھی امریکی پالیسی کیلئے لقمہ اجل بنادیا جائے، یہ تصویر خوش کن نہیں ہے۔ خارجہ پالیسی میں اس حد تک ہم ڈینڈنٹ ہو چکے ہیں، امریکہ پر۔ کہ رشیا اس وقت گارنیز ہم سے نہیں مانگ رہا، رشیا وہاں پر Withdrawal of forces کے لئے Withdrawal of troops کیلئے گارنیز مانگ رہا ہے امریکہ سے، فیلڈ کے اندر جنگ ان کی ہم لڑ رہے ہیں اور اس کے بد لے میں پاکستان کی پوری میں، معاشرتی زندگی اور سیاسی زندگی تلپٹ ہو کر رہ گئی ہے، ہمارے شہر

اس وقت ناجائز تھیاروں کی فراوانی کا سامنا کر رہے ہیں، سمنگ کی وجہ سے ہماری معيشت تباہ ہو چکی ہے۔ اس طریقے سے نشیات بڑھی ہے، ہم بہت بڑی قیمت ادا کر رہے ہیں، لیکن اس کا فائدہ نہ مجاہدین کو پہنچ رہا ہے نہ پاکستان کو پہنچ رہا ہے، اس جنگ کا فائدہ امریکہ کو پہنچ رہا ہے اور امریکہ اس جنگ کی بنیاد پر سو دے بازی کرنا چاہتا ہے۔ میزاں کے Withdraw کیلئے، نکار گوا کے اندر اور دنیا کے دوسرے مقامات پر، جہاں روں کا سامنا اے کرنا ہے، ہماری حکومت مارٹل لاء کی ہو، جمہوری روایات کی حامل ہو، ہمارے جمہوریت کے عظیم علمبردار وزیر اعظم ہوں، وہ سب اس بات کیلئے تیار ہیں کہ امریکہ جہاں انہیں استعمال کرنا چاہے، وہ آله کار بن رہے ہیں۔ جس کی وجہ سے ہماری آنے والی نسلوں کو مشکلات کا سامنا کرنا پڑے گا۔

جناب پسکر! وہ Aggression ہے، روں کا افغانستان پر حملہ کرنا، وہاں پر ان کا آنا، دنیا کے کسی اخلاقی معیار کے مطابق جارحیت سے کم نہیں، جارحیت موجود ہے اور دوسری طرف Resistance بھی موجود ہے۔ مجاہدین لڑ رہے ہیں۔ وہ ان کی آزادی کی جنگ ہے صرف پاکستان ہی نہیں، دنیا کے ایک سو بائیس ممالک، اخلاقی طور پر، ان سے تعاون کرنے کو تیار ہیں۔ پاکستان چونکہ قریب تر ہے اس لئے ہم پر ذمہ داریاں بھی زیادہ عائد ہوتی ہیں، لیکن جناب والا! موجودہ پالیسی کی تفصیل پر ہمیں اختلاف ہے۔ آج جنیوانہ اکرات کے اندر معاملات آٹھ مہینے اور اٹھارہ مہینے پر زک گئے ہیں اور یہ کہا جا رہا ہے کہ رسائل درسائل کا نقل و حمل کا پر ابلیم ہے، ورنہ روں فوجیں اس خط سے نکالنا چاہتا ہے تو پھر کیا ہم امریکہ کے مفادات کیلئے روں کا منہ کالا کر کے اسے نکالنا چاہیں گے، اس کو منو انا چاہیں گے کہ تم شکست تسلیم کرو اور دنیا کے سامنے مانو کہ میں ہارا ہوا ملک ہوں، اس ہارے ہوئے ملک کا فائدہ ہمیں نہیں ہو گا، امریکہ کو ہو گا۔

دس منٹ میں اور پہلوؤں پر جانے کی بجائے صرف یہ کہنا چاہتا ہوں کہ کافی ہو گیا، 80ء سے 87ء تک آپ نے اس بیرونی حملے کا بہانہ بنا کر داخلی طور پر قوم پر حکومت کی، اپنی قوم کو خوف کے سایوں تلے رکھا۔ اپنے مقاصد کیلئے انہیں استعمال کیا، ان کی سیاسی زندگی کا کچور نکال کر رکھ دیا، لیکن اب یہ ڈرامہ ختم ہونا چاہیے، اس ڈرامے کا ڈر اپ میں ہو جانا چاہیے اور روں کو withdrawal کے موقع فراہم کرنے چاہیں۔ اگر وہ کہتے ہیں ہم نے غلطی کی اور واپس جانا چاہتے ہیں تو ہمیں پوائنٹ آف ریٹریٹ (Point of Retreat) فراہم کرنا ہو گا؟ ہمیں کوشش کرنی ہو گی کہ باعزت طریقے سے اسے واپسی کا راستہ دیا جائے۔ ہم اس مرحلے پر اگر اور آگے بڑھیں گے تو یقیناً یہ جنگ پھیلیے گی۔ اس جنگ کے پھیلنے کے نتائج پشاور کو بھی سامنا کرنے ہوں گے، کراچی کو بھی سامنا کرنے ہوں گے اور یہاں بھی کرنے ہوں گے۔ اسی لئے عقلمندی کا تقاضا ہے، ہماری خارجہ پالیسی کی کامیابی اور ان کی ڈپلومیسی پر اب یہ منحصر ہے کہ آیا اس مرحلے پر وہ آگے بڑھ کر امریکہ کو یہ کہہ سکتے ہیں کہ جاؤ امریکہ! ہم آپکے مفادات کے محافظ نہیں ہیں، ہم اپنے ملک کے عوام کے مفادات کے محافظ ہیں۔ مجاہدین کو بھی

اس حالت میں نہیں پھسانا چاہیے اور اگر وہ پھنسنے تو ہماری وجہ سے پھنسیں گے، اگر ان کو بھی اس طریقے سے پھنسا لیں کہ وہ بھی امریکہ کے ہاتھوں تقسیم ہوں۔ امریکہ کی خواہش ہوگی، ہے اور ہونی چاہیے، ایک سپر پاور کی حیثیت سے، کہ یہ جنگ میں جھونکے جاتے رہیں۔ روں کی اکانوی تباہ ہو، روں کے لئے مسائل پیدا ہوں۔

یہ دو سپر پاورز کا اپنا مسئلہ ہے، ہمیں اس مرحلے پر واضح کر دینا چاہیے۔ جناب اپنے! کہ ہم آزاد قوم کی حیثیت سے افغان مجاہدین کی جدو جہد کو صحیح سمجھتے ہوئے، اپنے دامن کو بچا کر، اس خطے کے اندر ہندوستان، ایران، عراق، افغانستان اور چین کے اندر ہمیں ثابت کرنا پڑے گا کہ ہم افغانستان کو غیر جاندار ملک کے طور پر دیکھنا چاہتے ہیں، اگر آج ہم کہیں کہ پاکستان غیر جاندار ملک ہے تو لوگ نہیں پڑیں گے۔ ہم اپنے آپ کو جو کہتے رہیں، ہم اگر پوری طرح امریکہ کی جھولی میں پڑ کر یہ کہیں کہ ہم افغانستان کو غیر جاندار قرار دلوانا چاہتے ہیں تو لوگ اس کا مذاق اڑائیں گے، پوری دنیا کی رائے عامہ سمجھے گی کہ یہ خود تو اپنے آپ کو سنبھالا دے نہیں سکے۔ اپنے راستے کا تعین کرنہیں سکتے، خود اپنی فضا کو امریکہ کے ہاتھ بیخنے کو تیار ہیں۔

چالیس سال سے اٹھائیں سال مارشل لاء کی حکومت رہی، جرنیلوں کی حکومت رہی، کیا یہ قوم نے کہا تھا کہ ہم پر حکومت کرو؟ ہم اپنے گھر کے اندر سیاسی طور پر اتحاد کا مظاہرہ نہیں کریں گے۔ ہم اپنی تمام قوتوں کو مجتمع نہیں کریں گے اور ۹ کروڑ قوم کے طور پر اپنے لئے کوئی نظام زندگی طے نہیں کریں گے۔ اس خطے کے اندر ایران نے سامنا کیا امریکہ کا، ہندوستان آج بھی سہوتیں لیتا ہے اور آنکھیں بھی دکھاتا ہے، چاٹانے والا کر پھینک دیا اپنے کندھوں سے، اور آج افغانستان کے مجاہدین بھی روں کے خلاف جنگ میں آگے بڑھ رہے ہیں، لیکن پاکستان اس ترقی یافتہ دور میں جب تمام قویں سپر پاورز کو اپنے سروں پر مسلط نہیں کرتیں۔ تاریخ میں آئے گا یہ ملک ایسا تھا جس نے تاریخ کے دھارے کا ساتھ دینے کی بجائے رجعت پسندی کا مظاہرہ کیا اور دوسروں کا آلہ کار بننا اور اس خطے کے امن کو تہہ و بالا کرنے کی کوشش کی۔

جناب اپنے! آج یہ فیصلہ کا وقت ہے، یہ تاریخ بنانے کا وقت ہے۔ اس وقت اگر ایک جرات مندانہ قوم کے طور پر عزت اور احترام کے ساتھ ہم یہ کر سکے کہ اس Withdrawal of troops کو اس کے نظام الادوات کے جھگڑے میں ہم نے تباہ نہ کر دیا، اس کو آگے بڑھا سکے تو تاریخ میں یہ لکھا جائے گا کہ افغانستان سے روی فوجیں واپس گئی تھیں اور پاکستان نے افغان مجاہدوں کا ساتھ بھی دیا تھا، پاکستان نے اس جنگ کے اندر اخلاقی، مالی امداد کی تھی اپنے ساتھیوں کی۔ لیکن اگر اس سے ہم ایک قدم آگے بڑھے تو پھر امریکہ کی جنگ ہم لڑ رہے ہوں گے اور امریکہ کے مفادات کیلئے اپنے وطن کے بیٹوں کو، اپنے وطن کے امن کو، اپنے وطن کی معیشت کو، اپنے وطن کے غریب لوگوں کی ان کوششوں اور کاوشوں کو، جو وہ چالیس سال سے کر رہے ہیں کہ کسی طریقے سے یہاں جینے کا سامان پیدا کریں، آپ تحفظ فراہم نہیں کر سکیں گے، بہتر معیشت بھی ان کو فراہم نہیں کر سکیں گے اور یہ سب سے بڑا

ظلم ہوگا، جرم ہوگا اور آنے والے وقت کا سورج اس جرم پر کبھی حکمرانوں کو معاف نہیں کرے گا۔ جنہوں نے آج امریکہ کے ہاتھ ہمارے مفادات کا سودا کیا اور پاکستان کی سالمیت کو قربان کر دیا، شکریہ جناب پسیکر!

**جنیو اند اکرات** (قومی اسپلی 14 ستمبر 1987ء)

سب سے پہلی بات تو یہ ہے کہ ہماری سرحدوں پر ہندوستان ہمارا دوست ملک نہیں ہے کہ وہاں سے ہمارے لئے پھولوں کی ٹوکریاں آتی ہوں، جناب والا! افغانستان کی صورتحال ہم سب کے سامنے موجود ہے، ہم یہ کہہ سکتے ہیں کہ روس نے افغانستان میں مداخلت کی اور اس کے بعد ایک عمل ہوا، اسی مداخلت کا احساس روس کو بھی ہوا، گورباچوف نے ولادی واشک میں یہ کہا کہ افغانستان کے اندر مداخلت ہماری غلطی تھی۔ اسی طریقے سے ایران کے بارڈر پر امن نہیں۔ دوسری بات ہے کہ وہ ہماری کمزوریوں سے فائدہ اٹھائے یا ہم اس کی کمزوریوں سے فائدہ اٹھائیں، اس کے لوگ بلوچستان اور کراچی میں آ کر اپنی جنگیں لڑیں یا ہمارے لوگ سملنگ کر کے اس کی سرحد کے اندر انبار لگانے کیلئے پیسے کی ریل پیل کریں۔ میں اس کی تفصیلات میں جائے بغیر یہ کہنا چاہتا ہوں، وہ بارڈر بھی ہمارے ملک کے ساتھ محفوظ بارڈرنہیں ہے، جب کوئی کی جنگ ہوئی تھی تو پاکستان کی معیشت کو سنجا لا ملا تھا لیکن آج عراق، ایران کے اندر یہ صورتحال ہے، پر پاونے ایران کو آگے بڑھنے سے روک دیا اور گندم یا کینو کے جوڑک جایا کرتے تھے ان پر بھی پابندی لگادی گئی اور کہا گیا کہ 480 پی ایل کے ذریعے ہم آئندہ کیلئے پاکستان کی امداد کے اندر تخفیف کر دیں گے، افغانستان کے لوگ اپنی جنگ لڑ رہے ہیں جو جدوجہد کر رہے ہیں، وہ آزادی کی جدوجہد ہے وہ اپنے کلچر اپنے سماج اپنی معیشت اپنی سرز میں کو آزاد رکھنے کیلئے جدوجہد ہے لیکن اس کے باوجود ہمیں یہ دیکھنا چاہیے کہ امریکہ کے اس میں کیا مفادات ہیں، روس کے مفادات کیا ہیں اور پاکستان کے مسلم ہم سایہ کے ہوتے ہوئے بھی کیا ذمہ داریاں ہیں، ہم افغانستان کے لوگوں کی آزادی کی حمایت کر سکتے ہیں۔ اس کا مطلب یہ نہیں ہے کہ وہاں کے جو تحریک کار ہیں وہ مہاجرین کی صورت میں آئیں، کسی صورت میں آئیں، اگر ہم ان کا راستہ نہ روک سکے، حکومتیں کہتی رہتی ہیں، تحریک کار مہاجرین میں جاتے ہیں، چلئے ان میں تحریک کار آ جاتے ہیں۔ ہم نے اپنے نظام کے اندر کہیں خرابی رکھی ہے۔ مہاجرین کی مدد کرنے کی بجائے تحریک کاروں کے تخفیف قبول کر رہے ہیں اور انہوں نے ہماری دھرتی کو تشویشاں کے حد تک خراب کر رکھا ہے۔

جناب پسیکر! پاکستان کی خارجہ پالیسی جنیو اند اکرات کے ذریعے اپنا راستہ اختیار کر سکتی تھی، اس اسپلی کے اندر میں جب اپنی خارجہ پالیسی کو زیر بحث لارہے تھے، اس وقت میں نے اندریشہ ظاہر کیا تھا کہ جنیو کے مذاکرات کے اندر کوئی نہ کوئی منفی صورت حالات پیدا کی جائیگی۔ روس اس وقت دباؤ کے نیچے ہے۔ امریکہ یورپیں میزائل کے Withdrawal کے حوالے سے باتیں کرنا چاہتا ہے۔ افغان کارڈ کو استعمال کر کے وہ امریکہ کی معیشت کا مسئلہ حل کرنا چاہتے ہیں، ویسٹ جمنی اور ایسٹ جمنی کو ایک جگہ پر لانا چاہتے ہیں، نگارا گواک

صورت حال کو افغان کارڈ کے ذریعے امریکہ اپنی مٹھی میں لانا چاہتا ہے، اس وقت ان کے سینیٹ ڈیپارٹمنٹ میں اور پہلا گان میں بھی اختلاف رہا، سینیٹ ڈیپارٹمنٹ والے کہتے تھے کہ ہمیں وہ گائٹی Provide کر دیتی چاہیے، جو روس مطالبہ کر رہا ہے۔ لیکن اس اختلاف کا بھی جو امریکہ کا اندر وطنی اختلاف تھا، اس خارجہ آفس نے کوئی نوٹس نہیں لیا۔ انہوں نے اس وقت کوئی فیصلہ نہیں کیا کہ ہم آگے بڑھ کر امریکہ کو بتائیں کہ اگر اس علاقے کے اندر آپ اُن وامان چاہتے ہیں تو پاکستان کے استحکام کیلئے افغانستان کے مسئلے کو حل ہونے دیجئے چونکہ پاکستان کی حیثیت اس پورے ریجن کے اندر اور خاص طور پر مسلمان ریاستوں کے اندر سب سے اہم حیثیت ہے، آپ جانتے ہیں سعودی عرب کے پاس 40 ہزار فوج ہے۔ آپ جانتے ہیں ابوظہبی اور دوسری نمائشی ریاستیں ہیں۔ ان کے اندر نہ لڑنے کی سکت ہے، نہ ان کے اندر سیاسی معاملات پر اثر انداز ہونے کی سکت ہے۔ ہم نے اس مرحلے پر پاکستان کی اس طاقت کو استعمال کرنے کی بجائے جنیوانہ اکرات کے اندر ناکامیابی سے ہمکنار ہوئے۔ اگر ہم یہ سمجھتے ہیں کہ روس اور افغانستان ہماری بات نہیں ماننا چاہتے، یہ جانتے ہوئے بھی ڈپلومیسی کا تقاضا ہے کہ فریق مخالف کو Diplomatic attitude سے قابو کریں۔

### تیل کی جنگ اور مسلم عسکریت (قومی اسمبلی 10 فروری 1991ء)

جناب پیکر! خلیج کی جنگ گھنٹوں، دنوں اور ہفتوں سے گزر کر مہینوں کے ہندسوں میں داخل ہو چکی ہے اور اس جنگ سے لاکھوں بلکہ کروڑوں انسانوں کی جانیں متاثر ہوئی ہیں۔ پوری دنیا کی معیشت پر اس کے اثرات پڑے ہیں اور خلیج کے ارد گرد ہنے والے ممالک خصوصاً ایران، پاکستان، ترکی اور عرب ممالک پر اس کے دور سنتا گھر مرتب ہوں گے۔ جناب پیکر! میں دیہات کا رہنے والا ہوں۔ اور ایک دیہاتی کی حیثیت سے میں دیکھتا ہوں کہ جو پالیسیز ایک گاؤں کے اندر دو بڑے چودھری یادو بڑے سردار گاؤں میں چلاتے ہیں۔ میں الاقوامی سطح پر بھی آج تک اصول، قواعد و ضوابط صرف کتابی باتیں ہیں۔ عملی اقدامات کا اس سے دور کا تعلق بھی نہیں ہے۔ میں نے 1965ء سے سلامتی کو نسل اور اقوام متحده کا نام سننا شروع کیا۔ لیکن اقوام متحده نے یا سلامتی کو نسل نے اپنے احکامات کے ذریعے قواعد کے ذریعے ریزویشن کے ذریعے، طاقتور کا ہاتھ روکا ہوا اور چھوٹے ملک کو بھی انصاف مہیا کیا ہو۔ میں نے نہیں سن۔ میں سب سے پہلے جائزہ لیدنا چاہتا ہوں کہ اس خلیجی جنگ کے اثرات ہماری معیشت پر اور ہماری سماجی زندگی پر کیا ہوں گے تا کہ ہم آنے والے وقت کیلئے منصوبہ بنندی کریں۔

جناب پیکر! میں اپنے دوستوں سے سوالات کرنا چاہتا ہوں، جو ہماری خارجہ پالیسی بنانے کے ذمہ دار ہیں کہ یہ بتائیں، سب کہہ رہے ہیں کہ یہ Uneven War ہے۔ اس کے اندر عراق کا امریکہ سے ہتھیاروں کی زبان میں جیتنا ناممکن ہے۔ لیکن امریکہ کے راستے میں اور اس کے عزم کے راستے میں موجودہ جنگ اور اسکے نتیجے میں تاخیر امریکہ کو Frustrate بھی کرے گی۔ امریکہ کے جارحانہ عزم کے راستے میں رکاوٹ بھی بنے

گی۔ جناب پسیکر! فرض کیجئے امریکہ یہ جنگ جیت جاتا ہے، ہماری فوجیں بھی سعودی عرب میں بیٹھی ہوئی ہیں اور ہم اس فتح کے شادیانے بجانے کیلئے اپنا حصہ باٹھا چاہتے ہیں تو امریکہ کے استحکام سے، کیا پاکستان کو پہلے سے زیادہ معاشری استحکام ہو گا۔ میں سمجھتا ہوں کہ نہیں ہو گا، کیا امریکہ کے مسکونی کے اندرونی پیش رفت ہو گی؟ میں سمجھتا ہوں نہیں ہو گی؟

اب مسلم امہ سے ہٹ کر صرف ایک پاکستانی ہونے کی حیثیت سے ہمیں جائزہ لینا چاہیے کہ اس جنگ کے اثرات ہمارے اوپر کیا مرتب ہوں گے۔ جنگ ہو رہی ہے، ہم نے نہیں کروائی، نہ ہم اس جنگ میں براہ راست حصہ دار بننا چاہتے ہیں۔ لیکن یہ جنگ ہماری ہماری میں ہو رہی ہے، اور اس کے اثرات یقیناً جب پوری دنیا پر پڑتے ہیں تو پاکستان پر بھی پڑیں گے۔ جناب پسیکر! اگر امریکہ جنتا ہے۔ اس جنگ کو آرام سے سکون سے وہ عراق کے اندر رواک تحریک کرتا ہے۔ تو میں یہ سمجھنا چاہوں گا کہ پریسلر امنڈ منٹ ہوں، سمنگشن امنڈ منٹ ہوں، یا آج کے دور کی اولے امنڈ منٹ ہوں۔ یہ منظر عام پر آچکی ہیں۔ اولے امنڈ منٹ کے اندر جناب والا! مجموعی طور پر یہ تھا، کہ پہلے تین سال کیلئے پھر چھ مہینوں کیلئے، یہ مختلف اوقات کی بات ہے۔ امریکہ کا صدر تصدیق کرتا تھا کہ پاکستان نیوکلیئر میکنالوجی میں آگے نہیں بڑھا اور اس کو امداد دے دی جائے یا اس کی امداد مت روکی جائے، جناب والا! یہ پریسلر امنڈ منٹ اور سمنگشن امنڈ منٹ اور آج اولے کا یہ رول، یہ سب کیا ہے؟ اس کے پیچھے کون ہے؟ اس کے پیچھے امریکہ کے رہنے والی یہودی لابی ہے، مارک سیگل ہے۔

پسیکر! جناب جاویدہ ہاشمی صاحب! فارن ڈپلومیٹس جو ہیں، یہاں پاکستان میں، By name کہیں۔

محمدوم جاویدہ ہاشمی! سراس کا نام اولے امنڈ منٹ ہے، اس لئے میں کہہ رہا ہوں۔

اب ان کا نام کتاب کے صفحے پر آجائے تو میں کیسے چھوڑ دوں۔ سر میں اس میں یہی عرض کرنا چاہتا ہوں۔ مصیبت یہ ہے کہ وہ اب براہ راست کھل کر آتے ہیں، پھر نام تو لینا پڑتا ہے تاں جی۔

تو میں اس سلسلے میں عرض کر رہا ہوں کہ ان امنڈ منٹ کے پیچھے ایک لابی تھی، امنڈ منٹ کا یہ سلسلہ شروع کیسے ہوا۔ امریکہ میں ایک لابی متحد ہوئی اور انہوں نے پوری لابی کے اخبارات، سینیٹریز سے لے کر کانگریس تک، وہ اس نتیجے پر پہنچ کر پاکستان پر یہ پابندیاں لا گوکی جانی چاہئیں۔ جو پابندیاں نہ اٹھایا پر ہیں اور نہ کسی اور پر ہیں۔ اب وہ لابی کوئی ہے، میں نے عرض کیا کہ اس میں مارک سیگل تھے۔ سٹیفن سوالاز تھے، اور سٹیفن سوالاز کون تھے؟ جناب والا! شاہد آپ کو یاد ہو کہ کل کی بات ہے کہ انہیں یہاں نشان پاکستان دینے کا اعلان کیا گیا۔

جناب والا! امریکہ اگر جیت جاتا ہے، وہ ہماری نیوکلیئر میکنالوجی کو آگے نہیں دیکھنا چاہتا۔ یہ سمجھ میں آنے والی بات ہے۔ وہ ہماری معاشری حیثیت پر پہلے ہی کٹ لگا چکا ہے۔ وزیر اعظم بھی کہہ چکے ہیں کہ ہمیں امداد

نہیں چاہیے۔ تیری بات! اگر وہ یہ جنگ جیت جاتا ہے تو جناب والا! اس نے عراق کی فوج کو جس طریقے سے تہس نہیں کرنے کی کوشش کی ہے اور کر رہا ہے۔ امریکہ اس لیے کر رہا ہے کیونکہ عراق کی 10 لاکھ فوج اگر اسرائیل کے دروازے پر کھڑی رہتی تو یقیناً اسرائیل آرم کی نیند نہیں سو سکتے تھے۔

اس طریقے سے جناب چمکر! اگر پاکستان کی آرمی مستحکم ہوتی ہے۔ ان کے پاس جدید اختیار ہوتے ہیں یا اپنی خود انحصاری کی طرف بڑھتی ہے تو یہ دو ایسے مسلمان ممالک ہیں، جن کے پاس فوجیں موجود ہیں، یہ فوجیں کسی طریقے سے مستحکم ہو گئیں۔ پاکستان کی فوج اللہ کے فضل سے بہت پرانی اور روایتی فوج ہے۔ لیکن عراق اور پاکستان کی فوجوں کو جو موقع ملا ہے۔ وہ یہ ہے کہ افغانستان کی جنگ کے اندر پاکستان کی افواج کا ایک رول تھا۔ امریکہ اس وقت مجبور تھا، کہ وہ کسی نہ کسی طریقے سے یہاں پر سلنگر میزائل اور دوسرے میزائل سے روس کو شکست دے۔ وہ پاکستان کی جنگ تھی۔ پاکستان کے استحکام کی جنگ تھی، افغان مجاہدین کی عزت اور عظمت کو میں سلام کرتا ہوں کہ ان کی جنگ پاکستان کو زیادہ محفوظ کرنے کی جنگ تھی۔ اسلام کی جنگ تھی۔ لیکن اس جنگ کا فائدہ امریکہ کو بھی پہنچتا تھا۔ یہ نہیں تھا کہ وہ مجاہدین کیلئے آیا، یہ نہیں تھا کہ وہ پاکستان کے لئے آیا، بلکہ وہ اپنے حریف روس کو وہاں پر شکست فاش دینا چاہتا تھا۔ اور اسی ستی جنگ سے، جس میں ایک امریکی کی جان نہ جائے، ایک خون کا قطرہ نہ گرے اور امریکہ فاتح نظر آئے اور روس جو اس کا حریف ہے۔ وہ گرا ہوا نظر آئے۔ اس لئے ایک تو اس فوج کو اور اس کے اداروں کو مستحکم ہوتا دیکھ کر امریکہ کو تشویش ضرور تھی۔ جناب والا! ایران پر جب عراق نے حملہ کیا تو یہ صدام حسین کی زیادتی تھی۔ پاکستان کے لوگ ایران کے ساتھ اس وقت بھی ذہنی طور پر، جسمانی طور پر تھے۔ امریکہ نے پاکستان کو کہا کہ وہ ایران کے بارڈر پر فوج لے جائے، تاکہ ایران پر Pressure build withdrawal کیا جائے اور ایران عراق کی سرحدوں سے اپنی فوجوں کا تھیک نہیں، روس کے ساتھ بھی تھیک نہیں، افغانستان کے ساتھ بھی تھیک نہیں، یہ ایک ایسا ملک ہے، جہاں سے ہمیں ٹھنڈی ہوا آتی ہے۔ ہم آپ کا کہنا نہیں مانیں گے، پاکستان کو اس کی سزا ملی۔

دوسری طرف جب عراق ایران پر حملے کر رہا تھا۔ ایسے مرحلہ آئے، جب وہ ایران سے شکست فاش کھا چکا تھا، اس وقت یہ امریکہ جو آج کہتا ہے کہ کویت پر حملے کا اسے بڑا دکھ ہے۔ کویت کے حملے پر اسے بڑی تکلیف ہے، وہ جس کو غنڈہ صدام کہہ رہا ہے، اس وقت صدام اس کا ہیر و تھا۔ اس کیلئے حکمت یار بھی ہیر و تھا، صدام حسین جس وقت ایران پر حملے کر رہا تھا تو ایرانی لوگوں نے اسے شکست فاش سے دوچار کر دیا تھا۔ امریکہ آگے بڑھا، بندوق دی، کمیکلز دیئے، ایران کے لوگوں کا قتل عام کروایا اور اس جنگ میں اس وقت بھی صدام حسین کے اپنے مفادات ہو گئے، لیکن امریکہ کی خواہش تھی کہ ٹھینی کالا یا ہوا جو اسلامی انقلاب ہے اس کو تباہ کیا جائے، کیونکہ

اس اسلامی انقلاب کی وجہ سے پوری روئے زمین پر پہلی مرتبہ امریکہ کے غرور کا سر نیچا ہوا اور میں ایرانیوں کو سلام پیش کرتا ہوں، جنہوں نے امریکہ کے سامنے گھٹنے لیکنے سے انکار کیا۔ جنگ میں اپنا سب کچھ گنوایا، لیکن اپنی غیرت اور حمیت کا سودا امریکہ سے نہیں کیا۔

جب عراق اور ایران میں صلح ہونے لگی۔ اس وقت امریکہ کو تکلیف ہوئی، امریکہ کو تکلیف تھی کہ عراق نے ایران سے صلح کیوں کی؟ اس لئے اس کو سزا ملنی چاہیے اور جناب والا! وہ سزا کیسے دی جا سکتی تھی۔ وہ سزا ایسے دی گئی کہ 1985ء میں دنیا میں تیل 37 ڈالرنی بیرل کا 37 ڈالر۔ امریکہ نے کہا کہ سعودی عرب اور کویت زیادہ تیل پہپ آؤٹ کریں، زیادہ سے زیادہ تیل نکالیں اور امریکہ بہادر کے حکم پر زیادہ تیل کا Glut ہونے سے مارکیٹ میں قیمت آج 12 ڈالرنی بیرل ہے۔ ساری چیزوں کی قیمتیں بڑھی ہیں، لیکن تیل کی قیمت کو نیچے لا یا گیا۔ اس طریقے سے کویت اور سعودی عرب جتنا زیادہ تیل نکالتے تھے۔ عراق کیلئے معاشی طور پر زندہ رہنا مشکل ہوتا تھا۔

عراق اور پاکستان نے اپنے مفادات کی جنگ لڑی ہو، لیکن درحقیقت امریکہ کیلئے یہ ستی جنگ تھی، یقین کیجئے کہ کل وہ آگے بڑھ کر پاکستان کی فوج کو بھی سزا دے گا۔ کیونکہ اسے معلوم ہے کہ ان کے پاس Skill ہے۔ ان کے پاس طاقت ہے۔ ان کے پاس تنظیم ہے۔ ان کے پاس قیادت ہے اور یہ مسلمانوں کے بازوئے ششیروں ہیں۔

### تاریخ کا عارضیلحہ، خلیج کی جنگ اور مستقبل کی عظیم قوت

اگر مسلمانوں کے پاس کچھ فوج بھی مشکم رہی تو اس کا نتیجہ کیا ہوگا۔ جناب والا! اس کا نتیجہ یہ ہو گا کہ اس دنیا کا 80 فیصد جو آئیں ہے۔ ہمارا جو تیل ہے، مسلمانوں کے پاس ہے اور انہی پرسوں آپ نے شاید یہ خبر پڑھی ہو، اخبار میں آیا تھا کہ ازبکستان میں بھی اور آذربائیجان نے یہ ریزویلوشن اپنی پارلیمنٹ میں پاس کی ہے کہ اب ہمارا پرچم تبدیل ہوگا اور اس پر درانتی ہتھوڑا نہیں ہوگا، بلکہ اس میں چاند اور ستارہ ہوگا۔ جو اسلام کا سمبول سمجھا جاتا ہے، اگر آزادی اس طریقے سے آگے بڑھتی ہے اور جناب والا! اس طریقے سے قازقستان اور آذربائیجان کے علاوہ روس کے وہ تمام مسلم خطے اگر اس طرح بڑھتے ہیں تو تیل روس کا کہاں سے لکتا ہے؟ قازقستان سے لکتا ہے۔ انہیں ایریا زمیں سے لکتا ہے، کائن روس کی کہاں ہوتی ہے؟ وہیں پر ہوتی ہے۔

تو صورتحال یہ ہے کہ ایک ارب مسلمانوں کے پاس کوئی اجتماعی قوت ہو، وہ فوج پاکستان کی ہو یا عراق کی ہو، بہر حال مسلمانوں کی آرمی ہے۔ آج تک وہ غلطیاں کرتے رہے ہیں، اکٹھنے بھی ہو سکتے ہیں، یونائیٹڈ فرنٹ بھی یہاں پر بن سکتا ہے، چونکہ روس امریکہ کا سب سے بڑا دشمن ہے۔ روس اپنے انقلابی دعوؤں کے نیچے دفن ہو چکا ہے۔ وہ اب سراٹھانے کے قابل نہیں ہے۔ بیلس آف پا اور اس وقت امریکہ کے پاس ہے اور وہ ایک

پریم طاقت بن چکا ہے، کوئی اس کو چیلنج کرنے والا نہیں ہے۔ لیکن جناب پیکر! یہ ایک عارضی لمحہ ہے، کیونکہ ہم دیکھتے ہیں کہ رسہ کشی میں جب بیلس ٹوٹتا ہے تو نقصان دونوں فریقوں کا ہوتا ہے۔ فرض کریں ایک ٹیم سے کوچھوڑ دے، ہار بھی جاتے ہیں، لیکن دوسری ٹیم بھی نیچے گرتی ہے۔ اس وقت روں گر چکا ہے اور امریکہ اس بیلس کو برقرار رکھنے کی کوشش کر رہا ہے، جو بینکوں سے کئی بلین ڈالرز کے قرضے لے کر اپنی معیشت کو چلا رہا ہے، اس کی یہ جھوٹی معیشت اسی طرح سے ہے جیسے علامہ اقبال نے کہا کہ:

جو شاخ نازک پا آشیاں بنے گانا پا سیدار ہو گا

یورپ کی تہذیب اپنے خبر سے خود کشی کر رہی ہے اور شاخ نازک کا آشیانہ ناپا سیدار ثابت ہو رہا ہے۔ امریکہ کی معیشت نیچے آ رہی ہے۔ امریکہ کے اندر معاشرتی مسائل نے جنم لیا ہے، وہاں 80 ملین مسلمان سوال اخخار ہے ہیں، وہاں کے کالے مسلمان اپنے حقوق کے لئے آواز بلند کر رہے ہیں، امریکہ کو ان مسائل کا سامنا ہے، اسلئے وہ کوشش کر رہا ہے کہ پوری دنیا کی معیشت کو اپنے کنٹرول میں لے اور دنیا کے اندر ایتم بم سے بھی بڑا اگر کوئی ہتھیار ڈسکوکر کیا ہو تو شاہ فیصل شہید نے کیا تھا۔ جنہوں نے تیل کا ہتھیار استعمال کیا اور وہاں ہائیکوس میں ان کو موم بتیاں جلانا پڑیں۔ وہ تیل کا ہتھیار بہت موثر ہتھیار تھا، امریکہ نے اس کے بعد کوششیں کیں کہ کوئی اور میکنالوجی حاصل کرے، کوئی اور از جی کا راستہ تلاش کرے، سول از جی کو لے کر آئے۔ ہوا سے از جی پیدا کرے، زمین سے از جی پیدا کرے۔ جناب والا! اس کے لئے انہوں نے کئی ملین، بلین بلکہ ٹریلیز ڈالرز لگائے، ریسروچ کی، لیکن تیل کا مقابل پیدا نہیں ہو سکا۔ تیل کا جب مقابل پیدا نہیں ہوا تو اب اس کیلئے کیا راستہ تھا؟ تیل کا مقابل نہیں ہے، از جی موجود نہیں ہے، از جی مسلمانوں کے پاس ہے، مسلمان بکھرے ہوئے ہیں، وہ آپس میں لڑ رہے ہیں، ان میں سازشیں پیدا کی جاسکتی ہیں تو انہوں نے پھر ایک بڑی سازش کا آغاز کیا۔ انہوں نے اس کو باقاعدہ پلان کیا، سب سے بڑا نارگٹ ایران تھا، ایران کے بعد عراق کو نہیں چھوڑیں گے۔ پاکستان اور ایران کی اکٹھی باری آئے گی، کیونکہ ایران نے اس پر پادر کے آگے سرگوں نہیں کیا اور اسی لئے اب امریکہ کی پالیسی یہ ہے کہ اسرائیل کو تحفظ دینے کیلئے، تیل کو تحفظ دینے کیلئے، یہاں پر یہودیوں اور امریکیوں کے مفادات جمع ہو گئے ہیں اور انہوں نے ایک منصوبہ سوچا اور وہ یہ تھا کہ تیل کی قیمتیں اتنی گرادوک عراق اپنی معیشت کو لے کر کھڑانہ ہو سکے اور عراق کے ساتھ یہی ہوا۔ عراق سے سعودی عرب اور کویت نے اپنے پیسے واپس مانگنا شروع کئے کہ ہمارے قرضے واپس کرو۔ اس نے کہا کہ بھئی! میں تمہاری جنگ لڑ رہا ہوں، میں نے دس لاکھ فوج کھڑی کی ہے، پونے دو کروڑ کی میری آبادی ہے۔ پاکستان کی آبادی دس گیارہ کروڑ ہے، وہ پانچ لاکھ کی فوج رکھ کے چیخ رہے ہیں کہ ہماری فوج کے اخراجات زیادہ ہو رہے ہیں۔ لیکن میں پونے دو کروڑ کا ملک ہوں اور دس لاکھ کی فوج رکھ کر بیٹھا ہوں۔ آپ لوگوں کی جنگ ایران کے ساتھ میں نے لڑی ہے، یہ فوج تو مجھے کھا جائے گی۔ اس لئے تم میرا ساتھ دو، تم اس تیل کو

زیادہ پچ آٹ کر کے امریکہ کے بنکوں کو نہ پہنچاؤ۔ اپنے مال کو ستا اتنا نہ پیچو، درہم برہم نہ کرو مارکیٹ کو، تو اس پر کویت اور سعودی عرب پر امریکہ کا پریشر تھا کہ زیادہ سے زیادہ پچ آٹ کرو۔ صدام حسین نے تو غلط بات کی ہے، تاریخ کے مطابق جارح ثابت ہوا ہے۔ کویت جانے پر معیشت تباہ ہو گئی، فوج تباہ ہو گئی۔ فوج تباہ ہو گئی تو صدام تباہ ہو گا۔ فوج تباہ ہو گی تو ملک تباہ ہو گا۔ فوج تباہ ہو گی تو عراقی صفحہ ہستی سے میں گے، جارحیت تیل کے ہتھیار پر ہو چکی ہے۔

اگر وہ سمجھتا، حالات کو تو اس کا رد عمل یہ نہیں ہونا چاہیے تھا۔ میں آج بھی کہتا ہوں کہ اس کا رد عمل فوجیں لے جانے کے طور پر نہیں ہونا چاہیے تھا بلکہ وہ اس کا انتظار کرتا، لیکن وہ اس سے زیادہ شاید انتظار نہ کر سکا اور میں سمجھتا ہوں کہ یہ کوئی اچھی بات نہیں تھی۔

دیکھنا یہ ہے کہ اگر آج امریکہ کا میا ب ہو جاتا ہے وہاں پہ، تو آیا، وہ سعودی عرب جو آج پنجہ یہود میں بھی ہے اور پنجہ صدام میں بھی ہے۔ ہماری معاشی طور پر کوئی مدد کر سکے گا؟ نہیں، ہرگز نہیں۔ امریکہ آج ہمیں بھی امداد نہیں دینا چاہتا اور سعودی عرب کو اور دوسروں کو بھی کہتا ہے کہ ان کو مت کچھ دو۔ لئے ہمیں اب سوچنا ہے کہ ہماری خارجہ پالیسی کے خدو خال کیا ہونے چاہیں۔ ہمارا کنسنر یہ ہے، امت مسلمہ سر آنکھوں پر۔ مجھے صدام حسین کے سنگ کیوں دلچسپی ہے۔ میں کیوں دلکھ رہا ہوں، میں کیوں چاہتا ہوں کہ وہ مقابلہ کرے، مزاحمت کرے اور امریکہ کو کامیابی بہت جلدی نہ ہو۔ امریکہ ہماری معیشت پر ڈنڈا لے کر بیٹھا ہوا ہے اور یہ نیوکلیئر بیکنالوجی کے اندر بھی رکاوٹ ہے۔ جتنی Resistance ملے گی۔ امریکہ کے پاس اتنی طاقت نہیں ہو گی کہ وہ کسی اور مسلمان ملک پر دھماڑتا ہو اچلا جائے۔ اس کے اندر جرات نہیں ہو گی، اس کے اپنے ملک کی رائے عامہ بھی اسے کہے گی کہ خبردار! تم کیا جھوٹ بولتے ہو، آدھ گھنٹے کی تم نے جنگ کبھی تھی اور یہ مہینے ہو گئے، سال ہو گئے۔ امریکہ نے کب کسی کی مدد کی؟ امریکہ جس ملک میں گیا جارح بن کے گیا، ہیر و شیما، ناگا ساگی پہ بزم گرا یا۔ کوریا کی جنگ میں جارح، ویت نام کی جنگ میں جارح، نہر سویز کے اندر برٹش حکومت کا ساتھ دے کر جارح، ایران کے اندر جارح، یہ جارح ایک دم اہسا کا پچاری کیسے ہو گیا؟ وہ امن پھیلانا کیوں چاہتا ہے؟ اس کے اندر امن کی خواہشات نے کیسے جنم لیا؟ انہوں نے سعودی عرب سے محبت کرنا کیسے سیکھ لی؟ عربوں کے ساتھ اس کا پیار کیسے بڑھ گیا؟۔ ہم امریکہ کی خواہشات کے دام کے نیچے آئے ہوئے ہیں۔ امریکہ نے اپنے مسائل کے حوالے سے ایک جنگ سلطکی۔ عراق، ایران جنگ میں عراق کے ساتھ ہو گیا۔ افغانستان کے جاہدوں کی حمایت میں اس نے سوچا میر ادم سن مرتا ہے اور آج جتاب سعودی عرب اور کویت کا درداؤ سے ستارا ہے۔

بھی بات یہ ہے کہ جارح کوئی ہو وہ جارح ہے۔ صدام حسین کی میں کوئی Justification نہیں مانتا کہ وہ کویت میں صحیح آیا، اسے نہیں آنا چاہیے تھا، لیکن اپنی گلوبل پچیشن کو سامنے رکھئے۔ بات سیدھی ہی ہے کہ

امریکہ اپنے مفادات کیلئے اس بلاک میں جہاں خزانے ہیں، جہاں یہ کالا سوتا ہے، برتری چاہتا ہے، اس کے راستے میں اگر کوئی آ سکتا ہے تو وہ پاکستان ہے، جو اس کے عزائم کے راستے میں رکاوٹ بن سکتا ہے اور ہماری خارجہ پالیسی کے جو بزر جمیر ہیں، ان کی خدمت میں یہ کہتا ہوں کہ بھی بات یہ ہے کہ یہ کہنا کہ صدام ثوٹ جائے گا اور ہر چیز ختم ہو جائے گی، نہیں، ختم نہیں ہو گی کیونکہ یہ تو کوئی بات ہی نہیں ہے، اقبال نے تو پہلے کہہ دیا تھا کہ۔

اگر عثمانیوں پر کوہ غم نوٹا تو کیا غم ہے

کہ خون صد ہزار انجمن سے ہوتی ہے سحر پیدا

عراق سے تعاون نہیں کرنا چاہیے، معاشی طور پر نہ سکی لیکن آج جو اس کے اوپر ہو رہا ہے وہاں کے پونے دو کروڑ مسلمان جن پر کارپٹ بینگ ہو رہی ہے، کوئی گھر نہیں بچا، کوئی ہپتال نہیں بچا۔ چھوٹے چھوٹے بچے تڑپ کر جائیں دے رہے ہیں، آج شاید ہمارے چہروں پر مسکراہیں ہوں لیکن آپ خود اپنے دل کو شٹولے، اپنے ضمیر کو شٹولے۔ پونے دو کروڑ عوام جنہوں نے، میں سمجھتا ہوں کوئی غلطی نہیں کی، امریکہ آج کہتا ہے عراق اگر کویت سے چلا بھی جائے تو پھر بھی مسئلہ حل نہیں ہو گا تو مسئلہ کیسے حل ہو گا؟ یہ وہاں وارثین توڑنا چاہتے ہیں، عراق کی فوج تباہ کرنا چاہتے ہیں، چلئے عراق کی فوج بھی تباہ کر لیجئے، آپ طاقتوں ہیں، آپ کو طاقت کا خمار چڑھا ہوا ہے۔ آپ وہ بھی کرڈالیے، فوج توڑ ڈالیئے، وہاں کے لوگوں کو سزا نہ دیجئے، بچوں کو خوراک نہ ملنے سے ان کی چیخیں آسمان پر عرش کے کنارے ہلارہی ہیں تو پاکستان کے لوگ ان کی چیخوں پر ان کی آہوں پر ان کی سکیوں پر خاموش نہیں رہ سکتے۔ ہم سمجھتے ہیں کہ ہمارا درد مشترکہ درد ہے، ہمارا دکھ مشترکہ دکھ ہے۔

میں سمجھتا ہوں کہ جب عراق نے کویت پر حملہ کیا تھا، پاکستانی فوجوں کا سعودی عرب جانا بالکل جائز تھا۔ سعودی عرب نے ہمارا ساتھ دیا ہے، ہم سعودی عرب کی سرزی میں کیلئے اپنی جائیں اور گرد نہیں کٹوانے کیلئے تیار ہیں۔ سرزی میں حجاز کیلئے ہمارے دل تڑپتے رہتے ہیں، یہ ہماری عزتوں اور حرمتوں سے زیادہ حرمت والی زمین ہے، جو ہماری سوچوں سے بلند پاکیزہ اور مقدس زمین ہے۔ اس زمین کیلئے ہمیں فوج بھیجنی چاہیے تھی، ہمیں جانا چاہیے تھا، لیکن جناب والا! یہ کیسے ہو گیا مجھے سمجھنہیں آتی کہ اس سرزی میں کا تحفظ پاکستان کی فوج بھی کر رہی ہے اور امریکہ کی یہودی فوجیں بھی کر رہی ہیں، یہ میری سمجھ میں نہیں آتا، میری سمجھ سے یہ بات بالاتر ہے اور پھر کہتے ہیں کہ ہم مشترکہ دشمن کو مار رہے ہیں، کس کا دشمن؟ صدام دشمن ہو سکتا ہے؟ ہم سے اختلاف کر سکتا ہے لیکن دیکھیں، امریکہ جو خواب دیکھ رہا ہے، وہ چکنا چور ہونے والے خواب ہیں اور اس کی پر پا اور کی حیثیت کے دن گئے جا چکے ہیں، اس کی معیشت تباہی کے کنارے پر کھڑی ہے، اس کا کھوکھلانظام معاشرت تباہی کے گڑھے میں گرنے والا ہے۔

اس مرحلے پر پاکستان کی قوم کو، عالم اسلام کو، امت مسلمہ کو، ایک پالیسی، بنانا ہو گی۔ بیدار لوگوں کی

پالیسی زندہ رہنے والے لوگوں کی پالیسی۔ وسائل ہمارے پاس ہیں، زرعی طاقت ہمارے پاس ہے، دنیا کی سب سے زیادہ اہم سمندری، بحری اور بربی شاہراہوں، گزرگاہوں پر عالم اسلام کا کنٹرول ہے۔ اس لئے اگر آج بھی ہم اکٹھے ہو جائیں تو انشاء اللہ العزیز ہم بڑی طاقت بن سکتے ہیں اور بنیں گے۔

امریکہ بھی یہ سمجھتا ہے کہ روشن ختم ہو گیا، مر گیا، مٹ گیا، فنا ہو گیا، اب اس نے نظر ادھر ادھر دوڑائی تو کوئی اور نہیں ہے تو اس کو ایک ارب مسلمان نظر آئے۔ ایک ارب مسلمان جن کے پاس تیل ہے اور جن کا معاشی مستقبل ہے۔ بڑی عجیب و غریب بات ہے۔ امریکہ کو امیر، امیر کہہ کرنے سیاسی طور پر ہم نے اپنے آپ کو شیخ گرایا ہے۔ امریکہ جواب اپنی جھوٹی پھیلارہا ہے جنگ لڑنے کیلئے۔ کبھی جاپان کو کہتا ہے، کبھی جرمنی کو کہتا ہے۔ ہماری حالت دیکھیے جو خود مانگتا پھر رہا ہے، ہم اس کی طرف جھوٹی پھیلائے کھڑے ہیں۔ وہ ہمارے ملک میں بیٹھ کر یہ بیانات دیتے ہیں، پاکستان کے عوام نے یہ غلط فیصلہ کیا ہے۔ ختم کرو یہ تماشا۔ پاکستان کی قوم نے کسی صورت میں امریکی برتری اور بالادستی کو نہ کبھی پہلے برداشت کیا تھا، نہ پھر کرے گی۔

جناب پسکر! پاکستان کی قوم نے کبھی امریکہ کا ساتھ نہیں دیا۔ پاکستان کے خواص نے ہمیشہ امریکہ کا ساتھ دیا کیونکہ وہ خریدے ہوئے لوگ ہوتے ہیں، وہ امریکہ کے مفادات پر یہاں پر ملازمتیں کرتے ہیں۔ یہاں پروزارتیں لیتے ہیں، یہاں پر وزیر اعظم بنتے ہیں۔ جناب والا! پاکستان کی قوم نے کوریا کی جنگ میں امریکہ کے موقف کی مخالفت کی۔ پاکستان کی قوم نے دیت نام کے موقف پر امریکہ کی مخالفت کی۔ پاکستان کی قوم نے ایران عراق جنگ میں امریکہ کے موقف کی مخالفت کی۔ ایران کے ساتھ ہمدردی کی۔ بھثونے کہا کہ میں امریکہ کے خلاف ہوں تو عوام نے اس کو ووٹ دے دیئے۔ نواز شریف نے کہا کہ میں امریکہ کے خلاف ہوں تو عوام نے اس کو ووٹ دے دیئے، قوم ووٹ دیتی ہے، قوم اپنی آرزوؤں کا اظہار کرتی ہے، اپنے قائدین کو لاتی ہے اور جب وہ آتے ہیں جب قوم نظر ڈالتی ہے تو وہ قیادت گم ہو چکی ہوتی ہے، وائے ناکامی متاع کارروائی جاتا رہا اور اہل قافلہ کے دل سے احساس زیاد جاتا رہا۔

ہمارے ہاں جب تک یہ سوچ جنم نہیں لے گی کہ ہم نے ایک بلاک کھڑا کرنا ہے، ہم نے ایک پرپاور کے طور پر اپنے خیالات کا اظہار کرنا ہے۔ کشمیر ہندوستان میں کھڑا ہے۔ افغانستان کے مجاہدوں کے سروں پر آج بھی نجیب اللہ بیٹھا ہوا ہے۔ میں سمجھتا ہوں کہ وقت آگیا ہے کہ حالات کائنے سرے سے جائزہ لیا جائے۔ اپنے اس ریجن کی سیاست کو اور اس علاقے کی فوجی برتریوں کو دیکھا جائے، آج یہاں سے مرکش تک تیونس تک بلکہ پیرس تک پہلیے ہوئے مسلمانوں کے علاقے میں کوئی فوج اگر مستحکم ہے، عراق کی تھی، پاکستان کی ہے، شاید یہ بھی کل کونہ رہے، لیکن ہمیں فیصلہ کرنا ہے کہ ہم نے زندہ رہنا ہے، زندہ رہنے کیلئے قربانیاں دینی پڑتی ہیں۔

سیٹو بھی گیا، نیٹو بھی گیا، بغداد بھی گیا، ڈھاکہ کے اندر جگیت سنگھ اردو ڈا آیا، وہاں بھی کوئی امریکہ مدد کو نہ

آیا۔ پاکستان کی سر زمین پر جاریت ہوتی رہی، کوئی امریکہ نہ آیا، کوئی بڑی قوت نہیں آئے گی، کوئی بہت بڑی پاور نہیں آئے گی۔ ہم گریٹر پاور ہیں، ہم گریٹر سٹیٹ پاور ہیں۔ ہمیں ہی اکٹھا ہونا ہوگا، ہمیں دنیا کے اندر امن و سلامتی کا پیغام لانا ہوگا، اسلام سلامتی ہے اور اسلام امن ہے اور اسلام قیادت ہے اور اسلام روشنی ہے۔ اسلام کے سایہ تلے جمع ہوں گے، قدم بڑھا کر چلیں گے۔ اقبال نے کہا تھا:

ایک ہوں مسلم حرم کی پاسبانی کیلئے  
نیل کے ساحل سے لے کر تابخاک کا شفر

اور اسی اقبال نے کہا تھا اور اس کو دہرا یا جارہا ہے کہ:

حرم رسوا ہوا جیر حرم کی کم نگاہی سے  
جو انان تاتاری کسی قدر صاحب نظر نکلے

جناب پیکر! اس شعر پر اپنی تقریر کو ختم کرتا ہوں کہ:

شب گریزاں ہو گی آخر جلوہ خورشید سے  
یہ چمن معمور ہو گا نغمہ توحید سے

پلاؤں کی سیاست (قومی اسمبلی 6 مارچ 1991ء)

یہاں پر حالت بڑی ہی عجیب و غریب ہے۔ جناب پیکر! میں جو گفتگو ابھی سن رہا تھا، بہت سارے ساتھیوں کی، میں کئی دفعہ یہاں پر آیا ہوں، پہلی مرتبہ نہیں آیا۔ بطور قومی اسمبلی کے ممبر کے آج سے 13 سال پہلے فیڈرل نمائش تھا، لیکن میں نے آج تک پلاٹ لیا بھی نہیں ہے اور اگلی بات یہ کہنا چاہتا ہوں کہ اللہ کے فضل و کرم سے اسلام آباد میں میرا اپنا گھر ہے۔ میں نے اپنے نام سے لیا ہے، تاکہ مجھے اور پلاٹ قانوناً مل بھی نہ سکے۔ لیکن اب کیوں میں کہہ رہا ہوں یا اس طریقے سے کیوں سوچتا ہوں یا کہتا ہوں کیونکہ یہاں پر پلاٹ لینے والے کے بارے میں فوری طور پر یہ سمجھا جاتا ہے کہ اس نے اپنے آپ کو بچ دیا ہے یا یہ ممبر ان پلاؤں کے پیچھے پڑ گئے ہیں۔

فناں کمپنیوں کے بحران کا حل (قومی اسمبلی 13 اپریل 1991ء؛ 17 اکتوبر 1991ء)

NATIONAL ASSEMBLY OF PAKISTAN 3rd April 1991 (Motion Under Rule 262)

جناب والا! میں تجویز پیش کرتا ہوں کہ حکومت فوری طور پر ایک آرڈیننس کے ذریعے ان کمپنیوں کے مالکان یا جنہوں نے جعلی ناموں پر یا اپنے رشتہ داروں کے ناموں پر جو پارٹی خرید کی ہے اسے ضبط کریں اور حکومت کا ایک کمیشن بنائیں کہ اسکے نامے پاس جمع کرائے جائیں۔ ان پر اپرٹائز کو فروخت کیا جائے اور پیسے جمع کنندگان کو دیئے جائیں۔ جناب والا! میں لیاقت بلوج صاحب کی اس تجویز کی بھی حمایت کرتا ہوں کہ اس ہاؤس

کی ایک کمیٹی مقرر کی جائے جو اس بات کی نشاندہی کرے کہ تمام فراؤ کے اندر شیٹ بنک، کو آپرینڈر پارٹمنٹ اور وزارت خزانہ کس حد تک ملوث ہے اور یہ جو ایک وسیع پیمانے پر اور منظم کوتا ہی ہوئی ہے اس کیلئے کون کون سے لوگ اور کون کون سے افران مجرم ہیں ان کی نشاندہی کر کے ان کے خلاف مناسب کارروائی ہوئی چاہیے۔

جناہ پیکر! میں اس مسئلے کی طرف جاتے ہوئے عرض کروں گا کہ صنعت کاری پر قرضے لینا کوئی جرم نہیں ہے۔ میں تو صرف یہ عرض کرنے کی کوشش کر رہا ہوں کہ جرم یہ ہے کہ اگر کوئی قرضے لیتا ہے اور ان قرضوں میں سے Defaulter کا دھنده ہے وہ قرضے واپس نہیں کرتا، اس کی ضرور نشاندہی ہوئی چاہیے۔ بالکل ~~as~~ defaulter expose ہونا چاہیے اور قوم کے سامنے یہ آنے چاہیں۔ میں درود مندی سے عرض کرنے کی کوشش کر رہا ہوں کہ ہمیں سائل کا حل تلاش کرنا ہے۔ اس وقت قوم کا یہ پیسہ لٹا ہے۔ یہ تو حقیقت ہے کہ اگر ان فناں کا رپورٹینگ کا پیسہ لوگوں تک پہنچا ہوتا تو آج ہم یہ بحث نہ کر رہے ہوتے۔ لیکن میں یہی عرض کرنے کی کوشش کر رہا ہوں کہ سیاسی لوگ اپنے سیاسی مخالفوں کی مخالفت کرتے ہوئے کہ سیاستدان تو لاڑتے رہتے ہیں، جنہوں نے لوٹا ہے وہ پیسہ لے کر چلے نہ جائیں، اس طرف ہماری نظر ہوئی چاہیے۔

اس کے علاوہ میں یہ عرض کرنا چاہتا ہوں کہ ہیگنگ ایک موجود ہے، قوانین میں لمبی چوڑی تبدیلی کی ضرورت نہیں ہے، تمام اثاثے اور زکے محمد کے جائیں، فوری طور پر محمد کے جائیں اور چھوٹے کھاتہ داروں کو پہلے پیسہ دیا جائے، بڑے کھاتہ دار اگر اس سے فائدہ اٹھانا چاہیں اور کوئی فناں کمپنی ان کو پیسے لوٹا رہی ہو تو اس کی بھی انکوارٹی ہوئی چاہیے اور اس کیلئے بھی ان کو الگ سزادی جائے۔ پہلے چھوٹے کھاتہ داروں کو ان کے پیسے دیجائیں اور اسی طریقے سے حکومت ایک ادارہ قائم کرے اور اس کے ذریعے پورے Cases سامنے آئیں اور ان Cases کی Case to case hearing کر کے ان پر فوری طور پر فیصلے کئے جائیں۔

اس سے بڑھ کر بھی میری یہ تجویز ہے کہ جوڈیشل کمیشن بنایا جائے جس میں سپریم کورٹ کے بچ ہوں اور دوہائی کورٹ کے بچ ہوں، وہ فیصلہ کریں اور اس میں سرمایہ لوٹنے والوں کو سزا بھی دی جائے اور باقی لوگوں کو پیسے بھی واپس کئے جائیں۔ میری یہ چند ایک تجویز ہیں، لیکن میں پھر بھی یہی عرض کروں گا کہ اس کوڈاتی طور پر گالی گوچ کے ذریعے ایک دوسرے کے اوپر Counter-Allegations لگا کر ہم مسئلے کا حل تلاش نہیں کر سکیں گے۔ اس کوٹھنڈے دل سے سوچنا ہوگا کیونکہ یہ بد اعتمادی صرف کسی ایک پارٹی پر نہیں ہوگی۔ یہ بد اعتمادی سیاسی نظام پر ہوگی۔

جج تقریر 1991-92

GENERAL DISCUSSION ON THE BUDGET FOR THE YEAR 1991-92, 11th Jun, 1991

جناہ پیکر! جہاں تک خود انحصاری کا تعلق ہے، اس سلسلے میں علامہ اقبال کا ایک شعر عرض کروں گا کہ۔

اٹھا نہ شیشہ گران فرگ کے احسان  
سفال ہند سے مینہ و جام پیدا کر  
میرا طریقِ امیری نہیں فقیری ہے  
خودی نہ نیچ غربی میں نام پیدا کر

ہماری بہت ساری ٹیکیہ میں بیٹھی مذاکرات کر رہی ہیں، اپنی امداد کی بندش پر، گلف کی جنگ کے اثرات بھی ہماری معيشت پر ظاہر ہو چکے ہیں۔ اس مرحلے پر خود انحصاری کانفرنے متنانہ لگانا بڑی ہمت کی بات ہے، یہ جراتِ رندانہ ہے۔ ہمیں خواب دکھایا گیا۔ اس کی تعبیر کل کو کیا ہو گی، ایک عام شہری کے طور پر محosoں کرتا ہوں، وہ یہ ہے کہ پاکستان کے بارہ کروڑ عوام اس بات کا تمہیر کئے ہوئے ہیں کہ وہ امریکہ ہو یاد نیا کی کوئی اور پرپار وہ اپنی غربت، اپنے مسائل، اپنی مشکلات کے باوجود نیوکلیسٹینا لو جی پر سمجھوتہ کرنے کو تیار نہیں ہیں۔

### زرعی خود انحصاری اور ایٹھی قوت

جناب والا! معيشت تلپٹ ہو چکی تھی، آج کا ذی ریگولیشن کا عمل میں سمجھتا ہوں کہ اس ملک کی صحت کیلئے ضروری ہے، لیکن ساتھ ساتھ ہمارے زراعت کے سیکھر کو نظر انداز کیا گیا، صرف ان صنعتکاروں کی وجہ سے جو اپنا نیکس دینے کو تیار نہیں ہیں، ان صنعتکاروں کی وجہ سے جن کی اجراء داریاں ہیں اور ان کے لوگ تشوہا ہوں کے اوپر بیٹھے ہوئے حکومت کے اندر اور باہر بھی۔ اگر ان لا بیز نے ان زراعت والے لوگوں سے، ان کسانوں سے اپنے وعدے ایفانہ کئے، یوفالی کی تواں سے پاکستان کے غریب کسان میدان عمل میں آئیں گے۔ میں عرض کرتا ہوں کہ اگر چھ فیصد سو دو پر ہم قرض دیتے ہیں جو یہاں چھوٹی سی صنعت لگاتا ہے تو پاکستان کے کسانوں کو 18 فیصد پر قرضہ دیتے ہیں۔ پاکستان کے کسانوں کو چھ فیصد پر قرضہ کیوں نہیں دیا جاسکتا؟ ایگر یکچھ بینک کو اور ایکسپورٹ، برآمد کنندگان کو اکٹھا کیوں نہیں کیا جاسکتا۔ اس لئے جناب! ہمیں اپنے معاشری شخص کی تلاش کرنی ہو گی، امریکہ کا اس لئے وجود ہے کہ اس کا ایگر یکچھ مضبوط ہے۔ روں لئے گرچکا ہے کہ اس کا ایگر یکچھ بیس ہل چکا تھا۔ پاکستان کو دو چیزوں کی سخت ضرورت ہے۔ یہ پاکستان کیلئے اس کی معيشت کی ریڑھ کی ہڈی بھی ہے اور اس کی غیرت کا سب سے بڑا سبب بھی۔ وہ پاکستان کی معيشت کا ارتقا ہے۔ کسانوں کو اس فیضان سے اور چشمہ فیضان تک پہنچنے کے موقع فراہم کئے جائیں اور اسی طریقے سے پاکستان کے اندر نیوکلیسٹینا لو جی پر کوئی سمجھوتہ نہ کیا جائے۔ یہی پاکستان کیلئے آگے بڑھنے کا عمل ہوگا۔ ڈینیشن لائزنس اچھی، غریبوں کو فائدے پہنچانے اچھے لیکن جناب پسکر! اپنی بات ختم کرتا ہوں کہ ہماری خود انحصاری کے عمل میں آگے بڑھنے کے دو پہنچے ہیں۔ جو افتادار میں ہوتا ہے اسے ہر چیز اچھی نظر آتی ہے، اختلاف میں ہوتا ہے تو اسے ہر چیز بُری نظر آتی ہے، اس سے نکل جائے۔ ان تعقبات کو مٹا کر ہل کے تنکات کا جمع کریں گے پھر آشیانہ بنے گا اور اسی میں ہم آسودگی کے ساتھ رہ سکیں گے۔

## اٹاٹوں کا اعلان (قومی اسمبلی 5 جولائی 1993ء)

### DISCUSSION ON POLITICAL SITUATION IN THE COUNTRY

خدا کیلئے اس مقتضہ کے مقام کے حوالے سے آپ پورے غور و خوض کے ساتھ سوچیں کہ اگر اس مقتضہ کو ہم نے ختم کیا اپنے ہاتھوں سے تو پھر پاکستان کے عوام کا اعتماد سیاستدانوں سے اٹھ جائے گا۔ ان سے مایوس ہو جائیں گے۔ قوم کو مایوسیوں کی عینیت گھرا ہیوں میں ڈالنے کی بجائے آئیے ان کیلئے کوئی راستہ تلاش کریں۔ یہاں پہ ہمیشہ کرپشن کے الزامات لگتے رہتے ہیں، آئیے قانون سازی مل کے کریں کہ جو بھی ممبر منتخب ہوں گے اپنے اٹاٹوں کا اعلان کریں گے۔ وزراء اٹاٹوں کا اعلان کریں گے۔ صدر مملکت اٹاٹوں کا اعلان کریں گے، اپنے رشتہ داروں کے، دامادوں کے، سب کے اٹاٹوں کا اعلان کریں گے اور پھر اس کیلئے قانون سازی کریں، کہتے ہیں سیاستدان اصولوں میں Believe نہیں کرتے۔ ہمیں خود کشی نہیں کرنی چاہیے۔ قانون سازی کریں، آئینی طریقوں سے نواز شریف کو ہٹانے کا راستہ ہو۔ اس ہاؤس میں میجارٹی میں بیٹھے ہوئے جس وقت چاہیں ہٹادیں تو سرتسلیم خم کر لیں ہم۔ اس ملک کے اندر کوئی پیدائشی ہو یا کوئی بناوٹی ہو، خود کو بادشاہ سمجھتا ہو اور سمجھتا ہو کہ پارلیمنٹ کو اپنے پاؤں کے نیچے مل دے گا، یہ خواب کی بات ہے اور یہ خواب کبھی شرمندہ تعبیر نہ ہو گا۔

### پاکستان کی ترقی اور زراعت کا ایڈم بم

NATIONAL ASSEMBLY OF PAKISTAN 13th may 1997 (Resolution)

در میان قعر دریا تختہ بندم کردہ ای

بعد گولی دامن ترکن ہشیار باش

جناب پیکر! زراعت کا شعبہ بالکل ایک روایتی انداز کی صورت میں زیر بحث لا یا جاتا ہے اور اس کو قطعاً اہمیت نہیں دی جاتی۔ لیکن آج کے حالات جس طرف جا رہے ہیں کہ اگر اس شعبے کو مزید نظر انداز کیا تو پاکستان کی معیشت تو تباہ ہو ہی چکی ہے، آنے والے وقتوں میں پاکستان کے اندر رخٹ کے جو آثار پیدا ہوئے ہیں وہ طوفان کی شکل اختیار کر لیں گے۔

جناب پیکر! میں بنیادی چار پانچ چیزیں عرض کرنا چاہتا ہوں۔ پہلی بات تو یہ ہے کہ عرب ممالک نے آنکل کو ہتھیار کے طور پر استعمال کیا تھا۔ اسرائیل کے خلاف اور اس وقت سے فلسطین کے مسئلے کو اہمیت حاصل ہوئی۔ پھر روس کے خلاف فوڈ ہتھیار کے طور پر استعمال ہوا، اور روس جو پوری دنیا کی طاقتور ترین قوت کبھی جاتی تھی وہ پارہ پارہ ہو گئی۔ آج اگر ہم اس فوڈ و پین کو اپنے خلاف استعمال کریں گے۔ اپنے آپ خود کشی کریں تو راستے کھلے ہیں اور اس کی طرف ہم جا رہے ہیں۔

اگر ہم اسی فوڈ و پین گندم کے ہتھیار کو ثابت طریقے سے استعمال کریں گے تو اس وقت کیفیت یہ ہے کہ

پاکستان ایک ایسا خوبصورت جزیرہ ہے۔ جس کے اردو گردانڈیا میں بھی گندم، آٹا مہنگا ہے، افغانستان، ازبکستان، تاجکستان، چین، ماسکوت غذائی بحران ہے۔ ہماری مغربی سرحدوں پر ایران کو بھی غذائی بحران کا سامنا ہے اور پاکستان کا کسان ایک کروڑ انہتر لاکھن گندم سال میں پیدا کر رہا ہے۔ ان حالات میں جب آپ ان کو پیسے کم دے رہے ہیں۔ جب آپ کے پورے حالات گندم پیدا کرنے کے خلاف ہیں۔ ایک کروڑ انہتر لاکھن اور خرچہ کیا آتا ہے، سال کافی آدمی تو اس لحاظ سے ایک کروڑ چونٹھ لاکھن گندم کی ضرورت ہے اور ایک کروڑ انہتر لاکھن ان حالات میں بھی کسان بے چارہ پیدا کر کے ملک کو دے رہا ہے۔ یہ جو بقیہ گندم چالیس ارب روپے کی ہم منگوا رہے ہیں۔ یہ سملنگ کرنے کیلئے منگوارہ ہے ہیں۔ ہم نے خود کفالت حاصل کی ہوئی ہے۔ گندم خریدنے پر کمیشن، گندم کی بار بداری پر کمیشن، گندم کی کشتیاں آنے پر کمیشن، گندم اس ملک کے اندر لے جانے پر کمیشن اور پھر اس کو ازبکستان، اندیا، ایران کے اندر بیچنے کے اوپر کمیشن۔ ایک مافیا پیدا ہو گیا ہے جو خون چوس رہا ہے قوم کی معیشت کا۔ عرض کرنا چاہتا ہوں، صنعتی ترقی سر آنکھوں پر لیکن اس کے اندر آپ کو کم دس سال لگیں گے۔ اگر میں ایک نسخیہ بتاؤں کہ چھ مہینے کے اندر پاکستان ترقی پذیر ملک نہیں، اپنے قرضے اتنا نے والا ملک بن سکتا ہے تو شاید کوئی یقین نہ کرے۔ لیکن جناب والا! جس ملک کی One crop economy ہے، ہم مانتے ہیں کہ یہ one crop economy ہے۔ ایک کپاس کی فصل پر یہ ملک کھڑا ہے۔ جس سال کپاس کی فصل تباہ ہو جائے، ملک کی معیشت اوپر آ جاتی ہے۔ میں عرض کرنا چاہتا ہوں کہ فرض کریں یہی فارمر آپ کا، آپ کو ڈیڑھ کروڑ گانٹھ کا شن دے دے۔ ڈیڑھ کروڑ گانٹھ کا شن تو اسی سال آپ کے آدھے قرضے اتر سکتے ہیں، چھ ماہ میں اور ملک کی معیشت کا میں مہیا کیا جا سکتا ہے۔ یہاں وہ طبقات جنہوں نے اپنی زراعت کو دیکھنے پر تعصبات کی عینک چڑھا رکھی ہے، وہ دیکھنا نہیں چاہتے، جہاں سے ملک آج کھڑا ہو سکتا ہے۔ جیسا کہ میں نے عرض کیا ہے کہ آج فوڈ و پین کے طور پر ہم استعمال کر سکتے ہیں۔ کسان کی آپ نے حالت کیا کر رکھی ہے، ڈیڑھ لاکھ کا ٹریکیٹر ملتا ہے، ایران کے کسان کو، ترکی کے کسان کو، اندیا کے کسان کو اور ہمارے بارڈر کے اوپر لاکھوں کی تعداد میں وہ وہ ٹریکیٹر اندر آنے کو تیار کھڑے ہیں لیکن ہم نے اپنے کسان کو کہا ہے کہ نہیں تم چھ لاکھ میں خریدو، اس کو باندھ دیا ہے، اس کے پاؤں کو زنجیریں ڈال کر جیسا کہ میں نے عرض کیا پہلے کہ

در میاں قعر دریا تختہ بندم کر دہ ای  
بعدی گولی دامن ترکن ہشیار باش

اس کے ہاتھ باندھ دیئے ہیں آپ نے، جو لڑنے والا ہے، آپ کے ملک کی معیشت کی جنگ، وہ کسان ہے، وہ کبھی خوشحال نہیں ہوتا۔ دیگر ملک کیونکہ ان کو پتہ ہے کہ یہ مشکل کام کر رہا ہے، اسے اپنالاڈلا بیٹا کہتے

ہیں۔ اس کو زیادہ سے زیادہ سہولتیں دیتے ہیں۔ یورپین کمیونٹی نہ صرف ان کو فریلاائز رفت دیتی ہے بلکہ ٹرانسپورٹیشن کے پیسے بھی دیتی ہے کہ کھاد کی بوری بھی لو اور پہنچنے کے پیسے بھی لو۔ اس کسان سے ہمارا مقابلہ ہے۔ امریکہ کے کسان کو ڈیزل اور پاور جزیشن کے تمام موقع فراہم کر کے اس کے کھیت تک پہنچائے جاتے ہیں۔ اس سے مقابلہ ہے، ہمارے کسان، کا ہمارے کسان کا ائٹیا کے اس کسان سے مقابلہ ہے، جس کو گندم زیادہ پیدا کرنے پر بھلی مفت فراہم کی جا رہی ہے، ان کے ساتھ ہمارا مقابلہ ہے اور جہاں پر چھپر سنت مارک اپ کے ساتھ وہاں ان کو پیسے ملتے ہیں بلکہ ایکسٹری Money دے کر ان کو آگے فلوٹ کیا جاتا ہے، ان کے ساتھ مقابلہ ہے ہمارا۔ آج یوں میسا یہ پر جناب والا! جو پولیشن۔ سی ائٹیا کے کسان کو دوسروپے کی ملتی ہے وہ پاکستان کے کسان کو پلانٹ پر ٹیکشن کیلئے کاشن کیلئے آٹھ سوروپے کی ملتی ہے۔ مجھے بتائیے آج اگر پاکستان کی معیشت کو کھڑا کرنا چاہتے ہیں، تعصبات کی عینک کو آپ اتنا چاہتے ہیں، یہ امپورٹ ٹیکس ختم کر دیں، آپ زرعی ادویات پر، پلانٹ پر ٹیکشن کے اوپر۔ اسی سال لوگ چھپرے آٹھ آٹھ پرے کریں گے اور آپ کی کاشن ڈیڑھ کروڑن گا تھھ ہو جائے گی اور اسی سال پاکستان ترقی پذیر نہیں ہوگا، طاقتور ہوگا، دنیا کو فوڈ دینے والا ہوگا، گندم دینے والا ہوگا۔ خوراک دینے والا ہوگا۔ جھوپی پھیلانے کی بجائے، آپ کی جھوپی جس میں چھید پڑے ہوئے ہیں، جو ڈالتے ہیں وہ نکلتا جاتا ہے۔ اس میں یہ کسان آپ کو عزت والا ملک واپس دے سکتا ہے۔ غیرت کا ملک واپس دے سکتا ہے، معیشت کو بحال کر سکتا ہے۔ آپ نے اس کے پاؤں میں زنجیریں ڈال رکھی ہیں۔ اس کی آنکھوں میں خون کے آنسو ہیں وہ دھکے کھارہا ہے۔ بنکوں کے باہر جاتا ہے، دھکے ملتے ہیں، میں فیصد اٹرست دیتا ہے۔ وہ لوگوں سے ذاتی پیسے مانگ کر اپنے کھیتوں کو چلانا چاہتا ہے۔ انفارسٹر کھر آپ کے پاس موجود ہے۔ دنیا کا اہم ترین اریکیشن سسٹم آپ کے پاس موجود ہے۔ ایک آر گناہ ڈیلبر آپ کے پاس فارمر کی صورت میں موجود ہے۔ بطور انوسروہ کام کرنا چاہتا ہے۔ جو ٹیکٹ لینڈ پڑی ہوئی ہے، اگر دس مرلیع دے دیں اس کو کہیں کہ دو سال کے اندر اتنی گندم دینی ہے، وہ زمین کا سینہ چیر کر پانی بھی خود نکالے گا، انوٹ بھی خود کرے گا، گندم آپ کو Provide کرے گا۔ ہم نے اپنی معیشت کے اندر زراعت کی ترجیح آخر میں کر دی ہے۔ تعصبات کی وجہ سے مفادات کی وجہ سے نقصانات ملک کو ہو رہے ہیں، قوم کو ہو رہے ہیں، ملک ڈوب رہا ہے، چند افراد وہ تیر رہے ہیں۔ وہ مفادات سے دامن بھر رہے ہیں، اس وقت ہمیں ایک new look سے، نئی سوچ سے، نئے اینگل سے، نئے زاویے سے دیکھنا پڑے گا زراعت کو۔ اب آپ نظر انداز نہیں کر سکتے۔ یہ اسٹبلیاں جب تک اپنے کسان کی طرف اپنی زراعت کی طرف اپنی زمین کی طرف، زمینوں کے خزانوں کی طرف نظر نہیں ڈالیں گی تو پھر دنیا کی نظریں بھی ہم سے بدل جائیں گی۔ ہم بھیک مانگتے پھرتے ہو گئے اور ہمیں کوئی بھیک ڈالنے کو تیار نہیں ہو گا، شکر یہ۔

## سپریم کورٹ پر حملہ

### RESOLUTION EXPRESSING ESTEEM AND REGARDS FOR THE DIGNITY AND HONOUR OF THE SUPREME COURT OF PAKISTAN

جناب پیکر! میں عرض کر رہا تھا کہ آج سپریم کورٹ کے ارد گرد جو واقعات ہوئے ہیں کوئی بھی صحیح سوچ رکھنے والا شہری ان کی تائید نہیں کر سکتا اور سپریم کورٹ کے مقام اور اس کے تقدس کا ہم سب نے حلف اٹھایا ہوا ہے اور اداروں کے تحفظ کی ذمہ داری سب سے زیادہ ایگزیکٹو پر عائد ہوتی ہے۔ ہماری ذمہ داری ہے اور اس ذمہ داری سے انحراف نہیں کر سکتے اور صرف نظر بھی نہیں کر سکتے۔ جناب پیکر! آج حکومت کے علم میں جب یہ واقعات آئے ہیں، آپ کے علم میں ہو گا کہ فوری طور پر اس کیلئے چیف کمشنر کو انکوائری ہولڈ کرنے کا حکم دیا گیا ہے۔ اس واقعات میں ملوث ایک شخص کو گرفتار کیا گیا ہے اور مزید بھی ان اداروں کے تحفظ کیلئے جو اقدامات کرنے پڑے حکومت وہ اقدامات کرے گی..... اور پوری ذمہ داری کے ساتھ ان پر عملدرآمد بھی کرائے گی۔ جناب پیکر! جو ڈیشیری کے اختیارات کی باتیں اور اس سے دوسرے معاملات کی باتیں ہوتی رہتی ہیں، ایوانوں کے اندر بھی ہوتی رہتی ہیں اور عدالیہ کے فیصلوں کا احترام ذمہ داری بھی ہوتی ہے ہم سب کی، قانون بنانے کا، میں حق حاصل ہے اور قانون کی تشریع کا حق عدالیہ کا ہے اور وہ ایک اہم ستون ہے۔ مملکت کا اگر وہ ستون کمزور کرنے کی کوشش کی گئی یا کی جائے تو پورے نظام کو دھکا لگتا ہے، اس نے مسلم لیگ بھیت جماعت اور ان کی ساتھی جماعت نے، حیفوں نے بھی ہر موقع پر عدالیہ کا احترام کیا ہے، عدالیہ کی سر بلندی کے آگے سر جھکایا ہے اور ملک کے قوانین کو منضبط کرتے ہوئے اپنے ملک کے تمام ستونوں کی وقعت اور ان کی عزت کا احترام کیا ہے۔ کوئی حرکت جس نے بھی کی ہے، اس کا تعلق مسلم لیگ سے ہو، اس کا تعلق کسی اور پارٹی سے ہو، جس نے بھی کوئی نازیبا حرکت کی ہے، کوئی آدمی ان کو ڈیفنڈ کرنے کی جرات نہیں کر سکتا ہے۔ آج نواز شریف تو یہ کہہ رہا ہے اور پوری اسلامی کہہ رہی ہے کہ ہم Disown کرتے ہیں۔ جو ہوا ہے غلط ہوا ہے۔ اس کی نہ صرف تردید کرتے ہیں بلکہ ہم اس بات کی نہست کرتے ہیں۔

### KASHMIR ISSUE

### کشمیر کا مسئلہ

میں کوشش کروں گا اور نارملی میں ایڈ جسٹ کرنے کی کوشش کیا کرتا ہوں۔ گزارش یہ ہے کہ پہلی بات تو یہ ہے کہ کشمیر کا جو ایشور دوبارہ زندہ ہوا ہے وہ ہوا ہے Post-Afghan ear ہے۔ اس کے بعد کشمیر کے اندر ریا ہے کہ resurgence کہہ رہے ہیں، ہم اسے فریڈم مومنٹ سمجھتے ہیں۔ وہ ابھرائے عالمی ایجنسڈ اپ..... گزارش یہ ہے کہ یہ عالمی ایجنسڈ اپ آیا ہے، کشمیریوں کے خون سے اس کا کریڈٹ کبھی ہم لیتے ہیں، کبھی کریڈٹ موجودہ حکومت لیتی ہے، کبھی کوئی لیتا ہے، پہلی بات طے شدہ ہے کہ کشمیریوں نے خون دے کر کشمیر کے

مسئلے کو عالمی ایجنسٹے کا موضوع بنادیا ہے، یہ کوشش ان کی اپنی ہے۔

جناب پسیکر! آپ کے متعلق کوئی سازش نہیں ہو رہی۔ میں گزارش یہی کر رہا ہوں کہ اب دیکھنا یہ ہے کہ حکومتیں اپنے طرز عمل سے کیا راستہ اختیار کرتی ہیں۔ موجودہ حکومت پر الزمام یا کسی اور حکومت پر یہ الزمام کوئی نہیں لگا سکتا کہ کوئی کشمیر کے مسئلے کو نظر انداز کرے گا کیونکہ کشمیر کا مسئلہ خون کی طرح ہمارے جسم میں دوڑتا ہے اور اسے نظر انداز کرنے والے اپنی موت پر سخت کر دیں گے۔ بات اصل میں یہ ہے کہ اس کوںس ہینڈل کیا جا رہا ہے، ہماری گورنمنٹ کے دور میں ہمیں کہا گیا کہ Pakistan is going to be declared to be declared terrorist country اور کشمیر کے اندر Infiltrators مداخلت کا بیچج رہے ہیں اور کشمیر کے اندر جنگ ہم لڑ رہے ہیں، پاکستان اور پاکستانی حکومت اور اس حکومت کا سربراہ نواز شریف۔ سردار آصف احمد علی صاحب میرے بہت قریبی دوست رہے ہیں، آج بھی میں ان کا احترام کرتا ہوں۔ انہوں نے اپنی پریس کانفرنس میں کہا

Yes, Mian Nawaz Sharif's Government had been sending people, Infiltrators, to go and create problems in the valley of Kashmir.

اب جناب پسیکر! وہ وزیر خارجہ بیٹھے ہیں، میری مجبوری ہے کہ میں ان کی حب الوطنی پر شبہ کرنے کی جسارت نہیں کر سکتا لیکن ایک طرف ایک حکومت Off the hook کرانے کیلئے کشمیر کو اور کشمیری مداخلت کار (Infiltrators) کو، نواز شریف کی گورنمنٹ Off the hook نہیں کر سکتی تھی۔ دوسری حکومت لائی گئی، جنہوں نے Off the hook کرایا، کشمیریوں کی اس دہشت گردی کے مسئلے کو لیکن اس گورنمنٹ نے چار پانچ موقع پر Let Down کیا ہے۔ جزل اسکلبی سے اس قرارداد کو واپس لے کر Let Down کیا۔ انہوں نے جنیوا میں بیٹھ کر پھر Let Down کیا کہ پچاس سال کے بعد کشمیر کے مسئلے کو Dead wood کہا گیا اور اس پر اپوزیشن نے پورا پریشر Mount کیا۔ ہم نے کہا کہ خدا کیلئے آپ کب تک سوئے رہیں گے۔ جنہوڑا ان کو اور اس کے بعد جوبات سانے آئی کہ وہ ہمارا جزل اسکلبی میں بیٹھا ہوا احمد کمال ہو یا کوئی اور ہو، ہماری جو وہاں پر ایک قسم کی Negligence تھی احمد کمال کی وجہ سے، وہ Dead wood ہو گیا۔ پوری قوم اس کے اوپر تملہ اٹھی تھی اٹھی۔ پکارا سب نے کہ یہ کیا ہو رہا ہے، پھر جا کروہ اقوام متحده کے ایجنسٹے پر گیا۔ اب یہ جو Lapses ہیں اور گورنمنٹ کی اپنی غفلتیں ہیں۔ ان کی وجہ سے کشمیریوں نے جسے خون کے ساتھ زندہ کیا تھا، اس کے اندر دراڑیں ڈالنے کی کوششیں ہوتی رہیں۔ آج اٹھیا وہاں پر انتخابات کر رہا ہے، اٹھیا کے وہاں پر سات لاکھ فوجی موجود ہیں، اور ہر فیملی پر ایک پولیس والا یا فوجی کھڑا ہے۔ اتنی زیادہ فوج ہونے کے بعد بھی انتخابات کے انعقاد کیلئے انہیں چوبیس ہزار عملہ انتخابات کرانے والا اٹھیا سے منگوٹا پڑا ہے۔ کشمیریوں نے بایکاٹ کا اعلان کر دیا

ہے۔ شاف نے کہا ہم یہ ایکشن ہولڈنیس کرائیں گے۔ اس لئے انڈیا اس وقت دھول جھونکنا چاہتا ہے دنیا کی آنکھوں میں۔ ان نامنہاد انتخابات کے ذریعے۔ اور بدسمتی یہ ہوئی کہ انہی دنوں میں جو یہاں انتخابات ہوئے وہ بھی Controversial Abortive کے مقابلے میں انتخابات کی کوئی وقعت نہیں ہے۔ اور اس کیلئے ہمیں اس مسئلے کو اجاگر کرنا ہے۔ کشمیری خون دے رہے ہیں، کشمیری جنگ لڑ رہے ہیں، لیکن کشمیری ضرور دیکھتے ہیں اس بات کیلئے کہ پاکستان کی طرف جو کشمیر کو اپنی شرگ قرار دیتا ہے۔ جناب پیکر، شکریہ۔

محمد جاوید ہاشمی، سر میں کوئی Repetition بھی نہیں کر رہا۔

پیکر! کافی لوگوں نے بولنا ہے۔ ایڈ جرنٹ موشن دو گھنٹے سے زیادہ نہیں ہوتا۔

جناب محمد جاوید ہاشمی، پھر ہم ان سے الناف نہیں کر رہے ہوں گے۔

پیکر، ہاشمی صاحب! ایڈ جرنٹ موشن دو گھنٹے کا ہوتا ہے۔

محمد جاوید ہاشمی، سر اس اسیبلی کے اندر اگر ہم کشمیر کے بارے میں اسی غفلت کا شکار ہوئے۔ ان روز کے اندر ہم نے دفن کر دیا اپنے اہم ترین معاملات کو بھی قواعد، کی یہ قبر پرانی ہو جائے گی۔ لیکن مسئلہ زندہ رہے گا۔

میں یہ کہنا چاہتا ہوں کہ اس وقت ہندوستان پوری دنیا کے سامنے بے نقاب ہو چکا ہے۔ ہماری حکومت کی یہ ذمہ داری ہے کہ اس کا یہ نقاب جو اس نے انتخابات کے ذریعے پہنا ہے، یہ نقاب نوج ڈالا جائے۔ مجاہد قربانیاں دے رہے ہیں، جنگ لڑ رہے ہیں۔ یہ ہماری بنیادی ذمہ داری ہے کہ کشمیر کے استصواب کی بات کو آگے بڑھائیں۔ جس وقت تمام دنیا میں غلامی کی زنجیریں ٹوٹ رہی ہیں، ملکتیں آزاد ہو رہی ہیں، جو چینا جیسے ملک نے اپنے آپ کو منوایا ہے۔ پوری دنیا آج حریت اور آزادی کی تمام تحریکوں کو مان رہی ہے۔ صرف ایک حریت کی تحریک اس وقت لاوارث بنی ہوئی ہے، کوئی اس کی بات کرنے والا نہیں ہے۔ پوری دنیا کی آزادی کی تحریکوں کے اندر اگر کوئی تحریک ناکام بنائی جا رہی ہے تو وہ کشمیر کی ہے۔ آپ فلپائن کے مسلمانوں کو دیکھیں، انہیں بھی آزادی کے اختیارات دے دیئے گئے۔ انہیں بھی اپنی Determination کیلئے کہ وہ پانچ سال کے بعد کیا کرتے ہیں، فلپائن نے بھی مراعات دے دیں۔ جو چینا کے اندر روس نے بھی دے دیں، لیکن ہم ناکام ہو رہے ہیں، اس لئے قوم پوچھنا چاہتی ہے کہ کشمیر کے مسئلے پر ناکامیاں ہی ناکامیاں کیوں اس حکومت کے مقدار میں ہیں، شکریہ۔

**ہر قیمت پر احتساب (قومی اسیبلی 11 جون 1996ء)**

شکریہ جناب پیکر! ایشو یہ ہے کہ یہاں پر کرپشن کے چار جز گذشتہ دو دن سے دونوں طرف سے آئے ہیں۔ اب Established Fact یہ ہے کہ ہمارے ایجنسڈ اپر دونوں طرف سے کرپشن اور اس کو ختم کرنے کے

اقدامات سرفہرست ہیں، دونوں طرف سے آراء موجود ہیں۔ وہ بھی کہہ رہے ہیں کہ کرپشن ہے اور ہم بھی کہہ رہے ہیں کہ کرپشن ہے۔ اس کیلئے صرف کھڑے ہو کر لفظی جنگوں کی بجائے ہم کوئی راستہ اختیار کریں، کیونکہ یہ بات صحیح ہے کہ اس ملک میں کرپشن تقریباً تمام Walk of life میں موجود ہے۔ مگر سیاستدان چونکہ Public representatives ہیں اور انہوں نے قوم کیلئے مثال قائم کرنی ہوتی ہے، اسی لئے کرپشن کا ایشوپوری دنیا میں سیاستدانوں کو بنایا جاتا ہے۔ خواہ وہ انڈیا ہو، برطانیہ ہو یا جاپان ہو، وہاں پارلمینٹیز کی کرپشن کو روکنے کیلئے بہت سارے راستے اختیار کئے جاتے ہیں۔ سخت اقدامات کئے جاتے ہیں، تاکہ یہ نمائندہ ادارے جنہوں نے قوم کی رہنمائی کرنی ہے صاف اور شفاف ہوں، اس ملک میں، اسی اسلام آباد میں 80 فیصد گمراہ کوٹھیاں بیور و کریسی کی ہیں۔ انہوں نے لوٹ مچائی ہوئی ہے۔ آپ اندازہ کریں کہ پولیس کتنی کرپٹ ہے، حتیٰ کہ جب ہم بنس کیوں کی بات کرتے ہیں، وہاں پہ بھی کرپشن کی کہی نہیں ہے، تمام اداروں میں کرپشن کا زبر پھیلا ہوا ہے۔ لیکن سب سے زیادہ پولیس بھی اور دوسرے لوگ بھی پوری دنیا کے سیاستدانوں کو ٹارگٹ بناتے ہیں تو میں سمجھتا ہوں کہ وہ صحیح کرتے ہیں، کیونکہ ذمہ داری ہمارے اوپر ہوتی ہے کہ ہم بطور چوکیدار آتے ہیں۔ دنیا کے اندر جہاں بھی سیاستدان ہیں وہ یہ تصور لے کر آتے ہیں کہ ہم نے اس خزانے کا اپنے آپ کو چوکیدار بنانا ہے۔ اگر چوکیدار بھی لوٹ میں شامل ہو جائیں تو پھر اس ملک کا کچھ نہیں بچتا۔

اسی لئے جب آج بات شروع ہوئی ہے اور کل محترمہ کے بارے میں بات ہوئی۔ اگر آج جزء باہر صاحب تشریف فرمائیں اور مجھے ان کے لئے بڑا احترام ہے، وہ بچے دل سے اس ملک میں چاہ رہے ہوں گے کہ کرپشن کا خاتمه ہو لیکن جو اقدامات ہیں، میں اس سلسلے میں یہ عرض کرنا چاہتا ہوں۔ ہم نے تجویز پیش کی اور پھر دھراتے ہیں کہ آپ اس پر اکاؤنٹیبلیٹی کیلئے احتساب کے لیے ایک آئینی ادارہ بنائیں۔ ادارہ بنائیں اور اگر اس میں Individuals کے کیس آتے ہیں تو آنے چاہیں۔ میں واقعہ اس سلسلے میں اسفندر یار ولی سے متفق ہوں کہ یہاں پر یہ کہنا کہ جاوید ہاشمی کے بارے میں یہ بات نہ آئے، Individual کے بارے میں، میاں نواز شریف کے بارے میں نہیں آئی چاہیں۔ Because he is a Public representative، No یا محترمہ بے نظیر صاحبہ کے بارے میں نہیں آئی چاہیں۔ میں کہتا ہوں کہ یہ سب سے بڑے ذمہ دار ہیں۔ سیاستدانوں کی حکومت کو ترجیح اس لئے دی جاتی ہے کہ سیاستدانوں کا احتساب ان کی accountability ہو سکتی ہے۔ وہ اپنے حلقہ انتخاب میں جا کے جوابدہ ہوتے ہیں۔ ایک عام آدمی سے لے کر سب سے بڑے اداروں کے سامنے accountability ان کی ہوتی ہے۔ اس لئے جب وہ صاف سفرے بن کر آئیں گے تو پھر قوم کو ایک اچھی گورنمنٹ ملے گی Good Government میراث بھی آئے گا، جب ایک آدمی صاف سفر اہو کے ایک پروپریس سے نکلے گا۔

ای لئے سیاستدانوں کو ٹھیک رکھنے کیلئے اس کے مختلف پرائیس ہیں۔ ایکش بھی ایک پرائیس ہے۔ آپ پلک کے سامنے جاتے ہیں تو جوابدہ ہوتے ہیں۔ پھر پرائیس ہی ہے کہ ہم نے گوشواروں کی بات کی۔ ہم۔ مطالبہ کرتے ہیں کہ یہ گوشوارے کیوں نہیں شائع کئے گئے۔ کیوں؟ ان پر کیا پابندی ہے۔ ہم سب اپنے آپ کو رضا کارانہ طور پر پیش کرتے ہیں کہ کم از کم اپوزیشن کے گوشوارے چھاپ دیئے جائیں۔ اگر ادھر کوئی مقدس میشین (Sacred cows) ہیں جو اپنے آپ کو چھپانا چاہتی ہیں تو چھپائیں۔ باہر صاحب کو چاہیے کہ وہ کم از کم انھیں اور ہماری جائیدادوں کے گوشواروں کو جاری کر دیں۔ ہمیں اس پر کوئی اعتراض نہیں ہے، پورے قومی پرنس کو دے دیں، جو وہاں پر ہم نے دیئے ہوئے ہیں، ہمیں کوئی اعتراض نہیں ہو گا۔ لیکن میں یہ کہنا چاہتا ہوں کہ لیڈرز کو صاف اور شفاف طریقے سے اپنی قوم کے سامنے کھڑا کرنا چاہیے۔ چلیئے ہم نے نمبر سکور کرنے کیلئے کہہ دیا ہو گا۔ ہم کہتے ہیں آپ ایک accountability commission <sup>commission</sup> کا مقصود بھی ہی ہوتا ہے۔ اپوزیشن کا کام ہے کہ وہ ان کی خرابیاں بتائیں اور گورنمنٹ کا کام ہے کہ وہ اپنے آپ کو صفائی کے طور پر اس ہاؤس کے سامنے پیش کریں۔

جناب والا! جزل باہر صاحب کی خدمت میں میں عرض کرنا چاہتا ہوں۔ یہ ناراض نہ ہوں۔ انہوں نے دو سال پہلے یہاں اسی ہاؤس میں آپ سے اجازت لے کے مہران یکنڈل کے اندر کیست سنوایا۔ ذاتی طور پر مجھ پر ازالات لگائے اور ٹی وی پر ہائی لائٹ کیا۔ پوری قوم کے سامنے ہائی لائٹ کیا۔ میں کئی مرتبہ چل کے جزل باہر صاحب کے پاس گیا ہوں کہ خدا کیلئے وہ ازالات جو آپ نے لگائے تھے، اس میں مجھے تو سزادیں۔ پرستی جا کے میں نے درخواست کی ہے۔ اب ان کو ایک ہی لفظ آتا ہے، یہ مخطوطے کی طرح کہ آجائے گا، ہو جائے گا، دو سال گزر گئے، لیکن شروعات نہیں ہوئیں۔ نوٹس تک مجھے نہیں آپا۔ ایک نوٹس تک نہیں آیا۔ اور دو سال کے بعد یہ کہاں ہوں گے یا کہاں نہیں ہوں گے، میں سمجھتا ہوں کہ ان کے اندر غیرت ہوتی۔ آج مجھے یہ کہہ رہے ہیں کہ شاید آپ کا نام مہران بینک میں نہیں ہے، جس کے کیسز لے کر آئے تھے، اس کو انہوں نے سندھ میں مشیر اطلاعات بنایا ہوا ہے۔ وہ اطلاعات سندھ کا، ان کی پیپلز پارٹی کی گورنمنٹ کا غیر منتخب آدمی ہے۔ اس کو آفس دے دیا ہے، اس کو اہمیت دی ہے، لیکن اس کے باوجود میں کہتا ہوں کہ افسونا کی بات یہ ہے آپ کو تو آکے کہنا چاہتے تھا کہ ہم نے اس کو مشیر اطلاعات بنانے کی غلطی کی ہے، میری بات کی اگر تردید کر دیں گے تو مجھے خوشی ہو گی۔ سوائے اس کے اٹھ کر انہوں نے کچھ نہیں کہنا کہ ہاں ہم کریں گے۔ ہم آرہے ہیں، حبیب بنک کی طرف۔ میں یہ پرستی بات نہ کرتا، میں اس لئے کر رہا ہوں جناب پیکر! جب Allegations کا حال یہ ہو، آ کر گا کہ کاغذ پھینک کر پھر بغل میں ایک ڈنڈا لے کر اور یہاں فائل لے کر آ جاتے ہیں۔ میں درخواست کرتا ہوں جزل

بابر صاحب سے خدا کیلئے ہم آپ کے بڑھاپے کا احترام کرتے ہیں، آپ بھی اپنے بڑھاپے کا احترام کجھے، آپ allegations گائے جن کے اندر کوئی بات ہو، ورنہ آج وہی ہمارا مطالبہ ہے کہ احتسابی کیش آئے۔

## قرضے معاف کرانے والے

NATIONAL ASSEMBLY OF PAKISTAN (20 August 1996)

میری گزارش سن لیں۔ میں کوئی اور بات نہیں کرتا۔ خواہ اس میں کسی کا نام ہو۔ میں کہتا ہوں کہ اگر نواز شریف صاحب نے معاف کرائے ہیں قرضے، ان کو بھی آپ بالکل نااہل قرار دیں ایکشن لڑنے سے۔ اس وقت جو لست ہے اس میں محترمہ کا نام ہے، نصرت بھٹو صاحبہ کا نام ہے، آصف علی زرداری کا نام ہے یا جن کے نام ہیں۔ میں کہتا ہوں کہ کیا حق پہنچتا ہے پیلک نمائندے کو کہ وہ ایم این اے اور سینیٹر بننے کے بعد۔ سرہم بھی یہاں آ رہے ہیں پندرہ میں سال سے۔ میں کہتا ہوں کہ جس نے بھی معاف کروائے ہیں، سب سے بڑے اس ملک کے ڈاکو اور لشیرے ہیں، جنہوں نے بینکوں کو قانون سازی کی طاقت کا استعمال کر کے لوٹا ہے، وہ کلانٹوف اٹھا کر جو ڈاکو جاتا ہے وہ بھی قابلِ نہاد ہے۔ لیکن جو اس سے زیادہ بڑے قابلِ نہاد وہ ایم این ایز، سینیٹر، سیاستدان ہیں جنہوں نے اس ہاؤس کا ایڈ وائٹچ لیتے ہوئے اس کے ساتھ اپنے قرضے معاف کروائے ہیں۔ میں پوچھتا ہوں، کیا آپ سب اس قانون کو بنانے کیلئے منظوری دیتے ہیں؟ حکومت میٹھی ہوئی ہے، کوئی ہے جو اس کی حمایت کرے، آج ہی میں اس کی قرارداد پیش کرتا ہوں، آپ پاس کرنے کیلئے ساتھ دیتے ہیں، آپ تیار ہیں، میں ریزو لیوشن پیش کروں۔ آپ محظل کرواتے ہیں اس کے اوپر رولز کو۔

چار ارب قرض معاف کرانے والے فقیر (قومی اسٹبلی 13 ستمبر 1996ء)

ADMITTED ADJOURNMENT MOTION,

جناب محمد جاوید ہاشمی:- یہاں پر تذکرہ ہوا ہے لوگوں کا کس نے کتنے پیے لے لئے اور یہاں پر تذکرہ یہ بھی ہوا کہ چار ارب روپے کا تیکس معاف کرانے والے کوئی فقیر بھی ہیں اس ملک میں۔ سیلز تیکس کے ایک پراجیکٹ میں ان کو معاف کر دیا جاتا ہے اور اس دور میں جب کہ قوم ایک بھر ان سے گزر رہی ہے، معاشری بحران سے اور اس میں یہ جو لوگی سینیٹ کی بات آئی کسی طرف سے تردید نہیں آ رہی، اس لئے لوگوں کا اس عمل سے اعتماد اٹھتا جا رہا ہے کہ وہی لوگی سینیٹ والے ہماری حکومت میں بھی کمی ہوتے ہیں۔ اس سے پچھلی حکومت میں بھی کمی ہوتے ہیں تو لوگ سمجھتے ہیں کہ یہ چند لشیرے ہیں۔ انہوں نے اپنی لوٹ کھوٹ کو تحفظ دینے کیلئے ایک یونین بنالی ہے اور قوم کے جسم سے خون کا آخری قطرہ نچوڑ رہے ہیں اور اگر قوم اس نتیجے پر پہنچی ہے تو قوم کسی غلط نتیجے پر نہیں پہنچی، بلکہ اس کے اندر ہم سب لوگ اپنے آپ کو ملوث کئے ہوئے ہیں، جناب والا! حکومت وقت کی ذمہ داری اس لئے زیادہ ہو جاتی ہے کہ احتسابی عمل بھی ان کے پاس ہوتا ہے۔ دینے والے بھی وہی ہوتے ہیں اور آج یہاں

تک ہوا کہ یہ کلی کے علاقے کے اندر چار ارب روپے کا سیلز ٹیکس کا جو ریبیٹ دیا ہے اس کی وجہ یہ ہتا ہے کہ کلی سینٹ والوں نے کہا کہ ہم آپ کو کلی ڈیم بنا کر دے دیں گے۔ اس لئے اس ایک Assumption پر ایک مفروضے پر چار ارب روپیہ خرداں وقت نے شاہان وقت نے اپنی خرداں عنایات کے مطابق ان کو معاف کر دیا۔ اب یہ چار ارب روپیہ جو آنا تھا اس ملک میں وہ غریبوں کا چار ارب روپیہ تھا۔ اس غریب آدمی کا بھی جو ایک موچی بیچارہ جوتی گاٹھرہ ہے وہ بھی شام کو حکومت کے خزانے میں پیسے جمع کرتا ہے۔ وہ اگر چائے کی پتی لیتا ہے تو اس میں بھی ٹیکس جمع کرتا ہے۔ چینی لیتا ہے تو قوی خزانے میں ٹیکس جمع کرتا ہے اور اپنی جوتی گاٹھنے کیلئے جو وہ دھاکہ لے کر آتا ہے اس کے اوپر جو ٹیکس لگا ہوا ہے وہ جمع کرتا ہے۔ اس ملک کا غریب لکڑا ہارا، بیچارا تو خزانے میں جمع کر رہا ہے، شام کو اپنا خون شیج کر اور ایک طرف چار چار ارب روپے معاف کئے جا رہے ہیں۔ صرف یہ نہیں بلکہ اس کیستھ میں یہاں پر تذکرہ کروں گا، ہمارے وزیر تجارت اتفاق سے موجود ہیں، تشریف رکھتے ہیں، ان کے اس وقت تقریباً پانچ کنسرنز کام کر رہے ہیں اور ان کے اوپر ایک ارب روپیہ تقریباً ایک ارب روپیہ قرضہ لے چکے ہیں اور صرف قرضہ نہیں انہوں نے ڈینفس کے اعتماد کو تقصیان پہنچاتے ہوئے یہ کیا ہے کہ وہ جو اپنی اپورٹ کر رہے ہیں ان کو ڈینفس concern کے ذریعے لاہور سے کلیئر کر رہے ہیں۔ میں ایک خط کا کچھ حصہ آپ کے سامنے پڑھنا چاہتا ہوں جو آرمی کے قریب General نے مندرجی آف ڈینفس کو لکھا ہے کہ

"Pakistan Army ordinance 51,138 envisages the clearance of Defence stores from Lahore elsewhere without explicit Permission of General Headquarters is, therefore, a violation of orders on the subject. Moreover, all the contracts, onesided have a separate clause which clearly binds the clearance of Defence Stores through Embarkation Headquarters Karachi. Service Industry Limited , under the cover of SRO 501,194 is clearing all the Defence stores from Lahore Dry Port, as per final Certificate issued by CBR, without involvement of Embarkation Headquarters. A request for amendment in the SR, being against the spirit of the Pakistan Army orders, was forwarded vide our letter number so and so dt. March 96. According to Ministry of Defence. Defence Production Division asked for incorporation of amendment vide their letter number so and so, 124/EC, dated 1st April 1996, However, inspite of passage of two months, no action has so far been taken on the above mentioned letter at your end. This has serious implications for clearance of Defence Stores."

یہ لمبا لیٹر جو انہوں نے لکھا ہے سروس والوں کو وہ لاہور سے کلیئر کر رہے ہیں۔ حالانکہ سارا ڈینفس کامال

اور کنسلنٹ کر اجی میں ہے، وہاں ایک پورا ستم موجود ہے۔ اب یہ نہیں معلوم کہ ڈینفس کی بجائے کیا کیا چیزیں دھل رہے ہیں اور وزیر تجارت کی وہ کمپنیاں، جنہوں نے ایک ارب روپے کے قرضے لیے ہوئے ہیں۔ میں آخر میں پڑھوں گا

"The rules on the subject are being violated for the last one year. Please hold a Court of Enquiry and find out the racket through Embarkation Headquarters' Logistics Directorate being treated as Defence Service Store and cleared custom fee as per procedure in vogue Embarkation Headquarters Logistic Directorate will not be responsible for untoward incident arising from such activities. SRO 401, dated 9/94 may please be get amended accordingly and CBR,b e approached not to issue such exemption certificated to any agency without involvement of General Headquarters Logistics Directorates.

سر! یہ عرض کر رہا ہوں جہاں پر آپ کی ڈینفس منسٹری بھی بے بس ہو گئی کہ سروں کے ذریعے ڈینفس کے نام پر پتہ نہیں کیا کیا لایا جا رہا ہے اور ابھی تک اس کو روکا نہیں گیا۔ ابھی تک یہ اسی طریقے سے چل رہا ہے۔ میں صرف دو باتیں عرض کر رہا تھا کہ یہاں ایک ایک منسٹر بد قسمتی یہ ہے کیا accountability کریں گے۔ آپ جس کے اوپر یہ الزام لگاتے ہیں کہ یہ لشیرا ہے، دوسرے دن اس کے سر پر وزارت کا تاج رکھ دیتے ہیں۔ نواز حکومت کو ہم نے نہیں کہا تھا لشیرا۔ یہ لشیرا کہا تھا، بابر کی زبان سے جو بلند رہا تھا۔ پاکستان کے پیسے کا ان کو لشیرا ہم نے نہیں کہا تھا۔ ڈاکو ہم نے نہیں کہا تھا۔ انور سیف اللہ کو انہوں نے کہا تھا۔ اسی طریقے سے اگر شاید یہ کہا گیا ہو خالد کھل کے ذمے یہ ہو، کھل کو چور لشیرا، ڈاکو انہوں نے کہا تھا۔ اب ان کی rescheduling کی ہے، ان کی ٹیکنائیلوں کے اوپر تمیں تمیں کروڈ روپے کی rescheduling کردی گئی ہے اور جناب سپیکر! مجھے پتہ ہے کہ اس مرحلے پر اگر میں نام لیتا جاؤں، اس کا جواب بھی نہیں آئے گا۔ انہوں نے کہا کہ اپوزیشن کو نواز شریف نے قرضے فراہم کئے، میں کہتا ہوں کہ نواز شریف ہو، چودھری شجاعت ہو وہ کوئی ہو، جس نے قرضے معاف کرائے ہیں، قرضے معاف کرانا تو دوسری بات ہے قرضے لے کر کام کرنا دوسری بات ہے، جس نے قرضے معاف کرائے ہیں، اس کو اس ہاؤس کا ہم بر بننے پر پابندی لگائیں، یہی ہاؤس اپنے آپ کو convert کرے ایک احتسابی عمل میں.....

میں یہ کہتا ہوں کہ جنہوں نے لوٹا ہے ان کو نکالیں گے۔ یہ ہاؤس پھر پوتا ہو گا۔ مقدس بھی ہو گا، دنیا کی آنکھیں اس را ہنما پر لگیں گی، ورنہ اس ہاؤس سے اگر رہنمای کی بجائے رہنم پیدا ہوتے رہے، دولت لوٹنے والے پیدا ہوتے رہے، اسی دولت کی بنیاد پر غربیوں کے احساس کو تباہ کر کے ان کو محرومیاں دے کر ان پر مسلط رہے تو پوری بارہ کروڑ عوام اٹھ کھڑی ہو گی اور اس سیلا ب کے اندر تمام کر پٹ لوگ اور جمہوریت کی نفی کر

والے لوگ جو اس نظام کو تباہ کرنے والے ہیں۔ سیالب انہیں بھالے جائے گا، ان کو کوئی نہیں بچا سکتا۔

## النصاف کی بالادستی

میں کہتا ہوں آئیے ہم اس insanity کو ختم کر کے sober elements کی بات کریں۔ ایڈپشنر یونیورسٹی کوتین سال کی سزا کار ایمیٹ دے کر کیا آپ کسی کو نشول کر لیں گے نہیں، میں یہاں کہتا ہوں کہ اس طرح پابند سلاسل کوئی نہ کر سکا۔ جناب پیکر! یہ پر ایس چلتا رہا ہے اور یہ چل رہا ہے اور چلتے ہوئے اپنا راستہ بناتا جائے گا۔ اس کے اندر جو لوگ آمریت کے ساتھ دیں گے، آمرانہ اندازوں سے چلیں گے، حکومتیں تو آتی جاتی رہتی ہیں لیکن آئیے آپ کو دعوت دیتا ہوں، منت کرتا ہوں کہ یہ موقع آپ کو بھی ملا ہے ہمیں بھی ملا ہے کہ ہم قوم کے سامنے یہ ثابت کر سکیں کہ ہم وہ لوگ ہیں جن کے اندر انصاف کیلئے تڑپ موجود ہے۔ ہم جو ذیشی کا احترام کرنے والی سویلائزڈ قوم ہیں۔ جو قومیں اپنی عدالتوں کا احترام کرتی ہیں، انہی کو سویلائزڈ کہا جاتا ہے۔ اسی لئے یہ کہا جاتا ہے کہ چرچل نے کہا تھا کہ اگر عدالتیں ٹھیک چل رہی ہیں تو پھر برطانیہ کو کوئی خطرہ نہیں ہے۔ اسی طریقے سے حضرت عمر بن ابی خطاب نے پہاڑ پر کھڑے ہو کر جب پہاڑ ہل رہا تھا اس کو ٹھوکر مار کر کہا کہ رک جاؤ۔ تمہیں معلوم نہیں کہ تمہارے اوپر ہم انصاف کرنے والے کھڑے ہیں۔ ہم نے نا انصافی نہیں کی۔ انصاف کرنے والے جب پاؤں رکھتے ہیں تو ملتے ہوئے پہاڑ رک جاتے ہیں۔ پاکستان کی سالمیت اگر ہم چاہتے ہیں، ہم اس ملک کی سربلندی چاہتے ہیں، تو آئیے ہم اس عہد کو لے کر چلیں کہ انصاف کا پرچم بلند کریں گے۔

**جاوید اشرف کی شہادت (قومی اسمبلی 17 اپریل 1996ء)**

جناب والا! گزارش یہ ہے کہ جاوید اشرف جو شہید ہوئے ہیں لاہور کے اندر۔ گورنمنٹ نے کہا کہ وہ ایک دہشت گرد تھا۔ یہ شخص جو لاہور میں حلقة 96 کا جس سے میں منتخب ہو کر آیا ہوں اس کا overall انصار ج تھا۔ اس نے شہباز شریف صاحب کے ساتھ، میرے ساتھ اور میاں نواز شریف صاحب کے ساتھ کام کیا۔ وہ مجسٹریٹ تھا۔ اس نے مجسٹری سے استغفار دے کر آپ کیا سیاست کے لیے۔ اس کے گھر کو میں جانتا ہوں، اس کے گھر کے تمام افراد کو جانتا ہوں، اس شخص کے پاس اپنے نئے جوتوں کے خریدنے کیلئے پیسے تک موجود نہیں تھے۔ اس کو دہشت گرد کہہ کر اور بنکوں پر ڈاکے ڈالنے والا بنا کر تو ہیں کی گئی، سیاستدانوں کی اور سیاسی کارکنوں کی۔ مجھے افسوس ہے کہ جب بھی سیاسی قتل ہوتے ہیں وہ کس نتیجے پر پہنچتے ہیں وہ خود اس پر غور کریں۔ جناب والا! اس ملک میں جتنے سیاسی قتل ہوئے بدسمتی سے نام نہاد جمہوری دور میں ہوئے۔ کیا ڈاکٹر نذری شہید بدمعاش تھا؟ کیا خواجہ رفیق شہید بدمعاش تھا؟ کیا جاوید نذری شہید لاہور کا بینا بدمعاش تھا؟ کیا مولوی شمس الدین ڈپٹی پیکر بلوچستان اسمبلی بدمعاش تھا؟

جناب پیکر! مجھے افسوس ہے، خدا کی قسم مجھے احترام ہے، ان کے کارکنوں کا میں دل کی گہرائیوں سے ہمیشہ انہیں سلام کیا ہے۔ جب میں وہاں بیٹھا ہوتا تھا، وہاں سے بھی اٹھ کر کہتا تھا کہ اپوزیشن کے اندر جو بیٹھے ہوئے مارکھار ہے ہیں، میں ان کو سلام پیش کرتا ہوں کیونکہ اس ملک میں ہم اظہار رائے کی آزادی کی جنگ لڑنے کے لئے نکلے ہیں۔

جاوید اشرف کی بات ہم کر رہے ہیں، مجھے افسوس ہے کہ کس منہ سے بات کرتے ہیں میرے بھائی، میرے دوست، خدا کیلئے یہ سول سرچنگ ہونی چاہیے۔ جناب والا! یہ جاوید اشرف کا معاملہ نہیں ہے معاملہ یہ ہے کہ جاوید اشرف نے تو اس دھرتی کیلئے خون دیا ہے۔ اس کے خون کا ہر قطرہ ہمارے لئے ہماری پارٹی کیلئے ہماری سوچ کیلئے ایک نئے منشور کا باب ثابت ہوگا۔ ہم انہی قطروں پر چلیں گے۔ اس خون کو چکا کر اپنے ماں ہوں پر ملیں گے اور وطن میں آزادیوں کی جنگ لڑیں گے۔ ہم اس ملک کے جابرلوں کی گرد نہیں اور ان کی سوچوں کی نیڑھ، میڑھ کو نکال کر راستہ بنائیں گے۔ لیکن جناب پیکر! مجھے یہ بتائیے کس منہ سے یہ قوم کو بتائیں گے اگر یہ سیاستدانوں کو اس طریقے سے گولیوں کا نشانہ بنائیں گے وہ کس منہ سے جا کر یہ کہہ سکیں گے کہ ہم جمہوریت کے چمپین ہیں۔ یہ اندھروں میں ڈال کر چلے جائیں گے پھر ماتم کنان ہوں گے۔ یہ مریشہ خوان ہوں گے۔ ہم نے ثبت سوچ کا رخ اختیار کیا تھا آپ کس طرف لے جانا چاہتے ہیں ملک کو۔ آج میں پھر کہنا چاہتا ہوں خون کی ندیاں بہا کر آپ بھی چلے ہیں اداروں کی جنگ لڑنے۔ لیکن جو آپ سے اختلاف کرے اس کو اختلاف کا حق کیوں نہیں ہے۔ اس ملک کے اندر دفعہ 144 اس ملک کے اندر لاٹھی جو کچھ ہوا لہو رکے اندر وہ کل آپ پڑھیں گے اخبارات میں لیکن جناب والا! جب جبر کا دور آتا ہے تو وہاں پر بیٹھا ہوا کارکن سوچنے پر مجبور ہو جاتا ہے کہ اس سے بہتر ہے۔ پھر کوئی اور آجائے، ہم اس سوچ تک نہیں پہنچنے دے رہے اپنے آپ کو۔ صبر کی تلقین کر رہے ہیں، ہم گولیاں اور لاٹھیاں کھانے کیلئے درمیان میں جا کر کھڑے ہو جاتے ہیں، ہم ان کو روک رہے ہیں، ہم اس طریقے سے جیسے کسی نے کہا کہ۔

جی تو چاہتا ہے لگادوں آگ کوہ طور کو

پھر خیال آتا ہے موئی بے وطن ہو جائے گا

یہ میرا ملک ہے، یہ میری دھرتی ہے، اس دھرتی کو ہم کیسے خاک و خون کے حوالے کریں۔ ہم کیسے بھرانوں کے حوالے کریں۔ اس کی معيشت ٹوٹ چکی، اس کے عوام بے سمت ستموں کی طرف دیکھتے ہیں ان کو رہنمائی نہیں ملتی۔ قافلہ سالاروں کو دیکھتے ہیں تو قافلہ سالار ڈاکو بن چکے ہیں۔ وہ لوٹ رہے ہیں۔ ان کے خون کے سودے کر رہے ہیں، ان کی جانوں کے سودے کر رہے ہیں، اس قوم کو بیچا جا رہا ہے، ہماری آوازوں کو بند کرنا چاہتے ہیں۔ میں کہنا چاہتا ہوں یہ آوازیں نہیں دیں گی، تم گولیاں پہلے بھی آزمائچے ہو، تم گولیاں پھر آزماؤ،

تمہاری گولیاں ختم ہو جائیں گی اور آج میں کہتا ہوں ۔

یہ جان تو آئی جانی ہے اس جان کی کوئی بات نہیں  
جس دھن سے کوئی مقتل کو گیا وہ شانِ سلامت رہتی ہے  
آج ہم یہ بھی کہتے ہیں کہ

اے وطن تو نے پکارا تو لہوکھول اٹھا

تیرے بیٹھے تیرے جانباز چلے آتے ہیں

ہم اپنی آرزوں کو اس طریقے سے خاک میں نہیں ملنے دیں گے۔ ہم اس ملک کی سوچوں کو جو تو اتنا  
ہو چکی ہیں اس کو اندھروں کے حوالے نہیں کریں گے۔ جو قومی مجرم ہیں، ان کے ظلم اور ان کے جبر پر مقدمے چلیں  
گے۔

جناب پسکر! آج یہ کہا جاتا ہے کہ وقت کم ہے، وقت کم ہے ان کے اقتدار کا۔  
وقت کم ہے ان کی غلط کاریوں کا، وقت کم ہے ان کے جھوٹ کا، وقت کم ہے ان کے جبرا کا، وقت کم ہے ان کی  
آمریت کا، وقت کم ہے ان کے ظلم کا، جس طریقے سے یہ چل رہے ہیں، وہ وقت آن پہنچا ہے جب تاج اچھالے  
جائیں گے۔ میں کہتا ہوں کہ یہ دیوار پر لکھا ہوا نہیں پڑھتے، یہ پڑھیں دیوار کے اوپر لکھا ہوا کہ جو اداروں کا دشمن  
ہوگا، اب ادارے بڑھ رہے ہیں، ہم اداروں کے محافظ ہیں، فوج اپنی جگہ پر موجود ہے، عدالتوں کو اپنی جگہ پر کام  
کرنے دیا جائے، ہم تو کچھ نہیں مانگتے بجز اذن کلام، ہم تو آدمی کا بے ساختہ پن مانگتے ہیں، کیا مانگ رہے ہیں  
ان سے، ہم ان سے کیا مانگ رہے ہیں، ہم نے اپنی باتوں کو ان ایوانوں تک پہنچانے کی اجازت مانگی کہ حضور  
ہمیں اجازت دو۔ نہیں ہم اپنی بات کہنے کا سلیقہ جانتے ہیں۔ ہم اپنی باتوں کو کہنے کا انداز جانتے ہیں، ہماری روشن  
کو بدلنے کی کوشش نہ کرو۔ اپنے چلن کو بدلنے کی کوشش کرو، اگر آج پھر آپ عدالتوں کو نیچے لگا کر یہ سمجھتے ہیں ملک  
کو زنجیریں پہنا کر یہ سمجھتے ہیں کہ ہم پاکستان کی بر بادی پر خاموش رہ جائیں گے، نہیں رہیں گے، ہم اٹھیں گے، ہم  
میں سے ہر ایک جاوید اشرف ہے، ہم میں سے ہر ایک کی بیٹی بیگم گورایہ کی طرح ہے، ہم یہ کہنا چاہتے ہیں اور یہ سن  
لیں، نہ سننا چاہیں پھر سن لیں، کان بند کرنا چاہیں تو سنانے کا طریقہ آتا ہے، ہم ان کے حواس پر چھا کر ان کے تمام  
اعصاب کو توڑ کر بات کرنا چاہیں تو سنانے کا طریقہ جانتے ہیں، یہ روک دیں اس ظلم کو۔ روک دیں اس جرم کو، ورنہ  
ان کے ہاتھوں کو اس ظلم و جبر کے ہاتھ کی ہم کلائی مروڑ دیں گے۔

برداشت کی روایت (قوی اسپلی 6 مئی 1996ء)

جناب والا! میں یہ کہنا چاہتا ہوں کہ ایک طرف کائنٹی ٹیوشن کو تروانے والے دہشت گرد ہیں۔ اس ملک  
کے اندر تباہی لائی ہمیشہ انہوں نے۔ اور کبھی بھی انہوں نے جمہوریت پر believe نہیں کیا۔ دوسری طرف جب

ہمیں موقع ملا ہے۔ قائد حزب اختلاف ہوں، ان کے والد کو جیل میں ڈالا تو کون سا ہم نے توڑ پھوڑ کی۔ ان کے بھائی آج بھی جیلوں کے اندر ہیں، پہلے کہا گیا کہ ان کے اوپر کرپشن کے چار جز ہیں، ان کے اوپر موڑے کے اندر پیسہ بنانے کے چار جز ہیں۔ جب اڑھائی پونے تین سال وزیر داخلہ صاحب کو جرات نہ ہو سکی کہ اس کے اوپر کوئی ایک بیان بھی دے سکیں، تو آج پھر دوسری طرف جاتے ہوئے یہ کہنا شروع کر دیا کہ اس میں تو ہم ثابت نہیں کر سکے لیکن یہ دہشت گرد ہیں۔ لیکن ہم یہ کہنا چاہتے ہیں کہ ہم سب یہ فیصلہ کر کے چلے ہوئے ہیں کہ اس ملک کے اندر آئیں کی بالادستی، عدالتوں کے احترام کیلئے جاوید اشرف نے جان دی اس نے ایک ہی پلے کا رڈ اٹھایا ہوا تھا کہ پسروں کو رٹ زندہ باد، وہ بھی دہشت گرد ہو گیا، اگر میاں نواز شریف کہتا ہے کہ اس ملک کے اندر پسروں کو رٹ کے فیصلے پر عملدرآمد کرو۔ اگر اسفندر یار ولی کہتا ہے کہ اس کی Implementation ہونی چاہیے۔ اس کو بھی آپ دہشت گرد declare کر دیتے ہیں، جناب والا! اس لئے یہ بہت اہمیت کا حال ہے، اس کے اثرات آنے والے مستقبل پر پڑیں گے۔

جواب محمد جاوید ہاشمی: وجود دہشت گردی کا پودا ہے اس کو انشاء اللہ نیچے سے کاٹ کر اس کی دہشت گردی کی جزیں نکال کر باہر پھینک دیں گے اور انشاء اللہ ہم ہی اس ملک کے محافظ ہیں۔ اس ملک کے آئین کے محافظ ہیں اور جن کو یہ دہشت گرد کہہ رہے ہیں، تاریخ فیصلہ کرے گی کہ یہی وطن کے بیٹھے تھے، یہی وطن کو تحفظ دینے والے تھے، یہی امن کے پیامبر تھے، یہی خوشحالی کے لانے والے رہنماء تھے اور انہی رہنماؤں کو تاریخ سلام کرے گی، اس لئے میں اس بنیاد پر یہ کہنا چاہتا ہوں کہ اس کو admit کیا جائے۔

### متفقہ چیف ایکشن کمشنر، متفقہ سیاسی فیصلے (تو ۱۹۹۶ء میں اسیلی ۶)

جواب سپیکر! پہلی بات تو یہ ہے کہ چھ سال سے محمود خان اچکزی صاحب اس ہاؤس میں آرہے ہیں، انہوں نے آج تک اپنا کوئی مسئلہ نہیں اٹھایا اور آج بھی انہوں نے اس کو اپنا اتحاق سمجھتے ہوئے مسئلہ نہیں بنایا۔ اگر یہ پر یوں کی بات ہوتی تو وزیر صاحب جواب دے دیتے، جیسے نوابزادہ صاحب فرمائے ہیں اور بات ختم ہو جاتی۔ بات اصل میں یہ ہے کہ اتنا بڑا واقعہ ہوا ہے جس میں صرف محمود خان اچکزی کی ذاتی زندگی کی بات نہیں ہے۔ بات یہ ہوئی کہ پورے ملک کے اندر Law and Order situation اس حد تک پہنچ چکی ہے کہ ملک کے معاملات کو مزید خراب کرنے کیلئے اہم ترین شخصیات بھی ہٹ پر آچکی ہیں اور اس کا ذکرہ اخبارات میں مسلسل آتا رہا ہے۔ آج یہ بات محمود خان اچکزی کے ساتھ ہوئی ہے، کل کس کے ساتھ ہونی ہے یا نہیں ہونی۔ لیکن اس لحاظ سے یہ بڑا اہمیت کا حال واقعہ ہے کہ اس پر خیالات کا اظہار کیا جانا از بس ضروری تھا۔

اس سلسلے میں زیادہ تفصیل میں نہیں جانا چاہتا، محمود خان اچکزی صاحب نے بڑی تفصیلی گفتگو کر دی ہے، اس کا پس منظر بھی بیان کر دیا ہے، میں صرف یہ کہنا چاہتا ہوں کہ اس ملک میں جب حالات یہ رخ اختیار کر رہے

ہیں تو بیٹھ کر اس کا حل تلاش کرنا چاہیے۔ جہاں تک محمود خان اچکزئی کا مسئلہ ہے تو انہوں نے ہمیشہ کھل کر بات کی ہے، ان کی باتوں سے ہمیں بھی اختلافات رہتے ہیں، ضروری نہیں ہے کہ وہ ہماری لائے پر چلیں، ان کی باتوں سے حزب اقتدار والوں کو بھی اختلاف رہتا ہے، وہ اپنے ضمیر کی بات یہاں بڑے ڈنے کی چوٹ پر کہتے ہیں، بہاگ دہل کہتے ہیں، اور اس پر کبھی انہوں نے کسی سے کوئی کپروما نہیں کیا، ان کی بہت ساری باتیں ہمیں اچھی نہیں لگتیں تو اس کا یہ مطلب نہیں ہے کہ ان کی بات کرنے کے حق کو سلب کرنے کیلئے یہاں پر کوئی بھی ایسا واقعہ ظہور پذیر ہو جس میں ان کی زبان بندی کے ساتھ ساتھ ان کے وجود کو بھی اس ملک میں برداشت نہ کیا جائے۔ اس رائے کے اظہار کی آزادی کیلئے یہاں پر ایک ماحول پیدا کرنا ہے۔ بہت سے سیاسی قتل اس ملک کے اندر ہوئے ہیں، جیسے انہوں نے کہا، عبدالصمد خان اچکزئی شہید کے بارے میں کون نہیں جانتا کہ روشنداں سے بم نیچے گیا اور آج تک نہیں پتہ کہ کیا ہوا اور کون تھا، اسی طریقے سے یہاں مختلف حکومتوں کے ادوار میں لوگوں کی جانیں ضائع ہوتی رہی ہیں۔

جناب سپیکر! میں عرض کرنا چاہوں گا کہ بہت ساری باتیں یہاں پر کی گئی ہیں سیاستدانوں کے بارے میں اور ان کے معاملات کے بارے میں ہر پاکستانی یہ کہتا ہے کہ محترمہ بنی نظیر بھنوکی ووث کی طاقت ہو گی یا نہیں ہو گی، ان کو لانے کے عوامل اور ہیں، ان کو لے جانے کے عوام اور تھے۔ نواز شریف صاحب کو لانے کے عوامل بھی تھے، لے جانے کے عوامل بھی اور تھے، محمد خان جو نیجو کو لانے کی قوتیں بھی اور تھیں، لے جانے کی قوتیں بھی اور تھیں۔ 1988ء میں رچرڈ مرفنی یہاں پر جہاز بھر کے آگیا، اس نے کہا کہ بھائی بچاؤ بے نظیر کو اور صدر صاحب کو بناؤ، صاحبزادہ صاحب کو وزیر خارجہ بناؤ۔ اور ہم سب نے آمنا و صدقنا کہہ دیا۔ بات آج چونکہ کھل کے ہو رہی ہے اور اصل ایشوز کی طرف ہو رہی ہے۔ لوگ کہتے ہیں بھنو صاحب کو لانے والی طاقتیں بھی وہی تھیں اور لے جانیوالی طاقتیں بھی وہی تھیں۔ اب واقعات اس ملک کے اندر ہوتے رہے ہیں۔ جتنے انتخابات ہوئے سب کے نتائج متنازعہ سمجھے گئے، 1993ء کے نتائج کو ہم متنازعہ کہہ رہے ہیں، 1990ء کے نتائج کو انہوں نے متنازعہ کہا۔ 1988ء کے نتائج کے عملدرآمد پر ہمیں اعتراض تھا۔ 1985ء کے انتخابات کے بارے میں انہوں نے کہا کہ یہ انتخابات صحیح نہیں ہیں۔ اسی طریقے سے 1977ء کے انتخابات کے بارے میں نوابزادہ نصر اللہ صاحب نے کہا کہ دھاندی ہوئی ہے، 1970ء کے انتخابات کے بارے میں بھنو صاحب نے کہا کہ میں عوامی لیگ کی اکثریت نہیں مانتا۔ 1964ء اور 1962ء اور 1966ء کے انتخابات بیک ڈیموکریسی کے انتخابات تھے، وہ بھی قوم نے نہ مانے۔ 1951ء میں نوابزادہ صاحب ہماری مسلم لیگ کے نکٹ پر منتخب ہوئے تھے ماشاء اللہ، اس پر بھی لوگوں نے کہا کہ جھرلو ہو گیا ہے۔ اس کو جھرلو کے طور پر تسلیم کر لیا گیا اور اس سے ایک ملک بھی بن گیا اور محاذ آرائی ختم ہوئی۔ اب جب متنازعہ انتخابات کے نتائج متنازعہ ہونگے تو محاذ آرائی بڑھے گی۔ محاذ آرائی سے فیصلے

نہیں ہوتے۔ اس لئے میں یہ کہنا چاہتا ہوں کہ آج ہم یہ فیصلہ کریں، فیصلہ کرنے کا حق یہ ایوان اپنے پاس لے، یہاں سے بنا میں ٹریویل، اس ٹریویل کے سامنے یہ بات رکھ دی جائے اور اس میں حزب اقتدار کے لوگ بھی ہوں اور حزب اختلاف کے لوگ بھی ہونگے۔ اس کے اندر کوئی بھی ملوث ہے، سب کو اس کے نیچے لے آئیں، وہ آئی ایس آئی ہے، وہ چیلز پارٹی ہے، وہ ذاتی جھگڑا ہے، وہ کچھ بھی ہے، یہ فیصلہ ہونا چاہیے کہ غریب آدمی کو بھی انصاف ملے گا۔ محمد خان اچکزی کو بھی اطمینان حاصل ہونا چاہیے کہ، جو بھی culprits تھے، اس کو قوم کے سامنے لا کے کھڑا کر دیا گیا ہے۔ اسی طریقے سے میں انتخابات کے بارے میں بھی کہتا ہوں۔ ہم اس محاذ آرائی کو ختم کرنا چاہتے ہیں تو اسی ایوان سے محترمہ بنظیر کے منشور کے مطابق متفقہ چیف ایکشن کمشن ہو، وہ اگر کل کو دھاندی کے نام پر چھ آدمی نکال دیتا ہے، وہ کہتا ہے جاوید ہاشمی نے دھاندی کی تھی تو اس کو پوری قوم مانے گی، کیونکہ وہ دونوں طرف کا بنا ہوا آدمی ہو گا، تو انتخابات کے نتائج متعادل نہیں ہوں گے۔

### سپریم کورٹ کا فیصلہ اور پارلیمنٹ کی بالادستی (تو یہ اسیلی 25 مارچ 1996ء)

#### DISCUSSION ON THE JUDGEMENT OF THE SUPREME COURT

جناب پیکر! آج کے دن جس وقت ہم یہ بحث کر رہے ہیں کہ سپریم کورٹ کے فیصلے پر عملدرآمد ہونا چاہیے یا نہیں ہونا چاہیے، میں سمجھتا ہوں کہ یہ it is a sad day اور یہ ہمارے ملک کی آئینی جدوجہد کے حوالے سے واقعی تاریک ترین دن ہے کہ ایک حکومت جو جمہوری حوالوں سے اپنی پہچان کرتی ہے، ایک پارٹی جو جمہوری جدوجہد سے اپنے آپ کو سفراز گردانتی ہے وہ پارٹی اور اس پارٹی کی حکومت آج سپریم کورٹ کے فیصلے پر عملدرآمد نہ کرنے کی وجہات بتاہی ہے۔

سر! بات یہ ہے کہ سپریم کورٹ نے ایک فیصلہ دیا ہے۔ اب وہ فیصلہ بنیادی طور پر جب دیا گیا ہے تو اس میں دیکھنے کی بات یہ ہے کہ اس فیصلے کو غلط قرار دینے کا یا اس کی تشرع کرنے کا اختیار کس کو ہے؟

یہاں پر سپریمی آف دی پارلیمنٹ کا شاید انہوں نے مطلب ہی نہیں سمجھا۔ سپریمی آف دی پارلیمنٹ یہ ہے کہ آئین بنانے کا حق پارلیمنٹ کو ہے۔ آئین کو بناتی ہے پارلیمنٹ، مجلس شوریٰ۔ جب وہ بن جاتا ہے تو اس کی تشرع کا حق حاصل ہے جو ڈیشی کو۔ یہ ہمارا آئین جو کہہ رہا ہے، میں وہ کہہ رہا ہوں۔ عدیلہ جو تشرع کرے، اس پر پابند ہے عملدرآمد کرنے کیلئے انتظامیہ، اور انتظامیہ کا چیف ایگزیکٹو جو ملک کا وزیر اعظم ہوتا ہے یا ہوتی ہے۔

جناب والا! ان تمام چیزوں کی تحریکات پھر آئین کرتا ہے۔ اگر کسی مرحلے پر پارلیمنٹ یہ سمجھتی ہے کہ سپریم کورٹ کے پاس یہ فیصلے نہیں ہونے چاہیں یا ان کے پاس یہ پاورز نہیں ہونی چاہیں تو پھر حق حاصل ہے اس پارلیمنٹ کو، اس کی سپریمی ہے کہ they should change the law` not only ordinary law`

but we can amend the Constitution. That Power lies with us, that supremacy lies with us کہ ہم جب چاہیں، ہم محسوس کریں کہ پریم کورٹ کے پاس یہ پاورز زیادہ چلی گئی ہیں تو۔ Through an amendment we can withdraw those powers. ماضی میں، 1976ء میں ایک آخری ترمیم ہوئی تھی آئین میں، جس کو ہم ساتویں ترمیم کہتے ہیں، آئین کی، پبلپلز پارٹی کی اس وقت کی گورنمنٹ نے جوڈیشی کی پاورز کو واپس کیا تھا۔

جناب پیکر! کیا نتیجہ نکلا، اس ترمیم کا، جس میں یہ پہلی دفعہ طے کیا گیا کہ آپ جوں کے تباولے کر سکتے ہیں، جوں کو آپ ہائی کورٹ سے اٹھا کر پریم کورٹ میں لاسکتے ہیں۔ اسکا نتیجہ کیا ہوا؟ یہ کہنا چاہتا ہوں کہ جوڈیشی کو اس وقت آپ نے چھیڑا؟ اس کا رزلٹ مارشل لاء آیا۔ مارشل لاء کا رزلٹ ذوالفقار علی بھٹو کی hanging ہوئی۔ ذوالفقار علی بھٹو کے بعد نئی پولورائزشن نے جنم لیا۔ ملک کے اندر ادارے تباہ ہوئے۔ کس کو آپ پریمی آف دی پارلیمنٹ کہتے ہیں؟ کیا یہ پریمی آف دی پارلیمنٹ ہے کہ پارلیمنٹ کا ایک حصہ تو سونے کا ہے اور ایک حصہ کو ملے کا ہے؟ پریمی آف دی پارلیمنٹ کا یہ مطلب ہے کہ آپ مبران کو عدالتوں کے سامنے پیش نہ ہونے دیں؟ ان کو جیلوں میں ڈال دیں، ان کو سڑکوں پر بے عزت کریں۔ آپ ان کو لاثیاں ماریں۔ ان کے والدین کو جو سیاست میں بھی نہیں، ان کو گھسیتیں، ان کے گھروں سے گریبانوں سے پکڑ کر Is that the supremacy of the Parliament? افسوس ہونا چاہیے۔ بات یہ ہے کہ کس پریمی آف دی پارلیمنٹ کی بات کرتے ہیں؟ آج یہاں مصطفیٰ کھر صاحب بیٹھے ہوئے ہیں۔ حنیف رامے صاحب پنجاب میں بیٹھے ہوئے ہیں۔ اس وقت ذوالفقار علی بھٹو صاحب سے بات چل رہی تھی، میں نے کہا جناب مسٹر ذوالفقار علی بھٹو صاحب! آپ فاشٹ ہیں، فاشٹ۔ انہوں نے کہا تمہیں فاشزم کی تعریف بھی آتی ہے یا نہیں آتی؟ میں نے کہا جناب I am student of philosophy فاشٹ ہوتا ہے وہ اینٹی انسینیشن ہوتا ہے، وہ اشٹی ٹریڈیشن ہوتا ہے، انٹی پریسٹڈٹ ہوتا ہے۔ اپنے ماضی سے غداری کر کے وہ ایک فرد کے اندر پاور جمع کرتا ہے، اس فاشزم میں سے ہٹلر نکلتا ہے۔ مسویں نکلتا ہے اور ہٹلر اور مسویں کے پیچھے تباہی آتی ہے۔ ملک نوٹتے ہیں۔ اس بھلی نوٹتی ہیں، ایوانوں کو آگ لگائی جاتی ہے، آپ کے پیچھے یہی ہوگا، جب آپ حزب اختلاف کو برداشت نہیں کر سکتے، جب آپ اختلاف کرنے والوں کو برف کی سلوں پر لٹانا چاہتے ہیں تو آپ کس کے حوالے سے حکومت چلانا چاہتے ہیں؟

اس وقت مصطفیٰ کھر نے کہا تھا کہ جی جاوید ہاشمی نے تقریر میں کہا ہے کہ میں ذوالفقار علی بھٹو کو گلے میں رسہ ڈال کے کھینچوں گا۔ ذوالفقار علی بھٹو نے کہا، یار کہہ دیا ہوگا۔ لیکن آئیے بیٹھ کے بات کریں کہ ملک کیسے چلانا ہے۔ میں نے کہا جناب! میں یہ کہنا چاہتا ہوں، آئیے، آئین کی بالادستی تسلیم کریں، اس میں آپ کی پارلیمنٹ کی

بلا دستی آئے مگر آپ اس وقت آئین کی بلا دستی تسلیم نہیں کرتے، آئینی بحران آپ خود کھڑے کرتے ہیں۔ آج آئینی بحران ہے، آئیے کتاب کھول کر دیکھیں۔ پوری سپریم کورٹ نے اجتماعی طور پر فیصلہ دیا ہے اور سپریم کورٹ کی جمنٹ کی تشریع کرنے کا اختیار صرف ایک غنفر گل کو نہیں مل گیا، اس کی تشریع کرنے کا اختیار بھی سپریم کورٹ کے پاس ہے۔ کوئی ریویو میں جانا چاہتا ہے، کاششی ٹیوشن کے اندر Those remedies are available. According to those remedies you go to the Supreme Court and they will decide, they will review فیصلہ۔ میں گیا سپریم کورٹ کے پاس۔ شیراں بیٹھا ہوا ہے، اس کے خلاف فیصلہ ہوا۔ یہ گیارہویں کے اندر اسی سپریم کورٹ کے پاس there is a channel اس چینل کو توڑ کے، آپ جب چینل توڑتے ہیں، ٹریڈیشن کو توڑتے ہیں اس کا رزلٹ کیا نکلتا ہے؟ جناب پیکر! میں آج یہ کہنا چاہتا ہوں کہ ایشو یہ نہیں ہے کہ فیصلہ کیسے ہونا چاہیے تھا۔ یہ بات کرنے کی نہیں ہے، بات کرنے کی یہ ہے کہ اگر اس ملک کے اندر سپریم کورٹ کی جمنٹ بھی متازعہ ہو جاتی ہے، وہ متازعہ کر کے ہم اس میں سے بھی اپنے راستے نکلتے ہیں تو پھر کیا نکلے گا؟ اس میں سے ہم کون سا راستہ نکالیں گے؟ میں آپ سے عرض یہ کرنا چاہتا ہوں۔ میں ان سے درخواست کروں گا۔ ہماری پارٹی کا ہی موقف نہیں ہے، پوری قوم اس وقت تذبذب میں آئی ہوئی ہے۔ پوری قوم، آپ جناب! جائیے آج اداروں کے اندر، وکلاء کو دیکھئے، ان جھوں کو دیکھیں جن کے حق میں یا خلاف فیصلہ آیا ہے۔ ان جھر نے بھی کہا کہ ہم متازعہ ہو گئے ہیں، ہم عدالتوں میں جا کے نہیں بیٹھیں گے۔ لیکن ان کو گورنر آف پنجاب فون کرتا ہے، یہاں سے فون جاتے ہیں کہ اگر آپ جا کے نہیں بیٹھئے، ہم آپ کو نکال دیں گے۔ ہم دوبارہ جھر نہیں بننے دیں گے۔

جناب والا! یہ ایک تاریخی فیصلہ ہے جو آیا تھا، میں سمجھتا ہوں یہ اس ملک کی تاریخ میں سنہرے حروف میں لکھا جانے والا فیصلہ ہے۔ اس فیصلے سے قوم کی قسمت بدلتی ہے۔ اس فیصلے سے نئی راہیں روشن ہوئی ہیں۔ اس فیصلے سے کنٹرول ہوا ہے، کون گورنمنٹ اس کو resist کر رہی ہے؟ جو رول آف لاء میں believe کرتی ہے۔ جو کہتے ہیں کہ ہم جمہوریت کے راستے سے آئے ہیں۔ میں کہتا ہوں کہ repeat ہو جائے گا۔ اور خدا نہ کرے کہ ہم ہوجویہ کرتے ہیں۔ لوگوں کی سوچوں پر پردے ڈالتے ہیں، جب یہ خاندان کی حکومت قائم کر کے پاکستان کے بارہ ہیں، جب یہ اداروں کو اپنے پاؤں میں رومندا چاہتے ہیں، جب یہ خاندان کی حکومت قائم کر کے پاکستان کے بارہ کروڑ عوام کو اپنے سے گھٹایا سمجھتے ہیں، یہ اپنے سے inferior سمجھتے ہیں، اپنے آپ کو اکاؤنٹ ایبل نہیں سمجھتا چاہتے Before the Assembly, Before the Parliament اگر یہاں کھڑے ہو کے ہم ان کی اکاؤنٹ ایبلیٹی کرتے ہیں تو ہمارے تمام ساتھیوں کو، یہ حاجی بونا بیٹھا ہوا ہے، کیا قصور تھا حاجی بونا کا۔ احتساب کی

بات کر رہے تھے، ہم کہہ رہے تھے کہ تم لوٹ رہے ہو، تم لوگوں پر ظلم کر رہے ہو۔ تم زیادتوں کے ذریعے ایک فاشٹ حکومت بن کے اس ملک کو بدنام کر رہے ہو، تم آئین کی دھمیاں اڑا رہے ہو، اس پر کیا ہوا؟ یہ لوگ بیٹھے ہوئے ہیں۔ آج بھی ہر آدمی سامنا کر رہا ہے اکاؤنٹ ایمبلیٹی کا۔ ہر ایک کے خلاف کیس ہیں؟ ہر ایک کے خلاف ہمارے خلاف جو بھی ہو رہا ہے، ہم اس کیلئے کبھی نہیں چلا میں گے۔ ہم اس فیصلے کا ڈینپس کر رہے ہیں، ہم فیں کر رہے ہیں اس تشدید کو۔ ہم فیں کر رہے ہیں اس فاشرزم کو، ہمارے ساتھ زیادتیاں ہوئی ہیں، برداشت کریں گے، لیکن آج یہ آئین کے ساتھ زیادتی کریں، یہ ملک کے وجود کو پھر بکھیر کے قوم کو بحرانوں کے حوالے کریں، قوم کے وہ فیصلے جو عدالتوں میں طے ہوئے تھے ان کو گلیوں میں لے کے جائیں اور ملک کو خانہ جنگی کے حوالے کر دیں، لوگوں کی جانوں کو گولی کے اوپر فیصلہ کرنے کا یق حاصل کر لیں، نہیں، ہم لڑیں گے، اس کے خلاف ہم جنگ لڑیں گے، اس کے خلاف ہم ایوان میں لڑیں گے، ایوان سے باہر لڑیں گے، گلیوں میں لڑیں گے، وہ جنگ جاری رہے گی اور اس جنگ کے ذریعے انشاء اللہ، ہم عدیہ کا وقار بھی بحال کریں گے، اس پارلیمنٹ کا وقار بھی بحال کریں گے اور پاکستان کے پرچم کو سرگوں، فاشرزم کے آگے نہیں ہونے دیں گے۔ انہوں نے پہلے ملک توڑا تھا، انہوں نے پہلے ملک کو دُنکڑے کیا تھا، اب وہ دُنکڑے نہیں ہونے دیں گے، ہم لڑ رہے ہیں۔ ہم بیٹھے ہیں اس وطن کے، ہم محافظ ہیں اداروں کے، ہم محافظ ہیں جو ڈیش ری کے، ہم محافظ ہیں ہر ایک شہری کے۔

عرض کر رہا ہوں کہ انسٹی ٹیوشنری، اداروں کی بھالی کیلئے یہ فیصلہ ممتاز نہیں ہونا چاہیے تھا نہ ممتاز ہو گا۔ جناب پیکر! میری گزارش کرنے کا مقصد اور کچھ نہیں ہے، میری گزارش کرنے کا مقصد یہ ہے کہ ہمیں شہنشہ دل سے، میں پہلے کہہ رہا ہوں کہ بڑے شہنشہ دل سے، بڑے دھمے طریقے سے، جذباتی ہم نہ ہوں، جذباتی ہونے کی کوئی ضرورت نہیں ہے۔ میں یہ کہہ رہا ہوں اگر آپ جذباتی ہو سکتے ہیں، ہمیں بھی جذباتی ہونا آتا ہے۔ میں اس لئے جذباتی ہو کر بات کر رہا تھا کہ آپ کو بتایا جائے، میں آرام سے بات کر رہا تھا، کوئی مداخلت کرے تو میں اپنے حق کا تحفظ کرنا جانتا ہوں۔ جناب پیکر! میں اپنے رائیت کو پروٹیکٹ کرنا جانتا ہوں۔ تو میں آپ سے یہ عرض کر رہا تھا کہ جو ہماری اعلیٰ عدالتیں ہیں ان کو آئین کے مطابق آئین کے نیچے لے کر آئیں۔

جناب پیکر! کوئی بات نہیں، جو جائز بات میرے بھائی کی ہو گی میں اس کو بھی تسليم کرلوں گا، ہمارے بھائی ہیں، ہمارے ساتھی ہیں، ہمیں ان کا احترام ہے۔ انکا تنقید کرنے کا حق بھی ہمیں تسليم ہے۔

جناب والا! میں یہ کہہ رہا تھا کہ ان دوستوں کا بے چاروں کا قصور ہی نہیں ہے، جناب ذوالفقار علی بھٹو کو پھانسی دی گئی اس وقت کا بینہ کے اندر وزیر داخلہ تھے۔ محمود ہارون صاحب۔ جب آصف علی زرداری کے خلاف ریفرنسز تیار کئے گئے ریکارڈ اٹھا کے دیکھیں، کیس اس کا بنایا کمال اظفر نے، فیں بھی لی اس نے، نواز شریف نے نہیں بنایا وہ کیس، کیس بنائے غلام احقیق خان نے، بنانے والا کمال اظفر، وہ تو خوش تھیں۔ جب وہ گورنر بننا ہے

باقانی کی تو شوگر مل بھی گئی ہے وہ بھی ملتی ہے یا نہیں ملتی۔ بے چارے کو، مجھے اس سے ہمدردی ہے۔ بڑی ہمدردی ہے اس سے۔ ان کو کیا ملا؟ ملائی کھانے والے کھاں گئے ہیں؟ جس نے فیسیں لیں آصف علی زرداری کو جیل میں رکھنے، اس کو گورنر بنایا۔ اس کو انعام ملا۔

### شہباز شریف کی آمد (قوی اسمبلی 6 نومبر 1995ء)

مخدوم محمد جاوید ہاشمی: جناب والا! بات یہ ہے کہ شہباز شریف صاحب کے آنے پر جو روایہ اختیار کیا گیا وہ قابلِ نہادت ہے۔ وہ پنجاب کے لیڈر اف دی اپوزیشن ہیں۔ ان کے آنے پر لوگ ان کو receive کرنے گئے۔ 1986ء میں محترمہ پرائم مفسٹر صاحب تشریف لا کیں تھیں، اس وقت وہ اپوزیشن میں تھیں۔ ایم این اے بھی نہیں تھیں اور ایکشن کے پرائیس سے بھی نہیں گزری تھیں۔ آسمان نے اس وقت بھی دیکھا تھا، پیپلز پارٹی کے درکر ز جہاز میں گئے وہ تمام یکورٹی کے انتظامات کو درہم برہم کر کے جہاز میں گھے، کسی نے نہیں روکا تھا۔ اس وقت پنجاب کے چیف مفسٹر میاں نواز شریف صاحب تھے۔ وہ اس وقت لاہور کو کنٹرول کر رہے تھے۔ میاں نواز شریف طاقتور چیف مفسٹر تھے، ہر آدمی جانتا ہے اس ملک کا۔ اس وقت جلوس اس شہر سے گزرا، ان کے دفتر کے آگے سے گزرا۔ گورنر ہاؤس کے آگے سے گزرا اور جیسے کہا ہے بھائی افتخار گیلانی نے سولہ گھنٹے تک وہ جلوس گزرتا رہا۔ اب آسمان نے دوسرا منظر دیکھا ہے، وہ آمریت کا دور تھا۔ ضیاء الحق اس وقت صدر بیٹھے تھے۔ اب جو دور آیا ہے یہ جمہوریت کا دور ہے۔ محترمہ بنے نظیر بھٹو کی جمہوریت کا۔ میں تو سید گھی سی بات کرنا چاہتا ہوں، ان کے فائدے کی بھی، اپنی بھی۔

میں یہ عرض کرنا چاہتا ہوں کہ اس جمہوریت کو کیا نام دیا جائے اور اس آمریت کو کیا نام دیا جائے۔ بے نظیر بھٹو صاحب نے باعزت طور پر منڈی بہاؤ الدین اور وزیر آباد تک آکر لیاقت آباد میں جلد کیا اور دوسری طرف جو جمہوریت کا دور ہے۔ اس میں لاہور کی گلیاں اہولہاں ہو جائیں۔ دیکھیں تصویریں آپ پر لیں کے اندر، عورتیں نیچے چھینکی ہوئی ہیں، پولیس والے ان پر ڈٹھے لے کر کھڑے ہوئے ہیں۔ عورتوں کو پیٹا جا رہا ہے، بچوں پر ظلم کیا جا رہا ہے۔ میرے ساتھ ذاتی طور پر جناب پیکر! میں جب شیر پاؤپل کے پاس آیا، میرے ساتھ اقبال خاکوں تھے، ملتان کے ایم پی اے ہیں، ہمیں کہا گیا کہ آپ نہیں جاسکتے، گاڑی سے اتر کر جانا ہوگا۔ بڑی مشکل سے وہاں سے نکلے، آگے جا کر انہوں نے ہمیں اتار دیا۔ تین فرلانگ کے قریب میں اور اقبال خاکوں پیڈل چلے ہمارے اوپر آنسو گیس کی شیلنگ کی گئی۔ سید ہے انہوں نے گولے چھینکے اور پھر ہم اپنی آنکھوں پر کپڑے بھگو کر رکھ کر وہاں پر پہنچے۔ وہی آئی پی لاونج میں ہم گئے تو ہمیں داخلے سے انہوں نے روک دیا۔ جناب پیکر! وہی آئی پی لاونج کوئی ضروری نہیں ہے۔ میں تو کہتا ہوں کہ ان وہی آئی پی لاونجوں کی کیا ضرورت ہے۔ عوام کے نمائندے ہیں تو یہ وہی آئی پی لاونج ختم کر دیں ہم اس کا اٹھ کے خیر مقدم کریں گے۔ لیکن کیا ہوا کہ وہاں جب اندر داخل ہوئے تو دوسو پولیس والے پہلے ہی اسی پورٹ کے اندر تھے، جہاں اجازت نہیں ہوتی، وہاں ڈی ایس پی، مجسٹریٹ دوسو

آدمی بیس آدمیوں پر لٹھی چارج کر رہے تھے۔ ایک ایم پی اے کو نیچے چینک کر مقصود بٹ کی، انہوں نے دیست کوٹ پھاڑ دی، اس کی قمیض پھاڑ دی، بے شمار لوگوں کو مارا۔ باہر کا منظر میں آپ کے سامنے بیان کر رہا ہوں، مسلم لیگ کے آفس پر حملہ کیا گیا، پنجاب کے آفس پر، فاسزم میں جتاب یہ ہوتا تھا۔ مولیٰ نی یہ کرتا تھا، ہتلر کرتا تھا کہ اپنے مخالفین کی پارٹی کے دفتر وں پر وہ حملے کرواتے تھے۔ اب کیا ہوا ہے کہ مسلم لیگ پنجاب کا دفتر جس کے اندر نوابزادہ نصر اللہ صاحب بھی بیٹھتے رہے ہیں، جمہوریت کی تحریکوں کا مرکز رہا ہے۔ اس کے اوپر ہلمہ بولا، وہاں پر کیا نکلا۔ کاشنکوف چھوڑیں، کوئی چاقو نکلا، کوئی پمپلٹ نکلا، ایک اتنی بڑی پارٹی کے دفتر کو کیوں اس طریقے سے ریڈ کیا۔ چھوٹی سی پارٹی کے دفتر کو ریڈ کرنا فاسزم ہے۔ آپ قوم کو کیا دینا چاہتے ہیں۔ میں درخواست کرتا ہوں ان سے، کچی بات یہ ہے کہ اگر لڑائی کی بات ہوگی، تو اس سے نتیجہ کوئی نہیں نکلے گا۔ کوئی فائدہ آپ کو بھی نہیں ہوگا۔ ان کو بھی نہیں ہوگا۔ قوم نے ہمیں منتخب کیا ہے۔ وہ نظریں اخفا کے بیٹھی دیکھ رہی ہے کہ ہمارے نمائندے ہمارے ترجمان ہمارے وزراءً اعظم، ہمارے ایم این ایز، ایم پی ایز، ہمارے مسئللوں کا حل تلاش کر رہے ہیں۔ قوم نے ہمیں سہوتیں فراہم کیں۔ ہمیں لاڈ پیار دیا۔ جہازوں کے اوپر سفر دیا، بیرون ملک دورے کرتے ہیں، چھینک آتی ہے تو علاج کیلئے امریکہ چلے جاتے ہیں، پسہ امریکہ چلا جاتا ہے، پسہ قوم کی جیب سے جاتا ہے، اتنے لئے تلے، اتنے لاذ ناز ہم کر رہے ہیں، قوم دیکھ رہی ہے کہ یہ ہمارے شہزادے ہمارے مسئللوں کا حل سوچیں گے۔ وہ یہ نہیں سوچ رہے کہ اس نظام سے بادشاہ نکلیں گے جو اپنے مخالفوں سے کہیں گے کہ ان کی زبان گدی سے کھینچ لو۔ شہباز شریف کو جیل میں ڈال دو یا جو اس کے اوپر احتجاج کرتا ہے، لاثھیوں کے ساتھ اس کا سر توڑ دو۔ یہ کہاں کا انصاف ہے۔ جتاب! ایم پی ایز کے کندھوں پر گولیاں لگی ہیں، ایم این ایز کے سر کے اوپر پھر مارے ہیں اور زخم آیا ہوا ہے۔ یہ کیا طریقہ ہے۔ میں کہتا ہوں کہ قوم ان حرکتوں سے تنگ آ چکی ہے، وہ ہماری ہوں یا آپ کی ہوں، ہم اگر اس کا حل تلاش نہیں کرنا چاہتے، تماشا دکھانا چاہتے ہیں تو تمیک ہے تماشا دکھائیں۔ لیکن ذمہ داری ہم سب کے اوپر ہوتی ہے، ہم پر بھی ذمہ داری ہے، آپ پر بھی ذمہ داری ہے۔ کوئی اگر سمجھتا ہے کہ اس طریقے سے شہباز شریف جھک جائے گا، یہ غلط فہمی ہے، خوش فہمی ہے۔ اس طریقے سے کون جھکتا ہے اور پھر شہباز شریف اور نواز شریف۔ جن کے پھر سالہ والد کو انہوں نے جیل میں ڈالا۔ انہوں نے اف تک نہیں کی۔ ان کی تین نسلیں جیل میں گئی ہیں۔ وہ عباس شریف بیٹھا ہوا ہے، ایم این اے، ان کو جیل میں ڈالا، جائیدادیں چھینیں۔ تو اس سے کیا فرق پڑا۔ انہوں نے کھڑے ہو کر قوم کا ساتھ دیا۔ آج کھڑے ہیں قوم کے ساتھ اور قوم بھی، وقت آ رہا ہے، ان کے ساتھ کھڑی ہو گی۔ جتاب پیکر! میری طرف آپ ضرور دیکھ رہے ہیں، مجھے کوئی شوق لمبی بات کرنے کا نہیں ہے، میں اپنادرد آپ کے سامنے رکھ رہا ہوں۔ میں نے اپنی ذاتی بات اس لئے نہیں کی، جو کچھ ہمارے ساتھ ہوا سو ہوا۔ میں اپنے درد کی بجائے ان کا درد آپ کے سامنے بیان کر رہا ہوں کہ اس پرائیس سے ہم

نامیدی پیدا کر رہے ہیں۔ اگر کوئی یہ سمجھتا ہے کہ سیاست میں اس طریقے سے دبایا جائے گا، کوئی نہیں دبتا۔ یہ وقت بتائے گا کہ قوم کس کے ساتھ کھڑی ہے۔

### بے نظیر حکومت سے تعاون کا اعلان (قوی اسلی 4 ستمبر 1996ء)

شکریہ جناب چیر مین! جناب چیر مین! صدارتی خطاب پر ووٹ آف ٹھینکس کیلئے ہم گفتگو کر رہے ہیں۔ انہوں نے جو کچھ کہا ہے وہ اپنی جگہ پہ ہے، دوسری طرف حقائق ہیں قوم کے سامنے۔ بدمتی سے صدر محترم نے قوم کی ترجیحی نہیں کی۔ حکومت وقت کی ترجیحی کی ہے۔ اس تقریر کے ذریعے جناب والا! آج پاکستان کی جوشکل صورت ہے، وہ آپ کے سامنے ہے۔

جناب چیر مین! اس تقریر میں بھی صدر محترم کا ایک فقرہ بولتا ہوں، "آج جب کہ ہمیں آزادی و استقلال حاصل کئے ہوئے تقریباً نصف صدی گزر چکی ہے، ہم من جیث القوم بہت سی مشکلات سے دوچار ہیں۔ بھارتی حکومت اور اس کی افواج نے کشمیر میں انسانی حقوق کی پامالی کی بدترین مثال قائم کر کے کشمیریوں کو ظلم و ستم کا نشانہ بنارکھا ہے اور اپنی ظالمانہ بربریت سے ان کو یو این او کے فیصلے کے خلاف استھواب کا حق استعمال کرنے سے محروم رکھا ہوا ہے۔ کراچی میں امن و امان کی صورت حال بدستور باعث تشویش ہے جس کی وجہ سے معاشی ترقی میں رکاوٹیں حال ہو گئی ہیں۔ افراطی زر کی شرح ابھی بھی ناقابل قبول ہے اور گرانی کی وجہ سے خواتین خانہ اور عام لوگ نالاں ہیں۔ حزب اقتدار اور حزب اختلاف کے درمیان ہم آہنگی مفقود ہے۔ اور اختلافات کی خلیج بدستور حاکل ہے۔" میں اس تصور کی طرف جو صدر محترم نے بیان کیا ہے یہ تذکرہ کرنا چاہتا ہوں کہ ہمیں گذشتہ دوسال کے رویوں کا جائزہ لینا ہو گا اور اپنے رویوں کے اندر دیکھنا ہو گا کہ ہم نے جمہوریت کی کتنی خدمت کی ہے کتنی ہمیں کرنی چاہیے تھی۔ ہم نے ملک کی کتنی خدمت کی، کتنی کرنی چاہیے تھی۔ ہم نے ملک کی معیشت کی کتنی خدمت کی ہے، کتنی کرنی چاہیے۔ جب یہاں اداروں کی گفتگو ہوتی ہے یا یہاں پہ اسلامی کے وجود کا تذکرہ ہوتا ہے تو اس کیلئے قوم کو ایک Justification بھی Provide کرنے کی ذمہ داری ہم پر عائد ہوتی ہے۔ انفرادی طور پر بھی اجتماعی طور پر بھی، سیاسی جماعتوں کے حوالے سے بھی اور جمہوریت کے تقاضوں کیلئے اپنی جدوجہد کرتے ہوئے بھی۔

جناب چیر مین! بدمتی یہ ہوئی ہے کہ آج جب میں یہاں کھڑا گفتگو کر رہا ہوں پاکستان کے اندر جیلیں سیاسی قیدیوں سے بھری ہوئی ہیں۔ آپ ملتان کی جیل میں جائیں وہاں آپ کو مسلم لیگ کی خواتین جیلوں میں نظر آئیں گی۔ آپ لا ہور میں جائیں اس وقت بھی وہاں پہ سیاسی قیدی موجود ہیں۔ آپ راولپنڈی میں جائیں وہاں پر بھی آپ کو ایم پی ایز اور ایم این ایز پا بہ جولان نظر آئیں گے۔ ہم معیشت کی طرف جاتے ہیں تو صبح جب اخبارات ہم اٹھاتے ہیں۔ ملک تشویش کے اندر بٹلا پاتے ہیں۔

جناب چیر مین! بات یہ ہے کہ سیاست چلتی رہتی ہے۔ میں اٹھائیں سال سے سیاسی کارکن ہوں اور یہ

عجیب اتفاق ہے کہ اٹھائیں سال میں اپنے یا ادھر کے جو بھی حکمران آئے ہیں، مجھ پر ہر حکومت میں پرچے درج کئے گئے ہیں۔ جیلوں میں بھی ڈالا گیا ہے۔ فیلڈ مارشل ایوب خان کے دور میں بھی ہم جیلوں میں گئے ہیں۔ بھی خان کے دور میں میں جیلوں میں گیا ہوں۔ بھنو صاحب کا دور آیا تو جیلوں میں گئے ہیں۔ پھر جناب فیاء الحق صاحب آئے، ان کے دور کے پرچے میرے پاس آج بھی موجود ہیں۔ جو نیجو صاحب کے دور کے پرچے بھی موجود ہیں پھر محترمہ صاحبہ تشریف لائی ہیں۔ میں یہ کہنا چاہتا ہوں کہ آپ لوگ سیاست کے اندر یا اگر (مداخلت)

مخدوم محمد جاوید ہاشمی: جی ہاں شاید یہی ہے میرے ذہن کی سیاست کہ میں نے آج تک کوئی پلاٹ نہیں لیا ہے بڑا یوقوف ہوں۔ نہ کسی بینک سے قرض لیا ہے۔ اپنے اٹھائیں سالہ سیاسی اس ورکر شپ میں۔ لیکن accountability politicians کی ہی ہوتی ہے اور کسی ادارے کی نہیں ہوتی۔ اسی لئے ہوتی ہے کہ ہم ایک دوسرے کو برداشت کرنے کیلئے جب تیار نہیں ہوتے تو پھر جو غیر جمہوری قوتیں، آخر کار کا میا ب ہوتی ہیں۔ ایک پوری صفت پیش لی جاتی ہے۔ ہمارا جو میڈیا ٹرائل ہوتا ہے، میں کہتا ہوں وہ بھی ہماری favour میں ہے۔ اگر پرنس ہمارے خلاف لکھتا ہے اچھی بات ہے۔ اس ستم کے اندر میرے خلاف لکھے، مجھے وضاحت کا موقعہ ملتا ہے۔ اخبارات کے اندر۔ اگر ایک دن ایک اخبار نے لکھا کہ دو ہزار روپے جاوید ہاشمی نے ایک کرے کے جمع نہیں کروائے تو اچھی بات ہے، اگر وہ غلط تھا تو مجھے دوسرے دن clarify وضاحت کرنے کا موقع ملا۔ میں سمجھتا ہوں اگر ستم چلتا ہے تو سیاستدانوں کی accountability روزانہ ہوتی ہے۔ یہاں ہاؤس میں ہوتی ہے۔ آصف علی زرداری کے بارے میں ہم بات کرتے ہیں تو ان کو بھی clarification کا موقع ملتا ہے۔ لیکن ہوتا یہ ہے کہ دو ہزار روپے اگر میں نہیں جمع کرواتا تو دوسرے دن وہ ایک اخبار کی ہیڈ لائن بنتا ہے مگر اس ملک کے اندر کسی بیورو کریٹ کی کرپشن کے بارے میں کبھی نہیں چھپتا ہے۔ کبھی اسٹیبلیشمٹ کے کسی اور ادارے کے کسی فرد کے بارے میں نہیں چھپتا۔ کسی اور کے بارے میں نہیں چھپتا۔ ہم یہ سمجھتے ہیں کہ ہم ملک کی خدمت کر رہے ہیں۔ ہمارے یہاں exposure کا۔ اس politicians کے حوالے سے جو کچھ قوم کے سامنے آ رہا ہے، سیاستدان کو وہ موقع بھی مل رہا ہے clarify کرنے کا، through democratic system لیکن victimization ہے۔ زرمیادہ کہاں پہنچا ہوا ہے، اکانومی کی پوزیشن کیا ہے، ہم دنیا کے اندر ان قوموں میں آگئے ہیں جو ترقی پذیر نہیں پسمندہ تو میں ہیں۔ ہمارے تعلیمی معاملات کہاں پہنچے ہوئے ہیں۔ ہم صرف یہ چاہ رہے ہیں کہ ہم مخالفین پر زیادہ تشدیکیں، اس سے راستہ نہیں بنے گا۔ میں ہو کے آیا ہوں پندرہ دن۔ آپ جائیں لاڑکانہ میں لوگ سڑکوں پر کھڑے رہو رہے ہیں۔ اپنے مطالبات کیلئے۔ ان کی قسم نہیں بدلتی۔ جوان ہوں نے خواب سجائے

تھے اپنی آنکھوں میں جوانہوں نے اپنے ذہن کے اندر سوچا تھا، شہدا دکوت میں ہم جلے میں گئے محترمہ بے نظر بھٹو صاحبہ کا حلقة ہے، شہدا دکوت کے لوگ ان کی حرمتیں پوری قوم کی حرمتیں بن چکی ہیں اور حکومت کیا ہے۔ اس ملک کے اندر ہم آلوا ایمپورٹ کر رہے ہیں، یہ ہمارا حال ہورہا ہے۔ کسان کوڑیکش پانچ مہینے سے نہیں مل رہا، پہلی مرتبہ ہوا ہے کہ اے ڈی بی پی میں ایک ٹریکٹر کا ڈرائیور دینے کیلئے پانچ مہینے لگ گئے۔ آپ کی زراعت تباہ ہو رہی ہے۔ آپ ڈیزیل کا حساب دیکھیں، آج جا کر پاور کابل دیکھیں۔ بے روزگاری چاروں طرف پھیلی ہوئی ہے، میں ماضی کی طرف نہیں جانا چاہتا، ہو سکتا ہے ماضی میں مجھ سے بھی غلطیاں ہوئی ہوں، ادھر سے بھی ہوئی ہوں، اس پارٹی سے بھی ہوئی ہوں، ہم یہ کہنا چاہتے ہیں تیجہ کیا ہوا کہ ملک مارشل لاء کی طرف چلا گیا۔ برداشت نہیں کریں گے ایک دوسرے کو تو نتیجتاً پوری قوم خیازہ بھگتی ہے اس کا۔ آج پھر اس intolerance کی وجہ سے۔ قوم پھر اس طرف چلی جا رہی ہے۔ میرے دوست بیٹھے ہوئے ہیں، میں ماتلی سے ہو کے آیا ہوں۔ میں شاہ پور جہانیاں سے ہو کے آیا ہوں۔ میں قاضی احمد سے ہو کے آیا ہوں، ایک ایک جگہ پہ آپ پہنچ کر دیکھیں، ٹھارو شاہ میں جا کے دیکھیں، نواب شاہ میں دیکھیں، نو شہر و فیروز میں دیکھیں، کہیں جا کے دیکھیں۔ ٹند و آدم جا کے دیکھیں، ٹند محمد خان میں دیکھیں، پورے سندھ میں جا کے دیکھیں۔ جو ابل رہا ہے، لاواکس کے خلاف ابل رہا ہے، لاواہ ابل رہا ہے ان حکومتوں کے خلاف جوان کے نام پر اقتدار حاصل کرتی ہیں، لیکن پھر ان کو انکا حق نہیں دیتیں۔ میں نے یہاں بات کی دوسرے دن اڑھائی ہزار پولیس بھٹاکی۔ انہوں نے میری زمین پر، ہائی کورٹ نے مجھے Stay دیا اور ان سے میری جان چھوٹی لیکن بات کیا تھی، فاروق لغاری صاحب کا، میں نے کہا کہ آپ کی بائیس مرلیع زمین جو آپ نے بیچ دی۔ میرا سوال یہ ہے کہ آج اس بائیس مرلیع زمین کی پچاس لاکھ کی کپاس کس کے گھر جا رہی ہے، اس زمین کا تمیں لاکھ کا گناہ کس کے گھر جا رہا ہے، وہاں کی گندم کس کے گھر جا رہی ہے، وہاں کاشت کون کر رہا ہے؟ میرا سوال یہ تھا۔ اس کا جواب انہوں نے ملکان میں جا کے دیا۔ پر یہ یہ نہ آف دی کنٹری نے آرڈر زکے۔ گورنر سے کہا، چیف منسٹر کو کہا کہ جاؤ اس کی زمین چھین لو، کیسے چھین سکتے ہیں آپ کسی کی زمین۔ ہم اتنے مرے ہوئے نہیں ہیں، ہم اپنا دفاع کرنا جانتے ہیں لیکن یہ میرے اور آپ کے جھگڑے کی بات نہیں ہے۔

پر یہ یہ نہ کر لیں victimize جتنا ہے۔ ایک منشہ گیا، اس نے پر یہ یہ نہ کو کہا پر یہ یہ نہ نے دیں کھڑے کھڑے آرڈر کئے کہ میں آج آ رہا ہوں، شام کو ملکان اور میرے آنے سے پہلے زمین ٹیک اور کرو۔ ہوتی رہیں، ہم اس کا گلا بھی نہیں کریں گے۔ ہمیں کوئی روٹا دھونا نہیں آتا، ہم face کر لیں گے، اس کے لئے میں نہیں جھوٹی پھیلاؤں گا، لیکن میں یہ کہنا چاہتا ہوں کہ اگر میں یہ سوال اٹھاتا ہوں کہ اس بائیس مرلیع زمین کو انہوں نے کہا تھا یہ رضی فارم ہے۔ یہ اچھی زمین ہے۔ اس کا مجھے تین کروڑ ملا ہے، میں یہ سوال کرتا رہوں گا، بار بار

کرتا رہوں گا کہ اس کی پیداوار کس کے گھر میں جاری ہے، ہمارے ملک میں تماشا لگا ہوا ہے، کرپشن کی بات ہم کرتے ہیں تو ذاتی طور پر victimize ہوتے ہیں۔ آئیے آج بھی ہوش کے ناخن لیں، ہم بھی اس کیلئے تیار ہیں، وہ کہتے ہیں ایم کیو ایم کے مسئلے پر افہام و تفہیم ہونی چاہیے، نواز شریف نے کہا کہ میں کراچی کے مسئلے کیلئے حاضر ہوں، میں ملک کے معاشری مسائل کے لئے حاضر ہوں۔ آپ سُسٹم کو چلا میں۔ بلکہ میل نہ ہوں، چھوٹی پارٹیوں سے بھی نہ ہوں، غیر جمہوری اداروں سے بھی نہ ہوں، میں ساتھ دینے کیلئے تیار ہوں، سندھ کے موقع پر اس نے کہا، میں ساتھ ہوں۔ جواب آیا کہ آپ کی حیثیت کیا ہے، آج نواز شریف پھر کہہ رہا ہے کہ ہم نے اس سُسٹم کو بچانے کیلئے آگے بڑھنا ہے، ہم کسی غاصب کو برداشت کرنے کیلئے تیار نہیں ہیں، کسی تحریک قوت کو ہم برداشت کرنے کیلئے تیار نہیں ہیں۔ ہم نے یہ فصل کیا ہوا ہے کہ فیصلے ہوں گے الیوان میں ہونگے، لوگوں کی سوچوں کے مطابق ہوں گے ورنہ اگر کوئی اور غلط طریقہ اختیار کیا گیا تو اس سے کیا ہونا ہے اس ملک میں۔

وقت سن رہا ہے، وقت گھم چکا ہے، بے نظیر حکومت میں آخری تقریر

(قومی اسمبلی 5 ستمبر 1996ء)

جتاب والا! میری گزارش ہے کہ اس پروجج موسن میں آپ نواز شریف کے جرائم کے بارے میں بات کر رہے ہیں۔ جتاب آپ بالکل uneasy feel smooth طریقے سے بات کرنا چاہتے ہیں، مجھے میں کسی کی طرف اشارہ نہیں کرتا، میں کسی کی کوئی بات نہیں کرتا، مجھے یہ بتا میں دو سال کے اندر ہم نے قوم کے سامنے کیا منظر پیش کیا ہے۔ اس حکومت کی معاشری پالیسی خود وہ تسلیم کر رہے ہیں کہ آخری دھکا ہم نے خود لگایا ہے، وہ نواز شریف کے بارے میں کہتے ہیں، جس نواز شریف نے اپنے سوادو سال کے دور حکومت میں ایک مقدمہ نہ قائد حزب اختلاف پر، نہ آصف علی زرداری پر چلا یا۔ کسی کو تنگ نہیں کیا۔ ایک نیا chapter start کرنا چاہتا تھا، Political victimisation جس نے جیلوں میں نہیں ڈالا کسی کو، جس نے آپ کو victimise نہیں کیا۔ پنجاب کے اندر pure مسلم لیگ کی گورنمنٹ تھی، سرحد میں بھی گورنمنٹ جو تھی وہ کولیشن گورنمنٹ کا حصہ تھی، جمالی کی کولیشن گورنمنٹ کا حصہ تھی، سندھ کی کولیشن گورنمنٹ کا حصہ تھی۔ ایک آدمی انٹھ کر بتائے کہ کسی پر کوئی تشدد ہوا۔ کسی پر کوئی کیس درج ہوا۔ ایک نیا چیپٹر شارٹ کرنا چاہتا تھا نواز شریف اپنے دور حکومت میں۔ کیا اس نے اختلافی بات سنی، اسی آن دی فلور آف دی ہاؤس، کیا کیا نہیں ہوا۔ میں یہ کہنا چاہتا تھا، اس نے ایک نئی بات شروع کی Jail manual کی باتیں پڑھ رہے تھے، کل وزیر داخلہ صاحب، اور لاٹھر صاحب، جتاب والا، یہ پروجج موسن اس لئے آئی ہے کہ اس شخص نے جب وہ پرائم مفسر تھا، وہ اپنی حزب اختلاف کے ساتھ کر ٹیس تھا۔ پرائم مفسر جو آج بیٹھی ہیں اس وقت ان کے ساتھ کر ٹیس تھا۔ لندن میں ان کی بیماری کے اخراجات حکومت پاکستان ادا کر رہی تھی۔ محترم آصف علی زرداری کو یہ پروجج

provide کر دی گئی۔ جیل مینول کے باوجود کہ وہ اپنے اہل خاندان سے ملنے سکتے ہیں۔ میں یہ کہہ رہا تھا کہ جب آپ مہذب طریقے کی حزب اختلاف کرنا چاہتے ہوں یا حکومت کرنا چاہتے ہوں اس کے نتائج اور ہوتے ہیں، ہم چلے گئے۔

مخدومن جاوید ہاشمی: نہیں میں نہیں کہتا، میں کہتا ہوں کہ اتنا بوجھ انہوں نے اٹھایا ہوا ہے اپنے نجیف کندھوں پر لیکن بات یہ ہے کہ ان کی وجہ سے معیشت تباہ ہو رہی ہے۔ ان کی وجہ سے ملک کے لاءِ اینڈ آرڈر کا حال یہ ہے کہ اسلام آباد میں آج اخبار اٹھا کر دیکھیں کہ ڈاکوؤں کی جنت بن گیا ہے اسلام آباد۔ راولپنڈی کے اندر ڈاکے پڑے ہیں، بینک لوٹا گیا ہے، کس لئے بیٹھے ہیں، ہم یہاں پر، صرف نواز شریف کو سزا دینے کیلئے، صرف شہباز شریف کو سزا دینے کیلئے، اس لئے لگاتے ہیں، ہم عدالتیں کہ شیخ رشید کو جیل میں ڈالنے کیلئے، تھینہ پر لاٹھیاں برسانے کیلئے، ڈاکوؤں پکڑے جاتے لیکن ایم این اے ز کے اوپر لاٹھیاں برسانے کیلئے، کیوں و کثما نہیں ہو رہا ہے، چلو کر لیں، ہم وہ بھی برداشت کر لیں گے، چلو ہمارے ساتھ جو victimisation کرنی ہے، کوئی معیشت قوم کو دے دو، نہیں دے سکتے ہو، تم و کثما نہیں کرنا چاہتے ہو، جو ڈیشی کو کوئی اچھارخ دے دو۔ نہیں دے سکتے، کیونکہ یہ غلام بنانا چاہتے ہیں۔ پورے سسٹم کو اپنا اور غلام بنانے والے جتنے ہوتے ہیں ان کو کبھی بھی تاریخ نے معاف نہیں کیا، تاریخ معاف نہیں کرے گی ان کو۔ آج نوٹ کر لیں میں کہہ رہا ہوں یہ وقت سن رہا ہے، یہ وقت کشم چکا ہے، اس بات کا گواہ بن چکا ہے، کہ وقت آنے والا ہے کہ جب عوام ان سے انتقام لیں گے، ہم شاید کچھ نہ کہیں، ہم معاف بھی کرنا چاہیں، لوگ معاف نہیں کریں گے، نواز شریف معاف کرنا چاہیے گا، عدالتیں معاف کرنا چاہیں، شاید، لوگ معاف نہ کریں۔

تیرہواں باب

## ضمیمہ

i- مقدمے کی کہانی استغاثہ کی زبانی

ii- مقدمے کا فیصلہ

iii- ہائی کورٹ میں فیصلے کے خلاف اپیل



## مقدمے کی کہانی استغاثہ کی زبانی

استغاثہ کی کہانی کا تانا بانا چار افراد کے گرد گھومتا ہے۔ ایک ڈی ایس پی اٹھن وڑاچ جس کے زیر گھرانی تفتیش مکمل کی گئی، دوسرا ریٹائرڈ میجر خورشید جو مقدمے کا مدئی ہے، جسے نج نے موثر گواہ کا درجہ دیا ہے۔ تیسرا سید غلام احمد شاہ جو قومی اسٹبلی کا اسٹنسٹ یکٹری ہے اسے بھی موثر گواہ قرار دیا گیا۔ چوتھا کیپن جہازیب ظہور جس کی گواہی کو نج صاحب نے مجھے سزا دینے کے لئے کافی قرار دیا۔

ڈی ایس پی اٹھن وڑاچ کے غیر ذمہ دارانہ رویے کے بارے میں نج صاحب نے اپنی رائے ریکارڈ پر ظاہر کی ہے۔ مدئی خورشید احمد نے کسی کے گھر پر ناجائز قبضہ کر رکھا تھا۔ انہی نج صاحب نے اس گھر سے ان صاحب کے سامان کو قبضے میں لے کر مکان خالی کرنے کے لئے بیلف کو بھیجا۔ تفصیل قومی پریس میں آچکی ہے۔ اس کے چند تراثے اس کتاب میں شامل ہیں۔ عدالتی بیلف کے جسمانی طور پر زدو کوب کرنے کا نج صاحب نے سخت نوٹس لیا تو ان تبادلہ اسلام آباد سے راولپنڈی کر دیا گیا۔ سید غلام احمد شاہ نے بیان میں کہا کہ اسٹبلی میں داخلے کا کارڈ کسی وزیر یا کسی ممبر قومی اسٹبلی کے دستخطوں کے بغیر جاری نہیں کیا جاسکتا۔ پھر کہا میں تسلیم کرتا ہوں کیپن جہازیب ظہور اور خورشید احمد ریٹائرڈ میجر کو جو کارڈ جاری کیے گئے ان پر ممبر قومی اسٹبلی کے کسی میجر کی مہر نہ کسی وزیر کے دستخط۔ اسٹبلی کے کارڈ کی فوٹو کا پی بھی کتاب میں شامل ہے، تاکہ سند رہے اور بوقت ضرورت کام آوے۔ اب اگر کارڈ قانونی تقاضوں کو پورا کیے بغیر بنایا گیا ہے تو جعلی ہے۔ یہ ایک بات کہ اس جعلی کارڈ پر اسٹبلی میں داخل ہونے والے کی گواہی پچی ہے۔

گواہ نمبر ۱۰

## بیشرا حمد نون انسپکٹر کا حلفیہ بیان

میں ۰۳ اکتوبر ۲۰۰۳ء کو تفتیشی ٹیم کا ممبر بنا۔ یہ بات درست ہے کہ تمام تفتیش میرے ذریعے محمد اسحاق وڑاچ ڈی ایس پی کی سرپرستی اور ہدایت پر انجام پائی۔ اس کیس کی فائل کا میں نے ۳ نومبر ۲۰۰۳ء سے پہلے مطالعہ کیا۔ یہ بات غلط ہے کہ خط ”قومی قیادت کے نام“ ۳ نومبر ۲۰۰۳ء سے پہلے موجود تھا، جب بازیابی موثر ہو گئی۔ یہ بات درست ہے کہ خط ”قومی قیادت کے نام“ کی کاپیاں جو فائل میں ۳ نومبر ۲۰۰۳ء سے پہلے اور اس تاریخ کے بعد مسلک کی گئی ان میں کوئی فرق نہیں۔ اسلام آباد میں سینکڑوں فوٹو شیش مشینیں ہیں خط کی فوٹی کاپی جو فائل میں موجود ہے کسی بھی فوٹو کا پی مشین سے بنائی جاسکتی ہے اور یہ بات نادرست ہے کہ ملزم کے کہنے پر جو خط

بازیاب ہو گئے تھے دراصل ہمارے اس خط کے نمونے سے جو فائل میں موجود تھا بنوائی گئی کاپیوں پر مشتمل ہیں۔ مجھے پارلیمنٹ لا جز کے رقبے کے بارے میں معلومات نہیں اور لا جز کی تعداد کے بارے میں بھی علم نہیں۔ میں اس بات سے بھی ناواقف ہوں کہ پارلیمنٹ لا جز کی کتنی منزیلیں ہیں۔ پارلیمنٹ لا جز حکومت کی ملکیت ہیں اور حکومت ممبران اسیبلی کو الات کرتی ہے۔ میرے پاس کوئی زبانی اور کتنی سننہیں تھیں کہ لا ج 106-F مخدوم جاوید ہاشمی کو الات کیا گیا ہے۔ لا ج 106-F کے مشرقی حصے میں کمرہ نمبر 105 ہے۔ مگر وہاں F-106 پر ایک گیلری بھی موجود ہے۔ مذکورہ فلیٹ کے شمالی حصے میں کچھ فلیٹ ہیں جو 106-F کے ساتھ ہیں۔ 106-F کے جنوب میں گیلری اور اس کے بعد لا ج ہے مگر لا ج کا نمبر نہیں معلوم۔ مذکوہ لا ج جہاں سے سامان برآمد ہوا کے رقبے کے بارے میں مجھے نہیں معلوم کیونکہ میں نے اس کی پیمائش نہیں کی۔ ہم صحیح گیارہ بجے مذکورہ لا ج پہنچے اور ملزم کے کارندے محمد احمد نے دروازہ کھولا۔ میرے اور احمد کے علاوہ وہاں کوئی موجود نہ تھا۔ ہم نے محمد احمد کو شامل تقاضہ نہیں کیا کیونکہ وہ ملزم کا ملازم تھا اور ہم نے یہ مناسب نہ سمجھا۔ پارلیمنٹ لا جز میں داخل ہونے کے لیے ایک دروازہ ہے اور اصلی دروازے کے پاس استقبالیہ ہے جہاں پولیس حفاظت کے لیے تعینات ہوتی ہے۔ استقبالیہ میں ایک کلرک ہوتا ہے۔ استقبالیہ میں ہم نے اپنے کو اُنف نہ لکھوائے۔ ہمیں مذکورہ گارڈ اور پارلیمنٹ لا جز کے انچارج سے تلاشی لینے کی اجازت نہیں ملی۔ چونکہ ہم وردی میں تھے اور ہم جہاں جانا چاہیں جاسکتے ہیں، ہمیں پارلیمنٹ لا جز میں داخلے کے لیے کوئی امر مانع نہ تھا۔ یہ بات نادرست ہے کہ کوئی بھی شخص اپنے کو اُنف استقبالیہ میں درج کرائے بغیر ہی پارلیمنٹ لا جز میں داخل ہو سکتا ہے۔ استقبالیہ میں کچھ لوگ موجود تھے مگر ہم نے تلاشی کے لیے ان سے مدد نہیں مانگی چونکہ ملزم ایک ایم این اے تھا۔ ممکن ہے اس دن اسیبلی کے ممبران لا جز میں موجود ہوں مگر وہ ملزم کی پارتی سے تعلق نہیں رکھتے تھے۔ ہم نے کسی ممبر کو نہیں بلا یا کہ تلاشی کے عمل کو دیکھیں۔ بازیابی کی یادداشت Ex. PEE کو محمد بشیر ایس آئی نے ڈی ایس پی صاحب کی ہدایت پر بنایا۔ یہ بات نادرست ہے کہ ملزم کی نشاندہی پر ۳ نومبر ۲۰۰۳ء کو تلاشی موثر نہ ہو سکی۔ یہ بات بھی غلط ہے کہ بازیابی کا عمل جھوٹ پر مبنی ہے اور یہ کہ پولیس نے حکومت کی ہدایت اور دباؤ میں آ کر یہ سامان از خود رکھوایا ہے۔ مجھے یہ یاد نہیں کہ ۳ نومبر ۲۰۰۳ء کو کون ساداں تھا۔

تاریخ ۲۷ مارچ ۲۰۰۴ء      دستخط سیشن نج، اسلام آباد، راولپنڈی، نشہل جیل، کیمپ

گواہ نمبر ۱۲

محمد الحق وزیر اجج ڈی ایس پی انچارج تفصیلی شیم، دوسری آمد پر حلفیہ بیان  
میں آج تک اپنے عہدہ پر کام کر رہا ہوں کسی نے مجھے وردی استعمال کرنے سے نہیں روکا ہے یہ میرے

علم میں ہے کہ گواہ کے طور پر عدالت میں حاضر ہونا ہے۔ یہ حقیقت ہے کہ آج میں وردی میں نہیں ہوں یہ ضروری نہیں ہے کہ تفتیشی ونگ میں تعینات اہلکار وردی میں رہیں۔

**محمد سلطان وڈی ایس پی انچارج تفتیشی ٹیم کے بارے میں نج کی رائے**

”عدالت میں گواہ کا رو یہ درست نہیں ہے چونکہ وہ سوچتا ہے کہ تفتیشی ونگ کے سربراہ کی حیثیت سے اس کی مرضی ہے کہ وہ وردی میں رہے یا نہ رہے اور یہ میری نظر میں اچھی روایت نہیں ہے۔ گواہ جس لباس میں آتا ہے اس میں وہ برابری ڈیلر لگتا ہے اور اس شخص کی مانند ہے جو کسی کی شادی میں آیا ہوا ہے۔ ممکن ہے تفتیشی ونگ میں کام کرنے والے اہلکاروں پر لازم نہ ہو کہ وردی میں ہوں۔ مگر گواہ یہاں تفتیش کے لئے نہیں آیا ہے اور عدالت میں حاضری کے لیے اسے وردی میں ہونا جائے۔ میں نے اس کے اس نامناسب رو یہ بڑو کا اور خبردار کا کہ ایک منظم فورس میں رہتے ہوئے عدالت کا احترام کرنا جائے جبکہ اس کا رو یہ الٹ تھا۔ اس سے کہا گیا عدالت سے نکل جائے اور اسلام آباد جا کر وردی پہن کر آ جائے۔ اس دوران عدالت برخاست کی جاتی ہے۔“

وقت دن ۱۰۴ء بجے۔

تاریخ ۲۷ مارچ ۲۰۰۳ء دستخط سیشن نج، اسلام آباد روپنڈی، نشرل جیل، یک پیارہ ہے کہ اسی ڈی ایس پی کی تفتیش پر مجھے 23 سال کی سزا ناگائی اور اسی نج نے جو اسی شخص کے بارے میں مذکورہ رائے کے حامل ہیں۔

## گواہ نمبر ۱۲

### گواہ وردی پہنے کے بعد محمد سلطان وڈی کا حلفیہ بیان

میں 24-02-1973 کوفیڈرل سیکورٹی فورس (F-S-F) میں اور اس کے بعد میں 1977 کو سندھ پولیس میں بھرتی ہوا اور سندھ پولیس سے 1984-3-19 سے اسلام آباد میں ڈیپویشن پر ہوں میری 6-2-1995 کو بطور ڈی ایس پی ترقی ہوئی اور اب میں اسلام آباد پولیس میں ضم ہو چکا ہوں۔ اب تک میں نے مختلف نوعیت کے ہزاروں کیسوں میں تفتیش انجام دی ہے۔ یہ میری سرکاری نوکری میں پہلا کیس ہے جس میں قانونی شق A-124 اور PPC 131 لاگو ہو چکا ہے۔ میں نے 1959 میں مرے کا لج سیالکوٹ سے ایف ایس کی کیا۔

ایس ایس پی اسلام آباد نے کیس درج ہونے کے بعد تفتیشی افر مقروکیا۔ یہ درست ہے کہ بشیر احمد نون ایس آئی اور محمد بشیر ایس آئی نے میری نگرانی اور ہدایات پر تفتیش کی۔ کسی اور نے بجز میں بذات خود، سرت خان انسپکٹر، بشیر احمد نون ایس آئی اور محمد بشیر نے اس کیس کے بارے میں تفتیش نہیں کی۔ جلالان Q.P.Q.Ex کو زیر

شیخ ایس ایچ او سیکریٹریٹ پولیس شیشن نے تیار کیا چونکہ چالان ہمیشہ ایس ایچ او ہی تبارکرتا ہے میں نے مذکورہ ایس ایچ او کے بہانات قلمبند نہیں کئے۔ یہ درست ہے کہ چالان Ex. P.QQ ایک نامکمل چالان ہے۔ میں نے اس کیس میں کوئی نامکمل چالان پیش نہیں کیا۔ مجھے معلوم نہیں کہ متعلقہ پولیس شیشن کے ایس ایچ او نے نامکمل چالان دیا ہے یا نہیں۔ میں نے چالان Ex. P.QQ پر دخنٹ نہیں کئے اور چالان Ex. P.QQ میری نظر سے نہیں گزرا ہے اور یہ معلوم نہیں اس میں کیا لکھا ہے یہ درست ہے کہ بورٹ کے آخر میں جو چالان Ex. P.QQ پر بھی ہے آخری چالان خانہ پری کے بعد پیش کیا جائے۔ میری تفتیش نامکمل نہ تھی۔

یہ درست ہے کہ وہ سند اور مواد جس کو تفتیشی افسرا پنے قبضہ میں لیتا ہے اس پر ایک بازیابی یادداشت تیار کی جاتی ہے۔ خط نمبر 1 Ex. P.1 کو کرٹل خالد نے میرے حوالہ کیا اور میں نے اس خط کا بازیابی یادداشت تیار نہیں کی۔ اس طرح کاغذات Ex. P.X, Ex. P.W. اور Y Ex. P.Y مجھے کرٹل خالد نے دیے اور اس کی جانب سے بازیابی یادداشت تیار نہیں کی چونکہ میں اسے مناسب نہیں سمجھتا تھا۔ یہ نادرست ہے کہ مذکورہ اسناد کو کرٹل خالد نے میرے حوالے نہیں کیا۔ کاغذات Ex. P.BB اور Ex. P.AA کی نے میرے حوالے نہیں کیا۔ ان کاغذوں کو کسی شخص نے محمد بشیر ایس آئی کو دیا۔ میں نے 13-11-2003 کو مذکورہ ایس آئی کو تفتیش کی پڑائیت کر دی جبکہ یہ کاغذات بشیر ایس آئی کو 22-11-2003 کو ملا۔ مذکورہ بالاتر تاریخ کے بعد میں تفتیش میں شامل حال نہیں رہا چونکہ اس تاریخ کے بعد سے محمد بشیر ایس آئی تفتیش کرتا رہا ہے۔ سند A (Ex. PAAA) اور Ex. P.TT Ex. P.ZZ اور Ex. P.BBB کی نے میرے پرذہ نہیں کئے اور ان کاغذوں کو کسی فرد نے محمد بشیر ایس آئی کے حوالے کے جس کا نام میں نہیں جانتا۔ چونکہ میں نے تفتیش ایس آئی کے پرذہ کی تھی۔ تفتیش 13-11-2003 کو مکمل ہوئی اور ضروری کاغذات کے دریافت پر چالان نامکمل کیا گیا۔ میں نے ایس ایس پی اسلام آباد کا اس کیس میں بیان نہیں لیا۔

مجھے پارلیمنٹ لا جز کے رقبہ کے بارے میں معلومات نہیں۔ مجھے یہ بھی معلوم نہیں اس میں کتنے لا جز ہیں اور یہ کتنی منزلوں پر بنائے ہے۔ پارلیمنٹ لا جز حکومت کی ملکیت ہے نہ کہ ملزم کی۔ میرے پاس کوئی زبانی یا تحریری شواہد نہیں تھے کہ پارلیمنٹ لا جز نمبر 106-F ملزم کو الٹ کیا گیا ہے، چونکہ مجھے اس کی کوئی ضرورت نہ تھی۔ بے شک (سی ڈی اے) کے افران پارلیمنٹ لا جز کے انچارج ہیں، مجھے ان کے نام اور عہدہ نہیں معلوم۔ میں نے اس بارے میں بھی معلوم نہیں کیا کہ پارلیمنٹ لا جز کس کی سرپرستی میں ہے چونکہ اس کی ضرورت محسوس نہیں کی۔

پارلیمنٹ لا جز میں داخلہ کے لیے ایک دروازہ ہے اور اس کے ارڈر گرد دیوار ہے۔ داخلی دروازے میں استقبالیہ اور حفاظتی پرنسپل وہاں ہوتے ہیں جو محلہ پولیس تعینات کرتی ہے۔ اس بات سے ناواقف ہوں کہ استقبالیہ میں پارلیمنٹ لا جز کے سرپرست کی طرف سے تعینات ہیں یا نہ۔ مجھے کوئی تحریری اجازت نامہ نہ سیکورٹی اور نہ

سرپرستوں کی طرف سے ملا کہ اس میں داخل ہو جاؤں اور میں نے اس کام کے لیے کسی کی مدد طلب نہیں کی تاکہ بازیابی کے عمل کو مشاہدہ کریں۔ میں پارلیمنٹ لا جز کے لاج نمبر F-106-Ex. P.BD/1 کے رقبہ کے بارے میں کچھ نہیں جانتا ہوں کہ یہ 50 مرلہ پر بنائے یا نہیں۔ پارلیمنٹ لا جز میں بہت سارے گھر ہیں اور میں نے کسی سے درخواست نہیں کی کہ بازیابی کے عمل میں شریک ہو جائیں۔ میں نے کاغذات Ex. P.BD/1 سے لے کر 9 کو (جی ایچ کیو) یا اور کسی ماہر کو نہیں بھیجا کہ بتایا جائے کہ آبادہ اصلی ہیں یا جعلی ہیں۔ مطالعہ کے بعد یہ بات سامنے آگئی کہ ریکارڈ میں 9 کاغذ ہیں لہ نہ کہ 10، یہ بات نادرست ہے۔ ملزم کے کہنے پر کوئی چیز بازیاب نہیں ہوئی۔ یہ بات بھی نادرست ہے کہ یہ سارے کاغذات میں نے خود حکومت کے دباؤ پر رکھے تھے اور یہ بات بھی غلط ہے کہ بازیابی کے عمل جھوٹ پر مبنی تھی۔

ملزم ہمارے پاس تیرہ دن جسمانی ریمانڈ پر رہا۔ یہ بات درست ہے کہ خط "قومی قیادت کے نام" جو فائل میں موجود ہیں سب فونو کالپی پر مشتمل ہیں۔ میرے پاس کوئی زبانی یا تحریری حکم نہیں ہے کہ اصل کاغذات کو کہاں تلاش کروں۔ چونکہ یہ ملزم پر منحصر تھا کہ وہ ہمیں بتائے جبکہ اس نے اس بارے میں کوئی بات نہیں بتائی۔ تفتیش کے دوران میں نے ملزم سے کسی مجرزیث کی موجودگی میں لکھائی کا نمونہ نہیں لیا۔ میں نے ملزم سے کہا، اپنی لکھائی کا نمونہ دیں مگر ملزم نے انکار کر دیا۔ میں نے کسی مجرزیث کو اس مقصد کے لیے کوئی درخواست نہیں دی۔ مجھے ماہرانتہ رائے اس بارے میں نہیں ملا کہ کس نے خط Ex. P.C. قومی قیادت کے نام کو تحریر کیا اور کسی شخص نے اس بارے میں کچھ نہیں بتایا کہ خط Ex. P.C. اس کی موجودگی میں ملزم نے تیار کیے۔ میں نے خط "قومی قیادت کے نام" کا مطالعہ کیا ہے اور شق Cr. PC 161 کے تحت کسی اس شخص کا بیان قلمبند نہیں کیا جس کا نام خط قومی قیادت کے نام میں درج تھا اور ان کو شامل تفتیش بھی نہیں کیا۔ میں اپنی تفتیش کے دوران اس بارے میں بھی معلومات حاصل نہ کیں کہ کارگل جنگ میں پاکستانی فوج کا کون کمانڈ رکھتا۔ جبکہ بیشرا میں آئی نے اس کو انجام دیا اور میں نے اس بات کے بارے میں بھی تحقیقات انجام نہیں دیں کہ لیفٹیننٹ جنرل جاوید ہسن اپنی سروس کے دوران باہر ملک خدمات انجام دیتا رہا ہے مگر یہ کام بیشرا اسپکٹر نے انجام دیا۔ تفتیش کے دوران میں 1965، 1971 اور کارگل جنگ میں پاکستانی فوج کے جانی نقصان کے بارے میں اعداد و شمار جمع نہیں کئے اور اس بارے میں بھی تفتیش نہیں کی کہ آیا ہندوستانی حکومت نے کارگل جنگ کے بارے میں تحقیقات کے لیے کمیشن ترتیب دیا ہے۔

قومی قیادت کے نام "Lums" درج ہے جو لاہور میں موجود ہے مگر مجھے اس کے محل و وقوع کے بارے میں علم نہیں اور "خط قومی قیادت کے نام" کے بارے میں کوئی زبانی یا تحریری مواد جمع نہیں کیا کہ عائد کردہ الزامات کی تردید کی جاسکے۔ آرمی افسروں کو پلانٹوں کی الٹ منٹ کے بارے میں الزامات کے بارے میں میں نے کوئی تفتیش نہیں کی کہ حقائق کو سامنے لایا جاسکے۔

میں نے کیفیت ٹیریا کا نقشہ تارکرواما اور عدالت میں پیش کیا۔ ریکارڈ کے مطالعہ کے بعد مجھے پتہ چلا کوئی ایسا نقشہ موجود نہیں ہے جس کو میں نے خود تیار کیا تھا اور اس بات سے بھی ناداواقف تھا کہ اس وقت کیفیت ٹیریا کا کون انچارج تھا۔ کیفیت ٹیریا میں کام کرنے والے تین ویژز سے میں نے تفتیش کی اور مجھے ان کے نام یاد نہیں اور ان کے بیانات شق نمبر PC. Cr. 161 کے تحت ریکارڈ نہیں۔ میری تفتیش کے مطابق ملزم کے علاوہ چوبہری اعتراض احسن ایم این اے، حافظ حسین احمد ایم این اے، لیاقت بلوج، شاہ محمود قریشی ایم این اے، چوبہری عبدالشیر علی، راجہ پرویز اشرف ایم این اے، میاں محمد اسلم ایم این اے، سید نیز حسین بخاری ایم این اے اور حنیف عباسی ایم این اے موقع پر کیفیت ٹیریا میں موجود تھے اور شق PC. Cr. 161 کے تحت ان اشخاص میں سے کسی کا بیان ریکارڈ نہیں کیا کیونکہ میں اسے ضروری نہیں سمجھ رہا تھا۔ ان ایم این اے حضرات کے سیاسی و انسانی کے بارے میں کوئی شواہد اکٹھا نہیں کیے اور یہ مجھے یاد نہیں کہ میری تفتیش کی رو سے شیراً فلن ایم این اے موجود تھے یا نہیں۔ میں نے مذکورہ بالا ایم این اے حضرات سے پوچھ چکھنے کی۔

یہ بات تسلیم کرتا ہوں کہ مختلف اخبارات کے خبری تراشے جو فائل میں ہیں وہ فوٹو ٹیٹ پر مشتمل ہیں مگر ہتراشے فائل پر موجود تھے، جب تفتیش میرے پر دکی گئی۔ ضیاء شاہد روزنامہ خبریں کے مالک ہیں۔ مگر اس بات سے لعلم ہوں کہ اس اخبار کا کون پرنٹر، پبلیشر اور رپورٹر ہے۔ میں اس رپورٹر کا نام نہیں جانتا جس کی رپورٹ خبر نمبر P.L. Ex. میں نشر ہوئی۔ میں روزنامہ خبریں کے مالک پرنٹر، پبلیشر اور رپورٹر سے دوران تفتیش پوچھ چکھنے نہیں کی۔ روزنامہ اوصاف کے بارے میں جس کا حوالہ نمبر Ex. P.M. اخبار دی نیوز حوالہ Ex. P.K. روزنامہ نواب وقت حوالہ P.N. Ex. روزنامہ پاکستان حوالہ Ex. P.PP. کے بارے میں جواب وہی ہے جو روزنامہ خبریں کے بارے میں بتایا۔ میں نے ان اخبارات کے مالکان پرنٹر، پبلیشر اور رپورٹر سے تفتیش نہیں کی۔ اس بات سے بھی ناداواقف ہوں کہ روزنامہ اسلام کا کون مالک، پرنٹر، پبلیشر ہے اور دوران تفتیش ان میں سے کسی شخص سے پوچھ چکھنے کی ہاں البتہ میں روزنامہ اسلام کے رپورٹر مظہر اقبال کو جانتا ہوں مگر مجھے اخبارات خبریں، اوصاف، پاکستان، دی نیوز اور اسلام سے کوئی واسطہ نہیں ہے۔ یہ بات درست ہے کہ کوئی زبانی یا تحریری بیان خبر کے مصدقہ ہونے کے بارے میں جمع نہیں کیا۔ خصوصاً ان اخبارات سے جو فائل پر موجود ہیں۔ میں نے ان اخبارات کو خط لکھا، مگر مجھے نہیں معلوم کس نے اس خط کو ارسال کیا۔ یہ بھی نادرست ہے کہ میں نے ان کو خط نہیں لکھا۔ فائل کی جائیج پڑتاں پر معلوم ہوا ہے کہ اس طرح کا خط عدالت کی فائل میں موجود نہیں ہے۔ ملزم جاوید ہاشمی ممبر قومی اسمبلی تھا، جب اس کے خلاف کیس رجسٹر ہوا اور وہ پاکستان مسلم لیگ نواز گروپ سے تعلق رکھتا ہے اور موجودہ حکومت میں حزب مخالف ہے۔ یہ درست ہے کہ مخدوم جاوید ہاشمی قومی اسمبلی میں پارلیمانی پارٹی کے لیڈر تھے اور یہ بات درست ہے کہ پاکستان مسلم لیگ نواز گروپ اے آرڈی میں شامل پارٹیوں میں سے ایک ہے۔ یہ

بات درست ہے کہ جاوید ہاشمی اے آرڈی کے صدر تھے۔ یہ بات درست ہے کہ وہ اپنی پارٹی کے قائم مقام صدر ہیں۔ یہ بات درست ہے کہ مخدوم جاوید ہاشمی، کیس رجڑ کرنے سے پہلے حکومت کی مخالفت کرتے تھے۔ مجھے ایں ایف او کے بارے میں معلومات ہیں اور یہ درست ہے کہ ملزم کے خلاف کیس رجڑ کرنے اور اس کی گرفتاری پر پارٹیمنٹ نے ایں ایف او کو منتظر کیا۔

یہ بات درست ہے کہ خط قومی قیادت کے نام پر مونوگرام چھپا ہوا ہے۔ مجھے کوئی زبانی یا تحریری حکم نہیں ملا کہ اس بارے میں تفتیش کروں کہ مذکورہ مونوگرام کہاں پر چھپا پا گیا ہے۔ میں تفتیش کے دوران میں کبھی (جی ایچ کیو) نہیں گیا بلکہ خط ارسال کیا تھا۔ یہ بات درست ہے کہ میں نے (جی ایچ کیو) کوئی خط ارسال نہیں کیا بلکہ ایس ایس پی اسلام آباد نے یہ خط ارسال کیا۔ تفتیش کے دوران میں نے یہ معلوم کرنے کی کوشش نہیں کی کہ (جی ایچ کیو) میں مونوگرام والے لیٹر پیڈ کون استعمال کرتا ہے اور اس بارے میں معلومات حاصل نہیں کیں کہ یہ کہاں چھپتے اور تفہیم ہوتے ہیں اور اس بارے میں میں نے صرف کریل خالد کا بیان قلمبند کیا۔ یہ بات نادرست ہے کہ میں نے صحیح طور پر تفتیش انجام نہیں دی اور یہ بھی نادرست کہ میں نے ملزم کو حکومت کے بے پناہ دباو پر چالان کیا۔ یہ بات نادرست ہے کہ مذکورہ کیس حکومت کی ایماء پر پولیس نے از خود بنا کیا اور اس کو جامہ عمل پہنایا۔ یہ بات بھی نادرست ہے کہ ملزم کے کہنے پر ہم نے کسی چیز کی بازیابی نہیں کی اور یہ کہ میرے یہ سب بیانات جھوٹ پر بنی ہیں۔ میں اس بات کی تردید کرتا ہوں کہ استغاثہ اور حکومت کے دباو پر غلط بیانی کی ہے۔

تاریخ ۲۷ مارچ ۲۰۰۳ء دستخط سیشن نج، اسلام آباد راولپنڈی، نشر جیل، کمپ

گواہ نمبر ۱۳

### عامر سلیم رانا جوڈیشل مجسٹریٹ اسلام آباد کا حل斐ہ بیان

میں نے بھیت سول نج اور جوڈیشل مجسٹریٹ کے طور پر سال 1998 سے کام شروع کر دیا اور پرورد اور راولپنڈی میں بھیت رجسٹر احتساب عدالت اور اس وقت سول نج جوڈیشل مجسٹریٹ اسلام آباد میں تعینات ہوں۔ اپنی بوری سرکاری نوکری میں شق Cr. PC 164 کے تحت ۶۵ بیان قلمبند کیے ہیں۔ میرے علم کے مطابق شق 164 اور Cr. PC 364 بیان قلمبند کرنے کے لیے شق Cr. PC 164 لاگو ہوتا ہے۔ یہ میرے علم میں ہے کہ معزز لاہور ہائی کورٹ لاہور، شق Cr. PC 164 کے تحت بیان قلمبند کرنے کے لیے قانونی شق بنائے ہیں اور گواہوں سے بیان ریکارڈ کرنے سے قبل متعلقہ قوانین کا مطالعہ کیا ہے۔

میں ذاتی طور پر مظہرا قبائل اور سید اعزاز حسین کو جن کے میں نے شق Cr. PC 64 کے تحت بیان لئے۔ وہ نہیں جانتا اور اس بات کا علم نہیں کہ کس کیس کے بارے میں مذکورہ افراد کے بیانات لیے جا رہے ہیں۔

متعلقہ ریکارڈ جو بیان کے متعلق ہیں، ریکارڈ کرنے کے بعد سیل کرنے کے اس عدالت میں پیش کیا۔ یہ درست ہے کہ ہر درخواست Ex. PFFF اور Ex. PCCC کے ساتھ ایف آئی آر نسلک تھی۔ ایف آئی آر کی کالپی ریکارڈ پر موجود نہیں ہے جو اس عدالت میں پیش کی گئی ہے اور اس کی کالپی میرے پاس نہیں ہے۔ یہ بات درست ہے کہ درخواست Ex. P.FFF اور Ex. P.CCC کے ساتھ ایف آئی آر نہیں تھا اور اس بارے میں بیان قلمبند کرتے وقت کوئی نوٹ نہیں لیا اور ساتھ ہی کیس کے تفتیشی افراد کو نہیں بلا ما جس کے تحت گواہوں کے بیانات لے جائے تھے اور اس کیس کے متعلق ریکارڈ میں نے چیک نہیں کیا۔ اور شق Cr. PC 164 کے تحت ملزم کو بیان قلمبند کرتے وقت عدالت میں طلب نہیں کیا جب کہ میرے علم میں ہے کہ جوڈیشل مجسٹریٹ پر لازم ہوتا ہے شق Cr. PC 164 کے تحت بیان قلمبند کرتے وقت ملزم کو عدالت میں طلب کرے۔ میرے علم کے مطابق حلفہ بیان اور حلف ایک ہی چیز ہے۔ میں عام کیسوں میں گواہوں کے بیانات حلف پر قلمبند کرتا ہوں۔ یہ میرے علم میں نہیں تھا کہ کچھ سالوں سے حلفہ بیان پر بیانات ریکارڈ نہیں کیا جاتا مگر میں دونوں گواہوں سے حلفہ طور پر بیان لیا۔ یہ دو افراد اپنے جرم کے اقرار کے لیے میرے پاس نہیں آئے تھے اور میں نے ان دو افراد کو مطلع کیا کہ ان کی غلط بیانی پر ان کو سزا بھی ہو سکتی ہے۔ میں نے ان دو افراد سے یہ بھی نہیں پوچھا کہ شق Cr. PC 164 کے تحت کس وجہ سے بیان دے رہے ہیں۔ میں نے گواہوں کو یہ بھی نہیں بتایا کہ ان پر لازم نہیں ہے کہ شق Cr. PC کے تحت بیان دیں۔ میں نے ان سے جواب طلب کیا کہ آیا اپنی مرضی سے بیان دے رہے ہیں، البتہ ان سے یہ نہیں پوچھا کہ آیا ان پر بیان دینے کے لیے کسی جانب سے دباؤ ہے۔ میں نے گواہوں کو بتایا کہ ان کے بیانات ان کے خلاف بھی استعمال ہو سکتا ہے۔ یہ درست ہے کہ دونوں بیانات کے آخر میں میرا سرٹیفیکیٹ شق Cr. PC 164 کے تحت ہے۔ میں دعویٰ کر سکتا ہوں کہ دونوں بیانات کے آخر میں شق Cr. PC 164 کے تحت نہیں ہیں۔ یہ بھی نادرست ہے، دونوں بیانات کے آخر میں دیے گئے سرٹیفیکیٹ قانونی شق Cr. PC 164 اور شق 364 Cr. PC کے تحت نہیں ہیں۔

یہ بات غلط ہے کہ گواہوں سے لیا گیا بیان قانون کے مطابق نہیں ہے اور یہ بات نادرست ہے کہ میں نے استغاثہ کے دباؤ پر ایک مشینی انداز میں بیان ریکارڈ کیا۔

تاریخ ۲۰ مارچ ۲۰۰۳ء      دستخط سیشن نج، اسلام آباد روپنڈی، نشریں جیل، یک پ

### سید غلام احمد شاہ کا حلفیہ بیان

میں نے سیکشن 161 Cr. P.C. کے تحت ۸ نومبر ۲۰۰۳ء میں پولیس کو قومی اسٹبلی سیکریٹریٹ میں اپنا بیان قلمبند کرایا۔ میں نے پولیس کو 161 Cr. PC کے تحت بتایا تھا کہ سیکریٹری قومی اسٹبلی کی تائید سے میں نے ۳ اوڑز کارڈ حوالہ نمبر B. P.B. Ex. کے تحت بنایا تھا۔ ممکن ہے میں نے حوالہ D.B. Ex. کے تحت کہا ہو کہ اصل درخواست مخالف جہان زیب، ظہور اعوان بنا میں سیکریٹری قومی اسٹبلی کو پیش کی ہے۔ میں نے حوالہ نمبر Ex DB کے تحت اپنے بیان میں کہا کہ ۱۲۰ اکتوبر ۲۰۰۳ء کو نادر خان نے سیکریٹری قومی اسٹبلی کو ۳ اوڑز کارڈ کے حصول کے لئے درخواست دی۔ مجھے بانہیں کہ میں نے اپنے بیان میں کہا ہو کہ اصل درخواست مخالف خورشید احمد بنا میں سیکریٹری قومی اسٹبلی کو اپنے ریکارڈ سے پیش کر سکتا ہوں۔ پہلک پر اسکیوڑ کے نکتہ اعتراض پر کہ ایک حقیقت جس کو ثابت دعویٰ نہیں کیا جاسکتا میں نے کہا کہ خورشید احمد، جہان زیب، ظہور اور نادر خان کی درخواستوں بنا میں سیکریٹری قومی اسٹبلی کے بارے میں، Ex. DB میں ان درخواستوں کا کوئی ذکر نہیں ہے۔ میں نے مذکورہ درخواستیں اور اس کی کاپیاں دوران تفتیش پولیس کے حوالہ نہیں کیں۔ چونکہ میں اصل ریکارڈ ساتھ لایا ہوں۔ میں عدالت میں اصل درخواست پیش کرتا ہوں۔ یہ سراسر نادرست ہے کہ مجھے پر اسکیوشن نے ہدایت دی کہ اپنی درخواست بیان دیتے وقت عدالت میں پیش کر دوں۔ میں ضلع مانسہرہ کا رہنے والا ہوں اور وہیں تعلیم حاصل کی۔ میں نے ۱۹۷۳ء سے اپنی ملازمت کا آغاز کیا اور اسٹبلی میں UDC تعینات ہوا۔ اس وقت قومی اسٹبلی موجودہ شیٹ بیک بلڈنگ اسلام آباد کے G-5 سیکٹر میں تھا۔ ۱۹۷۵ء میں اسٹنٹ کے طور پر پرموٹ ہوا۔ ۱۹۹۰ء کے لگ بھگ میں پرمنٹ ہوا۔ ۱۹۹۶ء میں سیکشن آفیسر اور مارچ ۲۰۰۳ء کو اسٹنٹ سیکریٹری کے طور پر تعینات ہوئی۔ یہ تسلیم کرتا ہوں کہ میری عمر بھر کی نوکری قومی اسٹبلی کی سیکریٹریٹ میں گزری ہے۔ قومی اسٹبلی سیکریٹریٹ ۱۹۸۶ء میں موجود بلڈنگ میں منتقل ہوئی جو کہ پارلیمنٹ ہاؤس کے نام سے یاد کیا جاتا ہے۔ پارلیمنٹ ہاؤس قومی اسٹبلی اور سینٹ پر مشتمل ہے اور اس میں سینٹ اور قومی اسٹبلی کے سیکریٹری کام کر رہے ہیں۔ مجھے پارلیمنٹ ہاؤس کے رقبہ کے بارے میں کوئی معلومات نہیں مگر یہ بلڈنگ ۵ منزلہ ہے جس میں سینٹ شامل ہے۔ قومی اسٹبلی سیکریٹریٹ دوسری تیسری اوچوتھی منزلوں پر موجود ہے اور سیکریٹری کا دفتر دوسری منزل پر اور میرا دفتر چوتھی منزل پر ہے۔ قومی اسٹبلی کا ہال دوسری منزل اور کیفے میرا پہلی منزل پر ہے۔ کیفے میرا قومی اسٹبلی ہال سے ۲۰۰ فٹ کے فاصلے پر ہے۔ یہ تسلیم کرتا ہوں کہ کوئی بھی شخص بغیر اجازت کے پارلیمنٹ ہاؤس میں داخل نہیں ہو سکتے ہیں۔ بیرونی دروازے سے ریپشن تک بغیر پاس کے داخل نہیں ہو سکتا ہے اور اس سے آگے کوئی شخص بغیر پاس کے اندر نہیں

آئتا ہے۔ ریپشن بلڈنگ سے ۳۰۰ فٹ کے فاصلہ پر ہے اور قومی اسٹبلی ہال میں پسیکر، سینیٹر ز اور سفارتکاروں کے لئے علیحدہ باکس ہیں اور ساتھ ہی معزز شہریوں، خواتین اور سرکاری اہل کاروں، صدر اور روزِ ریاست کیلئے مخصوص جگہیں ہیں۔ یہ تمام گلری وار باکس اصل ہال میں جبکہ اوپر والی منزل میں عام Visitors کی گلری اور پر لیس گلری ہے۔ معزز شہریوں کی گلری میں 63/66 لوگوں کی بیٹھنے کی جگہ جبکہ عام گلری میں 1300 اور 400 لوگوں کے بیٹھنے کیلئے جگہ موجود ہے۔ یہ بات درست ہے کہ ہر گلری اور باکس کیلئے جو قومی اسٹبلی ہال میں موجود ہے، پاس کے رنگ مختلف ہیں۔

حوالہ نمبر Ex. P.S. خورشید احمد کی درخواست میرے باس ہے اس پر یکریٹری صاحب کا حکم کا لی روشنائی سے لکھا گیا ہے۔ اور اس پر درج ہے مہر مانی کر کے باس جاری کر دس یہ مات درست ہے کہ یکریٹری نے (DVG) معزز شہریوں کیلئے درخواست گزاروں کو پاس جاری کرنے کی ہدایت نہیں دی تھی۔ یہ بھی درست ہے کہ حوالہ نمبر Ex. P.S کے تحت درخواست گزاروں نے (ڈی وی جی) کارڈ حاصل کرنے کیلئے درخواست نہیں دی۔ رضا کارانہ طور پر ہم (ڈی وی جی) کارڈ ان افراد کو جاری کرتے ہیں جن کو یکریٹری صاحب سفارش کرتے ہیں مگر کوئی قانونی شق موجود نہیں کہ کس درخواست دہنده کو (ڈی وی جی) پاس کا اجراء کیا جائے۔ یہ بات درست ہے کہ خورشید احمد حوالہ نمبر Ex. P.S کے تحت نہ اپنی ولدیت اور نہ اپنا گھر کا پتہ لکھا ہے۔ سلیمان محمود سلیمان قومی اسٹبلی کے یکریٹری ہیں وہ حیات ہیں اور اسی منصب پر کام کر رہے ہیں۔

درخواست حوالہ نمبر Ex. P.T پر بھی یکریٹری کے دستخط ہیں مگر اس پر ان کا حکم درج نہیں ہے اور عام طور پر ان کے دستخط کو حکم مانا جاتا ہے۔ یہ درست ہے کہ جہاں زیب ظہور اعوان کو (ڈی وی جی) پاس جاری کرنے کیلئے یکریٹری صاحب نے کوئی احکامات جاری نہیں کیے جو کہ حوالہ نمبر Ex. P.T پر موجود ہے۔ اور یکریٹری صاحب کے حکم (ڈی وی جی) کارڈ جاری کرنے کیلئے کافی ہوتا ہے مگر اس بارے میں کوئی قانونی شق موجود نہیں ہے۔ یہ بھی درست ہے کہ جہاں زیب ظہور نے (ڈی وی جی) پاس حاصل کرنے کیلئے حوالہ نمبر Ex. P.T کے تحت اپنی ولدیت اور گھر کا پتہ درج نہیں کیا۔ اور اس مقصد کیلئے شناختی کارڈ نمبر کافی ہوتا ہے یہ بھی درست ہے کہ میں نے خورشید احمد، جہان زیب اعوان اور نادر خان کے شناختی کارڈوں کی فوٹو کا پیارا تفتیشی افسر اور معزز عدالت کو پیش نہیں کیا۔

اسی طرح نادر خان کی درخواست حوالہ نمبر Ex. P.U کے پر بھی (ڈی وی جی) کارڈ جاری کرنے کیلئے یکریٹری صاحب کے احکامات نہیں اور یہ کہ درخواست گزارنے (ڈی وی جی) حاصل کرنے کیلئے درخواست دی اور اس کی درخواست بعد ولدیت اور گھر کا پتہ درج نہیں تھا۔ میرے جوابات اس بارے وہی ہیں جو حوالہ نمبر Ex. P.1 اور 1/P.S/Ex. P.U کے بارے میں بیان دیا۔ حوالہ نمبر Ex. P.S، حوالہ نمبر Ex. P.U، حوالہ نمبر Ex. P.T کے تحت جاری کیے ہوئے کارڈ صرف اس گلری کیلئے تھا جس کیلئے جاری ہوا۔ یہ درست ہے کہ کارڈ حوالہ

نمبر ۱، Ex P.T/1، Ex P.U/1، Ex P.S/1 صرف ممبر قومی اسکیلی اور وزیر کی سفارش پر جاری ہوتا ہے۔ اور تسلیم کرتا ہوں درخواست S، Ex P.T، Ex P.U اور Ex P.S جو کہ خورشید احمد، چہانزیب اعوان، اور نادر سلیم کی طرف سے پیش ہوا اس پر کسی ممبر قومی اسکیلی اور وزیر کی سفارش نہیں تھی دیگر سرکاری ریکارڈ کارڈوں اور درخواستوں کی بابت ہے جو کہ میں نے پیش کیا ہے۔ یہ نادرست ہے کہ یہ تمام درخواستیں اس کیس کے سامنے آنے کے بعد سے ترتیب دی گئی ہیں تاکہ شکایت کنندگان کی موجودگی کو باور کرایا جائے۔ یہ تمام ریکارڈ میرے پاس موجود ہے یہ بات غلط ہے کہ ۲۰۰۳ء کو خورشید احمد، چہانزیب اور نادر سلیم نے کوئی درخواست سیکریٹری کو پیش نہیں کی۔ یہ بھی نادرست ہے کہ ۲۰۰۳ء کو میں نے کارڈ جاری نہیں کیا۔ اور یہ بھی سراسر نادرست ہے کہ یہ کارڈ کیس بننے کے بعد جاری ہوئے تاکہ گواہوں کی موجودگی کی تائید ہو۔ یہ بات بھی غلط ہے کہ میں نے پراسکیوژن کے بے پناہ دباؤ میں آکر غلط بیانی کی ہے۔ یہ پراسکیوژن کے وکیل PW سے پوچھا تھا کہ آیا (ڈی وی جی) کارڈ سیکریٹری کے احکامات سے جاری ہو سکتا ہے یا کہ نہیں۔ اس بارے میں متعدد سوال جواب ہوئے اور اب پراسکیوژن کو اجازت نہیں دی جاتی ہے کہ شکایت کنندگان کی طرف سے پیدا شدہ خلا کو پر کر سکیں۔ اور بعد کے مرحلوں میں ان کو محظا طارہ ہنا ہوگا

تاریخ ۱۳ امارج ۲۰۰۳ء      دستخط سیشن جج، اسلام آباد اول پنڈی سٹریل جیل      کیمپ  
گواہ نمبر ۷

خورشید احمد نے حلف اٹھا کر وکیل من جانب ملزم کے سوالات کے جوابات دیے  
میرا آبائی گاؤں گودوال تحصیل سیکسلا ضلع راولپنڈی ہے اور یہ وادی کینٹ میں واقع ہے۔ میں وہیں پیدا ہوا اور وادی کینٹ، کیڈٹ کالج حسن ابدال میں تعلیم حاصل کی اور اس کے بعد ملٹری اکیڈمی کا کول میں تعلیم ختم کی۔ میں ۱۹۸۰ء میں ملٹری اکیڈمی کا کول میں کیڈٹ تھا اور اسی سے گریجویشن کیا۔ میں نے اور کسی اور سبق میں ڈگری اور ڈپلومہ نہیں لیا۔ میں ۱۹۸۵ء میں پاس آؤٹ ہوا چونکہ میں جو نیز کیڈٹ کے طور پر میڑک کے بعد گیا تھا۔ پاس آؤٹ کے بعد میری بلوچ رجمنٹ میں سیکنڈ لیفٹیننٹ کے طور پر ضلع مرالہ سیالکوٹ میں تعیناتی ہوئی۔ ۱۹۸۷ء میں لیفٹیننٹ کے عہدہ پر ترقی پا کر اپنے یونٹ کی ساتھ مالا کنڈ میں تعیناتی ہوئی۔ سال ۱۹۸۸ء میں کپشن کے عہدہ پر ترقی پائی اور ۱۹۹۱ء میں پائی اور اسی یونٹ میں رہا۔ ۱۹۹۳ء یا ۱۹۹۴ء کو میں پاکستان آرمی میں میجر کے عہدہ پر ترقی پائی اور ۱۹۹۷ء میں میں نے آرمی سے استغفاری دیا اس وقت میں ۱۹۹۸ء سے حیدر آباد سنہرہ میں تعینات تھا۔ ۱۹۹۸ء سے قبل میں (پی او ایف) ہسپتال وادی کینٹ میں کوائز ماشر تھا۔ میں کبھی جی ایچ کیو میں تعینات نہیں ہوا۔ عمومی طور پر فوج کے ریٹائرڈ افسروں نام کے ساتھ عہدہ بھی لکھتے ہیں مگر یہ ضروری نہیں ہے۔ میں نے IBEX اٹامی کمپنی بنائی اور اس کا دفتر

مکان نمبر ۷، گلی نمبر ۹۶، آئی۔ ایٹ افور، اسلام آباد میں ہے۔ میں اسی گھر میں رہتا ہوں اور یہ گھر میں نے کراہ پر حاصل کیا ہے اور اصل مالک حاجی محمد شفیق ہیں اور میں ان ۲۰۰۰ء سے بطور کراہ دار رہتا ہوں اور ماہانہ کراہ ۲۵۰۰ روپے ہیں اور میں باقاعدہ کراہ دا کرتا ہوں۔ یہ درست ہے کہ گھر کے مالک نے رینٹ کشہ و ر اسلام آباد میں گھر خالی کروانے کے لیے نوش جاری کروایا ہے مگر مجھے رینٹ کشہ و ر کا نام یاد نہیں ہے۔ اس کیس کا جواب ۱۵ اکتوبر ۲۰۰۳ء تک مجھے دیتا ہے میں نے ڈاک کے ذریعہ نوش وصول کیا اور اس وقت میرے پاس اس کی کاپی نہیں ہے اور اس کیس کے لیے کسی وکیل کی خدمات حاصل نہیں کیں اور نہ ہی عدالت سے رجوع کیا ہے۔ مجھے بے خلی نوش کے بارے میں کچھ علم نہیں ہے۔ یہ بھی نادرست ہے کہ اس بارے میں صحیح جوابات نہیں دے رہا ہوں۔ میں نے ۵/۳ دن پہلے بے خلی کا نوش وصول کیا اور اس سے پہلے میں عام زندگی گزار رہا تھا اور میں جسمانی لحاظ سے کسی مشکل میں نہیں ہوں۔ یہ نادرست ہے کہ میں نے پیش کے ساتھ من بھی وصول کیا ہے۔ میں واہ کیفیت میں رجڑ ڈوڑ رہوں اور واہ کے علاوہ کسی بھی جگہ و ورزرست میں نام کا انداراج نہیں کرایا۔ ملزم جاوید ہاشمی کبھی میری حرast میں نہیں رہا اور نہ ہی کبھی میرا تجارتی شریک رہا ہے اور میری کوئی رشتہ داری ملزم کے ساتھ نہیں ہے اور ملزم میرے حلقة سے کبھی بھی انتخاب نہیں لڑا اور میں کسی سیاسی پارٹی کا ممبر نہیں تھا۔

میں فوجی افسر کی حیثیت سے ۱۹۶۵ء اور ۱۹۷۱ء اور کارگل میں شریک نہیں تھا اور میرے پاس ان جنگوں میں جانی نقصان کے اعداد و شمار نہیں ہیں اور کبھی بھی کارگل کے بارے میں تحقیقات انجام نہیں دی مجھے جزوں کی تعیناتی اور ٹرانسفر سے کوئی غرض نہیں ہے اور یقینیت جزل جاوید حسن کی پوسٹنگ کے بارے میں کوئی معلومات نہیں رکھتا ہوں اور مجھے (جی ایچ کیو) کے مونوگرام والے لیٹر کے تقسیم اور چھپائی سے کوئی غرض نہیں ہے۔

میں خود کسی اخبار دی نیوز، خبریں، اوصاف اور نوائے وقت اور رونامہ پاکستان کا پرنٹر، پبلشیر، مالک، ایڈیٹر اور نمائندہ نہیں ہوں میں ان پر لیس رپورٹوں کا نام نہیں دے سکتا جنہوں نے ۲۰ اکتوبر ۲۰۰۳ء کو پر لیس کانفرنس میں شرکت کی جو کہ قومی اسمبلی کے کیفیت ٹیریا میں انجام پذیر ہوا۔ اور مجھے یہ بھی نہیں معلوم تھا کہ وہ کس اخبار کی نمائندگی کر رہے ہیں۔ جو اخبارات میں نے دیے ہیں وہ بازار سے خریدے ہوئے ہیں۔

میرے درخواست Ex. P.2 پر میری موجودگی میں ۱۲۹ اکتوبر ۲۰۰۳ء کو دن ۱۰ اور ۱۱ بجے کے درمیانی وقت میں جناب ایں اپنے صاحب نے احکامات صادر کیے اور اسی دن درخواست میں پولیس پیش لے گیا۔ یہ درست ہے کہ میں نے یہ بات ظاہر نہیں کی کہ میں ایک ریٹائرڈ فوجی افسر ہوں نہ اپنے پولیس کو بیانات میں حوالہ Ex. P.Z. اور اپنے ڈرافٹ Ex. P.S/1 اور کسی کاغذ میں یہ بات میں نے ظاہر ہونے دی۔ ۲۰ اکتوبر ۲۰۰۳ء سے ۱۲۹ اکتوبر ۲۰۰۳ء تک میں اسلام آباد میں رہا اور حالات ٹھیک تھے۔ یہ غلط ہے کہ میری درخواست Ex. P.Z. ۱۲۹ اکتوبر کو میں نے دریافت کیا۔ یہ بھی غلط ہے کہ میں نے سہوا ۱۲۹ اکتوبر ۲۰۰۳ء کھا

اور یہ کہ میں ایس پی صاحب کے دفتر جاتا رہا ہوں مگر ان سے ملاقات کا وقت نہ لے سکا چونکہ وہ اپنے دیگر سرکاری کاموں میں مصروف تھے۔ یہ بھی غلط ہے کہ میں نے اس بار غلط بیانی کی ہے۔ یہ بھی نادرست ہے کہ ایس ایس پی صاحب اسلام آباد ۲۰۰۳ء تا ۱۲۹۷ء اکتوبر تک ملاقات کا وقت دینے پر تیار تھے اور اس دعویٰ کے برخلاف جھوٹ ہے۔

میں حوالہ نمبر Ex. P.S. کے تحت اپنی درخواست گیٹ نمبر ۵ پر سیکریٹری دفتر سے آنے والے شخص کو دی اور گیٹ نمبر ۵ قومی اسٹبلی کے اندر ونی حصہ میں ہے۔ میں اس بات سے ناواقف تھا کہ قومی اسٹبلی کے گیٹ ۵ کے پاس ریپیشن ہے۔ میں کارڈ حاصل کرنے کے لیے بیر ونی دروازہ اور بلڈنگ کے اندر نہیں گیا۔ یہ مجھے معلوم نہیں تھا کہ بغیر پاس کے بیر ونی دروازہ تک جایا جا سکتا ہے۔ یہ نادرست ہے کہ حوالہ Ex. P.S. کے تحت میں نے ۱۲۹۷ء کے بعد استغاثہ کے دباو پر بنایا تاکہ میں اپنی موجودگی کا جواز بنا لوں۔ میں نے اپنی درخواست Ex. P.P. کا ذکر نہیں کیا۔ میں نے پاس پر اپنانام دیکھا اور اسٹبلی میں کام کرنے والے کسی الگ کار سے کیفیت ٹیریا میں جانے کے لیے اجازت طلب نہیں کی۔ اسٹبلی کا ہال پارلیمنٹ ہاؤس کی دوسری اور کیفیت ٹیریا پہلی منزل پر ہے، البتہ میں دونوں کے درمیانی فاصلہ نہیں بتا سکتا۔ میں نے اس دن کے اجلاس کی کارروائی نہیں دیکھی چونکہ DVG میں جگہ خالی نہیں ملی۔ مجھے DVG میں جانے کی اجازت نہیں دی گئی جبکہ میرے باس وزٹر کارڈ تھا چونکہ وہاں کری خالی نہیں تھی مجھے قومی اسٹبلی کے اجلاس مورخہ ۱۲۰۰۳ء کے بارے میں معلومات نہیں ہیں۔ میں نے دن ۲:۳۰ بجے کارڈ وصول کیا اور شام ۵ بجے اجلاس دیکھنے گیا۔ مجھے کوئی اخباری اطلاع نہیں تھی کہ جاوید ہاشمی اسٹبلی کے کیفیت ٹیریا میں کانفرنس میں خطاب کرنے جا رہے ہیں۔ جب میں نے ۱۲۹۷ء کے اکتوبر کو ایس پی اسلام آباد کو اپنی درخواست پیش کی میں اکیلا تھا اور اسکے لیے ہی پولیس ٹیشن گیا۔ یہ بھی مجھے معلوم نہیں ہے کہ جناب اعتراز احسن، حافظ حسین احمد، لیاقت بلوج، شاہ محمود قریشی، عابد شیر علی، راجہ پرویز اشرف، میاں محمد اسلم، سید نیر حسین بخاری اور محمد حنیف کس حلقة سے قومی اسٹبلی کے ممبر منتخب ہوئے ہیں۔ مجھے ان کی سیاسی وابستگیوں کے بارے بھی علم نہیں تھا اور میری اوپر دیے گئے افراد سے دوستی نہیں ہے۔

مجھے یہ بھی معلوم نہیں تھا کہ ملزم مخدوم جاوید ہاشمی 20 اکتوبر 2003ء مسلم لیگ نواز گروپ کے قائم مقام صدر تھے اور یہ کہ مخدوم جاوید ہاشمی صاحب 20 اکتوبر 2003ء کو (PML(N)) کے پارلیمانی لیڈر ہیں، اور اس بات سے ناواقف تھا کہ (ARD PML(N)) کا جزو ہے اور یہ بات مجھ پر عیاں نہ تھی کہ وہ قومی اسٹبلی میں ARD کے پارلیمانی پارٹی کے لیڈر ہیں اور یہ کہ وہ ARD کے صدر ہیں۔

میں 1963ء کو پیدا ہوا میری معلومات کے مطابق پاکستان میں عام انتخابات، 1988، 1992، 1993 اور 1973ء کے بعد بہت سے انتخابات ہوئے۔ میں کبھی سیاسیات کا طالب علم نہیں رہا اور سیاست

سے دچپی نہیں ہے۔ میں کبھی کسی انتخابات میں شریک نہیں ہوا اور نہ کسی فرد کی انتخابات میں حمایت کی اور اس بات سے واقف نہیں تھا کہ کیفیت ٹیریا میں کیا رونما ہونے والا ہے۔ یہ بات نادرست ہے کہ ایک سابق فوجی کی حیثیت سے میں نے ایک بے بنیاد اور نادرست درخواست استغاثہ کے دباو پر پیش کی۔ یہ نادرست ہے کہ میں 20 اکتوبر 2003ء کو پارلیمنٹ ہاؤس نہیں گیا اور یہ بات غلط ہے کہ درخواست EXP.S، 20 اکتوبر 2003 کو پیش نہیں کی گئی۔ یہ نادرست ہے کہ کارڈ 1/EXP.S مجھے 20 اکتوبر 2003ء کو جاری نہیں ہوا اور یہ بات بھی غلط ہے کہ اس وقت میں کیفیت ٹیریا میں موجود نہیں تھا اور یہ بات نادرست ہے کہ میں نے استغاثہ کی دباو میں غلط بیانی کی ہے۔

تاریخ ۱۳ مارچ ۲۰۰۳ء دستخط سیشن نجح، راولپنڈی جیل یکمپ

گواہ نمبر ۸

کیپٹن جہانزیب ظہور نے حلف اٹھانے کے بعد ملزم کے وکیل کو یہ بیان دیا  
میر آبائی گاؤں چک مصریال ضلع چکوال ہے۔ میں نے 8-H کالج اسلام آباد میں تعلیم حاصل کی۔ میں  
سائنس کا ایک طالب علم تھا۔ میرے والد پاک فونج کے ایک ریٹائرڈ میجر تھے۔ میرے دادا پولیس میں تھے اور میرا  
کوئی اور رشتہ دار فونج میں نہیں ہے میں نے 1992ء میں فونج میں شمولیت اختیار اور اپنی سروں کے دوران  
کھاریاں، سیالکوٹ، کراچی، سیاچین اور اب راولپنڈی میں تعینات ہوا اور 2002ء سے جی ایچ کیوراولپنڈی  
کے ڈائریکٹوریٹ میں کام کر رہا ہوں۔ جی ایچ کیو میں میرا کام آرٹلری سے متعلق ہے۔ کرنل شہزاد 1-G، جی ایچ  
کیو میں میرے سر برست ہیں۔ مجھے جی ایچ کیو نے قومی اسٹبلی کی کارروائی دیکھنے کیلئے کیلئے مامور نہیں کیا تھا۔ میں  
رضا کارانہ طور پر خود گیا تھا اور اپنے افسران مالا سے اسٹبلی کی کارروائی دیکھنے کیلئے پیشگی اجازت نہیں لی جتی کہ اپنے  
افسر ان بالا اور جی ایچ کیو میں کسی اور کو تحریری طور اطلاع نہیں دی کہ میں کارروائی دیکھنے جا رہا ہوں یہ درست ہے کہ  
کیپٹن میرے نام کا جزو بے چونکہ میں حاضر سروں آرمی افسر ہوں۔

یہ درست ہے کہ میں نے اپنی درخواست جس کا حوالہ نمبر EXP.T میں یہ ظاہر نہیں کہ میں آرمی میں  
کیپٹن ہوں اور یہ کہ میں نے یہ بھی نہیں بتایا کہ میں کہاں کام کر رہا ہوں اور نہ والد اور گھر کا پہتہ لکھا، چونکہ میں نے  
اپنے شناختی کارڈ نمبر لکھا تھا میں نے اپنے شناختی کارڈ کی کاپی پولیس اور اسٹبلی سیکریٹریٹ کو دی ہے۔ یہ سراسر  
غلط ہے کہ اسٹبلی اور پولیس کو اپنی شناختی کارڈ کی فوٹو کاپی نہیں دی۔ یہ درست ہے کہ میرا عہدہ جو کیپٹن بے شناختی  
کارڈ بردرج نہیں ہے جو حوالہ نمبر EXP.T/1 بر ہے۔ یہ درست ہے کہ درخواست EXP.T بر تاریخ نہیں لکھی۔  
اک شخص مجھے گفت سے سیکریٹری آفس لے گاتا کہ میں اپنی درخواست دے دوں۔ سیکریٹری نے میری موجودگی  
میں کوئی احکامات نہیں دیئے۔ مجھے اسٹبلی بلڈنگ میں جانے سے کسی نے نہیں روکا۔ میں فوجی ورودی میں نہیں تھا،

جب میں اسیبلی کی حدود میں گیا۔ پارلیمنٹ بلڈنگ اور کیفے ٹیریا میں موجودگی کے وقت میں فوجی وردی میں نہیں تھا۔ میں نے 20 اکتوبر 2003ء کو اسیبلی کی کارروائی نہیں دیکھی اور مجھے اسیبلی ہال سے کیفے ٹیریا پہنچنے میں 5 منٹ لگ گئے مگر میں ہال اور کیفے ٹیریا کے فاصلے کے بارے میں کچھ نہیں کہہ سکتا۔ میں اخباری نمائندوں کے نام سے ناواقف ہوں اور ان اخباری رپورٹرزوں نہیں جانتا ہوں جو 20 اکتوبر 2003ء کو کیفے ٹیریا میں تھے۔ میں نے ملزم مخدوم جاوید ہاشمی سے کوئی پیغام وصول نہیں کیا کہ وہ پولیس کانفرنس سے خطاب کرنے جا رہے ہیں۔ میں کسی اخبار میں رپورٹ نہیں ہوں اور کسی اخبار سے میرا واسطہ نہیں ہے۔ ممکن ہے۔ مخدوم جاوید ہاشمی لاہور سے بطور ایم این اے منتخب ہوئے ہوں۔ چوبدری اعتراز احسن بھی لاہور سے ایم این اے منتخب ہوئے مگر مجھے یقین نہیں ہے۔ میں ان حلقوں کا نام نہیں جانتا جہاں سے حافظ حسین احمد، لیاقت بلوچ، شریف، شاہ محمود، عادل شیرعلی، میاں محمد اسلم اور محمد حنیف عساکر منتخب ہوئے، ہاں میں بارٹی واٹگی بتا سکتا ہوں۔ اعتراز احسن پیپلز پارٹی پارلیمنٹریں کے ایم این اے شریف، پیپلز پارٹی پٹر باث، میاں محمد اسلم ایم این اے۔ میں شاہ محمود قریشی اور میاں محمد اسلم کی سیاسی واٹگی سے بے خبر ہوں۔ میں اسلام آباد سے رجسٹرڈ ووٹر ہوں۔ جاوید ہاشمی میرے حلقے سے کبھی انتخابات میں شریک نہیں ہوئے۔ 20 اکتوبر 2003ء تک میں اسلام آباد میں روزمرہ کی زندگی گزار رہا تھا اور کوئی مشکل نہیں تھی۔ میں نے 20 اکتوبر 2003ء کے واقعہ کے بارے میں پولیس میں رپورٹ درج نہیں کرائی اور ساتھ ہی جی ایچ کیوں اس بارے میں کوئی تحریری شکایت نہیں دی۔

مجھے جی ایچ کیوں کے اصل مونوگرام والے پیڈ کی چھپوائی اور تقیم سے کوئی غرض نہیں ہے اور مجھے چھپے پیڈ ملتے ہیں اور جی ایچ کیوں کی اکثر خط و کتابت اسی پیڈ پر ہوتی ہے۔ جی ایچ کیوں میں مختلف عہدوں پر ہزاروں کارندے ہیں اور سرکاری خط و کتابت میں بھی ایچ کیوں کے اصل مونوگرام پیڈ استعمال کرتے ہیں یہ مجھے معلوم نہیں کہ جی ایچ کیوں کے افسران بالا غیر سرکاری اداروں سے اس پیڈ پر خط و کتابت کرتے ہیں یا نہیں۔

میں 1965، 1971 اور کارگل جنگوں میں شریک نہیں تھا اور اس انکواڑی کمیٹی کا ممبر نہیں تھا جو کارگل کے بارے میں تحقیقات سرانجام دے رہی تھی اور اس بات سے بھی ناواقف ہوں کہ اس بارے میں کوئی انکواڑی ہو رہی ہے۔ میں نے پاکستان آرمی کے 1965، 1971 اور کارگل کے جنگوں میں جانی نقصان کے اعداد و شمار جمع نہیں کئے اور مجھے جزوں کے تعینات کے بارے میں کوئی دلچسپی نہیں ہے اور اس سے بھی ناواقف ہوں کہ اب لیفٹینٹ جنرل جاوید حسن کہاں تعینات ہیں۔

محمد بشیر ایس آئی نے 29 اکتوبر 2003ء کو مجھے سیکریٹ پولیس شیشن شام 6:30 بجے بلا ما۔ میں نے ٹیلی فون کے ذریعہ پیغام وصول کیا۔ میری پولیس افسر محمد بشیر سے کوئی رشتہ داری نہیں ہے۔

29 اکتوبر 2003ء کو میرے بیانات قلمبند کیے گئے اور مجھے بادیں کہ میں نے بتا ہو کہ میں نے وزیر

کارڈ حاصل کرنے کیلئے سیکریٹری قومی اسٹبلی کو درخواست پیش کی تھی تاکہ 20 اکتوبر تک کی کارروائی دیکھ سکوں۔ مجھے سیاست سے کوئی دلچسپی نہیں ہے اور صرف اخباری خبروں تک محدود ہے۔ یہ نادرست ہے کہ میں 20 اکتوبر پارلیمنٹ ہاؤس کے کیفے ٹیریا میں نہیں گیا۔ یہ بھی غلط ہے کہ درخواست EXP.T کیس رجسٹر ہونے کے بعد میں نے دستخط کر دیئے۔ یہ سراسر غلط ہے کہ حوالہ نمبر 1 EXP.T/1 20 اکتوبر 2003 کو مجھے جاری نہیں ہوا تھا۔ یہ بھی نادرست ہے کہ یہ تمام کارروائی بعد میں عمل میں لائی گئی تاکہ 20 اکتوبر 2003ء کو میری قومی اسٹبلی اور کیفے ٹیریا میں موجودگی کو قانونی رنگ دیا جائے۔ درخواست EXP.T میں نے نہیں لکھی اور اسے ایک عام شہری شہزاد بشیر جو میریٹ ہوٹل میں کام کرتا ہے نے لکھا ہے۔ یہ غلط ہے کہ میں نے غلط بیانی کی ہے چونکہ میں جی اتیج کیوں کام کرتا ہوں۔ یہ بھی نادرست ہے کہ استغاثہ کے دباؤ پر جھوٹا بیان دینے پر مجبور کیا گیا۔ یہ بھی غلط ہے کہ مجھے 20 اکتوبر 2003ء کے اسٹبلی کے کیفے ٹیریا میں رونما ہونے والے واقعات کے بارے میں علم نہیں تھا۔ مجھے نہیں معلوم پارلیمنٹ ہاؤس میں کتنے کیفے ٹیریا ہیں اور یہ بھی غلط ہے کہ میں نے پولیس کو کوئی چیز پیش نہیں کی اور یہ کہ بازیابی کا عمل جھوٹ پر مبنی ہے۔

تاریخ ۱۳ مارچ ۲۰۰۴ دستخط سیشن نجح، راولپنڈی جیل کیمپ

مخدوم جاوید ہاشمی کے خلاف بغاوت کیس کے فیصلہ کے اہم اقتباسات

بعدالت سیشن نج، اسلام آباد

کمپ بمقام سینٹرل جیل، راولپنڈی

سیشن مقدمہ نمبر 52 سال 2003ء

سیشن ٹائل نمبر 52 اے سال 2004ء

سرکار بنام ..... مخدوم جاوید ہاشمی ولد مخدوم محمد شاہ ہاشمی  
ساکن 50 قاسم روڈ، ملتان چھاؤنی

حال مقيم ايف 106، پار لينٹ لا جز، اسلام آباد

مقدمہ ايف آئی آر نمبر 326 بتارخ 29-10-2003 جرم زیر دفعات 124 اے

131 / 468 / 469 / 471 / 500 / 505 اے اور 109 تعزیرات پاکستان

تحانہ سکرٹریٹ اسلام آباد۔

### فیصلہ

-1 تحانہ سکرٹریٹ اسلام آباد نے زیر دفعات تعزیرات پاکستان 124 اے / 500 / 505 / 131 / 468 / 469 / 471 اے اور 109 ملزم مخدوم جاوید ہاشمی ولد محمد شاہ ہاشمی کے خلاف چالان پیش کیا۔ ملزم کے ارتکاب جرم مبنیہ طور پر 20-10-2003 کو تسلیم کرنے پر۔

-2 استغاثہ کی طرف سے مقدمہ کے دوران سماعت معلوم ہوا کہ شکایت کنندہ خورشید احمد نے اپنی شکایت (Ex.P.Z) سینٹر پرمنٹ پولیس اسلام آباد سے بیان کی کہ وہ 20-10-2003 کو قومی اسکلبی کی کارروائی دیکھنے گیا۔ وہ ”تقریباً چھ بجے شام گواہان استغاثہ نادر اور جہانزیب سے کیفے نیریا میں ملا۔ ملزم مخدوم جاوید ہاشمی، رکن قومی اسکلبی جس کو وہ پہلے سے جانتا ہے نے تقریباً سوا چھ بجے ایک پر لیں کانفرنس سے خطاب کیا۔ وہاں کچھ اور لوگ بھی موجود تھے اور پر لیں کانفرنس سے قبل مخدوم جاوید ہاشمی نے اپنے ساتھیوں سے مشورہ کیا۔ پر لیں کانفرنس کے دوران ملزم نے ”قومی قیادت کے نام“ کے عنوان سے ایک خط کی فوٹو کا پیاس شرکاء میں، جن میں چند اخبار نویس شامل تھے تقسیم کیں۔ مذکورہ خط کے مندرجات صدر

پاکستان، جزل پر ویز مشرف اور پاکستانی فوج کے بھی خلاف لکھے گئے تھے۔ ان میں انہیں بدنام اور رسوائیا گیا تھا۔ ملزم جاوید ہاشمی نے اس خط کے ذریعے فوج اور حکومت کے مابین بد دلی پیدا کرنے کی کوشش کی اور انہیں بغاوت پر اکسایا اور اس طرح ملزم نے کرگل کے واقعے میں حکومت اور ملک کے نقصانات کے متعلق یہ مبالغہ آمیز اور غلط تاثر دیا کہ یہ نقصانات 1965ء اور 1971ء کی جنگوں سے بھی زیادہ تھے۔ ملزم نے پریس کانفرنس میں بیان دیا کہ بھارت نے کرگل کے واقعے کے بعد مکمل تحقیقات کا اہتمام کیا جس کے بعد متعدد بریگیڈر اور جزل ریٹائرڈ کر دیئے گئے۔ یوں ملزم نے مسلح افواج کے مابین بے چینی کو ابھارنے اور اس کے اداروں کے درمیان منافرت پیدا کرنے کی کوشش کی۔ شکایت کے مطابق ملزم نے پریس کانفرنس میں مزید یہ غلط بیانی بھی کی کہ جزل جاوید حسن جواس وقت مجرم جزل، کرگل میں فوج کی کمان کر رہے تھے، چار برس تک جب امریکہ میں فوجی انتاشی معین کئے گئے تھے اس وقت سی آئی اے کے ایجنت رہ چکے تھے۔ جاوید ہاشمی اور اس کے ساتھیوں نے جو خط تقسیم کیا وہ بادی انظر میں جعلی دیتا تھا۔ کیونکہ اس پر کسی کے دستخط نہ تھے۔ جی ایچ کیو کا بتایا جانے والا لیٹر پیڈ بھی بادی انظر میں جعلی تھا، کو الگ سے جعلی بنا کر جس پر جی ایچ کیو کا مونوگرام بھی جعلی لگایا گیا لگتا تھا۔ ملزم نے روزنامہ "نیوز" کو یہ بیان دیا کہ چونکہ مذکورہ خط اس نے تقسیم کیا لہذا بقول اس کے یہ کہنا کافی ہے کہ خط مصدقہ اور اصلی ہے۔ شکایت کنندہ کے مطابق ملزم نے یہ خط جی ایچ کیو کے کسی جعلی لیٹر پیڈ پر خود ہی تیار کیا اور اس طرح بالارادہ اور بالقصد افواج پاکستان میں بد دلی پھیلانے کا مرتبہ ہوا۔ اور لوگوں کو صدر پاکستان اور فوج کے خلاف بغاوت کی ترغیب دی۔ مذکورہ تقریر اور خط کی تقسیم کے ذریعے ملزم اور اس کے ساتھی ملک میں فساد برپا کر کے ملک اور حکومت کی یک جہتی کو نقصان پہنچانا چاہتے تھے۔ لہذا انہوں نے پاک فوج کو تقسیم کر کے ملک کو توڑنے کی جسارت کی۔ جاوید ہاشمی کی اس پریس کانفرنس کی خبر "نیوز" خبریں، اوصاف، نوائے وقت اور روزنامہ پاکستان، سمیت ملک بھر کے اخبارات میں 2 اکتوبر 2003ء کو شائع ہوئی۔

شکایت کنندہ کے مطابق اس طرح وفاق پاکستان کی یک جہتی، بہبود اور اتحاد کو نقصان پہنچا اور مسلح افواج میں پھوٹ ڈالنے کی کوشش کر کے گویا ملک کو توڑنا مقصود تھا۔ چنانچہ استدعا کی گئی کہ مذکورہ بالا حقائق اور حالات کے پیش نظر ملزم کا قانونی احتساب کیا جائے۔ یہ شکایت درحقیقت ایس ایس پی اسلام آباد کو دی گئی تھی جس نے ایس ایچ او تھانہ سیکرٹریٹ کو بھیجا دی۔ چنانچہ اس شکایت کی بنی پروفوری الیف آئی آر درج کی گئی۔ ملزم کو گرفتار کیا گیا اور دوران تفتیش اسے قصور و اوار پایا گیا اور آخر کار مقدمہ چلانے کے لئے اس کا چالان کیا گیا۔

3۔ عدالت ہذا میں چالان پیش کئے جانے کے نتیجے میں دستاویزات کی نقول ضابطہ فوجداری کی دفعہ

265- سی کے تحت 16 دسمبر 2003ء کو ملزم کے حوالے کی گئیں۔ ریکارڈ پر موجود مواد کے مطالعہ کے بعد محسوس کیا گیا کہ ملزم کے خلاف کارروائی کے لئے مواد موجود ہے، جنچہ سات عنوانات کی ایک فرد جم تیار کر کے ملزم کو بڑھ کر سنائی اور سمجھائی گئی مگر اس نے سوالات کا جواب دینے سے انکار کیا اور فرد جم پر دستخط کرنے سے بھی انکار کیا اور اس اتنا کہا کہ وہ ان اڑامات سے انکار کرتا ہے۔

9- سید غلام احمد شاہ، اسٹینٹ سیکرٹری قومی اسپلی سیکرٹریٹ استغاثہ کے پانچوں گواہ کی حیثیت سے پیش ہوا۔ وہ مؤثر گواہ ہے۔ اس نے بتایا کہ 20 اکتوبر 2003ء کو وہ قومی اسپلی سیکرٹریٹ اسلام آباد میں اسٹینٹ سیکرٹری تعینات تھا، جواب بھی دیا ہے۔ اس نے اس تاریخ کو سیکرٹری قومی اسپلی کی منظوری سے تین وزیر کارڈ جاری کئے تھے۔ گواہ نے سیکرٹری قومی اسپلی کے نام خورشید احمد کی اصل درخواست دفتری ریکارڈ پیش کی جو دستاویز استغاثہ نمبر پی ایس نسلک ہے۔ مذکورہ درخواست اس کے نام بھجوائی گئی تھی اور اسی بناء پر اس نے ”عماکد دین کی گیلری“ (DVG) کا کارڈ جاری کیا جس پر بحوالہ (EX.P.S/1) اس کے دستخط موجود ہیں۔

10- اس نے سیکرٹری قومی اسپلی کے نام جہازیب ظہور اعوان کی اصل درخواست (EX.P.T) بھی بطور گواہی پیش کی جو گواہ کو بھجوائی گئی تھی۔ گواہ نے جہازیب ظہور اعوان کو اس کی درخواست کی بناء پر ”عماکد دین کی گیلری“ کا کارڈ جاری کیا جس پر اس کے دستخط (EX.P.T/1) موجود ہیں۔

11- 20 اکتوبر 2003ء کو گواہ استغاثہ نادر خان نے سیکرٹری قومی اسپلی کو وزیر کارڈ کے لئے درخواست دی جو گواہ کے نام بھجوائی گئی۔ اس نے اصل درخواست ‘Ex.P.U’ پیش کی۔ اسی درخواست کی بناء پر اسے ”عماکد دین کی گیلری“ کا کارڈ جاری کیا گیا۔ (EX.P.E) جس پر گواہ کے دستخط ‘EX.P.U/1’ (DVG) موجود ہیں۔ تفتیشی افرانے اس کا بیان 8 نومبر 2003ء کو ریکارڈ کیا تھا۔

12- لیفٹیننٹ کریل خالد محمود راجہ، جنرل نیجر، آرمی پریس، جی ایچ کیو اول پینڈی بطور گواہ استغاثہ نمبر 6 پیش ہوا۔ اس نے گواہی دی کہ 3 نومبر 2003ء کو اسے ایس پی اسلام آباد کا ایک خط بحوالہ C/7077 موصول ہوا، جس کا موضوع تھا ”ایف آئی آر نمبر 326“ بتاریخ 29 اکتوبر 2003ء سے متعلق ایک خط بسلسلہ مونوگرام جی ایچ کیو کی فون کاپی کی تصدیق یہ خط اسے بوساطت مجازی جی ایس سیکرٹریٹ جی ایچ کیو مذکورہ بالا مقصد کے لئے بھیجا گیا۔ اس نے بتایا کہ موازنہ کے لئے بھیجا گیا خط اس نے دیکھا تھا۔ موازنہ کے لئے ”قومی قیادت کے نام“ کے عنوان سے بھیجے گئے اس خط پر اس نے مہر لگائی اور اپنے مختصر دستخط کئے۔ مذکورہ خط (EX.P.W) اور اس پر کئے گئے مختصر دستخط پر موجود ہیں، X، Ex.P.X، گواہ نے جی ایچ کیو کا اصل پیڈ بھی ساتھ لگایا جس پر اس کی مہر اور مختصر دستخط تھے۔ جی ایچ کیو کا اصل پیڈ EX.P.X پر

موجود ہے۔ گواہ نے (EX.P.W) پر موجود مونوگرام کا EX.P.X کے مونوگرام کے ساتھ موازنہ کرنے کے بعد 8 نومبر 2003ء کو مفصل رپورٹ ٹائپ کر کے اس پر دستخط کئے۔ مذکورہ رپورٹ EX.P.Y پر ہے۔ اس کے دستخط 1/EX.P.Y/1 پر موجود ہیں۔

13- مقدمے کا شکایت کنندہ خورشید احمد بطور گواہ استغاثہ نمبر 7 پیش ہوا۔ وہ ایک موثر گواہ ہے۔ اس نے شکایت کے مندرجات EX.P.Z کی مکمل تائید کی جس کی تفصیلات پیر انبر 2 میں اور پر ہیں لہذا انہیں دوبارہ بیان کرنے کی ضرورت نہیں ہے۔ اس کے علاوہ اس نے بیان کیا کہ اس نے ایف آئی آر درج کرنے کے لئے دستخط شدہ ایک تحریری درخواست EX.P.Z، دی تھی جس کے ساتھ قومی شاختی کارڈ لگایا، اس نے مزید بتایا کہ اس نے ”قومی قیادت کے نام“ کے عنوان کے خط کی فوٹو کا پلی درخواست کے ساتھ مسلک کی جو اسے جاوید ہاشمی نے دی تھی، L.P. EX.P.Z، اس نے اخبار دی نیوز، بھی پیش کیا۔ جو اس نے اندرج مقدمہ کی درخواست سے مسلک کیا تھا۔ اخبار روزنامہ دی نیوز، پہلے ہی EX.P.K پر روزنامہ ”خبریں“ EX.P.L پر روزنامہ ”وصاف“ EX.P.M پر روزنامہ ”نوائے وقت“ EX.P.N روزنامہ ”پاکستان“ EX.P.P پر مسلکہ ہیں۔

16- اس نے بتایا کہ اس نے 29-10-2003 کو اپنا ضمنی بیان ریکارڈ کرایا اور اس ضمنی بیان میں ایف آئی آر میں درج اپنے دینے گئے بیان کو تسلیم کیا اور استفسار پر دیگر شرکاء کے نام بتائے جو چودھری اعتزاز احسن، ایم این اے حافظ حسین احمد، ایم این اے میاقت بلوچ، ایم این اے شاہ محمود قریشی، ایم این اے چودھری عابد شیر علی، ایم این اے راجہ پروز اشرف، ایم این اے میاں محمد اسلم، ایم این اے سید نیز حسین بخاری، ایم این اے اور محمد حنیف، ایم این اے تھے جنہوں نے بریس کانفرنس میں شرکت کی اور اس کی حمایت کی۔

47- استغاثہ کا دعویٰ ہے کہ ملزم کے الفاظ، تقریب خط کی تقسیم اور ظاہری اقدامات ایسے ہیں کہ اس نے وفاقی حکومت، جو قانون کے تحت کام کر رہی ہے، کے خلاف نفرت پھیلانے یا تو ہیں آمیزی کی کوشش کی۔ اور مزید یہ کہ فوج کے جوانوں عسکری ملازم میں کو بغاوت پر اسایا لہذا یہ تمام جرائم تعزیرات پاکستان کی دفعات 109/124/131/1505 کے ساتھ ملا کر پڑھنے سے اس کے تحت آتے ہیں جیسا کہ مذکورہ بالا پیرا جات میں بتایا گیا ہے، زیر دفعات 124/1505 کے سی پی سی کے تحت قائم مقدمے کے اندرج، چالان اور عدالت کے دائرہ اختیار پر وکیل صفائی کے اعتراضات کو رد کرتا ہے۔ یہاں یہ کہنا درست ہو گا کہ 2004ء کی نظر ثانی قانون فوجداری 24 کو بھی ملزم کی طرف سے عدالت کے حکم مجریہ 24-01-2004 کے خلاف دائر کیا گیا تھا۔ جبکہ ملزم پر دفعہ تعزیرات پاکستان کی 124 اے لاگو ہوتی ہے۔ مگر اسے بھی معزز عدالت عالیہ نے 08-04-2004 کو اپنے ایک حکم کے تحت خارج کر دیا۔ چنانچہ یہ معاملہ اپنے انجام کو

پہنچ گیا۔ استغاثہ زبانی اور تحریری دستاویزی شواہد سے اپنے دعویٰ کو ثابت کرنے میں کامیاب رہا ہے کہ ملزم نے دفعہ 124۔ اے تعزیرات پاکستان کے تحت جرم سرزد کیا ہے۔

48۔ اب دیکھایے ہے کہ استغاثہ دیگر الزامات کے تحت جرم کا ارتکاب ثابت کرنے میں کامیاب ہوتا ہے کہ نہیں۔ دفعہ 131 کے الفاظ کے مطابق ”ہر وہ شخص جو بھری بڑی اور فضائی فوج کے افسر، پاہی، سلر یا ائمین کو بغاوت پر اکسائے یا ایسے افسر، پاہی، سلر یا ائمین کی ذمہ داری یا فرائض سے بغاوت پر اکسانے کی ترغیب کا مرتكب ہوتا سے عمر قید کی سزا یادس سال تک قید کی سزا ہو سکتی ہے۔ جس کے ساتھ جرمانہ بھی ہو سکتا ہے۔ اس مرحلے میں یہ دیکھا ہے کہ آیا ملزم کے بغاوت کے زمرے میں آنے کا کوئی ثبوت ہے؟ اس بارے میں استغاثہ کا گواہ نمبر 8 کیشن جہانزیب ظہور اعوان کی گواہی اس سے متعلق اور کافی ہے۔ گواہ کے یہ غیر مبہم الفاظ کہ ملزم کے پریس کانفرنس میں خط قومی قیادت کے نام کے مندرجات کو بڑھنے سے ایک دفعہ تو اس کے اندر اپنے افران بالا، فوج اور صدر پاکستان کے خلاف بغاوت کا احساس جاگ اٹھا، مگر وہ جلد ہی اپنے جذبات پر قابو پانے میں کامیاب ہو گیا۔ کافی ہے کسی صورت یہ مسلمہ حقیقت ہے کہ استغاثہ کا گواہ نمبر 8 ایک حاضر سروں فوجی افسر ہے۔ اس کے فوجی افسر ہونے کی تردید کسی صورت نہیں کی جاسکتی۔ وکیل صفائی کی طرف سے جرح میں اس نے بتایا کہ پریس کانفرنس سننے اور مذکورہ خط بڑھنے سے پہلے اس کے اندر اپنے افران بالا، ملک اور صدر کے خلاف باعیانہ خیالات نہیں تھے۔ لہذا اس بارے میں اس کے بیان کا حصہ ناقابل تردید اور ناقابل چیخنے ہے۔ چنانچہ ریکارڈ پر مستیاب ثبوت سے یہ ثابت ہوتا ہے کہ ملزم نے لوگوں کو بغاوت پر اکسایا اور فوجیوں کو اپنے فرائض منصبی سے محرف کرنے کی کوشش کی، یوں وکیل استغاثہ ملزم کے خلاف تعزیرات پاکستان کی دفعہ 131 کو ثابت کرنے میں کامیاب رہا ہے۔

48۔ دل آزار خط کی تقسیم، جیسا کہ اوپر پیش کیا گیا ریکارڈ پر ہے، مذکورہ خط کے ذریعے ملزم نے فوج کے اندر بغاوت پیدا کرنے کی جارت کی۔ ایک حاضر سروں جزل جاوید حسن اور اس پر عائد کردہ الزامات کا اظہار کیا کہ وہ جب امریکہ میں پاکستانی ہائی کمیشن میں فوجی انتاشی تھا، تو چار سال کے لئے سی آئی اے کا ایجنسٹ رہا ہے۔ پاکستانی فوج کی اعلیٰ قیادت کے بارے میں بھی کسی ثبوت کے بغیر ریمارکس دے دیئے۔ ملزم کا دشمن فوج کو فوکیت دینا کہ وہ پاک فوج سے زیادہ منظم ہے۔ یہ آراء اور الزامات کسی ٹھوس ثبوت کے بغیر ہیں۔ ریکارڈ ظاہر کرتا ہے کہ جزل جاوید حسن کے خلاف لگائے گئے الزام کو وزارت دفاع (حوالہ خط ES.P.BB) نے یکسر دکر دیا۔ منیر احمد، ڈپٹی سیکرٹری، وزارت دفاع، عدالت میں استغاثہ کی طرف سے گواہ نمبر 9 کے طور پر پیش ہوا اور خط (حوالہ نمبر EX.P.BB) کے مندرجات کو درست قرار دیا، جس

سے یہ واضح ہوا کہ چیف آف آرمی شاف، افر مجاز، کی حمایت پر لیفٹینٹ جنرل جاوید حسن کی ترقی ہوئی حالانکہ اس نے روپر آف بنس 1973 کے شیڈول 5۔ اے کے سیریل نمبر کی شرائط پر بتارنخ 15 اگست 2000ء کو دیگر عمومی افسران کے ساتھ ترقی پائی۔ مزید یہ واضح کیا گیا کہ مسلح فوج کا کوئی افسری آئی اے میں تعینات نہیں کیا جاتا۔ چنانچہ زبانی مگر دستاویزی شہادت سے یہ ثابت ہوتا ہے کہ مذکورہ فوجی افسر پر لگائے گئے ازالات بے بنیاد تھے، جو فوجی افسر کو بالخصوص اور فوج کو بالعموم بدنام کرنے کی کوشش تھے۔ اس طرح پاکستانی فوج کی نہ صرف نظمی کا شکار بلکہ بدنام بھی ہوئی اور ملزم کی اس حرکت سے فوج کی ساکھ بھی متاثر ہوئی۔ پس مذکورہ خط مندرجات سے یہ نہایت واضح ثابت ہوا کہ ملزم نے ذاتی فائدہ کے لئے نہیں بلکہ سیاسی فوائد کے لئے اس جرم کو سرزد کیا اور ملزم کی یہ حرکت زیر دفعات 500/469، 505 (اے) کے تحت قابل سزا جرم ہے۔

49۔ استغاشہ کا مقدمہ یہ ہے کہ خط ”قومی قیادت کے نام“ ملزم نے اپنے ساتھیوں کے ہمراہ پریس کانفرنس میں تقسیم کیا، وہ اپنی بیت میں ایک چوری شدہ جعلی کاغذ دکھائی دے رہا تھا، جس پر پاک فوج کا مونوگرام خود ساختہ اور جعلی تھا۔ استغاشہ کی طرف سے اظہار کیا گیا کہ جعلی خط پاک فوج کے جعلی مونوگرام والے خط کے ذریعے ملزم نے پاک فوج کی ساکھ، اس کے بلاز میں اور سرکاری ملازمین کی ساکھ کو بدنام کرنے کی کوشش کی۔ استغاشہ کے گواہ نمبر 2 رشید احمد نے گواہی دی کہ اس کی موجودگی میں استغاشہ کے گواہ جہانزیب ظہور نے وزیر گلری کارڈ، EXHPB، اور ”قومی قیادت کے نام“ والے خط کی فوٹو کاپی تفتیشی افسر کو دی۔ اس طرح استغاشہ کے گواہ نمبر 3 ثبوت کے طور پر افتخار احمد نے وہ خط قومی قیادت کے نام ”J.L.“ کو شکایت کنندہ نے تفتیشی افسر کو پیش کیا۔ اسی طرح استغاشہ کے گواہان نمبر 11، 12 اور 13 نے بالاتفاق اس بات کی گواہی دی کہ 3-11-2003 کو تفتیش کے دوران ملزم سے خط ”قومی قیادت کے نام“ سے سادے کاغذ اور جی ایچ کیو کے مونوگرام کے ساتھ برآمد ہونے کا انکشاف ہوا۔ گواہوں کے بقول اس کے کہنے پر ملزم کی رہائش گاہ پارلیمنٹ لا جز F-106 سے مذکورہ خط کی 9 نقول برآمد ہوئیں۔

استغاشہ کے گواہ نمبر 6 لیفٹینٹ کریم خالد محمد راجہ نے جو سینٹرل آرمی پریس، جی ایچ کیو، راولپنڈی میں جنرل نیجر ہیں، عدالت میں حاضر ہو کر بتایا کہ خط پر موجود جی ایچ کیو کے مونوگرام کو جی ایچ کیو کے اصل مونوگرام کے ساتھ موازنہ کیا گیا اور اس کی رپورٹ کے مطابق ”EX.P.Z“ پر موجود مونوگرام والا جعلی اور خود ساختہ پایا گیا۔ رپورٹ EX.P.Z ایک مفصل رپورٹ ہے، جو زیر بحث کے اصل اور نقل ہونے کو واضح کرنے والے 8 نکات پر مشتمل ہے۔ اسی طرح استغاشہ کے گواہ نمبر 13 شوکت علی، ایف آئی اے

کے میکنیکل ونگ میں انپکٹر، نے عدالت میں پیش ہو کر حلفیہ تقدیق کی کہ زیر بحث خط اور مونوگرام کے اصل کے ساتھ نہایت محتاط جانچ پڑتاں کے ساتھ موازنہ کیا گیا۔ لہذا گواہ کا نقطہ نظر ہے کہ مذکورہ خط اور مونوگرام جعلی ہیں۔ دو ماہرین کی اگرچہ گواہی اس بات کو ثابت کرتی ہے کہ وہ خط جو ملزم نے پر لیں کانفرنس میں تقسیم کیا اور وہ خطوط جو دورانِ تفتیش بازیاب ہوئے، وہ سب جعلی اور خود ساختہ ہیں۔ سوال پیدا ہوتا ہے کہ اگر مذکورہ خط کو ملزم نے نہیں لکھایا وہ اس کی تیاری کا ذمہ دار نہیں ہے تو اس خط کی مزید ۹ نقول اس کے قبضے سے کیسے برآمد ہوئیں۔

معزز وکیل صفائی نے ملزم کے قبضے سے لیٹر پیڈ، سادہ کاغذ زمین سے بازیاب کرانے کی کارروائی پر اعتراض اٹھایا ہے جو کہ اس کی رہائش سے بھی برآمد کیے گئے، حالانکہ اس کے ہمائے تک اس بات کے گواہ نہیں تھے۔ لہذا اسے حق تسلیم نہیں کیا جاسکتا۔ وکیل صفائی نے مزید اعتراض اٹھایا کہ سردست کوئی شواہد نہیں تھے کہ ملزم لاج F106 میں رہ رہا تھا مگر اس کی عدم موجودگی سے یہ ثابت نہیں کیا جاسکا کہ مذکورہ ملزم لاج میں مقیم تھا اور بازیابی کا عمل نادرست ہے۔ تو اس کا جواب یہ ہے کہ وکیل صفائی کی طرف سے اٹھایا گیا اعتراض کی دو ملفوظ وجود کی بنا پر کوئی قانونی حیثیت نہیں رہ جاتی۔

اول یہ کہ بازیابی ملازم کے کہنے پر عمل میں آئی ہے، اس بنا پر ہمایوں کا بازیابی کے عمل میں ہونے کی کوئی وجہ پیدا نہیں ہوتی اور دوسرے یہ کہ ملزم نے خود انکشاف کیا کہ وہ پار لیمنٹ لاجز کے لاج F106 میں رہتا ہے، اس بنا پر کسی شہادت کے اکٹھا کرنے کی ضرورت ہی نہیں رہ جاتی۔

50۔ اس بات میں کوئی شک نہیں کہ مقدمہ میں درج جرم 20-03-10-29 کو سرزد ہوا، جکہ مقدمہ 03-03-10-29 کو رજسٹر ہوا اور مقدمہ درج کرنے میں 9 دنوں کی تاخیر ہوئی۔ معزز وکیل صفائی مقدمہ کی تاخیر سے رجسٹر کرنے پر اعتراض اٹھایا کہ من گھڑت کہانی بنانے کے لئے وقت درکار تھا۔ وکیل استعانت کے بقول الف آئی آر میں لفظ ” بلا توقف“ کسی تاخیر کے بغیر لکھا گیا جو اس بات کی نشاندہی کرتا ہے کہ شکایت اسی دن لکھی اور جمع کروائی گئی۔ اگر اعتراض میں قانونی وزن ہے، مگر اس مقدمے میں اسے ہوبہ نہیں لیا جاسکتا۔ اگرچہ الف آئی آر میں ایک حوالہ موجود ہے کہ ” بلا کسی تاخیر“ درج کرائی گئی، مگر اس کا مطلب نہیں کہ شکایت تاخیر کے ساتھ لکھی گئی بلکہ ” بلا تاخیر“ کے الفاظ ظاہر کرتے ہیں کہ جیسے ہی شکایت ہوئی، ایس ایس پی نے تھانے بھجوادی، تفتیشی افسر نے اسے پر کھا، لہذا ” بلا تاخیر“ کے الفاظ کو کسی اور ضمن میں نہیں لیتا جائے۔ مزید یہ کہ شکایت کنندہ نے بصر احتیت تفصیل بتائی کہ وہ ایس ایس پی اسلام آباد کے ففتر جاتا رہا ہے، مگر وہ اپنے دیگر سرکاری امور میں مصروف ہونے کے باعث نہیں ہاتے رہے۔ شکایت کنندہ نے اس بات کا انکار کیا کہ

ایس ایس پی اسلام آباد ہمہ وقت 2029 اکتوبر 2003ء کو اپنے دفتر میں موجود ہوتے تھے۔ اس کا دعویٰ جھوٹا ہے۔ اس طرح شکایت کنندہ تاخیر کو واضح کر جکا ہے۔ اگر شکایت پولیس شیشن کے ایس ایچ اور کوکی جاتی تو یہ صورت حال مختلف ہوتی، مگر شکایت ایس ایس پی کے نام لکھی گئی تھی اور ایک بڑے عہدہ کے حامل افر ہونے کے ناتے وہ دوسری مصروفیت بھی رکھتا ہے اور ممکن ہے کہ وہ کچھ دنوں تک شکایت کنندہ کو ملاقات کا وقت نہ دے سکا ہو۔ مزید یہ کہ کسی الزام کے فقدان پر الیف آئی آر درج کروانا کہ جس میں استغاثہ کے مقدمات کا حوالہ دیا جا سکتا ہے جیسے NLR1998 J1481 2000#P.Cr.L

**Criminal 545** اور P.Cr.L.J1445 1987 میں ہوا چنانچہ اس بنا پر الیف آئی آر کے تاخیر سے درج ہونے کی یہ دلیل مقدمہ پر اثر انداز نہیں ہو سکتی، کیونکہ اسے بوضاحت بیان کر دیا گیا ہے۔

52۔ چنانچہ مندرجہ بالا الزام کے سلسلے میں دستیاب ریکارڈ بحث اور نتائج کو منظر رکھ کر میں اس اٹل نتیجے پر پہنچا ہوں کہ استغاثہ ملزم کے خلاف کسی بلاشک و تردید اپنامقدمہ ثابت کرنے میں کامیاب ہو گیا ہے۔ چنانچہ ملزم جاویدہ ہاشمی کو دفعہ 124۔ اے تعزیرات پاکستان کے تحت تین سال قید باشقت مع دس ہزار روپے جرمانہ اور جرمانہ ادا نہ کرنے کی صورت میں مزید دو میئے قید کی سزا دی جاتی ہے۔ ملزم پر دفعات 131/109 تعزیرات پاکستان بھی ثابت ہوتی ہیں لہذا سات سال قید باشقت اور دس ہزار روپے جرمانہ اور جرمانہ ادا نہ کرنے کی صورت میں مزید دو ماہ قید کی سزا دی جاتی ہے۔

ملزم کو دفعہ 505 (اے) تعزیرات پاکستان کے تحت دو سال قید باشقت اور پانچ ہزار روپے جرمانہ اور جرمانہ ادا نہ کرنے کی صورت میں مزید ایک ماہ قید کی سزا دی جاتی ہے۔ ملزم کو زیر دفعات 468/471 تعزیرات پاکستان کے تحت چار سال قید باشقت ہر ایک دفعہ پر ایک ماہ پانچ پانچ ہزار روپے جرمانہ اور جرمانہ ادا نہ کرنے کی صورت میں دو ماہ قید کی سزا دی جاتی ہے۔ ملزم زیر دفعہ 500 تعزیرات پاکستان کے تحت بھی مجرم ثابت ہوتا ہے، لہذا ایک سال قید اور پانچ ہزار روپے جرمانہ اور عدم ادا۔ لگی جرمانہ مزید ایک ماہ قید بھگتنا ہوگی۔ ملزم زیر دفعہ 469 تعزیرات پاکستان کے تحت دو سال قید اور دو ہزار روپے جرمانہ اور جرمانہ کی عدم ادا۔ لگی کی صورت میں مزید پندرہ دن قید کی سزا دی جاتی ہے۔ تمام سزا میں ایک ساتھ نافذ عمل ہوں گی۔ دفعہ 382۔ بی تعزیرات پاکستان کے تحت ملزم کوشک کا فائدہ دیا جاتا ہے۔ ملزم کو جیل کے احاطے میں گرفتاری کی حالت میں پیش کیا گیا۔ حکم دیا جاتا ہے کہ واپس جیل لے جایا جائے، تاکہ سزا پر عمل درآمد شروع کیا جاسکے۔ قید خانے میں بند کرنے کا حکم جاری کر دیا گیا ہے۔ مقدمے سے متعلق مواد قانون کے مطابق محفوظ کیا جائے۔ ملزم کو عدالت کے حکم کی نقل دی جا چکی ہے۔ مسل ضروری تجھیل اور

ترتیب کے بعد ریکارڈ روم میں بھجوائی جائے۔

فیصلہ کا اعلان 12-04-2004 کو کھلی عدالت میں کیا گیا۔

دستخط سیشن نج، اسلام آباد کیمپ بمقام سٹرل جیل، راولپنڈی

تهدیق کی جاتی ہے کہ یہ فیصلہ کل چھپن صفحات پر بنی ہے، ہر صفحہ لکھوا یا گیا ہے، جہاں ضرورت پڑی میں  
نے درست کیا اور دستخط ثابت کئے۔

دستخط سیشن نج، اسلام آباد کیمپ بمقام سٹرل جیل، راولپنڈی

## ہائی کورٹ میں فیصلے کے خلاف اپیل

اسلام آباد کے سیشن جج نے اڈیالہ جیل راولپنڈی کے بند کرے میں ساعت کے بعد مخدوم جاوید ہاشمی کو تعزیرات پاکستان کی چھ مختلف دفاتر کے تحت سزا نامی۔

(۱) زیر دفعہ 124 - الف تین سال قید با مشقت مع دس ہزار روپے جرمانہ بصورت عدم ادا یگی مزید دو ماہ قید بے مشقت۔

(۲) زیر دفعہ 109/131 سات سال قید با مشقت مع پانچ ہزار روپے جرمانہ بصورت عدم ادا یگی مزید ایک ماہ قید بے مشقت۔

(۳) زیر دفعہ 505 - الف دو سال قید با مشقت مع پانچ ہزار روپے بصورت عدم ادا یگی مزید ایک ماہ قید بے مشقت۔

(۴) زیر دفعات 468/471 چار سال قید با مشقت فی جرم مع پانچ ہزار روپے جرمانہ فی جرم، بصورت عدم ادا یگی ایک ماہ قید بے مشقت فی جرم۔

(۵) زیر دفعہ 500 دو سال قید با مشقت مع پانچ ہزار روپے جرمانہ۔

(۶) زیر دفعہ 469 دو سال قید با مشقت مع دو ہزار روپے جرمانہ، بصورت عدم ادا یگی 15 دن قید بے مشقت۔ اس سزا کو کالعدم قرار دینے اور سائل کورہا کرنے کی درخواست کے ساتھ، لا ہور ہائی کورٹ کے راولپنڈی نجع کے رو برو سنئر ایڈ ووکیٹ محمد اکرم شیخ کی وساطت سے اپیل دائر کی گئی۔ اپیل کیلئے مندرجہ ذیل وجہ پیش کئے گئے:-

۱۔ فاضل سیشن جج کا فیصلہ صریحاً خلاف قانون ہے اور یکارڈ میں قانوناً موجود کسی بھی شہادت سے اس کی تائید نہیں ہوتی۔

۲۔ فاضل سیشن جج کے اخذ کردہ نتائج کسی ٹھوس قانونی دلیل یا ریکارڈ میں موجود کسی شہادت کی بجائے سراسر قیاس و مگان پر مبنی ہیں۔ مودبانہ گزارش ہے کہ فاضل سیشن جج نے شہادت کو پڑھے بغیر یا اس کی غلط تعبیر سے نتائج اخذ کئے ہیں۔ شہادت کو اس کے اصل پس منظر میں دیکھا ہی نہیں گیا۔ چنانچہ سزا کا فیصلہ اس فاضل عدالت کی جانب سے کالعدم قرار دیئے جانے کا مستحق ہے۔

۳۔ سائل قطعی بے قصور ہے۔ اس کو رکاری ایجنسیوں نے ایک ایسے شخص کے ایما پر اس من گھڑت اور بے سرو پا مقدے میں ملوث کیا ہے جس نے ہیرا پھیری کر کے حکومت پاکستان کے تمام اختیارات اپنے ہاتھوں میں

لے لئے ہیں۔ فاضل سیشن نج نے استغاش کی گواہی کو غیر قانونی طور پر صحیفہ آسانی کی حیثیت دی اور استغاش کو خوش کرنے کی خاطر سائل کو کسی بھی مبینہ جرم کے ارتکاب کے ثبوت کے بغیر سزا دینے کیلئے قانون اور انصاف کے تمام اصول بالائے طاق رکھ دیئے۔

۳۔ استغاش سائل کو مجرم ثابت کرنے میں بری طرح ناکام رہا، چنانچہ اسلام آباد کے سیشن نج (بے اجلاس اڈیالہ سنٹر جیل راولپنڈی) نے سائل کو جو سزا دی ہے وہ بالکل قابل نفاذ نہیں۔ اس فیصلے کی روکارڈ پر موجود قانونی شہادت سے کوئی تائید نہیں ہوتی۔ استغاش پر لازم ہوتا ہے کہ وہ مبینہ الزامات کا مکمل ثبوت پیش کرے۔ لیکن وہ سائل کی طرف سے کسی بھی جرم کا ارتکاب ثابت کرنے میں قطعی ناکام رہا ہے۔

۴۔ سائل کے خلاف یہ مقدمہ قومی اسبلی کیفے ٹیریا (پارلیمنٹ ہاؤس) میں مبینہ ارتکاب جرم کے نومن بعد سرکاری کارندوں کی فرمائش پر تھانہ سکرٹریٹ اسلام آباد میں زیر دفاتر 505, 500, 124 الف۔ 131, 469, 468, 471 اور 109 درج کیا گیا۔ اس جھوٹے اور بد نتی پر مبنی مقدمے کے اندر اج میں نومن کی یہ تاخیر بالکل واضح ہے، تاہم ایف آئی آر میں اس کی وضاحت کرنے کی بجائے کالم 5 میں ” بلا تاخیر“ کے الفاظ لکھ دیئے گئے۔

۵۔ سائل کی دیگر گزارشات کو خطرے میں ڈالے بغیر گزارش ہے کہ قومی اسبلی کے حدود میں واقع ہونے والے کسی واقعے کے متعلق مقدمہ اپیکر کے سوا کوئی نہیں درج کر سکتا، کیونکہ صوابط کے تحت اسی کو ”نگرانِ ایوان“، قرار دیا گیا ہے۔ گویا اپیکر کے سوا کسی شخص کو بھی اس بات کا نوٹس لینے یا کارروائی شروع کرنے کا اختیار نہیں۔ یعنی مقدمے کے اندر اج سے لے کر سائل کی گرفتاری، حراست، عقوبت اور سماعت مقدمہ تک پورا مل پار لیمنٹ اور اپیکر کے دائرہ کار میں تنگین مداخلت ہے۔

۶۔ استغاش کے تمام گواہ جانبدار ہیں اور سکھائے پڑھائے ہیں۔ وہ محض سرکاری کٹھ پتلیاں ہیں اور سائل کو بد نتی سے ایک جعلی مقدمے میں ملوث کرنے کی غرض سے ان کی خدمات حاصل کی گئی ہیں۔ نام نہاد مدعی ایک ریٹائرڈ فوجی افسر ہے، لیکن اس حقیقت کو نہ صرف ایف آئی آر میں درج کراتے وقت، بلکہ تفتیش کے دوران اور فاضل عدالت سماعت کے رو برو بھی بد نتی سے چھپایا گیا، اور صرف جرح کے دوران انکشاف ہوا کہ وہ ریٹائرڈ فوجی افسر ہے۔ بتایا گیا کہ وہ میجر کی حیثیت سے ریٹائرڈ ہوا۔ استغاش کا ایک اور گواہ جہانزیب ظہور اعوان (گواہ استغاش نمبر 8) پاک فوج کا حاضر سروس کپتان ہے اور جی انج کیوں میں تعینات ہے۔ فاضل عدالت سماعت نے اسے بھی موثر گواہ گردانا ہے۔

۷۔ استغاش کا بنایا ہوا مقدمہ جو ایف آئی آر میں درج کرایا گیا، سراسر جھوٹا اور من گھڑت ہے اور صریح بد گمانی پر مبنی ہے۔ یہ ایک طے شدہ قانونی پوزیشن ہے کہ قومی اسبلی (ایوان پارلیمنٹ) کا کیفے ٹیریا یا ایوان کا اٹوٹ

حصہ ہے۔ ایوان محض قومی اسیبلی کی نشتوں اور اجلاس کی جگہ تک محدود نہیں بلکہ اس کا پورا گردونواح ایوان کا حصہ ہے، چنانچہ ایوان کے کیفیتی ٹیریا میں جو کچھ کہا اور کیا جاتا ہے وہ آئین کے آرٹیکل 66 کے معنوں میں مراعات یافتہ ہے۔

(الف) موڈبانہ گزارش ہے کہ قومی اسیبلی کے ایک رکن کو جو تحفظ اور مامونیت حاصل ہے وہ مطلق اور بے قید ہے۔ یہاں قانون مجلس دستور ساز (کارروائی و مراعات) مجریہ 1955 کا حوالہ بے جا نہیں ہو گا۔ ”دیگر معاملات میں، اسیبلی کے ارکان اور مجالس کو وہی تحفظات و مراعات حاصل ہیں جو اس قانون کے نفاذ کے وقت برطانیہ اور شامی آرلینڈ کے دارالعوام کے ارکان اور مجالس کو حاصل ہیں۔ پارلیمنٹ کے ایوان کو عدالتی مداخلت سے تحفظ کی جو ضمانت دی گئی ہے وہ دارالعوام جیسی ہی ہے، اور استحقاق آئین میں اسی حد تک دیا گیا ہے کہ جس حد تک دارالعوام اپنے داخلی معاملات اور کارروائی کے معاملے میں عدالتی مداخلت کے خلاف اپنا استحقاق برقرار رکھنے میں کامیاب ہے۔

(ب) برطانیہ اور پاکستان کے آئین مختلف ہونے کے باوجود جہاں تک دوسرے ریاستی اداروں کے مقابلے میں متفہمہ کی حیثیت کا تعلق ہے، وہ کم و بیش وہی ہے جو برطانیہ میں موجود ہے۔

(ج) برطانوی پارلیمنٹ اور اسی غمونے پر قائم شدہ دوسری پارلیمانوں کی کارروائی کے معاملے میں ارسکنے نکات میں، خواہ بنیادی ہوں خواہ تفصیلی، قابل قدر رہنمائی کرتی ہے۔ اس کے مطابق کراون کے استحقاق، عام عدالتوں کے اختیارات اور دارالامراء کے خصوصی حقوق کے مقابلے میں دارالعوام اور اسکے ارکان کے حقوق مجموعی طور پر بالاتر ہیں۔

(د) دارالعوام اپنی داخلی کارروائی کے معاملے میں قانون کے نفاذ کی حد تک عدالتوں کے ماتحت نہیں ہے، چنانچہ پارلیمنٹ کے ایوان کو عدالتی مداخلت سے آزادی کی جو ضمانت دی گئی ہے وہ دارالعوام جیسی ہی ہے اور یہ استحقاق ہمارے آئین میں اسی حد تک دیا گیا ہے جس حد تک، دارالعوام، اپنے داخلی معاملات اور کارروائی کے معاملے میں، عدالتی دائرہ اختیار سے باہر، اپنا استحقاق برقرار رکھنے میں کامیاب ہے۔

(۹) یہ عرض کرنا مناسب ہو گا کہ تعزیرات پاکستان کی فتح 124 الف۔ کے تحت جرم نہ صرف یہ کہنا قابل دست اندازی ہے، بلکہ ایسا بھی کوئی تصور موجود نہیں کہ پولیس اس دفعہ کے تحت مقدمہ درج کر سکتی ہے۔ دفعہ 124 الف کے تحت مقدمہ کا ادارک صرف وفاقی حکومت کی شکایت پر کیا جاسکتا ہے۔ زیرنظر معاملے میں نہ تو وفاقی حکومت نے اس مقدمے پر غور کیا اور نہ ہی مبینہ واقعہ کے متعلق شکایت کرنے کا فیصلہ کیا تھا۔ اس کی

بجائے پولیس نے اس کا ادراک کیا، تفتیش کی اور چالان پیش کر دیا، چنانچہ مقدمے کے اندرج سے لے کر تفتیش، چالان کی عدالت میں پیشی، ساعت اور سزا کے فیصلے تک پوری کارروائی سرے ہی سے باطل ہے، جس کا نہ کوئی قانونی اختیار تھا اور نہ قانونی اثر۔

۱۰۔ مزید برآں تعزیرات پاکستان کی دفعہ 196 کی استثنامی زبان میں درج کی گئی ہے جس کا درجہ حکم کا ہے نہ کہ محض ہدایت کا۔ یہ ایک مسلمہ قانون ہے کہ اگر اختیار کے استعمال میں حکمی شرائط پوری نہ کی جائیں تو پوری کارروائی عدم انصاف، غیر قانونی اور بلا اختیار قرار پاتی ہے۔ چنانچہ دفعہ 196 کی عدم پابندی سے تمام کارروائی ناقص ہو گئی، یعنی دفعہ 196 کے مطابق حکومت کے کسی حکم کی عدم موجودگی، فاضل عدالت ساعت کو اس مقدمے میں تفتیش کا کوئی اختیار نہ تھا۔ گواہ قاتی حکومت کی طرف سے شکایت نہ ہونے کے باوجود دفعہ 124۔ الف کے تحت مقدمے کا اندرج ہی غیر قانونی تھا اور یوں فاضل سیشن نج نے اڈیالہ سنٹرل جیل راولپنڈی میں بیٹھ کر جو سزا ناٹی وہ باطل ہے۔ قانون کی نظر میں عدالت ساعت کی پوری کارروائی بے کار ہے اور کا عدم قرار دیئے جانے کی مستحق ہے۔

۱۱۔ علاوہ ازیں جرائم زیر دفعات 471, 469, 468 با خوف تر دیدنا قابل دست اندازی ہیں۔ ان جرائم کے بارے میں عدالت کے واضح حکم کے بغیر، پولیس نہ مقدمہ درج کر سکتی ہے، نہ تفتیش کر سکتی ہے، نہ چالان پیش کر سکتی ہے، چنانچہ ان دفعات کے معاملے میں بھی تمام کارروائی سرے سے باطل ہے۔

۱۲۔ ضابطہ فوجداری کی حکمی شرائط کی خلاف ورزی دربارہ اندرج مقدمہ، تفتیش، تحریر بیانات زیر دفعہ 164 اور دفعہ 196 کی شرائط کے عدم اطلاق نے پوری کارروائی کو سرے سے باطل کر دیا ہے۔ فوجداری مقدمات میں ضابطے کی مطلوبہ شرائط کی پابندی محض رسکی بات نہیں ہے۔ ضوابط کا رکا مقصد یہ یہ ہے کہ ملزم کے حق آزادی کو تسلیم کرتے ہوئے انصاف مہیا کیا جائے۔ ایک بنیادی اصول یہ ہے کہ تعزیری قوانین کی تشریع بہت محتاط ہونی چاہیے تاکہ ملزم اپنے قانونی حقوق سے محروم نہ ہو اور یہ بھی مسلمہ اصول ہے کہ اگر کوئی کام کسی خاص انداز میں کرنا مطلوب نہ ہو تو وہ بالکل اسی طرح کیا جانا چاہیے یا پھر کرنا ہی نہ چاہیے۔

۱۳۔ استغاثہ ملزم پر کسی بھی جرم کا ارتکاب ثابت کرنے میں بری طرح ناکام رہا ہے۔ موذبانہ گزارش ہے کہ فاضل سیشن نج نے سائل کے خلاف فیصلے میں جرائم کا تذکرہ کرتے وقت ان کو حد سے زیادہ پھیلادیا حالانکہ سائل کے خلاف کوئی بھی معقول اور غیر جائز ارشادت موجود نہ تھی۔ یہ ایک مسلمہ قانون ہے کہ فوجداری اور تعزیری قوانین کی تشریع بہت محتاط ہونی چاہیے اور اس معاملے میں ارادۃ کوئی کھینچاتا نی کر کے ان کا غیر منصفانہ اطلاق نہیں کرنا چاہیے۔

۱۴۔ زیر بحث فیصلہ ان وجوہ کے بارے میں خاموش ہے، جو تعزیرات پاکستان کی دفعات 124،

الف، 131، 468, 469, 500, 471 اور 109 کے مبنیہ الزامات پر اطلاق کیلئے ضروری ہیں۔ فاضل نجح نے فوجداری الزامات ثابت کرنے کیلئے ان عناصر اور مجرمانہ نیت کی تفصیل بیان نہیں کی جن کے بغیر کسی جرم کا ارتکاب ہو ہی نہیں سکتا۔ دفعہ 131 تعزیرات پاکستان کے مطابق بغاوت کی حوصلہ افزائی اور سپاہی کو فرائض سے انحراف پر مائل کرنے کا بنیادی عصر استغاثہ کی شہادت سے کہیں اخذ نہیں کیا گیا۔ علاوہ ازیں دفعات 468, 464, 471, 500 اور 505 الف کا اطلاق صرف اس صورت میں ہو سکتا ہے جب نیت وارادہ کی بے شک و شبہ شہادت موجود ہو۔ تاہم فاضل عدالت سماعت نیازامات کو غلطی سے ارتکاب جرم کا امکان قرار دے دیا اور نیت مجرمانہ کے ثبوت کی ضرورت ہی محسوس نہیں کی۔

۱۵۔ فاضل پیش نجح نے قانون شہادت کی شرائط اور فوجداری مقدمات میں عدل کے بنیادی اصولوں کو پیش نظر رکھنے کی بجائے ناقابل قبول، داغدار اور جانبدارانہ شہادت کو اپنے فیصلے کی بنیاد بنا�ا ہے۔ چنانچہ فاضل پیش کا فیصلہ اور تعزیر برقرار نہیں رکھا جاسکتا۔

۱۶۔ سائل کے مقدمے کی اذیالہ سٹرل جیل کے ایک علیحدہ بند کمرے میں سماعت انصاف طلبی اور منصفانہ کھلے عام سماعت کی ان ضمانتوں کے خلاف ورزی ہے جو ملکی آئین اور اقوام متحده کے منشور حقوق انسانی کے مجریہ 1948 میں دی گئی ہے۔ یہاں اس بات کا تذکرہ بے جانہ ہو گا کہ عالمگیر منشور حقوق انسانی کے آرٹیکل 10 کے تحت ہر شخص کا یہ مساوی حق ہے کہ اس کے خلاف کوئی الزام ہو تو اس کی تحقیق کیلئے آزاد اور غیر جانبدار عدالت میں منصفانہ اور کھلے عام سماعت کی جائے۔ جزل اسیبلی نے 10 دسمبر 1948ء و منشور کی منظوری دے کر اس کے نفاذ کا اعلان کیا تھا۔ اس کے آرٹیکل 11 میں واضح طور پر کہا گیا ہے کہ ہر دو شخص جس پر کوئی قابل تعزیر الزام ہو اس وقت تک معصوم تصور کیا جائے گا، جب تک کھلی عام سماعت میں، جہاں اسے صفائی پیش کرنے کی ضروری ضمانت حاصل ہو، وہ قانون کے مطابق قصور و اثبات نہ ہو جائے۔

۱۷۔ مودبانہ گزارش ہے کہ سائل پر کسی آزاد اور غیر جانبدار عدالت میں عوام اور اخبارات کے رو برو مقدمہ نہیں چلایا گیا۔ مقدمہ خفیہ طور پر اذیالہ جیل میں منتقل کر دیا گیا، جہاں عوام اور اخبارات کی آزادانہ رسائی نہ تھی۔ سائل نے اس معاملے کو اس فاضل عدالت میں رٹ پیش کے ذریعے چیلنج کیا تھا، مگر اس کا فیصلہ نہیں ہو سکا، اس دوران مقدمے کی سماعت مکمل ہو گئی اور پیش باراً ورنہ ہوئی۔ لہذا یہ فاضل عدالت سائل پر مہربانی کرے اور سماعت کو اس بنا پر ناقص و باطل قرار دے کہ سائل کو صفائی پیش کرنے کیلئے مناسب، منصفانہ آزاد اور غیر جانبدار ماحول مہیا کرنے کی بجائے مقدمے کی سماعت اذیالہ جیل کی دیواروں میں چھپا دی گئی جہاں ”مستغیث ایجنیاں“ مگر انی کر رہی تھیں۔

۱۸۔ سماعت تمام تر حکومتی مفادات کی طرف داری کے انداز میں ہوئی اور فیصلہ ایک ایسے وقت سنانا طے کیا گیا۔

جب پاکستان اور اس کے جمہوری اداروں کی شہرت اور اعتماد کو متأثر کرنے والے اہم بین الاقوامی واقعات ظہور میں آرہے تھے۔ یہ ادارے پہلے ہی اپنی بقاء کی جدوجہد میں معروف ہیں اور اس فیصلے نے اس عام تاثر کو تقویت پہنچائی کہ پارلیمانی ادارہ محض قید خانہ ہے ان لوگوں کے ہاتھوں میں جو اکتوبر 1999ء میں منتخب پارلیمنٹ اور حکومت کو بر طرف کر کے اقتدار پر قابض ہو گئے تھے۔ مقدمے کے فیصلے کا اعلان ایسے موقع پر کیا گیا جب بین الاقوامی پارلیمانی یونین کا اجلاس میکسیکو ٹی میں 18 اپریل 2004ء منعقد ہونے والا تھا۔ دو ہفتے بعد یورپی پارلیمنٹ کا اجلاس مقرر تھا اور اس کے قریب ہی دولت مشترکہ میں پاکستان کی رکنیت کی بحالی کے سلسلے میں اجلاس متوقع تھا۔ لگتا ہے یہ سب کچھ کسی ایسے بدخواہ ذہن کا منصوبہ تھا جو پاکستان کو سزا دینے کیلئے منفی پروپیگنڈے کی زد پر رکھنا چاہتا تھا۔ اتنے اہم واقعات کے قریب (سائل کے خلاف) فیصلے کا اعلان درحقیقت ”انہائی غداری“ کا فعل ہے جس کے ذریعے قومی مفاد کو دھوکا دیا گیا۔ پاکستان سے بے وقاری کی گئی اور عالمی براوری میں اس کی ساکھ کو نقصان پہنچایا گیا۔ سائل پر لگائے گئے الزام کے تحت سزا پانے کے مستحق تو دراصل وہ افراد ہیں جنہوں نے اس جعلی مقدمے کے ذریعے وطن عزیز کی توہین و تذلیل کی ہے اور اسے بدنام کیا ہے۔

۱۹۔ فاضل سیشن نجج اسلام آباد نے اڈیالہ سٹرل جیل راولپنڈی میں بیٹھ کر 12 اپریل 2004ء کو جو فیصلہ سنایا وہ صریحاً خلاف قانون ہے، ریکارڈ میں موجود کسی قانونی شہادت سے اس کی تائید نہیں ہوتی، اس کو قطعاً برقرار نہیں رکھا جاسکتا، چنانچہ یہ فیصلہ اس بات کا مستحق ہے کہ یہ فاضل عدالت اپنے مراجعت اخیار ساعت کے تحت اس کو کالعدم قرار دے۔

۲۰۔ سائل بالکل بے قصور ہے اور حکومتی اجنبیوں نے اس کو اس من گھڑت، جعلی مقدمے میں بدنیتی سے اور انتقام کیلئے ریاستی طاقت استعمال کرنے کی غرض سے ملوث کیا ہے۔ کیونکہ سائل پاکستان مسلم لیگ (ن) کا قائم مقام صدر، اے آرڈی کالیڈر اور قومی اسمبلی کا ایک سرگرم رکن ہے۔ جس نے حکومتی دباؤ میں آنے سے انکار کیا ہے اور پاکستانی آئین کی حکمرانی بحال کرنے کیلئے مسلسل جدوجہد کر رہا ہے۔ جس سے ملک کے موجودہ حکمران نے عوام کو محروم کر رکھا ہے۔ سائل کو ہر لحاظ سے معاندانہ مقدمے کا نشانہ بنایا گیا ہے۔ یہ واقعی ایک الیہ ہے کہ ہمارے ملک میں تقریباً تقریباً کی آزادی اور دوسرے بنیادی حقوق مسلسل پامال کئے جارہے ہیں۔

۲۱۔ سائل اس جھوٹے، بے بنیاد اور بدنیت الزام سے بری قرار دیئے جانے کا مستحق ہے جس کے تحت فاضل سیشن نجج اسلام آباد نے راولپنڈی کے اڈیالہ سٹرل جیل میں بیٹھ کر غیر قانونی طور پر سزا نالی ہے۔

۲۲۔ فاضل سیشن نجج اسلام آباد کا فیصلہ نہ صرف خلاف قانون ہے، بلکہ گزارش ہے کہ یہ بلا اختیار بھی ہے اور کھلی بے انصافی بھی ہے۔

